

ہوئے ان اعمال کا، ان کے ان اعمال کے ساتھ تقابل کرتے ہیں جو ہر لیلۃ القدر میں لوح محفوظ سے ظاہر کر دیے گئے تھے اور جنہیں اللہ تعالیٰ نے بندوں کے پیدا فرمانے سے قبل ازل ہی سے ان کے بارے میں لکھ دیا تھا تو فرشتے دیکھتے ہیں کہ اس میں

ایک حرف کی بھی کمی بیشی نہیں، پھر انہوں نے اس آیت کریمہ کو پڑھا: ﴿إِنَّا كُنَّا نَسْتَنْسِخُ مَا كُنْتُمْ تَعْمَلُونَ﴾^① ”جو کچھ تم کیا کرتے تھے، یقیناً ہم لکھواتے تھے۔“

تفسیر آیات: 30-37

روز قیامت اللہ تعالیٰ کا مجرمین کے ساتھ مکالمہ: اللہ تعالیٰ نے قیامت کے دن اپنی مخلوق کے بارے میں اپنے فیصلے کا ذکر کرتے ہوئے فرمایا ہے: ﴿فَأَمَّا الَّذِينَ آمَنُوا وَعَمِلُوا الصَّالِحَاتِ﴾ ”پھر لیکن جو لوگ ایمان لائے اور نیک کام کرتے رہے۔“ یعنی ان کے دل ایمان لائے اور ان کے اعضا نے صالح اعمال کیے، یعنی ایسے اعمال جو خالص اور شریعت کے مطابق ہوں ﴿فَيَذَلُّهُمْ رَبُّهُمْ فِي رَحْمَتِهِ﴾ ”تو ان کا پروردگار انہیں اپنی رحمت (کے باغ) میں داخل کرے گا۔“ اس سے مراد جنت ہے جیسا کہ صحیح حدیث سے ثابت ہے کہ اللہ تعالیٰ نے جنت سے فرمایا ہے: [أَنْتَ رَحْمَتِي أَرْحَمُ بِكَ مَنْ أَشَاءُ] ”تو میری رحمت ہے تیرے ساتھ میں جس پر چاہوں رحم کروں۔“^② ﴿ذَلِكَ هُوَ الْفَوْزُ الْمُبِينُ﴾ ”یہی صریح کامیابی ہے۔“ یعنی روشن اور واضح کامیابی۔

پھر فرمایا: ﴿وَأَمَّا الَّذِينَ كَفَرُوا فَإِنَّ أَلْفَمًا مَّا كَانَ آيَاتِي تَثَلَّىٰ عَلَيْكُمْ فَاسْتَكْبَرْتُمْ﴾ ”اور لیکن جنہوں نے کفر کیا (ان سے کہا جائے گا کہ) بھلا میری آیتیں تم پر پڑھ کر نہیں سنائی جاتی تھیں، مگر تم نے تکبر کیا۔“ یہ انہیں زجر و توبخ اور ڈانٹ ڈپٹ کے طور پر کہا جائے گا کہ کیا تمہیں اللہ تعالیٰ کی آیات پڑھ کر نہیں سنائی جاتی تھیں؟ مگر تم نے ان کی اتباع کے بجائے تکبر کیا اور انہیں سننے سے اعراض کیا، ﴿وَلَكِنَّكُمْ قَوْمًا مُّجْرِمِينَ﴾ ”اور تم نافرمان لوگ تھے۔“ اپنے افعال کے اعتبار سے تم

مجرم تھے اور تمہارے دل تکذیب سے بھرے ہوئے تھے۔ ﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا﴾ ”اور جب کہا جاتا تھا کہ یقیناً اللہ کا وعدہ سچا ہے اور قیامت میں کچھ شک نہیں۔“ یعنی جب مومن تم سے یہ بات کہتے تھے ﴿قُلْتُمْ مَا نَنْدَرِي مَا السَّاعَةُ﴾ ”تو تم کہتے تھے: ہم نہیں جانتے کہ قیامت کیا ہے۔“ یعنی ہم اسے نہیں پہچانتے، ﴿إِنْ نَطَّلُنَّ إِلَّا كَلْبًا﴾ ”ہم (اس کو) محض ظن ہی خیال کرتے ہیں۔“ یعنی اس کے وقوع پذیر ہونے کو ہم ایک مرجوح توہم سمجھتے ہیں۔ ﴿وَمَا نَحْنُ بِمُتَّبِعِينَ﴾ ”اور ہم (اس کا) ہرگز یقین کرنے والے نہیں،“ کہ واقعی قیامت پر پناہ ہوگی۔

ارشاد باری تعالیٰ ہے: ﴿وَبَدَّ اللَّهُ سَيِّئَاتِ مَا عَمِلُوا﴾ ”اور ان کے اعمال کی برائیاں ان پر ظاہر ہو جائیں گی۔“ یعنی ان کے برے اعمال کی سزا ان پر واضح ہو جائے گی، ﴿وَحَاقَ بِهِمْ مَا كَانُوا بِهِ يَسْتَهْزِءُونَ﴾ ”اور جس کی وہ ہنسی اڑاتے تھے وہ ان کو آگھیرے گا۔“ یعنی عذاب اور سزا، ﴿وَقِيلَ الْيَوْمَ نَسُكُّكُمْ كَمَا نَسِيتُمْ لِقَاءَ يَوْمِكُمْ هَذَا﴾ ”اور

① صحیح البخاری، التفسیر، باب قوله: ﴿وَقَوْلُ هَلْ مِنْ قَمْرِي﴾ (ق: 50: 30)، حدیث: 4850 و صحیح مسلم،

الجنة وصفة نعيمها..... باب النار يدخلها الجبارون.....، حدیث: 2846 عن أبي هريرة ؓ.

کہا جائے گا کہ جس طرح تم نے اپنی اس دن کی ملاقات کو بھلا رکھا تھا اسی طرح آج ہم (بھی) تمہیں بھلا دیں گے۔“ یعنی آتش دوزخ میں تمہارے ساتھ اس طرح معاملہ کریں گے جیسے کوئی بھول گیا ہو، اس لیے کہ تم نے اس دن کے لیے کوئی عمل نہیں کیا تھا کیونکہ تم اس کے وقوع پذیر ہونے کو سچ نہیں سمجھتے تھے، ﴿وَمَا لَكُمْ النَّارَ وَمَا لَكُمْ مِّنْ نُصْرِينَ﴾ اور تمہارا ٹھکانا دوزخ ہے اور کوئی تمہارا مددگار نہیں۔“

صحیح حدیث میں ہے کہ اللہ تعالیٰ روز قیامت اپنے بندے سے فرمائے گا: [اَلَمْ اُكْرِمَكَ؟ (اَلَمْ اَسُوْدَكَ؟ اَلَمْ اَزُوْجِكَ؟ وَاَسْحَرْتُكَ الْخَيْلَ وَالْاِبِلَ، وَاَذْرَكَ تَرَاْسُ وَتَرْبُوعَ؟ فَيَقُوْلُ: بَلَى، يَا رَبِّ! فَيَقُوْلُ: اَفْظَنَنْتَ اَنَّكَ مُلَاقِيٌّ؟ قَالَ: فَيَقُوْلُ: لَا، فَيَقُوْلُ: (فَالْيَوْمَ) اَنْسَاكَ كَمَا نَسِيتَنِي] ”کیا میں نے تیری عزت نہیں کی تھی؟ کیا میں نے تجھے سردار نہیں بنایا تھا؟ کیا میں نے تجھے بیوی نہیں دی تھی؟ اور (کیا) میں نے تیرے لیے گھوڑے اور اونٹ کو مسخر (نہیں) کر دیا تھا؟ اور (کیا) میں نے تجھے (ایسے نہیں) چھوڑ دیا تھا کہ تو سرداری کرتا تھا اور حکم روائی کرتا تھا؟ بندہ عرض کرے گا: کیوں نہیں! اے میرے رب! تو اللہ تعالیٰ فرمائے گا: کیا تجھے یقین تھا کہ بے شک تو مجھ سے ملاقات کرے گا؟ آپ نے فرمایا: بندہ جواب دے گا: نہیں، تو اللہ تعالیٰ ارشاد فرمائے گا: آج میں بھی تجھے بھلاتا ہوں جس طرح تو نے مجھے بھلا دیا تھا۔“^①

ارشاد باری تعالیٰ ہے: ﴿ذٰلِكُمْ بِاَنكُمُ الْاَخِدْتُمْ اٰيَاتِ اللّٰهِ هٰذِا﴾ ”یہ اس لیے کہ بے شک تم نے اللہ کی آیتوں کو مذاق بنا رکھا تھا۔“ یعنی ہم نے تمہیں یہ سزا اس لیے دی ہے کہ تم اللہ تعالیٰ کے بیان کردہ دلائل و براہین کا مذاق اڑایا کرتے تھے، ﴿وَغَضَبْنَا الْحَيٰوةَ الدُّنْيَا﴾ ”اور دنیاوی زندگی نے تم کو دھوکے میں ڈال رکھا تھا۔“ اور تم دنیا ہی پر مطمئن ہو کر خسارہ پانے والوں میں سے ہو گئے، اسی لیے اللہ عزوجل نے فرمایا: ﴿فَالْيَوْمَ لَا يُخْرَجُوْنَ مِنْهَا﴾ ”سو آج یہ (لوگ) نہ اس سے نکالے جائیں گے۔“ یعنی دوزخ کی آگ سے، ﴿وَلَا هُمْ يُسْتَعْتَبُوْنَ﴾ ”اور نہ ان سے توبہ کا مطالبہ کیا جائے گا۔“ یعنی ان سے راضی کرنے کا مطالبہ نہیں کیا جائے گا بلکہ بغیر حساب و شمار کے ان کو عذاب دیا جائے گا جس طرح کہ مومنوں کی ایک جماعت کو عذاب اور حساب کے بغیر جنت میں داخل کر دیا جائے گا۔ مومنوں اور کافروں کے بارے میں اپنے فیصلے کے ذکر کے بعد اللہ سبحانہ و تعالیٰ نے بیان فرمایا ہے: ﴿فِيْلِهٖ الْاَحْمَدُ رَبِّ السَّمٰوٰتِ وَرَبِّ الْاَرْضِ رَبِّ الْعٰلَمِيْنَ﴾ ”پس اللہ ہی کو ہر طرح کی تعریف سزاوار ہے جو آسمانوں کا مالک اور زمین کا مالک (اور) تمام جہانوں کا پروردگار ہے۔“ یعنی آسمانوں اور زمین اور جو کچھ ان دونوں میں ہے، سب کا مالک ہے۔ ﴿وَلَهُ الْكِبْرِيَاۗءُ فِي السَّمٰوٰتِ وَالْاَرْضِ﴾ ”اور آسمانوں اور زمین میں اسی کے لیے بڑائی ہے۔“ یعنی آسمان وزمین میں اس کی سلطنت ہے اور وہ عظمت و شان کا مالک ہے، ہر چیز اس کے سامنے جھکی ہوئی اور اس کی محتاج ہے۔

اور صحیح حدیث میں ہے کہ رسول اللہ ﷺ نے فرمایا ہے: [قَالَ اللّٰهُ تَعَالٰى: الْكِبْرِيَاۗءُ رِدَاۗئِيْ وَالْعَظَمَةُ اِزَارِيْ، فَمَنْ

① صحیح مسلم، الزهد والرقائق، باب: [الدنيا سجن للمؤمن.....]، حدیث: 2968 جبکہ ترمذی والے الفاظ صحیح ابن

حبان، السیر، ذکر منافسة خزنة الجنان.....: 499/10، حدیث: 4642 عن أبي هريرة ؓ میں ہیں۔

تَارَعْنِي وَاحِدًا مِّنْهُمَا قَدْ فَتَتْهُ فِي النَّارِ [اللہ تعالیٰ ارشاد فرماتا ہے: کبریائی میری چادر ہے اور عظمت میرا ازار ہے، جو کوئی ان میں سے کسی ایک کو مجھ سے چھیننے کی کوشش کرے گا تو میں اسے (جہنم کی) آگ میں پھینک دوں گا۔^① امام مسلم نے بھی اسے (مختلف الفاظ میں) بیان کیا ہے۔^② ﴿وَهُوَ الْعَزِيزُ﴾ ”اور وہ نہایت غالب ہے“ کہ اسے مغلوب نہیں کیا جاسکتا اور نہ روکا جاسکتا ہے، ﴿الْحَكِيمُ﴾ ”خوب حکمت والا ہے۔“ یعنی وہ اپنے اقوال، افعال اور شریعت میں حکمت والا ہے، عالی رتبہ اور پاک ہے اور اس کے سوا کوئی معبود نہیں۔

سورة جاثية کی تفسیر مکمل ہوگئی۔

وَلِلَّهِ الْحَمْدُ وَالْمِنَّةُ وَبِهِ التَّوْفِيقُ وَالْعِصْمَةُ.



① سنن أبي داود، اللباس، باب ماجاء في الكبر، حديث: 4090 وستن ابن ماجه، الزهد، باب البراءة من الكبر.....
 حديث: 4174 عن أبي هريرة ؓ. ② صحيح مسلم، البر والصلة.....، باب تحريم الكبر، حديث: 2620.

تفسیر سورۃ احقاف

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① تَنْزِیْلُ الْکِتٰبِ مِنَ اللّٰهِ الْعَزِیْزِ الْحَکِیْمِ ② مَا خَلَقْنَا السَّمٰوٰتِ وَالْاَرْضَ وَمَا

حَمَّ ① (اس) کتاب کا نزول اللہ غالب و حکمت والے کی طرف سے ہے ② ہم نے آسمانوں اور زمین کو اور (اس کو) جو کچھ ان

بَیْنَهُمَا اِلَّا بِالْحَقِّ وَاَجَلٍ مُّسَمًّی ط وَالَّذِیْنَ کَفَرُوْا عَمَّا اُنْذِرُوْا مُعْرِضُوْنَ ③

دونوں کے درمیان ہے، صحیح صحیح (غرض و غایت) اور مقررہ مدت کے لیے پیدا کیا ہے۔ اور جن لوگوں نے کفر کیا وہ ان چیزوں سے

قُلْ اَرَعٰیْتُمْ مَّا تَدْعُوْنَ مِنْ دُوْنِ اللّٰهِ اَرُوْنِیْ مَاذَا خَلَقُوْا مِنَ الْاَرْضِ اَمْ لَهُمْ شِرْکٌ

اعراض کر رہے ہیں جن سے انھیں ڈرایا گیا ہے ③ آپ کہہ دیجیے: بھلا بتاؤ تو! جن کو تم اللہ کے سوا پکارتے ہو، مجھے دکھاؤ کہ

فِی السَّمٰوٰتِ ط اِیْتُوْنِیْ بِکِتٰبٍ مِّنْ قَبْلِ هٰذَا اَوْ اَثَرٌ مِّنْ عِلْمٍ اِنْ کُنْتُمْ صٰدِقِیْنَ ④

انھوں نے زمین میں سے کیا چیز پیدا کی ہے۔ یا ان کا آسمانوں میں کوئی حصہ ہے۔ اس (قرآن) سے پہلے کی (نازل شدہ) کوئی کتاب

وَمَنْ اَضَلُّ مِمَّنْ یَّدْعُوْنَ مِنْ دُوْنِ اللّٰهِ مَنْ لَا یَسْتَجِیْبُ لَهٗ اِلٰی یَوْمِ الْقِیٰمَةِ

یا علمی اثاثہ میرے پاس لاؤ، اگر تم سچے ہو ④ اور اس سے زیادہ گمراہ کون شخص ہے جو اللہ کے سوا اس کو پکارتا ہے جو اسے قیامت تک

وَهُمْ عَنْ دَعٰوٰیہُمْ غٰفِلُوْنَ ⑤ وَاِذَا حِشِرَ النَّاسُ کَانُوْا لَهُمْ اَعْدَآءٌ وَّکَانُوْا

جواب نہیں دے سکتا؟ جبکہ وہ ان کی پکار ہی سے غافل ہیں ⑤ اور جب لوگ اکٹھے کیے جائیں گے تو وہ (جھوٹے مہبود) ان کے دشمن

بِعِبَادَتِهِمْ کٰفِرِیْنَ ⑥

ہوں گے، اور وہ ان کی عبادت کے منکر ہوں گے ⑥

تفسیر آیات: 1-6

قرآن مجید اللہ تعالیٰ نے نازل فرمایا ہے: اللہ تعالیٰ نے بیان فرمایا ہے کہ اس نے اپنے عبد و رسول محمد ﷺ پر قرآن مجید کو نازل فرمایا ہے۔ صَلَوَاتُ اللّٰهِ عَلَیْہِ دَائِمًا اِلٰی یَوْمِ الدِّیْنِ اور اللہ تعالیٰ نے اپنے آپ کو اس عزت کے ساتھ موصوف قرار دیا ہے جس کی طلب نہیں ہو سکتی اور اپنے آپ کو اقوال و افعال میں حکمت کے ساتھ موصوف قرار دیا ہے اور پھر ذکر فرمایا ہے: ﴿ مَا خَلَقْنَا السَّمٰوٰتِ وَالْاَرْضَ وَمَا بَیْنَهُمَا اِلَّا بِالْحَقِّ ﴾ ”ہم نے آسمانوں اور زمین کو اور جو کچھ ان دونوں میں ہے

نبی برحمت پیدا کیا ہے۔“ عبت اور باطل طریقے سے پیدا نہیں کیا، ﴿وَاجَلٍ مُّسَمًّى ط﴾ ”اور ایک وقت مقرر تک کے لیے۔“ جو طے شدہ مدت متعین ہے کہ اس میں کسی بیشی نہیں ہو سکتی۔ ﴿وَالَّذِينَ كَفَرُوا عَمَّا أُتُوا مُعْضُوتُونَ ③﴾ ”اور کافروں کو جس چیز سے ڈرایا جاتا ہے اس سے منہ پھیرنے والے ہیں۔“ یعنی غفلت و بے پروائی کا مظاہرہ کرتے ہیں، اللہ تعالیٰ نے ان کی طرف کتاب کو نازل کیا اور اپنے رسول کو مبعوث فرمایا ہے مگر یہ لوگ ان سب سے منہ پھیر رہے ہیں اور انھیں عنقریب اس کا انجام معلوم ہو جائے گا۔

مشرکین کی تردید: پھر فرمایا: ﴿قُلْ﴾ ”کہہ دیں“ ان مشرکین اور غیر اللہ کی پوجا کرنے والوں سے: ﴿أَرَأَيْتُمْ مَّا تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ﴾ ”بھلا تم بتاؤ جن کو تم اللہ کے سوا پکارتے ہو (ذرا) مجھے تو دکھاؤ کہ انھوں نے زمین میں سے کون سی چیز پیدا کی ہے؟“ یعنی زمین کی اس جگہ کی نشاندہی کرو جو انھوں نے پیدا کی ہو، ﴿أَمْرَهُمْ شُرَكَاءُ فِي السَّمَوَاتِ ط﴾ ”یا آسمانوں میں ان کی شرکت ہے۔“ یعنی آسمانوں اور زمین میں ان کی ذرہ بھر شرکت نہیں ہے بلکہ وہ تو کھجور کی گٹھلی کے چھلکے کے برابر بھی کسی چیز کے مالک نہیں ہیں، ملکیت بھی ساری اللہ عزوجل کی ہے اور تو صرف بھی صرف اسی کا کارفرما ہے تو پھر تم اس کے ساتھ غیر کی پوجا کیوں کرتے اور اس کے ساتھ شرک کیوں کرتے ہو؟ تمہاری اس طرف کس نے رہنمائی کی ہے؟ تمہیں اس کی کس نے دعوت دی ہے؟ کیا اللہ تعالیٰ نے تمہیں اس کا حکم دیا ہے؟ یا اسے تم نے از خود گھڑ لیا ہے؟ اسی لیے فرمایا: ﴿إِنِّي تَوَفِّي بَكِيبٍ مِّن قَبْلِ هَذَا﴾ ”تو اس سے پہلے کی کوئی کتاب میرے پاس لاؤ۔“ یعنی ان کتابوں میں سے کوئی کتاب لاؤ جو انبیاء سے کچھ (منقول) چلا آتا ہو (تو اسے پیش کرو۔) جو اس مسلک کی دلیل ہو جسے تم نے اختیار کر رکھا ہے، ﴿إِن كُنْتُمْ صَادِقِينَ ④﴾ ”اگر تم سچے ہو۔“ یعنی تمہارے پاس اس کی کوئی نقلی یا عقلی دلیل نہیں ہے، اسی لیے کئی قراء نے اسے [أَوْ أَثَرَةٍ مِّنْ عِلْمٍ] پڑھا ہے، ① یعنی یا کوئی ایسا علم صحیح جسے تم اپنے سے پہلے کسی سے نقل کرو جیسا کہ امام مجاہد نے اس کی تفسیر میں کہا ہے: یا کسی سے دلیل پیش کرو جو علم کو نقل کرتا ہو۔ ②

ارشاد باری تعالیٰ ہے: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَافِلُونَ ⑤﴾ ”اور اس شخص سے بڑھ کر کون گمراہ ہو سکتا ہے جو اللہ کے سوا ایسے کو پکارے جو قیامت کے دن تک اسے جواب نہ دے سکے اور وہ ان کی پکار ہی سے (بے خبر) غافل ہیں۔“ یعنی اس سے بڑھ کر اور کوئی گمراہ نہیں جو اللہ تعالیٰ کے سوا بتوں کو پکارے اور ان سے وہ مانگے جس کی قیامت تک انھیں استطاعت نہ ہو بلکہ وہ جو کہہ رہے ہوں یہ تو اس سے ہی غافل ہوں، نہ سنتے ہوں، نہ دیکھتے ہوں اور نہ پکڑتے ہوں کیونکہ یہ تو جمادات ہیں، پتھر ہیں، سننے سمجھنے سے محروم ہیں۔ ارشاد باری تعالیٰ ہے: ﴿وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ ⑥﴾ ”اور جب لوگ جمع کیے جائیں گے تو وہ ان کے دشمن ہوں گے اور ان کی پرستش سے انکار کریں گے۔“ جیسا کہ فرمایا: ﴿وَإِخْذُوا مِنْ دُونِ اللَّهِ إِلَهَةً لِّيُكُونُوا

وَإِذَا تَثَلَىٰ عَلَيْهِمْ أَيْتُنَا بَيِّنَاتٍ قَالَ الَّذِينَ كَفَرُوا بِالْحَقِّ لَمَّا جَاءَهُمْ لَا هَذَا

اور جب ان پر ہماری واضح آیات تلاوت کی جاتی ہیں تو کافر لوگ، اس حق (قرآن) کے بارے میں جبکہ وہ ان کے پاس آچکا، کہتے ہیں: یہ تو کھلا جادو

سِحْرٌ مُّبِينٌ ﴿٧﴾ أَمْ يَقُولُونَ افْتَرَاهُ ط قُلْ إِنْ افْتَرَيْتُهُ فَلَا تَمْلِكُونَ لِي مِنَ اللَّهِ شَيْئًا ط

ہے ﴿٧﴾ بلکہ وہ کہتے ہیں: اس نے یہ خود گھڑ لیا ہے۔ آپ کہہ دیجیے: اگر میں نے یہ خود گھڑا ہے تو تم مجھے اللہ (کے عذاب) سے (بچانے کا) کوئی اختیار نہیں

هُوَ أَعْلَمُ بِمَا تُفِيضُونَ فِيهِ ط كَفَىٰ بِهِ شَهِيدًا بَيْنِي وَبَيْنَكُمْ ط وَهُوَ الْغَفُورُ الرَّحِيمُ ﴿٨﴾

رکھتے۔ جو گفتگو تم اس (قرآن) کے بارے میں کرتے ہو وہ اس کو خوب جانتا ہے۔ وہ میرے اور تمہارے درمیان (بطور) گواہ کافی ہے۔ اور وہ نہایت

قُلْ مَا كُنْتُ بِدُعَا مَنِ الرُّسُلِ وَمَا أَدْرِي مَا يُفَعَّلُ بِي وَلَا يَكُمُ ط إِنْ اتَّبِعَ إِلَّا

بخشنے والا، خوب رحم کرنے والا ہے ﴿٨﴾ کہہ دیجیے: میں رسولوں سے انوکھا نہیں، اور میں نہیں جانتا کہ میرے ساتھ اور تمہارے ساتھ کیا کیا جائے گا۔ میں

مَا يُوْحَىٰ إِلَيَّ وَمَا أَنَا إِلَّا نَذِيرٌ مُّبِينٌ ﴿٩﴾

تو بس اسی کی پیروی کرتا ہوں جو میری طرف وحی کی جاتی ہے، اور میں تو فقط صاف صاف ڈرانے والا ہوں ﴿٩﴾

لَهُمْ عَذَابٌ ۙ كَلَّا ط سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ﴿١٠﴾ (مريم: 81، 82) ”اور ان لوگوں نے اللہ کے

سوا اور معبود بنا لیے ہیں تاکہ وہ ان کے لیے (موجب عزت و) مدد ہوں، ہرگز نہیں! وہ (معبودان باطل) عنقریب ان کی پرستش

سے انکار کریں گے اور ان کے مخالف (دشمن) ہوں گے۔“ یعنی وہ اس وقت انھیں دھوکا دیں گے جب انھیں ان کی مدد کی بہت

ضرورت ہوگی، حضرت ابراہیم خلیل علیہ السلام نے فرمایا تھا: ﴿إِنَّمَا اتَّخَذْتُم مِّن دُونِ اللَّهِ أَوْثَانًا ۖ سَمَوْدَةً بَيْنَكُمْ فِي الْحَيَاةِ

الدُّنْيَا ۖ ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ ۖ وَيَلْعَنُ بَعْضُكُم بَعْضًا ۚ وَمَأْوَاكُمُ النَّارُ وَمَا لَكُم مِّن نَّاصِرِينَ ﴿٢٩﴾﴾ (العنكبوت

25:29) ”بے شک تم جو اللہ کو چھوڑ کر بتوں کو لے بیٹھے ہو تو دنیا کی زندگی میں باہم دوستی کے لیے (مگر) پھر قیامت کے دن ایک

دوسرے (کی دوستی) سے انکار کر دو گے اور ایک دوسرے پر لعنت بھیجو گے اور تمہارا ٹھکانا دوزخ ہوگا اور کوئی تمہارا مددگار نہ ہوگا۔“

تفسیر آیات: 7-9

قرآن و صاحب قرآن کے بارے میں مشرکین کے اقوال اور ان کی تردید: اللہ عزوجل نے مشرکین کے کفر و عناد

کا ذکر کرتے ہوئے فرمایا ہے کہ جب انھیں اللہ تعالیٰ کی آیات پڑھ کر سنائی جاتی ہیں جو لفظ و معنی کے اعتبار سے بے حد واضح

اور روشن ہیں تو کہتے ہیں کہ ﴿هَذَا سِحْرٌ مُّبِينٌ ﴿٧﴾﴾ ”یہ تو صریح جادو ہے۔“ یعنی واضح طور پر جادو ہے، حالانکہ انھوں نے

کذب و افتراء سے کام لیا اور ضلالت و کفر کو اختیار کیا ہے۔ ﴿أَمْ يَقُولُونَ افْتَرَاهُ ط﴾ ”بلکہ وہ کہتے ہیں کہ اس نے اس کو

از خود بنا لیا ہے۔“ یعنی اس قرآن کو محمد ﷺ نے خود بنایا ہے تو اللہ تعالیٰ نے فرمایا ہے: ﴿قُلْ إِنْ افْتَرَيْتُهُ فَلَا تَمْلِكُونَ لِي

مِنَ اللَّهِ شَيْئًا ط﴾ ”کہہ دیں کہ اگر میں نے اس کو اپنی طرف سے بنایا ہو تو تم اللہ سے میرے (بچاؤ کے) لیے کچھ اختیار نہیں

رکھتے۔“ یعنی اگر میں جھوٹ بولوں اور یوں دعویٰ کروں کہ اللہ تعالیٰ نے مجھے مبعوث فرمایا ہے اور حقیقت میں ایسا نہ ہو تو وہ مجھے

سخت سزا دے گا اور اہل زمین سے کوئی بھی، تم یا کوئی اور، مجھے اللہ تعالیٰ سے نہیں بچا سکتے گا جیسا کہ اللہ تبارک و تعالیٰ نے ارشاد

فرمایا ہے: ﴿قُلْ إِنِّي لَنْ يُجِيرَنِي مِنَ اللَّهِ أَحَدٌ وَلَكِنْ أَحَدًا مِنْ دُونِهِ مُلْتَحِدًا ۚ إِلَّا بَلَاغًا مِنَ اللَّهِ وَرِسَالَاتِهِ ط﴾ (الجن: 23, 22: 72) ”(یہ بھی) کہہ دیں کہ بے شک اللہ (کے عذاب) سے مجھے کوئی ہرگز پناہ نہیں دے سکتا اور میں اس کے سوا کبھی کوئی جائے پناہ نہیں دیکھتا، ہاں اللہ کی طرف سے (احکام کا) اور اس کے پیغاموں کا پہنچانا (ہی میرے ذمے ہے۔)“

اور فرمایا: ﴿وَلَوْ تَقَوَّلَ عَلَيْنَا بَعْضَ الْأَقَاوِيلِ ۚ لَأَخَذْنَا مِنْهُ بِالْيَمِينِ ۚ ثُمَّ لَقَطَعْنَا مِنْهُ الْوَتِينَ ۚ فَمَا مِنْكُمْ مِنْ أَحَدٍ عَنْهُ حَاجِزِينَ ۝﴾ (الحاقۃ: 69: 44-47) ”اور اگر یہ (پیغمبر) ہماری نسبت کوئی بات جھوٹ بنا لاتا تو ہم اس کا دایاں ہاتھ پکڑ لیتے، پھر اس کی رگ گردن کاٹ ڈالتے، پھر تم میں سے کوئی (ہمیں) اس سے روکنے والا نہ ہوتا۔“ اور یہاں اللہ سبحانہ و تعالیٰ نے فرمایا ہے: ﴿قُلْ إِنْ افْتَرَيْتَهُ فَلَا تَمْلِكُونَ لِي مِنَ اللَّهِ شَيْئًا ط هُوَ أَعْلَمُ بِمَا تُفِيضُونَ فِيهِ ط كَفَىٰ بِهِ شَهِيدًا بَيْنِي وَبَيْنَكُمْ ط﴾ ”کہہ دیں کہ اگر میں نے اس کو اپنی طرف سے بنایا ہو تو تم اللہ کے سامنے میرے (بجائے) لیے کچھ اختیار نہیں رکھتے، وہ خوب جانتا ہے ان باتوں کو جو تم اس (قرآن) کے بارے میں کہتے ہو، میرے اور تمہارے درمیان وہ (اللہ) بطور گواہ کافی ہے۔“ یہ سخت سرزنش، شدید تنویف اور زبردست ڈرانا ہے۔

ارشاد باری تعالیٰ ہے: ﴿وَهُوَ الْعَفْوَ الرَّحِيمُ ۝﴾ ”اور وہ بخشنے والا مہربان ہے۔“ یہ ان لوگوں کو ترغیب دی گئی ہے کہ اگر تم اللہ کی طرف رجوع کرو اور توبہ کر لو تو وہ تمہاری توبہ قبول فرمائے گا، تمہیں عفو و بخشش سے نوازے گا اور تم پر رحم فرمائے گا جیسا کہ اللہ تعالیٰ نے سورہ فرقان میں ارشاد فرمایا ہے: ﴿وَقَالُوا آسَاطِيرُ الْأَوَّلِينَ ۚ اَلَمْ نَكْتَبِهَا فَمَهَيَ تَشْلِي عَلَيْهِ بُكْرَةً ۚ وَأَصِيلًا ۚ قُلْ أَنزَلَهُ الَّذِي يَعْلَمُ السِّرَّ فِي السَّمَوَاتِ وَالْأَرْضِ إِنَّهُ كَانَ عَفُورًا رَحِيمًا ۝﴾ (الفرقان: 25: 6, 5) ”اور وہ کہتے ہیں کہ یہ پہلے لوگوں کی کہانیاں ہیں جن کو اس نے جمع کر رکھا ہے، پس وہ صبح و شام اس پر پڑھی جاتی ہیں، کہہ دیں کہ اس کو اس نے اتارا ہے جو آسمانوں اور زمین کی پوشیدہ باتوں کو جانتا ہے، بے شک وہ بخشنے والا مہربان ہے۔“

ارشاد باری تعالیٰ ہے: ﴿قُلْ مَا كُنْتُ بِدَعَا مِنَ الرُّسُلِ ۚ﴾ ”کہہ دیں کہ میں کوئی نیا پیغمبر نہیں ہوں۔“ یعنی میں دنیا میں آنے والا کوئی پہلا رسول نہیں ہوں بلکہ مجھ سے پہلے بھی کئی رسول آئے ہیں، میں کوئی ایسی نئی بات تو نہیں لایا جس کی کوئی نظیر نہ ہو کہ تم اپنی طرف سے میری بعثت کو عجیب و غریب سمجھو، مجھ سے پہلے اللہ تعالیٰ نے تمام انبیائے کرام علیہم السلام کو ان کی امتوں کی طرف مبعوث فرمایا تھا۔ ارشاد باری تعالیٰ ہے: ﴿وَمَا أَدْرِي مَا يُفْعَلُ بِي وَلَا بِكُمْ ط﴾ ”اور میں نہیں جانتا کہ میرے ساتھ کیا (سلوک) کیا جائے گا اور تمہارے ساتھ کیا کیا جائے گا۔“ علی بن ابیطالب نے ابن عباس رضی اللہ عنہما سے روایت کیا ہے کہ اس آیت کے بعد یہ آیت نازل ہوئی تھی: ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (الفتح: 2: 48) ”تا کہ اللہ آپ کے اگلے اور پچھلے گناہ بخش دے۔“ عکرمہ، حسن اور قتادہ نے بھی کہا ہے کہ یہ آیت سورہ فتح کی مذکورہ بالا آیت کے ساتھ منسوخ ہے، نیز انھوں نے یہ بھی کہا ہے کہ جب سورہ احقاف کی یہ آیت نازل ہوئی تو ایک مسلمان نے عرض کی: اے اللہ کے رسول (ﷺ!) اللہ تعالیٰ آپ کے ساتھ جو کرنے والا ہے وہ تو اس نے بیان کر دیا ہے، سوال یہ ہے کہ وہ ہمارے ساتھ کیا

کرے گا؟ اس موقع پر اللہ تعالیٰ نے یہ آیت کریمہ نازل فرمائی: ﴿لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ﴾ (الفتح 5:48) ”اس لیے کہ وہ مومن مردوں اور مومن عورتوں کو بہشتوں میں، جن کے نیچے نہریں بہ رہی ہیں، داخل کرے۔“^① انھوں نے اسی طرح کہا ہے لیکن جو بات صحیح حدیث میں ہے وہ یہ ہے کہ مومنوں نے کہا: اللہ کے رسول! آپ کو یہ مبارک ہو مگر سوال یہ ہے کہ ہمارے لیے کیا ہے؟ تو اس کے جواب میں اللہ تعالیٰ نے اس آیت کریمہ کو نازل فرمایا۔^②

امام احمد نے خارجہ بن زید بن ثابت سے روایت کیا ہے، انھوں نے ام علاء سے، یہ ان کے خاندان کی ایک خاتون تھیں جنھوں نے رسول اللہ ﷺ کی بیعت کی تھی، انھوں نے کہا کہ جب انصار نے مہاجرین کی رہائش کے لیے قرعہ اندازی کی تو قرعہ اندازی میں عثمان بن مظعون رضی اللہ عنہ ان کے حصے میں آئے، پھر ہمارے پاس عثمان رضی اللہ عنہ بیمار ہو گئے تو ہم نے ان کی بیمار پرسی کی، حتیٰ کہ جب وہ فوت ہو گئے تو ہم نے انھیں کفن پہنایا، رسول اللہ ﷺ جب ہمارے گھر میں تشریف لائے تو میں نے کہا: ابوسائب! (حضرت عثمان بن مظعون رضی اللہ عنہ کی کنیت) آپ پر اللہ تعالیٰ کی رحمت ہو، میں آپ کے بارے میں یہ گواہی دیتی ہوں کہ اللہ عزوجل نے آپ کے ساتھ کرم کا معاملہ فرمایا ہے، رسول اللہ ﷺ نے فرمایا: [وَمَا يُدْرِيكَ أَنَّ اللَّهَ أَكْرَمَهُ؟] ”تمہیں کیسے معلوم ہوا کہ اللہ تعالیٰ نے اس کے ساتھ کرم کا معاملہ فرمایا ہے؟“ میں نے عرض کی: اللہ کے رسول! میرے ماں باپ آپ پر نثار ہوں مجھے نہیں معلوم تو رسول اللہ ﷺ نے فرمایا: [أَمَّا هُوَ، فَقَدْ جَاءَهُ الْيَقِينُ مِنْ رَبِّهِ وَإِنِّي لَأَرْجُو لَهُ الْخَيْرَ، وَاللَّهِ! مَا أَدْرِي وَأَنَا رَسُولُ اللَّهِ مَا يُفْعَلُ بِهِ] ”ان کے پاس ان کے رب کی طرف سے (اچھی حالت میں) موت آئی ہے اور میں ان کے لیے خیر کی امید کرتا ہوں اور اللہ کی قسم! مجھے نہیں معلوم، حالانکہ میں اللہ تعالیٰ کا رسول ہوں کہ میرے ساتھ کیا کیا جائے گا۔“ حضرت ام علاء نے عرض کی: اللہ کی قسم! اس کے بعد میں اللہ تعالیٰ کے سامنے کسی کا تزکیہ نہیں کروں گی، رسول اللہ ﷺ کے اس فرمان نے مجھے غزدہ کر دیا تو میں نے عثمان کا خواب میں ایک رواں دواں چشمہ دیکھا، میں نے رسول اللہ ﷺ کی خدمت میں حاضر ہو کر اپنا یہ خواب سنایا تو رسول اللہ ﷺ نے فرمایا: [ذَلِكَ عَمَلُهُ] ”یہ ان کا عمل ہے۔“^③

اسے صرف امام بخاری ہی نے روایت کیا ہے (امام مسلم نے نہیں)۔^④ صحیح بخاری، ہی کی ایک روایت میں الفاظ یہ ہیں: [مَا أَدْرِي وَأَنَا رَسُولُ اللَّهِ مَا يُفْعَلُ بِهِ] ”میں اللہ تعالیٰ کا رسول ہوں اس کے باوجود مجھے نہیں معلوم کہ ان کے ساتھ کیا کیا جائے گا۔“^⑤

یہ اور اس طرح کی دیگر احادیث اس بات کی دلیل ہیں کہ کسی معین انسان کے لیے قطعی طور پر یہ نہیں کہا جاسکتا کہ وہ جنتی ہے، البتہ جن لوگوں کا نص سے جنتی ہونا ثابت ہو تو انھیں جنتی قرار دیا جائے گا، جیسے عشرہ مبشرہ، ابن سلام، عمریضاء، بلال، سراقہ، جابر کے والد گرامی عبداللہ بن عمرو بن حرام، وہ ستر قرآنے کرام جنھیں بزم معونہ میں شہید کر دیا گیا تھا، زید بن حارثہ، جعفر، ابن رواحہ اور اس طرح کے وہ دیگر صحابہ کرام رضی اللہ عنہم جنھیں رسول اللہ ﷺ نے جنتی قرار دیا ہے۔ ﴿إِنَّ أَتَّبِعُ إِلَّا مَا

① تفسیر الطبری: 10/26 . ② صحیح البخاری، المغازی، باب غزوة الحديبية، حدیث: 4172 و مسند أحمد:

122/3 عن أنس . ③ مسند أحمد: 436/6 . ④ صحیح البخاری، الجنائز، باب الدخول على الميت،

حدیث: 1243 . ⑤ صحیح البخاری، الشهادات، باب القرعة فی المشكلات، حدیث: 2687 .

قُلْ اَرَايْتُمْ اِنْ كَانَ مِنْ عِنْدِ اللّٰهِ وَكَفَرْتُمْ بِهِ وَشَهِدَ شَٰهِدٌ مِّنْ بَنِي اِسْرَآءِيْلَ

کہہ دیجیے: بھلا تم بتاؤ! اگر یہ (قرآن) اللہ ہی کی طرف سے ہو اور تم نے اس کا انکار کر دیا (تو تمہارا انجام کیا ہوگا؟) اور بنی اسرائیل کا ایک گواہ اس جیسی

ع

عَلٰی مِثْلِهِ فَاَمَنْ وَاسْتَكْبَرْتُمْ اِنَّ اللّٰهَ لَا يَهْدِي الْقَوْمَ الظّٰلِمِيْنَ ۝۱۰ وَقَالَ الَّذِيْنَ

(کتاب اترنے) کی گواہی دے چکا، پھر وہ ایمان لے آیا اور تم نے تکبر کیا، بے شک اللہ ظالم لوگوں کو ہدایت نہیں دیتا ۱۰ اور کفر کرنے والوں نے ایمان

کَفَرُوا لِلَّذِيْنَ اٰمَنُوْا لَوْ كَانَ خَيْرًا مَّا سَبَقُوْنَا اِلَيْهِ ط وَاِذْ لَمْ يَهْتَدُوْا بِهِ

لانے والوں سے کہا: اگر وہ (دین) بہتر ہوتا تو وہ (عام لوگ) اس (کو قبول کرنے) میں ہم سے پہلے نہ کرتے، اور جب انھوں نے اس (قرآن) کے ذریعے

فَسَيَقُوْلُوْنَ هٰذَا اِفْكٌ قَدِيْمٌ ۝۱۱ وَمِنْ قَبْلِهِ كِتٰبٌ مُّوسٰى اِمَامًا وَرَحْمَةً ط وَهٰذَا كِتٰبٌ

سے ہدایت نہ پائی تو اب وہ ضرور کہیں گے کہ یہ قدیم جھوٹ ہے ۱۱ اور اس (قرآن) سے پہلے موسیٰ کی کتاب پیشوا اور رحمت تھی، اور یہ (قرآن) عربی

مُّصَدِّقٌ لِّسَانَ عَرَبِيًّا لِّيُنذِرَ الَّذِيْنَ ظَلَمُوْا ط وَبُشْرٰى لِلْمُحْسِنِيْنَ ۝۱۲ اِنَّ الَّذِيْنَ قَالُوْا

زبان میں تصدیق کرنے والی کتاب ہے، تاکہ وہ ان لوگوں کو ڈرائے جنہوں نے ظلم کیا، اور نیکی کرنے والوں کے لیے خوش خبری ہے ۱۲ بے شک جن

رَبَّنَا اللّٰهُ ثُمَّ اسْتَقَامُوْا فَلَا خَوْفٌ عَلَيْهِمْ وَلَا هُمْ يَحْزَنُوْنَ ۝۱۳ اُولٰٓئِكَ اَصْحَابُ الْجَنَّةِ

لوگوں نے کہا: ہمارا رب اللہ ہے، پھر وہ (اس پر) قائم رہے، تو ان پر نہ کوئی خوف ہے اور نہ وہ غمگین ہوں گے ۱۳ یہی لوگ جنتی ہیں، وہ اس میں ہمیشہ

خٰلِدِيْنَ فِيْهَا ط جَزَآءٌۢ بِمَا كَانُوْا يَعْمَلُوْنَ ۝۱۴

رہیں گے۔ (یہ) ان اعمال کی جزا ہے جو وہ کیا کرتے تھے ۱۴

يُّنصِرُ اِلَيْكَ ﴿۱﴾ ”میں تو اس کی پیروی کرتا ہوں جو میری طرف وحی کی جاتی ہے۔“ یعنی اللہ تعالیٰ نے جو احکام مجھ پر بذریعہ وحی نازل

فرمائے ہیں میں ان کی اتباع کرتا ہوں، ﴿۲﴾ وَمَا اَنَا اِلَّا نَذِيْرٌ مُّبِيْنٌ ﴿۹﴾ ”اور میں تو کھلا ڈرانے والا ہوں۔“ یعنی میرا کام تو

کھلم کھلا ڈرانا ہے اور میرا معاملہ ہر صاحب عقل و دانش کے لیے واضح ہے۔ وَاللّٰهُ اَعْلَمُ۔

تفسیر آیات: 14-10

قرآن مجید اللہ تعالیٰ کا سچا کلام ہے: ارشاد باری تعالیٰ ہے: ”قُلْ کہہ دیں“ اے محمد (ﷺ)! ان مشرکین اور قرآن مجید

کے ساتھ کفر کرنے والوں سے: ”اَرَايْتُمْ اِنْ كَانَ مِنْ عِنْدِ اللّٰهِ وَكَفَرْتُمْ بِهِ“ ”بھلا تم بتاؤ! اگر یہ اللہ کی طرف سے ہو

اور تم نے اس سے انکار کیا (تو تمہارا انجام کیا ہوگا؟)“، یعنی یہ کتاب جسے میں تمہارے پاس لے کر آیا ہوں اگر اسے اللہ تعالیٰ نے

مجھ پر نازل فرمایا ہے تاکہ میں تمہیں یہ پہنچا دوں اور تم کفر اور تکذیب سے کام لے رہے ہو تو اس بات پر غور کرو کہ اللہ تعالیٰ

تمہارے ساتھ کیا معاملہ کرے گا؟ ”وَشَهِدَ شَٰهِدٌ مِّنْ بَنِي اِسْرَآءِيْلَ عَلٰی مِثْلِهِ“ ”اور بنی اسرائیل میں سے ایک گواہ

اسی طرح (کی ایک کتاب) کی گواہی دے چکا ہے۔“ یعنی اس کتاب کی صداقت و صحت کی تو وہ سابقہ کتب بھی گواہی دے چکی

ہیں جنہیں مجھ سے پہلے انبیائے کرام پر نازل کیا گیا تھا، ان کتابوں نے بھی اسی طرح کی بشارتیں اور خبریں دی تھیں جس طرح

اس قرآن مجید نے دی ہیں۔ ﴿۱۰﴾ ”فَاَمَنْ“ ”پھر وہ ایمان لے آیا۔“ یعنی بنی اسرائیل میں سے وہ شخص جس نے اس کی حقیقت کو

جاننے کی وجہ سے اس کی صداقت کی شہادت دی تھی، ﴿وَاسْتَكْبَرْتُمْ﴾ ”اور تم نے سرکشی کی“ اس کی اتباع سے۔ مسروق کہتے ہیں کہ اس کے معنی یہ ہیں کہ وہ شاہد اپنے نبی اور اپنی کتاب پر ایمان لایا مگر تم اپنے نبی اور اپنی کتاب کے ساتھ کفر کر رہے ہو۔ ﴿إِنَّ اللَّهَ لَا يَهْدِي الْقَوْمَ الظَّالِمِينَ﴾ ”بے شک اللہ ظالم لوگوں کو ہدایت نہیں دیتا۔“ لفظ ﴿شَاهِدٌ﴾ یہاں اسم جنس ہے جو عبد اللہ بن سلام رضی اللہ عنہ اور ان جیسے دیگر سب لوگوں کو شامل ہے کیونکہ یہ آیت ملی ہے جو عبد اللہ بن سلام رضی اللہ عنہ کے اسلام لانے سے قبل نازل ہوئی تھی اور یہ اس آیت کریمہ کی طرح ہے: ﴿وَإِذَا يُنْفِثُ عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ﴾ (القصص 53:28) ”اور جب وہ (قرآن) ان پر تلاوت کیا جاتا ہے تو کہتے ہیں کہ ہم اس پر ایمان لے آئے، بے شک وہ ہمارے پروردگار کی طرف سے برحق ہے (اور) ہم تو اس سے پہلے کے حکم بردار ہیں۔“

اور فرمایا: ﴿إِنَّ الَّذِينَ أُوْتُوا الْعِلْمَ مِنْ قَبْلِهِ إِذَا يُنْفِثُ عَلَيْهِمْ يَخِرُّونَ لَلَّذَا قَانِ سَجْدًا﴾ ﴿وَيَقُولُونَ سُبْحَانَ رَبِّنَا إِنْ كَانَ وَعْدُ رَبِّنَا لَمَفْعُولًا﴾ (بنی اسرائیل 17:107، 108) ”بلاشبہ جن لوگوں کو اس سے پہلے علم (کتاب) دیا گیا ہے جب وہ ان پر تلاوت کیا جاتا ہے تو وہ ٹھوڑیوں کے بل سجدے میں گر پڑتے ہیں اور کہتے ہیں کہ ہمارا پروردگار پاک ہے، بے شک ہمارے پروردگار کا وعدہ پورا ہو کر رہا۔“ حضرت سعد رضی اللہ عنہ سے روایت ہے کہ میں نے نہیں سنا کہ رسول اللہ ﷺ نے زمین میں چلنے والے کسی شخص کو، عبد اللہ بن سلام رضی اللہ عنہ کے سوا، اہل جنت میں سے قرار دیا ہو، انھوں نے کہا کہ انھی کے بارے میں یہ آیت نازل ہوئی تھی: ﴿وَشَهِدَ شَاهِدٌ مِنْ بَنِي إِسْرَائِيلَ عَلَى مِثْلِهِ﴾ ”اور بنی اسرائیل میں سے ایک گواہ اس کی مثل کی گواہی دے چکا ہے۔“ اسے امام بخاری، امام مسلم اور امام نسائی نے روایت کیا ہے۔^① ابن عباس رضی اللہ عنہما، مجاہد، ضحاک، قتادہ، عکرمہ، یوسف بن عبد اللہ بن سلام، ہلال بن یساف، سدیی، ثوری، مالک بن انس اور ابن زید نے اسی طرح کہا ہے کہ اس سے مراد عبد اللہ بن سلام رضی اللہ عنہ ہیں۔^②

ارشاد باری تعالیٰ ہے: ﴿وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَا سَبَقُونَا إِلَيْهِ﴾ ”اور کافر مومنوں سے کہتے ہیں کہ اگر یہ (دین) کچھ بہتر ہوتا تو یہ لوگ اس کی طرف ہم سے سبقت نہ لے جاتے۔“ یعنی قرآن مجید کے ساتھ ایمان لانے والوں کے بارے میں انھوں نے کہا کہ اگر یہ قرآن بہتر ہوتا تو یہ لوگ ہم سے پہلے اس کی طرف سبقت نہ لے جاتے، ان کی مراد حضرت بلال، عمار، صہیب اور ان جیسے کمزوروں، غلاموں اور لونڈیوں سے تھی، اس لیے کہ وہ اپنے بارے میں گمان رکھتے تھے کہ انھیں اللہ تعالیٰ کے ہاں وجاہت اور قدر و منزلت حاصل ہے، حالانکہ ان کا یہ خیال غلط اور باطل تھا جیسا کہ ارشاد باری تعالیٰ ہے: ﴿وَكَذَلِكَ فَتَنَّا بَعْضَهُمْ بِبَعْضٍ لِيَقُولُوا أَهَؤُلَاءِ مَنْ اللَّهُ عَلَيْهِمْ مِنْ بَيْنَنَا﴾ (الأنعام 53:6) ”اور اسی طرح ہم نے بعض کی بعض سے آزمائش کی تاکہ وہ (جو دولت مند، غریبوں کی نسبت) کہیں: کیا یہی لوگ ہیں جن پر اللہ

① صحیح البخاری، مناقب الأنصار، باب مناقب عبد اللہ بن سلام رضی اللہ عنہ، حدیث: 3812 و صحیح مسلم، فضائل

الصحابة، باب من فضائل عبد اللہ بن سلام، حدیث: 2483 والسنن الکبریٰ للسنانی، المناقب، باب عبد اللہ بن

سلام رضی اللہ عنہ: 70/5، حدیث: 8252. ② تفسیر الطبری: 15، 14، 26 و تفسیر القرطبی: 188/16.

وَوَصَّيْنَا الْإِنْسَانَ بِوَالِدَيْهِ إِحْسَانًا حَلَلَتْهُ أُمُّهُ كُرْهًا وَوَضَعَتْهُ كُرْهًا ط وَحَلَّهُ

اور ہم نے انسان کو اس کے والدین کے ساتھ حسن سلوک کا حکم دیا، اس کی ماں نے اسے تکلیف سے (بیٹ میں) اٹھائے رکھا، اور تکلیف سے جنا،

وَفِصْلُهُ ثَلَاثُونَ شَهْرًا ط حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً لَا قَالَ رَبِّ

اور اس کا حمل اور دودھ پھرانائیس ماہ (کی مدت) ہے، حتیٰ کہ جب وہ اپنی قوت و طاقت (کمال جوانی) کو پہنچا اور چالیس برس کا ہو گیا تو اس نے دعا

أَوْزَعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا

کی: اے میرے رب! تو مجھے توفیق دے کہ میں تیری اس نعمت کا شکر کروں جو تو نے مجھ پر اور میرے والدین پر کی، اور یہ کہ میں نیک عمل کروں جو

تَرْضَاهُ وَأَصْلِحْ لِي فِي ذُرِّيَّتِي ط إِنَّي تَبْتُ إِلَيْكَ وَإِنِّي مِنَ الْمُسْلِمِينَ ﴿١٥﴾

تو پسند کرے، اور تو میرے لیے میری اولاد میں اصلاح کر، بلاشبہ میں نے تیری طرف توبہ کی، اور بلاشبہ میں مسلمانوں میں سے ہوں ﴿١٥﴾ یہ وہ لوگ

أُولَٰئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَنَتَجَاوَزُ عَنْ سَيِّئَاتِهِمْ فِي أَصْحَابِ

ہیں جن سے ہم اچھے عمل قبول کرتے ہیں، جو انھوں نے کیے، اور ان کی برائیوں سے ہم درگزر کرتے ہیں، (تو یہ) جنتیوں میں ہوں گے۔ (یہ) سچا

الْجَنَّةِ ط وَعَدَ الصِّدِّيقُ الَّذِي كَانُوا يُوعَدُونَ ﴿١٦﴾

وعدہ ہے جو ان سے کیا جاتا رہا ہے ﴿١٦﴾

نے ہم میں سے فضل کیا ہے۔“ یعنی یہ لوگ تعجب کرتے ہیں کہ ہمارے بجائے یہ لوگ کیسے ہدایت پا گئے، اسی لیے تو انھوں نے

کہا: ﴿لَوْ كَانَ خَيْرًا مَّا سَبَقُونَا إِلَيْهِ ط﴾ ”اگر یہ (دین) کچھ بہتر ہوتا تو یہ لوگ اس کی طرف ہم سے سبقت نہ لے جاتے۔“

جبکہ اہل سنت والجماعت یہ کہتے ہیں کہ ہر وہ قول و فعل جو صحابہ کرام رضی اللہ عنہم سے ثابت نہ ہو وہ بدعت ہے، چنانچہ اگر وہ قول یا فعل خیر ہوتا تو وہ ہم سے پہلے اس کی طرف سبقت فرماتے کیونکہ انھوں نے نیکی کے کسی بھی کام کو چھوڑا نہیں بلکہ اس کی طرف مبادرت و

سبقت کی ہے۔ ارشاد باری تعالیٰ ہے: ﴿وَإِذْ كُنْتُمْ بَيْنَ يَدَيْهِ فَسَبِقْتُمْ هَٰذَا لِأَنْكُ قَدِيمًا ﴿١١﴾﴾ ”اور جب وہ اس (قرآن) سے

ہدایت یافتہ نہ ہوئے تو اب کہیں گے کہ یہ پرانا جھوٹ ہے۔“ یعنی یہ وہ پرانا جھوٹ ہے جو پہلے لوگوں سے منقول ہوتا

چلا آ رہا ہے، اس طرح وہ قرآن اور قرآن مجید پر ایمان لانے والوں کی تنقیص کرتے ہیں اور یہی وہ تکبر ہے جس کے بارے

میں رسول اللہ ﷺ نے فرمایا ہے: [بَطَرُ الْحَقِّ وَغَمَطُ النَّاسِ] ”تکبر حق کا انکار کرنے اور لوگوں کو حقیر سمجھنے کا نام ہے۔“ ﴿١١﴾

پھر اللہ تعالیٰ نے فرمایا ہے: ﴿وَمِنْ قَبْلِهِ كِتَابُ مُوسَىٰ﴾ ”اور اس سے پہلے موسیٰ کی کتاب تھی۔“ یعنی تورات۔ ﴿إِمَامًا

وَرَحْمَةً ط وَهَٰذَا كِتَابٌ﴾ ”لوگوں کے لیے رہنما اور رحمت اور یہ کتاب۔“ یعنی قرآن مجید ﴿مُصَدِّقٌ﴾ ”تصدیق کرنے

والی ہے۔“ سابقہ آسمانی کتابوں کی، ﴿لِسَانًا عَرَبِيًّا﴾ ”عربی زبان میں۔“ جو فصیح، روشن اور واضح ہے، ﴿لِيُنذِرَ الَّذِينَ

ظَلَمُوا﴾ ”بشریٰ لِلْمُحْسِنِينَ ﴿١٥﴾“ ”تاکہ وہ ظالموں کو ڈرائے اور نیکوکاروں کے لیے خوش خبری ہے۔“ یعنی یہ کافروں کے لیے

ڈر اور مومنوں کے لیے خوش خبری پر مشتمل ہے۔

ارشاد باری تعالیٰ ہے: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ ”بے شک جن لوگوں نے کہا کہ ہمارا پروردگار اللہ ہے، پھر وہ اس پر قائم رہے۔“ اس کی تفسیر قبل ازیں سورہ تم سجدہ میں گزر چکی ہے۔ ﴿فَلَا خَوْفٌ عَلَيْهِمْ﴾ ”تو ان کو نہ کچھ خوف ہوگا۔“ مستقبل کی زندگی میں، ﴿وَلَا هُمْ يَحْزَنُونَ﴾ ”اور نہ وہ غمگین ہوں گے۔“ چھوڑی ہوئی دنیا پر۔ ﴿أُولَٰئِكَ أَصْحَابُ الْجَنَّةِ خَالِدِينَ فِيهَا جَزَاءً بِمَا كَانُوا يَعْمَلُونَ﴾ ”یہی اہل جنت ہیں، ہمیشہ اس میں رہیں گے، یہ اس کا بدلہ ہے جو وہ کیا کرتے تھے۔“ یعنی اپنے اعمال صالحہ کی وجہ سے انھیں رحمت حاصل ہوئی اور وہ پوری طرح اس کے مستحق ہوئے۔ وَاللَّهُ أَعْلَمُ

تفسیر آیات: 15، 16

اللہ تعالیٰ کی والدین کے بارے میں وصیت: اس سے پہلی آیت میں اللہ تعالیٰ نے توحید، اخلاص، عبادت اور استقامت کا ذکر فرمایا تھا اور اب اس آیت میں والدین کے ساتھ حسن سلوک کی وصیت فرمائی ہے اور قرآن مجید کے کئی ایک مقامات پر یہی اسلوب اختیار کیا گیا ہے، مثلاً: ﴿وَقَضَىٰ رَبُّكَ أَلَّا تَعْبُدُوا إِلَّا الْآيَاتُ وَاللَّوَالِدِينَ إِحْسَانًا﴾ (بنی اسرائیل 23:17) ”اور آپ کے پروردگار نے فیصلہ کر دیا ہے کہ اس کے سوا کسی کی عبادت نہ کرو اور ماں باپ کے ساتھ بھلائی کرتے رہو۔“ اور فرمایا: ﴿إِن اشْكُرْتُمْ لِي وَلِوَالِدَيْكُمْ إِلَىٰ الْمَصِيرِ﴾ (لقمن 14:31) ”یہ کہ مجھے میرا بھی شکر کرتا رہ اور اپنے ماں باپ کا بھی (کہ تم کو) میری ہی طرف لوٹ کر آنا ہے۔“ علاوہ ازیں اس موضوع کی اور بھی بہت سی آیات ہیں اور یہاں اللہ عزوجل نے فرمایا ہے: ﴿وَوَصَّيْنَا الْإِنْسَانَ بِوَالِدَيْهِ إِحْسَانًا﴾ ”اور ہم نے انسان کو اپنے والدین کے ساتھ بھلائی کرنے کا حکم دیا۔“ یعنی ہم نے انسان کو حکم دیا ہے کہ وہ ان کے ساتھ حسن سلوک کا معاملہ کرے اور ان کے ساتھ محبت و شفقت سے پیش آئے۔ امام ابو داؤد طیالسی نے حضرت سعد رضی اللہ عنہ سے روایت کیا ہے کہ ام سعد نے سعد سے کہا کہ کیا اللہ تعالیٰ نے والدین کی اطاعت کا حکم نہیں دیا؟^② میں تو اس وقت تک نہ کھانا کھاؤں گی اور نہ پانی پیوں گی جب تک تم اللہ تعالیٰ کے ساتھ کفر نہ کرو، پھر اس نے کھانا پینا چھوڑ دیا حتیٰ کہ اس کے گھر والے لالچی کے ساتھ اس کے منہ کو کھولتے تھے تاکہ اس میں کھانے پینے کی کوئی چیز ڈال دیں، اسی موقع پر یہ آیت کریمہ نازل ہوئی: ﴿وَوَصَّيْنَا الْإِنْسَانَ بِوَالِدَيْهِ إِحْسَانًا﴾ ”اور ہم نے انسان کو اپنے والدین کے ساتھ بھلائی کرنے کا حکم دیا۔“^③ ابن ماجہ کے سوا اسے امام مسلم اور اہل سنن نے بھی روایت کیا ہے۔^④

﴿حَبْلَتُهُ أُمَّةٌ مُّرْتَبًا﴾ ”اس کی ماں نے اس کو تکلیف سے پیٹ میں رکھا۔“ یعنی اس نے اس کی وجہ سے دوران حمل

① دیکھیے حَمَّ السَّجْدَةِ، آیت: 30 کے ذیل میں۔ ② سعد رضی اللہ عنہ جب اسلام لائے، چونکہ ان کی والدہ مشرک تھی، اس نے اپنے بیٹے کو اسلام چھوڑنے کا کہا اور دلیل کے طور پر یہ بات بھی کہی کہ اللہ تعالیٰ نے والدین کی اطاعت کا حکم دیا ہے۔ ③ مسند ابی داؤد الطیالسی، أحادیث سعد بن أبی وقاصؓ، 170-168/1، حدیث: 205. ④ صحیح مسلم، فضائل الصحابة، باب فی فضل سعد بن أبی وقاصؓ، حدیث: 1748، بعد الحدیث: 2412، وسنن أبی داؤد، الجهاد، باب فی النفل، حدیث: 2740، وجامع الترمذی، تفسیر القرآن، باب ومن سورة العنکبوت، حدیث: 3189، والسنن الکبریٰ للنسائی، باب التفسیر، سورة الأنفال: 349، 348/6، حدیث: 11196.

بہت مشقت، تھکاوٹ، مختلف چیزوں کے کھانے کی خواہش (کی مشقت)، مٹی، بوجھ اور تکلیف کو اٹھایا، نیز دیگر عوارض جو حاملہ خواتین کو پیش آتے ہیں۔ ﴿وَوَضَعَتْهُ كُرْهًا﴾ اور اسے تکلیف ہی سے جنا۔ یعنی وضع حمل کی تکلیفوں اور سختیوں کو بھی برداشت کیا۔ ﴿وَحَلَلَهُ وَفَضَلَهُ ثَلَاثُونَ شَهْرًا﴾ اور اس کا حمل اور اس کا دودھ چھڑانا تیس مہینے ہے۔ حضرت علی رضی اللہ عنہ نے اس آیت کریمہ، سورۃ لقمان کی آیت جس میں یہ الفاظ ہیں: ﴿وَفَضَلَهُ فِي عَامَيْنِ﴾ (لقمن: 31، 14) ”اور دو برس میں اس کا دودھ چھڑانا ہوتا ہے۔“ اور سورۃ بقرہ کی آیت: ﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْمِغَ الرِّضَاعَةَ﴾ (البقرہ: 233) ”اور مائیں اپنے بچوں کو پورے دو سال دودھ پلائیں (یہ علم) اس شخص کے لیے ہے جو پوری مدت تک دودھ پلوانا چاہے۔“ سے استدلال کیا ہے کہ حمل کی کم از کم مدت چھ ماہ ہے اور یہ ایک قوی اور صحیح استنباط ہے، حضرت عثمان اور صحابہ کرام رضی اللہ عنہم کی ایک جماعت نے بھی اس استدلال میں آپ سے اتفاق کیا ہے۔

محمد بن اسحاق بن یسار نے بچہ بن عبد اللہ جہنی سے روایت کیا ہے کہ ہمارے ایک شخص نے جہینہ قبیلے کی ایک عورت سے شادی کی تو اس نے پورے چھ ماہ بعد اس کے بیٹے کو جنم دے دیا، اس عورت کا شوہر حضرت عثمان رضی اللہ عنہ کے پاس گیا اور اس نے آپ کی خدمت میں اس کا ذکر کیا، حضرت عثمان نے اس عورت کو بلا بھیجا تو وہ اپنے کپڑے پہننے کے لیے کھڑی ہوئی تو اس کی بہن رونے لگی؟ اس نے پوچھا کہ تم کیوں روتی ہو؟ اللہ کی قسم! اللہ تعالیٰ کی مخلوق میں سے اپنے اس شوہر کے سوا اور کسی نے میرے ساتھ کبھی اختلاف نہیں کیا، اس لیے اللہ تعالیٰ میرے بارے میں جو چاہے گا فیصلہ فرمائے گا، جب اس عورت کو حضرت عثمان رضی اللہ عنہ کے پاس لایا گیا تو آپ نے اسے رجم کرنے کا حکم دے دیا، حضرت علی رضی اللہ عنہ کو جب یہ بات پہنچی تو وہ آپ کے پاس آئے اور فرمانے لگے کہ آپ کیا کرتے ہیں؟ انھوں نے جواب دیا کہ اس عورت نے پورے چھ ماہ بعد بچے کو جنم دیا ہے تو کیا چھ ماہ بعد بچہ پیدا ہو سکتا ہے؟ حضرت علی رضی اللہ عنہ نے فرمایا: کیا آپ قرآن نہیں پڑھتے؟ انھوں نے جواب دیا: کیوں نہیں! تو حضرت علی رضی اللہ عنہ نے کہا: کیا آپ نے اللہ تعالیٰ کا یہ فرمان نہیں سنا: ﴿وَحَلَلَهُ وَفَضَلَهُ ثَلَاثُونَ شَهْرًا﴾ ”اور اس کا حمل اور اس کا دودھ چھڑانا تیس مہینے ہے۔“ اور یہ فرمان کہ ﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ﴾ (البقرہ: 233) ”اور مائیں اپنے بچوں کو پورے دو سال دودھ پلائیں۔“ اس طرح حمل کے لیے چھ ماہ بچتے ہیں، یہ سن کر حضرت عثمان رضی اللہ عنہ نے فرمایا کہ اللہ کی قسم! میں اس بات کو نہیں سمجھ سکتا تھا، عورت کو میرے پاس واپس لاؤ مگر لوگ اسے رجم کر کے فارغ ہو چکے تھے۔ بچہ نے کہا کہ اللہ کی قسم! اس بچے کو اپنے باپ کے ساتھ اس قدر مشابہت تھی کہ کوئے کو کوئے کے ساتھ اور انڈے کو انڈے کے ساتھ بھی اس طرح مشابہت نہیں ہوتی، جب اس کے باپ نے اسے دیکھا تو کہا کہ یہ میرا بیٹا ہے، اللہ کی قسم! مجھے اس کے بارے میں کوئی شک نہیں لیکن اللہ تعالیٰ نے اس شخص کو اس آزمائش میں مبتلا کر دیا کہ اس کے چہرے پر گوشت کھانے والا ایک پھوڑا نکل آیا جو اسے مسلسل کھاتا رہا حتیٰ کہ وہ مر گیا۔ اسے ابن ابوحاتم اور ابن منذر نے بیان کیا ہے۔^①

ابن ابوحاتم نے اپنی سند کے ساتھ ابن عباس رضی اللہ عنہما سے روایت کیا ہے کہ عورت نو ماہ بعد بچے کو جنم دے تو پھر اس کے لیے

وَالَّذِي قَالَ لِوَالِدَيْهِ أُفٍّ لَّكُمَا اتَّعَدَنِي أَنْ أُخْرَجَ وَقَدْ خَلَتِ الْقُرُونُ مِنْ

اور جس نے اپنے والدین سے کہا: تم دونوں پر اُف (انسوس) ہے! کیا تم دونوں مجھے وعدہ دیتے ہو کہ مجھے (قبر سے) نکالا جائے گا، حالانکہ مجھ سے

قَبْلِي ۗ وَهُمَا يَسْتَعْجِلِينَ اللَّهُ وَيَلِكَ أَمِنْ ۖ إِنَّ وَعْدَ اللَّهِ حَقٌّ ۖ فَيَقُولُ مَا هَذَا إِلَّا

پہلے بہت سی امتیں گزر چکی ہیں جبکہ وہ دونوں اللہ سے فریاد کرتے (اور کہتے) ہیں: تو ہلاک ہو جائے! ایمان لے آ، بے شک اللہ کا وعدہ سچا ہے، تب وہ

أَسَاطِيرُ الْأَوَّلِينَ ۗ (17) أُولَٰئِكَ الَّذِينَ حَقَّ عَلَيْهِمُ الْقَوْلُ فِي أَمْرٍ قَدْ خَلَتْ مِنْ قَبْلِهِمْ

کہتا ہے: یہ تو بس اگلے لوگوں کی کہانیاں ہیں ۗ یہ وہ لوگ ہیں جن پر (اللہ کے عذاب کی) بات ثابت ہوگئی، جنوں اور انسانوں کے ان گروہوں کے

مِّنَ الْجِنِّ وَالإِنسِ ۗ إِنَّهُمْ كَانُوا خٰسِرِينَ ۗ (18) وَلِكُلِّ دَرَجٰتٍ مِّمَّا عَمِلُوا ۗ وَلِيُؤَفِّيَهُمْ

ساتھ جو ان سے پہلے گزرے ہیں، بے شک وہ خسارہ پانے والے تھے ۗ (18) اور ہر ایک کے لیے اس کے اعمال کے مطابق درجے ہیں، اور تاکہ وہ (اللہ)

أَعْمَالَهُمْ وَهُمْ لَا يُظْلَمُونَ ۗ (19) وَيَوْمَ يُعْرَضُ الَّذِينَ كَفَرُوا عَلَى النَّارِ أَلْهَبْتُمْ طِبٰتِكُمْ

انہیں ان کے اعمال کا پورا بدلہ دے، اور ان پر ظلم نہیں کیا جائے گا ۗ (19) اور جس دن اہل کفر کو آگ کے سامنے پیش کیا جائے گا، (تو کہا جائے گا): تم نے

فِي حَيٰتِكُمْ الدُّنْيَا وَاسْتَبَعْتُمْ بِهَا ۗ فَالْيَوْمَ تُجْزَوْنَ عَذَابَ الْهُونِ بِمَا كُنْتُمْ

دنیاوی زندگی ہی میں اپنی لذتوں کا (پورا) حصہ لے لیا، اور تم نے ان سے فائدہ اٹھالیا، چنانچہ آج تمہیں ذلت کے عذاب کی سزا دی جائے گی، اس

تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا كُنْتُمْ تَفْسُقُونَ ۗ (20)

لیے تم زمین میں ناحق تکبر کرتے رہے، اور اس لیے کہ تم فسق و فجور کرتے رہے ۗ (20)

ع 10
2

اکیس ماہ تک دودھ پلانا بھی کافی ہے اور اگر وہ سات ماہ بعد جنم دے تو پھر اس کے لیے تینیس ماہ تک دودھ پلانا کافی ہے اور اگر وہ

چھ ماہ بعد بچے کو جنم دے تو پھر اسے پورے دو سال دودھ پلانا چاہیے کیونکہ ارشاد باری تعالیٰ ہے: ﴿وَحَلَلَهُ وَفَضَّلَهُ ثَلَاثُونَ

شَهْرًا ط﴾ ”اور اس کا حمل اور اس کا دودھ چھڑانا تیس مہینے ہے۔“ ﴿حَتَّىٰ إِذَا بَلَغَ اَشُدَّهُ﴾ ”یہاں تک کہ جب خوب

جوان ہوتا ہے۔“ کڑیل اور رعنا جوان بن جاتا ہے۔ ﴿وَبَلَغَ اَرْبَعِينَ سَنَةً﴾ ”اور چالیس برس کو پہنچ جاتا ہے۔“ اور اس

کی عقل پختہ اور فہم اور حلم کامل ہو جاتا ہے، اس لیے کہا جاتا ہے کہ چالیس برس کی عمر میں آدمی کے جو عادات و اطوار ہوتے ہیں

وہ عموماً تبدیل نہیں ہوتے۔ ﴿قَالَ رَبِّ اَوْزِعْنِيْ اَنْ اَشْكُرَ بَعَثَكَ اَلَّتِيْ اَنْعَمْتَ عَلَيَّ وَعَلَى الْوَالِدَيْنِ وَاَنْ اَعْمَلَ صَالِحًا

تَرْضَاهُ﴾ ”تو اس نے کہا: اے میرے پروردگار! مجھے توفیق دے (الہام کر دے) کہ تو نے جو احسان مجھ پر اور میرے ماں باپ

پر کیے ہیں ان کا شکر گزار بنوں اور یہ کہ میں نیک عمل کروں جسے تو پسند کرے۔“ یعنی مستقبل میں نیک عمل کروں، ﴿وَاَصْلِحْ

لِيْ فِيْ دَرَجَاتِيْ ط﴾ ”اے میرے پروردگار! میں سے ہوں۔“ یہ اللہ تعالیٰ کی طرف سے رہنمائی

ہے کہ جو شخص چالیس برس کی عمر کو پہنچ جائے تو وہ توبہ اور انابت الی اللہ کی تجدید کرے بلکہ کئی سچی توبہ کرے۔

ارشاد باری تعالیٰ ہے: ﴿أُولَٰئِكَ الَّذِينَ نَنْتَقِبُ عَنْهُمُ أَحْسَنُ مَا عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ ط﴾ ”یہی لوگ ہیں جن کے نیک اعمال ہم قبول کریں گے اور ان کے گناہوں سے درگزر فرمائیں گے (اور یہی) اہل جنت میں ہوں گے۔“ یعنی یہ لوگ جوان اوصاف سے متصف ہوں جن کا ہم نے ذکر کیا ہے کہ وہ اللہ تعالیٰ کی طرف توبہ کرنے والے، اس کی طرف رجوع کرنے والے اور جو اپنی کمی و کوتاہی کو توبہ و استغفار کر کے پورا کرنے والے ہوں تو اللہ تعالیٰ ان کی بہت سی لغزشوں کو معاف فرمادیتا ہے اور ان کے تھوڑے عمل کو بھی شرف قبولیت سے نواز دیتا ہے۔ ﴿فِي أَصْحَابِ الْجَنَّةِ ط﴾ (اور یہی) اہل جنت میں ہوں گے۔“ یہ لوگ اصحاب جنت میں سے ہوں گے، یعنی اللہ تعالیٰ کے ہاں ان کے بارے میں یہ حکم ہے جیسا کہ اللہ تعالیٰ نے ہر اس شخص سے یہ وعدہ فرمایا ہے جو اس کی طرف توبہ اور رجوع کرے، اسی لیے فرمایا ہے: ﴿وَعَدَ الصَّادِقَ الذِّي كَانُوا يُوْعَدُونَ ﴿١٦﴾﴾ (یہ) سچا وعدہ ہے جو ان سے کیا جاتا ہے۔“

تفسیر آیات: 17-20

نافرمان اولاد کا انجام: والدین کے لیے دعا کرنے اور ان کے ساتھ حسن سلوک کرنے والوں کے ذکر اور انہیں حاصل ہونے والی کامیابی و نجات کے بیان کے بعد رب تعالیٰ نے بد نصیبوں اور والدین کے نافرمانوں کا ذکر کرتے ہوئے فرمایا ہے: ﴿وَالَّذِي قَالَ لِوَالِدَيْهِ أُفٍّ لَّكُمَا﴾ ”اور جس شخص نے اپنے ماں باپ سے کہا کہ تم دونوں پر اُف (انسوس)۔“ اور یہ آیت کریمہ عام ہے اور ہر اس شخص سے متعلق ہے جو اپنے والدین سے یہ کہے اور جس شخص نے یہ کہا ہے کہ یہ عبد الرحمن بن ابوبکر رضی اللہ عنہما کے بارے میں نازل ہوئی ہے تو اس کا قول ضعیف اور مردود ہے کیونکہ عبد الرحمن بن ابوبکر رضی اللہ عنہما تو اس آیت کے نازل ہونے کے بعد مسلمان ہوئے تھے اور وہ ایک اچھے مسلمان بلکہ اپنے زمانے کے بہترین لوگوں میں سے تھے۔

امام بخاری رضی اللہ عنہ نے یوسف بن ماہک سے روایت کیا ہے کہ مروان حجاز کا گورنر تھا اور اسے حضرت معاویہ بن ابوسفیان رضی اللہ عنہما نے گورنر مقرر کیا تھا، اس نے خطبہ دیا اور خطبے میں یزید بن معاویہ کا ذکر شروع کر دیا تاکہ ان کے باپ کے بعد ان کی بیعت کی جائے تو عبد الرحمن بن ابوبکر رضی اللہ عنہما نے اس سے کوئی بات کی تو اس نے کہا کہ انہیں پکڑ لو تو وہ حضرت عائشہ رضی اللہ عنہا کے گھر میں داخل ہو گئے، لہذا وہ انہیں نہ پکڑ سکے تو مروان نے کہا کہ اسی کے بارے میں یہ آیت نازل ہوئی تھی: ﴿وَالَّذِي قَالَ لِوَالِدَيْهِ أُفٍّ لَّكُمَا﴾ ”اور جس شخص نے اپنے ماں باپ سے کہا کہ تم دونوں پر اُف (انسوس)!“ کیا تم مجھے یہ وعدہ دیتے ہو کہ میں نکالا جاؤں گا (دوبارہ زندہ کیا جاؤں گا؟) اور تحقیق مجھ سے پہلے بہت سی امتیں گزر چکی ہیں۔“ یہ سن کر حضرت عائشہ رضی اللہ عنہا نے پس پردہ فرمایا کہ اللہ تعالیٰ نے ہمارے بارے میں قرآن مجید میں میری براءت کے سوا اور کچھ نازل نہیں فرمایا ہے۔^①

اسی طرح امام نسائی نے محمد بن زیاد سے روایت کیا ہے کہ جب حضرت معاویہ رضی اللہ عنہ نے اپنے بیٹے کے لیے بیعت لی تو مروان نے کہا کہ یہ ابوبکر و عمر رضی اللہ عنہما کی سنت ہے تو عبد الرحمن بن ابوبکر رضی اللہ عنہما نے کہا کہ یہ تو ہر قتل اور قیصر کی سنت ہے، مروان نے کہا کہ

① صحیح البخاری، التفسیر، باب: ﴿وَالَّذِي قَالَ لِوَالِدَيْهِ أُفٍّ لَّكُمَا﴾ (الأحقاف: 46، 17)، حدیث: 4827.

اسی کے بارے میں اللہ تعالیٰ نے یہ آیت نازل فرمائی ہے: ﴿وَالَّذِي قَالَ لِوَالِدَيْهِ أُفٍّ لَّكُمَا﴾ حضرت عائشہ رضی اللہ عنہا کو جب یہ بات پہنچی تو انھوں نے فرمایا کہ مروان نے جھوٹ بولا ہے، اللہ کی قسم! یہ آیت عبد الرحمن کے بارے میں نازل نہیں ہوئی بلکہ ایک اور شخص کے بارے میں نازل ہوئی ہے کہ میں اگر چاہوں تو اس کا نام بتا سکتی ہوں اور یاد رہے کہ رسول اللہ ﷺ نے مروان کے باپ پر اس وقت لعنت فرمائی تھی جب مروان ابھی تک اس کی پشت میں تھا، پس مروان اللہ تعالیٰ کی لعنت سے جدا شدہ ٹکڑا ہے۔^①

﴿تَعِدُنِيْٓ اَنْ اُخْرَجَ وَوَقَدْ خَلَّتِ الْقُرُوْنُ مِنْ قَبْلِيْ﴾ ”کیا تم مجھے یہ وعدہ دیتے ہو کہ میں نکالا (دوبارہ زندہ کیا) جاؤں گا، حالانکہ بہت سے لوگ مجھ سے پہلے گزر چکے ہیں۔“ یعنی بہت سے لوگ پہلے گزر چکے ہیں اور ان میں سے کوئی بھی اس کی خبر دینے کے لیے واپس نہیں آیا، ﴿وَهُمَا يَسْتَعْجِلٰنِ اللّٰهَ﴾ ”اور وہ دونوں اللہ کی جناب میں فریاد کرتے (ہوئے کہتے) تھے۔“ یعنی وہ دونوں اللہ تعالیٰ سے دعا کرتے تھے کہ وہ اسے ہدایت عطا فرمائے اور وہ اپنے بیٹے سے بھی یہ کہتے تھے: ﴿وَيْلَكَ اَمِنْ اِنَّ وَعَدَ اللّٰهُ حَقًّا فَيَقُوْلُ مَا هٰذَا اِلَّا اَسَاطِيْرُ الْاَوَّلِيْنَ﴾^② ”تیرا ناس ہو ایمان لے آئیے اللہ کا وعدہ سچا ہے، تو کہنے لگا کہ یہ تو پہلے لوگوں کی کہانیاں ہیں۔“ اللہ تعالیٰ نے ارشاد فرمایا ہے: ﴿اُولٰٓئِكَ الَّذِيْنَ حَقَّ عَلَيْهِمُ النَّوْلُ فِيْ اَمْرٍ قَدْ خَلَتْ مِنْ قَبْلِهِمْ مِنَ الْجِبِّ وَالْاِنْسِ طٰرِئُهُمْ كَاُنُوْا حٰسِرِيْنَ﴾^③ ”یہی وہ لوگ ہیں جن پر (عذاب کی) بات ثابت ہوگی ان امتوں سمیت جو ان سے پہلے گزر چکی ہیں جنوں اور انسانوں میں سے، بے شک وہ نقصان اٹھانے والے تھے۔“ یعنی یہ لوگ بھی اپنے ہی جیسے ان کافروں کے زمرے میں داخل ہو چکے ہیں جو روز قیامت اپنے اپنے اہل و عیال کو نقصان پہنچانے والے ہوں گے۔ ﴿وَالَّذِيْ قَالَ﴾ کے بعد ﴿اُولٰٓئِكَ﴾ کے ساتھ اس بات کو ذکر کرنا اس کی دلیل ہے جو ہم نے کہا ہے کہ اس سے مراد ان لوگوں کی جنس ہے اور یہ بات عام اور ان سب لوگوں پر مشتمل ہے جو اس طرح کے ہوں۔ امام حسن بصری رضی اللہ عنہ فرماتے ہیں کہ اس آیت کا مصداق ہر وہ کافر و فاجر ہے جو اپنے ماں باپ کا نافرمان اور بعث بعد الموت کی تکذیب کرتا ہو۔^④

ارشاد باری تعالیٰ ہے: ﴿وَلِكُلِّ دَرَجٰتٍ مِّمَّا عَمِلُوْا﴾ ”اور لوگوں نے جیسے کام کیے ہوں گے، ان کے مطابق سب کے درجے ہوں گے۔“ یعنی ہر ایک کے لیے اس کے عمل کے مطابق عذاب ہوگا۔ ﴿وَلِيُوْقِيَهُمْ اَعْمَالَهُمْ وَّهُمْ لَا يُظْلَمُوْنَ﴾^⑤ ”اور تاکہ ان کو ان کے اعمال کا پورا بدلہ دے اور ان پر ظلم نہیں کیا جائے گا۔“ یعنی وہ کسی پر بھی ذرہ بھر بلکہ اس سے بھی کمتر ظلم نہیں کرے گا۔ عبد الرحمن بن زید بن اسلم کا قول ہے کہ جہنم کے درجے نیچے کی طرف اور جنت کے درجے اوپر کی طرف جاتے ہیں۔^⑥

ارشاد باری تعالیٰ ہے: ﴿وَيَوْمَ يُعْرَضُ الَّذِيْنَ كَفَرُوْا عَلٰى النَّارِ اذْهَبْتُمْ طَيِّبٰتِكُمْ فِىْ حَيٰتِكُمْ الدُّنْيَا وَاَسْتَنْعَمْتُمْ بِهَا﴾ ”اور جس دن کافر دوزخ کے سامنے کیے جائیں گے (تو کہا جائے گا کہ) تم اپنی دنیا کی زندگی میں لذتیں حاصل کر چکے اور ان سے متمتع ہو چکے۔“ یعنی یہ بات انھیں زجر و توبیح کے طور پر کہی جائے گی۔ امیر المؤمنین حضرت عمر بن خطاب رضی اللہ عنہ نے کھانے

① السنن الكبرى للنسائي، التفسير، باب قوله: ﴿وَالَّذِي قَالَ لِوَالِدَيْهِ أُفٍّ لَّكُمَا﴾، حديث: 11491.

② تفسير الطبري: 26/26. ③ تفسير الطبري: 27/26.

وَاذْكُرْ اٰنَا عَادِطٌ اِذْ اَنْذَرَ قَوْمَهُ بِالْاَحْقَافِ وَقَدْ خَلَّتِ النَّذْرُ مِنْ بَيْنِ

اور عاد کے بھائی (ہود) کو یاد کیجیے جب اس نے احقاف (بین) میں اپنی قوم کو ڈرایا۔ اور یقیناً اس سے پہلے بھی کئی ڈرانے والے گزر چکے اور اس کے

یَدِيهِ وَمِنْ خَلْفِهِ اِلَّا تَعْبُدُوْا اِلَّا اللّٰهَ اِنِّيْۤ اَخَافُ عَلَيْكُمْ عَذَابَ يَوْمٍ

بعد بھی، یہ کہ تم اللہ کے سوا کسی کی عبادت نہ کرو۔ بلاشبہ میں تم پر ایک بہت بڑے دن کے عذاب سے ڈرتا ہوں ② انھوں نے کہا: کیا تو ہمارے پاس

عَظِيْمٍ ②۱ قَالُوْۤا اِحْتَنَّا لِتَاْفِكُنَا عَنْ الْهَيْتِنَاۙ فَاْتِنَاۙ بِمَا تَعِدُنَاۙ اِنْ كُنْتَ

اس لیے آیا ہے کہ تو ہمیں ہمارے معبودوں (کی پرستش) سے پھیر دے۔ چنانچہ اگر تو بچوں میں سے ہے تو ہمارے پاس وہ (عذاب) لے آ جس کا تو

مِنَ الصّٰدِقِيْنَ ②۲ قَالَ اِنَّمَا الْعِلْمُ عِنْدَ اللّٰهِۙ وَاَبْلِغْكُمْ مَّا اُرْسِلْتُۙ بِهٖ

ہمیں وعدہ دیتا ہے ② (ہود نے) کہا: بس (اس کا) علم تو اللہ ہی کے پاس ہے، اور میں تمہیں وہ چیز پہنچا رہا ہوں جس کے ساتھ مجھے بھیجا گیا اور لیکن میں

وَلٰكِنِّيْۤ اَرَاكُمْ قَوْمًا تَجْهَلُوْنَ ②۳ فَلَمَّا رَاوْهُ عَارِضًا مُّسْتَقْبِلَ اُوْدِيَّتِهِمْۙ لَا قَالُوْۤا

تمہیں ایسے لوگ دیکھتا ہوں کہ تم جہالت کرتے ہو ③ پھر جب انھوں نے اس (عذاب) کو دیکھا کہ ان کی وادیوں کے سامنے ایک بادل چلا آ رہا ہے

هٰذَا عَارِضٌ مُّمْطِرٌۙ اَبْلُ هُوَ مَا اسْتَعْجَلْتُمْۙ بِهٖ ط رِيْحٌ فِيْهَا عَذَابٌ اَلِيْمٌ ②۴

تو وہ کہنے لگے: یہ بادل ہم پر بارش برسانے والا ہے (ہود نے کہا: نہیں!) بلکہ یہ تو وہ (عذاب) ہے جسے تم جلدی طلب کرتے تھے۔ (یہ) آندھی ہے، اس

تُدَمِّرُ كُلَّ شَيْءٍۙ بِاَمْرِ رَبِّهَاۙ فَاصْبَحُوْۤا لَا يٰرٰىۤ اِلَّا مَسٰكِنُهُمْ ط كَذٰلِكَ نَجْزِيْ

میں نہایت دردناک عذاب ہے ④ وہ اپنے رب کے حکم سے ہر چیز کو تباہ کر دے گی، پھر وہ ایسے ہو گئے کہ ان کے گھروں کے سوا (دہاں) کچھ بھی دکھائی

الْقَوْمَ الْمَجْرُمِيْنَ ②۵

نہ دیتا تھا، ہم مجرموں کو اسی طرح سزا دیتے ہیں ⑤

پینے کی کئی اچھی اچھی چیزوں کو از خود ترک کر دیا تھا اور آپ ﷺ فرمایا کرتے تھے کہ مجھے ڈر ہے کہ میں بھی ان لوگوں میں سے نہ

ہو جاؤں جن سے زجر و توبیح کے طور پر کہا جائے گا: ﴿ اَذْهَبْتُمْ طَيِّبَاتِكُمْ فِيْ حَيٰتِكُمُ الدُّنْيَا وَاَسْتَبْتَعْتُمْۙ بِهَا ۙ ﴾ ”تم اپنی دنیا

کی زندگی میں لذتیں حاصل کر چکے اور ان سے متمتع ہو چکے ہو۔“ ① ابو مجلز ؓ نے کہا ہے کہ کئی لوگ اپنی دنیا کی زندگی میں

کی گئی کئی نیکیوں کو کم پائیں گے تو ان سے کہا جائے گا کہ ﴿ اَذْهَبْتُمْ طَيِّبَاتِكُمْ فِيْ حَيٰتِكُمُ الدُّنْيَا ۙ ﴾ ”تم اپنی دنیا کی زندگی

میں لذتیں حاصل کر چکے ہو۔“ نیز اللہ تبارک و تعالیٰ کا ارشاد ہے: ﴿ قَالِيَوْمَ تَجْزُوْنَ عَذَابَ الْهُوْنِۙ بِمَا كُنْتُمْ تَسْتَكْبِرُوْنَ

فِي الْاَرْضِۙ بِغَيْرِ الْحَقِّ وَاِنَّمَا كُنْتُمْ تَفْسُقُوْنَ ۙ ﴾ ”سو آج تم کو ذلت کے عذاب کا بدلہ دیا جائے گا، یہ اس کی سزا ہے کہ تم زمین

میں ناحق غرور کیا کرتے تھے اور اس کی کہ بدرکداری کرتے تھے۔“ تو انھیں ان کے عمل کی جنس کے مطابق سزا دی جائے گی

جیسا کہ انھوں نے اپنے آپ کو عیش و عشرت سے رکھا، اتباع حق سے منہ موڑا اور فسق و فجور کا ارتکاب کیا تو اللہ تعالیٰ انھیں ذلت کا

عذاب دیں گے اور وہ یہ کہ انھیں ذلیل و رسوا کیا جائے گا، دکھ دینے والے آلام اور مسلسل حسرت و ندامت میں مبتلا کیا جائے گا

اور جہنم کے انتہائی خوفناک مقامات میں انھیں رکھا جائے گا۔ اللہ سبحانہ و تعالیٰ ہمیں اپنے فضل و کرم سے ان سب عذابوں سے محفوظ رکھے۔

تفسیر آیات: 21-25

قوم عاد کا قصہ: نبی ﷺ کی قوم کے لوگوں نے جب آپ کی تکذیب کی تو اللہ تعالیٰ نے آپ کو تسلی دیتے ہوئے فرمایا: ﴿وَأَذْكُرُ أَخَاعَادٍ﴾ (اور (قوم) عاد کے بھائی کو یاد کریں۔) اور وہ حضرت ہود علیہ السلام ہیں جنھیں اللہ تعالیٰ نے قوم عاد کی طرف مبعوث فرمایا جو سرزمین اَحْقَاف میں رہتے تھے۔ اَحْقَاف، حِقْف کی جمع ہے اور حِقْف ریت کے پہاڑ کو کہتے ہیں، یہ ابن زید کا قول ہے۔^① اور عمر مہ کہتے ہیں کہ اَحْقَاف کے معنی پہاڑ اور غار کے ہیں۔ قنادہ کہتے ہیں کہ ہم سے بیان کیا گیا ہے کہ عاد یمن کا ایک قبیلہ تھا جو ریت والے علاقے میں رہتا تھا اور شمر نامی جگہ میں ساحل سمندر پر تھا۔^② امام ابن ماجہ نے ایک باب کا عنوان اس طرح قائم کیا ہے: بَابُ إِذَا دَعَا أَحَدُكُمْ فَلْيَبْدَأْ بِنَفْسِهِ دَعَا كَرْتِ وَقْتِ أَهْلِ بَيْتِ اللَّهِ صَلَّى اللَّهُ عَلَيْهِ وَسَلَّمَ فِي شَرْعِ اللَّهِ صَلَّى اللَّهُ عَلَيْهِ وَسَلَّمَ فِي بَابِ - اور پھر انھوں نے اس باب میں ابن عباس رضی اللہ عنہما کی یہ روایت بیان کی ہے کہ انھوں نے کہا کہ رسول اللہ ﷺ نے فرمایا: [يَرْحَمُنَا اللَّهُ وَأَخَاعَادٍ] اللہ تعالیٰ ہم پر اور قوم عاد کے بھائی (ہود علیہ السلام) پر رحم فرمائے۔^③

ارشاد باری تعالیٰ ہے: ﴿وَقَدْ خَلَّتِ النَّارُ مِنْ بَيْنِ يَدَيْهِ وَمِنْ خَلْفِهِ﴾ اور بلاشبہ ان سے پہلے اور پیچھے بھی ڈرانے والے لگزر چکے ہیں۔ یعنی اللہ تعالیٰ نے ان کے شہروں کے گرد و پیش کے علاقوں میں بھی انبیائے کرام کو بھیجا تھا جیسا کہ ارشاد باری تعالیٰ ہے: ﴿فَجَعَلْنَاهَا نَكَالًا لِّبِابِيْنَ يَدِيْهَا وَمَا خَلْفَهَا﴾ (البقرة: 66) ”پھر ہم نے اس (قصے) کو اس وقت کے لوگوں کے لیے اور جو ان کے بعد آنے والے تھے، عبرت بنا دیا۔“ اور فرمایا: ﴿فَإِنْ أَعْرَضُوا فَقُلْ أَنْذَرْتُكُمْ صَاعِقَةً مِّثْلَ صَاعِقَةِ عَادٍ وَنُودٍ إِذْ جَاءَهُمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ أَلَّا تَعْبُدُوا إِلَّا اللَّهَ ط﴾ (حَمَّ السَّجْدَةِ 14، 13: 41) ”پھر اگر یہ منہ پھیریں تو کہہ دیں کہ میں تم کو (ایسی) چیخ (کے عذاب) سے آگاہ کرتا ہوں جیسے عاد اور ثمود پر چیخ (کا عذاب) آیا تھا جب ان کے پاس پیغمبران کے آگے اور پیچھے سے آئے کہ اللہ کے سوا (کسی کی) عبادت نہ کرو۔“ ﴿إِنِّي أَخَافُ عَلَيْكُمْ عَذَابَ يَوْمٍ عَظِيمٍ﴾ ”مجھے تمہارے بارے میں بڑے دن کے عذاب کا ڈر لگتا ہے۔“ یہ حضرت ہود علیہ السلام نے ان سے کہا تھا تو ان کی قوم نے جواب دیا: ﴿إِحْتَنَنْتَنَا لِنَأْفِكِنَا عَنْ الْهَيْبَتَاءِ فَأَتَيْنَا بَسْمًا تَعِدُّنَا أَنْ كُنْتُمْ مِنَ الصَّادِقِينَ﴾ ”کیا تم ہمارے پاس اس لیے آئے ہو کہ ہم کو ہمارے معبودوں سے پھیر دو؟ پس اگر تم تجوں میں سے ہو تو جس چیز کا تم ہمیں وعدہ دیتے ہو اسے ہم پر لے آؤ۔“ انھوں نے اللہ تعالیٰ کے عذاب کا جلد مطالبہ اس لیے کیا کہ وہ اس کے وقوع پذیر ہونے کو بعید سمجھتے تھے جیسا کہ اللہ جل جلالہ نے فرمایا ہے: ﴿يَسْتَعْجِلُ بِهَا الَّذِينَ لَا يُؤْمِنُونَ بِهَا ط﴾ (الشورى: 18: 42) ”جو لوگ اس پر ایمان نہیں رکھتے وہ اس کے لیے جلدی کر رہے ہیں۔“

① تفسیر الطبری: 32/26. ② تفسیر الطبری: 31/26. ③ سنن ابن ماجہ، الدعاء، باب إذا دعا أحدكم.....

اس کے بعد اللہ تعالیٰ نے فرمایا ہے: ﴿قَالَ إِنَّمَا الْعِلْمُ عِنْدَ اللَّهِ﴾ ”اس نے کہا کہ یقیناً (اس کا) علم تو اللہ ہی کو ہے۔“ اور اللہ تعالیٰ تمہیں بھی جانتا ہے اگر تم جلد عذاب کے مستحق ہوئے تو وہ تمہیں عنقریب عذاب میں مبتلا کر دے گا جبکہ میرا کام یہ ہے کہ میں تم تک اس پیغام کو پہنچا دوں جو مجھے دے کر بھیجا گیا ہے، ﴿وَلِكَيْ آذِنَكُمْ قَوْمًا تَجْهَلُونَ﴾ ”لیکن میں دیکھتا ہوں کہ تم لوگ جہالت (کی باتیں) کرتے ہو۔“ اور عقل و شعور سے کام نہیں لے رہے ہو۔ ارشاد باری تعالیٰ ہے: ﴿فَلَمَّا رَأَوْهُ عَارِضًا مُسْتَقْبِلَ أَوْدِيَّتِهِمْ﴾ ”پھر جب انہوں نے اس (عذاب) کو دیکھا کہ بادل کی صورت میں ان کے میدانوں کی طرف آرہا ہے۔“ یعنی اپنی طرف عذاب کو آتے ہوئے دیکھا تو سمجھا کہ وہ بادل ہے جو بارش برسائے گا اور وہ اس پر شاداں و فرحاں ہونے لگے کیونکہ قحط سالی کی وجہ سے انہیں بارش کی ضرورت تھی، اللہ تعالیٰ نے فرمایا: ﴿بَلْ هُمْ مِمَّا اسْتَعْجَلْتُمْ بِهِ رِيحٌ فِيهَا عَذَابٌ أَلِيمٌ﴾ ”(نہیں) بلکہ (یہ) وہ چیز ہے جس کے لیے تم جلدی کرتے تھے (یعنی) آندھی جس میں دردناک عذاب ہے۔“ یعنی یہ وہی عذاب ہے جس کا مطالبہ کرتے ہوئے تم نے کہا تھا: ﴿فَاتِنَّا بِمَا عَجَدْنَاكَ إِن كُنْتَ مِنَ الصّٰدِقِیْنَ﴾ ”پس اگر تم سچوں میں سے ہو تو جس چیز کا تم ہمیں وعدہ دیتے ہو اسے ہم پر لے آؤ۔“ ﴿تَدْمِرُ كُلَّ شَيْءٍ عِمْ﴾ ”وہ ہر چیز کو تباہ کر دیتی ہے۔“ یعنی ان کے علاقے کی ہر چیز کو تباہ و برباد کر رہی ہے، ﴿بِأَمْرِ رَبِّهَا﴾ ”اپنے پروردگار کے حکم سے۔“ یعنی اللہ تعالیٰ نے اسے اس کا حکم دے دیا تھا جیسا کہ اللہ سبحانہ و تعالیٰ نے فرمایا ہے: ﴿مَا تَذَرُ مِنْ شَيْءٍ اَنْتَ عَلَيْهِ اِلَّا جَعَلْتَهُ كَالرَّیْمِیْطِ﴾ (الذّٰرِیٰت: 42:51) ”وہ جس چیز پر چلتی اس کو ریزہ ریزہ کیے بغیر نہ چھوڑتی۔“ یعنی اسے بوسیدہ کر دیتی تھی، اسی لیے اللہ تعالیٰ نے فرمایا ہے: ﴿فَاَصْبَحُوا لَا یَرِیْ اِلَّا مَسْكِنَهُمْ﴾ ”تو وہ ایسے ہو گئے کہ ان کے گھروں کے سوا کچھ نظر ہی نہیں آتا تھا۔“ یعنی ان سب کو اول سے آخر تک تباہ و برباد کر دیا گیا اور ان کی کوئی چیز باقی نہ بچی۔ ﴿كَذٰلِكَ نَجْزِی الْقَوْمَ الْجٰوِرِیْنَ﴾ ”مجرم لوگوں کو ہم اسی طرح سزا دیا کرتے ہیں۔“ یعنی جو ہمارے رسولوں کی تکذیب کریں اور ہمارے حکم کی مخالفت کریں تو ان کے بارے میں ہمارا یہی فیصلہ ہوتا ہے۔

امام احمد نے حضرت عائشہ رضی اللہ عنہا سے روایت کیا ہے، انہوں نے کہا کہ میں نے رسول اللہ ﷺ کو کبھی بھی اس طرح کھلکھلا کر ہنستے ہوئے نہیں دیکھا کہ جس سے حلق کا گوشت نظر آنے لگے بلکہ آپ تبسم فرمایا کرتے تھے۔ انہوں نے یہ بھی بیان کیا کہ رسول اللہ ﷺ جب گھٹایا آندھی کو دیکھتے تو اس کی وجہ سے چہرہ اقدس پر (پریشانی کی وجہ سے) آثار نمایاں نظر آنے لگتے، انہوں نے عرض کی: اے اللہ کے رسول! لوگ جب گھٹا کو دیکھتے ہیں تو اس امید سے خوش ہوتے ہیں کہ اس سے بارش ہوگی مگر میں یہ دیکھتی ہوں کہ آپ کے چہرہ اقدس پر ناپسندیدگی کے آثار نمودار ہو جاتے ہیں، رسول اللہ ﷺ نے فرمایا: [يَا عَائِشَةُ! مَا يُؤْمِنِيْ اَنْ يَّكُوْنَ فِيْهِ عَذَابٌ، قَدْ عُدَّبَ قَوْمٌ بِالرِّيْحِ وَقَدْ رَأَى قَوْمٌ الْعَذَابَ فَقَالُوْا: ﴿هٰذَا عَارِضٌ مُّبْطِرٌ نَّاطٌ﴾]

”عائشہ! مجھے اس وجہ سے پریشانی لاحق ہوتی ہے کہ کہیں اس میں عذاب نہ ہو کیونکہ ایک قوم کو آندھی کے عذاب کے ساتھ ہلاک کر دیا گیا تھا اور ایک قوم نے جب عذاب کو دیکھا تو کہا کہ یہ بادل ہے جو ہم پر برس کر رہے گا۔“^① اسے امام بخاری و

وَلَقَدْ مَكَّنَّهُمْ فِيهَا إِنْ مَكَّنَّاكُمْ فِيهِ وَجَعَلْنَا لَهُمْ سَعًا وَابْصَارًا وَأَفْئِدَةً ۖ فَمَا أَغْنَىٰ

اور یقیناً ہم نے قوم عاد کو اس چیز کی قدرت دی تھی جس کی تمہیں قدرت نہیں دی، اور ہم نے انہیں کان اور آنکھیں اور دل دیے تھے، تو ان کے

عَنْهُمْ سَعَهُمْ وَلَا ابْصَارَهُمْ وَلَا أَفْئِدَتَهُمْ مِنْ شَيْءٍ إِذْ كَانُوا يَجْحَدُونَ ۗ بِآيَاتِ اللَّهِ

کانوں اور ان کی آنکھوں اور ان کے دلوں نے انہیں کوئی فائدہ نہ دیا جبکہ وہ اللہ کی آیات کا انکار کرتے رہے اور انہیں اس (عذاب) نے گھیر لیا جس کا

وَحَاقَ بِهِمْ مَا كَانُوا بِهِ يَسْتَهْزِءُونَ ۚ ﴿٢٦﴾ وَلَقَدْ أَهَلَّكْنَا مَا حَوَّلْنَا مِنَ الْقُرْآنِ وَصَرَّفْنَا

وہ مذاق اڑاتے تھے اور البتہ تحقیق ہم نے تمہارے آس پاس کی بستیاں ہلاک کر دیں، اور ہم نے آیات پھیر پھیر کر بیان کیں تاکہ وہ (ہماری

الآيَاتِ لَعَلَّهُمْ يَرْجِعُونَ ۚ ﴿٢٧﴾ فَلَوْلَا نَصْرُهُمُ الَّذِينَ اتَّخَذُوا مِنْ دُونِ اللَّهِ قُرْبَانًا آلِهَةً ۗ ط

طرف) رجوع کریں ۲۷ پھر ان لوگوں نے ان کی مدد کیوں نہ کی جنہیں انہوں نے قرب (اپنی) حاصل کرنے کے لیے اللہ کو چھوڑ کر معبود بنا رکھا تھا، بلکہ

بَلْ ضَلُّوا عَنْهُمْ ۗ وَذَلِكِ إِفْكَهُمُ وَمَا كَانُوا يَفْتَرُونَ ﴿٢٨﴾

(معبود) ان سے گم ہو گئے، اور یہ تھا ان کا جھوٹ، اور ان کا افتراء ۲۸)

مسلم نے بھی بیان کیا ہے۔^①

اور امام احمد نے حضرت عائشہ رضی اللہ عنہا سے روایت کیا ہے، انہوں نے کہا کہ رسول اللہ ﷺ جب آسمان کے کسی کنارے پر گھٹا

دیکھتے تو کام چھوڑ دیتے اور اگر نماز میں ہوتے تو نماز سے فارغ ہو کر یہ دعا کرتے: [اللَّهُمَّ! إِنِّي أَعُوذُ بِكَ مِنْ شَرِّ مَا فِيهِ]

”اے اللہ! اس میں جو برائی ہے، میں اس سے تیری پناہ چاہتا ہوں۔“ اگر اللہ تعالیٰ اسے کھول دیتے تو اللہ تعالیٰ کا شکر بجا

لاتے اور اگر بارش برسنے لگتی تو یہ دعا فرماتے: [اللَّهُمَّ! صَيِّبًا نَافِعًا] ”اے اللہ! یہ بارش موسلا دھار اور نفع بخش ہو۔“^②

امام مسلم نے صحیح میں حضرت عائشہ رضی اللہ عنہا سے روایت کیا ہے، انہوں نے کہا کہ جب آندھی چلتی تو رسول اللہ ﷺ یہ دعا پڑھا

کرتے تھے: [اللَّهُمَّ! إِنِّي أَسْأَلُكَ خَيْرَهَا، وَخَيْرَ مَا فِيهَا، وَخَيْرَ مَا أُرْسِلَتْ بِهِ، وَأَعُوذُ بِكَ مِنْ شَرِّهَا، وَشَرِّ مَا

فِيهَا، وَشَرِّ مَا أُرْسِلَتْ بِهِ] ”اے اللہ! میں تجھ سے اس کی بھلائی، جو کچھ اس میں ہے اس کی بھلائی اور جس کے ساتھ

اسے بھیجا گیا ہے، اس کی بھلائی کا سوال کرتا ہوں اور میں تجھ سے اس کی برائی، جو کچھ اس میں ہے اس کی برائی اور جس کے

ساتھ اسے بھیجا گیا ہے، اس کی برائی سے پناہ مانگتا ہوں۔“ حضرت عائشہ رضی اللہ عنہا بیان کرتی ہیں کہ جب آسمان پر گھٹا چھا جاتی تو

رسول اللہ ﷺ کا رنگ متغیر ہو جاتا، آپ کبھی گھر کے اندر آتے اور کبھی باہر تشریف لے جاتے، کبھی آگے بڑھتے اور کبھی پیچھے

آجاتے اور جب بارش شروع ہو جاتی تو آپ پرسکون ہو جاتے، حضرت عائشہ رضی اللہ عنہا نے آپ کی پریشانی کی اس کیفیت کو

بھانپ لیا تو اس بارے میں آپ سے پوچھا تو رسول اللہ ﷺ نے فرمایا: [لَعَلَّهُ، يَا عَائِشَةُ! كَمَا قَالَ قَوْمُ عَادٍ: ﴿فَلَمَّا رَاوُهُ

عَارِضًا مُسْتَقْبِلَ أَوْدِيَّتِهِمْ﴾ قَالُوا هَذَا عَارِضٌ مُسْطَرٌّ نَاهٍ] ”عائشہ! شاید بات وہ نہ ہو جیسا کہ قوم عاد نے کہا تھا: ”پھر

① صحیح البخاری، التفسیر، باب قوله: ﴿فَلَمَّا رَاوُهُ عَارِضًا مُسْتَقْبِلَ﴾ (الأحقاف 46: 24)، حدیث: 4829، 4828

وصحیح مسلم، صلاة الاستسقاء، باب التعوذ عند رؤية الريح، حدیث: (16)۔ 899۔ ② مسند أحمد: 190/6

انہوں نے جب اس (عذاب) کو دیکھا کہ بادل کی صورت میں ان کے میدانوں کی طرف آ رہا ہے تو کہنے لگے: یہ تو بادل ہے جو ہم پر برس کر رہے گا۔“^① ہم نے قوم عاد کی تباہی و ہلاکت کا قصہ تفصیل کے ساتھ دو سورتوں اعراف اور ہود میں ذکر کیا ہے۔ لہذا اس کے اعادے کی اب ضرورت نہیں ہے۔ وَلِلّٰهِ تَعَالٰی الْحَمْدُ وَالْمِنَّةُ۔

تفسیر آیات: 28-26

ہلاک شدہ اقوام کا تذکرہ اس لیے ہے کہ لوگ پلٹ آئیں: اللہ تعالیٰ نے فرمایا ہے کہ ہم نے سابقہ امتوں کو دنیا میں ایسے اموال و اولاد اور ایسی ایسی چیزیں دی تھیں کہ ان جیسی یا ان کے قریب تمہیں نہیں دیں، ﴿وَجَعَلْنَا لَهُمْ سَعَادًا وَابْصَارًا وَاٰفِئَةً لِّمَا اَعْنٰی عَنْهُمْ سَعُهُمْ وَلَا اَبْصَارَهُمْ وَلَا اَفْئِدَتُهُمْ مِنْ شَيْءٍ اِذْ كَانُوْا يَجْحَدُوْنَ بِآٰیٰتِ اللّٰهِ وَحَاقَ بِهِمْ مَا كَانُوْا يَسْتَهْزِءُوْنَ﴾^② اور ہم نے انہیں کان اور آنکھیں اور دل دیے تھے، جب وہ اللہ کی آیتوں سے انکار کرتے تھے تو نہ ان کے کان ہی ان کے کچھ کام آسکے اور نہ آنکھیں اور نہ دل اور جس چیز سے استہزا کیا کرتے تھے اس نے ان کو آگھیرا، یعنی اس عذاب الہی نے انہیں آکر گھیر لیا جس کی وہ تکذیب کرتے اور جس کے وقوع پذیر ہونے کو وہ بعید سمجھتے تھے تو اے لوگو! ڈر جاؤ کہیں تم بھی ان جیسے نہ ہو جانا کہ تم بھی دنیا و آخرت میں اسی طرح کے عذاب میں مبتلا ہو جاؤ جس طرح کے عذاب میں وہ مبتلا ہوئے تھے۔

ارشاد باری تعالیٰ ہے: ﴿وَلَقَدْ اٰهَلَكْنَا مَا حَوْكُم مِّنَ الْقُرٰی﴾ اور البتہ تحقیق ہم نے تمہارے ارد گرد کی بستیوں کو ہلاک کر دیا۔“ یعنی اہل مکہ کہ اللہ تعالیٰ نے ان کے گرد و پیش کی انبیاء کرام کی تکذیب کرنے والی قوموں کو ہلاک کر دیا تھا، مثلاً: قوم عاد جو سرزمین احقاف، یعنی یمن میں حضرموت میں رہتے تھے اور قوم ثمود جن کے مقامات ان کے اور شام کے درمیان تھے، اسی طرح سبا، یعنی اہل یمن اور اہل مدین جو غزہ کی طرف ان کے رستے اور گزرگاہ میں رہتے تھے، اسی طرح بحیرہ قوم لوط جس کے پاس سے وہ گزرتے تھے۔ ﴿وَصَرَفْنَا الْاٰیٰتِ﴾ اور ہم نے پھیر پھیر کر آیتیں بیان کیں۔“ یعنی انہیں بیان کر دیا اور واضح کر دیا، ﴿لَعَلَّهُمْ يَرْجِعُوْنَ﴾ ﴿فَلَوْلَا نَصْرُهُمُ الْيٰدِیْنَ الْاِخْوٰنُ الَّذِیْنَ اٰمَنُوْا مِّنْ دُوْنِ اللّٰهِ قُرْبٰنًا اِلٰهَةً﴾ تاکہ وہ رجوع کریں، تو جن کو ان لوگوں نے تقرب (الہی) کے لیے اللہ کے سوا معبود بنایا تھا انہوں نے ان کی کیوں مدد نہ کی؟“ یعنی انہوں نے ان کی ضرورت کے وقت ان کی کیوں مدد نہ کی؟ ﴿بَلْ صَلَّوْا عَنْهُمْ﴾ بلکہ وہ ان (کے سامنے) سے گم ہو گئے۔“ یعنی جب انہیں ان کی شدید حاجت و ضرورت تھی اس وقت بھی وہ ان کے کچھ کام نہ آسکے۔ ﴿وَذٰلِكَ اٰفَکُهُمْ﴾ اور یہ ان کا جھوٹ تھا۔“ افک کے معنی جھوٹ کے ہیں۔ ﴿وَمَا كَانُوْا یَفْتَرُوْنَ﴾ اور جو وہ افترا کیا کرتے تھے، یعنی انہیں معبود بنا لینے میں افترا کیا کرتے تھے اور ان کی عبادت کرنے اور ان پر اعتماد کرنے کی وجہ سے وہ خائب و خاسر ہو گئے۔

① صحیح مسلم، صلاة الاستسقاء، باب التعوذ عند رؤیة الریح، حدیث: (15)-899، دیکھیے الأعراف،

آیات: 65-72 و ہود، آیات: 50-60 کے تحت۔

وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ ۖ فَلَمَّا حَضَرُوهُ قَالُوا أَنصتُوا ۗ

اور (یاد کیجئے) جب ہم نے جنوں کی ایک جماعت کو آپ کی طرف متوجہ کیا، جبکہ وہ قرآن سنتے تھے، پھر جب وہ اس (کی تلاوت سننے) کو حاضر ہوئے، تو

فَلَمَّا قُضِيَ وَلَّوْا إِلَىٰ قَوْمِهِمْ مُّنْذِرِينَ ﴿٢٩﴾ قَالُوا لَيْقَوْمَنَا إِنَّا سَمِعْنَا كِتَابًا أُنزِلَ

(ایک دوسرے سے) کہا: خاموش رہو، چنانچہ جب (تلاوت) ختم ہوگئی تو وہ اپنی قوم کی طرف ڈرانے والے بن کر پھرے ﴿٢٩﴾ انھوں نے کہا: اے ہماری

مِنْ بَعْدِ مُوسَىٰ مُّصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى طَرِيقٍ مُّسْتَقِيمٍ ﴿٣٠﴾

قوم! بے شک ہم نے ایک کتاب سنی ہے جو موسیٰ کے بعد نازل کی گئی ہے، وہ ان کتابوں کی تصدیق کرتی ہے جو اس سے پہلے کی ہیں، وہ حق کی طرف

لَيْقَوْمَنَا أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِّنْ ذُنُوبِكُمْ وَيُجْزِكُمْ مِّنْ عَذَابِ

اور صراطِ مستقیم کی طرف رہنمائی کرتی ہے ﴿٣٠﴾ اے ہماری قوم! اللہ کے داعی کی بات کو قبول کرو، اور اس پر ایمان لے آؤ، وہ تمہارے لیے تمہارے

أَلِيمٍ ﴿٣١﴾ وَمَنْ لَّا يُجِبْ دَاعِيَ اللَّهِ فَكَيْسٌ بِمَعْجِزٍ فِي الْأَرْضِ وَلَيْسَ لَهُ مِنْ دُونِهِ

گناہ بخش دے گا، اور وہ تمہیں نہایت دردناک عذاب سے پناہ دے گا ﴿٣١﴾ اور جو کوئی اللہ کے داعی کی بات قبول نہیں کرے گا تو وہ زمین میں (اللہ کو)

أَوْلِيَاءُ ط أُولَٰئِكَ فِي ضَلَالٍ مُّبِينٍ ﴿٣٢﴾

عاجز نہیں کر سکے گا اور اللہ کے سوا اس کے کوئی حمایتی نہیں ہوں گے، یہی لوگ کھلی گمراہی میں ہیں ﴿٣٢﴾

تفسیر آیات: 29-32

جنوں کے قرآن سننے کا قصہ: امام احمد رضی اللہ عنہ نے زبیر رضی اللہ عنہ سے روایت کیا ہے کہ ﴿وَإِذْ صَرَفْنَا إِلَيْكَ نَفَرًا مِّنَ الْجِنِّ

يَسْتَمِعُونَ الْقُرْآنَ﴾ ”اور جب ہم نے جنوں کی ایک جماعت کو آپ کی طرف متوجہ کیا، جبکہ وہ قرآن سنتے تھے۔“ یعنی مقام

نخلہ میں جب رسول اللہ صلی اللہ علیہ وسلم نماز عشاء ادا فرما رہے تھے۔ ﴿كَادُوا يَكُونُونَ عَلَيْهِ لِبَدًا ط﴾ (الجن: 72) ”تو قریب

تھے کہ وہ اس پر بھڑک کرے پل پڑنے والے ہوں۔“ سفیان کہتے ہیں کہ اللبّد کے معنی ایک دوسرے پر پڑنے والے کے ہیں،

جیسے مندرہ، اون یا بال ایک دوسرے کے ساتھ جڑے ہوئے ہوتے ہیں۔ اس روایت کے بیان کرنے میں امام احمد متفرد ہیں۔ ﴿١﴾

امام احمد رضی اللہ عنہ اور امام شہیر حافظ ابو بکر بیہقی نے اپنی کتاب دلائل النبوة میں ابن عباس رضی اللہ عنہما سے روایت کیا ہے کہ

رسول اللہ صلی اللہ علیہ وسلم نے جنوں کو نہ قرآن پڑھ کر سنایا اور نہ انھیں دیکھا، رسول اللہ صلی اللہ علیہ وسلم صحابہ کرام کی ایک جماعت کے ساتھ


بازار عکاظ کی طرف تشریف لے جا رہے تھے، جبکہ شیاطین کے لیے آسمانی خبریں سننے سے رکاوٹ پیدا کر دی گئی اور ان پر

شہاب ثاقب کو مسلط کر دیا گیا تو شیاطین اپنی قوم کے پاس آئے تو قوم نے پوچھا: کیا ہوا؟ انھوں نے جواب دیا کہ ہمارے

لیے آسمان کی خبریں سننے کی راہ میں رکاوٹ پیدا کر دی گئی ہے اور ہم پر شہاب ثاقب مسلط کر دیے گئے ہیں۔ قوم نے کہا کہ


تمہارے اور آسمانی خبروں کے درمیان رکاوٹ اسی لیے پیدا کر دی گئی ہے کہ کوئی خاص واقعہ رونما ہوا ہے، لہذا مشرق و مغرب

میں جا کر اس واقعے کا سراغ لگاؤ اور دیکھو کہ اس کا سبب کیا ہے، جنات مشرق و مغرب میں پھیل گئے تاکہ اس واقعے کا سراغ



وادی نخل

جہاں جنوں نے قرآن مجید کی سماعت کی



﴿وَأَذِّنْ صَوْرًا لِّبَنِي إِسْرَائِيلَ فَقَدْ أَمِنَ آلِ عِمْرَانَ يَسْمَعُونَ الْقُرْآنَ﴾

”اور جب ہم نے جنوں کی ایک جماعت کو آپ کی طرف متوجہ کیا، جبکہ وہ قرآن سنتے تھے۔“

(الأحقاف: 46، 29)

لگائیں جس کی وجہ سے ان کے لیے آسمان کی خبریں سننے سے رکاوٹ کھڑی کر دی گئی ہے، ان کی ایک جماعت جو تہامہ کی طرف آئی تھی رسول اللہ ﷺ کے پاس پہنچی جبکہ آپ سوق عکاظ کی طرف جانے کے لیے مقام نخلہ میں تشریف فرما تھے اور اپنے صحابہ کے ساتھ نماز فجر ادا فرما رہے تھے، جب انھوں نے آپ کو قرآن مجید کی تلاوت کرتے ہوئے سنا تو کان لگا دیے اور کہنے لگے: اللہ کی قسم! یہی ہے وہ چیز جس کی وجہ سے تمہیں آسمان کی خبریں سننے سے منع کر دیا گیا ہے اور پھر جب وہ اپنی قوم کے پاس گئے تو انھوں نے کہا: ﴿إِنَّا سَمِعْنَا قُرْآنًا عَجَبًا لَا يَهْدِي إِلَى الرُّشْدِ فَآمَنَّا بِهِ طَوْكُنْ نُشْرِكَ بِرَبِّنَا أَحَدًا﴾

(الجن: 2، 1:72) ”بے شک ہم نے ایک عجیب قرآن سنا ہے جو بھلائی کا راستہ بتاتا ہے تو ہم اس پر ایمان لے آئے اور ہم اپنے پروردگار کے ساتھ ہرگز کسی کو شریک نہیں بنائیں گے۔“ اسی موقع پر اللہ تعالیٰ نے اپنے نبی حضرت محمد ﷺ پر یہ آیات نازل فرمائیں: ﴿قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ﴾ (الجن: 1:72) ”اے پیغمبر! لوگوں سے کہہ دیں کہ میری طرف وحی کی گئی ہے کہ جنوں کی ایک جماعت نے (اس کتاب کو) غور سے سنا۔“ اور جنوں کی اس بات سے نبی ﷺ کو بذریعہ وحی الہی مطلع کیا گیا۔^① اسی طرح اسے بخاری و مسلم نے روایت کیا، نیز ترمذی و نسائی نے اسے کتاب التفسیر میں بیان کیا ہے۔^②

حضرت عبداللہ بن مسعود رضی اللہ عنہ سے روایت ہے کہ جنات نبی اکرم ﷺ کے پاس سے گزرے جب آپ وادی نخلہ میں قرآن مجید کی تلاوت فرما رہے تھے، جب انھوں نے قرآن مجید کو سنا تو ﴿قَالُوا أَانصِتُوا﴾ ”وہ کہنے لگے کہ خاموش رہو۔“ اور وہ نو تھے جن میں سے ایک زوبعہ تھا، اسی واقعے کے بارے میں اللہ تعالیٰ نے اس آیت: ﴿وَإِذْ صَرَفْنَا إِلَيْكَ نَفَرًا مِّنَ

الْجِنِّ يَسْتَمِعُونَ الْقُرْآنَ فَلَمَّا حَصَرُوهُ قَالُوا أَانصِتُوا فَلَمَّا قُضِيَ وَلَّوْا إِلَىٰ قَوْمِهِمْ مُنْذِرِينَ﴾^③ ”اور جب ہم نے جنوں کی ایک جماعت کو آپ کی طرف متوجہ کیا، جبکہ وہ قرآن سنتے تھے، پس جب وہ اس کے پاس آئے تو (آپس میں) کہنے لگے: خاموش رہو، جب پڑھنا تمام ہوا تو اپنی برادری کے لوگوں میں واپس گئے کہ (ان کو) ڈرائیں۔“ سے ﴿صَلِيلٍ مُّبِينٍ﴾^④ تک آیات نازل فرمائیں۔^⑤ ابن عباس رضی اللہ عنہما کی پہلی روایت کے ساتھ اگر اسے ملا لیں تو اس کے معنی یہ ہوں گے کہ رسول اللہ ﷺ کو ان کی آمد کے بارے میں معلوم نہیں ہو سکا، انھوں نے آپ کی قراءت کو سنا، پھر اپنی قوم کے پاس واپس چلے گئے اور پھر وہ آپ کی خدمت میں موج در موج اور فوج در فوج حاضر ہوئے۔

ارشاد باری تعالیٰ ہے: ﴿وَلَوْ إِلَىٰ قَوْمِهِمْ مُنْذِرِينَ﴾^⑥ ”اپنی برادری کے لوگوں میں واپس گئے کہ (ان کو) ڈرائیں۔“ یعنی وہ اپنی قوم کے پاس واپس گئے اور انھوں نے رسول اللہ ﷺ سے جو قرآن سنا تھا اس کے مطابق اپنی قوم کو نصیحت کی جیسا کہ ارشاد باری تعالیٰ ہے: ﴿لِيَتَفَقَّهُوْا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ (التوبة

① مسند أحمد: 1/252 ودلائل النبوة للبيهقي، باب ذكر إسلام الجن وما ظهر.....: 225/2، 226. ② صحيح

البخاري، الأذان، باب الجهر بقراءة صلاة الصبح، حديث: 773 و صحيح مسلم، الصلاة، باب الجهر بالقراءة في

الصبح.....، حديث: (149)-449 و جامع الترمذی، تفسير القرآن، باب ومن سورة الجن، حديث: 3323 والسنن

الكبرى للنسائي، التفسير، باب سورة الجن: 499/6، حديث: 11624. ③ المستدرک للحاکم، التفسير، باب تفسير

سورة الاحقاف: 456/2، حديث: 3701.

(122:9) ”تا کہ وہ دین میں سمجھ پیدا کریں اور جب اپنی قوم کی طرف واپس آئیں تو ان کو ڈرائیں تاکہ وہ (پیچھے والے بھی) ڈریں۔“

اس آیت کریمہ سے استدلال کیا گیا ہے کہ جنوں میں نصیحت کرنے والے تو ہیں لیکن ان میں پیغمبر نہیں ہیں اور بلاشبہ اللہ تعالیٰ نے جنوں میں سے کوئی پیغمبر نہیں بھیجا کیونکہ ارشاد باری تعالیٰ ہے: ﴿وَمَا أَرْسَلْنَا مِنْ قَبْلِكَ إِلَّا رَجَالًا نُوحِيَ إِلَيْهِمْ مِنْ أَهْلِ الْقُرَىٰ ط﴾ (یوسف 109:12) ”اور ہم نے آپ سے پہلے بستیوں کے رہنے والوں میں سے مرد ہی بھیجے تھے جن کی طرف ہم وحی بھیجتے تھے۔“ اور فرمایا: ﴿وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنْهُمْ لِيَاكُلُوا مِنَ الطَّعَامِ وَيَمْسُوكَ فِي الْأَسْوَاقِ ط﴾ (الفرقان 20:25) ”اور ہم نے آپ سے پہلے جتنے پیغمبر بھیجے ہیں، سب کھانا کھاتے تھے اور بازاروں میں چلتے پھرتے تھے۔“ اسی طرح حضرت ابراہیم خلیل علیہ السلام کے بارے میں فرمایا ہے: ﴿وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ﴾ (العنکبوت 27:29) ”اور ہم نے ان کی اولاد میں پیغمبری اور کتاب (مقرر) کر دی۔“ یعنی حضرت ابراہیم علیہ السلام کے بعد اللہ تعالیٰ نے جس قدر بھی انبیاء معبوث فرمائے وہ آپ ہی کی اولاد اور نسل میں سے مبعوث فرمائے تھے۔

اللہ تبارک و تعالیٰ نے سورہ انعام میں جو یہ فرمایا ہے: ﴿يَبْعَثُ الْجِنَّ وَالْإِنْسَ الْكَاذِبِينَ رُسُلًا مِنْكُمْ﴾ (الأنعام 130:6) ”اے جنوں اور انسانوں کی جماعت! کیا تمہارے پاس تم ہی میں سے پیغمبر نہیں آتے رہے۔“ تو اس سے یہاں دونوں جنسوں کا مجموعہ مراد ہے اور اس کا مصداق ان میں سے ایک جنس، یعنی انسان مراد ہیں جیسا کہ فرمایا: ﴿يَخْرُجُ مِنْهُمَا اللَّهُ نُورًا وَالْمَرْجَانُ﴾ (الرحمن 22:55) ”ان دونوں (دریادوں) سے موتی اور مونگے نکلتے ہیں۔“ یعنی ان میں سے ایک سے نکلتے ہیں۔

پھر اللہ تعالیٰ نے اس نصیحت کا ذکر فرمایا ہے جو جنوں نے اپنی قوم کو کی تھی۔ ارشاد باری تعالیٰ ہے: ﴿قَالُوا يَا قَوْمَنَا إِنَّا سَمِعْنَا كِتَابًا أُنزِلَ مِنْ بَعْدِ مُوسَىٰ ط﴾ ”کہنے لگے کہ اے ہماری قوم! بے شک ہم نے ایک کتاب سنی ہے جو موسیٰ کے بعد نازل کی گئی ہے۔“ انھوں نے حضرت عیسیٰ علیہ السلام کا ذکر نہیں کیا، اس لیے کہ عیسیٰ علیہ السلام پر انجیل نازل کی گئی اور اس میں مواظب اور نصائح تھے اور حلال و حرام سے متعلق احکام بہت کم تھے۔ انجیل درحقیقت تورات ہی کی شریعت کا تکملہ تھی، لہذا اصل گویا تورات ہی ہے۔ اسی لیے جنوں نے کہا: ﴿أُنزِلَ مِنْ بَعْدِ مُوسَىٰ ط﴾ ”جو موسیٰ کے بعد نازل کی گئی ہے۔“ اسی طرح جب نبی اکرم ﷺ نے ورقہ بن نوفل کو جبریل علیہ السلام کے پہلی بار آنے کا قصہ سنایا تو ورقہ نے بھی کہا تھا: واہ واہ! یہ تو وہی فرشتہ ہے جو موسیٰ علیہ السلام کے پاس آیا کرتا تھا، اے کاش! میں اس وقت جوان ہوتا۔ ﴿مُصَدِّقًا لِّمَا بَيْنَ يَدَيْهِ﴾ ”جو (کتابیں) اس سے پہلے (نازل ہوئی) ہیں ان کی تصدیق کرتی ہے۔“ اور جنوں نے جو یہ کہا: ﴿يَهْدِي إِلَى الْحَقِّ﴾ ”وہ صحیح (دین) کی طرف رہنمائی کرتی ہے۔“ یعنی صحیح عقیدہ اور صحیح واقعات بیان کرتی ہے، ﴿وَإِلَى طَرِيقِ مُسْتَقِيمٍ﴾ ”اور سیدھے رستے کی طرف

① صحیح البخاری، بدء الوحی، باب کیف كان بدء الوحی.....، حدیث: 3 وصحیح مسلم، الإیمان، باب بدء

الوحی إلى رسول اللہ ﷺ، حدیث: 160 عن عائشة ؓ.

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزُبْ عَنْهُم مِّنَ السَّمَوَاتِ وَالْأَرْضِ مَا يَلْمُهُمْ أَنَّ

کیا انھوں نے دیکھا (جانا) نہیں کہ بے شک اللہ، جس نے آسمانوں اور زمین کو پیدا کیا اور وہ ان کے پیدا کرنے سے اکتایا نہیں، اس پر قادر ہے کہ

يُخْرِجَ الْمَوْتَىٰ ط بَلَىٰ إِنَّهُ عَلَىٰ كُلِّ شَيْءٍ قَدِيرٌ ﴿٣٣﴾ وَيَوْمَ يُعْرَضُ الَّذِينَ كَفَرُوا عَلَىٰ

مردوں کو زندہ کرے۔ کیوں نہیں! بلاشبہ وہ ہر چیز پر خوب قادر ہے ﴿٣٣﴾ اور جس دن اہل کفر آگ کے سامنے پیش کیے جائیں گے (تو ان سے کہا جائے گا):

النَّارِ ط أَلَيْسَ هَذَا بِالْحَقِّ ط قَالُوا بَلَىٰ وَرَبِّنَا ط قَالَ فَذُوقُوا الْعَذَابَ بِمَا كُنْتُمْ

کیا یہ (دوزخ) حق نہیں ہے؟ تو وہ کہیں گے: کیوں نہیں، ہمارے رب کی قسم! (یعنی ہے) اللہ فرمائے گا: تم اپنے کفر کی وجہ سے عذاب (کے مزے)

تَكْفُرُونَ ﴿٣٤﴾ فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ وَلَا تَسْتَعْجِلْ لَهُمْ ط كَانَهُمْ

چکھو ﴿٣٤﴾ تو (اے نبی!) آپ صبر کریں، جس طرح عزم و ہمت والے رسولوں نے صبر کیا، اور ان کے لیے جلدی (عذاب) طلب نہ کریں، گویا کہ وہ (کافر)

يَوْمَ يَرُونَ مَا يُوْعَدُونَ لَا لَمْ يَلْبَثُوا إِلَّا سَاعَةً مِّنْ نَّهَارٍ ط بَلَّغْ فَهَلْ يَهْلِكُ

جس دن اس (عذاب) کو دیکھیں گے جس کا ان سے وعدہ کیا جاتا ہے (تو سمجھیں گے کہ) وہ تو (دنیا میں) دن کی بس ایک گھڑی ہی ٹھہرے۔ یہ (تو پیغام) پہنچا

إِلَّا الْقَوْمُ الْفَاسِقُونَ ﴿٣٥﴾

دینا ہے، چنانچہ نافرمان لوگوں کے سوا کوئی ہلاک نہیں کیا جائے گا ﴿٣٥﴾

بَلَّغْ

(رہنمائی کرتی ہے۔) یعنی یہ بتاتی ہے کہ اعمال کے بجالانے کے لیے سیدھا راستہ کون سا ہے، قرآن مجید دو چیزوں، یعنی خبر اور

طلب پر مشتمل ہے، اس کی خبر صدق پر مبنی ہے اور طلب عدل پر جیسا کہ ارشاد باری تعالیٰ ہے: ﴿وَتَمَّتْ كَيْمَاتُ رَبِّكَ صِدْقًا

وَعَدْلًا ط﴾ (الأنعام 6: 115) ”اور آپ کے پروردگار کی بات سچائی اور انصاف میں پوری ہے۔“

اور فرمایا: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ﴾ (التوبة 33: 9) ”وہی تو ہے جس نے اپنے پیغمبر کو ہدایت

اور دین حق دے کر بھیجا۔“ دین حق سے مراد عمل صالح ہے، اسی طرح جنوں نے بھی کہا: ﴿يَهْدِي إِلَى الْحَقِّ﴾ ”یہ (کتاب) صحیح

دین کی طرف رہنمائی کرتی ہے۔“ یعنی سچے عقائدات کی طرف رہنمائی کرتی ہے، ﴿وَالِى طَرِيقِ مُسْتَقِيمٍ﴾ ”اور

سیدھے رستے کی طرف (رہنمائی کرتی ہے۔)“ جو عمل کے لیے سیدھا راستہ ہے۔ ﴿يَقَوْمًا أٰجِبُوا دَاعِيَ اللّٰهِ﴾ ”اے ہماری

قوم! اللہ کی طرف بلانے والے کی بات کو قبول کرو۔“ یہ آیت کریمہ اس بات کی دلیل ہے کہ اللہ تعالیٰ نے اپنے پیغمبر حضرت

محمد ﷺ کو جنوں اور انسانوں سب کی طرف مبعوث فرمایا ہے، اسی لیے تو انھوں نے کہا: ﴿اٰجِبُوا دَاعِيَ اللّٰهِ وَاٰمِنُوْا بِهٖ﴾

”اللہ کی طرف بلانے والے کی بات کو قبول کرو اور اسی پر ایمان لاؤ۔“

ارشاد باری تعالیٰ ہے: ﴿يَغْفِرْ لَكُمْ مِّنْ ذُنُوبِكُمْ﴾ ”وہ (اللہ) تمہارے گناہ بخش دے گا۔“ کہا گیا ہے کہ ﴿مِنْ﴾

یہاں زائد ہے لیکن یہ بات محل نظر ہے کیونکہ مقام اثبات میں مِّنْ کا زائد ہونا بہت قلیل ہے اور یہ بھی کہا گیا ہے کہ ﴿مِنْ﴾

یہاں اپنے اصل پر تبعیض کے لیے ہے، یعنی اللہ تعالیٰ تمہارے بعض گناہ بخش دے گا، ﴿وَيَجْزِيْكُمْ مِّنْ عَذَابٍ اَلِيْمٍ﴾ ﴿١١﴾

”اور تمہیں دردناک عذاب سے پناہ میں رکھے گا۔“ اور پھر اللہ تعالیٰ نے پیغمبروں کی بات کو قبول نہ کرنے والوں کے بارے

میں فرمایا: ﴿وَمَنْ لَا يُجِبْ دَاعِيَ اللَّهِ فَكَئِيسٌ مُّبْعِدٍ فِي الْأَرْضِ﴾ اور جو شخص اللہ کی طرف بلانے والے کی بات قبول نہ کرے گا تو وہ زمین میں (اللہ کو) عاجز نہیں کر سکے گا۔“ بلکہ اللہ تعالیٰ کی قدرت اس کو بھی شامل ہوگی اور اسے اپنے گھیرے میں لے لے گی۔ ﴿وَكَيْفَ لَهُ مِنْ دُونِهِ أَوْلِيَاءُ﴾ اور نہ اس (اللہ) کے سوا اس کے حمایتی ہوں گے۔“ یعنی ایسے لوگوں کو اللہ تعالیٰ سے کوئی بھی نہ بچا سکے گا۔ ﴿أُولَٰئِكَ فِي ضَلَالٍ مُّبِينٍ﴾ ”یہ لوگ صریح گمراہی میں ہیں۔“ یہ تہدید و ترہیب کا مقام ہے۔ الغرض! انھوں نے اپنی قوم کو ترغیب اور ترہیب دونوں طرح سے دعوت دی، یہی وجہ ہے کہ یہ اسلوب دعوت بہت سے جنوں کے لیے موثر ثابت ہوا اور وہ رسول اللہ ﷺ کی خدمت میں فوج در فوج اور موج در موج حاضر ہوئے۔ وَلِلَّهِ الْحَمْدُ وَالْمِنَّةُ، وَاللَّهُ أَعْلَمُ.

تفسیر آیات: 33-35


حیات بعد الحیات کی دلیل: اللہ تعالیٰ نے فرمایا ہے کہ قیامت کے دن دوبارہ زندگی کا انکار کرنے والوں اور روز آخرت جسموں کے اٹھ کھڑے ہونے کو بعید سمجھنے والوں نے کیا یہ نہیں دیکھا ہے کہ ﴿أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَتَّخِذْ يَخْلُقْهُنَّ﴾ ”بے شک جس اللہ نے آسمانوں اور زمین کو پیدا کیا اور ان کے پیدا کرنے سے تھکا نہیں۔“ یعنی ان کے پیدا کرنے سے اسے کوئی تھکاؤ نہیں ہوئی۔ اس نے ان سے فرمایا کہ ہو جاؤ تو وہ کسی ممانعت و مخالفت کے بغیر وجود میں آگئے اور انھوں نے بلا روک ٹوک اور محض ڈر اور خوف کی وجہ سے اللہ تعالیٰ کی فرماں برداری کو اختیار کر لیا تو کیا وہ ذات گرامی مردوں کو زندہ کرنے پر قادر نہیں ہے؟ جیسا کہ دوسری آیت کریمہ میں اللہ تعالیٰ نے فرمایا ہے: ﴿لَخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ﴾ (المؤمن 57:40) ”البتہ آسمانوں اور زمین کا پیدا کرنا لوگوں کے پیدا کرنے کی نسبت بڑا (کام) ہے اور لیکن اکثر لوگ نہیں جانتے۔“ اسی لیے اللہ تعالیٰ نے یہاں فرمایا ہے: ﴿بَلَىٰ إِنَّهُ عَلَىٰ كُلِّ شَيْءٍ قَدِيرٌ﴾ ”ہاں ہاں! بلاشبہ وہ ہر چیز پر قادر ہے۔“ پھر اللہ جل جلالہ نے اس کی ذات پاک کے ساتھ کفر کرنے والوں کو ڈانٹ ڈپٹ اور سرزنش کرتے ہوئے فرمایا ہے: ﴿وَيَوْمَ يُعْرَضُ الَّذِينَ كَفَرُوا عَلَى النَّارِ أَلَيْسَ هَذَا بِالْحَقِّ﴾ اور جس روز انکار کرنے والے آگ کے سامنے پیش کیے جائیں گے (تو کہا جائے گا!) کیا یہ حق نہیں ہے؟“ یعنی ان سے پوچھا جائے گا کیا یہ حق نہیں ہے؟ کیا یہ جادو ہے یا تم اسے دیکھ ہی نہیں رہے ہو؟ ﴿قَالُوا بَلَىٰ وَرَبِّنَا﴾ ”وہ کہیں گے: کیوں نہیں، ہمارے پروردگار کی قسم! (یہ حق ہے)۔“ یعنی اس وقت اعتراف کے بغیر ان کے لیے کوئی چارہ نہ ہوگا۔ ﴿قَالَ فَذُوقُوا الْعَذَابَ بِمَا كُنْتُمْ تَكْفُرُونَ﴾ ”حکم ہوگا کہ تم جو (دنیا میں) انکار کیا کرتے تھے (اب) اس کے سبب عذاب (کے مزے) چکھو۔“ نبی اکرم ﷺ کو صبر کا حکم: پھر اللہ تعالیٰ نے اپنے رسول ﷺ کو ان کی قوم کی طرف سے تکذیب پر صبر کرنے کا حکم دیتے ہوئے فرمایا ہے: ﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ﴾ ”پس (اے محمد!) جس طرح اور عالی ہمت پیغمبر صبر کرتے رہے اسی طرح آپ بھی صبر کریں۔“ یعنی جس طرح ان عالی ہمت پیغمبروں نے اپنی قوم کی طرف سے تکذیب پر صبر کیا آپ بھی صبر کریں۔ یاد رہے اولو العزم پیغمبروں سے مراد ابراہیم، موسیٰ، عیسیٰ، محمد ﷺ اور خاتم الانبیاء حضرت محمد ﷺ ہیں، جیسا کہ اللہ

تبارک و تعالیٰ نے دوسورتوں احزاب اور شوریٰ میں ان کے اسمائے گرامی کی نشان دہی فرمائی ہے۔^①

﴿وَلَا تَسْتَعْجِلْ لَهُمْ ط﴾ ”اور ان کے لیے (عذاب) جلد نہ مانگیں۔“ یعنی اس بات کا مطالبہ نہ کریں کہ انہیں جلد سزا ملے اور ان پر جلدی سے عذاب نازل ہو جائے جیسا کہ اللہ تبارک و تعالیٰ نے فرمایا ہے: ﴿وَذُرْنِي وَالْمُكَذِّبِينَ أُولِي النَّعْمَةِ وَمَهْلَهُمْ قَلِيلًا﴾ (المزمل 11:73) ”اور مجھے اور ان خوشحال جھٹلانے والوں کو چھوڑ دیں اور انہیں تھوڑی سی مہلت دیں۔“ اور فرمایا: ﴿فَهَلْ الْكَافِرِينَ أَهْمَهُمْ رُؤْيَا﴾ (الطارق 17:86) ”تو آپ کافروں کو مہلت دیں بس چند روز ہی انہیں مہلت دیں۔“ ﴿كَأَنَّهُمْ يَوْمَ يَرَوْنَ مَا يُوعَدُونَ لَمْ يَلْبَثُوا إِلَّا سَاعَةً مِّنْ نَّهَارٍ ط﴾ ”جس دن یہ اس چیز کو دیکھیں گے جس کا ان سے وعدہ کیا جاتا ہے تو (خیال کریں گے کہ) گویا (دنیا میں) رہے ہی نہ تھے مگر دن کی ایک گھڑی۔“ جیسا کہ اللہ جل و علانے فرمایا ہے: ﴿كَأَنَّهُمْ يَوْمَ يَرَوْنَهَا لَمْ يَلْبَثُوا إِلَّا عَشِيَّةً أَوْ ضُحَاهَا﴾ (النزعت 46:79) ”جس دن وہ اس کو دیکھیں گے (تو ایسا خیال کریں گے) کہ گویا (دنیا میں صرف) دن کا آخری حصہ یا ابتدائی حصہ ٹھہرے ہیں۔“ اور فرمایا: ﴿وَيَوْمَ يُحْشَرُهُمْ كَانَ لَمْ يَلْبَثُوا إِلَّا سَاعَةً مِّنَ النَّهَارِ يَتَعَارَفُونَ بَيْنَهُمْ ط﴾ (الآیة یونس 45:10) ”اور جس دن اللہ ان کو جمع کرے گا (تو وہ دنیا کی نسبت ایسا خیال کریں گے کہ) گویا (وہاں) گھڑی بھر دن سے زیادہ رہے ہی نہیں تھے، وہ باہم ایک دوسرے کو پہچان لیں گے.....“ ارشاد باری تعالیٰ ہے: ﴿بَلْعَلَّٰهُمَّ يَهْلِكُ إِلَّا الْقَوْمَ الْفَاسِقُونَ﴾ (تو یہ) (پیغام) پہنچا دینا ہے، پس (اب) وہی ہلاک ہوں گے جو بدکار تھے۔“ یعنی اللہ تعالیٰ کے ہاں وہی ہلاک ہوگا جس نے خود اپنے آپ کو ہلاکت میں ڈالا اور یہ اللہ تعالیٰ کا عدل و انصاف ہی ہے کہ وہ مستحق عذاب ہی کو عذاب میں مبتلا کرے۔ وَاللَّهُ أَعْلَمُ.

سورۃ اَحْقَاف کی تفسیر مکمل ہو گئی ہے۔

وَلِلَّهِ الْحَمْدُ وَالْمِنَّةُ وَبِهِ التَّوْفِيقُ وَالْعِصْمَةُ.



① دیکھیے الأحزاب، آیت 7 اور الشوریٰ، آیت 13 کے ذیل میں۔

تفسیر سورۃ محمد

یہ سورت مدنی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

الَّذِينَ كَفَرُوا وَصَدُّوا عَنْ سَبِيلِ اللّٰهِ اَضَلَّ اَعْمَالَهُمْ ① وَالَّذِينَ اٰمَنُوا وَعَمِلُوا

جن لوگوں نے کفر کیا اور (دوسروں کو) اللہ کی راہ سے روکا، اللہ نے ان کے عمل ضائع کر دیے ① اور جو لوگ ایمان لائے اور انھوں نے نیک عمل کیے، اور

الصّٰلِحٰتِ وَاٰمَنُوا بِمَا نَزَّلَ عَلٰی مُحَمَّدٍ وَهُوَ الْحَقُّ مِنْ رَبِّهِمْ ۗ كَفَرَ عَنْهُمْ سَيِّئَاتِهِمْ

وہ اس (قرآن) پر بھی ایمان لائے، جو محمد (ﷺ) پر نازل کیا گیا، اور وہ ان کے رب کی طرف سے حق ہے، اللہ نے ان سے ان کی برائیاں دور کر دیں اور

وَاَصْلَحَ بِاٰلِهِمْ ② ذٰلِكَ بِاَنَّ الَّذِيْنَ كَفَرُوا اتَّبَعُوا الْبٰطِلَ وَاَنَّ الَّذِيْنَ اٰمَنُوا اتَّبَعُوا الْحَقَّ مِنْ

ان کے حال کی اصلاح کر دی ② یہ اس لیے کہ بے شک جن لوگوں نے کفر کیا انھوں نے باطل کی پیروی کی، اور بلاشبہ جو لوگ ایمان لائے انھوں نے

رَبِّهِمْ ۗ كَذٰلِكَ يَضْرِبُ اللّٰهُ لِلنَّاسِ اَمْثَالَهُمْ ③

اپنے رب کی طرف سے حق کی پیروی کی، اللہ اسی طرح لوگوں کے لیے ان کی مثالیں بیان کرتا ہے ③

تفسیر آیات: 3-1

کافروں اور مومنوں کی جزا: ارشاد باری تعالیٰ ہے: ﴿الَّذِينَ كَفَرُوا﴾ ”جن لوگوں نے کفر کیا۔“ اللہ تعالیٰ کی آیات کے

ساتھ۔ ﴿وَصَدُّوا عَنْ سَبِيلِ اللّٰهِ اَضَلَّ اَعْمَالَهُمْ ①﴾ ”اور (اوروں کو) اللہ کے رستے سے روکا، اللہ نے ان کے اعمال

برباد کر دیے۔“ ان کے اعمال کو باطل اور رائیگاں کر دیا اور انھیں ان کا ثواب اور کوئی بدلہ نہ دیا جیسا کہ ارشاد باری تعالیٰ ہے:

﴿وَقَدْ مَنَّ اٰلِیٰ مَاعَمِلُوْا مِنْ عَمَلٍ فَجَعَلْنٰهُ هَبَاءً مُّثْوَرًا ۝﴾ (الفرقان 25: 23) ”اور جو انھوں نے عمل کیے تھے ہم ان

کی طرف متوجہ ہوں گے تو ان کو اڑائے ہوئے ذرات بنا دیں گے۔“ پھر اللہ جل وعلانیٰ فرمایا ہے: ﴿وَالَّذِيْنَ اٰمَنُوا وَعَمِلُوا

الصّٰلِحٰتِ﴾ ”اور جو ایمان لائے اور نیک عمل کرتے رہے۔“ یعنی ان کے دل اور ضمیر ایمان لے آئے، ان کے اعضاء، ان کا

باطن اور ظاہر اللہ تعالیٰ کی شریعت کا مطیع ہو گیا۔ ﴿وَاٰمَنُوا بِمَا نَزَّلَ عَلٰی مُحَمَّدٍ﴾ ”اور جو (کتاب) محمد پر نازل کی گئی اس پر

ایمان لائے۔“ یہ خاص کا عام پر عطف ہے اور اس بات کی دلیل بھی کہ صحت ایمان کے لیے یہ شرط ہے کہ حضرت محمد ﷺ کی

بعثت کے بعد اس کتاب پر بھی ایمان لایا جائے جو آپ پر نازل ہوئی ہے۔ ﴿وَهُوَ الْحَقُّ مِنْ رَبِّهِمْ ۗ﴾ ”اور وہ ان کے

پروردگار کی طرف سے برحق ہے۔“ یہ ایک اچھا جملہ معترضہ ہے، اسی لیے اس کے بعد اللہ جل جلالہ نے فرمایا ہے: ﴿كَفَرَ عَنْهُمْ

ۗ﴾

فَإِذَا لَقِيتُمْ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَتَخْتَنَتُوهُمْ فَشُدُّوا

چنانچہ جب تم (جہاد میں) ان لوگوں سے ملو جنہوں نے کفر کیا تو (ان کی) گردنیں مارو، حتیٰ کہ جب تم انہیں خوب قتل کر چکو تو (قیدیوں کو) بیڑیوں میں مضبوطی

الْوَتَاقِ ۖ فَمَا مَثًّا بَعْدُ وَإِنَّمَا فِدَاءٌ حَتَّىٰ تَضَعَ الْحَرْبُ أَوَّارَهَا ۗ فَذَلِكَ ظ

سے باندھ دو، پھر یا تو اس کے بعد (ان پر) احسان کرنا ہے یا فدیہ (تاوان) لینا ہے، حتیٰ کہ لڑائی اپنے ہتھیار ڈال دے، (حکم) یہی ہے، اور اگر اللہ چاہتا

وَلَوْ يَشَاءُ اللَّهُ لَانْتَصَرَ مِنْهُمْ ۗ وَلَكِن لِّيَبْلُوَ بَعْضَكُمْ بِبَعْضٍ ۗ وَالَّذِينَ قُتِلُوا

تو ضرور (خود ہی) ان سے بدلہ لے لیتا، لیکن (اس نے تمہیں حکم دیا ہے) تاکہ وہ تمہیں ایک دوسرے سے آزمائے، اور جو لوگ اللہ کی راہ میں قتل (شہید)

فِي سَبِيلِ اللَّهِ فَكُنْ يُضِلَّ أَعْمَالَهُمْ ۗ ④ سِيَّئَاتِهِمْ وَيُصْلِحَ بِأَلْهِمُ ⑤ وَيُدْخِلَهُمْ

کیے گئے، تو اللہ ان کے اعمال ہرگز ضائع نہیں کرے گا ④ وہ جلد ان کی رہنمائی کرے گا اور ان کے حال کی اصلاح کرے گا ⑤ اور وہ انہیں (اس) جنت

الْجَنَّةَ عَرَفَهَا لَهُمْ ⑥ يَا أَيُّهَا الَّذِينَ آمَنُوا إِن تَنصُرُوا اللَّهَ يَنْصُرْكُمْ وَيُثَبِّتْ

میں داخل کرے گا جس کی ان کو خوب پہچان کروا چکا ہے ⑥ اے ایمان والو! اگر تم اللہ (کے دین) کی مدد کرو گے تو وہ تمہاری مدد کرے گا اور تمہارے قدم

أَقْدَامَكُمْ ⑦ وَالَّذِينَ كَفَرُوا فَتَعَسَا لَهُمْ وَأَضَلَّ أَعْمَالَهُمْ ⑧ ذَلِكَ بِأَنَّهُمْ

ثابت رکھے گا ⑦ اور جن لوگوں نے کفر کیا، تو ان کے لیے ہلاکت ہے، اور وہ (اللہ) ان کے اعمال ضائع کر دے گا ⑧ یہ اس لیے کہ بے شک انہوں نے

كَرَهُوا مَا أَنْزَلَ اللَّهُ فَأَحْبَطَ أَعْمَالَهُمْ ⑨

اس چیز کو ناپسند کیا جو اللہ نے نازل کی، پھر اس نے بھی ان کے (نیک) اعمال ضائع کر دیے ⑨

سَيِّئَاتِهِمْ وَأَصْلَحَ بَالَهُمْ ② ﴿ ”ان سے ان کے گناہ دور کر دیے اور ان کی حالت سنواری۔“ ابن عباس رضی اللہ عنہما فرماتے ہیں کہ

اس کے معنی یہ ہیں کہ اللہ تعالیٰ نے ان کے معاملے کو درست فرما دیا۔ ① اور مجاہد کہتے ہیں کہ ان کی حالت کو درست کر دیا۔ ②

قتادہ اور ابن زید کہتے ہیں کہ ان کے حال کی اصلاح فرمادی۔ ③ اور ان سب اقوال کا مفہوم ایک ہی ہے۔

حدیث میں ہے کہ چھینک کا جواب دینے والے سے یہ کہا جائے: [يَهْدِيكُمْ اللَّهُ وَيُصْلِحُ بِأَلْكُمْ] ”اللہ تعالیٰ تمہیں

ہدایت عطا فرمائے اور تمہارے حال کو درست فرمادے۔“ ④

پھر فرمایا: ﴿ ذَلِكَ بِأَنَّ الَّذِينَ كَفَرُوا اتَّبَعُوا الْبَاطِلَ ﴾ ”یہ (کفار کا جھٹلانا اور مومنین کی اصلاح احوال) اس لیے ہے کہ جن

لوگوں نے کفر کیا انہوں نے جھوٹی بات کی پیروی کی۔“ یعنی ہم نے کافر کے اعمال کو اس لیے باطل قرار دیا اور نیکو کاروں کی

برائیوں سے درگزر کر کے ان کے احوال کی اس لیے اصلاح کر دی کہ کفار نے باطل کی پیروی کی تھی اور انہوں نے حق پر باطل کو

ترجیح دی تھی۔ ﴿ وَأَنَّ الَّذِينَ آمَنُوا اتَّبَعُوا الْحَقَّ مِنْ رَبِّهِمْ كَذَلِكَ يَضْرِبُ اللَّهُ لِلنَّاسِ أَمْثَالَهُمْ ③ ﴾ ”اور بلاشبہ جو ایمان

لائے وہ اپنے پروردگار کی طرف سے (دین) حق کے پیچھے چلے۔ اسی طرح اللہ لوگوں سے ان کے حالات بیان فرماتا ہے۔“

① تفسیر الطبری: 52/26 . ② تفسیر الطبری: 52/26 . ③ تفسیر الطبری: 52/26 . ④ صحيح البخاری،

الأدب، باب إذا عطس كيف يشمت؟ حديث: 6224 عن أبي هريرة ؓ .

یعنی اللہ تعالیٰ یہ بیان فرماتا ہے کہ ان لوگوں کے اعمال کا انجام کیا ہوگا اور آخرت میں ان کا ٹھکانا کہاں ہوگا۔ وَاللَّهُ سُبْحَانَهُ وَتَعَالَى أَعْلَمُ.

تفسیر آیات: 4-9

کفار کی گردنیں اڑانے کا حکم: اللہ تعالیٰ نے مومنوں کی رہنمائی کرتے ہوئے فرمایا ہے کہ جب جنگوں میں مشرکین سے مقابلہ ہو تو تمہارا طرز عمل یہ ہونا چاہیے۔ ﴿فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ ط﴾ ”پھر جب تم کافروں سے ملو تو (ان کی) گردنیں مارو۔“ یعنی جب میدان جنگ میں تمہارا مشرکین سے مقابلہ ہو تو تلواروں کے ساتھ انہیں تہ تیغ کر دو۔ ﴿حَتَّىٰ إِذَا اتَّخَذْتُمُوهُمْ فَئِئْتُوا النَّوَاقِطَ ل﴾ ”یہاں تک کہ جب ان کو خوب قتل کر چکو تو (جو زندہ پکڑے جائیں ان کو) مضبوطی سے قید کر لو۔“ یعنی ان کافروں کو جن کو تم قیدی بنا لو، پھر جنگ ختم ہونے کے بعد تمہیں ان کے بارے میں اختیار ہے کہ اگر چاہو تو ان پر احسان کرتے ہوئے انہیں بلا معاوضہ چھوڑ دو اور اگر چاہو تو حسب شرائط ان سے بطور فدیہ مال بھی لے سکتے ہو۔

بظاہر یوں معلوم ہوتا ہے کہ یہ آیت کریمہ واقعہ بدر کے بعد نازل ہوئی ہے کیونکہ اللہ سبحانہ و تعالیٰ نے بدر کے قیدیوں سے فدیہ لینے اور ان میں سے کم لوگوں کو قتل کرنے کی وجہ سے مومنوں کی سرزنش کرتے ہوئے فرمایا تھا: ﴿مَا كَانَ لِنَبِيِّ أَنْ يُكُونَ لَكُمُ اسْرَىٰ حَتَّىٰ يَتَّخِذَ فِي الْأَرْضِ طَرِيْقًا وَيُرِيْدَ الْآخِرَةَ ط وَاللَّهُ عَزِيزٌ حَكِيمٌ ۝ لَوْ لَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ۝﴾ (الأنفال: 67، 68) ”پیغمبر کو شایاں نہیں کہ اس کے قبضے میں قیدی رہیں جب تک (کافروں کو قتل کر کے) زمین میں کثرت سے خون (نہ) بہا دے۔ تم لوگ دنیا کے مال کے طالب ہو اور اللہ آخرت (کی بھلائی) چاہتا ہے اور اللہ غالب، حکمت والا ہے۔ اگر اللہ کا حکم پہلے نہ ہو چکا ہوتا تو جو (فدیہ) تم نے لیا ہے اس کے بدلے میں تمہیں بڑا عذاب پہنچتا۔“

ارشاد باری تعالیٰ ہے: ﴿حَتَّىٰ تَضَعَ الْحَرْبُ أَوْزَارَهَا ط﴾ ”یہاں تک کہ (فریق مقابل) لڑائی (کے) اپنے ہتھیار (ہاتھ سے) رکھ دے۔“ مجاہد کہتے ہیں کہ اس کا مفہوم یہ ہے کہ حتیٰ کہ عیسیٰ ابن مریم علیہ السلام نازل ہو جائیں۔^① گویا کہ انہوں نے یہ مفہوم رسول اللہ ﷺ کی اس حدیث سے اخذ کیا ہے جس میں آپ نے فرمایا ہے: [لَا تَزَالُ طَائِفَةٌ مِّنْ أُمَّتِي ظَاهِرِينَ عَلَى الْحَقِّ (حَتَّىٰ يُقَاتِلَ آخِرُهُمُ الْمَسِيحَ الدَّجَالُ)] ”میری امت کا ایک گروہ ہمیشہ حق کے ساتھ غالب رہے گا حتیٰ کہ ان میں سے آخری انسان دجال مسیح سے لڑائی کرے گا۔“^②

امام احمد رحمہ اللہ نے جبیر بن نفیر سے روایت کیا ہے کہ سلمہ بن نفیل رضی اللہ عنہ نے انہیں خبر دی کہ وہ رسول اللہ ﷺ کی خدمت میں حاضر ہوئے اور انہوں نے عرض کی کہ میں گھوڑے سے اکتا گیا ہوں اور میں نے ہتھیار پھینک دیا ہے اور جنگ نے بھی اپنے

① تفسیر الطبری: 56/26. ② صحیح مسلم، الإمارة، باب قوله ﷺ: [لا تزال طائفة من أمتي]، حدیث: 1920

عن ثوبان رضی اللہ عنہما جبکہ توسین والے الفاظ سنن أبی داود، الجهاد، باب فی دوام الجهاد، حدیث: 2484 عن عمران بن

حصین رضی اللہ عنہما میں ہیں۔

تھمیا رکھ دیے ہیں اور میں نے یہ بھی کہا کہ اب قتال نہیں ہے، تو رسول اللہ ﷺ نے ان سے فرمایا: [الآنَ جَاءَ الْقِتَالُ، لَا تَرَالُ طَائِفَةٌ مِّنْ أُمَّتِي ظَاهِرِينَ عَلَى النَّاسِ يُزِيغُ اللَّهُ قُلُوبَ أَقْوَامٍ فَيَقَاتِلُوهُمْ وَيَرْزُقُهُمُ اللَّهُ مِنْهُمْ، حَتَّى يَأْتِيَ أَمْرُ اللَّهِ عَزَّوَجَلَّ وَهُمْ عَلَى ذَلِكَ، أَلَا! إِنَّ عَقْرَدَارَ الْمُؤْمِنِينَ الشَّمَامَ وَالْخَيْلَ مَعْقُودٌ فِي نَوَاصِيهَا الْخَيْرُ إِلَى يَوْمِ الْقِيَامَةِ] ”اب ہی تو قتال کا موقع آیا ہے، میری امت کا ایک گروہ لوگوں پر غالب رہے گا، اللہ تعالیٰ جب کچھ لوگوں کے دل ٹیڑھے کر دے گا، تو وہ ان سے قتال کریں گے اور اللہ تعالیٰ ان سے انھیں رزق دے گا حتیٰ کہ اللہ تعالیٰ کا امر آجائے گا اور وہ اسی حالت میں ہوں گے اور یاد رہے! مومنوں کا اصل گھر شام¹ ہوگا اور گھوڑوں کی پیشانیوں میں قیامت کے دن تک خیر و بھلائی کو رکھ دیا گیا ہے۔“² امام نسائی نے بھی اسے اسی طرح روایت کیا ہے۔³


ارشاد باری تعالیٰ ہے: ﴿ذَلِكَ وَكُوَيْدًا لِلَّهِ لِاتَّصِرَ مِنْهُمْ﴾ (حکم) یہی ہے اور اگر اللہ چاہتا تو البتہ (خود ہی) ان سے انتقام لے لیتا۔ یعنی اللہ تعالیٰ نے تمہارے لیے اس حکم کو پسند فرمایا ہے ورنہ اگر وہ چاہتا تو کافروں سے از خود سزا یا عذاب کی صورت میں انتقام لے لیتا۔ ﴿وَلَكِنْ لِّيَبْلُوا بَعْضُكُمْ بَعْضًا﴾ ”اور لیکن (اس نے حکم دیا ہے) تاکہ وہ تمہاری آزمائش ایک (کو) دوسرے سے (لڑوا کر) کرے۔“ یعنی اللہ تعالیٰ نے تمہارے لیے جہاد اور دشمنوں سے قتال کا حکم اس لیے مقرر فرمایا ہے تاکہ وہ تمہاری آزمائش کرے اور تمہارے حالات جانچ لے، اسی طرح اللہ تعالیٰ نے حکم جہاد کی حکمت بیان کرتے ہوئے سورہ آل عمران میں فرمایا ہے: ﴿أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الظَّالِمِينَ﴾ (ال عمران 3: 142) ”کیا تم یہ سمجھتے ہو کہ (بلا آزمائش) بہشت میں جا داخل ہو گے، حالانکہ ابھی اللہ نے تم میں سے جہاد کرنے والوں کو تو اچھی طرح معلوم کیا ہی نہیں اور (یہ بھی مقصود ہے کہ) وہ صبر کرنے والوں کو معلوم کرے۔“ اور سورہ توبہ میں ارشاد فرمایا ہے: ﴿قَاتِلُوهُمْ يُعَذِّبَهُمُ اللَّهُ بِأَيْدِيكُمْ وَيُخْزِهِمْ وَيَنْصَرِكُمْ عَلَيْهِمْ وَيَسْفِ صُدُورَ قَوْمٍ مُّؤْمِنِينَ﴾ وَيَذْهَبُ غِيظُ قُلُوبِهِمْ ط وَيَتُوبُ اللَّهُ عَلَى مَنْ يَشَاءُ ط وَاللَّهُ عَلِيمٌ حَكِيمٌ ﴿ (التوبة 9: 15) ”ان سے (خوب) لڑو اللہ ان کو تمہارے ہاتھوں سے عذاب میں ڈالے گا اور رسوا کرے گا اور تم کو ان پر غالب دے گا اور مومن لوگوں کے سینوں کو شفا بخشنے گا اور ان کے دلوں سے غصہ دور کر دے گا اور اللہ جس پر چاہے توجہ فرماتا ہے۔ اور اللہ سب کچھ جانتا (اور) حکمت والا ہے۔“

شہداء کی فضیلت: جہاد میں چونکہ بہت سے مومن بھی جام شہادت نوش کر جاتے ہیں، اس لیے ان کی بابت اللہ تعالیٰ نے فرمایا ہے: ﴿وَالَّذِينَ قَاتَلُوا فِي سَبِيلِ اللَّهِ فَكَانَ يُضِلَّ أَعْمَالَهُمْ﴾⁴ ”اور جو لوگ اللہ کی راہ میں مارے گئے، تو وہ (اللہ) ان کے عملوں کو ہرگز ضائع نہیں کرے گا۔“ یعنی انھیں ضائع نہیں کرے گا بلکہ انھیں زیادہ کرے گا اور بڑھائے گا اور ان میں

¹ یہ اس طرف اشارہ ہے کہ فتنوں کے زمانے اور آخری دور میں شام فتنوں سے محفوظ ہوگا اور شام میں مسلمان زیادہ محفوظ ہوں گے۔

النهاية في غريب الحديث والأثر لابن الأثير: 271/3 مادة: ”عقر“ ² مسند أحمد: 104/4. ³ السنن الكبرى

للسائى، الخيل، باب ذكر الخيل، 35/3، حديث: 4401.



شام (عہد نبوی میں)

جس کے متعلق رسول اللہ ﷺ کی پیش گوئیاں ہیں

عہد نبوی میں جنوبی شام میں غسانی ریاست رومی سلطنت کے ماتحت تھی۔ غسانی دار الحکومت نصری تھا جبکہ رومی صوبہ شام (Syria) کا دار الحکومت دمشق تھا

سے بعض وہ ہوں گے جن کا عمل ساری برزخی زندگی میں جاری و ساری رہے گا جیسا کہ اس حدیث میں ہے جسے امام احمد رضی اللہ عنہ نے اپنی مسند میں کثیر بن مرہ سے، انھوں نے قیس جذامی رضی اللہ عنہ، یہ صحابی ہیں، سے روایت کیا ہے، انھوں نے کہا کہ رسول اللہ صلی اللہ علیہ وسلم نے فرمایا: [يُعْطَى الشَّهِيدُ سِتَّ خِصَالٍ عِنْدَ أَوَّلِ قَطْرَةٍ مِنْ دَمِهِ: يُكْفَرُ عَنْهُ كُلُّ خَطِيئَةٍ وَيُرَى مَقْعَدَهُ مِنَ الْجَنَّةِ وَيُزَوَّجُ مِنَ الْحُورِ الْعِينِ (وَيَأْمَنُ) مِنَ الْفَزَعِ الْأَكْبَرِ وَمِنْ عَذَابِ الْقَبْرِ وَيُحْلَى حَلَّةَ الْإِيمَانِ] ”شہید کو خون کا پہلا قطرہ گرتے ہی چھ باتیں عطا کی جاتی ہیں: (1) اس کے ہر گناہ کو معاف کر دیا جاتا ہے (2) اسے جنت میں اس کا مقام دکھا دیا جاتا ہے (3) حور عین کے ساتھ اس کی شادی کر دی جاتی ہے (4) وہ بڑی گھبراہٹ اور (5) عذاب قبر سے محفوظ رہے گا اور (6) اسے ایمان کا حلہ پہنا دیا جاتا ہے۔“^① اس حدیث کو امام احمد رضی اللہ عنہ ہی نے ان الفاظ کے ساتھ روایت کیا ہے۔ حضرت ابودرداء رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: [يُسْفَعُ الشَّهِيدُ فِي سَبْعِينَ مِنْ أَهْلِ بَيْتِهِ] ”شہید کی سفارش اپنے گھر کے ستر آدمیوں کے بارے میں قبول کی جائے گی۔“^② شہید کی فضیلت کے بارے میں اور بھی بہت سی احادیث مبارکہ ہیں۔

اللہ تبارک و تعالیٰ نے فرمایا ہے: ﴿سَيَهْدِيهِمْ﴾ ”عنقریب وہ ان کی رہنمائی کرے گا۔“ یعنی جنت کے رستے پر جیسا کہ ارشاد باری تعالیٰ ہے: ﴿إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ تَجْرِي مِنْ تَحْتِهِمُ الْأَنْهَارُ فِي جَنَّاتِ التَّوْبَةِ﴾ (یونس 9:10) ”بلاشبہ جو لوگ ایمان لائے اور نیک کام کرتے رہے ان کا پروردگار ان کے ایمان کی وجہ سے ان کی (ایسے مخلوق کی طرف) رہنمائی کرے گا (کہ) جن کے نیچے نعمت کے بانوں میں نہریں بہ رہی ہوں گی۔“

ارشاد باری تعالیٰ ہے: ﴿وَيُصَلِّحُ بِأَلْهِمُ﴾ ⑤ ﴿وَيُدْخِلُهُمُ الْجَنَّةَ عَرَفَهَا لَهُمْ﴾ ⑥ ”اور ان کی حالت درست کر دے گا اور ان کو بہشت میں جس سے ان کو شناسا کر رکھا ہے داخل کرے گا۔“ یعنی جس جنت سے اللہ تعالیٰ نے ان کو روشناس کر رکھا ہے اور پھر اس نے ان کو اس کا رستہ بھی دکھایا ہے۔ مجاہد کہتے ہیں کہ اہل جنت اس کے مکانات و محلات کی طرف رستہ پالیں گے، یہ مکانات و محلات اللہ تعالیٰ نے انھی کے مقدر میں کر رکھے ہیں، اس لیے وہ ان تک پہنچنے میں کوئی غلطی نہیں کریں گے، گویا وہ اپنی ولادت ہی کے وقت سے یہاں کے باشندے ہیں، اس لیے یہاں تک پہنچنے کے لیے انھیں کسی سے رستہ معلوم کرنے کی بھی ضرورت نہ ہوگی۔^③

امام بخاری رضی اللہ عنہ نے ابوسعید خدری رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [إِذَا خَلَصَ الْمُؤْمِنُونَ مِنَ النَّارِ حُسْبُوا بِقَنْطَرَةٍ بَيْنَ الْجَنَّةِ وَالنَّارِ، فَيَتَقَاصُونَ مَظَالِمَ كَانَتْ بَيْنَهُمْ فِي الدُّنْيَا، حَتَّى إِذَا (هُدُّبُوا وَنُفِقُوا) أُذِنَ لَهُمْ (فِي دُخُولِ) الْجَنَّةِ، فَوَالَّذِي (نَفْسِي) بِيَدِهِ! لَا أَحَدُهُمْ (أَهْلَى بِمَنْزِلِهِ فِي الْجَنَّةِ مِنْهُ)

① مسند أحمد: 200/4 جبکہ ترمذی والالفظ بھی مسند أحمد: 131/4 عن المقدم بن معدیکرب رضی اللہ عنہ میں ہے، یہی حدیث

بالفاظ دیگر دیکھیے جامع الترمذی، فضائل الجہاد، باب فی ثواب الشہید، حدیث: 1663 وسنن ابن ماجہ، الجہاد، باب

فضل الشہادۃ فی سبیل اللہ، حدیث: 2799. ② سنن أبی داود، الجہاد، باب فی الشہید یشفع، حدیث: 2522.

بِمَنْزِلِهِ كَانَ فِي الدُّنْيَا] ”مومن جب آگ سے نجات پا جائیں گے تو انھیں جنت اور جہنم کے درمیان ایک پل پر روک لیا جائے گا اور وہ ایک دوسرے سے ان مظالم کا بدلہ لیں گے جو دنیا میں ان کے مابین تھے حتیٰ کہ وہ جب پاک صاف کر دیے جائیں گے، تو انھیں جنت میں داخل ہونے کی اجازت دی جائے گی، پس اس ذات کی قسم جس کے ہاتھ میں میری جان ہے! ان میں سے ہر کوئی جنت میں اپنے گھر (کے رستے) کو اپنے دنیا کے گھر کی نسبت کہیں زیادہ صحیح جانے والا ہوگا۔“^①

تم اللہ کی مدد کرو، وہ تمہاری مدد کرے گا: ارشاد باری تعالیٰ ہے: ﴿يَا أَيُّهَا الَّذِينَ آمَنُوا إِنَّ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ ⑦﴾ ”اے اہل ایمان! اگر تم اللہ کی مدد کرو گے تو وہ بھی تمہاری مدد کرے گا اور تمہارے قدم ثابت رکھے گا۔“ جیسا کہ دوسری جگہ فرمایا ہے: ﴿وَلَيَنْصُرَنَّ اللَّهُ مَنْ يَنْصُرُهُ ⑧﴾ (الحج 22: 40) ”اور جو شخص اللہ کی مدد کرتا ہے، اللہ اس کی ضرور مدد کرتا ہے۔“ گویا جزا جنس عمل کے مطابق ہے، اسی لیے فرمایا: ﴿وَيُثَبِّتْ أَقْدَامَكُمْ ⑦﴾ ”اور وہ تمہارے قدموں کو ثابت رکھے گا۔“ جیسا کہ حدیث میں بھی ہے: [مَنْ أْبْلَغَ ذَا سُلْطَانٍ حَاجَةً مَنْ لَا يَسْتَطِيعُ إِبْلَاعَهُ نَبَتْ اللَّهُ قَدَمَيْهِ عَلَى الصِّرَاطِ يَوْمَ الْقِيَامَةِ] ”جس نے بادشاہ تک کسی ایسے انسان کی حاجت و ضرورت کو پہنچا دیا جو خود اپنی ضرورت پہنچانے کی استطاعت نہیں رکھتا تھا تو اللہ تعالیٰ روز قیامت پل صراط پر اسے ثابت قدم رکھے گا۔“^②

پھر اللہ تبارک و تعالیٰ نے فرمایا: ﴿وَالَّذِينَ كَفَرُوا فَتَعَسَا لَهُمْ ⑨﴾ ”اور جو کافر ہیں ان کے لیے ہلاکت ہے۔“ یعنی اللہ تعالیٰ مومنوں اور اس کی اور اس کے رسول کی مدد کرنے والوں کو تو ثابت قدم رکھے گا لیکن کافروں سے اس کے برعکس معاملہ فرمائے گا جیسا کہ حدیث میں بھی ہے: [تَعَسَّ عَبْدُ الدِّينَارِ، (تَعَسَّ) عَبْدُ الدَّرْهَمِ، (تَعَسَّ) عَبْدُ الْقَطِيفَةِ)..... تَعَسَّ وَانْتَكَسَّ وَإِذَا شَيْبِكَ فَلَا انْتَقَشَ] ”دینار کا بندہ ہلاک ہو، درہم کا بندہ ہلاک ہو اور چادر کا بندہ ہلاک ہو..... وہ ہلاک ہو، ناکام و نامراد ہو اور جب اسے کاٹنا چھپے تو وہ اسے نکال نہ سکے۔“^③ یعنی اللہ عز و جل اسے شفا نہ بخشے۔ ارشاد باری تعالیٰ ہے:

① صحیح البخاری، المظالم، باب قصاص المظالم، حدیث: 2440، البیہقی، دوسری اور چوتھی قوسوں والے الفاظ صحیح البخاری، الرقاق، باب القصاص يوم القيامة، حدیث: 6535 کے مطابق ہیں اور مذکورہ حوالے میں تیسری قوسین والے لفظ کے بجائے [نَفْسٌ مُّحْمَلَةٌ] کے الفاظ ہیں۔ ② مجمع الزوائد، الخلافة، باب فيمن أبلغ حاجة..... 210/5، حدیث: 9064 عن أبي الدرداء ؓ جبکہ قوسین والا لفظ المعجم الكبير للطبرانی، ترجمة هند بن أبي هالة التميمي ؓ: 159-155/22، حدیث: 414 عن هند بن أبي هالة ؓ میں ہے۔ والشمال المحمدية، باب ماجاء في تواضع رسول الله ﷺ، ص: 527-543، حدیث: 336، مزید دیکھیے السلسلة الضعيفة: 97/4، حدیث: 1594 بہر صورت یہ حدیث ضعیف ہے۔ اس بارے میں ایک حسن حدیث بایں الفاظ ثابت ہے: [..... وَمَنْ مَشَى مَعَ أَحِبِّهِ فِي حَاجَةٍ حَتَّى تَنْهَيْهَا لَهُ أُثْبِتَ اللَّهُ قَدَمَهُ يَوْمَ تَزُولُ الْأَقْدَامُ] ”..... اور جو کوئی اپنے کسی بھائی کی حاجت برآری کے لیے قدم اٹھاتا ہے حتیٰ کہ اسے وہ (سہولت یا کام) مہیا کر دیتا ہے تو اللہ تعالیٰ اس کے قدموں کو اس دن ثابت رکھے گا جس دن قدم ڈگمگا رہے ہوں گے۔“ (السلسلة الصحيحة: 575، 574/2، حدیث: 906)

③ صحیح البخاری، الجهاد والسير، باب الحراسة في الغزو.....، حدیث: 2887۔ یہ پہلی دو قوسوں والا لفظ المعجم الأوسط للطبرانی، باب من اسمه إبراهيم: 82/2، حدیث: 2595 میں جبکہ تیسری قوسین والا لفظ صحیح البخاری، حدیث: 2886 اور سنن ابن ماجہ، الزهد، باب في المكثرين، حدیث: 4135 عن أبي هريرة ؓ میں ہے۔

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ

کیا پھر وہ زمین میں چلے پھرے نہیں کہ دیکھتے ان لوگوں کا انجام کیسا ہوا جو ان سے پہلے تھے؟ اللہ نے ان پر تباہی ڈال دی، اور کافروں کے لیے اسی

دَمَّرَ اللَّهُ عَلَيْهِمْ ز وَلِلْكَافِرِينَ أَمْثَالُهَا ⑩ ذَلِكِ بِأَنَّ اللَّهَ مَوْلَى الَّذِينَ آمَنُوا

طرح کی (سزائیں) ہیں ⑩ یہ اس لیے کہ بے شک اللہ ان لوگوں کا مددگار ہے جو ایمان لائے، اور بے شک (جو) کافر ہیں ان کا کوئی مددگار نہیں ⑩

وَإِنَّ الْكَافِرِينَ لَا مَوْلَى لَهُمْ ⑪ إِنَّ اللَّهَ يَدْخُلُ الَّذِينَ آمَنُوا وَعَمِلُوا الصَّالِحَاتِ

بلاشبہ جو لوگ ایمان لائے اور انہوں نے نیک عمل کیے، اللہ انہیں ایسے باغات میں داخل کرے گا جن کے نیچے نہریں بہ رہی ہیں یا درجن لوگوں نے

جَدَّتْ تَجْرِي مِنْ تَحْتِهَا الْأَنْهَارُ وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا

کفر کیا وہ (دنیا ہی کا) فائدہ اٹھاتے ہیں، اور وہ یوں (بے فکرے ہو کر) کھاتے ہیں جیسے چوپائے کھاتے ہیں، اور آگ ہی ان کا ٹھکانا ہے ⑩ اور کتنی ہی

تَأْكُلُ الْأَنْعَامُ وَالنَّارُ مَثْوًى لَهُمْ ⑫ وَكَأَيُّنَ مِّنْ قَرْيَةٍ هِيَ أَشَدُّ قُوَّةً مِّنْ

بستیوں کی وہ آپ کی اس بستی (مکہ) سے، جس (کے باشندوں) نے آپ کو نکال دیا ہے، کہیں زیادہ طاقتور تھیں ہم نے انہیں ہلاک کر دیا، پھر کوئی بھی

قَرْيَةٍ الَّتِي أَخْرَجْتِكَ أَهْلَكْنَاهُمْ فَلَا نَاصِرَ لَهُمْ ⑬

ان کی مدد کرنے والا نہ تھا ⑬

﴿وَأَضَلَّ أَعْمَالَهُمْ ⑧﴾ ”اور وہ ان کے اعمال کو برباد کر دے گا۔“ یعنی انہیں رائیگاں اور باطل کر دے گا، اسی لیے فرمایا

ہے: ﴿ذَلِكِ بِأَنَّهُمْ كَفَرُوا مَا أَنْزَلَ اللَّهُ﴾ ”یہ اس لیے کہ بلاشبہ اللہ نے جو چیز نازل فرمائی ہے، انہوں نے اس کو ناپسند

کیا۔“ یعنی اسے نہ یہ لوگ چاہتے ہیں اور نہ پسند کرتے ہیں۔ ﴿فَأَحْبَطَ أَعْمَالَهُمْ ⑨﴾ ”تو اس (اللہ) نے ان کے اعمال

اکارت کر دیے۔“

تفسیر آیات: 10-13

جہنم کفار کے لیے اور جنت ابرار کے لیے: ارشاد باری تعالیٰ ہے: ﴿أَفَلَمْ يَسِيرُوا فِي الْأَرْضِ﴾ ”تو کیا وہ زمین میں

چلے پھرے نہیں؟“ یعنی اللہ تعالیٰ کے ساتھ شرک اور اس کے رسول کی تکذیب کرنے والے۔ ﴿فَيَنْظُرُوا كَيْفَ كَانَ عَاقِبَةُ

الَّذِينَ مِنْ قَبْلِهِمْ﴾ ”کہ دیکھتے جو لوگ ان سے پہلے تھے ان کا انجام کیا ہوا؟ اللہ نے ان پر تباہی ڈال

دی۔“ اور ان کی تکذیب اور کفر کی انہیں سزا دی اور ان میں سے مومنوں کو نجات بخشی، اسی لیے فرمایا: ﴿وَلِلْكَافِرِينَ أَمْثَالُهَا ⑩﴾

”اور کافروں کے لیے اس جیسی (سزائیں) ہیں۔“ پھر فرمایا: ﴿ذَلِكِ بِأَنَّ اللَّهَ مَوْلَى الَّذِينَ آمَنُوا وَإِنَّ الْكَافِرِينَ لَا مَوْلَى لَهُمْ ⑪﴾

”یہ اس لیے کہ بے شک جو مومن ہیں ان کا اللہ کارساز ہے اور کافروں کا کوئی کارساز نہیں۔“ سردارِ مشرکین ابوسفیان صحرا بن

حرب نے جب احد کے دن نبی اکرم ﷺ اور حضرت ابو بکر و عمر رضی اللہ عنہم کے بارے میں پوچھا اور اسے کوئی جواب نہ دیا گیا تو کہنے

لگا کہ یہ لوگ فوت ہو گئے ہیں تو حضرت عمر فاروق رضی اللہ عنہ نے اسے جواب دیتے ہوئے فرمایا کہ اے اللہ کے دشمن! تو جھوٹ کہہ

رہا ہے کیونکہ اللہ تعالیٰ نے تیرے لیے اس چیز کو باقی رکھا ہے، جو تجھے بری لگے، تو نے جن لوگوں کو شمار کیا ہے، وہ سب زندہ

ہیں۔ یوسفیان نے کہا کہ یہ جنگ، جنگ بدر کا جواب ہے اور جنگ تو کنویں کے ڈول کے مانند ہوتی ہے کبھی ایک جماعت کو کامیابی ہوتی ہے اور کبھی دوسری جماعت کو، تم دیکھو گے کہ کچھ لوگوں کا مسئلہ کر دیا گیا ہے لیکن میں نے ایسا کرنے کا حکم نہیں دیا اور اس سے منع بھی نہیں کیا، پھر اس نے رجز پڑھنا شروع کیا: اَعْلُ هُبْلُ، اَعْلُ هُبْلُ ”ہبل سر بلند ہو، ہبل سر بلند ہو۔“ رسول اللہ ﷺ نے فرمایا: [أَلَا تُحْيِيُوهُ؟] ”تم اسے جواب کیوں نہیں دیتے؟“ صحابہ کرام رضی اللہ عنہم نے عرض کی: اے اللہ کے رسول! ہم کیا کہیں؟ رسول اللہ ﷺ نے فرمایا: [قُولُوا: اللَّهُ أَعْلَى وَأَجَلُ] ”تم یہ کہو: اللہ ہی سب سے بلند اور برتر ہے۔“ یوسفیان نے کہا: لَنَا الْعُزَّى وَلَا عُزَّى لَكُمْ ”ہمارے لیے عڑی ہے اور تمہاری کوئی عڑی نہیں۔“ رسول اللہ ﷺ نے فرمایا: [أَلَا تُحْيِيُوهُ؟] ”تم اسے جواب کیوں نہیں دیتے؟“ صحابہ کرام رضی اللہ عنہم نے عرض کی: اسے کیا جواب دیں؟ آپ نے فرمایا: [قُولُوا: اللَّهُ مَوْلَانَا وَلَا مَوْلَى لَكُمْ] ”اللہ ہمارا کارساز ہے اور تمہارا کوئی کارساز نہیں۔“^①

پھر اللہ سبحانہ و تعالیٰ نے فرمایا ہے: ﴿إِنَّ اللَّهَ يَدْخُلُ الَّذِينَ آمَنُوا وَعَمِلُوا الصَّالِحَاتِ حُدُوبَ نَجْرِي مِنْ تَحْتِهَا الْأَنْهَارُ﴾ ”بے شک جو لوگ ایمان لائے اور عمل نیک کرتے رہے ان کو اللہ بہشتوں میں جن کے نیچے نہریں بہ رہی ہیں داخل فرمائے گا۔“ یعنی قیامت کے دن۔ ﴿وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ﴾ ”اور جو کافر ہیں وہ فائدے اٹھاتے ہیں اور اس طرح کھاتے ہیں جیسے حیوان کھاتے ہیں۔“ یعنی دنیا میں یہ لوگ فائدہ اٹھاتے ہیں اور جانوروں کی طرح جگالی کرتے ہوئے کھاتے ہیں اور دنیا میں ان کا مقصود و مطلوب کھانا پینا ہی ہے۔ صحیح حدیث میں ہے، رسول اللہ ﷺ نے فرمایا: [الْمُؤْمِنُ يَأْكُلُ فِي مَعَى وَوَاحِدٍ وَالْكَافِرُ يَأْكُلُ فِي سَبْعَةِ أُمَّعَاءَ] ”مومن ایک انتڑی بھر کر کھانا کھاتا ہے اور کافر سات انتڑیاں بھر کر کھاتا ہے۔“^②

پھر اللہ تعالیٰ نے فرمایا: ﴿وَالنَّارُ مَثْوًى لَهُمْ﴾ ”اور ان کا ٹھکانا آگ ہے۔“ یعنی روز قیامت انہیں جہنم رسید کیا جائے گا۔ ﴿وَكَانَ مِنْ قَرِيْبَةٍ هِيَ أَشَدُّ قُوَّةً مِنْ قَرِيْبِكَ الَّتِي أَخْرَجْنَاكَ﴾ ”اور بہت سی بستیاں آپ کی بستی سے جس (کے باشندوں) نے آپ کو (وہاں سے) نکال دیا، زور و قوت میں کہیں بڑھ کر تھیں۔“ یعنی مکہ سے ﴿أَهْلُكُمْ فَلَا نَاصِرَ لَهُمْ﴾ ”ہم نے ان کو ہلاک کر دیا، پھر ان کا کوئی مددگار نہ ہوا۔“ یہ اہل مکہ کے لیے شدید و عید اور سرزنش ہے کہ انہوں نے سید الرسل و خاتم الانبیاء حضرت محمد ﷺ کی تکذیب کی اور اگر اللہ تعالیٰ نے اپنے انبیاء کی تکذیب کرنے والی سابقہ قوموں کو تباہ و برباد کر دیا ہے، حالانکہ وہ طاقت و قوت میں اہل مکہ سے کہیں بڑھ کر تھیں تو ان لوگوں کا کیا خیال ہے کہ اللہ تعالیٰ دنیا و آخرت میں

① صحیح البخاری، المغازی، باب غزوة أحد، حدیث: 4043 جبکہ پہلی اور تیسری بریکٹ والے الفاظ السنن الکبریٰ للنسائی، التفسیر، باب قوله تعالیٰ: ﴿وَالرَّسُولُ يَدْعُوكُمْ فِيْ اٰخِرِكُمْ﴾ (ال عمران 3: 153)؛ 316، 315/6، حدیث: 11079 عن البراء بن عازب ؓ میں ہیں۔ ② صحیح البخاری، الأطعمة، باب: المؤمن يأكل في معى واحد.....، حدیث: 5393 و صحیح مسلم، الأشربة، باب المؤمن يأكل في معى واحد.....، حدیث: (184)-2061 عن جابر وابن عمر ؓ.

أَفَنُ كَانَ عَلَى بَيْنَةٍ مِّن رَّبِّهِ كَسَنَ زَيْنَ لَهٗ سَوْءٍ عَمَلِهِ وَاتَّبَعُوا أَهْوَاءَهُمْ ۗ (14)

کیا پھر وہ شخص جو اپنے رب کی طرف سے واضح دلیل پر ہو، اس شخص کے مانند ہو سکتا ہے جس کے لیے اس کی بد عملی پر کشش بنا دی گئی، اور انہوں نے
مَثَلُ الْجَنَّةِ الَّتِي وَعَدَ الْمُتَّقُونَ ط فِيهَا أَنْهَارٌ مِّن مَّاءٍ غَيْرِ آسِنٍ وَأَنْهَارٌ مِّن
اپنی خواہشات کی پیروی کی؟ (14) اس جنت کی صفت جس کا متقین سے وعدہ کیا گیا ہے یہ ہے کہ اس میں ایسے پانی کی نہریں ہیں جو بدلنے والا نہیں،

لَبِنٍ لَّمْ يَتَّخِذْ ط طَعْمُهُ وَأَنْهَارٌ مِّنْ خَبْرٍ لَّدَّةٍ لِلشَّرِيبِينَ ۗ وَأَنْهَارٌ مِّنْ عَسَلٍ
اور ایسے دودھ کی نہریں ہیں جس کا ذائقہ (کبھی) تبدیل نہ ہوا ہوگا، اور ایسی شراب کی نہریں ہیں جو پینے والوں کے لیے لذیذ ہے اور صاف شفاف شہد

مُصَفًّى ط وَلَهُمْ فِيهَا مِّن كُلِّ الثَّمَرَاتِ وَمَغْفِرَةٌ مِّن رَّبِّهِمْ ط كَمَنْ هُوَ خَالِدٌ
کی نہریں ہیں، اور وہاں ان (متقین) کے لیے ہر طرح کے پھل ہوں گے، اور ان کے رب کی طرف سے مغفرت ہوگی۔ (کیا لوگ) ان لوگوں کے

فِي النَّارِ وَسُقُوا مَاءً حَبِيٓبًا فَقَطَّعَ أَمْعَاءَهُمْ ۗ (15)

مانند ہو سکتے ہیں جو آگ میں ہمیشہ رہنے والے ہیں اور انہیں گرم کھولتا ہوا پانی پلا جا جائے گا، تو وہ ان کی آنتیں کٹڑے کٹڑے کر دے گا؟ (15)

ان کے ساتھ کیا معاملہ کرے گا؟ اگر اس نے اپنے نبی رحمت حضرت محمد ﷺ کی وجہ سے ان میں سے بہت سے لوگوں کو دنیا
میں سزا نہیں دی، تو وہ آخرت میں کافروں کو عذاب میں ضرور مبتلا کرے گا: ﴿يُضَعِفُ لَهُمُ الْعَذَابَ ط مَا كَانُوا يَسْتَطِيعُونَ
السَّعْيَ وَمَا كَانُوا يَبْصُرُونَ﴾ (ہود: 20-21) ”ان کو دگنا عذاب دیا جائے گا کیونکہ یہ (حق کو) سننے کی استطاعت نہیں
رکھتے اور نہ (حق کو) دیکھ سکتے ہیں۔“

ارشاد باری تعالیٰ ہے: ﴿مِن قُرَيْبِكَ الَّتِي أَخْرَجْنَاكَ﴾ ”آپ کی بستی (مکہ) سے جس (کے باشندوں) نے آپ کو
(وہاں سے) نکال دیا،“ یعنی وہ لوگ زور و قوت میں ان لوگوں سے کہیں بڑھ کر تھے جنہوں نے آپ کو اپنے ہاں سے نکال دیا تھا۔
ابن ابوحاتم نے ابن عباس رضی اللہ عنہما سے روایت کیا ہے کہ نبی اکرم ﷺ جب مکہ سے نکل کر غار کی طرف روانہ ہونے لگے تو اس
موقع پر آپ نے مکہ کی طرف التفات کرتے ہوئے فرمایا: [أَنْتِ أَحَبُّ بِلَادِ اللَّهِ إِلَيَّ وَاللَّهُ وَأَنْتِ أَحَبُّ بِلَادِ اللَّهِ إِلَيَّ،
فَلَوْ أَنَّ الْمُشْرِكِينَ لَمْ يُخْرِجُونِي لَمْ أَخْرُجْ مِنْكَ] ”اللہ تعالیٰ کے شہروں میں سے تو اللہ تعالیٰ کو سب سے زیادہ محبوب
ہے اور اللہ کے شہروں میں مجھے سب سے محبوب تو ہے، اگر مجھے مشرکین تجھ سے نہ نکالتے تو میں تجھ سے نہ نکلتا۔“ (1) سب سے
بڑا دشمن وہ ہے جو اللہ تعالیٰ کے حرم میں اس کی نافرمانی کرے یا اپنے قاتل کے علاوہ کسی اور کو قتل کرے یا جاہلیت کے فساد کی
صورت میں قتل کرے تو اس موقع پر اللہ تعالیٰ نے اپنے نبی ﷺ پر یہ آیت نازل فرمائی: ﴿وَكَانَ مِن قُرَيْبٍ هِيَ أَشَدُّ قُوَّةً

مِن قُرَيْبِكَ الَّتِي أَخْرَجْنَاكَ أَهْلَكَنَّهُمْ فَلَا تَأْصِرْ لَهُمْ﴾ (1) ”اور بہت سی بستیاں آپ کی بستی (مکہ) سے جس (کے باشندوں)
نے آپ کو (وہاں سے) نکال دیا زور و قوت میں کہیں بڑھ کر تھیں، ہم نے ان کو ہلاک کر دیا، پھر ان کا کوئی مددگار نہ ہوا۔“

(1) تفسیر الطبری: 63، 62/26. یہی حدیث مختلف الفاظ کے ساتھ دیکھیے جامع الترمذی، المناقب، باب فی فضل

مکہ، حدیث: 3925 و سنن ابن ماجہ، المناسک، باب فضل مکہ، حدیث: 3108 عن عبد اللہ بن عدی بن الحمراء۔

حق تعالیٰ کی عبادت کرنے والا اور خواہش نفس کا پجاری برابر نہیں: ارشاد باری تعالیٰ ہے: ﴿اَفَمَنْ كَانَ عَلَىٰ بَيْتِكَ مِنْ رِبِّهِ﴾ ”تو بھلا جو شخص اپنے پروردگار کی طرف سے واضح دلیل پر ہو؟“ یعنی اسے اللہ تعالیٰ کے امر اور دین، کتاب اللہ میں نازل ہونے والی ہدایت و علم اور اس مستقیم فطرت کے بارے میں جس پر اللہ تعالیٰ نے پیدا فرمایا ہے، بصیرت اور یقین حاصل ہو۔ ﴿كَمَنْ لَّيْنٌ لَهُ سُوءٌ عَمَلِهِ وَاَتَّبَعُوا اَهْوَاءَ هُمْ﴾ ”وہ اس کی طرح ہو سکتا ہے جس کے اعمال بد اسے اچھے کر کے دکھائے جائیں اور جو اپنی خواہشوں کی پیروی کریں۔“ یعنی یہ دونوں برابر نہیں ہو سکتے جیسا کہ ارشاد باری تعالیٰ ہے: ﴿اَفَمَنْ يَعْلَمُ اَنَّهَا اَنْزَلْنَا إِلَيْكَ مِنَ رَبِّكَ الْحَقَّ كَمَنْ هُوَ اَعْمَىٰ ط﴾ (الرعد 13: 19) ”تو بھلا جو شخص یہ جانتا ہے کہ جو کچھ آپ کے پروردگار کی طرف سے آپ پر نازل ہوا ہے، حق ہے، وہ اس شخص کی طرح ہے جو اندھا ہے۔“ اور فرمایا: ﴿لَا يَسْتَوِي اَصْحَابُ النَّارِ وَاَصْحَابُ الْجَنَّةِ ط اَصْحَابُ الْجَنَّةِ هُمْ الْفَائِزُونَ﴾ (الحشر 59: 20) ”اہل دوزخ اور اہل بہشت برابر نہیں، اہل بہشت ہی کامیاب ہونے والے ہیں۔“

جنت اور اس کی نہریں: ارشاد باری تعالیٰ ہے: ﴿مَثَلُ الْجَنَّةِ الَّتِي وُعِدَ الْمُتَّقُونَ ط﴾ ”جنت کی صفت جس کا پرہیزگاروں سے وعدہ کیا گیا۔“ عکرمہ کہتے ہیں کہ ﴿مَثَلُ الْجَنَّةِ﴾ کے معنی ہیں جنت کی صفت۔ ﴿فِيهَا اَنْهَارٌ مِنْ مَّاءٍ غَيْرِ اَسِينٍ﴾ ”اس میں ایسے پانی کی نہریں ہیں جس (کے ذائقے) میں تبدل نہیں ہے۔“ ابن عباس رضی اللہ عنہما، حسن اور قتادہ فرماتے ہیں کہ اس کے معنی یہ ہیں کہ اس پانی میں کوئی تغیر پیدا نہیں ہوگا۔ ﴿قَادَهُ، ضحاک اور عطاء خراسانی کا قول ہے کہ وہ بدبودار نہیں ہوگا۔﴾ ﴿عَرَبِ اَسِينِ الْمَاءِ اس وقت کہتے ہیں جب پانی کی بو بدل جائے۔﴾ ﴿وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ﴾ ”اور دودھ کی نہریں ہیں، جن کا مزہ نہیں بدلے گا۔“ اور وہ حد درجہ سفید، شیریں اور کریم سے پر ہوگا اور ایک مرفوع حدیث میں ہے: ﴿لَمْ يَخْرُجْ مِنْ بَطْنِ الْمَاشِيَةِ﴾ [وہ (جنت کا دودھ) مویشیوں کے پیٹوں سے نہیں نکلا ہوگا۔] ﴿وَأَنْهَارٌ مِنْ خَمْرٍ لَذَّةٌ لِلشَّرَابِ﴾ ”اور شراب کی نہریں ہیں جو پینے والوں کے لیے (سراسر) لذت ہے۔“ دنیا کی شراب کی طرح نہ تو اس کا ذائقہ خراب ہوگا اور نہ اس میں بدبو ہوگی بلکہ اس کی شکل و صورت، اس کا ذائقہ، اس کی بو اور اس کا فعل سب کچھ بہت خوب صورت ہوگا جیسا کہ ارشاد باری تعالیٰ ہے۔ ﴿لَا فِيهَا عُوقٌ وَلَا هُمْ عَنْهَا يُذْفَوْنَ﴾ (الصَّفِّت 37: 47) ”نہ اس سے درد سر ہو اور نہ وہ اس سے متوالے ہوں۔“ ﴿لَا يَصَدَّعُونَ عَنْهَا وَلَا يُذْفَوْنَ﴾ (الواقعة 56: 19) ”اس سے نہ تو سر میں درد ہوگا اور نہ ان کی عقلیں زائل ہوں گی۔“ ﴿بَيضَاءٌ لَذَّةٌ لِلشَّرَابِ﴾ (الصَّفِّت 37: 46) ”(جو رنگ کی) سفید (اور) پینے والوں کے لیے (سراسر) لذت ہوگی۔“

① تفسیر الطبری: 64/26. ② تفسیر الطبری: 64/26. ③ الترغيب والترهيب للمنزري، فصل في صفة دخول

أهل الجنة.....: 494/4-496، حدیث: 3، منذری نے ایک لمبی حدیث بیان کرنے کے بعد کہا ہے کہ یہ حدیث حضرت علی رضی اللہ عنہ سے مرفوعاً کے بجائے موقوفاً زیادہ صحیح اور مشہور ہے جبکہ البانی رضی اللہ عنہ نے اسے انتہائی ضعیف قرار دیا ہے۔ دیکھیے ضعیف الترغيب والترهيب:

اور ایک مرفوع حدیث میں ہے کہ [لَمْ تَعَصِرُهُ الرَّجَالُ بِأَقْدَامِهِا] ”اسے لوگوں نے اپنے پاؤں سے نہیں نچوڑا ہوگا۔“^① **﴿وَأَنْهَارٌ مِنْ عَسَلٍ مُصَفًّى ط﴾** ”اور صاف شفاف شہد کی نہریں ہیں۔“ یعنی وہ حد درجہ صاف اور اس کا رنگ، ذائقہ اور خوشبو بہت خوب صورت ہوگی اور ایک مرفوع حدیث میں ہے کہ [لَمْ يَخْرُجْ مِنْ بَطُونِ النَّحْلِ] ”وہ شہد کھیوں کے پیٹوں سے نہیں نکلا ہوگا۔“^② امام احمد رضی اللہ عنہ نے حکیم بن معاویہ سے اور انھوں نے اپنے والد (معاویہ بن حیدہ قشیری) سے روایت کیا ہے کہ میں نے رسول اللہ صلی اللہ علیہ وسلم کو ارشاد فرماتے ہوئے سنا: [فِي الْجَنَّةِ بَحْرُ اللَّبَنِ وَبَحْرُ الْمَاءِ وَبَحْرُ الْعَسَلِ وَبَحْرُ الْحَمْرِ ثُمَّ تَشَفَّقُ الْأَنْهَارُ مِنْهَا بَعْدُ] ”جنت میں دودھ کا دریا، پانی کا دریا، شہد کا دریا اور شراب کا دریا ہے، پھر بعد میں ان سے نہریں نکلتی ہیں۔“^③ امام ترمذی نے اسے صفة الجنة میں ذکر کیا اور اس حدیث کو حسن صحیح قرار دیا ہے۔^④ اور صحیح بخاری میں ہے کہ رسول اللہ صلی اللہ علیہ وسلم نے فرمایا: [فَإِذَا سَأَلْتُمُ اللَّهَ (فَأَسْأَلُوهُ) الْفِرْدَوْسَ، فَإِنَّهُ أَوْسَطُ الْجَنَّةِ وَأَعْلَى الْجَنَّةِ، وَفَوْقَهُ عَرْشُ الرَّحْمَنِ وَمِنْهُ تَفَجَّرُ أَنْهَارُ الْجَنَّةِ] ”پس تم جب اللہ تعالیٰ سے سوال کرو تو جنت الفردوس کا سوال کیا کرو، وہ بہترین جنت اور اعلیٰ جنت ہے، اس سے جنت کی نہریں نکلتی ہیں اور اس کے اوپر رحمان کا عرش ہے۔“^⑤

ارشاد باری تعالیٰ ہے: **﴿وَلَهُمْ فِيهَا مِنْ كُلِّ الثَّمَرَاتِ﴾** ”اور ان کے لیے اس میں ہر قسم کے پھل ہیں۔“ جیسا کہ فرمایا: **﴿يَدْعُونَ فِيهَا بِكُلِّ فَاكِهَةٍ أُمْنِيًا﴾** (الدخان 54:55) ”اس میں وہ اطمینان و سکون سے ہر قسم کے پھل منگوائیں گے۔“ اور فرمایا: **﴿فِيهِمَا مِنْ كُلِّ فَاكِهَةٍ ذَوْجَيْنِ﴾** (الرحمن 55:52) ”ان دونوں میں سب پھل دودو قسم کے ہیں۔“ ارشاد باری تعالیٰ ہے: **﴿وَمَغْفِرَةٌ مِنْ رَبِّهِمْ ط﴾** ”اور ان کے پروردگار کی طرف سے مغفرت ہے۔“ یعنی ان تمام نعمتوں کے ساتھ ساتھ جنت میں اللہ تعالیٰ کی طرف سے مغفرت اور بخشش بھی ہوگی۔ **﴿كَمَنْ هُوَ خَالِدٌ فِي النَّارِ﴾** ”کیا یہ پرہیزگار) اس کی طرح ہو سکتا ہے جو ہمیشہ دوزخ میں رہے گا۔“ یعنی کیا یہ پرہیزگار لوگ جنت میں جن کا مقام و مرتبہ ہم نے ذکر کیا ہے، یہ ان کی طرح ہو سکتے ہیں جو ہمیشہ ہمیشہ دوزخ میں رہیں گے؟ یعنی یہ ان کی طرح نہیں ہو سکتے جو جنت کی بلندیوں میں شاد کام ہوں، وہ ان کی طرح نہیں ہو سکتے جو جنم کی پستیوں میں گرے ہوئے ہوں۔ **﴿وَسُقُومَاءٌ حَبِيبًا﴾** ”اور جن کو کھولتا ہوا پانی پلایا جائے گا۔“ یعنی اس قدر شدید گرم جو کہ ناقابل برداشت ہوگا۔ **﴿فَقَطَّعَ أَمْعَاءَهُمْ﴾** ”تو وہ ان کی انتڑیوں کو کاٹ ڈالے گا۔“ ان کے پیٹ کی تمام انتڑیوں اور پٹھوں کو کاٹ کاٹ کر رکھ دے گا۔ عِيَادًا بِاللَّهِ تَعَالَى مِنْ ذَلِكَ.

① الترغيب والترهيب للمندري، فصل في صفة دخول أهل الجنة.....: 495,494/4، حدیث: 3 اور شیخ البانی رحمہ اللہ کے نزدیک یہ حدیث انتہائی ضعیف ہے۔ دیکھیے ضعیف الترغيب والترهيب: 466,465/2، حدیث: 2181. ② الترغيب والترهيب للمندري، فصل في صفة دخول أهل الجنة.....: 495,494/4، حدیث: 3، مزید دیکھیے ضعیف الترغيب والترهيب للألبانی: 466,465/2، حدیث: 2181 بہر حال یہ حدیث ضعیف ہے۔ ③ مسند أحمد: 5/5. ④ جامع الترمذی، صفة الجنة، باب ماجاء في صفة أنهار الجنة، حدیث: 2571. ⑤ صحیح البخاری، التوحيد، باب: **﴿وَكَانَ عَرْشُهُ عَلَى الْمَاءِ﴾** (ہود: 7:11)، حدیث: 7423 جبکہ توسین والافتظ بھی صحیح البخاری، الجهاد والسير، باب درجات المجاہدین فی سبیل اللہ، حدیث: 2790 عن ابی ہریرة رضی اللہ عنہ میں ہے۔

وَمِنْهُمْ مَّنْ يَسْتَمِعُ إِلَيْكَ ۗ حَتَّىٰ إِذَا خَرَجُوا مِنْ عِنْدِكَ قَالُوا لِلَّذِينَ أُوتُوا الْعِلْمَ

اور ان (منافقین) میں سے بعض وہ ہیں جو آپ کی طرف کان لگاتے ہیں حتیٰ کہ جب وہ آپ کے پاس سے نکلنے ہیں تو ان لوگوں سے، جنہیں علم دیا گیا

مَاذَا قَالَ إِنْفَاقًا ۖ أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ وَاتَّبَعُوا أَهْوَاءَهُمْ ۗ ﴿١٦﴾

ہے، کہتے ہیں: اس (نبی) نے ابھی کیا کہا تھا؟ یہی لوگ ہیں جن کے دلوں پر اللہ نے مہر لگا دی ہے، اور انہوں نے اپنی خواہشات کی پیروی کی ﴿١٦﴾ اور

وَالَّذِينَ اهْتَدَوْا زَادَهُمْ هُدًىٰ وَآتَاهُمْ تَقْوَاهُمْ ۗ ﴿١٧﴾ فَهَلْ يَنْظُرُونَ إِلَّا السَّاعَةَ أَن

جن لوگوں نے ہدایت پائی ہے، اللہ نے انہیں ہدایت میں زیادہ کیا، اور انہیں ان کا تقویٰ عطا فرمایا ﴿١٧﴾ چنانچہ یہ لوگ تو بس قیامت ہی کے منتظر ہیں

تَأْتِيهِمْ بَغْتَةً ۖ فَكَيْفَ جَاءَ أَشْرَاطُهَا ۗ فَأَنَّىٰ لَهُمْ إِذَا جَاءَهُمْ ذِكْرُهُمْ ۗ ﴿١٨﴾ فَأَعْلَمُوا

کہ وہ ان کے پاس اچانک آجائے، اس لیے کہ یقیناً اس کی نشانیاں آچکی ہیں، تو جب قیامت ان کے پاس آئیگی تو ان کے لیے کہاں ہوگا نصیحت

أَنَّهُ لَا إِلَهَ إِلَّا اللَّهُ ۗ وَاسْتَغْفِرُ لِذَنْبِكَ وَلِلْمُؤْمِنِينَ وَالْمُؤْمِنَاتِ ۗ وَاللَّهُ يَعْلَمُ

حاصل کرنا ﴿١٨﴾ پس (اے نبی!) آپ جان لیجیے کہ بلاشبہ اللہ کے سوا کوئی سچا معبود نہیں، اور اپنے گناہ کی بخشش مانگیے اور مومن مردوں اور عورتوں کے لیے بھی،

مُتَقَلِّبِكُمْ ۖ وَمَثْوَاكُمْ ۗ ﴿١٩﴾

اور اللہ تمہاری نقل و حرکت اور تمہارے ٹھکانے کو جانتا ہے ﴿١٩﴾

تفسیر آیات: 16-19

منافقین کا حال، نیز توحید و استغفار کا حکم: اللہ تعالیٰ نے منافقین کا حال ذکر کرتے ہوئے بیان فرمایا ہے کہ یہ لوگ

رسول اللہ ﷺ کے پاس بیٹھتے اور آپ کا کلام سنتے ہیں مگر اس قدر کند ذہن اور کم فہم ہیں کہ جب رسول اللہ ﷺ کے

پاس سے اٹھ کر جاتے ہیں۔ ﴿قَالُوا لِلَّذِينَ أُوتُوا الْعِلْمَ﴾ ”جن لوگوں کو علم (دین) دیا گیا ہے، ان سے کہتے ہیں۔“ یعنی

صحابہ کرام رضی اللہ عنہم سے: ﴿مَاذَا قَالَ إِنْفَاقًا﴾ ”انہوں نے ابھی کیا کہا تھا؟“ یعنی آپ نے جو فرمایا تھا، یہ اسے سمجھتے اور

سوچتے ہی نہیں، ﴿أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ وَاتَّبَعُوا أَهْوَاءَهُمْ﴾ ﴿١٦﴾ ”یہی لوگ ہیں جن کے دلوں پر

اللہ نے مہر لگا رکھی ہے اور وہ اپنی خواہشوں کے پیچھے چل رہے ہیں۔“ یعنی نہ ان کا فہم صحیح ہے اور نہ قصد، پھر فرمایا: ﴿وَالَّذِينَ

اهْتَدَوْا زَادَهُمْ هُدًىٰ﴾ ”اور جو لوگ ہدایت یافتہ ہیں، ان کو وہ ہدایت مزید بخشا ہے۔“ یعنی جنہوں نے ہدایت حاصل

کرنے کا قصد کیا تو اللہ تعالیٰ بھی انہیں اس کی توفیق عطا فرماتا ہے، پس اللہ تعالیٰ نے انہیں ہدایت عطا فرمادی اور انہیں اس

پر نہ صرف ثابت قدم رکھا بلکہ ان کی ہدایت میں اضافہ بھی فرمادیا ہے۔ ﴿وَأَتَاهُمْ تَقْوَاهُمْ﴾ ﴿١٧﴾ ”اور انہیں ان کی پرہیزگاری

عنایت کرتا ہے۔“ یعنی انہیں رشد و بھلائی کی توفیق عطا فرماتا ہے۔

ارشاد باری ہے: ﴿فَهَلْ يَنْظُرُونَ إِلَّا السَّاعَةَ أَن تَأْتِيَهُمْ بَغْتَةً﴾ ”تو یہ لوگ قیامت ہی کو دیکھتے ہیں کہ

ناگہاں ان پر آواقع ہو۔“ اور وہ اس سے غافل ہوں، ﴿فَكَفَّ جَاءَ أَشْرَاطُهَا﴾ ”سوا اس کی نشانیاں (دورے میں) آچکی

ہیں۔“ جو قیامت کے قریب ہونے کی علامات ہیں جیسا کہ ارشاد باری تعالیٰ ہے: ﴿هَذَا نَذِيرٌ مِّنَ النَّذِيرِ الْأُولَىٰ ۗ

أَزْفَتِ الْأَزْفَةَ ۚ ﴿النجم 53: 56، 57﴾ ”یہ (محمد ﷺ) بھی اگلے ڈرانے والوں میں سے ایک ڈرانے والے ہیں۔ آنے والی (قیامت) قریب آچکی۔“ اور فرمایا: ﴿إِقْتَرَبَتِ السَّاعَةُ وَأَنْشَقَّ الْقَمَرُ ۚ﴾ ﴿القمر 1: 54﴾ ”قیامت قریب آچکی اور چاند شق ہو گیا۔“ اور فرمایا: ﴿أَتَىٰ أَمْرُ اللَّهِ فَلَا تَسْتَعْجِلُوهُ ۗ﴾ ﴿النحل 1: 16﴾ ”اللہ کا حکم (عذاب گویا) آئی پہنچا تو (کافرو!) اس کے لیے جلدی مت کرو۔“ اور فرمایا: ﴿إِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ ۚ﴾ ﴿الأنبياء 21: 1﴾ ”لوگوں کا حساب (اعمال کا وقت) نزدیک آچکا ہے اور وہ غفلت میں (پڑے اس سے) اعراض کر رہے ہیں۔“ رسول اللہ ﷺ کی بعثت بھی اشراط قیامت میں سے ہے کیونکہ آپ تو وہ خاتم الرسل ہیں جن کے ساتھ اللہ تعالیٰ نے دین کو مکمل اور تمام جہانوں پر اپنی حجت کو تمام کر دیا ہے۔ رسول اللہ ﷺ نے قیامت کی علامات و اشراط کے بارے میں اس قدر تفصیل اور وضاحت کے ساتھ خبر دی ہے کہ آپ سے پہلے کسی بھی نبی نے اس قدر تفصیل کے ساتھ خبر نہیں دی جیسا کہ اپنی جگہ اس کا مفصل بیان موجود ہے۔ امام بخاری رحمہ اللہ نے سہل بن سعد رضی اللہ عنہما سے روایت کیا ہے کہ میں نے دیکھا کہ رسول اللہ ﷺ نے اپنی درمیانی اور انگوٹھے کے ساتھ والی دو انگلیوں کے ساتھ اشارہ کرتے ہوئے فرمایا: [بُعِثْتُ (أَنَا) وَالسَّاعَةُ كَهَاتَيْنِ] ”مجھے اور قیامت کو ان دو انگلیوں کی طرح (ساتھ ساتھ) بھیجا گیا ہے۔“ ﴿۱﴾

پھر فرمایا: ﴿فَأَنذَرْتُهُمْ إِذَا جَاءَهُمْ ذِكْرُهُمْ ۚ﴾ ”پھر جب وہ ان پر آنازل ہوگی، اس وقت انھیں نصیحت کہاں (مفید ہو سکے گی!)، یعنی جب قیامت آجائے گی تو پھر کافروں کے لیے نصیحت حاصل ہونے کا موقع کہاں ہوگا؟ کیونکہ اس وقت کوئی نصیحت ان کے لیے فائدہ مند نہ ہوگی جیسا کہ فرمایا: ﴿يَوْمَ مَنَعْنَا قُورَيْشًا أَنْ يَنْصُرُوا آلِيَهُمْ نُوْحًا ۚ﴾ ﴿الفجر 23: 89﴾ ”تو انسان اس دن متنبہ ہوگا مگر (اب) انتباہ اسے کہاں (فائدہ دے گا)۔“ اور فرمایا: ﴿وَقَالُوا آمَنَّا بِهِ ۚ﴾ ﴿وَإِنَّا لَنَرَاهُ فِي صَعْدِكُمْ ۚ﴾ ﴿سبا 34: 52﴾ ”اور کہیں گے: ہم اس پر ایمان لے آئے اور (اب) اتنی دور سے ان کے لیے (ایمان کا) حصول کیسے ممکن ہوگا!“ ارشاد باری تعالیٰ ہے: ﴿فَاعْلَمْ أَنَّهُ لَا إِلَهَ إِلَّا اللَّهُ ۚ﴾ ”پس جان لو کہ اللہ کے سوا کوئی معبود نہیں۔“ یہ اللہ تعالیٰ کی طرف سے خبر ہے کہ اس کے سوا کوئی معبود نہیں اور اس توحید کے جاننے کے بارے میں حکم دینا ہی کافی نہیں، اسی لیے اس کے بعد فرمایا: ﴿وَاسْتَغْفِرْ لِنَفْسِكَ وَلِلْمُؤْمِنِينَ وَالْمُؤْمِنَاتِ ۗ﴾ ”اور اپنے گناہوں کی معافی مانگیں اور مومن مردوں اور مومن عورتوں کے لیے بھی۔“

اور صحیح بخاری میں ہے کہ رسول اللہ ﷺ یہ دعا فرمایا کرتے تھے: [اللَّهُمَّ! اغْفِرْ لِي خَطِيئَتِي، وَجَهْلِي وَإِسْرَافِي فِي أَمْرِي، وَمَا أَنْتَ أَعْلَمُ بِهِ مِنِّي، اللَّهُمَّ! اغْفِرْ لِي هَزْلِي وَجِدِّي وَخَطِيئِي وَعَمْدِي، وَكُلُّ ذَلِكَ عِنْدِي] ”اے اللہ! میرے گناہ بخش دے، اور اپنے کام میں میں نے جو نادانی اور زیادتی کی اسے بھی معاف فرما دے اور میرے جس

① صحیح البخاری، التفسیر، باب: (1)، حدیث: 4936 و صحیح مسلم، الفتن، باب قرب الساعة، حدیث:

2950، 2951 عن أنس ؓ جبکہ توسین والا لفظ حضرت سہل بن سعد رضی اللہ عنہما سے صحیح البخاری کی حدیث: 6503 میں ایک

دوسری سند کے ساتھ مروی ہے۔

وَيَقُولُ الَّذِينَ آمَنُوا لَوْلَا نُزِّلَتْ سُورَةٌ ۚ فَإِذَا أُنزِلَتْ سُورَةٌ مُحْكَمَةٌ وَذُكِرَ فِيهَا

اور جو لوگ ایمان لائے وہ کہتے ہیں: (جہاد کے متعلق) کوئی سورت کیوں نہیں نازل کی گئی؟ پھر جب کوئی محکم سورت نازل کی جاتی ہے اور اس میں قتال

الْقِتَالُ ۚ رَأَيْتَ الَّذِينَ فِي قُلُوبِهِمْ مَرَضٌ يَنْظُرُونَ إِلَيْكَ نَظَرَ الْمَغْشِيِّ عَلَيْهِ مِنَ

(جہاد) کا ذکر کیا جاتا ہے تو آپ ان لوگوں کو دیکھتے ہیں جن کے دلوں میں روگ ہے کہ وہ آپ کی طرف اس شخص کی طرح دیکھتے ہیں جس پر سوت کے

السُّوْتِ ط فَأُولَىٰ لَهُمْ ۚ طَاعَةٌ وَقَوْلٌ مَّعْرُوفٌ فَإِذَا عَزَمَ الْأَمْرُ فَقَدْ صدَّقُوا اللَّهَ

باعث غشی طاری ہو، چنانچہ ان کے لیے ہلاکت ہے ۚ طاعت کرنا اور بھلی بات کہنا (بہتر ہے)، پھر جب (جہاد کا) قطعی فیصلہ ہو جاتا ہے، تو اگر وہ اللہ

كَانَ خَيْرًا لَهُمْ ۚ ۚ فَهَلْ عَسَيْتُمْ إِنْ تَوَكَّلْتُمْ أَنْ تَقْسِدُوا فِي الْأَرْضِ وَتَقَطَّعُوا

سے سچے رہیں تو یہ ان کے لیے بہتر ہے ۚ پھر (اے منافقو!) تم سے یہی امید ہے کہ اگر تم حکمران بن جاؤ تو تم زمین میں فساد کرو اور اپنے رشتے ناتے

أَرْحَامِكُمْ ۚ ۚ أُولَٰئِكَ الَّذِينَ لَعَنَهُمُ اللَّهُ فَاصْبِرْ لَهُمْ وَاعْنَىٰ بَصَارَهُمْ ۚ ۚ

توڑو ۚ ۚ یہی وہ لوگ ہیں جن پر اللہ نے لعنت کی ہے، پھر اس نے انہیں بہرا کر دیا اور ان کی آنکھیں اندھی کر دیں ۚ ۚ

گناہ کو تو مجھ سے بھی زیادہ جانتا ہے، اسے بھی معاف فرمادے، اے اللہ! میری ہنسی مذاق میں، سنجیدگی میں، غلطی سے اور دانستہ کیے ہوئے تمام گناہوں کو معاف فرمادے اور یہ سب گناہ میرے اندر ہیں۔“ صحیح بخاری میں ہے کہ آپ نماز کے آخر میں یہ

دعا بھی پڑھا کرتے تھے: [اللَّهُمَّ! اغْفِرْ لِي مَا قَدَّمْتُ، وَمَا أَخَّرْتُ، وَمَا أَسْرَرْتُ، وَمَا أَعْلَنْتُ، وَمَا أَسْرَفْتُ، وَمَا أَنْتَ أَعْلَمُ بِهِ مِنِّي (أَنْتَ إِلَهِي) لَا إِلَهَ إِلَّا أَنْتَ] ”اے اللہ! میرے اگلے پچھلے، مخفی اور علانیہ گناہ بخش دے اور جو میں

نے زیادتی کی اور جسے تو مجھ سے بھی زیادہ بہتر جانتا ہے، اسے بھی معاف فرمادے، اے اللہ! تو ہی میرا معبود ہے، تیرے سوا اور کوئی معبود نہیں۔“ اور صحیح بخاری ہی میں ہے کہ رسول اللہ ﷺ نے فرمایا: [يَا أَيُّهَا النَّاسُ! تَوْبُوا إِلَىٰ رَبِّكُمْ) إِنِّي

لَأَسْتَغْفِرَ اللَّهُ وَأَتُوبُ إِلَيْهِ فِي الْيَوْمِ أَكْثَرَ مِنْ سَبْعِينَ مَرَّةً] ”لوگو! اپنے پروردگار کے سامنے توبہ کرو، میں اللہ تعالیٰ کے سامنے ایک دن میں ستر بار سے بھی زیادہ توبہ واستغفار کرتا ہوں۔“

ارشاد باری تعالیٰ ہے: ﴿وَاللَّهُ يَعْلَمُ مُتَقَلَّبَكُمْ وَمَثْوَاكُمْ﴾ اور اللہ تم لوگوں کی نقل و حرکت اور ٹھہرنے

① صحیح البخاری، الدعوات، باب قول النبی ﷺ: [اللهم! اغفر لي.....]، حدیث: 6399 و صحیح مسلم، الذکر

والدعاء.....، باب فی الأدعية، حدیث: 2719 عن ابی موسی الأشعری ﷺ. ② صحیح البخاری، التوحید، باب قول

اللہ تعالیٰ: ﴿يُرِيدُونَ أَنْ يُبَدِّلُوا كَلِمَ اللَّهِ﴾ (الفتح 48: 15)، حدیث: 7499 عن ابن عباس ﷺ و صحیح مسلم،

صلاة المسافرين.....، باب صلاة النبی ﷺ ودعائه باللیل، حدیث: 771 عن علی بن ابی طالب ﷺ واللفظ له جبکہ

توسین والے الفاظ صحیح بخاری کے مذکورہ حوالے اور صحیح مسلم، صلاة المسافرين.....، باب صلاة النبی ﷺ.....، حدیث:

769 عن ابن عباس ﷺ میں ہیں۔ ③ صحیح البخاری، الدعوات، باب استغفار النبی ﷺ فی اليوم واللیل، حدیث:

6307 عن ابی ہریرة ﷺ جبکہ توسین والے الفاظ صحیح ابن حبان، الرقائق، ذکر الأمر بالاستغفار للہ جل و

علا.....: 209/3، حدیث: 929 عن ابن عمر ﷺ میں ہیں۔

سے واقف ہے۔ ”یعنی وہ دن میں تمہارے تصرف کرنے اور رات میں قرار پکڑنے کو خوب جانتا ہے جیسا کہ فرمایا: ﴿وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ﴾ (الأعام: 60:6) ”اور وہی تو ہے جو رات کو تمہیں فوت کر لیتا ہے اور جو کچھ تم دن میں کرتے ہو، اس سے باخبر ہے۔“ اور فرمایا: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا كُلٌّ فِي كِتَابٍ مُّبِينٍ﴾ (ہود: 6:11) ”اور زمین پر کوئی چلنے پھرنے والا نہیں مگر اس کا رزق اللہ کے ذمے ہے سو وہ جہاں رہتا ہے اسے بھی جانتا ہے اور جہاں سوچا جاتا ہے اسے بھی، یہ سب کچھ کتاب روشن میں (لکھا ہوا) ہے۔“

تفسیر آیات: 20-23

حکم جہاد کے وقت مومن صادق اور بیمار دل انسان کا حال: اللہ تعالیٰ نے مومنوں کے بارے میں خبر دیتے ہوئے فرمایا ہے کہ انھوں نے جہاد کی مشروعیت کی آرزو کی اور جب اللہ تعالیٰ نے جہاد کو فرض قرار دیتے ہوئے اس کا حکم دیا تو بہت سے لوگوں نے اس سے منہ موڑ لیا جیسا کہ اللہ تبارک و تعالیٰ نے فرمایا ہے: ﴿الَّذِينَ تَرَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِنْهُمْ يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً وَقَالُوا رَبَّنَا لِمَ كَتَبْتَ عَلَيْنَا الْقِتَالَ لَوْلَا أَخَّرْتَنَا إِلَىٰ أَجَلٍ قَرِيبٍ قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَىٰ وَلَا يُظْلَمُونَ فَتِيلًا﴾ (النساء: 77:4) ”بھلا تم نے ان لوگوں کو نہیں دیکھا جن کو (پہلے یہ) حکم دیا گیا تھا کہ اپنے ہاتھوں کو (جنگ سے) روکے رہو اور نماز پڑھتے اور زکوٰۃ دیتے رہو، پھر جب ان پر جہاد فرض کر دیا گیا تو بعض لوگ ان میں سے لوگوں سے یوں ڈرنے لگے جیسے اللہ سے ڈرا کرتے ہیں بلکہ اس سے بھی زیادہ اور کہنے لگے کہ اے اللہ! تو نے ہم پر جہاد (جلد) کیوں فرض کر دیا تھوڑی مدت اور ہمیں کیوں مہلت نہ دی (اے پیغمبران سے) کہہ دیں کہ دنیا کا فائدہ بہت تھوڑا ہے اور بہت اچھی چیز تو پرہیزگار کے لیے (نجات) آخرت ہے اور تم پر دھاگے برابر بھی ظلم نہیں کیا جائے گا۔“ اور یہاں اللہ تعالیٰ نے ارشاد فرمایا ہے: ﴿وَيَقُولُ الَّذِينَ آمَنُوا لَوْلَا نُزِّلَتْ سُورَةٌ﴾ ”اور مومن لوگ کہتے ہیں کہ (جہاد کی) کوئی سورت کیوں نازل نہیں ہوتی؟“ یعنی کوئی ایسی سورت جو حکم جہاد پر مشتمل ہو، اسی لیے فرمایا: ﴿فَإِذَا أَنْزَلْنَا سُورَةَ مُحْكَمَةً وَذَكَرْنَا فِيهَا الْقِتَالَ دَرَأَتِ الَّذِينَ فِي قُلُوبِهِمْ مَرَضٌ يَنْظُرُونَ إِلَيْكَ نَظَرَ الْعَشِيِّ عَلَيْهِ مِنَ الْمَوْتِ﴾ ”پھر جب کوئی صاف معنوں کی سورت نازل ہو اور اس میں جہاد کا ذکر کیا گیا ہو تو جن لوگوں کے دلوں میں (نفاق کا) مرض ہے، آپ ان کو دیکھیں گے کہ آپ کی طرف اس طرح دیکھنے لگیں گے جس طرح کسی پر موت کی بے ہوشی طاری ہو۔“ یعنی دشمن کی ملاقات سے گھبراہٹ، رعب اور بزدلی کے باعث ان کی یہ حالت ہوتی ہے، پھر انھیں حوصلہ دیتے ہوئے کہا: ﴿فَأُولَٰئِكَ لَهُمْ طَاعَةٌ وَقَوْلٌ مَّعْرُوفٌ﴾ ”سوان کے لیے خرابی ہے (خوب کام تو) فرماں برداری اور بھلی بات کہنا ہے۔“ یعنی ان کے لیے بہتر یہ تھا کہ مشکل حالت میں بھی حکم الہی سنتے اور اطاعت بجالاتے۔ ﴿فَإِذَا عَدَمَ الْأَمْرُنَا﴾ ”پھر جب معاملہ پختہ ہو جائے۔“ یعنی صورت حال جہاد کی متقاضی تھی اور فی الواقع جہاد کا موقع پیش آ گیا۔ ﴿فَلَوْ صَدَقُوا اللَّهَ﴾ ”تو اگر یہ لوگ اللہ سے سچے رہتے۔“ یعنی اخلاص نیت سے کام لیتے۔ ﴿لَكَانَ خَيْرًا لَهُمْ﴾ ”تو ان کے لیے بہت اچھا ہوتا۔“ اللہ سبحانہ و تعالیٰ نے فرمایا: ﴿فَهَلْ عَسَيْتُمْ

﴿إِنْ تَوَلَّيْتُمْ﴾ ”پس (اے منافقو!) قریب ہے کہ اگر تم پھر جاؤ۔“ یعنی جہاد سے منہ پھیر لو۔ ﴿أَنْ تُفْسِدُوا فِي الْأَرْضِ وَتَقَطَّعُوا أَرْحَامَكُمْ﴾ ”یہ کہ زمین میں تم خرابی کرنے لگو اور اپنے رشتوں کو توڑ ڈالو۔“ یعنی پھر سے دور جاہلیت کی طرف لوٹ جاؤ، خون ریزیاں کرنے اور رشتوں کو توڑنے لگو، اسی لیے اللہ تعالیٰ نے فرمایا ہے: ﴿أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ﴾ ”یہی لوگ ہیں جن پر اللہ نے لعنت کی ہے، پھر ان (کے کانوں) کو بہرا اور ان کی آنکھوں کو اندھا کر دیا ہے۔“ یہ زمین میں فساد برپا کرنے سے عموماً اور قطع رحمی سے خصوصاً منع کیا گیا ہے۔

صلہ رحمی احادیث کی روشنی میں: اللہ تعالیٰ نے زمین میں اصلاح اور صلہ رحمی کا حکم دیا ہے صلہ رحمی کا مفہوم یہ ہے کہ قریبی رشتہ داروں کے ساتھ احسن انداز میں گفتگو کی جائے، اچھے اچھے کام کیے جائیں اور ان پر مال خرچ کیا جائے، اس بارے میں رسول اللہ ﷺ سے بہت سی صحیح اور حسن درجے کی احادیث مروی ہیں۔

امام بخاری رحمہ اللہ نے ابو ہریرہ رضی اللہ عنہ سے روایت کیا ہے کہ نبی اکرم ﷺ نے فرمایا: [خَلَقَ اللَّهُ الْبَحْلُقَ فَلَمَّا فَرَغَ مِنْهُ قَامَتِ الرَّحِمُ فَأَخَذَتْ (بِحَقْوِ الرَّحْمَنِ) فَقَالَ لَهُ: مَهْ، قَالَتْ: هَذَا مَقَامُ الْعَائِدِ بِكَ مِنَ الْقَطِيعَةِ قَالَ: أَلَا تَرْضَيْنَ أَنْ أُصِلَ مِنْ وَصْلِكَ وَأَقْطَعَ مِنْ قَطْعِكَ؟ قَالَتْ: بَلَى، يَا رَبِّ! قَالَ: فَذَاكَ (لَكَ)] ”اللہ تعالیٰ نے مخلوق کو پیدا فرمایا اور جب اللہ تعالیٰ خلق سے فارغ ہوئے، تو رحم کھڑا ہوا اور رحمان کے ازار کو پکڑا، اللہ نے فرمایا: کیا بات ہے؟ اس نے کہا: یہ قطع رحمی سے پناہ مانگنے والے کا مقام ہے، اللہ نے فرمایا: کیا تو اس سے خوش نہیں کہ میں اسے ملاؤں، جو تجھے ملائے اور اسے قطع کروں جو تجھ سے قطع تعلق کرے۔ رحم نے کہا: کیوں نہیں، میرے پروردگار! تو اللہ نے فرمایا، پس یہ بات تیرے لیے ہے۔“

ابو ہریرہ رضی اللہ عنہ نے کہا: اگر تم چاہو تو یہ پڑھ لو: ﴿فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطَّعُوا أَرْحَامَكُمْ﴾ ”پس (اے منافقو!) قریب ہے کہ اگر تم پھر جاؤ (اور) یہ کہ تم زمین میں خرابی کرنے لگو اور اپنے رشتوں کو توڑ ڈالو۔“ پھر امام بخاری رحمہ اللہ نے اسے ان الفاظ کے ساتھ روایت کیا ہے کہ رسول اللہ ﷺ نے فرمایا کہ اگر تم چاہو تو یہ پڑھ لو: ﴿فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطَّعُوا أَرْحَامَكُمْ﴾ ”اسے امام مسلم نے بھی روایت کیا ہے۔“

امام احمد رحمہ اللہ نے ابو بکرہ رضی اللہ عنہ سے روایت کیا ہے کہ رسول اللہ ﷺ نے فرمایا: [مَا مِنْ ذَنْبٍ أَحْرَى أَنْ يُعَجِّلَ اللَّهُ الْعُقُوبَةَ لِصَاحِبِهِ فِي الدُّنْيَا مَعَ مَا يَدَّخِرُهُ فِي الْآخِرَةِ مِنَ الْبَغْيِ وَقَطِيعَةِ الرَّحِمِ] ”ظلم اور قطع رحمی سے بڑھ کر اور کوئی گناہ ایسا نہیں جس کی اللہ تعالیٰ دنیا ہی میں جلد سزا دے دے اس کے باوجود آخرت میں اس کے لیے، اس کی سزا ذخیرہ کی

① صحیح البخاری، التفسیر، باب: ﴿وَقَطَّعُوا أَرْحَامَكُمْ﴾ (محمد: 47، 22)، حدیث: 4830 و صحیح مسلم،

البر الوصلة.....، باب صلة الرحم.....، حدیث: 2554 پہلی توسین والا جملہ بخاری کے بعض نسخوں میں نہیں ہے اور دوسری توسین والا لفظ صحیح البخاری، التوحید، باب قول اللہ تعالیٰ: ﴿يُرِيدُونَ أَنْ يُبَدِّلُوا كَلِمَ اللَّهِ﴾ (الفتح: 48، 15)، حدیث:

7502 و صحیح مسلم، البر الوصلة.....، باب صلة الرحم.....، حدیث: 2554 میں ہے۔ ② صحیح البخاری، التفسیر،

باب: ﴿وَقَطَّعُوا أَرْحَامَكُمْ﴾ (محمد: 47، 22)، حدیث: 4831، 4832. ③ صحیح مسلم، البر الوصلة.....، باب

صلة الرحم.....، حدیث: 2554.

جارہی ہے۔“¹ اسے ابوداؤد، ترمذی اور ابن ماجہ نے روایت کیا ہے۔² امام ترمذی نے فرمایا ہے کہ یہ حدیث صحیح ہے۔

امام احمد رحمہ اللہ نے ثوبان رضی اللہ عنہ سے روایت کیا ہے کہ رسول اللہ ﷺ نے فرمایا: [مَنْ سَرَّهُ النَّسَاءُ فِي الْأَجْلِ وَالزِّيَادَةُ فِي الرِّزْقِ فَلْيَصِلْ رَحْمَةً] ”جس شخص کو یہ بات پسند ہو کہ اس کی عمر اور رزق میں اضافہ ہو تو وہ صلہ رحمی سے کام لے۔“³ اس حدیث کے روایت کرنے میں امام احمد متفرد ہیں لیکن صحیح میں اس کا شاہد بھی موجود ہے۔⁴ اور امام احمد رحمہ اللہ نے عبد اللہ بن عمرو رضی اللہ عنہما سے روایت کیا ہے کہ رسول اللہ ﷺ نے فرمایا: [إِنَّ الرَّحِمَ مُعَلَّقَةٌ بِالْعَرْشِ وَلَيْسَ الْوَاصِلُ بِالْمُكَافِي وَلَكِنَّ الْوَاصِلُ الَّذِي (إِذَا قُطِعَتْ) رَحْمُهُ وَصَلَهَا] ”رحم عرش کے ساتھ معلق ہے اور صلہ رحمی کرنے والا وہ نہیں جو پورا پورا بدلہ دے بلکہ صلہ رحمی کرنے والا وہ ہے کہ جب اس کے ساتھ قطع رحمی کا معاملہ کیا جائے تو وہ صلہ رحمی سے کام لے۔“⁵ اسے امام بخاری نے بھی روایت کیا ہے۔⁶

اور امام احمد نے عبد اللہ بن عمرو رضی اللہ عنہما سے روایت کیا ہے کہ رسول اللہ ﷺ نے فرمایا: [تَوْضِعُ الرَّحِمُ يَوْمَ الْقِيَامَةِ لَهَا حُجْنَةً كَحُجْنَةِ الْمَغْزَلِ تَكَلِّمُ بِلِسَانٍ طَلِقِي ذَلْتِي فَفَصِلُ مَنْ وَصَلَهَا وَتَقَطَّعْ مَنْ قَطَعَهَا] ”رحم کو قیامت کے دن اس طرح رکھا جائے گا کہ اس کے لیے چرنے کے تکلے کی طرح نکلا ہو گا اور وہ فصیح و بلیغ زبان سے گفتگو کرے گا تو جس نے اسے ملایا وہ اسے ملائے گا اور جس نے اسے کاٹا وہ بھی اسے کاٹ دے گا۔“⁷

امام احمد ہی نے عبد اللہ بن عمرو رضی اللہ عنہما سے روایت کیا ہے اور وہ اس کی سند کو رسول اللہ ﷺ تک پہنچاتے تھے کہ آپ نے فرمایا: [الرَّاحِمُونَ يَرْحَمُهُمُ الرَّحْمَنُ، اِرْحَمُوا أَهْلَ الْأَرْضِ يَرْحَمَكُمُ أَهْلُ السَّمَاءِ وَالرَّحِمُ شُحْنَةٌ مِّنَ الرَّحْمَنِ مَن وَصَلَهَا وَصَلَتْهُ وَمَن قَطَعَهَا بَتَّتُهُ] ”رحم کرنے والوں پر رحمان رحم فرمائے گا، لہذا تم اہل زمین پر رحم کرو، آسمان والا تم پر رحم فرمائے گا، رحمان کی شاخ ہے جو اسے ملائے، میں اسے ملاؤں گا اور جو اسے کاٹے میں اسے کاٹ ڈالوں گا۔“⁸ اس حدیث کو امام ابوداؤد اور ترمذی نے بھی روایت کیا ہے اور یہ وہ روایت ہے جسے تسلسل

① مسند أحمد: 38/5. ② سنن أبي داود، الأدب، باب في النهي عن البغي، حديث: 4902 وجامع الترمذی،

صفة القيامة.....، باب في عظم الوعيد.....، حديث: 2511 وسنن ابن ماجه، الزهد، باب البغي، حديث: 4211. ③

مسند أحمد: 279/5. ④ امام بخاری رحمہ اللہ نے صحیح البخاری، الأدب، باب من بسط له في الرزق لصلة الرحم، حديث:

5985 میں ابوہریرہ رضی اللہ عنہ سے اسے اس طرح روایت کیا ہے کہ نبی ﷺ نے فرمایا: [مَنْ سَرَّهُ أَنْ يُسْطَلَ لَهُ فِي رِزْقِهِ، وَأَنْ يُنْسَأَ لَهُ فِي

أَثَرِهِ، فَلْيَصِلْ رَحْمَةً] ”جس کو یہ بات پسند ہو کہ اس کے لیے رزق میں فراخی کی جائے اور اس کے نشانات قدم میں تاخیر کی جائے، (اس کی عمر میں اضافہ کیا جائے) تو وہ صلہ رحمی کرے۔“ ⑤ مسند أحمد: 163/2 جبکہ توسین والا لفظ صحیح بخاری کے آمدہ حوالے، حدیث:

5991 میں ہے۔ ⑥ صحیح البخاری، الأدب، باب ليس الواصل بالمكافي، حديث: 5991. ⑦ مسند أحمد:

189/2 اس حدیث کی سند ابو شامہ ثقفی کی جہالت کی وجہ سے ضعیف ہے۔ البتہ امام ابو حاتم نے علل الحدیث، علل أخبار فی ثواب

الأعمال: 170/2، حدیث: 2002 میں کہا ہے کہ یہ حدیث ابن عمر رضی اللہ عنہما سے موقوفاً زیادہ صحیح ہے، دیکھیے الموسوعة الحديثية

أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا ﴿٢٤﴾ إِنَّ الَّذِينَ ارْتَدُّوا

کیا پھر وہ لوگ قرآن میں غور و فکر نہیں کرتے یا ان کے دلوں پر تالے (لگے ہوئے) ہیں؟ ﴿24﴾ بے شک جو لوگ، بعد اس کے کہ ان پر ہدایت ظاہر ہو گئی،

عَلَىٰ أَدْبَارِهِمْ مِّنْ بَعْدِ مَا تَبَيَّنَ لَهُمُ الْهُدَىٰ الشَّيْطَانُ سَوَّلَ لَهُمْ وَأَمْلَىٰ

اپنی پیٹھوں کے بل پٹت گئے، شیطان نے ان کے لیے (ان کے عمل) مزین و خوشنما بنا دیے، اور (اللہ نے) انھیں ڈھیل دے دی ﴿25﴾ یہ اس لیے کہ

لَهُمْ ﴿٢٥﴾ ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سَنُطِيعُكُمْ فِي بَعْضِ

بے شک انھوں نے ان لوگوں (یہود) سے، جنھوں نے اس چیز (قرآن) کو ناپسند کیا جو اللہ نے نازل کی، کہا کہ بعض امور میں ہم آپ کی بات مانیں گے،

الْأَمْرِ ۗ وَاللَّهُ يَعْلَمُ إِسْرَارَهُمْ ﴿٢٦﴾ فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ

اور اللہ ان کے راز جانتا ہے ﴿26﴾ پھر کیا (حال) ہو گا جب فرشتے ان کو فوت کریں گے؟ جبکہ وہ ان کے چہروں اور ان کی پیٹھوں پر مارتے ہوں گے ﴿27﴾ یہ

وَجُوهَهُمْ وَأَدْبَارَهُمْ ﴿٢٧﴾ ذَلِكَ بِأَنَّهُمْ اتَّبَعُوا مَا آسَخَطَ اللَّهُ وَكَرِهُوا رِضْوَانَهُ

(مار) اس لیے کہ بے شک انھوں نے اس چیز کی پیروی کی جس نے اللہ کو ناراض کر دیا، اور انھوں نے اس (اللہ) کی رضامندی ناپسند کی، لہذا اللہ نے

فَأَحْبَطَ أَعْمَالَهُمْ ﴿٢٨﴾

ان کے اعمال برباد کر دیے ﴿28﴾

الأولیہ^① کے ساتھ روایت کیا گیا ہے۔ امام ترمذی نے اسے حسن صحیح قرار دیا ہے۔ ﴿2﴾ اور اس موضوع سے متعلق اور بھی بہت سی احادیث ہیں۔

تفسیر آیات: 24-28

قرآن مجید میں تدبر کا حکم: اللہ تعالیٰ نے قرآن مجید میں تدبر اور غور و فکر کرنے کا حکم دیتے ہوئے اور اس میں اعراض سے منع

کرتے ہوئے فرمایا ہے: ﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ ﴿24﴾ ”بھلا یہ لوگ قرآن مجید میں غور نہیں

کرتے یا ان کے دلوں پر قفل لگ رہے ہیں۔“ ان کے دلوں پر قفل لگے ہوتے ہیں، یعنی یہ اٹھے ہو گئے ہیں کہ قرآن کے

معانی میں سے کوئی چیز ان تک پہنچ نہیں سکتی، ابن جریر نے ہشام بن عروہ سے اور انھوں نے اپنے والد گرامی عروہ رضی اللہ عنہما سے

روایت کیا ہے کہ رسول اللہ ﷺ نے ایک دن اس آیت کریمہ کی تلاوت فرمائی: ﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ

أَقْفَالُهَا﴾ ﴿24﴾ تو اہل یمن میں سے ایک جوان نے کہا کہ دلوں کے اوپر قفل لگے ہوئے ہیں حتیٰ کہ انھیں اللہ تعالیٰ ہی کھولتا یا کشادہ

① تسلسل اولیہ حدیث مسلسل کی ایک صورت ہے، حدیث مسلسل اصول حدیث کی اصطلاح ہے جس کی تعریف یہ کی گئی ہے: هُوَ

تَتَابِعُ رِجَالٍ إِسْنَادَهُ عَلَى صِفَةِ أَوْ حَالَةٍ لِلرَّوَاةِ نَارَةً وَ لِلرَّوَاةِ تَارَةً أُخْرَى ”سند کے رجال کا تسلسل کے ساتھ راوی یا روایت

کی ایک ہی حالت یا صفت پر ہونا۔“ تیسیر مصطلح الحدیث، ص: 184. تسلسل اولیہ کا مطلب یہ ہے کہ شاگرد نے اپنے

استاد سے سب سے پہلے یہ حدیث سنی ہے، اس حدیث میں تسلسل اولیہ کا یہ سلسلہ عروہ بن دینار پر ختم ہو جاتا ہے۔ تدریب الراوی:

169, 168/2. سنن أبی داؤد، الأدب، باب فی الرحمة، حدیث: 4941 و جامع الترمذی، البر الوصلة، باب ماجاء

فی رحمة الناس، حدیث: 1924.

أَمْ حَسِبَ الَّذِينَ فِي قُلُوبِهِمْ مَرَضٌ أَنْ لَنْ يُخْرِجَ اللَّهُ أَضْغَانَهُمْ ۖ وَلَوْ نَشَاءُ

کیا ان لوگوں نے جن کے دلوں میں روگ ہے، یہ سمجھ رکھا ہے کہ اللہ ان کے کہنے ہرگز ظاہر نہیں کرے گا ﴿۲۹﴾ اور اگر ہم چاہتے تو یقیناً آپ کو وہ (مناہن) دکھا

لَارَيْنَاكُمْ فَاعْرِفْتَهُمْ بِسِيئِهِمْ ط وَكُنْتُمْ فِي لُحْنِ الْقَوْلِ ط وَاللَّهُ يَعْلَمُ أَعْمَالَكُمْ ﴿۳۰﴾

دیتے، پھر آپ انہیں ان (کے چہروں) کی علامت سے ضرور پہچان لیتے، اور یقیناً آپ انہیں گفتگو کے لب و لہجے سے پہچان لیں گے، اور اللہ تمہارے

وَكُنْتُمْ أَنْتُمْ حَتَّى نَعْلَمَ الْمُجْهِدِينَ مِنْكُمْ وَالضَّالِّينَ ۖ وَنَبَلَّوْا أَخْبَارَكُمْ ﴿۳۱﴾

اعمال جانتا ہے ﴿۳۰﴾ اور ہم تمہیں ضرور آزما لیں گے حتیٰ کہ تم میں سے مجاہدین کو اور صبر کرنے والوں کو جان لیں، اور ہم تمہارے حالات جانچ لیں ﴿۳۱﴾

کرتا ہے، یہ نوجوان حضرت عمر رضی اللہ عنہ کے دل میں رہا حتیٰ کہ آپ جب منصب خلافت پر فائز ہوئے، تو آپ نے اس سے مدد لی۔ ﴿۱﴾

ارتداد کی مذمت: ارشاد باری تعالیٰ ہے: ﴿إِنَّ الَّذِينَ ارْتَدُّوا عَلَىٰ أَدْبَارِهِمْ مِنْ بَعْدِ مَا تَبَيَّنَ لَهُمُ الْهُدَىٰ﴾

”بلاشبہ جو لوگ ان کے لیے راہ ہدایت ظاہر ہونے کے بعد پیٹھ دے کر پھر گئے۔“ یعنی انہوں نے ایمان کو چھوڑ دیا اور دوبارہ

کفر کی طرف لوٹ گئے۔ ﴿الشَّيْطَانُ سَوَّلَ لَهُمْ﴾ ”شیطان نے (یہ کام) ان کو مزین کر دکھایا۔“ یعنی شیطان نے یہ کام

انہیں مزین اور اچھا کر کے دکھایا۔ ﴿وَأَمَلَىٰ لَهُمْ﴾ ”اور انہیں مہلت دی۔“ اور اس طرح دھوکے اور فریب میں مبتلا کر

دیا۔ ﴿ذَٰلِكَ بِأَنَّهُمْ قَالُوا لَئِن لَّا يَنْزِلْ عَلَيْنَا مَائِدَةٌ مِنَ اللَّهِ سَاطِعَةً لَمَكُنَّا مِنَ الْخَارِقِ﴾ ”یہ اس لیے کہ ان لوگوں نے جو

اللہ تعالیٰ نے نازل کیا ہے اسے ناپسند کرنے والوں سے کہہ دیا ہے کہ ہم عنقریب بعض کاموں میں تمہاری فرمانبرداری کریں

گے۔“ یعنی باطنی طور پر انہوں نے انہیں باطل پر آمادہ کیا اور منافقین کا یہی حال ہوتا ہے کہ وہ اپنے باطن کے خلاف اظہار

کرتے ہیں، اسی لیے اللہ تعالیٰ نے فرمایا ہے: ﴿وَاللَّهُ يَعْلَمُ إِسْرَارَهُمْ﴾ ”اور اللہ ان کی پوشیدہ باتوں سے آگاہ ہے۔“

یعنی اللہ تعالیٰ ان کے ظاہر و باطن سے آگاہ ہے جیسا کہ ارشاد باری تعالیٰ ہے: ﴿وَاللَّهُ يَكْتُبُ مَا يُبَيِّنُونَ﴾ (النساء: 81)

”اور وہ جو بات کو مشورے کرتے ہیں اللہ ان کو لکھ لیتا ہے۔“ پھر اللہ تعالیٰ نے فرمایا ہے: ﴿فَكَيْفَ إِذَا تَوَفَّتْهُمُ الْمَلَائِكَةُ

يَضْرِبُونَ وُجُوهَهُمْ وَأَدْبَارَهُمْ﴾ ”تو اس وقت ان کا کیا حال ہوگا جب فرشتے ان کو فوت کریں گے (اور) ان کے چہروں

اور پیٹھوں پر ماریں گے۔“ یعنی ان کا اس وقت کیا حال ہوگا جب فرشتے ان کے پاس ان کی روحوں کو قبض کرنے کے لیے

آئیں گے اور روضیں ان کے جسموں میں چھینے کی کوشش کریں گی تو فرشتے انہیں سخت کر کے، ڈانٹ ڈپٹ کر اور مار مار کر باہر نکالیں

گے جیسا کہ اللہ سبحانہ و تعالیٰ نے فرمایا ہے: ﴿وَلَوْ تَرَىٰ إِذِ يَتَوَفَّىٰ الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ

وَأَدْبَارَهُمْ وَذُوقُوا عَذَابَ الْحَرِيقِ﴾ (الأنفال: 8: 50) ”اور کاش! تم اس وقت (کی کیفیت) دیکھو جب فرشتے

کافروں کو فوت کرتے ہیں، ان کے چہروں اور پیٹھوں پر مارتے ہیں اور (کہتے ہیں کہ) عذاب آتش (کا مزہ) چکھو۔“ اور فرمایا:

﴿وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيَهُمْ خُجِرُوا أَنفُسَهُمْ يَوْمَ تُجْزَوْنَ عَذَابَ الْهُونِ بِمَا

كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ﴾ (الأنعام: 93: 6) ”اور کاش! تم ان ظالم (مشرک) لوگوں کو

اس وقت دیکھو جب موت کی سختیوں میں (بتلا) ہوں اور فرشتے (ان کی طرف عذاب کے لیے) ہاتھ بڑھا رہے ہوں کہ نکالو اپنی جانیں، آج تم کو ذلت کے عذاب کی سزا دی جائے گی، اس لیے کہ تم اللہ پر جھوٹ بولا کرتے تھے اور اس کی آیتوں سے سرکشی کرتے تھے۔“ اسی لیے اللہ سبحانہ و تعالیٰ نے یہاں بھی فرمایا ہے: ﴿ذٰلِكَ بِاَنَّهُمْ اتَّبَعُوْا مَا اَسْحَطَ اللّٰهُ وَكَرِهُوْا رِضْوَانَهُ فَاَحْطَبَ اَعْمَالَهُمْ ۝۲۸﴾ ”یہ اس لیے کہ جو چیز اللہ کو ناراض کرتی ہے انھوں نے اس کی پیروی کی اور انھوں نے اس کی خوشنودی کو ناپسند جانا تو اس نے بھی ان کے عملوں کو برباد کر دیا۔“

تفسیر آیات: 29-31

منافقین کی پردہ دردی: ارشاد باری تعالیٰ ہے: ﴿اَمْ حَسِبَ الَّذِيْنَ فِيْ قُلُوْبِهِمْ مَّرَضٌ اَنْ لَّنْ يُخْرِجَ اللّٰهُ اَضْغَاثَهُمْ ۝۲۹﴾ ”کیا وہ لوگ جن کے دلوں میں بیماری ہے، یہ خیال کیے ہوئے ہیں کہ اللہ ان کے کینوں کو ظاہر نہیں کرے گا۔“ یعنی کیا منافقین یہ خیال کیے ہوئے ہیں کہ اللہ تعالیٰ ان کا معاملہ اپنے مومن بندوں کے سامنے واضح نہیں فرمائے گا۔ کیوں نہیں! وہ ان کے معاملے کو ضرور واضح فرمادے گا تا کہ عقل مند انھیں خوب سمجھ لیں، اللہ تعالیٰ نے اس سلسلے میں سورہ براءت کو نازل فرما کر ان کی رسوائیوں کو طشت از بام کر دیا تھا اور ان کے ان تمام کرتوتوں کو ظاہر کر دیا تھا جو ان کے نفاق پر دلالت کرتے تھے، اسی وجہ سے سورہ براءت کو سورہ فاضحہ رسوا کر دینے والی کے نام سے بھی موسوم کیا جاتا ہے۔ اَضْغَاثٌ، ضِغْنٌ کی جمع ہے، اس سے مراد اسلام اور مسلمانوں اور اسلام کی مدد کرنے والوں سے وہ حسد اور کینہ ہے جسے منافق اپنے دلوں میں چھپائے ہوئے تھے۔ ارشاد باری تعالیٰ ہے: ﴿وَلَوْ نَشَاءُ لَارٰيْنٰكُمْ فَلَعَرَفْتَهُمْ بِسِيْمَتِهِمْ ط﴾ ”اور اگر ہم چاہتے تو وہ لوگ آپ کو دکھا بھی دیتے تو آپ ان کو ان کے چہروں ہی سے پہچان لیتے۔“ یعنی اے محمد (ﷺ)! اگر ہم چاہتے تو آپ کو منافق اشخاص دکھا دیتے اور آپ واضح طور پر انھیں پہچان لیتے لیکن اللہ تعالیٰ نے تمام منافقین کے بارے میں ایسا نہیں کیا تا کہ وہ اپنی مخلوق کی پردہ پوشی فرمائے، امور کو ظاہر پر محمول کیا جائے اور باطنی احوال کو اسی کی ذات گرامی کے سپرد کر دیا جائے۔ ﴿وَلَعَرَفْتَهُمْ فِي لَحْنِ الْقَوْلِ ط﴾ ”اور آپ ضرور انھیں (ان کے) انداز گفتگو ہی سے پہچان لیں گے۔“ یعنی جب وہ گفتگو کرتے ہیں تو وہ ایسی ہوتی ہے جو ان کے مقاصد پر دلالت کرتی ہے اور ان کی گفتگو ہی سے معلوم ہو جاتا ہے کہ متکلم کا کس جماعت سے تعلق ہے، ﴿لَحْنِ الْقَوْلِ ط﴾ سے یہی مراد ہے جیسا کہ امیر المؤمنین عثمان بن عفان رضی اللہ عنہ فرمایا کرتے تھے کہ جب بھی کوئی انسان کسی مخفی عمل کو چھپائے تو اللہ تعالیٰ اسے اس کے چہرے کے نقوش اور زبان کی لغزشوں سے ظاہر فرمادیتا ہے۔

﴿وَلَنَبْلُوَنَّكُمْ ۝۳۰﴾ ”اور ہم تم (لوگوں) کو ضرور آزمائیں گے۔“ یعنی اور امر و نواہی کے ساتھ ﴿حَتّٰى نَعْلَمَ الْمُجٰهِدِيْنَ مِنْكُمْ وَالصّٰبِرِيْنَ ۝۳۱﴾ ”یہاں تک کہ ہم تم میں سے جہاد کرنے والوں اور صبر کرنے والوں کو جان لیں، اور تمہارے حالات کو جانچ لیں۔“ اللہ تعالیٰ کے علم کے مطابق جو کچھ ہونے والا ہے، وہ بلا شک و ریب ضرور ہو کر رہے گا، لہذا اس سے مراد یہ ہے کہ ہم اس کے وقوع پذیر ہونے کو معلوم کر لیں، اسی وجہ سے ابن عباس رضی اللہ عنہما لِنَعْلَمَ جیسے الفاظ کے معنی لِنَرٰی

إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ وَشَاقُّوا الرَّسُولَ مِنْ بَعْدِ مَا تَبَيَّنَ لَهُمْ

بے شک جن لوگوں نے کفر کیا اور (دوسروں کو) اللہ کی راہ سے روکا، اور ان پر ہدایت واضح ہو جانے کے بعد رسول (ﷺ) کی مخالفت کی وہ اللہ کا

الْهُدَى لَا كُنْ يَضُرُّوا اللَّهَ شَيْئًا وَسَيُحِطُ أَعْمَالُهُمْ ﴿٣٢﴾ يَا أَيُّهَا الَّذِينَ آمَنُوا أَطِيعُوا

ہرگز کچھ بھی نہیں لگاؤ سب سے، اور عنقریب وہ ان کے اعمال پر باد کر دے گا ﴿٣٢﴾ اے ایمان والو! تم اللہ کی اطاعت کرو اور رسول کی اطاعت کرو، اور

اللَّهُ وَأَطِيعُوا الرَّسُولَ وَلَا تُبْطِلُوا أَعْمَالَكُمْ ﴿٣٣﴾ إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ

اپنے عملوں کو باطل نہ کرو ﴿٣٣﴾ بلاشبہ جن لوگوں نے کفر کیا، اور (دوسروں کو) اللہ کی راہ سے روکا، پھر وہ (اسی) حالت کفر میں مر گئے تو اللہ انہیں ہرگز

ثُمَّ مَاتُوا وَهُمْ كُفَّارٌ فَلَئِنْ يَعْزُبُ اللَّهُ عَنْهُمْ ﴿٣٤﴾ فَلَا تَهْتَبُوا وَتَدْعُوا إِلَى السَّلْمِ صَلِّ وَأَنْتُمْ

نہیں بخشنے گا ﴿٣٤﴾ چنانچہ تم کمزور نہ پڑو اور نہ صلح کی طرف بلاؤ جبکہ تم ہی غالب ہو، اور اللہ تمہارے ساتھ ہے، اور وہ تم سے تمہارے عملوں کے

الْأَعْلُونَ صَلِّ وَاللَّهُ مَعَكُمْ وَلَنْ يَبْتَزَّكُمْ أَعْمَالَكُمْ ﴿٣٥﴾

ثواب) کو ہرگز کم نہیں کرے گا ﴿٣٥﴾

کرتے ہیں، یعنی تاکہ ہم دیکھ لیں۔^①

تفسیر آیات: 32-35

کفار کے عمل کو اکارت کر دینا: اللہ تعالیٰ نے بیان فرمایا ہے کہ جو شخص کفر کرے، اللہ تعالیٰ کے رستے سے روکے، رسول اللہ ﷺ

کی مخالفت اور نافرمانی کرے اور ہدایت کے واضح ہونے کے بعد ایمان سے مرتد ہو جائے تو وہ اللہ تعالیٰ کو کوئی نقصان نہیں

پہنچا سکے گا بلکہ وہ اپنے آپ ہی کو نقصان پہنچا کر روز قیامت خائب و خاسر ہو جانے کا سبب بنے گا، اللہ تعالیٰ اس کے عمل کو

اکارت کر دے گا اور اس کی کسی سابقہ نیکی کا اسے کوئی ثواب نہیں دے گا کیونکہ اس کے ارتداد کے باعث اس کے کسی عمل کی حیثیت

مجھڑ کے برابر نہ رہی، اسی لیے اللہ تعالیٰ اس کی تمام نیکیوں کو اس کے ارتداد کی وجہ سے اسی طرح ختم کر دے گا، جس طرح نیکیوں

سے گناہ ختم ہو جاتے ہیں، امام محمد بن نصر مروزی نے کتاب الصلاة میں ابو العالیہ سے روایت کیا ہے کہ رسول اللہ ﷺ کے

صحابہ کا خیال تھا کہ لا الہ الا اللہ کے ساتھ کوئی گناہ نقصان نہیں پہنچا سکتا جس طرح شرک کے ساتھ کوئی عمل نفع نہیں پہنچا سکتا تو یہ

آیت کریمہ نازل ہوئی: ﴿ أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ ﴾ ﴿٣٣﴾ ”اللہ کی فرمانبرداری کرو اور پیغمبر

کی فرمانبرداری کرو اور اپنے عملوں کو ضائع نہ کرو۔“ تو وہ ڈرنے لگے کہ گناہ سے عمل باطل بھی ہو جاتا ہے۔^② پھر انھوں نے

① حافظ ابن جریر نے اپنی تفسیر میں ابن عباس رضی اللہ عنہما سے ﴿ نَعَلَمَ ﴾ کے معنی لَبَسَ ”تاکہ ہم الگ کر دیں“ نقل کیے ہیں۔ اور ابن جریر

نے ﴿ نَعَلَمَ ﴾ بمعنی لَبَسَ ”تاکہ ہم دیکھیں“ پخت رد فرمایا ہے۔ دیکھیے تفسیر الطبری، 21، 20/2، تاہم ایک غیر مستند تفسیر بنام

تنوير المقباس جو ابن عباس رضی اللہ عنہما کی طرف نا حق طور پر منسوب ہے، اس میں ابن عباس رضی اللہ عنہما سے ﴿ نَعَلَمَ ﴾ کے معنی لَبَسَ ”تاکہ

ہم دیکھیں اور الگ کر دیں“ منقول ہے، علاوہ ازیں اکثر مفسرین نے بھی اس کے معنی لَبَسَ ذکر کیے ہیں جیسا کہ حافظ ابن کثیر رضی اللہ عنہ نے بھی

بیان فرمایا ہے۔ ﴿ تعظیم قدر الصلاة لمحمد بن نصر المروزی، 645/2، رقم: 698 (C.D)۔

إِنَّمَا الْحَيَاةُ الدُّنْيَا لَعِبٌ وَلَهُوَ طَوِيلٌ وَإِنْ تَوَمَّنُوا وَتَتَّقُوا يُؤْتِكُمْ أَجْرَكُمْ وَلَا يَسْأَلْكُمْ

بس دنیاوی زندگی تو محض ایک کھیل اور تماشہ ہے، اور اگر تم ایمان لاؤ اور تقوی اختیار کرو (تو) اللہ تمہیں تمہارے اجر دے گا، اور وہ تم سے تمہارے

أَمْوَالِكُمْ ﴿٣٦﴾ إِنْ يَسْأَلْكُمْ هَا فَيُحْفِكُمْ تَبَخَّلُوا وَيُخْرِجْ أَضْغَانَكُمْ ﴿٣٧﴾ هَآئِنْتُمْ

(تمام) مال نہیں مانگے گا ﴿٣٦﴾ اگر اللہ تم سے (تمام) مال کا سوال کرے، پھر وہ (اس پر) اصرار کرے، تو تم بخل کرو گے، اور وہ تمہارے کہنے نکال باہر

هَؤُلَاءِ تَدْعُونَ لِنُفْسِكُمْ فِي سَبِيلِ اللَّهِ فَمِنْكُمْ مَنْ يَبْخُلُ وَمَنْ يَبْخُلْ فَإِنَّمَا يَبْخُلْ

کرے گا ﴿٣٧﴾ سنو! تم تو وہ لوگ ہو کہ تمہیں دعوت دی جاتی ہے کہ تم اللہ کی راہ میں خرچ کرو، پھر تم میں سے بعض وہ ہیں جو بخل کرتے ہیں، اور جو بخل

عَنْ نَفْسِهِ ط وَاللَّهُ الْغَنِيُّ وَأَنْتُمُ الْفُقَرَاءُ وَإِنْ تَتَوَكَّلُوا يَسْتَبْدِلْ قَوْمًا غَيْرَكُمْ لَا

کرتا ہے تو بس وہ اپنے آپ ہی سے بخل کرتا ہے، اور اللہ بے نیاز ہے اور تم محتاج ہو، اور اگر تم پھر وہ گے تو اللہ تمہارے سوا دوسرے لوگ بدل لائے

ثُمَّ لَا يَكُونُوا أَمْثَالَكُمْ ﴿٣٨﴾

گا، پھر وہ تم جیسے (نافرمان) نہ ہوں گے ﴿٣٨﴾

ابن عمر رضی اللہ عنہما سے روایت کیا ہے کہ ہم رسول اللہ ﷺ کے صحابہ یہ سمجھتے تھے کہ ہر نیک عمل مقبول ہے حتیٰ کہ یہ آیت کریمہ نازل ہوگئی: ﴿أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ تو ہم نے کہا کہ یہ کون سی چیز ہے جو ہمارے اعمال کو

ضائع کر دیتی ہے۔ پھر ہم نے کہا کہ جہنم کو واجب کر دینے والے کبیرہ گناہ اور فواحش حتیٰ کہ یہ ارشاد باری تعالیٰ نازل ہو گیا:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (النساء: 48) ”بے شک اللہ اس (گناہ) کو نہیں

بخشتے گا کہ (کسی کو) اس کا شریک بنایا جائے اور اس کے سوا (اور گناہ) جس کو چاہے بخش دے۔“ جب یہ آیت کریمہ نازل ہوئی تو

ہم اس بارے میں گفتگو سے رک گئے، ہم کبیرہ گناہوں اور فواحش و منکرات کا ارتکاب کرنے والے کے بارے میں ڈرتے

تھے اور ان کا ارتکاب نہ کرنے والے کے لیے پر امید تھے۔^①

پھر اللہ تبارک و تعالیٰ نے اپنے مومن بندوں کو اپنی اور اپنے رسول کی اطاعت کا حکم دیا ہے جو دنیا و آخرت میں سعادت و

کامرانی کا موجب ہے اور اس نے ارتداد سے منع کیا ہے کیونکہ اس سے تمام اعمال اکارت ہو جاتے ہیں، اسی لیے اس نے

فرمایا ہے: ﴿وَلَا تُبْطِلُوا أَعْمَالَكُمْ﴾ ”اور اپنے عملوں کو ضائع نہ کرو۔“ یعنی ارتداد کے ساتھ، اسی وجہ سے اس کے بعد

فرمایا ہے: ﴿إِنَّ الَّذِينَ كَفَرُوا وَاصَدَّوْا عَنْ سَبِيلِ اللَّهِ ثُمَّ مَا تَوَّأَوْهُمْ لِقَارٍ فَلَنْ يَغْفِرَ اللَّهُ لَهُمْ﴾ ”بے شک جو لوگ

کافر ہوئے اور اللہ کے رستے سے روکتے رہے، اور پھر کافر ہی مر گئے تو اللہ ان کو ہرگز نہیں بخشتے گا۔“ جیسا کہ ارشاد باری تعالیٰ

ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (النساء: 48) ”بے شک اللہ اس (گناہ) کو

نہیں بخشتے گا کہ (کسی کو) اس کا شریک بنایا جائے اور اس کے سوا (اور گناہ) کو جس کے لیے چاہے بخش دے۔“ پھر اللہ جل و علانے

اپنے مومن بندوں سے مخاطب ہوتے ہوئے فرمایا ہے: ﴿فَلَا تَهِنُوا﴾ ”تو تم کمزور نہ پڑو۔“ یعنی دشمنوں کے مقابلے میں

① تعظیم قدر الصلاة لمحمد بن نصر المروزی: 646/2، رقم: (C.D)699.

کمزوری نہ دکھاؤ۔ ﴿وَتَدْعُوا إِلَى السَّلَامِ﴾ اور (دشمنوں کو) صلح کی طرف (نہ) بلاؤ۔ یعنی اپنی قوت، تعداد اور ساز و سامان کی کثرت کی حالت میں دشمن کو صلح و سلامتی کی دعوت نہ دو، البتہ اگر تمام مسلمانوں کے مقابلے میں کفار کو قوت و کثرت حاصل ہو اور حاکم وقت معاہدہ و مصالحت ہی کو مصلحت سمجھے تو پھر وہ کفار کو صلح کی پیشکش کر سکتا ہے جیسا کہ کفار قریش نے جب رسول اللہ ﷺ کو مکہ میں داخل ہونے سے روک دیا اور انھوں نے آپ کو دعوت دی کہ صلح کر لی جائے اور دس سال تک جنگ نہ کرنے کا معاہدہ کر لیا جائے تو رسول اللہ ﷺ نے ان کی اس پیشکش کو قبول فرمایا۔ ارشاد باری تعالیٰ ہے: ﴿وَاللَّهُ مَعَكُمْ﴾ اور اللہ تمہارے ساتھ ہے۔ اس میں بہت زبردست بشارت ہے کہ مسلمانوں کو اپنے دشمنوں پر فتح و نصرت اور غلبہ حاصل ہوگا۔ ﴿وَلَنْ يَتَذَكَّرَ أَعْمَالِكُمْ﴾ اور وہ تمہارے اعمال کو کم (اور کم) نہیں کرے گا۔ یعنی وہ انھیں اکارت اور ریزگال کر کے تمہیں ان سے محروم نہیں کرے گا بلکہ وہ تمہیں ان کا پورا پورا اجر و ثواب بھی عطا کرے گا اور تمہارے اعمال صالحہ کو ذرہ بھر کم بھی نہیں کرے گا۔ وَاللَّهُ أَعْلَمُ.

تفسیر آیات: 36-38


دنیا کے حقیر ہونے کا بیان: اللہ تعالیٰ نے دنیا کو حقیر اور بے حیثیت قرار دیتے ہوئے فرمایا ہے: ﴿إِنَّمَا الْحَيَاةُ الدُّنْيَا لَعِبٌ وَلَهْوٌ﴾ دنیا کی زندگی تو محض کھیل اور تماشہ ہے۔ یعنی دنیا کا حاصل کھیل اور تماشہ ہی ہے، سوائے اس کے جو اس (دنیا) میں سے اللہ تعالیٰ کے لیے ہو۔ اسی لیے فرمایا: ﴿وَإِنْ تَوَمَّنُوا وَيَتَنَقَّوْا يَأْتِكُمْ أَمْوَالٌ كَثِيرَةٌ ۖ وَلَئِنْ لَمْ تَنْتَهِوا لَأَرْبَابٌ حَرِيمَةٌ﴾ اور اگر تم ایمان لاؤ گے اور پرہیزگاری کرو گے تو وہ تم کو تمہارے اجر دے گا اور تم سے تمہارے مال طلب نہیں کرے گا۔ یعنی وہ تم سے بے نیاز ہے، وہ تم سے کچھ طلب نہیں کرتا، اس نے تمہارے مال میں صدقات تو تمہارے فقیر بھائیوں ہی کی ہمدردی و خیر خواہی کے لیے فرض کیے ہیں تاکہ اس کا نفع تمہیں ہی حاصل ہو اور اس کا ثواب بھی تمہیں ملے، پھر اللہ جل جلالہ نے فرمایا ہے: ﴿إِنْ يَسْأَلْكُمُوهَا فَيُحْفِكُمْ تَبَخَّلُوا﴾ اگر وہ تم سے مال طلب کرے، پھر وہ تم سے مبالغہ و اصرار کرے تو تم بخل کرنے لگو۔ یعنی تمہیں حرج میں مبتلا کر دے تو تم بخل کرنے لگو گے۔ ﴿وَيُخْرِجَ أَمْوَالَكُمْ﴾ اور تمہارے کینوں کو نکال باہر کرے۔ قنادہ نے کہا ہے کہ اللہ تعالیٰ کو معلوم تھا کہ اموال نکالنا درحقیقت کینوں کو نکال دینا ہے۔ قنادہ نے یہ بالکل سچ کہا ہے کیونکہ مال سے انسان کو محبت ہوتی ہے اور انسان اسے صرف اسی کام میں خرچ کرتا ہے جو اسے مال سے زیادہ پسند ہو۔

ارشاد باری تعالیٰ ہے: ﴿هَآئِنُ مَوْجِدَةٌ تَلْفَافٌ أَلْهَانٌ لَّيْلَةٌ نَّافِثَةٌ ۚ فِيهَا يُلَاقِي السَّيْبِلَ اللَّهُ فَيَسْأَلُكُم مِّن بَيْتِلِكُمْ﴾ دیکھو تم وہ لوگ ہو کہ اللہ کی راہ میں خرچ کرنے کے لیے بلائے جاتے ہو تو تم میں ایسے شخص بھی ہیں جو بخل کرنے لگتے ہیں۔ اور اللہ تعالیٰ کی راہ میں مال خرچ نہیں کرتے۔ ﴿وَمَنْ يَبْخَلْ فَإِنَّمَا يَبْخَلْ عَن نَّفْسِهِ ط﴾ اور جو بخل کرتا ہے تو بلاشبہ وہ اپنے آپ سے بخل کرتا ہے۔ یعنی اپنے اجر و ثواب کو کم کرتا ہے اور اس کا وبال اسی کی جان پر ہوگا۔ ﴿وَاللَّهُ الْعَقِيُّ﴾ اور اللہ بے نیاز

ہے۔“ اپنے سوا ہر چیز سے، جبکہ ہر چیز ہمیشہ اس کی محتاج ہے، اسی لیے اس نے فرمایا ہے: ﴿وَأَنْتُمْ الْفُقَرَاءُ﴾ ”اور تم محتاج ہو۔“ یعنی اس کی نسبت سے تم محتاج ہو، بے نیازی اس کی صفت لازم ہے جبکہ مخلوق کی لازمی صفت فقر و محتاجی ہے کہ مخلوقات اس سے کبھی الگ نہیں ہو سکتیں۔ ارشاد باری تعالیٰ ہے: ﴿وَإِنْ تَوَلَّوْا﴾ ”اور اگر تم روگردانی کرو۔“ یعنی اس کی اطاعت اور اتباع شریعت سے۔ ﴿يَسْتَبْدِلْ قَوْمًا غَيْرَكُمْ لَكُمْ لَا يَكُونُوا أَمْثَالَكُمْ﴾ ”تو وہ تمہارے علاوہ کوئی (اور) لوگ بدل لائے گا، پھر وہ تمہاری طرح کے نہیں ہوں گے۔“ بلکہ وہ اللہ تعالیٰ کے احکام کو سننے والے اور اس کی اور اس کے اوامر کی اطاعت بجالانے والے ہوں گے۔

سورہ محمد کی تفسیر مکمل ہو گئی ہے۔

وَلِلَّهِ الْحَمْدُ وَالْمِنَّةُ.



تفسیر سورۃ فتح

یہ سورت مدنی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

إِنَّا فَتَحْنَا لَكَ فَتْحًا مُّبِينًا ① لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ

(اے نبی!) بلاشبہ ہم نے آپ کو فتح میں دی ① تاکہ اللہ آپ کے لیے آپ کی اگلی پچھلی ہر غلطی معاف کر دے،

وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُّسْتَقِيمًا ② وَيَنْصُرَكَ اللَّهُ نَصْرًا عَزِيمًا ③

اور آپ پر اپنی نعمت پوری کرے، اور آپ کو صراطِ مستقیم کی ہدایت دے ② اور (تاکہ) اللہ آپ کی بڑی زبردست مدد کرے ③

سورۃ فتح کی فضیلت: امام احمد رضی اللہ عنہ نے عبداللہ بن مغفل رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فتح مکہ کے سال رستے میں چلتے ہوئے اپنی سواری پر سورۃ فتح کی تلاوت فرمائی اور آپ نے اس میں ترجیع فرمائی۔ معاویہ (راوی) کہتے ہیں کہ اگر مجھے یہ بات ناپسند نہ ہوتی کہ لوگ جمع ہو جائیں گے تو میں آپ کی قراءت کی طرح قراءت کر کے سنا دیتا۔ ① امام بخاری و مسلم نے اسے بروایت شعبہ بیان کیا ہے۔ ②

تفسیر آیات: 3-1

سورۃ فتح کا سبب نزول: یہ سورۃ مبارکہ اس وقت نازل ہوئی جب رسول اللہ صلی اللہ علیہ وسلم حدیبیہ سے ذوالقعدہ 6ھ میں اس وقت واپس تشریف لا رہے تھے جب مشرکین نے عمرہ ادا کرنے کے لیے آپ کو مسجد حرام میں جانے سے روک دیا تھا۔ وہ آپ کے اور بیت اللہ کے درمیان حائل ہو گئے، پھر مصالحت اور معاہدے کی طرف مائل ہو گئے کہ آپ اس سال واپس چلے جائیں اور آئندہ سال آجائیں تو آپ نے جماعت صحابہ کی ناپسندیدگی کے باوجود اس بات کو تسلیم فرمایا، اس معاہدے کو ناپسند کرنے والوں میں حضرت عمر بن خطاب رضی اللہ عنہ بھی تھے جیسا کہ ہم ان شاء اللہ اس سورت میں اپنے مقام پر اس کی تفسیر میں بیان کریں گے۔ ③ جب آپ نے اس جگہ اپنی قربانی کے جانور کو نحر کر دیا جہاں آپ محصور کر دیے گئے تھے تو آپ واپس تشریف لے آئے تو اللہ تعالیٰ نے اس سورت کو نازل فرمایا اور اس میں آپ کے اور کفار مکہ کے حالات کو بیان فرمایا اور اس صلح کو مصلحت اور انجام کے اعتبار سے فتح قرار دیا جیسا کہ ابن مسعود رضی اللہ عنہ اور کئی دیگر سے مروی ہے کہ تم فتح سے مراد فتح مکہ لیتے ہو جبکہ ہم صلح حدیبیہ کو

① مسند أحمد: 54/5، ② صحیح البخاری، التفسیر، باب قوله: ﴿إِنَّا فَتَحْنَا لَكَ فَتْحًا مُّبِينًا﴾ (الفتح: 48:1)،

حدیث: 4835 و صحیح مسلم، صلاة المسافرین.....، باب ذکر قراءۃ النبی ﷺ سورة الفتح يوم فتح مكة، حدیث: 794.

③ دیکھیے الفتح، آیات: 25، 26 کے ذیل میں۔

فتح قرار دیتے ہیں۔ حضرت جابر رضی اللہ عنہ سے روایت ہے کہ ہم حدیبیہ کے دن کو فتح قرار دیتے تھے۔^①

امام بخاری رضی اللہ عنہ نے براء رضی اللہ عنہ سے روایت کیا ہے کہ تم فتح مکہ کو فتح قرار دیتے ہو بلاشبہ فتح مکہ بھی فتح تھی مگر ہم تو حدیبیہ کے دن بیعت رضوان کو فتح سمجھتے تھے، ہم رسول اللہ صلی اللہ علیہ وسلم کو یہ خبر پہنچی تو آپ ہمارے پاس تشریف لائے، آپ کنویں کی نکال لیا اور اس میں ایک قطرہ بھی نہ چھوڑا۔ رسول اللہ صلی اللہ علیہ وسلم کو یہ خبر پہنچی تو آپ ہمارے پاس تشریف لائے، آپ کنویں کی منڈیر پر جلوہ افروز ہو گئے، پھر آپ نے پانی کا ایک برتن منگوایا، اس سے وضو فرمایا، پھر کلی کی، دعا فرمائی اور اس پانی کو اس کنویں میں ڈال دیا، ہم نے اسے تھوڑی دیر کے لیے چھوڑ دیا، پھر ہم نے اس سے اس قدر پانی حاصل کر لیا جس قدر اس کی ہمیں اور ہماری سواریوں کو ضرورت تھی۔^②

امام احمد رضی اللہ عنہ نے حضرت عمر بن خطاب رضی اللہ عنہ سے روایت کیا ہے کہ ہم سفر میں رسول اللہ صلی اللہ علیہ وسلم کے ساتھ تھے، میں نے آپ سے ایک چیز کے بارے میں تین بار پوچھا مگر آپ نے جواب نہ دیا، میں نے اپنے دل میں کہا: ابن خطاب! تجھے تیری ماں گم پائے، تو نے تین بار رسول اللہ صلی اللہ علیہ وسلم سے پوچھا مگر آپ نے جواب نہیں دیا! آپ بیان کرتے ہیں کہ میں اپنی سواری پر سوار ہو گیا اور میں نے اپنے اونٹ کو حرکت دی، میں آگے بڑھا اور میں ڈرتا تھا کہ میرے بارے میں کوئی چیز نازل نہ ہوگی، اسی دوران میں ایک شخص نے پکارتے ہوئے کہا اے عمر! میں واپس پلٹا تو ڈر رہا تھا کہ میرے بارے میں کوئی چیز نازل ہوگی، مگر جب میں آپ کی خدمت میں حاضر ہوا تو نبی اکرم صلی اللہ علیہ وسلم نے فرمایا: [نَزَلَتْ عَلَيَّ الْبَارِحَةَ سُورَةُ هِيَ أَحَبُّ إِلَيَّ مِنَ الدُّنْيَا وَمَا فِيهَا]: ﴿إِنَّا فَتَحْنَا لَكَ فَتْحًا مُّبِينًا ۚ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ [رات مجھ پر ایک ایسی سورت نازل ہوئی ہے جو مجھے دنیا و ما فیہا سے زیادہ عزیز ہے اور وہ ہے: ﴿إِنَّا فَتَحْنَا لَكَ فَتْحًا مُّبِينًا ۚ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (اے محمد!) بے شک ہم نے آپ کو فتح دی، فتح بھی صریح و صاف تاکہ اللہ آپ کے اگلے اور پچھلے گناہ بخش دے۔“^③ امام بخاری و ترمذی اور نسائی نے اس حدیث کو کئی طرق سے امام مالک رضی اللہ عنہ سے روایت کیا ہے۔^④ امام علی بن مدینی نے اس حدیث کی سند کے بارے میں فرمایا ہے کہ یہ مدنی اور جید سند ہے اور اسے ہم نے صرف اہل مدینہ ہی کے پاس پایا ہے۔

امام احمد رضی اللہ عنہ نے حضرت انس بن مالک رضی اللہ عنہ سے روایت کیا ہے کہ آیت کریمہ: ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ نبی اکرم صلی اللہ علیہ وسلم پر حدیبیہ سے واپسی پر نازل ہوئی، نبی اکرم صلی اللہ علیہ وسلم نے فرمایا: [لَقَدْ أَنْزَلْتُ عَلَيَّ آيَةً أَحَبُّ إِلَيَّ مِمَّا عَلَى الْأَرْضِ] رات مجھ پر ایک ایسی آیت نازل ہوئی ہے جو مجھے دنیا کی ساری چیزوں سے زیادہ عزیز ہے۔“ پھر

① تفسیر الطبری: 93,92/26. ② صحیح البخاری، المغازی، باب غزوة الحديبية، حديث: 4150. ③ مسند

احمد: 31/1. ④ صحیح البخاری، التفسیر، باب قوله: ﴿إِنَّا فَتَحْنَا لَكَ فَتْحًا مُّبِينًا﴾ (الفتح: 1:48)، حديث:

4833 وجامع الترمذی، تفسیر القرآن، باب ومن سورة الفتح، حديث: 3262 و السنن الکبریٰ للنسائی، التفسیر، باب

قوله تعالى: ﴿إِنَّا فَتَحْنَا لَكَ فَتْحًا مُّبِينًا﴾: 461/6، حديث: 11499.

نبی اکرم ﷺ نے صحابہ کرام کو یہ آیت پڑھ کر سنائی تو صحابہ کرام نے عرض کی: اے اللہ کے نبی! مبارک مبارک! اللہ تعالیٰ نے یہ تو بیان فرمادیا کہ وہ آپ کے ساتھ کیا معاملہ کرے گا لیکن سوال یہ ہے کہ وہ ہمارے ساتھ کیا سلوک کرے گا؟ تو اس کے جواب میں آپ پر یہ آیت کریمہ نازل ہوئی: ﴿لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ﴾ (یہ) اس لیے کہ وہ مومن مردوں اور مومن عورتوں کو بہشتوں میں جن کے نیچے نہریں بہ رہی ہیں داخل کرے۔“ یہاں سے لے کر آپ نے ﴿قُوْنَا عَظِيمًا﴾ ”بہت بڑی کامیابی۔“ تک کی آیات پڑھ کر سنائیں۔^① اسے امام بخاری و مسلم نے بھی روایت کیا ہے۔^②

امام احمد رحمہ اللہ نے مغیرہ بن شعبہ رضی اللہ عنہ سے روایت کیا ہے کہ نبی اکرم ﷺ اس قدر لمبی نماز ادا فرماتے کہ آپ کے پاؤں مبارک سوچ جاتے، آپ کی خدمت میں عرض کی گئی: کیا اللہ تعالیٰ نے آپ کے اگلے پچھلے سب گناہ معاف نہیں فرمادیے؟ رسول اللہ ﷺ نے فرمایا: ﴿[أَفَلَا] أَكُونُ عَبْدًا شَكُورًا؟﴾ ”تو کیا میں (اس کا) شکر گزار بندہ نہ بن جاؤں؟“^③ اسے بخاری و مسلم نے اور سوائے ابوداؤد کے دیگر اہل سنن نے بھی روایت کیا ہے۔^④

ارشاد باری تعالیٰ ہے: ﴿إِنَّا فَتَحْنَا لَكَ فَتْحًا مُبِينًا﴾ ”بے شک (اے محمد!) ہم نے آپ کو فتح دی، فتح بھی صریح و صاف۔“ یعنی بین اور واضح فتح اور اس سے مراد صلح حدیبیہ ہے کیونکہ اس کے سبب بہت خیر و بھلائی حاصل ہوئی، لوگوں کو امن حاصل ہو گیا اور انھیں ایک دوسرے کے ساتھ اکٹھے ہونے کا موقع مل گیا، مومنوں کو کافروں کے ساتھ گفتگو کا موقع مل گیا اور علم نافع اور ایمان کو پھلنے پھولنے کا موقع ملا۔

ارشاد باری تعالیٰ ہے: ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ ”تا کہ اللہ آپ کے اگلے اور پچھلے گناہ بخش دے۔“ یہ رسول اللہ ﷺ کے خصائص میں سے وہ خصوصیت ہے جس میں کوئی بھی آپ کا سہیم و شریک نہیں، آپ کے سوا اور کسی کے لیے بھی کسی صحیح حدیث سے اس کے اعمال کا یہ ثواب ثابت نہیں ہے کہ اللہ تعالیٰ نے اس کے اگلے اور پچھلے تمام گناہ معاف فرمادیے ہوں، یہ شرف عظیم صرف رسول اللہ ﷺ ہی کو حاصل ہے کیونکہ آپ نے تمام امور میں ایسی اطاعت اور صبر و استقامت ہی کو اختیار فرمایا کہ جس تک اولین و آخرین میں سے کسی بشر کی رسائی نہ ہو سکی، آپ کی ذات گرامی بلاشبہ تمام انسانوں سے اکمل ہے اور آپ دنیا و آخرت میں ساری انسانیت کے سردار ہیں، آپ اللہ تعالیٰ کی مخلوق میں سے اپنے

① مسند أحمد: 197/3. ② صحیح البخاری، المغازی، باب غزوة الحديبية، حديث: 4172 و صحیح مسلم،

الجهاد والسير، باب صلح الحديبية، حديث: 1786. ③ مسند أحمد: 255/4 جبکہ توسین والا لفظ بھی مسند أحمد:

115/6 عن عائشة ؓ میں ہے۔ ④ صحیح البخاری، التفسیر، باب قوله: ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ﴾ (الفتح

2:48)، حديث: 4836 و صحیح مسلم، صفات المنافقين.....، باب إكثار الأعمال.....، حديث: 2819 و جامع

الترمذی، الصلاة، باب ماجاء فی الاجتهاد فی الصلاة، حديث: 412 و سنن النسائی، قیام اللیل، باب الاختلاف علی

عائشة فی إحياء اللیل، حديث: 1645 و سنن ابن ماجه، إقامة الصلوات.....، باب ماجاء فی طول القيام فی

الصلوات، حديث: 1419.

هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ ط وَاللَّهُ

وہی ہے جس نے مومنوں کے دلوں میں طمانیت و تسکین نازل کی، تاکہ ان کے ایمان میں اور (مزید) ایمان کا اضافہ ہو،

جُنُودُ السَّمَوَاتِ وَالْأَرْضِ ط وَكَانَ اللَّهُ عَلِيمًا حَكِيمًا ④ لِيَدْخُلَ الْمُؤْمِنِينَ وَالْمُؤْمِنَاتِ

اور آسمانوں اور زمین کے (سب) لشکر اللہ ہی کے ہیں، اللہ خوب جاننے والا، خوب حکمت والا ہے ④ (یہ سب اس لیے کیا) تاکہ

جَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفَّرُ عَنْهُمْ سَوِيئَاتِهِمْ ط وَكَانَ

وہ مومن مردوں اور مومن عورتوں کو ایسے باغات میں داخل کرے جن کے نیچے نہریں بہ رہی ہیں، وہ ان میں ہمیشہ رہیں گے، اور

ذَلِكَ عِنْدَ اللَّهِ فَوْزًا عَظِيمًا ⑤ وَيُعَذِّبُ الْمُنَافِقِينَ وَالْمُنَافِقَاتِ وَالْمُشْرِكِينَ

(تاکہ) ان سے ان کی برائیاں دور کر دے، اور یہ اللہ کے ہاں بہت بڑی کامیابی ہے ⑤ اور (تاکہ) منافق مردوں اور منافق عورتوں

وَالْمُشْرِكِ الظَّالِمِينَ بِاللَّهِ ظَنَّ السَّوْءَ ط عَلَيْهِمُ دَائِرَةُ السَّوْءِ ط وَعَصَبَ اللَّهُ

اور مشرک مردوں اور مشرک عورتوں کو عذاب دے جو اللہ کے متعلق برے گمان کرتے ہیں، بری گردش انھی پر ہے، اور اللہ ان پر

عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ ط وَسَاءَتْ مَصِيرًا ⑥ وَ لِلَّهِ جُنُودُ السَّمَوَاتِ

ناراض ہوا، اور اس نے ان پر لعنت کی، اور اس نے ان کے لیے جہنم تیار کر رکھا ہے، اور وہ لوٹنے کی بری جگہ ہے ⑥ اور آسمانوں

وَالْأَرْضِ ط وَكَانَ اللَّهُ عَزِيمًا حَكِيمًا ⑦

اور زمین کے (سب) لشکر اللہ ہی کے لیے ہیں، اور اللہ نہایت غالب، خوب حکمت والا ہے ⑦

رب تعالیٰ کے سب سے زیادہ اطاعت گزار اور اس کے امرا و نوابی کی سب سے زیادہ تعظیم بجالانے والے تھے، جب آپ کی

اوشنی مکہ مکرمہ کی طرف آگے بڑھنے کے بجائے زمین پر بیٹھ گئی تھی تو آپ نے فرمایا: [حَبَسَهَا حَابِسُ الْفِيلِ] "اسے اس

ذات پاک نے آگے بڑھنے سے روک دیا ہے جس نے ابرہہ کے ہاتھیوں کو آگے بڑھنے سے روک دیا تھا۔" پھر آپ ﷺ

نے فرمایا: [وَالَّذِي نَفْسِي بِيَدِهِ! (لَا يَسْأَلُونِي الْيَوْمَ) (شَيْئًا) يُعْظَمُونَ فِيهَا حُرْمَاتِ اللَّهِ (إِلَّا أَجَبْتُهُمْ

إِلَيْهَا)] "اس ذات اقدس کی قسم جس کے ہاتھ میں میری جان ہے! آج اگر وہ مجھ سے کسی بھی ایسی چیز کا سوال کریں جس میں

وہ اللہ تعالیٰ کی حرمت والی اشیاء کی عزت و تکریم کریں تو میں ان کی بات تسلیم کر لوں گا۔" ①

جب آپ نے اللہ تعالیٰ کی اطاعت و بندگی اختیار کرتے ہوئے صلح کی دعوت قبول فرمائی تو اللہ تعالیٰ نے آپ سے مخاطب

ہوتے ہوئے یہ آیات کریمہ نازل فرمادیں: ﴿إِنَّا فَتَحْنَا لَكَ فَتْحًا مُبِينًا ① لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا

تَأَخَّرَ وَيُتِمَّ نِعْمَتَهُ عَلَيْكَ﴾ "بے شک (اے محمد!) ہم نے آپ کو فتح دی، فتح بھی صریح و صاف تاکہ اللہ آپ کے اگلے

① صحیح البخاری، الشروط، باب الشروط فی الجهاد.....، حدیث: 2731، 2732 عن المسور بن مخرمة ؓ ومروان.

پہلی تو سین والے الفاظ سنن أبی داود، الجهاد، باب فی صلح العدو، حدیث: 2765 اور دوسری تو سین والالفظ اس سیاق میں

نہیں ملا جبکہ تیسری تو سین والا جملہ المصنف لابن أبی شیبہ، غزوة الحديبية: 387/7، حدیث: 36844 میں ہے۔

پچھلے گناہ بخش دے اور آپ پر اپنی نعمت پوری کر دے۔“ یعنی دنیا و آخرت میں، ﴿وَيَهْدِيكَ صِرَاطًا مُسْتَقِيمًا﴾ اور آپ کو سیدھے رستے پر چلائے۔“ یعنی شرع عظیم اور دین تویم کے اس رستے پر جسے اس نے آپ کے لیے مقرر فرمایا ہے، ﴿وَيَنْصُرَكَ اللَّهُ نَصْرًا عَظِيمًا﴾ اور اللہ آپ کی زبردست مدد کرے۔“ یعنی آپ اللہ تعالیٰ کے حکم کے آگے سر تسلیم خم کرنے والے ہیں تو اس کی وجہ سے اللہ تعالیٰ آپ کے مقام و مرتبے کو سر بلند کر کے آپ کے دشمنوں پر آپ کو فتح و نصرت سے سرفراز فرمائے گا جیسا کہ صحیح حدیث میں بھی آیا ہے کہ رسول اللہ ﷺ نے فرمایا: [وَمَا زَادَ اللَّهُ عَبْدًا بِعَفْوٍ إِلَّا عِزًّا، وَمَا تَوَاضَعُ أَحَدٌ لِلَّهِ إِلَّا رَفَعَهُ اللَّهُ] ”معاف کر دینے سے اللہ تعالیٰ اپنے بندے کی عزت ہی میں اضافہ فرماتا ہے اور جو شخص اللہ تعالیٰ کے لیے تواضع اختیار فرمائے تو اللہ تعالیٰ اسے سر بلند فرمادیتا ہے۔“^① حضرت عمر بن خطاب رضی اللہ عنہ سے روایت ہے کہ جو شخص تمہارے بارے میں اللہ تعالیٰ کی نافرمانی کرے تو تم اسے اس سے بڑھ کر اور کوئی سزا نہیں دے سکتے کہ تم اس کے بارے میں اللہ تعالیٰ کی اطاعت کرو۔^②

تفسیر آیات: 4-7

مومنوں کے دلوں پر سکینت کا نزول: ارشاد باری تعالیٰ ہے: ﴿هُوَ الَّذِي أَنْزَلَ السَّكِينَةَ﴾ ”وہی تو ہے جس نے (مومنوں کے دلوں پر) تسلی نازل فرمائی۔“ یعنی انھیں اطمینان عطا فرمایا، قنادہ کہتے ہیں کہ مومنوں کے دلوں میں وقار پیدا فرمایا۔^③ مومنوں سے مراد حضرات صحابہ کرام رضی اللہ عنہم ہیں اور یہ حدیبیہ کے دن کی بات ہے جب انھوں نے اللہ تعالیٰ اور اس کے رسول ﷺ کے فرمان پر لبیک کہا اور اللہ تعالیٰ اور اس کے رسول ﷺ کے حکم کے آگے سر اطاعت خم کر دیا اور جب انھیں اطمینان قلب حاصل ہو گیا تو اس سے ان کے ایمان میں بھی مزید اضافہ ہو گیا۔ اس آیت اور اس جیسی دیگر آیات کریمہ سے امام بخاری رحمہ اللہ اور دیگر ائمہ نے استدلال کیا ہے کہ دلوں کے اندر ایمان میں کمی بیشی ہوتی رہتی ہے۔^④ پھر اللہ تعالیٰ نے ذکر فرمایا ہے کہ اگر وہ چاہتا تو کافروں سے بدلہ لے سکتا تھا۔

ارشاد باری تعالیٰ ہے: ﴿وَلِلَّهِ جُودُ السَّمَوَاتِ وَالْأَرْضِ﴾ ”اور آسمانوں اور زمین کے لشکر (سب) اللہ ہی کے ہیں۔“ یعنی اگر وہ چاہتا تو ان پر صرف ایک فرشتہ بھیج کر انھیں تباہ و برباد کر سکتا تھا لیکن اس نے اپنے مومن بندوں کو جہاد و قتال کا حکم دیا ہے اور اس میں اس کی حکمت بالغہ، حجت قاطعہ اور براہین دامغہ کے کئی پہلو مضمّن ہیں، اسی لیے اللہ جل جلالہ نے فرمایا ہے: ﴿وَكَانَ اللَّهُ عَلِيمًا حَكِيمًا﴾ ”اور اللہ جاننے والا (اور) حکمت والا ہے۔“

پھر اللہ عز و جل نے فرمایا ہے: ﴿لِيَدْخُلَ الْمُؤْمِنِينَ وَالْمُؤْمِنَاتُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا﴾ ”یہ اس لیے کہ وہ مومن مردوں اور مومن عورتوں کو بہشتوں میں جن کے نیچے نہریں بہ رہی ہیں ان میں ہمیشہ کے لیے داخل

① صحیح مسلم، البر والصلوة.....، باب استحباب العفو والتواضع، حدیث: 2588 عن أبي هريرة ؓ. ② تاریخ دمشق

الكبير لابن عساکر، ترجمة عمر بن الخطاب ؓ.....: 275، 274/47. ③ تفسیر الطبری: 829/2 والدر المنثور:

69/6. ④ صحیح البخاری، الإيمان، باب قول النبی ﷺ: [بنی الإسلام علی خمس]، قبل الحدیث: 8.

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ⑧ لِّتُؤْمِنُوا بِاللَّهِ وَرَسُولِهِ وَتُعَزِّرُوهُ

(اے نبی!) بلاشبہ ہم نے آپ کو گواہی دینے والا، اور بشارت دینے والا، اور ڈرانے والا بنا کر بھیجا ہے ⑧ تاکہ تم اللہ اور اس کے رسول پر ایمان

وَتُوقِّرُوهُ ط وَتَسْبِّحُوهُ بُكْرَةً وَأَصِيلًا ⑨ إِنَّ الَّذِينَ يُبَايِعُونَكَ إِنَّمَا يُبَايِعُونَ

لاؤ، اور تم اس کی مدد کرو، اور اس کا ادب کرو، اور تم صبح اور شام اس (اللہ) کی پاکی بیان کرو ⑨ بلاشبہ جو لوگ آپ سے بیعت کرتے ہیں،

اللَّهُ ط يَدُ اللَّهِ فَوْقَ أَيْدِيهِمْ ۚ فَمَنْ تَكَثَّرَ فَأِنَّمَا يَنْكُثُ عَلَىٰ نَفْسِهِ ۗ وَمَنْ أَوْفَىٰ

وہ تو بس اللہ سے بیعت کرتے ہیں، اللہ کا ہاتھ ان کے ہاتھوں کے اوپر ہے، پھر جس نے عہد شکنی کی، تو بس وہ اپنی ہی ذات کے خلاف عہد شکنی

بِمَا عٰهَدَ عَلَيْهِ اللّٰهُ فَمَنْ تَكَثَّرَ فَأِنَّمَا يَنْكُثُ عَلَىٰ نَفْسِهِ ۗ وَمَنْ أَوْفَىٰ

کرتا ہے، اور جس نے (وہ) عہد پورا کیا جو اس نے اللہ سے باندھا تھا، تو عفریب وہ اسے بہت بڑا اجر دے گا ⑩

کرے۔“ قبل ازیں حضرت انس رضی اللہ عنہ سے مروی یہ حدیث بیان کی جا چکی ہے کہ جب صحابہ کرام رضی اللہ عنہم نے عرض کی: اے اللہ

کے رسول! مبارک ہو! یونید مسرت آپ کے لیے ہے اور ہمیں کیا ملے گا؟ اس کے جواب میں اللہ تعالیٰ نے اس آیت کریمہ کو

نازل فرمایا: ﴿لِيَدْخُلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا﴾ یعنی اس میں وہ ابد الآباد

تک رہیں گے۔ ﴿وَيُكَفِّرُ عَنْهُمْ سَيِّئَاتِهِمْ ط﴾ ”اور ان سے ان کے گناہوں کو دور کر دے۔“ یعنی ان کی غلطیوں اور

گناہوں کی انہیں سزا نہ دے بلکہ عفو و درگزر سے کام لے کر انہیں بخش دے، پردہ پوشی فرمائے، رحم فرمائے اور ان کی نیکیوں کا

اچھا صلہ عطا فرمائے، ﴿وَكَانَ ذَلِكَ عِنْدَ اللَّهِ قُرْآنًا عَظِيمًا﴾ ”اور یہ اللہ کے نزدیک بہت بڑی کامیابی ہے۔“ جیسا کہ

ارشاد باری تعالیٰ ہے: ﴿فَمَنْ زُجِرَ عَنِ التَّوْبَةِ وَأُدْخِلَ الْجَهَنَّمَ فَقَدْ تَرَىٰ﴾ (ال عمران 3: 185) ”تو جو شخص آتش جہنم سے

دور رکھا گیا اور بہشت میں داخل کیا گیا وہ مراد کو پہنچ گیا۔“

ارشاد باری تعالیٰ ہے: ﴿وَيُعَذِّبُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ الظَّالِمِينَ بِاللَّهِ ظَنَّ السَّوْءِ ط﴾

”اور اس لیے کہ منافق مردوں اور منافق عورتوں اور مشرک مردوں اور مشرک عورتوں کو جو اللہ کے حق میں برے برے خیال

رکھتے ہیں، عذاب دے۔“ یعنی اللہ تعالیٰ کے فیصلوں پر الزام لگاتے ہیں اور رسول اللہ ﷺ اور صحابہ کرام کے بارے میں یہ

خیال رکھتے ہیں کہ وہ قتل ہو کر بالکل ختم ہو جائیں، اسی لیے اللہ تعالیٰ نے فرمایا: ﴿عَلَيْهِمْ ذَا بَرَةٌ السَّوْءِ ۗ وَعَظِبَ اللَّهُ

عَلَيْهِمْ وَلَعَنَهُمْ﴾ ”انہی پر برے حادثے واقع ہوں اور اللہ ان پر غصے ہوا اور ان پر لعنت کی۔“ یعنی انہیں اپنی رحمت سے

دور کر دیا۔ ﴿وَأَعَدَّ لَهُمْ جَهَنَّمَ ط وَسَاءَتْ مَصِيرًا﴾ ”اور ان کے لیے دوزخ تیار کیا اور وہ بری جگہ ہے۔“ پھر اللہ تعالیٰ

نے اپنی اس قدرت کا اظہار کرتے ہوئے کہ وہ اپنے دشمنوں، اسلام کے دشمنوں، کافروں اور منافقوں سے انتقام لے سکتا

ہے، فرمایا: ﴿وَاللَّهُ جُنُودُ السَّمَوَاتِ وَالْأَرْضِ ط وَكَانَ اللَّهُ عَزِيزًا حَكِيمًا﴾ ”اور آسمانوں اور زمین کے لشکر اللہ ہی کے ہیں

① دیکھیے الفتح، آیت: 2 کے ذیل میں اور صحیح البخاری، المغازی، باب غزوة الحديبية، حدیث: 4172 و صحیح

اور اللہ غالب (اور) حکمت والا ہے۔“

تفسیر آیات: 10-8

رسول اللہ ﷺ کی صفات: اللہ تعالیٰ نے اپنے نبی حضرت محمد رسول اللہ ﷺ سے مخاطب ہوتے ہوئے فرمایا ہے: ﴿إِنَّا أَرْسَلْنَاكَ شَاهِدًا﴾ ”یقیناً ہم نے (اے محمد!) آپ کو شاہد بنا کر بھیجا۔“ یعنی مخلوق کے بارے میں گواہی دینے والا، ﴿وَمُبَشِّرًا﴾ ”اور خوش خبری سنانے والا۔“ یعنی مومنوں کو، ﴿وَنَذِيرًا﴾ ”اور خوف دلانے والا۔“ یعنی کافروں کو، اس آیت کریمہ کی تفسیر قبل ازیں سورہ احزاب میں بیان کی جا چکی ہے۔^① ﴿لَتَتُومِنُوا بِاللَّهِ وَرَسُولِهِ وَتَعَزَّزُوا﴾ ”تا کہ (مسلمانو!) تم اللہ پر اور اس کے پیغمبر پر ایمان لاؤ اور اس کی مدد کرو۔“ حضرت ابن عباس رضی اللہ عنہما اور کئی ایک ائمہ تفسیر نے فرمایا ہے کہ اس کے معنی یہ ہیں کہ تم ان کی تعظیم بجالاؤ۔^② ﴿وَتَوَقَّروُا﴾ ”اور ان (رسول) کی عزت و تکریم کرو۔“ یہ تو قیر سے ہے جس کے معنی احترام، اجلال اور تعظیم بجالانے کے ہیں۔ ﴿وَتَسْبِحوهُ بَكْرَةً وَأَصِيلاً﴾ ”اور صبح و شام اس (اللہ) کی تسبیح کرتے رہو۔“ یعنی دن کے ابتدائی اور آخری حصے میں اللہ تعالیٰ کی تسبیح بیان کرتے رہو۔

بیعت رضوان: اللہ تعالیٰ نے اپنے رسول ﷺ کو تشریف و تعظیم و تکریم عطا کرتے ہوئے فرمایا ہے: ﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ﴾ ”بے شک جو لوگ آپ کی بیعت کرتے ہیں، وہ اللہ کی بیعت کرتے ہیں۔“ جیسا کہ فرمایا: ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: 80) ”جو شخص رسول کی فرماں برداری کرے گا تو بے شک اس نے اللہ کی فرماں برداری کی۔“ ﴿يَدُ اللَّهِ فَوْقَ أَيْدِيهِمْ﴾ ”اللہ کا ہاتھ ان کے ہاتھوں کے اوپر ہے۔“ یعنی وہ ان کے پاس موجود ہے، ان کی باتوں کو سنتا، ان کی جگہ کو دیکھتا اور ان کے ظاہری و باطنی حالات کو جانتا ہے، گویا رسول اللہ ﷺ کے واسطے سے اللہ تعالیٰ ہی ان سے بیعت لیتا ہے جیسا کہ ارشاد باری تعالیٰ ہے: ﴿إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّهُمْ لَخَبَّةٌ يُّقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًّا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ ط وَذَلِكَ هُوَ الْفَوْزُ الْعَظِيمُ﴾ (التوبة: 111) ”بے شک اللہ نے مومنوں سے ان کی جانیں اور ان کے مال خرید لیے ہیں (اور اس کے) عوض ان کے لیے بہشت (تبارکی) ہے۔ یہ لوگ اللہ کی راہ میں لڑتے ہیں تو مارتے بھی ہیں اور مارے جاتے بھی ہیں۔ یہ تو رات اور انجیل اور قرآن میں سچا وعدہ ہے، جس کا پورا کرنا اسے ضروری ہے اور اللہ سے زیادہ وعدہ پورا کرنے والا کون ہے؟ تو جو سودا تم نے اس سے کیا ہے اس سے خوش رہو اور یہی بڑی کامیابی ہے۔“ ﴿وَمَنْ أَوْفَىٰ بِعَاهِدِهِ عَلَيْهِ اللَّهُ فَسَيُؤْتِيهِ أَجْرًا عَظِيمًا﴾ ”اور جو اس بات کو جس کا اس نے اللہ سے عہد کیا ہے، پورا کرے تو وہ اسے عنقریب اجر عظیم دے گا۔“ یعنی ثواب جزیل عطا فرمائے گا۔ اس بیعت سے مراد بیعت رضوان ہے جو حدیبیہ کے مقام پر بہول کے ایک درخت کے نیچے لی گئی تھی۔ اس دن بیعت کرنے والے حضرات صحابہ کرام کی

① دیکھیے الأحزاب، آیت: 45 کے تحت عنوان: ”رسول اللہ ﷺ کی صفات جمیلہ“ ② تفسیر القرطبی: 266/16

تعداد تیرہ سو، ① دوسرے قول کے مطابق چودہ سو، ② اور تیسرے قول کے مطابق پندرہ سو تھی۔ ③ اور اس سلسلے میں درمیان والا قول سب سے زیادہ صحیح ہے، یعنی ان کی تعداد چودہ سو تھی۔

حدیبیہ کی تفصیل: امام بخاری رحمۃ اللہ علیہ نے حضرت جابر رضی اللہ عنہ سے روایت کیا ہے کہ حدیبیہ کے دن ہماری تعداد چودہ سو تھی۔ ④ اسے امام مسلم نے بھی بیان کیا ہے۔ ⑤ امام بخاری و مسلم رضی اللہ عنہما نے حضرت جابر رضی اللہ عنہ سے یہ بھی روایت کیا ہے کہ اس دن ہماری تعداد چودہ سو تھی، اسی دن آپ نے اپنا دست مبارک جب پانی میں ڈالا تو پانی آپ کی انگلیوں کے درمیان سے رواں ہو گیا حتیٰ کہ سب لوگوں نے اسے خوب سیر ہو کر پیا۔ ⑥ حدیبیہ کے دن صحابہ کرام رضی اللہ عنہم کی پیاس کے بارے میں یہ ایک مفصل روایت کا اختصار ہے، رسول اللہ صلی اللہ علیہ وسلم نے اس دن انھیں اپنے ترکش کا ایک تیر عطا فرمایا جسے انھوں نے حدیبیہ کے (خشک) کنویں میں ڈال دیا، اس سے پانی جوش مارنے لگ گیا حتیٰ کہ وہ سب لوگوں کی ضرورت کے لیے کافی ہو گیا۔ حضرت جابر رضی اللہ عنہ سے دریافت کیا گیا کہ اس دن تمہاری تعداد کتنی تھی؟ انھوں نے جواب دیا کہ ہم چودہ سو تھے اور اگر ہم ایک لاکھ بھی ہوتے پھر بھی یہ پانی ہماری ضرورت کے لیے کافی تھا۔ ⑦ صحیحین میں حضرت جابر رضی اللہ عنہ کی ایک اور روایت میں ہے کہ تعداد پندرہ سو تھی۔ ⑧ امام بخاری رحمۃ اللہ علیہ نے قتادہ کی حدیث کو بیان کیا ہے کہ میں نے سعید بن مسیب سے پوچھا کہ بیعت رضوان کے موقع پر صحابہ کرام کی تعداد کتنی تھی؟ انھوں نے کہا: پندرہ سو، میں نے عرض کی: حضرت جابر بن عبد اللہ رضی اللہ عنہ بیان کرتے ہیں کہ ان کی تعداد چودہ سو تھی، حضرت سعید بن مسیب نے جواب دیا کہ انھیں وہم ہو گیا ہے، انھوں نے خود مجھ سے یہ بیان فرمایا تھا کہ ان کی تعداد پندرہ سو تھی۔ ⑨ امام بیہقی رحمۃ اللہ علیہ فرماتے ہیں کہ یہ روایت اس بات کی دلیل ہے کہ حضرت جابر بن عبد اللہ رضی اللہ عنہ پہلے ان کی تعداد پندرہ سو بیان کیا کرتے تھے، پھر انھیں اپنی غلطی یاد آئی تو انھوں نے تعداد چودہ سو بیان کرنا شروع کر دی۔ ⑩

① صحیح البخاری، المغازی، باب غزوة الحدیبیة، حدیث: 4155 عن عبد اللہ بن أبی اوفی رضی اللہ عنہ۔ ② صحیح

بخاری، المغازی، باب غزوة الحدیبیة، حدیث: 4154 عن جابر بن عبد اللہ رضی اللہ عنہ۔ ③ صحیح البخاری، المغازی،

باب غزوة الحدیبیة، حدیث: 4152 عن جابر بن عبد اللہ رضی اللہ عنہ۔ ④ صحیح البخاری، التفسیر، باب قوله:

﴿إِذْ يُبَايِعُونَكَ تَحْتَ الشَّجَرَةِ﴾ (الفتح 18:48)، حدیث: 4840۔ ⑤ صحیح مسلم، الإمارة، باب استحباب مبايعة

الإمام الجیش.....، حدیث: 1856۔ ⑥ صحیح البخاری، الأشربة، باب شرب البركة والماء المبارك، حدیث:

5639 و صحیح مسلم، الإمارة، باب استحباب مبايعة الإمام.....، حدیث: (74-1856 مختصراً۔ ⑦ صحیح

بخاری، الشروط، باب الشروط فی الجهاد والمصالحة.....، حدیث: 2731، 2732 عن المسور بن مخرمة رضی اللہ عنہ بحکہ

”حضرت جابر رضی اللہ عنہ سے دریافت کیا گیا کہ..... ہماری ضرورت کے لیے کافی تھا“ تک کے الفاظ صحیح البخاری، المناقب، باب

علامات النبوة فی الإسلام، حدیث: 3576 و صحیح مسلم، الإمارة، باب استحباب مبايعة الإمام.....، حدیث:

(73-1856 مختصراً میں ہیں، البتہ اس حوالے میں ”ہم پندرہ سو تھے“ ہے اور ”چودہ سو“ کے الفاظ اس سیاق میں نہیں ملے۔

⑧ صحیح البخاری، المغازی، باب غزوة الحدیبیة، حدیث: 4152 و صحیح مسلم، الإمارة، باب استحباب مبايعة

الإمام.....، حدیث: (73-1856۔ ⑨ صحیح البخاری، المغازی، باب غزوة الحدیبیة، حدیث: 4153 لیکن اس میں اتنا

ہی ہے کہ مسیب نے جواب دیا کہ انھیں وہم ہو گیا ہے۔ انھوں نے مجھے بیان کیا ہے کہ صحابہ پندرہ سو تھے، وہم کی نسبت نہیں کی، البتہ دلائل

النبوة کے مندرجہ ذیل حوالے میں وہم کی نسبت صراحتاً آئی ہے۔ ⑩ دلائل النبوة للبیہقی، باب عدد من كان مع النبی صلی اللہ علیہ وسلم

صلح حدیبیہ

(ذی القعدہ 6ھ)

﴿إِنَّا فَتَحْنَا لَكَ فَتْحًا مُّبِينًا﴾

”بے شک ہم نے آپ کو واضح فتح دی۔“ (الفتح 1:48)

بیعت رضوان

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ

تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ

السَّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾

”اللہ تعالیٰ مومنوں سے راضی ہو گیا جب وہ درخت کے نیچے

آپ کے ہاتھ پر بیعت کر رہے تھے۔ اللہ تعالیٰ نے ان کے

دلوں کی کیفیت جان لی اور ان پر اطمینان و سکون نازل فرمایا

اور ان کو ایک قریبی فتح عطا فرمائی۔“ (الفتح 18:48)

× حدیبیہ کا مقام || آغاز حرم کے مقامات

• مقام میقات) حرم کی حدود



مدینہ منورہ
ذوالخلیفہ (آبار علی)
اہل مدینہ کے لیے میقاتات

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

بدر

کلومیٹر

200

150

100

50

0

بجیرا احمر (قلمزم)

جدہ

عسفان

حدیبیہ

مکہ مکرمہ

انصاریہ

اہل یمن کے لیے میقاتات

اہل یمن کے لیے میقاتات

اہل یمن کے لیے میقاتات

اہل یمن کے لیے میقاتات

اہل یمن کے لیے میقاتات

اہل یمن کے لیے میقاتات

اہل عراق کے لیے میقاتات

واہی نخلہ

ذات عرق

اہل عراق کے لیے میقاتات

عزہ

طائف

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

عراق کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

قرن السنائل

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

اہل نجد کے لیے میقاتات

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

نجد کی طرف

اس عظیم الشان بیعت کا سبب: محمد بن اسحاق بن یسار نے سیرت میں بیان کیا ہے کہ رسول اللہ ﷺ نے مکہ میں بھیجنے کے لیے عمر بن خطاب کو طلب فرمایا تاکہ وہ سردارانِ قریش تک آپ کی آمد کے مقصد کو پہنچادیں، انھوں نے عرض کی: اے اللہ کے رسول! مجھے قریش کی طرف سے جان کا ڈر ہے اور مکہ میں خاندانِ عدی بن کعب کا کوئی فرد نہیں جو میری حفاظت کر سکے اور قریش کو خوب معلوم ہے کہ میری ان سے کس قدر شدید دشمنی اور میرا ان سے کتنا شدید برتاؤ تھا، اس لیے میں ایک ایسے شخص کی نشاندہی کرتا ہوں جو قریش پر مجھ سے زیادہ غالب ہے اور وہ عثمان بن عفان رضی اللہ عنہ ہیں، آپ نے انھیں ابوسفیان اور دیگر سردارانِ قریش کے پاس بھیجا تاکہ وہ انھیں بتادیں کہ آپ لڑائی کرنے کے لیے تشریف نہیں لائے ہیں، چنانچہ آنحضرت ﷺ کے حکم سے حضرت عثمان رضی اللہ عنہ سوائے مکہ روانہ ہو گئے، مکہ میں داخل ہوتے وقت یا داخل ہونے سے پہلے ان کی ملاقات ابان بن سعید بن عاص سے ہوئی، انھوں نے حضرت عثمان کو سواری پر اپنے آگے بٹھالیا اور انھیں اپنی پناہ میں لیے رکھا حتیٰ کہ حضرت عثمان رضی اللہ عنہ نے رسول اللہ ﷺ کا پیغام پہنچا دیا، حضرت عثمان رضی اللہ عنہ نے ابوسفیان اور دیگر سردارانِ قریش کے پاس جا کر رسول اللہ ﷺ کا پیغام پہنچا دیا، آپ جب پیغام پہنچانے سے فارغ ہوئے تو انھوں نے آپ سے کہا کہ اگر آپ بیت اللہ کا طواف کرنا چاہتے ہیں تو کر لیں مگر آپ نے جواب دیا کہ نہیں، میں اس وقت تک طواف نہیں کر سکتا جب تک رسول اللہ ﷺ طواف نہ کر لیں، قریش نے حضرت عثمان رضی اللہ عنہ کو اپنے پاس روک لیا اور دوسری طرف رسول اللہ ﷺ اور مسلمانوں کے پاس یہ افواہ پہنچ گئی کہ عثمان رضی اللہ عنہ کو شہید کر دیا گیا ہے۔

ابن اسحاق نے لکھا ہے کہ مجھ سے عبد اللہ بن ابوبکر نے بیان کیا کہ رسول اللہ ﷺ کے پاس جب یہ بات پہنچی تو آپ نے فرمایا: [لَا نَبْرُحُ حَتَّى نُنَاجِزَ الْقَوْمَ] ”اب ہم اس وقت تک واپس نہیں جائیں گے جب تک ان لوگوں سے لڑ نہ لیں۔“ اس مقصد کی خاطر رسول اللہ ﷺ نے لوگوں کو بیعت کے لیے بلایا تو درخت کے نیچے بیعت رضوان ہوئی۔ لوگ بیان کرتے تھے کہ رسول اللہ ﷺ نے ان سے موت پر بیعت کی تھی جبکہ حضرت جابر بن عبد اللہ رضی اللہ عنہ بیان کیا کرتے تھے کہ رسول اللہ ﷺ نے ان سے موت پر بیعت نہیں کی تھی بلکہ ہم نے بیعت اس بات پر کی تھی کہ ہم میدان سے بھاگیں گے نہیں۔ سب لوگوں نے بیعت کی حتیٰ کہ بنو سلمہ کے جد بن قیس کے سوا کوئی ایک شخص بھی ایسا نہ تھا جس نے بیعت نہ کی ہو، میں اسے گویا دیکھ رہا ہوں کہ وہ اپنی اونٹنی کی بغل کے ساتھ چمٹا ہوا لوگوں کی نگاہوں سے چھپنے کی کوشش کر رہا تھا، پھر رسول اللہ ﷺ کے پاس یہ خبر بھی پہنچ گئی کہ حضرت عثمان رضی اللہ عنہ کے شہید کر دیے جانے کی بات غلط ہے۔^①

حافظ ابوبکر بنی ہاشمی رضی اللہ عنہ نے انس بن مالک رضی اللہ عنہ کی روایت کو بیان کیا ہے کہ رسول اللہ ﷺ نے بیعت رضوان کا حکم دیا تو حضرت عثمان رضی اللہ عنہ اس وقت اہل مکہ کی طرف رسول اللہ ﷺ کے سفر کی حیثیت سے گئے ہوئے تھے تو آپ نے لوگوں سے بیعت کی، پھر رسول اللہ ﷺ نے فرمایا: [إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ] ”بے شک عثمان اللہ تعالیٰ اور اس

کے رسول کے کام سے گیا ہے۔“ تو آپ نے اپنے ایک ہاتھ کو دوسرے پر مارا اور اس طرح حضرت عثمان رضی اللہ عنہ کی طرف سے بھی بیعت لے لی تو اس طرح حضرت عثمان کے لیے رسول اللہ ﷺ کا دست مبارک ان لوگوں کے لیے ان کے اپنے ہاتھوں سے بہتر تھا۔^①

امام بخاری نے نافع سے روایت کیا ہے کہ لوگ بیان کرتے ہیں کہ ابن عمر رضی اللہ عنہما حضرت عمر رضی اللہ عنہ سے پہلے دائرہ اسلام میں داخل ہو گئے تھے لیکن یہ بات درست نہیں ہے، البتہ حضرت عمر رضی اللہ عنہ نے عبد اللہ کو ایک انصاری کے پاس بھیجا کہ وہ ان سے آپ کے گھوڑے کو لے آئے وہ اس گھوڑے کو لڑائی کے لیے استعمال کریں اور رسول اللہ ﷺ اس وقت درخت کے نیچے بیعت لے رہے تھے اور حضرت عمر رضی اللہ عنہ کو یہ بات معلوم نہ تھی لیکن حضرت عبد اللہ رضی اللہ عنہ نے بیعت کر لی اور گھوڑا لینے کے لیے روانہ ہو گئے، پھر اسے لے کر حضرت عمر رضی اللہ عنہ کے پاس آ گئے اور حضرت عمر رضی اللہ عنہ اس وقت جنگی لباس زیب تن کر رہے تھے تو عبد اللہ رضی اللہ عنہ نے انھیں بتایا کہ رسول اللہ ﷺ درخت کے نیچے بیعت لے رہے ہیں تو حضرت عمر رضی اللہ عنہ، عبد اللہ رضی اللہ عنہ کے ساتھ چل پڑے اور انھوں نے بھی جا کر رسول اللہ ﷺ کے دست مبارک پر بیعت کر لی، اسی بات کو لوگ اس طرح بیان کرنے لگے کہ ابن عمر رضی اللہ عنہما، حضرت عمر رضی اللہ عنہ سے پہلے دائرہ اسلام میں داخل ہوئے ہیں۔^② پھر امام بخاری رضی اللہ عنہ نے ابن عمر رضی اللہ عنہما سے یہ بھی روایت کیا ہے کہ رسول اللہ ﷺ کے ہمراہ لوگ درختوں کے سائے میں مختلف مقامات پر بیٹھ گئے تھے، پھر لوگ نبی اکرم ﷺ کے گرد جمع ہو گئے تو حضرت عمر رضی اللہ عنہ نے کہا: عبد اللہ! دیکھ کیا بات ہے؟ لوگ رسول اللہ ﷺ کے گرد جمع ہیں۔ عبد اللہ رضی اللہ عنہ نے دیکھا کہ لوگ آپ کی بیعت کر رہے ہیں تو انھوں نے بیعت کر لی، پھر جا کر حضرت عمر رضی اللہ عنہ کو بتایا تو انھوں نے بھی آ کر آپ کے دست مبارک پر بیعت کر لی۔^③

حضرت جابر رضی اللہ عنہ سے روایت ہے کہ حدیبیہ کے دن ہماری تعداد چودہ سو تھی اور ہم نے آنحضرت ﷺ کے دست مبارک پر بیعت کی اور حضرت عمر رضی اللہ عنہ اس وقت آپ کے دست مبارک کو تھامے ہوئے تھے، یہ بیعت درخت کے نیچے ہو رہی تھی اور یہ درخت ببول کا تھا، ان کا بیان ہے کہ ہم نے یہ بیعت موت پر نہیں کی تھی بلکہ اس بات پر کی تھی کہ ہم میدان جنگ سے فرار نہیں ہوں گے۔^④

امام مسلم نے معقل بن یسار رضی اللہ عنہ سے روایت کیا ہے کہ میں نے درخت والے دن اپنے آپ کو دیکھا کہ نبی اکرم ﷺ جب لوگوں سے بیعت لے رہے تھے تو میں درخت کی ایک ٹہنی کو آپ کے سر سے اوپر اٹھائے ہوئے تھا، اس دن ہماری تعداد

① سنن ابی داؤد، الجہاد، باب فیمن جاء بعد الغنیمۃ.....، حدیث: 2726 اس حوالے میں یوم بدر کے لفظ ہیں لیکن شارحین

نے اسے راوی کا وہم قرار دیا ہے، دیکھیے اس حدیث کے تحت عون المعبود: 283/7 وجامع الترمذی، المناقب، باب فی عد عثمان تسمیته.....، حدیث: 3702 و اللفظ لہ جبکہ ہمیں حافظ ابوبکر بیہقی کی کتابوں السنن الکبریٰ اور دلائل النبوة میں یہ

حدیث نہیں ملی۔ ② صحیح البخاری، المغازی، باب غزوة الحدیبیۃ، حدیث: 4186۔ ③ صحیح البخاری، المغازی،

باب غزوة الحدیبیۃ، حدیث: 4187۔ ④ صحیح مسلم، الإمارة، باب استحباب مبایعة الإمام.....، حدیث: 1856۔

چودہ سو تھی، ہم نے یہ بیعت موت پر نہیں کی تھی بلکہ ہم نے یہ بیعت اس پر کی تھی کہ میدان جنگ سے بھاگیں گے نہیں۔^① امام بخاری رحمۃ اللہ علیہ نے سلمہ بن اکوع رضی اللہ عنہ سے روایت کیا ہے کہ میں نے درخت کے نیچے رسول اللہ صلی اللہ علیہ وسلم کی بیعت کی، یزید کہتے ہیں کہ میں نے پوچھا: اے ابو مسلم! اس دن تم لوگوں نے کس بات پر بیعت کی تھی؟ انھوں نے جواب دیا: موت پر۔^② امام بخاری رحمۃ اللہ علیہ ہی نے حضرت سلمہ رضی اللہ عنہ سے روایت کیا ہے کہ میں نے حدیبیہ کے دن رسول اللہ صلی اللہ علیہ وسلم کی بیعت کی اور پھر میں ایک طرف ہو گیا تو رسول اللہ صلی اللہ علیہ وسلم نے فرمایا: [يَا سَلْمَةُ! أَلَا تَبَايَعُ؟] ”اے سلمہ! کیا تم بیعت نہیں کرو گے؟“ میں نے عرض کی: میں نے بیعت کر لی ہے، رسول اللہ صلی اللہ علیہ وسلم نے فرمایا: [أَقْبِلُ فَبَايَعُ] ”اؤ بیعت کر لو۔“ تو میں نے آپ کے قریب ہو کر پھر بیعت کر لی، میں نے پوچھا کہ سلمہ! تم نے کس بات پر بیعت کی تھی؟ انھوں نے جواب دیا: موت پر۔^③ اسے مسلم نے بھی روایت کیا ہے۔^④ اسی طرح امام بخاری رحمۃ اللہ علیہ نے عباد بن تمیم سے بھی روایت کیا ہے کہ صحابہ کرام نے یہ بیعت موت پر کی تھی۔^⑤

امام بیہقی نے سلمہ بن اکوع رضی اللہ عنہ سے روایت کیا ہے کہ ہم رسول اللہ صلی اللہ علیہ وسلم کے ہمراہ حدیبیہ کے مقام پر آئے اور اس وقت ہماری تعداد چودہ سو تھی، یہاں پچاس بکریاں تھیں اور ان کا دودھ اس تعداد کو سیر نہیں کر سکتا تھا، رسول اللہ صلی اللہ علیہ وسلم حدیبیہ کے کنویں کی منڈیر پر تشریف فرما ہوئے اور آپ نے دعا فرمائی یا اس میں اپنا لعاب دہن ڈالا جس سے کنویں میں پانی جوش مارنے لگ گیا، ہم سب لوگوں نے بھی پانی پیا اور اپنے جانوروں کو بھی پلایا، پھر رسول اللہ صلی اللہ علیہ وسلم نے درخت کے تنے کے پاس بیٹھ کر بیعت کی دعوت دی تو سب سے پہلے میں نے بیعت کرنے کا شرف حاصل کیا، پھر لوگوں نے جوق در جوق بیعت کی، رسول اللہ صلی اللہ علیہ وسلم لوگوں میں گھرے ہوئے تھے کہ آپ نے فرمایا: [يَا بَعْثِي يَا سَلْمَةُ!] ”سلمہ! تم بھی میری بیعت کرو۔“ میں نے عرض کی: اے اللہ کے رسول! میں نے تو آپ کی سب سے پہلے بیعت کی ہے، رسول اللہ صلی اللہ علیہ وسلم نے فرمایا: [وَأَيْضًا] ”پھر بھی بیعت کر لو۔“ رسول اللہ صلی اللہ علیہ وسلم نے جب مجھے ایک طرف دیکھا تو آپ نے مجھے ڈھال پکڑا دی، پھر آپ نے لوگوں سے بیعت لی حتیٰ کہ جب آخر تک سب لوگوں نے بیعت کر لی تو آپ نے فرمایا: [أَلَا تَبَايَعُ يَا سَلْمَةُ؟] ”سلمہ! کیا تم بیعت نہیں کرو گے؟“ میں نے عرض کی: اللہ کے رسول! میں نے تو ابتدا میں اور پھر درمیان میں بھی بیعت کر لی تھی، آپ نے فرمایا: [وَأَيْضًا] ”پھر کر لو۔“ اس طرح میں نے تیسری بار بیعت کرنے کا اعزاز حاصل کیا، رسول اللہ صلی اللہ علیہ وسلم نے فرمایا: [يَا سَلْمَةُ! أَيْنَ حَجَفْتُكَ أَوْ دَرَفْتُكَ الَّتِي أُعْطَيْتُكَ؟] ”سلمہ! وہ ڈھال کہاں ہے جو میں نے تمہیں دی تھی؟“ میں نے عرض کی:

① صحیح مسلم، الإمارة، باب استحباب مبايعة الإمام.....، حدیث: 1858. ② صحیح البخاری، الجهاد والسير، باب البيعة في الحرب على أن لا يفروا، حدیث: 2960 و صحیح مسلم، الإمارة، باب استحباب مبايعة الإمام.....، حدیث: 1860 مختصرًا. ③ صحیح البخاری، الجهاد والسير، باب البيعة في الحرب.....، حدیث: 2960 و المعجم الكبير للطبراني، ترجمة يزيد بن أبي عبيد.....: 30، 29/7، حدیث: 6281 و اللفظ له. ④ صحیح مسلم، الإمارة، باب استحباب مبايعة الإمام.....، حدیث: 1860 مختصرًا. ⑤ صحیح البخاری، الجهاد والسير، باب البيعة في الحرب.....، حدیث: 2959 و 4167.

اے اللہ کے رسول! مجھے عام ایک طرف ملے تو وہ میں نے انھیں دے دی، یہ سن کر رسول اللہ ﷺ ہنستے ہوئے فرمانے لگے: [إِنَّكَ كَالَّذِي قَالَ الْأَوَّلُ: اللَّهُمَّ! ابْنِي حَبِيبًا هُوَ أَحَبُّ إِلَيَّ مِنْ نَفْسِي] ”تمھاری مثال تو اس پہلے زمانے کے آدمی کی طرح ہے جس نے کہا تھا کہ اے اللہ! مجھے ایک ایسا دوست عطا فرما جو مجھے اپنی جان سے بھی زیادہ محبوب ہو۔“

حضرت سلمہ رضی اللہ عنہ بیان کرتے ہیں کہ پھر مشرکین نے صلح کے بارے میں ہم سے مراسلت شروع کر دی اور ہم ایک دوسرے کے پاس آئے حتیٰ کہ ہم نے صلح کر لی، میں طلحہ بن عبید اللہ رضی اللہ عنہ کا خادم تھا، میں ان کے گھوڑے کو پانی پلاتا، اسے دور باندھ دیتا اور انھی کے پاس کھانا کھایا کرتا تھا کیونکہ میں نے اللہ تعالیٰ اور اس کے رسول ﷺ کی خاطر ہجرت کر کے اپنے اہل و مال کو چھوڑ دیا تھا، جب ہم نے اور اہل مکہ نے صلح کر لی اور ایک دوسرے کے ساتھ گھل مل گئے تو میں نے درخت کے پاس آ کر اس کے کانٹے صاف کیے اور اس کے سائے میں اس کے تنے کے پاس لیٹ گیا، میرے پاس مکہ کے چار مشرکین آئے اور انھوں نے رسول اللہ ﷺ کی شان میں ناشائستہ گفتگو شروع کر دی جس کی وجہ سے مجھے ان پر بہت غصہ آیا اور میں اس جگہ کو چھوڑ کر دوسرے درخت کے نیچے چلا گیا، انھوں نے درخت کے ساتھ اپنا اسلحہ لٹکایا اور خود لیٹ گئے، اسی دوران میں وادی کے زیریں طرف سے ایک شخص نے اعلان کیا کہ اے مہاجرین! ابن زُئیم قتل کر دیا گیا ہے، میں نے اپنی تلوار سونپی اور ان چاروں مشرکین پر جو سوئے ہوئے تھے حملہ کر دیا اور ان کا اسلحہ بھی لے کر ہاتھ میں پکڑ لیا، پھر میں نے کہا: اس ذات اقدس کی قسم جس نے محمد ﷺ کے چہرے کو عزت بخشی ہے! تم میں سے جس نے بھی اپنا سراٹھایا تو میں اس کے چہرے پر ماروں گا جس میں اس کی دوا سبکھیں ہیں، پھر میں انھیں ہانک کر رسول اللہ ﷺ کی خدمت میں لے آیا، میرے چچا عامر بھی عبدلات کے ایک شخص کو جو مشرکین میں سے تھا اور جس کا نام مرکز تھا، گھسیٹتے ہوئے لے آئے حتیٰ کہ دیگر ستر مشرکین کے ساتھ ان سب کو ہم نے رسول اللہ ﷺ کے سامنے کھڑا کر دیا، رسول اللہ ﷺ نے ان کی طرف دیکھا تو فرمایا: [دَعُوهُمْ، يَكُنْ لَهُمُ بَدَأُ الْفُجُورِ وَبِنَاهُ] ”انھیں چھوڑ دو کہ برائی کی ابتدا اور انتہا انھی کے حصے میں آئے۔“ الغرض رسول اللہ ﷺ نے انھیں معاف کر دیا اور اللہ تعالیٰ نے یہ آیت کریمہ نازل فرمادی: ﴿وَهُوَ الَّذِي كَفَّ أَيْدِيَهُمْ عَنْكُمْ وَاَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ﴾ ”اور وہی تو ہے جس نے تم کو ان (کافروں) پر فتح یاب کرنے کے بعد ستر حد مکہ میں ان کے ہاتھ تم سے اور تمھارے ہاتھ ان سے روک دیے۔“^① امام مسلم نے بھی اس روایت کو تقریباً اسی طرح بیان کیا ہے۔^②

صحیحین میں سعید بن مسیب سے روایت ہے کہ میرے والد گرامی بھی ان لوگوں میں سے تھے جنھوں نے درخت کے نیچے رسول اللہ ﷺ کے دست مبارک پر بیعت کرنے کی سعادت حاصل کی تھی، اگلے سال جب ہم حج کے لیے گئے تو وہ جگہ اوجھل ہو گئی اور اگر تمھیں معلوم ہو جائے تو تم اس کے بارے میں بہتر جانتے ہو۔^③ امام ابو بکر جمہدی نے جابر رضی اللہ عنہ کی حدیث کو بیان

① دلائل النبوة للبيهقي، باب إرسال النبي ﷺ عثمان بن عفان ؓ إلى مكة.....: 141-138/4. ② صحيح مسلم،

الجهاد والسير، باب غزوة ذي قرد.....، حديث: 1807. ③ صحيح البخاري، المغازی، باب غزوة الحديبية،

حديث: 4164 و صحيح مسلم، الإمارة، باب استحباب مبايعة الإمام.....، حديث: 1859 واللفظ له.

کیا ہے کہ جب رسول اللہ ﷺ نے لوگوں کو بیعت کے لیے بلایا تو ہم نے جد بن قیس نامی ایک شخص کو دیکھا کہ وہ اپنے اونٹ کی بغل کے نیچے چھپنے کی کوشش کر رہا تھا۔^① اسے مسلم نے بھی بیان کیا ہے۔^② امام حمیدی ہی نے عمرو سے روایت کیا ہے کہ انھوں نے حضرت جابر رضی اللہ عنہ کو بیان کرتے ہوئے سنا کہ حدیبیہ کے دن ہم چودہ سو تھے، رسول اللہ ﷺ نے ہم سے فرمایا: [اَنْتُمْ الْيَوْمَ خَيْرُ اَهْلِ الْاَرْضِ] ”آج تم روئے زمین کے سب سے بہتر انسان ہو۔“ حضرت جابر رضی اللہ عنہ نے کہا کہ اگر مجھے نظر آتا^③ تو میں تمہیں بھی اس درخت کی جگہ دکھا دیتا۔^④ سفیان کہتے ہیں کہ اس درخت کی جگہ کے بارے میں لوگوں میں اختلاف ہو گیا تھا۔ اسے بخاری و مسلم نے بھی بطریق سفیان روایت کیا ہے۔^⑤

امام احمد نے حضرت جابر رضی اللہ عنہ سے روایت کیا ہے کہ رسول اللہ ﷺ نے فرمایا: [لَا يَدْخُلُ النَّارَ اَحَدٌ مَّمَّنْ بَايَعَ تَحْتَ الشَّجَرَةِ] ”ان لوگوں میں سے کوئی بھی جہنم میں داخل نہیں ہوگا جنھوں نے درخت کے نیچے بیعت کی تھی۔“^⑥ عبد اللہ بن احمد نے حضرت جابر رضی اللہ عنہ سے روایت کیا ہے کہ نبی اکرم ﷺ نے فرمایا: [مَنْ يَصْعَدُ الشَّيْبَةَ نَبِيَّةَ الْمُرَارِ، فَاِنَّهُ يُحِطُّ عَنْهُ مَا حِطَّ عَنْ بَنِي إِسْرَائِيلَ] ”جو شخص مرار کی گھاٹی پر چڑھے تو اس کے گناہوں کو اس طرح معاف کر دیا جائے گا جس طرح بنی اسرائیل کے گناہوں کو معاف کر دیا گیا تھا۔“ اس گھاٹی پر سب سے پہلے خزرج کے گھڑسوار چڑھے، پھر دوسرے لوگ بھی اس پر تیزی سے چڑھنے لگے، نبی اکرم ﷺ نے فرمایا: [وَكُلُّكُمْ مَغْفُورٌ لَّهِ، اِلَّا صَاحِبَ الْحَمَلِ الْاَحْمَرِ] ”سرخ اونٹ والے کے سوا تم سب کو اللہ تعالیٰ نے معاف فرما دیا ہے۔“ ہم نے اس سے کہا کہ آؤ تاکہ رسول اللہ ﷺ تیری بخشش کی دعا فرمائیں، اس نے جواب دیا کہ اگر مجھے میرا گمشدہ سامان مل جائے تو یہ مجھے تمہارے ساتھی کی بخشش کی دعا سے زیادہ پسند ہے، یہ شخص اپنے گمشدہ سامان کی تلاش کے لیے اعلان کر رہا تھا۔^⑦

امام مسلم نے ابو زبیر سے روایت کیا ہے کہ انھوں نے جابر رضی اللہ عنہ کو بیان کرتے ہوئے سنا کہ مجھے ام ہاشم رضی اللہ عنہا نے خبر دی کہ انھوں نے رسول اللہ ﷺ کو حضرت حفصہ رضی اللہ عنہا کے پاس یہ بیان فرماتے ہوئے سنا کہ [لَا يَدْخُلُ النَّارَ، اِنْ شَاءَ اللَّهُ مِنْ اَصْحَابِ الشَّجَرَةِ اَحَدٌ مِنَ الَّذِينَ بَايَعُوا تَحْتَهَا] ”ان شاء اللہ تعالیٰ درخت کے نیچے بیعت کرنے والے لوگوں میں سے کوئی بھی جہنم میں داخل نہیں ہوگا۔“ حضرت حفصہ رضی اللہ عنہا نے عرض کی: کیوں نہیں، اللہ کے رسول! تو آپ نے انھیں ڈانٹا۔

① مسند الحمیدی، احادیث جابر بن عبد اللہ الأنصاری، 537/2، حدیث: 1277. ② صحیح مسلم، الإمارة،

باب استحباب مبايعة الإمام.....، حدیث: (69) - 1856 مختصراً. ③ حضرت جابر رضی اللہ عنہ کی بیٹائی اس وقت ختم ہو گئی تھی۔

④ مسند الحمیدی، احادیث جابر بن عبد اللہ الأنصاری، 514/2، حدیث: 1225. ⑤ صحیح البخاری،

المغازی، باب غزوة الحديبية، حدیث: 4154 و صحیح مسلم، الإمارة، باب استحباب مبايعة الإمام.....، حدیث:

(71) - 1856 جبکہ سفیان کا یہ قول کہ اس درخت کی جگہ کے بارے میں لوگوں کا اختلاف ہو گیا تھا، دلائل النبوة للبيهقي، باب فضل من

بايع تحت الشجرة.....: 142/4 میں ہے۔ ⑥ مسند أحمد: 350/3 مزید دیکھیے، سنن أبي داود، السنة، باب في الخلفاء،

حدیث: 4653 و جامع الترمذی، المناقب، باب ماجاء في فضل من بايع تحت الشجرة، حدیث: 3860. ⑦ صحیح

مسلم، کتاب و باب صفات المنافقين و أحكامهم، حدیث: 2780.

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلَتْنَا أَمْوَالُنَا وَأَهْلُونَا فَاسْتَغْفِرْ لَنَا ۗ

دیہاتیوں میں سے پیچھے چھوڑے جانے والے لوگ آپ سے ضرور کہیں گے: ہمارے مالوں اور ہمارے اہل و عیال نے ہمیں مشغول کر دیا تھا، لہذا

يَقُولُونَ بِالسِّتَةِ مَا لَيْسَ فِي قُلُوبِهِمْ ط قُلْ فَمَنْ يَمْلِكُ لَكُمْ مِنَ اللَّهِ شَيْئًا

آپ ہمارے لیے مغفرت طلب کریں، وہ اپنی زبانوں سے وہ (بات) کہتے ہیں جو ان کے دلوں میں نہیں ہے، آپ کہہ دیجیے: پھر کون تمہارے لیے

إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا ط بَلْ كَانَ اللَّهُ بِمَا تَعْمَلُونَ خَبِيرًا ﴿١١﴾ بَلْ

اللہ سے کسی شے کا اختیار رکھتا ہے اگر وہ تمہیں کوئی نقصان پہنچانا چاہے یا کوئی نفع دینا چاہے؟ (کوئی بھی نہیں) بلکہ اللہ اس سے خوب باخبر ہے جو تم عمل

ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَرَبِّينَ ذَلِكَ فِي قُلُوبِكُمْ

کرتے ہو ۱۱ بلکہ تم نے گمان کیا تھا کہ رسول اور مومنین اپنے اہل و عیال کی طرف ہرگز نہیں پلٹیں گے، اور یہ بات تمہارے دلوں میں پرکشش بنا دی گئی

وَظَنَنْتُمْ ظَنًّا سَوْءًا ط وَكُنْتُمْ قَوْمًا بُورًا ﴿١٢﴾ وَمَنْ لَمْ يُؤْمِنْ بِاللَّهِ وَرَسُولِهِ فَاكْفًا

تھی، اور تم نے برا گمان کیا تھا، اور تم لوگ تھے ہی ہلاک ہونے والے ۱۲ اور جو شخص اللہ اور اس کے رسول پر ایمان نہیں لایا تو بلاشبہ ہم نے ایسے کافروں

أَعْتَدْنَا لِلْكَافِرِينَ سَعِيرًا ﴿١٣﴾ وَ لِلَّهِ مُلْكُ السَّمَوَاتِ وَالْأَرْضِ ط يَعْفِرُ لِمَنْ يَشَاءُ

کے لیے خوب بھڑکتی ہوئی آگ تیار کر رکھی ہے ۱۳ اور آسمانوں اور زمین کی بادشاہی اللہ ہی کے لیے ہے۔ وہ جسے چاہے معاف کرے اور جسے چاہے

وَيُعَذِّبُ مَنْ يَشَاءُ ط وَكَانَ اللَّهُ غَفُورًا رَحِيمًا ﴿١٤﴾

عذاب دے، اور اللہ بڑا بخشنے والا، نہایت مہربان ہے ۱۴

حضرت حفصہ رضی اللہ عنہا نے عرض کی کہ ارشاد باری تعالیٰ ہے: ﴿وَإِنْ قِيلَ لَكُمْ لَأُؤَدِّعُنَّكُمْ﴾ (مریم 71: 19) ”اور تم میں سے کوئی

(شخص) نہیں مگر اسے اس پر سے گزرنا ہوگا۔“ نبی صلی اللہ علیہ وسلم نے فرمایا کہ یقیناً یہ بھی ارشاد باری تعالیٰ ہے: ﴿ثُمَّ نُؤَيِّجِي الَّذِينَ اتَّقَوْا

وَنَذِّرُ الظَّالِمِينَ فِيهَا جَحِيمًا﴾ (مریم 72: 19) ”پھر ہم پرہیزگاروں کو نجات دیں گے اور ظالموں کو اس میں گھٹنوں کے بل

پڑا ہوا چھوڑ دیں گے۔“ ۱۱

اور مسلم ہی میں حضرت جابر رضی اللہ عنہ سے روایت ہے کہ حاطب بن ابولتبعہ کا ایک غلام آیا اور اس نے حاطب کی شکایت کرتے

ہوئے عرض کی: اے اللہ کے رسول! حاطب ضرور بالضرور جہنم میں داخل ہوگا، رسول اللہ صلی اللہ علیہ وسلم نے فرمایا: [كَذَّبْتَ

لَا يَدْخُلُهَا، فَإِنَّهُ شَهِدَ بَدْرًا وَالْحُدَيْبِيَّةَ] ”تو غلط کہتا ہے، وہ جہنم میں داخل نہیں ہوگا کیونکہ اس نے تو بدر اور حدیبیہ میں

شرکت کی ہے۔“ ۱۲ اسی لیے اللہ تعالیٰ نے بھی اپنے ان بندوں کی تعریف کرتے ہوئے فرمایا ہے: ﴿إِنَّ الَّذِينَ يُبَايِعُونَكَ إِنَّمَا

يُبَايِعُونَ اللَّهَ ط يَدُ اللَّهِ فَوْقَ أَيْدِيهِمْ ۗ فَمَنْ نَكَثَ فَإِنَّمَا يَنْكُثُ عَلَىٰ نَفْسِهِ ۗ وَمَنْ أَوْفَىٰ بِمَا عَاهَدَ عَلَيْهُ اللَّهُ

فَسَيُؤْتِيهِ أَجْرًا عَظِيمًا﴾ ۱۰ ”بے شک جو لوگ آپ کی بیعت کرتے ہیں بلاشبہ وہ اللہ کی بیعت کرتے ہیں، اللہ کا ہاتھ ان

① صحیح مسلم، فضائل الصحابة، باب من فضائل أصحاب الشجرة.....، حدیث: 2496 . ② صحیح مسلم،

فضائل الصحابة، باب من فضائل حاطب بن أبي بلتعة.....، حدیث: 2495 .

کے ہاتھوں کے اوپر ہے، پھر جو عہد کو توڑے تو عہد توڑنے کا نقصان اسی کو ہے اور جو اس بات کو جس کا اس نے اللہ سے عہد کیا ہے، پورا کرے تو وہ اسے عنقریب اجر عظیم دے گا۔“ اسی طرح دوسری آیت میں اللہ تعالیٰ نے ارشاد فرمایا: ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾ (الفتح 18:48) ”(اے پیغمبر!) جب مومن درخت کے نیچے آپ کی بیعت کر رہے تھے کوئی شک نہیں کہ اللہ ان سے راضی ہو گیا، چنانچہ جو (صدق و خلوص) ان کے دلوں میں تھا، وہ اس نے معلوم کر لیا تو ان پر تسلی نازل فرمائی اور انھیں بدلے میں فتح عنایت کی۔“

تفسیر آیات: 14-11

حدیبیہ سے پیچھے رہ جانے والوں کا جھوٹا عذر اور اس پر اللہ تعالیٰ کی طرف سے وعید: اللہ تعالیٰ نے اپنے رسول ﷺ کو ان پیچھے رہ جانے والے اعراب کے بارے میں بتایا ہے جنہوں نے اپنے اہل و عیال کے پاس رہنے کو پسند کیا اور رسول اللہ ﷺ کے ساتھ نکلنے کو ترک کر دیا تھا کہ وہ اپنے پیچھے رہ جانے کی وجہ سے عذر پیش کریں گے اور آپ سے درخواست کریں گے کہ آپ ان کی بخشش کے لیے دعا مانگیں اور ان کا یہ طرز عمل بھی اعتقاد کی بنا پر نہیں بلکہ محض تقیہ اور تکلف کے طور پر تھا، اسی لیے اللہ تعالیٰ نے فرمایا ہے: ﴿يَقُولُونَ بِاللَّسْتِئْتَهُمْ مَا لَكُنْ فِي قُلُوبِهِمْ ۗ قُلْ فَمَنْ يَمْلِكُ لَكُمْ مِنَ اللَّهِ شَيْئًا ۗ إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا ۗ﴾ ”یہ لوگ اپنی زبانوں سے وہ بات کہتے ہیں جو ان کے دلوں میں نہیں ہے، کہہ دیں کہ اگر اللہ تم (لوگوں) کو نقصان پہنچانا چاہے یا تمہیں فائدہ پہنچانے کا ارادہ فرمائے تو کون ہے، جو اس کے سامنے تمہارے لیے کسی بات کا کچھ اختیار رکھے؟ (کوئی نہیں۔)“ یعنی اللہ تعالیٰ تمہارے بارے میں جو ارادہ فرمائیں اسے ٹال دینے پر کوئی قدرت نہیں رکھتا اور وہ تمہارے ظاہر و باطن کو خوب جانتا ہے اور وہ تمہارے تقیہ اور نفاق سے خوب واقف ہے، اسی لیے اس نے فرمایا ہے: ﴿بَلْ كَانِ اللَّهُ بِمَا تَعْمَلُونَ خَبِيرًا ۝۱۱﴾ ”بلکہ جو کچھ تم کرتے ہو، اللہ اس سے خوب واقف ہے۔“

پھر فرمایا: ﴿بَلْ كَلَنَّاكُمْ أَنْ لَنْ يَنْقَلِبَ الرَّسُولَ وَالْمُؤْمِنُونَ إِلَىٰ أَهْلِيهِمْ أَبَدًا ۗ﴾ ”بلکہ تم لوگوں نے یہ سمجھ لیا تھا کہ پیغمبر اور مومن اپنے اہل و عیال کی طرف کبھی بھی لوٹ کر آئیں گے ہی نہیں۔“ یعنی تمہارا پیچھے رہ جانا عذر اور معصیت کی وجہ سے نہیں بلکہ نفاق کی وجہ سے تھا اور تم یہ سمجھ رہے تھے کہ مسلمان شہید کر دیے جائیں گے، ان کی جڑ کٹ جائے گی، وہ تباہ و برباد ہو جائیں گے اور ان کے بارے میں کوئی خبر دینے والا بھی واپس نہیں آئے گا۔ ﴿وَكَلَنَّاكُمْ ظُلْمَ السَّوْمِ ۗ وَكَلَنَّاكُمْ قَوْمًا بُورًا ۝۱۲﴾ ”تم نے برے برے خیال کیے اور (آخر کار) تم ہلاک ہونے والے لوگ تھے۔“ اور ﴿بُورًا ۝۱۲﴾ کے معنی ہیں ہلاک ہونے والے جیسا کہ ابن عباس رضی اللہ عنہما مجاہد اور کئی ایک ائمہ تفسیر نے فرمایا ہے۔^① امام قتادہ فرماتے ہیں کہ اس کے معنی ہیں فاسد لوگ۔^② کہا گیا ہے کہ یہ لفظ لغت عمان کا ہے، پھر فرمایا ہے: ﴿وَمَنْ لَمْ يُؤْمِنْ بِاللَّهِ وَرَسُولِهِ ۗ﴾ ”اور جو شخص اللہ پر اور اس کے پیغمبر پر ایمان نہ لائے۔“ یعنی ظاہر و باطن میں اللہ تعالیٰ کے لیے اخلاص کے ساتھ عمل نہ کرے تو اللہ تعالیٰ

سَيَقُولُ الْكَافِرُونَ إِذَا انْطَلَقْتُمْ إِلَى مَغَائِمٍ لِتَأْخُذُوهَا ذُرُوقًا نَتَّبِعْكُمْ

عنقریب جب تم مال غنیمت حاصل کرنے کے لیے (خیبر کو) چلو گے تو پیچھے چھوڑے جانے والے لوگ کہیں گے: ہمیں بھی چھوٹ (اجازت) دیجیے ہم

یُرِيدُونَ أَنْ يُبَدِّلُوا كَلِمَ اللَّهِ قُلْ لَنْ تَتَّبِعُونَا كَذَلِكُمْ قَالَ اللَّهُ مِنْ قَبْلُ

بھی تمہارے پیچھے پیچھے چلتے ہیں، وہ چاہتے ہیں کہ اللہ کا کلام (وعدہ) بدل دیں، کہہ دیجیے: تم ہرگز ہمارے پیچھے نہیں چلو گے، اللہ نے پہلے ہی سے یہ

فَسَيَقُولُونَ بَلْ تَحْسُدُونَنَا بَلْ كَانُوا لَا يَفْقَهُونَ إِلَّا قَلِيلًا ⑮

فرما دیا ہے۔ پھر وہ یقیناً کہیں گے: (نہیں) بلکہ تم ہم سے حسد کرتے ہو، (ایسا نہیں) بلکہ وہ لوگ کم ہی سمجھتے ہیں ⑮

اسے جنہم میں عذاب دے گا، خواہ لوگوں کے سامنے وہ یہ ظاہر کرے جس سے وہ حقیقت کے خلاف سمجھے لگیں، پھر اللہ سبحانہ و

تعالیٰ نے فرمایا ہے کہ آسمان وزمین والوں کا وہی حاکم، مالک اور متصرف ہے۔ ﴿يَغْفِرُ لِمَن يَشَاءُ وَيُعَذِّبُ مَن يَشَاءُ ط

وَكَانَ اللَّهُ غَفُورًا رَحِيمًا ⑭﴾ ”وہ جسے چاہے بخشے اور جسے چاہے سزا دے اور اللہ بخشنے والا، مہربان ہے۔“ اس کے لیے جو

توبہ کرے، رجوع کرے اور اس کے آگے جھک جائے۔

تفسیر آیت: 15

آیت مبارکہ میں ﴿كَلِمَ اللَّهِ ط﴾ سے کیا مراد ہے؟ عمرہ حدیبیہ میں رسول اللہ ﷺ سے پیچھے رہ جانے والے اعراب

کے بارے میں اللہ تعالیٰ نے مطلع فرمایا ہے کہ جب نبی ﷺ اور آپ کے صحابہ کرام رضی اللہ عنہم خیبر فتح کرنے کے لیے نکلیں گے تو وہ

بھی ان کے ساتھ مل کر مال غنیمت جمع کرنے کے لیے نکلنے کی اجازت طلب کریں گے، حالانکہ دشمنوں سے جنگ، ان سے

مقابلہ اور مشکل وقت میں ساتھ نکلنے کے بجائے وہ پیچھے رہ گئے تھے تو اللہ تعالیٰ نے اپنے رسول ﷺ کو حکم دیا کہ جب وہ

اجازت طلب کریں تو انھیں اجازت نہ دیں اور یہ سزا ان کے گناہ کی جنس کے مطابق ہے۔ اللہ تعالیٰ نے صرف اہل حدیبیہ سے

خیبر کی غنیمتوں کا وعدہ کرتے ہوئے فرمایا تھا کہ پیچھے رہ جانے والے اعراب میں سے کوئی ان کے ساتھ شریک نہیں ہوگا، لہذا

شرعاً اور قدرِ اس کے سوا کچھ ہو ہی نہیں سکتا، اسی لیے اللہ تعالیٰ نے فرمایا ہے: ﴿يُرِيدُونَ أَنْ يُبَدِّلُوا كَلِمَ اللَّهِ ط﴾ ”یہ

چاہتے ہیں کہ اللہ کے قول کو بدل دیں۔“ مجاہد، قتادہ اور جویر کا قول ہے کہ اللہ تعالیٰ کے قول سے مراد وہ وعدہ ہے جو اس نے

اہل حدیبیہ سے فرمایا تھا۔ ① امام ابن جریر نے بھی اسی قول کو اختیار فرمایا ہے۔ ② ﴿قُلْ لَنْ تَتَّبِعُونَا كَذَلِكُمْ قَالَ اللَّهُ مِنْ

قَبْلُ ط﴾ ”کہہ دیں کہ تم ہرگز ہمارے پیچھے نہیں آ سکتے، اسی طرح اللہ نے پہلے سے فرما دیا ہے۔“ یعنی تمہارے ساتھ چلنے کے

بارے میں سوال کرنے سے قبل ہی اللہ تعالیٰ نے اس کا اہل حدیبیہ سے وعدہ فرمایا ہے۔ ﴿فَسَيَقُولُونَ بَلْ تَحْسُدُونَنَا ط﴾

”پھر عنقریب کہیں گے کہ نہیں تم ہم سے حسد کرتے ہو۔“ اس بات سے کہ ہم بھی تمہارے ساتھ غنیمتوں میں شریک ہوں۔

﴿بَلْ كَانُوا لَا يَفْقَهُونَ إِلَّا قَلِيلًا ⑮﴾ ”بلکہ یہ لوگ سمجھتے ہی نہیں مگر بہت کم۔“ یعنی بات اس طرح نہیں جو یہ کہہ رہے ہیں

کیونکہ ان میں فہم ہی نہیں ہے۔

قُلْ لِلْمُخَلَّفِينَ مِنَ الْأَعْرَابِ سُدُّعُونَ إِلَىٰ قَوْمٍ آوَىٰ بِأَيْسِ شَدِيدٍ تَقَاتِلُوهُمْ

آپ ان پیچھے چھوڑے جانے والے دیہاتیوں سے کہہ دیجیے: عنقریب تم ایک سخت جنگجو قوم کی طرف بلائے جاؤ گے، تم ان سے لڑو گے

أَوْ يُسْلِمُونَ ۚ فَإِنْ تُطِيعُوا يُؤْتِكُمُ اللَّهُ أَجْرًا حَسَنًا ۖ وَإِنْ تَتَوَلَّوْا كَمَا تَوَلَّيْتُمْ

یا وہ مسلمان ہو جائیں گے۔ پھر اگر تم اطاعت کرو گے تو اللہ تمہیں نیک اجر دے گا، اور اگر تم پھرو گے جیسا کہ اس سے پہلے تم پھرے

مِّنْ قَبْلُ يُعَذِّبُكُمْ عَذَابًا أَلِيمًا ۖ ۱۶ لَيْسَ عَلَى الْأَعْلَىٰ حَرَجٌ وَلَا عَلَى الْأَعْوَجِ حَرَجٌ

تو وہ تمہیں نہایت دردناک عذاب دے گا ۱۶ (جہاد سے پیچھے رہنے میں) اندھے پر کوئی گناہ نہیں، اور نہ لنگڑے پر کوئی گناہ ہے، اور نہ مریض

وَلَا عَلَى الْمَرِيضِ حَرَجٌ ط ۖ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ

پر کوئی گناہ ہے۔ اور جو شخص اللہ اور اس کے رسول کی اطاعت کرے، اللہ اسے ایسے باغات میں داخل کرے گا جن کے نیچے نہریں بہ رہی ہیں۔

تَحْتِهَا الْأَنْهَارُ ۚ وَمَنْ يَتَوَلَّ يُعَذِّبْهُ عَذَابًا أَلِيمًا ۗ ۱۷

اور جو شخص (حق سے) پھرے گا تو وہ اسے نہایت دردناک عذاب دے گا ۱۷

تفسیر آیات: 16، 17

ایک اور جہاد کی خبر جس سے مومنوں اور منافقوں میں امتیاز ہو جائے گا: مفسرین کا اختلاف ہے کہ ان سخت جنگجو لوگوں سے کون مراد ہیں جن کے ساتھ لڑائی کے لیے بلائے جانے کا یہاں ذکر ہے۔ اس بارے میں کئی اقوال ہیں ان سے مراد ہوازن کے لوگ ہیں۔ ۱ اس قول کو شعبہ نے ابو بشر سے اور انھوں نے اسے سعید بن جبیر یا عکرمہ یا ان دونوں سے روایت کیا ہے۔ ۲ اور ایک روایت کے مطابق امام قتادہ کا بھی یہی قول ہے۔ ۳ ان سے مراد ثقیف کے لوگ ہیں، یہ ضحاک کا قول ہے۔ ۴ ان سے مراد بنو حنیفہ ہیں، یہ جو بصر کا قول ہے۔ ۵ محمد بن اسحاق نے اسے امام زہری سے روایت کیا ہے۔ ۶ اور عکرمہ سے بھی اسی طرح مروی ہے۔ ۷ کعب احبار کہتے ہیں کہ ان سے مراد رومی ہیں۔ ۸ ابن ابولیلی، عطاء، حسن اور قتادہ کا قول ہے کہ ان سے ایرانی اور رومی لوگ مراد ہیں۔ ۹ مجاہد سے روایت ہے کہ ان سے بت پرست مراد ہیں۔ ۱۰ انھی سے ایک روایت یہ بھی ہے کہ ان سے سخت جنگجو لوگ مراد ہیں، کوئی خاص لوگ مراد نہیں۔ ابن جریر کا بھی یہی قول ہے۔ اور امام ابن جریر نے بھی اسی قول کو اختیار کیا ہے۔ ۱۱

ارشاد باری تعالیٰ ہے: ﴿تَقَاتِلُوهُمْ أَوْ يُسْلِمُونَ ۚ﴾ ”ان سے تم یا تو جنگ کرتے رہو گے یا وہ اسلام لے آئیں گے۔“ یعنی تمہارے لیے ان سے جہاد اور قتال کا حکم ہے اور ہمیشہ ان کے خلاف جہاد ہوتا رہے گا اور تمہیں ان پر فتح حاصل

① تفسیر الطبری: 108, 107/26. ② تفسیر الطبری: 108/26. ③ تفسیر الطبری: 108/26 و تفسیر القرطبی:

272/16. ④ تفسیر الطبری: 108/26 و تفسیر القرطبی: 272/16 عن سعید. ⑤ تفسیر الطبری: 108/26 عن

الزہری. ⑥ تفسیر الطبری: 108/26 و تفسیر القرطبی: 272/16. ⑦ تفسیر الطبری: 108/26. ⑧ تفسیر

الطبری: 108/26 و تفسیر القرطبی: 272/16. ⑨ تفسیر الطبری: 107/26. ⑩ الدر المنثور: 66/6. ⑪ تفسیر

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي

البتہ تحقیق اللہ مومنوں سے راضی ہو گیا جب وہ درخت کے نیچے آپ سے بیعت کر رہے تھے، چنانچہ ان کے دلوں میں جو (خلوص) تھا، وہ اس نے جان

قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ﴿١٨﴾ وَمَغَانِمَ كَثِيرَةً يَأْخُذُونَهَا ط

لایا، تو اس نے ان پر ٹھانہایت و تسکین نازل کی اور بدلے میں انھیں قریب کی فتح دی ﴿١٨﴾ اور بہت سی غنیمتیں بھی (عطا کیں) جو وہ حاصل کریں گے۔ اور

وَكَانَ اللَّهُ عَزِيزًا حَكِيمًا ﴿١٩﴾

اللہ نہایت غالب، خوب حکمت والا ہے ﴿١٩﴾

ہوتی رہے گی یا پھر بغیر قتال کے اپنی مرضی سے وہ تمہارے دین میں داخل ہو جائیں گے۔

پھر فرمایا: ﴿فَإِنْ تُطِيعُوا﴾ ”پھر اگر تم حکم مانو گے۔“ یعنی اللہ تعالیٰ کے حکم پر لپیک کہتے ہوئے جہاد کے لیے نکل آؤ گے

اور اس کا پورا پورا حق ادا کرو گے ﴿يُؤْتِكُمْ اللَّهُ أَجْرًا حَسَنًا﴾ ”ان تبتولوا کما توتکتتم من قبل“ ”تو اللہ تم کو اچھا بدلہ

دے گا اور اگر منہ پھیر لو گے جیسے پہلے پھیرا تھا۔“ حدیبیہ کے زمانے میں کہ جب تم کو جہاد کے لیے کہا گیا مگر تم نے شرکت نہ کی

اور پیچھے بیٹھے رہ گئے ﴿يُعَذِّبُكُمْ عَذَابًا أَلِيمًا﴾ ”(تو) وہ تمہیں عذاب دے گا بہت دردناک عذاب۔“

ترک جہاد کے لیے شرعی عذر: پھر اللہ تعالیٰ نے اس کے بعد ترک جہاد کے شرعی عذر ذکر فرمائے ہیں کہ ان میں سے کچھ تو

مستقل نوعیت کے ہیں، مثلاً: اندھاپن اور مستقل لنگڑاپن اور کچھ عارضی نوعیت کے، مثلاً: چند دن کے لیے آنے والی بیماری جو

بعد میں ختم ہو جائے تو ایسی بیماری میں مبتلا انسان حالت مرض میں معذور لوگوں میں شمار ہوگا حتیٰ کہ وہ صحت یاب ہو جائے، پھر

اللہ تعالیٰ نے جہاد اور اللہ تعالیٰ اور اس کے رسول کی اطاعت کی ترغیب دیتے ہوئے فرمایا ہے: ﴿وَمَنْ يُطِيعِ اللَّهَ وَرَسُولَهُ

يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ﴾ ”اور جو شخص اللہ اور اس کے پیغمبر کی فرماں برداری کرے گا، اللہ

اس کو بہشتوں میں داخل کرے گا اور جو رگردانی کرے گا۔“ یعنی جہاد سے منہ موڑ کر اپنے دنیوی مشاغل ہی میں کھویا رہے گا

﴿يُعَذِّبُهُ عَذَابًا أَلِيمًا﴾ ”اسے وہ دردناک عذاب دے گا۔“ یعنی دنیا میں ذلت و رسوائی میں مبتلا کرے گا اور آخرت

میں آتش جہنم میں۔ وَاللَّهُ تَعَالَىٰ أَعْلَمُ.

تفسیر آیات: 19، 18

اہل بیعت رضوان کے لیے خوشنودی اور غنیمتوں کی بشارت: اللہ تعالیٰ نے بیان فرمایا ہے کہ وہ اپنے ان مومن بندوں

سے خوش ہو گیا ہے جنہوں نے درخت کے نیچے رسول اللہ ﷺ سے بیعت کی تھی اور یہ قبل ازیں بیان کیا جا چکا ہے کہ ان

سعادت مند لوگوں کی تعداد چودہ سو تھی اور سرزمین حدیبیہ میں یہ ببول کا درخت تھا جس کے نیچے بیعت کی گئی تھی۔ ﴿١٨﴾

امام بخاری رحمہ اللہ نے طارق سے روایت کیا ہے کہ عبدالرحمن رضی اللہ عنہ نے بیان کیا کہ میں حج کے لیے جا رہا تھا تو کچھ لوگوں کے پاس

سے میرا گزر ہوا جو نماز پڑھ رہے تھے، میں نے پوچھا کہ یہ کون سی مسجد ہے۔ لوگوں نے کہا کہ یہ وہ درخت ہے جس کے نیچے

نے حاصل کیں اور اللہ بڑا غالب، حکمت والا ہے۔“

تفسیر آیات: 20-24

بہت سی غنیمتوں کا وعدہ: امام مجاہد ارشاد باری تعالیٰ: ﴿وَعَدَّكُمْ اللَّهُ مَغَانِمَ كَثِيرَةً تَأْخُذُوهَا﴾ ”اللہ نے تم سے بہت سی غنیمتوں کا وعدہ فرمایا ہے کہ تم ان کو حاصل کرو گے۔“ کے بارے میں فرماتے ہیں کہ اس سے مراد آج تک حاصل ہونے والی تمام غنیمتیں ہیں۔^① ﴿فَعَجَلْ لَكُمْ هَذِهِ﴾ ”تو اس نے جلد ہی تمہیں یہ (غنیمت) عطا فرمادی۔“ یعنی جلد فتح خیبر سے نواز دیا۔ عوفی نے ابن عباس رضی اللہ عنہما سے روایت کیا ہے کہ اس سے مراد صلح حدیبیہ ہے،^② ﴿وَكَفَّ أَيْدِيَ النَّاسِ عَنْكُمْ﴾ ”اور لوگوں کے ہاتھ تم سے روک دیے۔“ یعنی دشمن تمہارے لیے جنگ و جدال کے جو منصوبے بنا رہے تھے تمہیں ان سے کوئی نقصان نہ پہنچا، اسی طرح اللہ تعالیٰ نے ان لوگوں کے ہاتھوں کو بھی تمہارے اہل و عیال سے روک رکھا جنہیں تم اپنے پیچھے چھوڑ آئے تھے، ﴿وَلِتَكُونَ آيَةً لِّلْمُؤْمِنِينَ﴾ ”تاکہ یہ مومنوں کے لیے (اللہ کی) نشانی ہو۔“ تاکہ وہ اس سے نصیحت حاصل کریں کہ بے شک ان کی تعداد کی قلت کے باوجود ان کے تمام دشمنوں کے مقابلے میں اللہ تعالیٰ ہی ان کا حامی و ناصر ہے اور اس سے مسلمان یہ بھی جان لیں کہ اللہ تعالیٰ ہی تمام امور کے انجام کو جانتا ہے اور سر اسر خیر و بھلائی اسی کام میں ہے جسے وہ اپنے مومن بندوں کے لیے پسند فرمائے، گوہ بظاہر انھیں ناپسند ہو جیسا کہ ارشاد باری تعالیٰ ہے: ﴿وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ﴾ (البقرة: 216) ”ممکن ہے کہ ایک چیز تم کو بری لگے، حالانکہ وہ تمہارے حق میں بھلی ہو۔“ ﴿وَيَهْدِيكُمْ صِرَاطًا مُسْتَقِيمًا﴾ ”اور وہ تم کو سیدھے رستے پر چلائے۔“ اس کے حکم کی اطاعت، اس کی اطاعت کی اتباع اور اس کے رسول صلی اللہ علیہ وسلم کی فرماں برداری کی وجہ سے۔

قیامت تک کی تمام فتوحات کی بشارت: ارشاد باری تعالیٰ ہے: ﴿وَأُخْرَىٰ لَمْ تَقْدِرُوا عَلَيْهَا قَدْ أَحَاطَ اللَّهُ بِهَا وَكَانَ اللَّهُ عَلَىٰ كُلِّ شَيْءٍ قَدِيرًا﴾ ”اور دوسری (غنیمتیں دیں) جن پر تم قدرت نہیں رکھتے تھے اور وہ اللہ ہی کی قدرت میں تھیں اور اللہ ہر چیز پر قادر ہے۔“ یعنی اللہ تعالیٰ نے بہت سی ایسی دیگر غنیمتیں اور فتوحات، جن کی تمہیں قدرت نہیں تھی اللہ تعالیٰ کو ان کی قدرت تھی وہ اس نے تمہارے لیے آسان کر دیں کیونکہ اللہ تعالیٰ اپنے پرہیزگار بندوں کو ایسی ایسی جگہ سے رزق عطا فرماتا ہے جو ان کے وہم و گمان میں بھی نہ ہو۔ مفسرین کا اختلاف ہے کہ اس غنیمت سے کیا مراد ہے، عوفی نے ابن عباس رضی اللہ عنہما سے روایت کیا ہے کہ اس سے خیبر مراد ہے،^③ اور یہ اس لیے کہ حضرت ابن عباس رضی اللہ عنہما ﴿فَعَجَلْ لَكُمْ هَذِهِ﴾ ”تو اس نے جلد ہی تمہیں یہ (غنیمت) عطا فرمادی۔“ سے صلح حدیبیہ مراد لیتے ہیں،^④ ضحاک، ابن اسحاق اور عبدالرحمن بن زید بن اسلم کا بھی یہی قول ہے۔^⑤ قتادہ کہتے ہیں کہ اس سے فتح مکہ مراد ہے۔^⑥ ابن جریر نے بھی اسی قول کو اختیار کیا ہے۔^⑦ ابن ابولیلی اور حسن بصری رضی اللہ عنہما کا قول ہے کہ اس سے فتح ایران و روم مراد ہے۔^⑧ اور امام مجاہد فرماتے ہیں کہ اس سے مراد قیامت تک

① تفسیر الطبری: 115/26 . ② تفسیر الطبری: 116/26 . ③ تفسیر الطبری: 118/26 . ④ تفسیر الطبری:

116/26 . ⑤ تفسیر الطبری: 119, 118/26 . ⑥ تفسیر الطبری: 119/26 . ⑦ تفسیر الطبری: 119/26 .

⑧ تفسیر الطبری: 118/26 .

حاصل ہونے والی ہر فتح اور غنیمت ہے۔⁽¹⁾ امام ابو داؤد طیالسی نے ﴿وَ اُخْزٰی لَمْ تَقْدِرُوْا عَلَیْهَا قَدْ اَحَاطَ اللّٰهُ بِهَا﴾ کے بارے میں ابن عباس رضی اللہ عنہما سے روایت کیا ہے کہ اس سے آج تک حاصل ہونے والی تمام فتوحات مراد ہیں۔⁽²⁾ طبری میں اس سند کے ساتھ آپ کا یہ قول ہے کہ اس سے فتح ایران و روم مراد ہے جبکہ امام مجاہد کا قول ہے کہ اس سے آج تک ہونے والی تمام فتوحات مراد ہیں۔

کفار کہہ حدیبیہ میں لڑائی کرتے تو بھاگ جاتے اور نہ ٹھہرتے: ارشاد باری تعالیٰ ہے: ﴿وَلَوْ فَتَحْنَا لَكُمُ الدِّیْنَ لَفَرَّوْا لَوَاۤءِ الْاَدْبَارِ لَئِنْ لَمْ لَا یُجِدُوْنَ وِلَیَّآءًا وَلَا نَصِیْرًا﴾⁽³⁾ ”اور اگر تم سے کافر لڑتے تو پیٹھ پھیر کر بھاگ جاتے، پھر کسی کو دوست نہ پاتے اور نہ مددگار۔“ اللہ تعالیٰ نے اپنے مومن بندوں کو خوش خبری دیتے ہوئے فرمایا ہے کہ اگر مشرکین تم سے لڑتے تو اللہ تعالیٰ ان کے مقابلے میں اپنے رسول اور اپنے مومن بندوں کو فتح و نصرت سے سرفراز فرماتا، لشکر کفر دم دبا کر بھاگ جاتا اور اپنا کوئی دوست و مددگار نہ پاتا کیونکہ ان کی جنگ اللہ تعالیٰ، اس کے رسول اور اس کے مومن بندوں کے خلاف تھی، پھر اللہ تبارک و تعالیٰ نے فرمایا: ﴿سُنَّةَ اللّٰهِ الَّتِیْ قَدْ خَلَتْ مِنْ قَبْلِؕ وَ كُنْ تَجِدَ لِسُنَّةِ اللّٰهِ تَبْدِیْلًا﴾⁽⁴⁾ ”یہی اللہ کی عادت ہے، جو پہلے سے چلی آتی ہے اور تم اللہ کی عادت کبھی بدلتی نہ دیکھو گے۔“ یعنی مخلوق کے بارے میں اللہ تعالیٰ کی یہی سنت و عادت ہے کہ جب بھی فیصلہ کن جگہ پر کفر و ایمان ایک دوسرے کے بالمقابل صف آراء ہوں تو اللہ تعالیٰ کفر کے مقابلے میں ایمان کو فتح و نصرت سے سرفراز فرماتا اور حق کو باطل پر سر بلند کر دیتا ہے جیسا کہ غزوہ بدر میں اللہ تعالیٰ نے اپنے مومن بندوں کو اپنے دشمنوں اور مشرکوں کے مقابلے میں فتح یاب فرمایا تھا، حالانکہ مسلمانوں کی تعداد بھی کم تھی اور ان کے پاس ساز و سامان کی بھی قلت تھی جبکہ مشرکین کی تعداد بھی زیادہ تھی اور ان کے پاس مال و منال کی بھی فراوانی تھی۔

اللہ سبحانہ و تعالیٰ کا ارشاد گرامی ہے: ﴿وَهُوَ الَّذِیْ كَفَّ اَیْدِیْہُمْ عَنْكُمۡ وَاَیْدِیْكُمْ عَنْہُمْ یَبْطِنُ مَكَّةَ مِنْ بَعْدِ اَنْ اَظْفَرُكُمْ عَلَیْہُمْؕ وَ كَانَ اللّٰهُ بِمَا تَعْمَلُوْنَ بَصِیْرًا﴾⁽⁵⁾ ”اور وہی تو ہے جس نے تم کو ان (کافروں) پر فتح یاب کرنے کے بعد سرحد مکہ میں ان کے ہاتھ تم سے اور تمہارے ہاتھ ان سے روک دیے اور جو کچھ تم کرتے ہو، اللہ اس کو دیکھ رہا ہے۔“ یہ بھی اللہ تعالیٰ کا اپنے مومن بندوں پر ایک احسان ہے کہ اس نے مشرکین کے ہاتھوں کو ان سے روک دیا اور انہوں نے مسجد حرام کے پاس ان سے لڑائی نہ کی بلکہ اللہ تعالیٰ نے دونوں فریقوں کو لڑائی سے بچالیا اور ان میں صلح پیدا فرمادی جو مومنین کے لیے دنیا و آخرت میں خیر و بھلائی کا ذریعہ ثابت ہوئی۔ اس بارے میں سلمہ بن اکوع رضی اللہ عنہ کی وہ روایت قبل ازیں بیان کی جا چکی ہے جس میں یہ ذکر ہے کہ انہوں نے ستر قیدیوں کو لا کر رسول اللہ ﷺ کے سامنے باندھ دیا، رسول اللہ ﷺ نے ان کی طرف دیکھ کر فرمایا: [دَعُوْهُمُ، یَكُنْ لَّهُمْ بَدَءُ الْفُجُوْرِ وَ نِشَآءُ] ”انہیں چھوڑ دو تا کہ“ ان کی ابتدا بھی ان سے ہو اور انتہا بھی۔“ ان کا بیان ہے کہ یہ آیت ﴿وَهُوَ الَّذِیْ كَفَّ اَیْدِیْہُمْ عَنْكُمۡ وَاَیْدِیْكُمْ عَنْہُمْ﴾ اسی بارے میں نازل ہوئی تھی۔⁽⁶⁾

(1) تفسیر الطبری: 118/26. (2) دلائل النبوة للبیہقی: 163/4 جبکہ مستند ابن داؤد الطیالسی میں یہ روایت ہمیں نہیں ملی۔

(3) دیکھیے الفتح، آیت: 10 کے ذیل میں عنوان: ”اس عظیم الشان بیعت کا سبب“

هُمُ الَّذِينَ كَفَرُوا وَصَدُّوكُمْ عَنِ الْمَسْجِدِ الْحَرَامِ وَالْهَدْيِ مَعْكُوفًا أَنْ يَبْلُغَ مَجَلَّهُ ط

یہ وہی لوگ ہیں جنہوں نے کفر کیا اور تمہیں مسجد حرام سے روکا، اور قربانی کے جانوروں کو بھی اپنی قربان گاہ تک پہنچنے سے روک رکھا، اور اگر (مکہ میں

وَلَوْلَا رِجَالٌ مُّؤْمِنُونَ وَنِسَاءٌ مُّؤْمِنَاتٌ لَّمْ تَعْلَمُوهُمْ أَنْ تَطَّوَّهُمْ فِتْنَتِكُمْ

کچھ) مومن مرد اور مومن عورتیں نہ ہوتے جن (کے ایمان) کو تم نہیں جانتے، (اگر یہ خطرہ نہ ہوتا) کہ تم انہیں روند ڈالو گے، پھر بے خبری میں

مِّنْهُمْ مَّعْرَةٌ أَوْ بَغِيْرٌ عَلِمَ لِيَدْخُلَ اللَّهُ فِي رَحْمَتِهِ مَنْ يَشَاءُ ۚ لَوْ تَزَيَّلُوا لَعَذَّبْنَا

ان (کے قتل) کی وجہ سے تمہیں تکلیف پہنچتی (تو تمہیں لڑنے کی اجازت دے دی جاتی لیکن ایسا نہیں کیا گیا) تاکہ اللہ جسے چاہے اپنی رحمت میں

الَّذِينَ كَفَرُوا مِنْهُمْ عَذَابًا أَلِيمًا ۝۲۵ اِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ

داخل کرے۔ اگر وہ (مومن اور کافر) الگ الگ ہوتے تو ان میں جو کافر تھے، ہم انہیں نہایت دردناک عذاب دیتے ۲۵ جن لوگوں نے کفر کیا جب

حَمِيَّةَ الْجَاهِلِيَّةِ فَأَنْزَلَ اللَّهُ سَكِيْنَتَهُ عَلَى رَسُوْلِهِ وَعَلَى الْمُؤْمِنِيْنَ وَالزَّمَهُمْ كَلِمَةً

انہوں نے اپنے دلوں میں حمیت (غیرت) پیدا کر لی۔ جاہلیت کی حمیت (غیرت)۔ تو اللہ نے اپنے رسول پر اور مومنوں پر تسکین نازل کی، اور ان کو

التَّقْوَىٰ وَكَانُوا أَحَقَّ بِهَا وَأَهْلَهَا ط وَكَانَ اللَّهُ بِكُلِّ شَيْءٍ عَلِيْمًا ۝۲۶

تقویٰ کی بات پر ثابت قدم رکھا، اور وہ اس کے زیادہ مستحق اور اہل تھے۔ اور اللہ ہر شے کو خوب جانتا ہے ۲۶

امام احمد رضی اللہ عنہ نے حضرت انس بن مالک رضی اللہ عنہ سے روایت کیا ہے کہ حدیبیہ کے دن مکہ کے اسی (80) مسلح آدمی رسول اللہ ﷺ اور صحابہ کرام کے سامنے جبل تنعیم کی طرف سے آدھمکے، ان کا مقصد رسول اللہ ﷺ پر اچانک حملہ کرنا تھا، آپ نے ان کے لیے بددعا فرمائی تو وہ پکڑ لیے گئے اور عفان کہتے ہیں کہ رسول اللہ ﷺ نے انہیں معاف فرمادیا اور پھر اسی بارے میں یہ آیت کریمہ نازل ہوئی:

﴿وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ﴾ ① اسے امام مسلم نے اپنی صحیح، ابوداؤد نے اپنی سنن اور ترمذی و نسائی نے اپنی اپنی سنن کی کتاب التفسیر میں بیان کیا ہے۔ ②

تفسیر آیات: 25، 26

صلح حدیبیہ کی مصالحتیں: اللہ تعالیٰ نے مشرکین عرب و قریش اور ان لوگوں کے بارے میں فرمایا ہے جنہیں انہوں نے رسول اللہ ﷺ کے خلاف اور اپنی تائید و حمایت میں اپنے ساتھ شامل کر لیا تھا کہ ﴿هُمُ الَّذِينَ كَفَرُوا﴾ ”یہی وہ لوگ ہیں جنہوں نے انکار کیا۔“ یعنی دوسروں کے بجائے یہی کافر ہیں۔ ﴿وَصَدُّوكُمْ عَنِ الْمَسْجِدِ الْحَرَامِ﴾ ”اور تم کو مسجد حرام سے روک دیا۔“ حالانکہ تم ہی اس کے زیادہ حق دار اور حقیقت میں تم ہی اس کے اہل ہو۔ ﴿وَالْهَدْيِ مَعْكُوفًا أَنْ يَبْلُغَ مَجَلَّهُ ط﴾ ”اور قربانیوں کو بھی کہ اپنی جگہ پہنچنے سے رکی رہیں۔“ یعنی انہوں نے قربانیوں کو بھی اپنی جگہ پہنچنے سے روک دیا اور یہ سراسر ان کی سرکشی اور

① مسند أحمد: 3/122 و 290. ② صحیح مسلم، الجهاد والسير، باب قول الله تعالى: ﴿وَهُوَ الَّذِي كَفَّ أَيْدِيَهُمْ﴾،

حدیث: 1808 و سنن ابی داؤد، الجهاد، باب فی المن علی الأسیر بغیر فداء، حدیث: 2688 و جامع الترمذی،

تفسیر القرآن، باب و من سورة الفتح، حدیث: 3264 و السنن الکبریٰ للنسائی، التفسیر، باب قوله تعالى:

﴿وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ﴾، حدیث: 464/6، حدیث: 11510.

عناد کا نتیجہ تھا اور اس وقت قربانی کے جانور ستر اونٹ تھے جیسا کہ اس کا بیان (زیر نظر عنوان کے بعد) ان شاء اللہ تعالیٰ آگے آئے گا۔ ﴿وَلَوْلَا رِجَالُ الْمُؤْمِنِينَ وَالنِّسَاءُ الْمُؤْمِنَاتُ﴾ ”اور اگر ایسے مومن مرد اور مومن عورتیں نہ ہوتیں۔“ یعنی اہل مکہ کے درمیان جو اپنے ایمان کو چھپائے ہوئے ہیں اور اپنی جان کے خطرے کی وجہ سے ایمان کو اپنی قوم سے مخفی رکھے ہوئے ہیں تو ضرور ہم تمہیں اپنی پر مسلط کر دیتے اور تم انہیں قتل کر کے ان کی جڑ کاٹ لیتے لیکن ان کے درمیان مومن مرد اور مومن عورتیں ہیں جن کو تم لڑتے اور قتل کرتے وقت نہیں پہچانتے، اسی لیے اللہ تعالیٰ نے فرمایا: ﴿لَمْ تَعْلَمُوهُمْ أَنْ تَطَّوَّهُمْ فَنُصِيبَكُمْ مِنْهُمْ مَعَزَاءً بَغَيْرِ عِلْمٍ﴾ ”جنہیں تم نہیں جانتے تھے یہ کہ تم انہیں پامال کر دو گے، پس تمہیں لاعلمی کی بنا پر ان کی وجہ سے عیب کی بات لگتی۔“ یعنی گناہ اور جرمانہ۔ ﴿لِيُدْخِلَ اللَّهُ فِي رَحْمَتِهِ مَنْ يَشَاءُ﴾ ”(تاخیر اس لیے ہوئی) کہ اللہ اپنی رحمت میں جس کو چاہے داخل کر لے۔“ یعنی ان کی سزا کو موخر کر دے تا کہ ان میں چھپنے ہوئے مومنوں کو خلاصی عطا فرما دے اور ان میں سے بھی بہت سے لوگ دائرۃ اسلام میں داخل ہو جائیں، پھر فرمایا: ﴿لَوْ تَرَى كُفْرًا﴾ ”اور اگر دونوں (فریق) الگ الگ ہو جاتے۔“ یعنی کفار ان مومنوں سے الگ ہو جاتے جو ان کے درمیان موجود تھے ﴿لَعَدَّ بَنَاءُ الَّذِينَ كَفَرُوا مِنْهُمْ عَذَابًا أَلِيمًا﴾ ”تو جو ان میں کافر تھے ان کو ہم دردناک عذاب دیتے۔“ یعنی تمہیں ان پر مسلط کر دیتے اور تم انہیں تہ تیغ کر ڈالتے۔

ارشاد باری تعالیٰ ہے: ﴿إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ الْحَمِيَّةَ الْجَاهِلِيَّةَ﴾ ”جب کافروں نے اپنے دلوں میں غیرت رکھی اور غیرت بھی جاہلیت کی۔“ اور یہ اس وقت کی بات ہے جب کفار نے (عہد نامے میں) بسم اللہ الرحمن الرحیم اور یہ لکھنے کی مخالفت کی تھی کہ یہ وہ معاہدہ ہے جو محمد رسول اللہ ﷺ نے کیا ہے۔ ﴿فَأَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَلْزَمَهُمْ كَلِمَةَ التَّقْوَى﴾ ”تو اللہ نے اپنے پیغمبر اور مومنوں پر اپنی طرف سے تسکین نازل فرمائی اور ان کو پرہیزگاری کی بات پر قائم رکھا۔“

مجاہد فرماتے ہیں کہ کلمۃ تقویٰ سے مراد اخلاص ہے۔^① عطاء بن ابورباح کہتے ہیں کہ اس سے مراد لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ہے۔^② یونس بن بکیر نے ابن اسحاق سے، انہوں نے زہری سے، انہوں نے عروہ سے اور انہوں نے مسور سے بیان کیا ہے کہ اس کلمے سے مراد لَا إِلَهَ إِلَّا اللَّهُ وَحْدَهُ لَا شَرِيكَ لَهُ ہے۔^③

قصہ صلح حدیبیہ، احادیث کی روشنی میں: امام بخاری رحمہ اللہ نے اپنی صحیح کی کتاب الشروط میں مسور بن مخرمہ اور مروان بن حکم سے روایت کیا ہے اور ان میں سے ہر ایک نے دوسرے کی بات کی تصدیق کی ہے، دونوں کہتے ہیں کہ رسول اللہ ﷺ حدیبیہ کے زمانے میں ایک ہزار اور چند سو صحابہ کرام کے ساتھ نکلے، جب آپ ذوالحلیفہ کے مقام پر تشریف لائے تو آپ

نے قربانی کے جانوروں کو قلاوہ پہنا دیا، انھیں اشعار کیا^① اور آپ نے وہاں سے عمرے کا احرام باندھ لیا، آپ نے اپنے ایک جاسوس کو جس کا تعلق خزاعہ سے تھا، بھیجا اور وہ روانہ ہو گیا جب آپ غدیر اشطاط پر پہنچے تو وہ واپس آ گیا اور اس نے بتایا کہ قریش نے آپ سے مقابلے کے لیے بہت سی جماعتوں کو جمع کیا حتیٰ کہ انھوں نے اپنے ساتھ احابش^② کو بھی جمع کر لیا ہے، وہ آپ سے لڑائی کریں گے، آپ کا رستہ روکیں گے اور آپ کو بیت اللہ تک نہیں پہنچنے دیں گے، یہ سن کر رسول اللہ ﷺ نے فرمایا: [أَشِيرُوا أَيُّهَا النَّاسُ! عَلَيَّ، أَتَرُونَ أَنْ أَمِيلَ إِلَىٰ عِيَالِهِمْ وَذَرَارِيَّ هَؤُلَاءِ الَّذِينَ يُرِيدُونَ أَنْ يَصُدُّوْنَا عَنِ الْبَيْتِ؟] ”لوگو! مجھے مشورہ دو، کیا تمھاری یہ رائے ہے کہ میں ان لوگوں کے اہل و عیال پر حملہ کر دوں جو ہمیں بیت اللہ سے روکنا چاہتے ہیں۔“^③

اور ایک روایت میں الفاظ یہ ہیں: [أَتَرُونَ أَنْ نَمِيلَ إِلَىٰ ذَرَارِيَّ هَؤُلَاءِ الَّذِينَ أَعَانُوهُمْ؟] ”کیا تمھاری یہ رائے ہے کہ ہم ان لوگوں کے بچوں پر حملہ کر دیں جنھوں نے ان کی مدد کی ہے؟“ [فَإِنْ يَأْتُونَا كَانَ اللَّهُ عَزَّ وَجَلَّ قَدْ قَطَعَ عُنُقًا] مِّنَ الْمُشْرِكِينَ وَإِلَّا تَرَكْنَا هُمْ مَّحْرُوبِينَ [”اگر یہ ہمارے پاس آئے تو اللہ تعالیٰ مشرکین کی ایک جماعت کو تباہ و برباد کر دے گا ورنہ ہم انھیں اہل و عیال اور مال سے محروم کر کے چھوڑیں گے۔“^④ اور ایک روایت میں الفاظ یہ ہیں کہ [فَإِنْ قَعَدُوا، فَعَدُوا مَوْتُورِينَ (مَجْهُودِينَ) مَحْرُوبِينَ، وَإِنْ نَجَّحُوا يَكُونُوا عُنُقًا قَطَعَهَا اللَّهُ عَزَّ وَجَلَّ، أَمْ تَرُونَ أَنْ نَوْمَ الْبَيْتِ فَمَنْ صَدَّنَا عَنْهُ فَاتَلْنَا؟] ”اگر یہ بیٹھے رہے تو یہ تباہ و برباد، شکست خوردہ اور غمزدہ ہو کر رہ جائیں گے اور اگر نجات پا گئے تو اللہ تعالیٰ مشرکین کی اس جماعت کو تباہ و برباد کر دے گا یا تمھاری یہ رائے ہے کہ ہم بیت اللہ کا قصد کریں اور جو ہمیں اس سے روکے ہم اس سے لڑائی کریں؟“^⑤ حضرت ابو بکر رضی اللہ عنہ نے جواب دیا: اللہ کے رسول! آپ تو بیت اللہ کے ارادے سے تشریف لائے ہیں، آپ کا ارادہ کسی کو قتل کرنے یا کسی سے لڑنے کا نہیں تھا، آپ بیت اللہ ہی کا قصد فرمائیں جو ہمیں اس سے روکے گا ہم اس سے لڑائی کریں گے۔“^⑥

اور ایک روایت میں الفاظ یہ ہیں کہ ابو بکر رضی اللہ عنہ نے کہا کہ اللہ اور اس کا رسول زیادہ بہتر جانتے ہیں، بلاشبہ ہم عمرہ کرنے کے

① اشعار کے معنی یہ ہیں کہ جوانٹ حج پر قربان کرنا ہے اس کے کوہان کی دائیں جانب زخم دے کر کچھ خون نکالا جائے اور اسے مل دیا جائے تاکہ یہ واضح ہو جائے کہ یہ قربانی کا اونٹ ہے۔ ② تحبش کے معنی جمع ہونے کے ہوتے ہیں، احابش سے مراد جزیرے کے کچھ قبائل تھے جو قریش سے جنگ کے لیے بولیٹ کے ساتھ مل گئے تھے اور ایک قول یہ ہے کہ یہ تحبش نامی ایک پہاڑ کے قریب قریش کے حلیف بنے تھے اور اس پہاڑ کی طرف نسبت کی وجہ سے وہ اس نام سے موسوم کیے گئے۔ النہایۃ فی غریب الحدیث والاثار لابن الأثیر: 330/1 مادة: حبش۔ ③ صحیح البخاری، المغازی، باب غزوة الحديبية، حدیث: 4178، 4179۔ ④ پہلا حصہ صحیح ابن حبان، السیر، ذکر ما يستحب للإمام استعمال المهادنة.....: 216/11-227، حدیث: 4872، دوسرا حصہ صحیح البخاری، المغازی، باب غزوة الحديبية، حدیث: 4178، 4179 اور تو سمین والالفاظ السنن الكبرى للنسائی، السیر، باب مشاورة الإمام الناس.....: 170/5، 171، حدیث: 8581، 8582 میں ہے۔ ⑤ صحیح ابن حبان، السیر، ذکر ما يستحب للإمام استعمال المهادنة.....: 216/11-227، حدیث: 4872 البتہ تو سمین والالفاظ اس سیاق میں ہمیں نہیں ملا۔ ⑥ صحیح البخاری، المغازی، باب غزوة الحديبية، حدیث: 4178، 4179۔

لیے آئے ہیں، کسی سے لڑنے کے لیے نہیں آئے لیکن اگر کوئی ہمارے اور بیت اللہ کے درمیان حائل ہو تو ہم اس سے لڑائی کریں گے، نبی اکرم ﷺ نے فرمایا: [فَرُّوْ حُوَا اِذَا] ”تو پھر چلو۔“^① اور ایک روایت میں الفاظ یہ ہیں: [اَمْضُوا عَلٰی اَسْمِ اللّٰهِ تَعَالٰی] ”پس اللہ تعالیٰ کے نام سے چل پڑو۔“^② ابھی راستے ہی میں تھے کہ نبی ﷺ نے فرمایا: [اِنَّ خَالِدَ بْنَ الْوَلَيْدِ بِالْعَمِيْمِ فِيْ حَيْبِلٍ لِّقُرَيْشٍ طَلِبَعَةٌ، فَخُذُوْا ذَاتَ الْبَيْمِيْنِ] ”خالد بن ولید قریش کے گھڑ سوار دستے کے ہمراہ (قریش کے) جاسوس کے طور پر آ رہا ہے جو عمیم (جھٹھ اور رانخ کے درمیان کی جگہ) میں پہنچ چکا ہے، لہذا تم دائیں طرف کے راستے کی طرف ہو جاؤ۔“ اللہ کی قسم! خالد کو ان کے بارے میں معلوم ہی نہ ہو سکا حتیٰ کہ اچانک جب اس نے لشکر کا گرد و غبار دیکھا تو خالد نے قریش کو اس خطرے سے ڈرانے کے لیے اپنے گھوڑے کو ایڑ لگائی، نبی اکرم ﷺ آگے ہی کی طرف رواں دواں رہے، حتیٰ کہ آپ جب اس وادی میں پہنچے جس سے ان کے پاس آیا جاتا تھا تو آپ کی سواری بیٹھ گئی، لوگوں نے کہا: ہش ہش مگر اس نے بیٹھے رہنے پر اصرار کیا، لوگوں نے کہا کہ قصوانا فرمان ہوگئی ہے، قصوانا فرمان ہوگئی ہے، نبی ﷺ نے فرمایا: [مَا خَلَّاتِ الْفُصُوْءُ وَا مَا ذَاكَ لَهَا بِخُلَّتِيْ، وَّلٰكِنْ حَبَسَهَا حَابِسُ الْفَيْلِ] ”قصوانا فرمان ہوئی ہے اور نہ یہ اس کی عادت ہے بلکہ اسے اس ذات گرامی نے آگے بڑھنے سے روک دیا ہے جس نے (ابرہہ کے) ہاتھی کو روک دیا تھا۔“

پھر نبی ﷺ نے فرمایا: [وَالَّذِيْ نَفْسِيْ بِيَدِهِ! لَا يَسْأَلُوْنِيْ حُطَّةً يُعْظَمُوْنَ فِيْهَا حُرْمَاتِ اللّٰهِ اِلَّا اَعْطَيْتُهُمْ اِيَّاهَا] ”اس ذات کی قسم جس کے ہاتھ میں میری جان ہے! یہ مجھ سے جو بھی مانگیں گے جس سے یہ اللہ تعالیٰ کی طرف سے مقرر کردہ ادب کی چیزوں کی اس (حرم) میں تعظیم کریں گے تو میں ضرور انھیں وہ عطا کر دوں گا۔“ پھر آپ نے اونٹنی کو ڈانٹا تو وہ فوڑا کھڑی ہوگئی، آپ یہاں سے ہٹ کر حدیبیہ کے آخری کنارے پر فروکش ہو گئے جہاں تھوڑا سا پانی تھا اور لوگ اسے وہاں سے تھوڑا تھوڑا لے کر حاصل کر رہے تھے حتیٰ کہ لوگوں نے تھوڑی ہی دیر میں سارا پانی نکال لیا، پانی ختم ہو گیا اور رسول اللہ ﷺ کے پاس پیاس کی شکایت کی گئی، آپ نے اپنے ترکش سے ایک تیر نکالا اور لوگوں کو حکم دیا کہ اسے پانی کی جگہ ڈال دیں، واللہ! یہ پانی ان کے لیے جوش مارتا رہا یہاں تک کہ لوگ خوب سیراب ہو کر واپس آئے۔

اسی اثنا میں بدیل بن ورقاء خزاعی اپنے قبیلہ خزاعہ کی ایک جماعت کے ساتھ آیا اور یہ لوگ اہل تہامہ میں سے رسول اللہ ﷺ کے خاص ہمدرد و خیر خواہ تھے۔ بدیل نے کہا کہ میں نے کعب بن لؤی اور عامر بن لؤی کو چھوڑا ہے کہ انھوں نے حدیبیہ کے پانیوں پر ڈیرے ڈال لیے ہیں، ان کے ساتھ نئے نئے بچوں سمیت دودھ دینے والی اونٹنیاں (یا عورتیں اپنے بچوں سمیت) ہیں اور وہ آپ سے لڑائی کریں گے اور بیت اللہ جانے سے روکیں گے، نبی ﷺ نے فرمایا: [اِنَّا لَمْ نَجِيْ لِقِتَالِ اَحَدٍ وَّلٰكِنَّا جِنًا مُّعْتَمِرِيْنَ، وَاِنْ قُرَيْشًا قَدْ نَهَكْتَهُمُ الْحَرْبُ وَاَضْرَبَتْ بِهِمْ، فَاِنْ شَاءُوا مَا دَدْتُهُمْ مُّدَّةً وَّيَحْلُوْا بَيْنِيْ وَبَيْنَ النَّاسِ، فَاِنْ اَظْهَرُ، فَاِنْ شَاءُوا اَنْ يَدْخُلُوْا فَيَمَّا دَخَلَ فِيْهِ النَّاسُ فَعَلُوْا، وَاِلَّا فَقَدْ جَمُّوْا، وَاِنْ هُمْ اَبُوْا فَوَالَّذِي

① مسند أحمد: 328/4 و صحیح ابن حبان، السیر، ذکر ما يستحب للإمام استعمال المهادنة.....: 227-216/11،

حدیث: 4872. ② صحیح البخاری، المغازی، باب غزوة الحديبية، حدیث: 4178، 4179.

نَفْسِي بِيَدِهِ! لَأُقَاتِلَنَّهُمْ عَلَىٰ أَمْرِي هَذَا حَتَّىٰ تَنْفَرِدَ سَالَفَتِي وَيُنْفِذَنَّ اللَّهُ أَمْرَهُ” ہم کسی سے لڑنے کے لیے نہیں آئے، ہم تو عمرہ کرنے کے لیے آئے ہیں، جنگ نے قریش کو کھوکھلا کر رکھا اور اسے بہت نقصان پہنچایا ہے، لہذا اگر وہ چاہیں تو ایک مدت تک ہم انھیں مہلت دے سکتے ہیں اور وہ اس طرح کہ میرے اور لوگوں کے درمیان حائل نہ ہوں، پھر اگر میں غالب آ جاؤں تو اگر وہ چاہیں تو اسی گروہ میں شامل ہو جائیں جس میں اور لوگ شامل ہوئے ہیں ورنہ انھیں کچھ مدت تک آرام کا موقع تو مل ہی جائے گا لیکن اگر جنگ کے سوا انھیں کوئی اور صورت قبول ہی نہیں تو اس ذات پاک کی قسم جس کے ہاتھ میں میری جان ہے! میں اپنے اس دین کے معاملے میں ان سے جنگ کروں گا، یہاں تک کہ میرا سرتن سے جدا ہو جائے اور اللہ تعالیٰ اپنے اس دین کو غالب فرمادے۔“ بدیل نے کہا کہ میں آپ کی بات قریش تک پہنچا دوں گا۔

بدیل قریش کے پاس گیا اور اس نے کہا کہ ہم اس شخص کے پاس سے آئے ہیں اور ہم نے اس کی بات کو سنا ہے اگر تم چاہو تو ہم ان کی بات تمہیں بھی بتا دیتے ہیں، ان کے بے وقوف لوگوں نے کہا کہ ہمیں ضرورت نہیں ہے کہ آپ ہمیں ان کی بات بتائیں، البتہ ان میں سے اصحاب رائے نے کہا کہ تم نے جو سنا ہے اسے بیان کرو، اس نے رسول اللہ ﷺ کو فرماتے ہوئے جو سنا تھا سب بیان کر دیا۔ اس کے بعد عروہ بن مسعود کھڑے ہو کر کہنے لگے: قوم کے لوگو! کیا تم والد کی طرح نہیں ہو؟ انھوں نے کہا: کیوں نہیں! اس نے کہا: کیا میں تمہارا بیٹا نہیں ہوں! لوگوں نے کہا: کیوں نہیں! اس نے کہا: کیا تم مجھ پر کوئی الزام لگاتے ہو! انھوں نے جواب دیا: نہیں، اس نے کہا: کیا تم نہیں جانتے کہ میں نے اہل عکاظ سے نکلنے کے لیے کہا تھا اور جب انھوں نے انکار کیا تو میں اپنے اہل و عیال اور اطاعت گزاروں کو لے کر تمہارے پاس آ گیا تھا؟ لوگوں نے کہا: کیوں نہیں! اس نے کہا کہ اس شخص نے بہت اچھی تجویز پیش کی ہے، لہذا تم اسے قبول کر لو اور مجھے ان سے مل لینے دو، پس وہ آیا اور اس نے نبی اکرم ﷺ سے گفتگو شروع کر دی۔

نبی اکرم ﷺ نے اس سے بھی اسی طرح کی گفتگو فرمائی جس طرح آپ نے بدیل بن ورقاء سے گفتگو فرمائی تھی، عروہ نے دوران گفتگو کہا کہ محمد (ﷺ!) دیکھو اگر تم اپنی قوم کو تباہ کر دو تو کیا تم نے سنا ہے کہ کبھی کسی عرب نے اپنی قوم کو تباہ کیا ہو؟ اور اگر کوئی دوسری صورت حال ہے تو واللہ! میں کچھ چہروں کو دیکھ رہا ہوں، میں ان مختلف قسم کے لوگوں کو دیکھ رہا ہوں جو خود بھاگ جائیں گے اور آپ کو اکیلا چھوڑ دیں گے۔ ابو بکر رضی اللہ عنہ نے یہ سن کر اسے جواب دیا: جا! لات کا شاپوس، کیا ہم بھاگ جائیں گے اور انھیں چھوڑ دیں گے؟ اس نے پوچھا: یہ کون ہے؟ لوگوں نے بتایا کہ یہ ابو بکر ہیں، کہنے لگا: اس ذات کی قسم جس کے ہاتھ میں میری جان ہے! اگر تمہارا مجھ پر وہ احسان نہ ہوتا جس کا میں نے ابھی تک بدلہ نہیں چکایا تو میں تمہاری اس بات کا ضرور جواب دیتا، عروہ نے نبی ﷺ سے گفتگو شروع کی اور وہ جب بات کرتا تو نبی ﷺ کی ڈاڑھی مبارک کو پکڑ لیتا تھا، اس وقت مغیرہ بن شعبہ رضی اللہ عنہ نبی اکرم ﷺ کے سر کے پاس کھڑے تھے، ان کے ہاتھ میں تلوار اور سر پر خود تھا، عروہ جب بھی اپنا ہاتھ نبی اکرم ﷺ کی ڈاڑھی مبارک کی طرف بڑھاتا تو وہ تلوار کا دستہ اس کے ہاتھ پر مارتے اور کہتے کہ اپنے ہاتھ کو رسول اللہ ﷺ

کی ڈاڑھی مبارک سے پیچھے ہٹاؤ، عروہ نے سراٹھایا اور پوچھا یہ کون ہے؟ انھوں نے جواب دیا کہ یہ مغیرہ بن شعبہ ہے، عروہ نے کہا: غدار! کیا میں تمہاری غداری کے سلسلے میں (ابھی تک) سستی نہیں کر رہا ہوں؟ زمانہ جاہلیت میں مغیرہ بن شعبہ کچھ لوگوں کے ساتھ تھے اور انھوں نے انھیں قتل کر کے ان کے مال کو لوٹ لیا تھا اور پھر وہ آکر مسلمان ہو گئے تھے، نبی اکرم ﷺ نے ان سے فرمایا تھا: [أَمَّا الْإِسْلَامَ فَأَقْبَلُ، وَأَمَّا الْمَالَ فَلَسْتُ مِنْهُ فِي شَيْءٍ] ”(تمہارا) اسلام قبول ہے مگر اس مال سے میرا قطعاً کوئی تعلق نہیں ہے۔“

عروہ رسول اللہ ﷺ سے گفتگو کرتے ہوئے صحابہ کرام کا بھی کن اکھیوں سے جائزہ لے رہا تھا، اس نے بیان کیا کہ واللہ! صحابہ کا حال یہ تھا کہ رسول اللہ ﷺ اگر تھوکتے تو کوئی نہ کوئی اس کو اپنے ہاتھ پر لے لیتا اور اسے اپنے چہرے اور جسم پر مل لیتا، آپ کوئی حکم فرماتے تو ہر شخص تعمیل کے لیے لپکتا، آپ وضو فرماتے تو وضو کے پانی پر شمع رسالت کے پروانے اس طرح ٹوٹتے کہ لڑائی کا خدشہ ہونے لگتا اور آپ جب گفتگو فرماتے تو سب ہمہ تن گوش ہو جاتے اور فرط تعظیم و ادب کی وجہ سے آپ کی طرف نظر بھر کر نہیں دیکھتے۔ عروہ نے واپس جا کر اپنے ساتھیوں سے کہا لوگو! اللہ کی قسم! میں بادشاہوں کے دربار میں گیا ہوں، میں نے کسریٰ و قیصر اور نجاشی کے درباروں کے جلوے بھی دیکھے ہیں لیکن اللہ کی قسم! میں نے کوئی بادشاہ نہیں دیکھا کہ جس کے درباری اس کی اس طرح تعظیم کرتے ہوں جس طرح کہ محمد ﷺ کے ساتھی محمد رسول اللہ ﷺ کی تعظیم بجالاتے ہیں، واللہ! اگر وہ تھوک پھینکتے ہیں تو کوئی نہ کوئی اس کو اپنے ہاتھ پر لے کر اسے اپنے چہرے اور جسم پر مل لیتا ہے، آپ کوئی حکم فرماتے ہیں تو ہر کوئی تعمیل کے لیے لپکتا ہے، آپ وضو فرماتے ہیں تو جانثار وضو کے پانی پر اس طرح ٹوٹتے ہیں کہ لڑائی کا خدشہ ہونے لگتا ہے، آپ گفتگو فرماتے ہیں تو سب ہمہ تن گوش ہو جاتے ہیں اور فرط تعظیم و ادب سے آپ کی طرف نظر بھر کر نہیں دیکھتے، انھوں نے تمہارے سامنے بہت اچھی تجویز پیش کی ہے، اسے مان لو۔

پھر بنو کنانہ کے ایک شخص نے کہا کہ مجھے اجازت دو، میں آپ کے پاس جاتا ہوں، لوگوں نے کہا تمہیں جانے کی اجازت ہے، جب وہ نبی اکرم ﷺ اور صحابہ کرام رضی اللہ عنہم کے قریب پہنچا تو نبی ﷺ نے فرمایا: [هَذَا فُلَانٌ وَهُوَ مِنْ قَوْمٍ يُعْظَمُونَ الْبُدْنَ، فَابْعَثُوهُ لَهٗ] ”یہ فلاں شخص ہے اور اس کا ایک ایسی قوم سے تعلق ہے، جو ہدی کے اونٹوں کی تعظیم کرتی ہے، لہذا تم اس کے لیے قربانیاں کھڑی کر دو۔“ چنانچہ اس کے لیے قربانیاں کھڑی کر دی گئیں، اور لوگ لبیک کہتے ہوئے اس کے سامنے آئے، جب اس نے یہ منظر دیکھا تو پکارا ٹھا: سبحان اللہ! ان لوگوں کو بیت اللہ سے نہیں روکنا چاہیے۔ جب وہ اپنے ساتھیوں کے پاس گیا تو اس نے کہا کہ میں نے دیکھا کہ اونٹوں کو قلاہہ پہنایا اور اشعار کیا گیا ہے، لہذا میری رائے ہے کہ انھیں بیت اللہ سے نہ روکا جائے، پھر ان میں سے مکرز بن حفص نامی ایک شخص کھڑا ہو کر کہنے لگا کہ مجھے جانے کی اجازت دو، لوگوں نے کہا کہ ہاں تم بھی جاؤ، جب وہ آیا تو نبی ﷺ نے فرمایا: [هَذَا مِكَرَزٌ وَهُوَ رَجُلٌ فَاجِرٌ] ”یہ مکرز ہے جو ایک فاجر شخص ہے۔“ اس نے نبی ﷺ سے گفتگو شروع کر دی کہ اسی اثناء میں سہیل بن عمرو آ گیا۔ معمر نے کہا کہ مجھ سے ایوب نے اور انھوں نے

عکرمہ سے بیان کیا ہے کہ جب سہیل بن عمرو آیا تو نبی اکرم ﷺ نے فرمایا: [قَدْ سَهَّلَ لَكُمْ مِنْ أَمْرِكُمْ] ”یقیناً تمہارے لیے تمہارا معاملہ آسان ہو گیا ہے۔“

امام زہری نے اپنی حدیث میں یہ بیان کیا ہے کہ سہیل بن عمرو آیا تو اس نے کہا کہ آئیے ہم آپس میں ایک تحریر لکھ لیں، نبی ﷺ نے حضرت علی رضی اللہ عنہ کو بلایا اور فرمایا لکھو: [بِسْمِ اللَّهِ الرَّحْمَنِ الرَّحِيمِ] سہیل نے کہا کہ واللہ! میں نہیں جانتا کہ رحمن کیا ہے، لہذا یہ لکھو: بِاسْمِكَ اللَّهُمَّ! مسلمانوں نے کہا: نہیں واللہ! ہم تو بسم اللہ الرحمن الرحیم ہی لکھیں گے، نبی ﷺ نے حضرت علی رضی اللہ عنہ سے فرمایا کہ تم [بِاسْمِكَ اللَّهُمَّ!] ”اے اللہ! تیرے نام کے ساتھ“ ہی لکھ دو، پھر آپ نے فرمایا: یہ لکھو: [هَذَا مَا قَاضَى عَلَيْهِ مُحَمَّدٌ رَسُولُ اللَّهِ] ”یہ وہ ہے جس کا محمد رسول اللہ نے معاہدہ کیا۔“ یہ سن کر سہیل نے کہا: اللہ کی قسم! اگر ہمیں یہ معلوم ہوتا کہ آپ اللہ کے رسول ہیں تو ہم آپ کو بیت اللہ سے روکتے اور نہ آپ سے لڑائی کرتے، لہذا محمد رسول اللہ کے بجائے محمد بن عبد اللہ کے الفاظ لکھو، نبی ﷺ نے فرمایا: [وَاللَّهِ! إِنِّي لَرَسُولُ اللَّهِ وَإِن كَذَّبْتُمُونِي، أُنْتَب: مُحَمَّدُ بْنُ عَبْدِ اللَّهِ] ”اللہ کی قسم! میں اللہ کا رسول ہوں، خواہ تم لوگ میری تکذیب کرو (اور حضرت علی سے فرمایا): تم محمد بن عبد اللہ کے الفاظ لکھ دو۔“

امام زہری کہتے ہیں کہ یہ اس لیے کہ آپ نے یہ بھی فرمایا تھا: [لَا يَسْأَلُونَنِي حُطَّةً يُعْظَمُونَ فِيهَا حُرْمَاتِ اللَّهِ إِلَّا أَغْطَيْتُهُمْ إِيَّاهَا] ”یہ مجھ سے جو بھی ایسی بات کا مطالبہ کریں گے جس سے یہ اللہ تعالیٰ کی طرف سے مقرر کردہ ادب کی چیزوں کی اس حرم میں تعظیم کریں تو میں انہیں عطا کر دوں گا۔“ نبی ﷺ نے لکھوایا: [عَلَى أَنْ تَخْلُوا بَيْنَنَا وَبَيْنَ الْبَيْتِ فَتَطُوفَ بِهِ] ”اس (شرط) پر کہ تم لوگ ہمارے اور بیت اللہ کے درمیان رستہ چھوڑ دو تا کہ ہم اس کا طواف کریں۔“ سہیل نے کہا کہ اللہ کی قسم! یہ نہیں ہو سکتا کیونکہ عرب یہ باتیں نہ کریں کہ ہم مغلوب ہو گئے تھے، البتہ آئندہ سال آپ طواف کر سکتے ہیں، پس حضرت علی رضی اللہ عنہ نے اسے بھی لکھ دیا، پھر سہیل نے کہا کہ یہ بھی لازم ہوگا کہ اگر ہمارے یہاں سے کوئی شخص آپ کے پاس چلا جائے، خواہ وہ آپ ہی کے مذہب پر ہو تو آپ اسے ہماری طرف لوٹا دیں گے۔“ مسلمانوں نے کہا: سبحان اللہ! اگر کوئی مسلمان ہو کر ہمارے پاس آتا ہے تو ہم اس کو مشرکوں کے حوالے کیسے کر سکتے ہیں؟

یہ گفتگو ہو رہی تھی کہ اچانک ابو جندل بن سہیل بن عمرو بیڑیوں میں گرتے پڑتے پہنچے وہ مکہ مکرمہ کے نشیبی علاقے سے آئے تھے اور اس نے اپنے آپ کو مسلمانوں کے آگے آ کر گرا دیا تھا، سہیل نے کہا: اے محمد (ﷺ)! یہ پہلا شخص ہے جس کی واپسی کا میں آپ سے مطالبہ کرتا ہوں، آپ ﷺ نے فرمایا: [إِنَّا لَمْ نَقْضِ الْكِتَابَ بَعْدُ] ”ابھی تو ہم نے تحریر مکمل ہی نہیں کی۔“ اس نے کہا کہ اگر ایسا ہے تو پھر میں کسی بات پر آپ سے صلح کرنے پر تیار نہیں، نبی ﷺ نے فرمایا: [فَأَجِزْهُ لِي] ”تو یہ مجھے دے دو۔“ اس نے کہا کہ نہیں میں اسے دینے والا نہیں ہوں، آپ نے فرمایا: [بَلَى! فَاَفْعَلْ] ”کیوں نہیں! ایسا کرو۔“ اس نے کہا کہ نہیں، میں یہ نہیں کر سکتا، البتہ مکرز نے کہا کہ کیوں نہیں! ہم یہ آپ کو دیتے ہیں (یا کیوں نہیں! ہم آپ کو اس کی حفاظت کا

وعدہ دیتے ہیں۔) ابو جندل نے کہا: مسلمان ہو کر آ گیا ہوں اور مجھے پھر مشرکوں کے پاس واپس بھیجا جا رہا ہے، کیا تم دیکھتے نہیں کہ میرے ساتھ کیا ہوا ہے؟ انھیں اللہ تعالیٰ کے رستے میں بہت سخت تکلیفیں دی گئی تھیں۔

حضرت عمر رضی اللہ عنہ نے کہا کہ میں نے نبی ﷺ کی خدمت میں حاضر ہو کر عرض کی: کیا آپ اللہ تعالیٰ کے سچے نبی نہیں ہیں؟ آپ نے فرمایا: کیوں نہیں! میں نے عرض کی: کیا ہم حق پر اور ہمارا دشمن باطل پر نہیں ہے؟ آپ نے فرمایا: کیوں نہیں! میں نے عرض کی: پھر ہم اپنے دین میں یہ دوں ہمتی کیوں گوارا کریں؟ آپ نے فرمایا: [إِنِّي رَسُولُ اللَّهِ وَلَسْتُ أَعْصِيهِ وَهُوَ نَاصِرِي] [بلاشبہ میں اللہ کا رسول ہوں، اس کی نافرمانی نہیں کروں گا اور وہ میرا مددگار ہے۔] میں نے عرض کی: آپ بیان فرماتے تھے کہ ہم بیت اللہ جائیں گے اور اس کا طواف کریں گے؟ آپ ﷺ نے فرمایا: [بَلَىٰ! فَأَخْبِرُكَ أَنَا نَاتِيهِ الْعَامَ؟] [کیوں نہیں! لیکن کیا میں نے تم سے یہ کہا تھا کہ ہم اسی سال جائیں گے؟] میں نے عرض کی: نہیں، آپ نے فرمایا: [فَإِنَّكَ آتِيهِ وَ مُطَوِّفٌ بِهِ] [تم ضرور بیت اللہ جاؤ گے اور اس کا طواف کرو گے۔] حضرت عمر رضی اللہ عنہ بیان کرتے ہیں کہ پھر میں ابوبکر کے پاس گیا اور ان سے کہا: کیا یہ اللہ تعالیٰ کے سچے نبی نہیں ہیں؟ انھوں نے جواب دیا: کیوں نہیں! میں نے کہا: کیا ہم حق پر اور ہمارا دشمن باطل پر نہیں ہے؟ حضرت ابوبکر رضی اللہ عنہ نے جواب دیا: کیوں نہیں! میں نے کہا کہ پھر ہم اپنے دین میں یہ دوں ہمتی کیوں گوارا کریں؟ صدیق اکبر رضی اللہ عنہ نے فرمایا: اے شخص! یہ اللہ کے رسول ہیں، آپ اپنے رب کی نافرمانی نہیں کرتے، وہ آپ کی ضرور مدد فرمائے گا، لہذا آپ کے دامن سے وابستہ ہو جاؤ، اللہ کی قسم! آپ حق پر ہیں، میں نے کہا: کیا آپ ہم سے یہ بیان نہیں فرمایا کرتے تھے کہ ہم بیت اللہ جائیں گے اور اس کا طواف کریں گے؟ انھوں نے جواب دیا: ہاں، لیکن کیا آپ نے یہ بھی فرمایا تھا کہ آپ اسی سال جائیں گے؟ میں نے کہا: نہیں، تو انھوں نے فرمایا کہ آپ ضرور بیت اللہ جائیں گے اور اس کا طواف کریں گے۔

امام زہری بیان کرتے ہیں کہ حضرت عمر رضی اللہ عنہ فرمایا کرتے تھے کہ میں نے اپنی اس گفتگو کی وجہ سے بہت سے نیک اعمال کیے تاکہ اللہ تعالیٰ مجھے معاف فرمادے۔

راوی کا بیان ہے کہ جب رسول اللہ ﷺ اس تحریر سے فارغ ہوئے تو آپ نے صحابہ کرام سے فرمایا: [قُومُوا فَاَنْحَرُوا، ثُمَّ اَحْلِقُوا] [کھڑے ہو جاؤ، قربانی کرو اور سر کے بال منڈا دو۔] لیکن اللہ کی قسم! ایک شخص بھی کھڑا نہ ہوا حتیٰ کہ رسول اللہ ﷺ حضرت ام سلمہ رضی اللہ عنہا کے پاس تشریف لے گئے اور ان کے پاس لوگوں کے اس طرز عمل کا ذکر کیا، حضرت ام سلمہ رضی اللہ عنہا نے عرض کی: اللہ کے رسول! کیا آپ اسے پسند فرماتے ہیں؟ آپ باہر تشریف لے جائیں، کسی سے کوئی بات نہ کریں، اپنے اونٹ کو قربان کر دیں، پھر حجام کو بلا کر سر منڈا دیں، رسول اللہ ﷺ نے اسی طرح کیا۔ آپ باہر تشریف لے گئے، کسی سے کوئی بات نہیں کی، اپنے اونٹ کو نحر کر دیا اور حجام کو بلا کر بال منڈا دیے۔ جب صحابہ کرام نے یہ دیکھا تو وہ بھی کھڑے ہو گئے، انھوں نے اپنے اونٹ قربان کر دیے اور ایک دوسرے کے سر کے بال منڈا دیے مگر شدت غم کی وجہ سے قریب تھا کہ وہ ایک دوسرے کو قتل

کردیں گے۔

پھر آپ کے پاس مومن عورتیں آئیں تو اللہ تعالیٰ نے ان کے بارے میں ﴿يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ﴾ سے لے کر ﴿بَعْضَهُمُ الْكُوفِرُ﴾ (الممتحنہ 10:60) تک آیت کریمہ نازل فرمادی تو حضرت عمر رضی اللہ عنہ نے اس دن اپنی دو مشرکہ بیویوں کو طلاق دے دی اور ان میں سے ایک سے معاویہ بن ابوسفیان اور دوسری سے صفوان بن امیہ نے شادی کر لی۔ پھر نبی ﷺ مدینہ منورہ میں واپس تشریف لے آئے تو آپ کے پاس ابوبصیر رضی اللہ عنہ نامی ایک قریشی آئے جو مسلمان تھے، قریش نے اسے طلب کرنے کے لیے اپنے دو آدمیوں کو بھیجا اور انھوں نے کہا کہ آپ اس عہد کو وفا کریں جو آپ نے ہمارے ساتھ کیا ہے، آپ نے ابوبصیر کو ان دونوں کے سپرد کر دیا، وہ اسے لے کر روانہ ہو گئے اور جب وہ ذوالحلیفہ کے مقام پر پہنچے تو انھوں نے وہاں بیٹھ کر کھجوریں کھانا شروع کر دیں، ابوبصیر نے ان میں سے ایک سے کہا: اے شخص! تمھاری یہ تلوار بہت اچھی ہے، اس نے اسے سونت لیا اور کہا: ہاں! اللہ کی قسم! یہ بہت اچھی ہے میں نے اس کا بار بار تجربہ کیا ہے، ابوبصیر نے کہا کہ ذرا مجھے بھی تو یہ تلوار دکھائیں، اس نے تلوار دے دی تو ابوبصیر نے اسے ایسی ضرب کاری لگائی کہ اس کا کام تمام کر دیا اور دوسرا بھاگ کر مدینہ چلا گیا حتیٰ کہ دوڑتے ہوئے مسجد میں داخل ہو گیا، رسول اللہ ﷺ نے اسے دیکھا تو فرمایا: [لَقَدْ رَأَىٰ هَذَا دُعْرًا] ”اس نے کوئی خوفناک منظر دیکھا ہے۔“ اس نے رسول اللہ ﷺ کو بتایا کہ اللہ کی قسم! میرے ساتھی کو تو قتل کر دیا گیا ہے اور مجھے بھی قتل کر دیا جائے گا، تھوڑی دیر بعد ابوبصیر بھی آگئے اور انھوں نے عرض کی: اے اللہ کے رسول! اللہ کی قسم! اللہ تعالیٰ نے آپ کا عہد پورا فرمادیا، آپ نے مجھے ان کی طرف لوٹا دیا تھا، پھر اللہ تعالیٰ نے مجھے ان سے نجات عطا فرمادی ہے، نبی ﷺ نے فرمایا: [وَيَلُؤُمُهُ! مِسْعَرَ حَرْبٍ لَّوْ كَانَ لَهُ أَحَدٌ] ”اس پر تعجب! (یو) جنگ کی آگ بھڑکانے والا ہے، کاش! اس کے ساتھ کوئی ہو (جو اس کی نصرت و حمایت کرے)۔“

ابوبصیر نے آپ کا جب یہ فرمان سنا تو اسے معلوم ہو گیا کہ آپ دوبارہ پھر اسے ان کی طرف واپس لوٹا دیں گے تو وہ مدینہ سے روانہ ہو کر ساحل سمندر پر چلے گئے، ابوجندل بن سہیل بھی مکہ سے بھاگ کر آگئے اور ابوبصیر کے ساتھ مل گئے اور پھر قریش میں سے جو بھی مسلمان ہوتا وہ ابوبصیر کے پاس آجاتا حتیٰ کہ اس طرح ایک جماعت بن گئی اور جب بھی انھیں شام کی طرف جانے والے قریش کے کسی قافلے کا علم ہوتا تو یہ اس کا راستہ روک لیتے، قافلے والوں کو قتل کر کے ان کے مال لے لیتے، اس سے قریش اس قدر تنگ آگئے کہ انھوں نے رسول اللہ ﷺ کے پاس قاصد بھیج کر اللہ تعالیٰ اور قرابت داری کا واسطہ دے کر پیغام بھیجا کہ آپ ان لوگوں کو اپنے پاس بلا لیں اور ان میں سے جو بھی آپ کے پاس آ گیا وہ امن میں ہوگا، نبی ﷺ نے پیغام بھیج کر انھیں اپنے پاس بلا لیا تو اس بارے میں اللہ تعالیٰ نے ﴿وَهُوَ الَّذِي كَفَّ أَيْدِيَهُمْ عَنْكُمْ وَوَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ﴾ سے ﴿الْحَمِيَّةَ حَبِيَّةَ الْجَاهِلِيَّةِ﴾ تک وحی نازل فرمائی۔ قریش کی ضد یہ تھی کہ انھوں نے اس بات کا اقرار نہ کیا کہ آپ اللہ کے رسول ہیں انھوں نے تحریر میں بسم اللہ الرحمن الرحیم لکھنے کی اجازت نہ دی،

پھر وہ مسلمانوں کے رستے میں حائل ہو گئے اور انھوں نے بیت اللہ جانے اور طواف کرنے کی اجازت نہ دی۔⁽¹⁾ اس طرح بخاری نے اسے ذکر کیا ہے، امام بخاری رحمۃ اللہ علیہ نے اسے الجامع الصحیح کی کتاب التفسیر،⁽²⁾ عمرۃ الحدیبیہ،⁽³⁾ حج⁽⁴⁾ اور کئی دیگر مقامات پر بیان فرمایا ہے۔⁽⁵⁾ وَاللّٰهُ الْمُسْتَعَانُ وَعَلَيْهِ التَّكْلَانُ وَلَا حَوْلَ وَلَا قُوَّةَ إِلَّا بِاللّٰهِ الْعَزِيزِ الْحَكِيمِ۔

امام بخاری نے کتاب التفسیر میں حبیب بن ابوثاہرت سے روایت کیا ہے کہ میں نے ابووائل سے جا کر (خوارج کے بارے میں) پوچھا تو انھوں نے کہا کہ ہم صحفین (جہاں علی رضی اللہ عنہ اور معاویہ رضی اللہ عنہ کے درمیان لڑائی ہوئی) میں تھے کہ ایک شخص نے کہا: تمہارا ان کے بارے میں کیا خیال ہے جو (صلح کے لیے) کتاب اللہ کی طرف بلائے جائیں (پھر آپ کیا کریں گے؟) علی رضی اللہ عنہ نے جواب دیا: ہاں ٹھیک ہے (میں اس پر عمل کے لیے تیار ہوں لیکن خوارج نے، جو معاویہ رضی اللہ عنہ کے خلاف علی رضی اللہ عنہ کے ساتھ تھے، اس کے خلاف آواز اٹھائی) تو سہل بن حنیف رضی اللہ عنہ نے ان سے فرمایا: تم اپنے آپ کو تمہم سمجھو، ہم نے تو حدیبیہ کے دن نبی صلی اللہ علیہ وسلم اور مشرکین میں صلح ہوتے ہوئے بھی دیکھی ہے، اگر ہم چاہتے تو لڑائی بھی کر سکتے تھے، حضرت عمر رضی اللہ عنہ نے نبی صلی اللہ علیہ وسلم کی خدمت میں عرض کی: کیا ہم حق پر اور ہمارے دشمن باطل پر نہیں ہیں؟ کیا ہمارے مقتول جنت میں اور ان کے مقتول جہنم میں نہیں جائیں گے؟ نبی صلی اللہ علیہ وسلم نے فرمایا: کیوں نہیں! تو حضرت عمر رضی اللہ عنہ نے عرض کی: پھر ہم اپنے دین میں یہ دوں ہمتی کیوں دکھائیں کہ واپس چلے جائیں جبکہ اللہ تعالیٰ نے ہمارے درمیان ابھی تک فیصلہ ہی نہیں فرمایا؟ رسول اللہ صلی اللہ علیہ وسلم نے جواب میں فرمایا: [يَا اَبْنَ الْخَطَّابِ! اِنِّي رَسُولُ اللّٰهِ، وَلَنْ يُضَيِّعَنِي اللّٰهُ اَبَدًا] ”ابن خطاب! بلاشبہ میں اللہ کا رسول ہوں، اللہ تعالیٰ مجھے ہرگز ضائع نہیں کرے گا۔“

حضرت عمر رضی اللہ عنہ افسردگی کے عالم میں واپس آ گئے، ان سے صبر نہ ہو سکا حتیٰ کہ ابو بکر صدیق رضی اللہ عنہ کے پاس آ کر بھی کہنے لگے: ابو بکر! کیا ہم حق پر اور ہمارے دشمن باطل پر نہیں ہیں؟ صدیق اکبر رضی اللہ عنہ نے جواب دیا: ابن خطاب! بے شک وہ اللہ کے رسول ہیں اور اللہ تعالیٰ انھیں ہرگز ضائع نہیں فرمائے گا، پھر اس کے بعد اللہ تعالیٰ نے سورہ فتح نازل فرمادی۔⁽⁶⁾ امام بخاری نے اس حدیث کو الجامع الصحیح کے کئی دیگر مقامات پر بھی روایت کیا ہے، نیز اسے امام مسلم اور امام نسائی رحمۃ اللہ علیہما نے کئی دیگر سندوں کے ساتھ ابووائل سفیان بن سلمہ کے واسطے سے سہل بن حنیف سے بھی اسی طرح روایت کیا ہے۔⁽⁷⁾ بعض روایات

① صحیح البخاری، الشروط، باب الشروط فی الجہاد.....، حدیث: 2731، 2732. ② صحیح البخاری، التفسیر، باب قولہ: ﴿اِذْ يُبَايِعُونَكَ تَحْتَ الشَّجَرَةِ﴾ (الفتح: 48، 18)، حدیث: 4844. ③ صحیح البخاری، المغازی، باب غزوة الحدیبیہ، حدیث: 4180، 4181. ④ صحیح البخاری، الحج، باب من أشعر وقلدبذی الحلیفة.....، حدیث: 1694، 1695. ⑤ صحیح البخاری، الحزب والموادعة، باب: 18، حدیث: 3182. ⑥ صحیح البخاری، التفسیر، باب قولہ: ﴿اِذْ يُبَايِعُونَكَ تَحْتَ الشَّجَرَةِ﴾ (الفتح: 48، 18)، حدیث: 4844. ⑦ صحیح البخاری، الحزب والموادعة، باب: 18، حدیث: 3182 والمغازی، باب غزوة الحدیبیہ، حدیث: 4189 والاعتصام بالکتاب والسنة، حدیث: 7308 و صحیح مسلم، الجہاد والسير، باب صلح الحدیبیہ، حدیث: 1785 والسنن الکبریٰ للنسائی، التفسیر، باب ﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ﴾ (الفتح: 48، 463/6)، حدیث: 11504.

میں یہ الفاظ ہیں: لوگو! اپنی رائے کا جائزہ لو، میں نے تو ابو جندل کے دن کو بھی دیکھا تھا، اگر مجھے رسول اللہ ﷺ کی کسی بات کی مخالفت کی استطاعت ہوتی تو میں ابو جندل سے متعلق آپ کے فرمان کی مخالفت کرتا۔^① اور ایک روایت میں ہے کہ پھر سورۃ فتح نازل ہوئی تو رسول اللہ ﷺ نے عمر بن خطاب رضی اللہ عنہما کو بلایا اور انھیں یہ سورۃ مبارکہ پڑھ کر سنائی۔^②

امام احمد نے حضرت انس رضی اللہ عنہ سے روایت کیا ہے کہ قریش نے نبی ﷺ سے صلح کر لی، قریش کے وفد میں سہیل بن عمرو بھی تھے، نبی ﷺ نے جب حضرت علی رضی اللہ عنہ سے فرمایا: [اُكْتُبْ: بِسْمِ اللّٰهِ الرَّحْمٰنِ الرَّحِیْمِ] "بِسْمِ اللّٰهِ الرَّحْمٰنِ الرَّحِیْمِ لکھو۔" تو سہیل نے کہا کہ ہم نہیں جانتے کہ بسم اللہ الرحمن الرحیم کیا ہے، لہذا [بِاسْمِكَ اللّٰهُمَّ!] لکھو جسے ہم جانتے ہیں، نبی ﷺ نے حضرت علی رضی اللہ عنہ سے فرمایا: [اُكْتُبْ: مِنْ مُحَمَّدٍ رَّسُولِ اللّٰهِ] "لکھو کہ (یہ معاہدہ) محمد رسول اللہ کی طرف سے ہے۔" تو سہیل نے کہا کہ اگر ہمیں یہ معلوم ہوتا کہ آپ اللہ کے رسول ہیں تو ہم آپ کی اتباع کر لیتے، لہذا اس تحریر پر اپنا اور اپنے والد کا نام لکھو، نبی اکرم ﷺ نے حضرت علی رضی اللہ عنہ سے فرمایا: [اُكْتُبْ: مِنْ مُحَمَّدِ بْنِ عَبْدِ اللّٰهِ] "یہ لکھ دو کہ (یہ معاہدہ) محمد بن عبد اللہ کی طرف سے ہے۔" قریش نے نبی ﷺ سے یہ شرط بھی بیان کی کہ تم میں سے جو شخص ہمارے پاس آیا تو ہم اسے تمہاری طرف نہیں لوٹائیں گے، البتہ ہمارا جو شخص تمہارے پاس آیا تو تم اسے لوٹانے کے پابند ہو گے۔ حضرت علی رضی اللہ عنہ نے عرض کی: اے اللہ کے رسول! کیا یہ لکھا جائے؟ رسول اللہ ﷺ نے فرمایا: [نَعَمْ، اِنَّهُ مِنْ ذَهَبٍ مِّنَّا اِلَيْهِمْ، فَاَبْعَدُهُ اللّٰهُ] "ہاں، ہم میں سے جو شخص ان کے پاس چلا جائے گا، پس اسے اللہ تعالیٰ نے دور فرما دیا۔"^③ اسے مسلم نے بھی بیان کیا ہے۔^④

امام احمد ہی نے حضرت عبد اللہ بن عباس رضی اللہ عنہما سے روایت کیا ہے کہ جب فرقہ حروریہ کے لوگوں نے خروج شروع کیا تو وہ الگ ہو گئے، میں نے ان سے کہا کہ رسول اللہ ﷺ نے تو حدیبیہ کے دن مشرکین سے صلح کر لی اور حضرت علی سے فرمایا تھا: [اُكْتُبْ يَا عَلِيُّ! هٰذَا مَا صَالَحَ عَلَيْهِ مُحَمَّدٌ رَّسُولُ اللّٰهِ] "علی! لکھو کہ یہ ہے وہ (معاہدہ) جس کے مطابق محمد رسول اللہ ﷺ نے صلح کی ہے۔" قریش نے کہا کہ اگر ہمیں یہ معلوم ہوتا کہ آپ اللہ کے رسول ہیں تو ہم آپ سے لڑائی ہی نہ کرتے، رسول اللہ ﷺ نے فرمایا: [اُمْحُ يَا عَلِيُّ! اِنَّكَ تَعْلَمُ اَنِّي رَسُوْلُكَ، اُمْحُ يَا عَلِيُّ! وَ اَكْتُبْ: هٰذَا مَا صَالَحَ عَلَيْهِ مُحَمَّدٌ بِنُ عَبْدِ اللّٰهِ] "علی! (ان الفاظ کو) مٹا دو، اے اللہ! بے شک تو جانتا ہے کہ یقیناً میں تیرا رسول ہوں، علی! مٹا دو اور یہ لکھو کہ یہ ہے وہ معاہدہ جس کے مطابق محمد بن عبد اللہ نے صلح کی ہے۔" اللہ کی قسم! رسول اللہ ﷺ علی سے بہتر تھے آپ نے اپنے نام کے الفاظ مٹا دیے اور ان الفاظ کے مٹانے کے یہ معنی تو نہیں تھے کہ آپ نے اپنے اسم گرامی کو نبوت سے مٹا دیا، کیا میں تمہارے اعتراض سے نکل چکا ہوں؟ انھوں نے جواب دیا: ہاں۔^⑤ اسی طرح اسے ابو داؤد نے بھی بیان کیا ہے۔^⑥

① صحیح البخاری، المغازی، باب غزوة الحديبية، حديث: 4189 و صحیح مسلم، الجهاد والسير، باب صلح

الحديبية، حديث: (95) 1785. ② صحیح البخاری، الجزية والموادعة، باب: 18، حديث: 3182. ③ مسند أحمد:

268/3. ④ صحیح مسلم، الجهاد والسير، باب صلح الحديبية، حديث: 1784. ⑤ مسند أحمد: 342/1.

⑥ سنن أبي داؤد، اللباس، باب لباس الغليظ، حديث: 4037 مختصراً جداً.

لَقَدْ صَدَقَ اللَّهُ رَسُولَهُ الرُّسُولَ بِالْحَقِّ لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ آمِنِينَ ۗ

البتہ تحقیق اللہ نے اپنے رسول کو خواب میں حق کے ساتھ سچی خبر دی کہ اگر اللہ نے چاہا تو تم اپنے سرمنڈاتے اور بال کترواتے ہوئے امن کی حالت میں

مَحَلِّقِينَ رُءُوسِكُمْ وَمُقَصِّرِينَ ۗ لَا تَخَافُونَ ۗ فَعَلِمَ مَا لَمْ تَعْلَمُوا فَجَعَلَ مِنْ دُونِ

مسجد حرام میں ضرور داخل ہوگے، تم (کسی سے) نہ ڈرتے ہوگے، چنانچہ اللہ وہ بات جانتا تھا جو تم نہیں جانتے تھے، لہذا اس نے اس سے

ذَلِكَ فَتَحًا قَرِيبًا ﴿٢٧﴾ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَىٰ

پہلے ایک فتح جلد ہی عطا کر دی ﴿27﴾ اور وہ (اللہ) ہی تو ہے جس نے اپنا رسول ہدایت اور دین حق کے ساتھ بھیجا تاکہ وہ اسے سب

الدِّينِ كُلِّهِ ۗ وَكَفَىٰ بِاللَّهِ شَهِيدًا ﴿٢٨﴾

ادیان پر غالب کر دے، اور اللہ بطور گواہ کافی ہے ﴿28﴾

امام احمد رضی اللہ عنہ نے حضرت ابن عباس رضی اللہ عنہما سے روایت کیا ہے کہ رسول اللہ صلی اللہ علیہ وسلم نے حدیبیہ کے دن ستر اونٹ نحر فرمائے جن میں ابو جہل کا اونٹ بھی تھا، جب اسے بھی بیت اللہ کی طرف جانے سے روک دیا گیا تو اس نے اس طرح اشتیاق کا اظہار کیا جس طرح وہ اپنے بچوں سے ملاقات کے لیے مشتاق ہوتا ہے۔^①

تفسیر آیات: 27، 28

نبی صلی اللہ علیہ وسلم کے خواب کی صداقت: رسول اللہ صلی اللہ علیہ وسلم نے خواب میں دیکھا تھا کہ آپ مکہ میں تشریف لے گئے ہیں اور بیت اللہ کا طواف کیا ہے، آپ نے مدینہ میں صحابہ کرام رضی اللہ عنہم کو اپنے اس خواب کے بارے میں بتایا اور جب صحابہ حدیبیہ کے مقام پر پہنچ گئے تو کسی کو بھی اس خواب کی اس سال تعبیر واقع ہونے میں شک نہیں تھا لیکن جب صلح کا واقعہ پیش آیا اور اس سال صحابہ واپس آگئے اور اگلے سال عمرہ کا پروگرام بنا تو اس سے بعض صحابہ کرام کے دل میں کئی خیالات پیدا ہوئے حتیٰ کہ حضرت عمر رضی اللہ عنہ نے تو اس بارے میں رسول اللہ صلی اللہ علیہ وسلم سے سوالات بھی پوچھے جن میں ایک سوال یہ بھی تھا کہ آپ نے تو فرمایا تھا: ہم بیت اللہ جائیں گے اور طواف بھی کریں گے؟ رسول اللہ صلی اللہ علیہ وسلم نے فرمایا: بلی، (أَفَأَخْبِرُكَ أَنَّكَ تَأْتِيهِ الْعَامَ؟) [ہاں! لیکن کیا میں نے تمہیں یہ بھی بتایا تھا کہ تم اسی سال بیت اللہ جاؤ گے؟] حضرت عمر رضی اللہ عنہ نے عرض کی: نہیں۔ تو نبی صلی اللہ علیہ وسلم نے فرمایا: فَإِنَّكَ آتِيهِ وَمُطَوِّفٌ بِهِ "تم ضرور بیت اللہ جاؤ گے اور اس کا طواف بھی کرو گے۔" حضرت ابو بکر صدیق رضی اللہ عنہ نے بھی حضرت عمر رضی اللہ عنہ کو بعینہ یہی جواب دیا تھا۔^② اسی لیے اللہ تبارک و تعالیٰ نے بھی فرمایا ہے: ﴿لَقَدْ صَدَقَ اللَّهُ رَسُولَهُ الرُّسُولَ بِالْحَقِّ لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ﴾ "البتہ تحقیق اللہ نے اپنے رسول کو خواب میں حق کے ساتھ سچی خبر دی کہ البتہ تم ضرور مسجد حرام میں داخل ہو گے، اگر اللہ نے چاہا۔" ان شاء اللہ کے الفاظ خبر کی تحقیق و تاکید کے لیے ہیں، استثناء سے ان کا کوئی تعلق نہیں۔

① مسند أحمد: 1/314، 315 اس کی سند محمد بن عبدالرحمن بن ابولہبی کی وجہ سے ضعیف ہے۔ ② صحیح البخاری، الشروط،

باب الشروط فی الجہاد..... حدیث: 2731، 2732 جبکہ قوسین والے الفاظ مسند أحمد: 4/328-332 عن المسور بن

مخرمة رضی اللہ عنہ و مروان بن الحکم میں ہیں۔

کے قریب پہنچے تو آپ نے گھڑ سوار دستے اور اسلحے کے ساتھ محمد بن مسلمہ کو اپنے آگے روانہ فرمادیا، مشرکین نے جب دیکھا تو شدید مرعوب ہو گئے اور انھوں نے سمجھا کہ شاید رسول اللہ ﷺ ان پر حملہ آور ہوں گے اور آپ نے دس سال تک جنگ نہ کرنے کا عہد توڑ دیا ہے، انھوں نے اہل مکہ کو اس کی خبر دی مگر رسول اللہ ﷺ نے مزالظہر ان پر پڑاؤ ڈال دیا تھا جہاں سے حرم کے نشانات نظر آرہے تھے، آپ نے کمائیں، نیزے، تیر اور دیگر اسلحہ بَطْنِ يَأْجِجِ^① بھیج دیا اور آپ مکہ مکرمہ کی طرف تلواروں کو میانوں میں ڈالے ہوئے روانہ ہوئے جیسا کہ قریش کے ساتھ شرائط معاہدہ میں طے ہوا تھا، ابھی آپ رستے ہی میں تھے کہ قریش نے مکرز بن حفص کو بھیجا اور اس نے کہا: اے محمد! ہم نے تو کبھی آپ کو عہد شکنی کرتے ہوئے نہیں دیکھا، نبی ﷺ نے فرمایا: تم کیا کہنا چاہتے ہو؟ اس نے کہا کہ آپ اسلحے، کمائوں اور تیروں کے ساتھ آئے ہیں۔ رسول اللہ ﷺ نے فرمایا: نہیں، اسلحہ ہمارے پاس نہیں ہے، اسے ہم نے ”یا جج“ بھیج دیا ہے، اس نے کہا یہی وجہ ہے کہ ہم آپ کو نیکی اور وفا ہی کے ساتھ جانتے ہیں۔

سرداران قریش رات کو غصے اور کینے کی وجہ سے مکہ سے باہر نکل گئے تاکہ وہ رسول اللہ ﷺ اور آپ کے صحابہ کرام کو نہ دیکھ سکیں اور اہل مکہ سے دیگر مرد، عورتیں اور بچے رستوں اور گھروں کی چھتوں پر بیٹھ کر رسول اللہ ﷺ اور صحابہ کرام ﷺ کو دیکھنے لگے، رسول اللہ ﷺ مکہ مکرمہ میں اس شان سے داخل ہوئے کہ آپ کے آگے حضرات صحابہ کرام ﷺ تلبیہ پڑھ رہے تھے، قربانی کے جانوروں کو ذی طوی^② کی طرف بھیج دیا گیا، آپ اپنی اسی اونٹنی قصو پر سوار تھے جس کو حدیبیہ کے سال سواری کا شرف بخشا تھا۔^③ عبداللہ بن رواحہ انصاری، رسول اللہ ﷺ کی اونٹنی کی مہار پکڑے یہ اشعار پڑھ رہے تھے:

بِاسْمِ الَّذِي لَا دِينَ إِلَّا دِينُهُ بِاسْمِ الَّذِي مُحَمَّدٌ رَسُولُهُ

”اس ذات پاک کے نام سے جس کے دین کے سوا اور کوئی دین نہیں اور اس ذات اقدس کے نام سے، حضرت محمد ﷺ جس کے رسول ہیں۔“

خَلُّوا بَنِي الْكُفَّارِ عَنْ سَبِيلِهِ الْيَوْمَ نَضْرِبُكُمْ عَلَى تَأْوِيلِهِ

”اے کافروں کے بیٹو! آپ کے رستے کو چھوڑ دو آج آپ کے حکم کے مطابق ہم تمہیں ماریں گے۔“

كَمَا ضَرَبْنَاكُمْ عَلَى تَنْزِيلِهِ ضَرْبًا يُزِيلُ الْهَامَ عَنْ مَقِيلِهِ

① يَأْجِجِ مکہ مکرمہ سے تین میل کی مسافت پر ایک جگہ کا نام ہے اور یہ جگہ عبداللہ بن زبیر کی منازل میں سے ایک تھی۔ دیکھیے النہایۃ فی غریب الحدیث والثر لابن الاثیر: 291/5، مادة: يَأْجِجِ. ② ذی طوی باب مکہ کے قریب ایک جگہ کا نام ہے، مکہ مکرمہ میں داخل ہونے والے کے لیے یہاں غسل کرنا مستحب ہے۔ النہایۃ فی غریب الحدیث والثر لابن الاثیر: 147/3 مادة: طوا (مترجم) جیسا کہ صحیح البخاری، الحج، باب الاغتسال عند دخول مکة، حدیث: 1573 میں نافع رضی اللہ عنہ ابن عمر رضی اللہ عنہما کے بارے میں بیان فرماتے ہیں: جب ابن عمر رضی اللہ عنہما قریب ترین حرم میں داخل ہو جاتے تو تلبیہ پڑھنا بند کر دیتے، پھر ذی طوی مقام میں رات گزار کر صبح کی نماز وہیں پڑھتے اور غسل کرتے، اور ابن عمر رضی اللہ عنہما بیان فرماتے تھے کہ اللہ کے نبی ﷺ اسی طرح کیا کرتے تھے۔ ③ کتاب المغازی للواقدی، غزوة القضية: 188، 187/2 و دلائل النبوة للبيهقي، باب ماجرى في أمر الهدايا والأسلحة المغازی للواقدی، غزوة القضية: 321 و السيرة النبوية لابن هشام، عمرة القضاء: 13، 12/4 و فتح الباری: 500، 499/7، تحت الحدیث: 4252.

”جیسا کہ اس کے قرآن کے مطابق ہم تمہیں ایسی کاری ضرب لگائیں گے جس سے سرتن سے جدا ہو جائیں گے۔“

وَيُذْهِلُ الْخَلِيلَ عَنْ خَلِيلِهِ
قَدْ أَنْزَلَ الرَّحْمَنُ فِي تَنْزِيلِهِ

”ایسی ضرب جو دوست سے دوست کو بھلا دے گی اور اللہ تعالیٰ نے اپنے قرآن میں یہ نازل فرمایا ہے۔“

فِي صُحُفٍ تُتْلَىٰ عَلَىٰ رَسُولِهِ
بِأَنَّ خَيْرَ الْقَتْلِ فِي سَبِيلِهِ

”(یعنی) ایسے صحیفوں میں جو اس کے رسول پر پڑھے جاتے ہیں کہ بہترین قتل وہ ہے جو اس کی راہ میں ہو۔“

يَا رَبِّ! إِنِّي مُؤْمِنٌ بِقِيلِهِ

”اے میرے رب! میں اسی کے فرمان پر ایمان رکھتا ہوں۔“ یہ اشعار مختلف روایات کا مجموعہ ہیں۔^①

امام احمد نے ابن عباس رضی اللہ عنہما سے روایت کیا ہے کہ رسول اللہ ﷺ اور صحابہ کرام رضی اللہ عنہم جب مکہ میں تشریف لائے تو یثرب کے بخاری کی وجہ سے کمزور ہو چکے تھے اور وہاں انھیں خراب آب و ہوا کا سامنا کرنا پڑا تھا، اس لیے مشرکین نے کہا کہ تمہارے پاس ایسے لوگ آرہے ہیں جنہیں یثرب کے بخار نے کمزور کر دیا ہے اور وہاں انھیں برے حالات کا سامنا کرنا پڑا ہے، مشرکین حجر کی جانب بیٹھ گئے تھے، اللہ تعالیٰ نے مشرکین کی اس بات کے بارے میں نبی ﷺ کو مطلع فرمادیا تو رسول اللہ ﷺ نے صحابہ کرام کو حکم دے دیا کہ وہ طواف کے ابتدائی تین چکر تیز رفتاری کے ساتھ کندھے ہلا ہلا کر لگائیں تاکہ مشرکین ان کی طاقت و قوت کا مشاہدہ کر لیں، صحابہ کرام نے تعمیل ارشاد میں تین چکر اسی انداز سے لگائے، آپ نے انھیں حکم دیا تھا کہ دونوں رکنوں کے درمیان عام چال چلیں کیونکہ وہاں انھیں مشرکین دیکھ نہیں سکتے تھے، نبی ﷺ نے تمام چکروں میں رمل کا حکم ان پر شفقت کی وجہ سے نہیں دیا۔ مشرکین نے جب صحابہ کرام کو اس انداز سے طواف کرتے دیکھا تو بے ساختہ پکار اٹھے کہ ان لوگوں کے بارے میں تم یہ کہتے ہو کہ انھیں یثرب کے بخار نے کمزور کر دیا ہے، حالانکہ یہ تو فلاں فلاں چیزوں سے بھی زیادہ مضبوط ہیں۔^② اسے امام بخاری اور امام مسلم نے بھی بیان کیا ہے۔^③

ایک روایت میں ہے کہ نبی ﷺ اور حضرات صحابہ رضی اللہ عنہم چار ذوالقعدہ کی صبح کو مکہ میں تشریف لائے، مشرکین نے کہا کہ تمہارے پاس ایسے لوگ آرہے ہیں جنہیں یثرب کے بخار نے کمزور کر دیا ہے، اس لیے نبی ﷺ نے صحابہ کو حکم دے دیا کہ وہ طواف کے ابتدائی تین چکر رمل کے ساتھ لگائیں اور ان پر شفقت و مہربانی کی وجہ سے آپ نے طواف کے تمام چکروں میں

① جامع الترمذی، الأدب، باب ماجاء فی إنشاد الشعر، حدیث: 2847 و سنن النسائی، مناسک الحج، باب إنشاد

الشعر فی الحرم..... حدیث: 2876 و صحیح ابن حبان، السیر، ذکر الإباحة للإمام إدارکب.....: 380، 379/10

حدیث: 4521 و مجمع الزوائد، المغازی و السیر، باب الحدیبیة و عمرة القضاء، 147، 146/6، حدیث: 10189 و دلائل

النہیة للبیہقی، باب کیف کان قدمه بمكة و طوافه بالبیة.....: 322/4، 325، ان دیے گئے حوالوں میں اشعار کی ترتیب

حافظ ابن کثیر رضی اللہ عنہ کی ترتیب سے کچھ مختلف ہے۔ ② مسند أحمد: 1/295، 294/1. ③ صحیح البخاری، المغازی، باب

عمرة القضاء، حدیث: 4256 و صحیح مسلم، الحج، باب استحباب استلام الرکنین الیمانیین.....، حدیث: 1266.

زل کے اختیار کرنے کا حکم نہیں دیا۔^① امام بخاری رحمۃ اللہ علیہ نے ابن عباس رضی اللہ عنہما سے روایت کیا ہے کہ نبی صلی اللہ علیہ وسلم جب سال امن میں تشریف لائے تو آپ نے صحابہ کرام کو حکم دیا: [أَرْمُلُوا، لِيَرَى الْمُشْرِكُونَ قُوَّتَهُمْ] ”زل کرو تا کہ مشرکین ان کی قوت کا مشاہدہ کر سکیں۔“ مشرکین اس وقت قُبَعِيعَانَ کی طرف بیٹھے تھے۔^② ابن عباس رضی اللہ عنہما ہی سے روایت ہے کہ نبی صلی اللہ علیہ وسلم نے بیت اللہ اور صفا و مروہ کی سعی اس لیے کی تھی تا کہ مشرکین آپ کی قوت کا مشاہدہ کر لیں۔^③ اور امام بخاری ہی نے ابن عمر رضی اللہ عنہما کی روایت کو بھی بیان کیا ہے کہ رسول اللہ صلی اللہ علیہ وسلم عمرے کے لیے روانہ ہوئے مگر کفار قریش آپ کے اور بیت اللہ کے درمیان حائل ہو گئے، اسی لیے آپ نے قربانی کے اونٹوں کو نحر کر دیا اور حدیبیہ میں سرمنڈا دیا اور ان سے یہ معاہدہ کر لیا کہ آپ آئندہ سال عمرہ ادا فرمائیں گے، پس آپ آئندہ سال مکہ مکرمہ میں اس طرح داخل ہوئے جیسا کہ معاہدہ صلح میں طے ہوا تھا کہ آپ تلواروں کے سوا دیگر ہتھیار اٹھائے ہوئے نہیں ہوں گے اور قیام بھی اس قدر کریں گے جتنا کفار قریش چاہیں گے، پس آپ نے آئندہ سال عمرہ ادا فرمایا اور مکہ میں اس طرح تشریف لائے جیسا کہ معاہدہ صلح میں طے ہوا تھا، جب آپ نے تین دن قیام فرمایا تو مشرکین نے مطالبہ کیا کہ اب آپ تشریف لے جائیں تو آپ تشریف لے گئے۔^④

ارشاد باری تعالیٰ ہے: ﴿فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ فَتْحًا قَرِيبًا﴾ ”جو بات تم نہیں جانتے تھے اس کو معلوم تھی سو اس نے اس سے پہلے ہی جلد فتح کرادی۔“ یعنی تمہارے مکہ مکرمہ سے واپس چلے جانے اور پھر آئندہ سال آنے میں جو خیر و بھلائی اور مصلحت تھی وہ اللہ تعالیٰ کو تو معلوم تھی مگر تم سے نہیں جانتے تھے۔ ﴿فَجَعَلَ مِنْ دُونِ ذَلِكَ﴾ ”سو اس نے اس سے پہلے ہی کرادی۔“ یعنی نبی صلی اللہ علیہ وسلم کے خواب میں تم سے جس فتح کا وعدہ کیا گیا تھا وہ اللہ تعالیٰ نے تمہیں مکہ میں داخل ہونے سے پہلے ہی عطا فرمادی اور اس سے مراد وہ صلح ہے جو تمہارے اور تمہارے دشمن مشرکین کے مابین ہو گئی تھی۔

دنیا پر مسلمانوں کے غلبے کی بشارت: اللہ تبارک و تعالیٰ نے مومنین کو بشارت دی ہے کہ رسول اللہ صلی اللہ علیہ وسلم اپنے دشمنوں اور باقی اہل زمین پر غالب آئیں گے۔ اللہ تعالیٰ نے فرمایا: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ﴾ ”وہی تو ہے جس نے اپنے پیغمبر کو ہدایت (کی کتاب) اور دین حق دے کر بھیجا۔“ یعنی علم نافع اور عمل صالح کے ساتھ نہ ساری شریعت دو ہی چیزوں پر مشتمل ہے، یعنی علم و عمل پر۔ اور علم شرعی ہی صحیح علم اور عمل شرعی ہی مقبول عمل ہے، اس کی خبریں حق اور اس کے اوامر و نواہی کے احکام مبنی بر عدل ہیں، ﴿لِيُظْهِرَهُ عَلَى الدِّينِ كُلِّهِ﴾ ”تا کہ اس کو تمام دینوں پر غالب کرے۔“ یعنی روئے زمین کے عرب و عجم، تمام مشرکین اور دیگر تمام ادیان کے ماننے والوں پر اس دین کو غالب کر دے، ﴿وَكَفَىٰ بِاللَّهِ شَهِيدًا﴾ ”اور اللہ بطور گواہ کافی ہے۔“ اس بات پر کہ وہ اس کے رسول ہیں اور اللہ ہی رسول صلی اللہ علیہ وسلم کا مددگار ہے۔ وَاللَّهُ سُبْحَانَهُ وَتَعَالَىٰ أَعْلَمُ۔

① صحیح البخاری، الحج، باب کیف كان بدء الرمل؟ حدیث: 1602 و صحیح مسلم، الحج، باب استحباب

استلام الركنين.....، حدیث: 1266. ② صحیح البخاری، المغازی، باب عمرة القضاء، حدیث: 4257 و صحیح

مسلم، الحج، باب استحباب استلام الركنين.....، حدیث: (241)-1266. ③ صحیح البخاری، المغازی، باب عمرة

القضاء، حدیث: 4257 و صحیح مسلم، الحج، باب استحباب استلام الركنين اليمانيين.....، حدیث: (241)-1266.

④ صحیح البخاری، الصلح، باب الصلح مع المشركين، حدیث: 2701.

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا

محمد (ﷺ) اللہ کے رسول ہیں، اور جو لوگ آپ کے ساتھ ہیں، وہ کافروں پر بہت سخت ہیں، آپس میں نہایت مہربان ہیں، آپ انہیں رکوع و سجود کرتے

سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا سِيبَاهُمْ فِي وُجُوهِهِمْ مِّنْ أَثَرِ السُّجُودِ

دیکھیں گے، وہ اللہ کا فضل اور (اس کی) رضامندی تلاش کرتے ہیں، ان کی خصوصی پہچان ان کے چہروں پر سجودوں کا نشان ہے، ان کی یہ صفت تورات

ذَلِكَ مَثَلُهُمْ فِي التَّوْرَةِ مَثَلُ الْوَيْحِيِّ إِذْ أَخْرَجَهُ فَازِدًا فَاسْتَغْلَظَ

میں ہے، اور انجیل میں ان کی صفت اس بھتیق کے مانند ہے جس نے اپنی کونپل نکالی، پھر اسے مضبوط کیا اور وہ (پودا) مونا ہو گیا، پھر اپنے تپے سیدھا

فَاسْتَوَىٰ عَلَىٰ سُوْقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا

کھڑا ہو گیا، کسانوں کو خوش کرتا ہے، (اللہ نے یہ اس لیے کیا) تاکہ ان (صحابہ کرام) کی وجہ سے کفار کو خوب غصہ دلائے، اللہ نے ان لوگوں سے جو

وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿٢٩﴾

ان میں سے ایمان لائے اور انہوں نے نیک عمل کیے، مغفرت اور بہت بڑے اجر کا وعدہ کیا ہے ﴿٢٩﴾

تفسیر آیت: 29

مؤمنین کی صفات: اللہ تعالیٰ نے حضرت محمد ﷺ کے بارے میں فرمایا ہے کہ بلاشک و شبہ وہ اللہ تعالیٰ کے رسول ہیں: ﴿مُحَمَّدٌ

رَّسُولُ اللَّهِ﴾ ”محمد اللہ کے پیغمبر ہیں۔“ یہ مبتدا اور خبر ہے اور یہ ہر وصف جمیل پر مشتمل ہے، پھر اللہ تعالیٰ نے آپ کے صحابہ

کرام رضی اللہ عنہم کی تعریف کرتے ہوئے فرمایا: ﴿وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ ”اور جو لوگ ان کے

ساتھ ہیں وہ کافروں کے حق میں تو سخت ہیں (اور) آپس میں رحمدل۔“ جیسا کہ ارشاد باری تعالیٰ ہے: ﴿فَسَوْفَ يَأْتِي اللَّهُ بِقَوْمٍ

يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ ذ ﴿المائدة: 54﴾ ”تو اللہ ایسے لوگ لے آئے گا جن

سے وہ محبت کرے گا اور وہ لوگ اس سے محبت کریں گے اور جو مومنوں کے حق میں نرمی کرنے والے ہوں گے اور کافروں سے

سختی سے پیش آنے والے۔“ یہ مومنوں کی صفت ہے کہ وہ کفار کے مقابلے میں سخت اور درشت ہوتے ہیں اور اخیر کے مقابلے میں

رحمدل اور نیکو کار، کافر کے لیے نہایت غضبناک اور ترش رو جبکہ اپنے مومن بھائی کے لیے نہایت ہنس مکھ، ہشاش بشاش جیسا کہ ارشاد

باری تعالیٰ ہے: ﴿يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلظَةً ﴿التوبة: 123﴾

”اے اہل ایمان! اپنے نزدیک کے رہنے والے کافروں سے جنگ کرو اور وہ تم میں سختی (اور قوت جنگ) معلوم کریں۔“ اور

نبی ﷺ نے فرمایا ہے: ﴿مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ (كَمَثَلِ) الْجَسَدِ (الْوَّاحِدِ)، إِذَا اشْتَكَى مِنْهُ

عَضْوٌ تَدَاعَى لَهُ سَائِرَ الْجَسَدِ بِالسَّهَرِ وَالْحُمَّى﴾ [”مومنوں کی باہمی محبت و رحمدلی کی مثال ایک جسم کی مثال کی طرح

ہے کہ اگر اس کا ایک عضو شکایت محسوس کرے تو سارا جسم بخار اور بیداری کے باعث بے قرار ہو جاتا ہے۔“ ﴿١﴾ اور فرمایا:

﴿١﴾ پہلی تفسیر والالفظ صحیح البخاری، الأدب، باب رحمة الناس والبهائم، حدیث: 6011، دوسری تفسیر والالفظ آداب

الصحة لأبي عبد الرحمن السلمی، حدیث: 2 اور باقی حدیث صحیح مسلم، البر والصلة.....، باب تراحم المؤمنین

و تعاطفهم.....، حدیث: 2586 عن النعمان بن بشیر ؓ کے مطابق ہے۔

[الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا] ”مومن مومن کے لیے ایک دیوار کے مانند ہے کہ اس کا ایک حصہ دوسرے کے لیے مضبوطی کا باعث ہوتا ہے۔“ یہ بات بیان فرماتے ہوئے آپ ﷺ نے اپنی انگلیوں کو ایک دوسری میں داخل کر کے دکھایا۔^① یہ دونوں حدیثیں صحیح ہیں۔

ارشاد باری تعالیٰ ہے: ﴿تَرْهَمُهُمْ رُكْعًا سَجْدًا يَلْبَتُونَ فُضْلًا مِنَ اللَّهِ وَرِضْوَانًا﴾ (اے دیکھنے والے!) تو ان کو دیکھتا ہے کہ (اللہ کے آگے) جھکے ہوئے سر بسجود ہیں اور اللہ کا فضل اور اس کی خوش نودی طلب کر رہے ہیں۔“ اللہ تعالیٰ نے ان کے کثرت عمل اور کثرت نماز کے ساتھ ان کی تعریف بیان کی ہے اور نماز ہی بہترین عمل ہے اور پھر ان کی تعریف بیان کرتے ہوئے فرمایا ہے کہ نماز سے ان کا مقصود اللہ تعالیٰ کے لیے اخلاص اور اس سے بے پایاں اجر و ثواب کا حصول ہوتا ہے جو جنت کی صورت میں ہے جو اللہ تعالیٰ کے فضل، وسعت رزق اور اللہ تعالیٰ کی رضا و خوش نودی پر مشتمل ہے اور رضائے الہی کا حصول دیگر تمام نعمتوں سے بڑی نعمت ہے جیسا کہ ارشاد باری تعالیٰ ہے: ﴿وَرِضْوَانٌ مِّنَ اللَّهِ أَكْبَرُ﴾ (التوبة: 72) ”اور اللہ کی رضامندی تو سب سے بڑھ کر (نعمت) ہے۔“ ارشاد باری تعالیٰ ہے: ﴿سَيَبْأَهُمْ فِي وُجُوهِهِمْ مِّنَ آثَرِ السُّجُودِ﴾ (کثرت) سجد کے اثر سے ان کی پیشانیوں پر نشان پڑے ہوتے ہیں۔“ علی ابن ابولطعمہ نے ابن عباس رضی اللہ عنہما سے روایت کیا ہے کہ ان کے چہروں کی نشانی ان کی اچھی سیرت ہے۔^② مجاہد اور کئی دیگر ائمہ تفسیر کا قول ہے کہ ان کی نشانی خشوع اور تواضع ہے۔^③ بعض نے کہا ہے کہ نیکی کی وجہ سے دل میں نور، چہرے میں ضیاء، رزق میں کشادگی اور لوگوں کے دلوں میں محبت ہو جاتی ہے۔

امیر المؤمنین حضرت عثمان بن عفان رضی اللہ عنہ فرمایا کرتے تھے کہ انسان جو بات بھی چھپائے اللہ تعالیٰ اسے اس کے چہرے کے خدو خال اور اس کی نوک زبان سے نمایاں فرمادیتا ہے۔

اور امام احمد رضا نے ابن عباس رضی اللہ عنہما سے روایت کیا ہے کہ نبی ﷺ نے فرمایا: إِنْ الْهَدَى الصَّالِحِ وَالسَّمْتِ الصَّالِحِ وَالْإِقْتِصَادَ، جُزْءٌ مِّنْ خَمْسَةِ وَعِشْرِينَ جُزْءًا مِّنَ النَّبْوَةِ [بلاشبہ صالح طرز زندگی، نیک سیرت اور میانہ روی نبوت کا پچیسواں حصہ ہے۔] ”اسے ابوداؤد نے بھی بیان کیا ہے۔“^④ حضرات صحابہ کرام رضی اللہ عنہم کی نیتیں خالص اور اعمال صالح تھے، جو بھی انہیں دیکھتا تو ان کی سیرت و کردار سے بہت خوش ہوتا، امام مالک، اللہ ان سے راضی ہو، فرمایا کرتے تھے کہ مجھے یہ بات پہنچی ہے کہ نصاریٰ جب شام فتح کرنے والے صحابہ کرام رضی اللہ عنہم کو دیکھتے تو کہتے: اللہ کی قسم! ہمارے علم کے مطابق یہ لوگ حواریوں سے بہتر ہیں۔ اور ان کی یہ بات درست تھی کیونکہ اس امت کی عظمت کو سابقہ آسمانی کتابوں میں بھی بیان کیا گیا ہے اور صحابہ کرام رضی اللہ عنہم اس امت کے عظیم ترین اور افضل انسان ہیں، اللہ تبارک و تعالیٰ نے سابقہ آسمانی کتابوں اور اخبار متداولہ میں ان کے ذکر کو دوام بخش دیا ہے، اسی لیے اللہ سبحانہ و تعالیٰ نے یہاں بھی بیان فرمایا ہے: ﴿ذَلِكَ مَثَلَهُمْ فِي التَّوْرَةِ﴾ ”ان

① صحیح البخاری، المظالم، باب نصر المظلوم، حدیث: 2446 و صحیح مسلم، البر والصلوة.....، باب تراحم

المؤمنین.....، حدیث: 2585 عن أنس بن مولى الأشعري.....، ② تفسير الطبري: 143/26. ③ تفسير الطبري: 143/26.

④ مسند أحمد: 296/1. ⑤ سنن أبي داود، الأدب، باب في الوقار، حدیث: 4776.

کے یہی اوصاف تورات میں (مترجم) ہیں۔“ پھر فرمایا: ﴿وَمَثَلُهُمْ فِي الْآبَعَالِ كَذَرَعٍ أُخْرَجَ شَطْرُهُ فَأَزَّزَهُ فَأَسْتَغَاظَ فَاسْتَوَىٰ عَلَىٰ سَوْقِهِ يُعْجَبُ الْبُزَّاعُ﴾ اور انجیل میں ان کے اوصاف یہ ہیں کہ وہ گویا ایک کھیتی ہیں جس نے (پہلے زمین سے) اپنی کونپل نکالی، پھر اس کو مضبوط کیا، پھر موٹی ہوئی، پھر اپنے تنے پر سیدھی کھڑی ہو گئی اور کسانوں کو خوش کرنے لگی۔ یعنی کھیتی نے اپنی شاخیں نکالیں، انھیں مضبوط کیا، چنانچہ وہ پلے بڑھیں اور کھیتی لہلہانے لگی، اسی طرح رسول اللہ ﷺ کے صحابہ کرام رضی اللہ عنہم تھے کہ انھوں نے رسول اللہ ﷺ کی تائید و حمایت اور نصرت میں کوئی کمی نہ آنے دی، ابتدا میں ان کی حالت ایسی تھی جیسے کھیتی کی ابتدائی کونپلوں کی ہوتی ہے۔ ﴿لِيُعْظِظَ بِهِمُ الْكُفَّارُ﴾ ”تا کہ وہ ان سے کافروں کو غضبناک کرے۔“ اس آیت کریمہ سے امام مالک رحمہ اللہ نے استدلال فرمایا ہے کہ روافض کافر ہیں جو حضرات صحابہ کرام رضی اللہ عنہم سے بغض رکھتے ہیں کیونکہ اس آیت کریمہ کے مطابق صحابہ سے بغض رکھنے والا کافر ہے۔ علماء کی ایک بہت بڑی جماعت نے بھی اس استدلال میں امام مالک رحمہ اللہ سے اتفاق کیا ہے۔ حضرات صحابہ کرام کی فضیلت اور ان کی شان میں گستاخی کی ممانعت کے بارے میں بہت سی احادیث مبارکہ بھی مروی ہیں، بہر حال ان کی عظمت شان کے لیے یہ بات ہی کافی ہے کہ خود اللہ تعالیٰ نے ان کی تعریف بیان فرمائی اور ان سے اپنی رضا و خوشنودی کا اظہار فرمایا ہے اور پھر اللہ تبارک و تعالیٰ نے فرمایا: ﴿وَعَنَّا اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا﴾ ”جو لوگ ان میں سے ایمان لائے اور نیک عمل کرتے رہے، ان سے اللہ نے گناہوں کی بخشش اور اجر عظیم کا وعدہ کیا ہے۔“ یعنی اللہ تعالیٰ نے ان سے بے پایاں اجر و ثواب اور پاکیزہ رزق کا وعدہ فرمایا ہے اور اس کا وعدہ بالکل حق اور سچ ہے کہ ان میں کوئی کمی بیشی اور تبدیلی نہیں ہو سکتی اور جو شخص حضرات صحابہ کرام رضی اللہ عنہم کے نقش قدم پر چلے گا وہ بھی انھی کے حکم میں ہے، البتہ انھیں وہ فضیلت، سبقت اور کمال حاصل ہے کہ امت میں سے اور کوئی ان کے مقام و مرتبے کو نہیں پاسکتا۔

امام مسلم نے صحیح میں حضرت ابو ہریرہ رضی اللہ عنہ سے روایت کیا ہے، انھوں نے کہا کہ رسول اللہ ﷺ نے فرمایا: ﴿لَا تَسْبُوا أَصْحَابِي، لَا تَسْبُوا أَصْحَابِي، فَوَالَّذِي نَفْسِي بِيَدِهِ! لَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا، مَا أَدْرَكَ مُدَّ أَحَدِهِمْ وَلَا نَصِيفَهُ﴾ ”میرے صحابہ کو گالی نہ دو، میرے صحابہ کو گالی نہ دو، اس ذات پاک کی قسم جس کے ہاتھ میں میری جان ہے! اگر تم میں سے کوئی احد پہاڑ جتنا سونا بھی خرچ کرے تو وہ ان میں سے کسی ایک کے مد یا نصف مد کے اجر و ثواب کو بھی نہیں پہنچ سکتا۔“^①

سورۃ فتح کی تفسیر مکمل ہو گئی ہے۔ وَلِلَّهِ الْحَمْدُ وَالْمِنَّةُ.



① صحیح البخاری، فضائل أصحاب النبی ﷺ، باب، حدیث: 3673 وصحیح مسلم، فضائل الصحابة، باب تحریم

سب الصحابة، حدیث: 2540 واللفظ له.

تفسیر سورہ حجرات

یہ سورت مدنی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

يٰۤاَيُّهَا الَّذِيْنَ اٰمَنُوْا لَا تُقَدِّمُوْا بَيْنَ يَدَيِ اللّٰهِ وَرَسُوْلِهِۦ وَاَتَّقُوا اللّٰهَ ط اِنَّ اللّٰهَ سَبِيْعٌ

اے ایمان والو! تم اللہ اور اس کے رسول سے آگے نہ بڑھو، اور تم اللہ سے ڈرو، بلاشبہ اللہ خوب سننے والا، خوب جاننے

عَلِيْمٌ ① يٰۤاَيُّهَا الَّذِيْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوْا

والا ہے ① اے ایمان والو! تم اپنی آوازیں نبی کی آواز سے بلند نہ کرو، اور آپ سے اونچی آواز میں بات نہ کرو، جیسے

لَهُۥ بِالْقَوْلِ كَجَهْرِ بَعْضِكُمْ لِبَعْضٍ اَنْ تَحْبَطَ اَعْمَالُكُمْ وَاَنْتُمْ لَا تَشْعُرُوْنَ ②

تم ایک دوسرے سے اونچی آواز میں (بات) کرتے ہو، کہیں تمہارے عمل برباد نہ ہو جائیں، اور تمہیں خبر تک نہ ہو ②

اِنَّ الَّذِيْنَ يَعْصُوْنَ اَصْوَاتَهُمْ عِنْدَ رَسُوْلِ اللّٰهِ اُولٰٓئِكَ الَّذِيْنَ اٰمَنُوْا اللّٰهُ قُلُوْبُهُمْ

بلاشبہ جو لوگ رسول اللہ کے پاس اپنی آوازیں نیچی رکھتے ہیں، یہی لوگ ہیں جن کے دلوں کو اللہ نے تقویٰ کے لیے جانچ لیا ہے۔

لِلتَّقْوٰى ط لَهُمْ مَّغْفِرَةٌ وَّاَجْرٌ عَظِيْمٌ ③

ان کے لیے بخشش اور بہت بڑا اجر ہے ③

تفسیر آیات: 3-1

اللہ تعالیٰ اور اس کے رسول ﷺ سے پیش قدمی کی ممانعت: ان آیات کریمہ میں اللہ تعالیٰ نے اپنے مومن بندوں کو یہ ادب

سکھایا ہے کہ رسول اللہ ﷺ سے معاملہ کرتے ہوئے وہ آپ کی عزت و احترام اور شان و عظمت کو ملحوظ رکھیں، اللہ تبارک و تعالیٰ

کا ارشاد گرامی ہے: ﴿يٰۤاَيُّهَا الَّذِيْنَ اٰمَنُوْا لَا تُقَدِّمُوْا بَيْنَ يَدَيِ اللّٰهِ وَرَسُوْلِهِۦ﴾ ”مومنو! (کسی بات کے جواب میں) اللہ

اور اس کے رسول سے آگے نہ بڑھو۔“ یعنی آپ ﷺ سے پیش قدمی نہ کیا کرو بلکہ تمام امور و معاملات میں آپ کے پیچھے پیچھے

چلو۔ علی بن ابوطلمح نے ابن عباس رضی اللہ عنہما سے روایت کیا ہے کہ ﴿لَا تُقَدِّمُوْا بَيْنَ يَدَيِ اللّٰهِ وَرَسُوْلِهِۦ﴾ کے معنی یہ ہیں کہ کتاب و

سنت کے خلاف کوئی بات نہ کہو۔ ① امام قتادہ کہتے ہیں کہ ہم سے یہ ذکر کیا گیا ہے کہ کچھ لوگ کہا کرتے تھے کہ اے کاش!

فلاں فلاں چیز کے بارے میں وحی نازل ہو، اے کاش! یہ بات اس طرح صحیح ہو، تو اللہ تعالیٰ نے اسے ناپسند فرمایا۔ ②

﴿وَأَتَقُوا اللَّهَ﴾ ”اور اللہ سے ڈرو۔“ ان امور میں جن کا اس نے تم کو حکم دیا ہے۔ ﴿إِنَّ اللَّهَ سَمِيعٌ﴾ ”بے شک اللہ بڑا سنتا ہے“ تمہارے اقوال کو، ﴿عَلَيْكُمْ﴾ ”خوب جانتا ہے۔“ تمہاری نیتوں کو۔

آیت کا سبب نزول اور تعظیم نبی ﷺ: ارشاد باری تعالیٰ ہے: ﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ﴾ ”اے اہل ایمان! اپنی آوازیں پیغمبر کی آواز سے اونچی نہ کرو۔“ یہ دوسرا ادب ہے جو اللہ تعالیٰ نے مومنوں کو سکھایا ہے اور وہ یہ ہے کہ اپنی آوازوں کو نبی ﷺ کی آواز سے اونچا نہ کریں، روایت ہے کہ یہ آیت کریمہ شیخین حضرات ابو بکر و عمر رضی اللہ عنہما کے بارے میں نازل ہوئی تھی۔^①

امام بخاری رضی اللہ عنہ نے ابو ملیکہ سے روایت کیا ہے کہ قریب تھا کہ دو نیک آدمی ہلاک ہو جاتے، یعنی ابو بکر و عمر رضی اللہ عنہما کہ ان کی آوازیں اس وقت نبی ﷺ کی آواز سے بلند ہو گئی تھیں جب بنی تمیم کا وفد آیا تھا، ان میں سے ایک نے کہا کہ بنو جاشع کے اقرع بن حابس رضی اللہ عنہ کو ان کا امیر مقرر کر دیا جائے جبکہ دوسرے نے کسی اور شخص کا نام پیش کیا۔ نافع نے کہا کہ مجھے ان کا نام یاد نہیں۔ حضرت ابو بکر رضی اللہ عنہ نے حضرت عمر رضی اللہ عنہ سے کہا کہ آپ کا ارادہ تو میری مخالفت ہے، انھوں نے کہا کہ نہیں میرا ارادہ آپ کی مخالفت نہیں، پس اسی اثنا میں غیر شعوری طور پر ان کی آوازیں بلند ہو گئیں تو اللہ تعالیٰ نے یہ آیت کریمہ نازل فرمادی:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾^② ”اے اہل ایمان! اپنی آوازیں پیغمبر کی آواز سے اونچی نہ کرو اور نہ تم ان سے اونچی آواز میں بات کرو، اپنے ایک دوسرے سے آواز بلند کرنے کی طرح (ایسا نہ ہو) کہ تمہارے اعمال ضائع ہو جائیں اور تم کو خبر بھی نہ ہو۔“ ابن زبیر رضی اللہ عنہ بیان کرتے ہیں کہ اس آیت کریمہ کے نازل ہونے کے بعد حضرت عمر رضی اللہ عنہ رسول اللہ ﷺ سے اس قدر پست آواز میں بات کرتے کہ رسول اللہ ﷺ فرماتے: عمر! کیا کہہ رہے ہو؟ جبکہ ابن زبیر نے اپنے نانا یعنی حضرت ابو بکر رضی اللہ عنہ کے بارے میں ایسا ذکر نہیں کیا۔ یہ روایت صحیح بخاری میں ہے، مسلم میں نہیں۔^③ صحیح بخاری ہی کی ایک اور روایت میں ہے کہ بنو تمیم کا ایک وفد نبی ﷺ کی خدمت میں حاضر ہوا تو ابو بکر رضی اللہ عنہ نے عرض کی کہ قعقاع بن معبد کو ان کا امیر مقرر کر دیں، حضرت عمر رضی اللہ عنہ نے عرض کی کہ اقرع بن حابس کو امیر مقرر کر دیں..... یہ روایت بھی صحیح بخاری میں ہے، مسلم میں نہیں۔^④

امام بخاری رضی اللہ عنہ نے حضرت انس بن مالک رضی اللہ عنہ سے روایت کیا ہے کہ نبی ﷺ نے ثابت بن قیس رضی اللہ عنہ کی غیر حاضری کو محسوس فرمایا تو ایک شخص نے عرض کی: اللہ کے رسول! میں آپ کو خبر لا دیتا ہوں، وہ ان کے پاس گئے تو دیکھا کہ وہ اپنے گھر میں سر جھکائے بیٹھے ہیں، انھوں نے ان سے پوچھا: کیا بات ہے۔ انھوں نے جواب دیا کہ بہت بری بات ہے کہ ان کی آواز نبی ﷺ کی آواز سے بلند ہو جاتی تھی جس کی وجہ سے ان کے عمل رائیگاں ہو گئے اور وہ جہنمی ہیں، اس شخص نے نبی ﷺ کی

① الدر المنثور: 6/85 ملخصاً. ② صحیح البخاری: التفسیر، باب: لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

(الحجرات: 49: 2)، حدیث: 4845. ③ صحیح البخاری: التفسیر، باب: إِنَّ الَّذِينَ يُكَادُونَكَ مِنْ ذُرَّاءِ الْحَجْرَاتِ

(الحجرات: 49: 4)، حدیث: 4847.

خدمت میں حاضر ہو کر عرض کی کہ ثابت نے یہ یہ باتیں کی ہیں، موسیٰ نے کہا کہ نبی ﷺ نے اس شخص کو دوبارہ ثابت کے پاس ایک عظیم بشارت دے کر بھیجا اور فرمایا: [إِذْ هَبُ إِلَيْهِ فُجُلٌ لَهُ: إِنَّكَ لَسْتَ مِنْ أَهْلِ النَّارِ، وَلَكِنَّكَ مِنْ أَهْلِ الْحَنَّةِ] ”ان کے پاس جاؤ، پس ان سے کہو کہ تم جہنمی نہیں بلکہ جنتیوں میں سے ہو۔“ اس حدیث کو بھی صرف امام بخاری رحمہ اللہ ہی نے روایت کیا ہے، امام مسلم نے نہیں۔^①

امام احمد نے حضرت انس بن مالک رضی اللہ عنہ سے روایت کیا ہے کہ جب آیت کریمہ: ﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ﴾ سے لے کر ﴿وَأَنْتُمْ لَا تَشْعُرُونَ﴾^② تک نازل ہوئی تو ثابت بن قیس بن شماس، جن کی آواز قدرتی طور پر بلند تھی، کہنے لگے کہ میری آواز بھی رسول اللہ ﷺ کی آواز سے بلند تھی، لہذا میں جہنمی ہوں کیونکہ میرے سارے اعمال رازیگاں ہو گئے ہیں، پھر وہ غمزہ ہو کر اپنے گھر میں بیٹھ گئے، رسول اللہ ﷺ نے ان کی غیر حاضری کو محسوس فرمایا تو کچھ لوگوں نے انھیں جا کر بتایا کہ رسول اللہ ﷺ نے تمھاری غیر حاضری کو محسوس فرمایا ہے، تمھیں کیا ہوا ہے۔ انھوں نے جواب دیا کہ میری آواز رسول اللہ ﷺ کی آواز سے بلند تھی، میں بہت زور سے بات کیا کرتا تھا، میرے عمل رازیگاں ہو گئے اور میں جہنمی ہو گیا ہوں، لوگوں نے نبی ﷺ کو جا کر ثابت کی یہ باتیں بتائیں تو نبی ﷺ نے فرمایا: [لَا، بَلْ هُوَ مِنْ أَهْلِ الْحَنَّةِ] ”نہیں وہ جہنمی نہیں بلکہ وہ تو جنتی ہیں۔“ حضرت انس رضی اللہ عنہ بیان کرتے ہیں کہ ہم انھیں اپنے درمیان میں چلتے ہوئے دیکھتے تو ہم جانتے تھے کہ یہ شخص جنتی ہے، اس سلسلے میں جنگ یمامہ میں یہ انکشاف ہوا کہ ثابت بن قیس بن شماس اس شان سے میدان میں آئے کہ حنوط لگا رکھا اور کفن پہن رکھا تھا اور کہہ رہے تھے کہ تم نے اپنے ساتھیوں کو برا عادی بنا دیا ہے، پھر انھوں نے ان سے لڑائی کی حتیٰ کہ جام شہادت نوش فرما گئے۔^②

تعظیم نبی ﷺ کا ایک اور پہلو: بعد ازاں اللہ تعالیٰ نے اس طرح دور سے آپ ﷺ کے ساتھ بات کرنے سے منع فرما دیا ہے جس طرح انسان اپنے کسی دوسرے مخاطب سے بات کرتا ہے اور حکم دیا ہے کہ آپ سے سکون، وقار اور تعظیم کے ساتھ بات کی جائے، ارشاد باری تعالیٰ ہے: ﴿وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ﴾ ”اور جس طرح آپس میں ایک دوسرے سے زور سے بولتے ہو (اس طرح) ان کے روبرو زور سے نہ بولا کرو۔“ جیسا کہ دوسری جگہ بھی ارشاد فرمایا ہے: ﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا﴾ (النور: 63:24) ”مومنو! پیغمبر کے بلانے کو ایسا خیال نہ کرنا جیسا تم آپس میں ایک دوسرے کو بلاتے ہو۔“

تعظیم نبی ﷺ کو ملحوظ نہ رکھا جائے تو اعمال ضائع ہو جاتے ہیں: ارشاد باری تعالیٰ ہے: ﴿أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾^② ”ایسا نہ ہو کہ تمھارے اعمال ضائع ہو جائیں اور تم کو خبر بھی نہ ہو۔“ یعنی ہم نے تمھیں ان کے پاس آواز بلند کرنے سے اس لیے منع کیا ہے تاکہ وہ اس سے ناراض نہ ہو جائیں کیونکہ ان کے ناراض ہونے سے اللہ بھی ناراض ہو جائے گا اور اللہ تعالیٰ اس شخص کے اعمال برباد کر دیتا ہے جو اسے ناراض کرے اور اسے اس کی خبر بھی نہیں ہوتی جیسا کہ صحیح حدیث میں

① صحیح البخاری، التفسیر، باب: ﴿لَا تَرْفَعُوا أَصْوَاتَكُمْ﴾ (الحجرات: 49:2)، حدیث: 4846. ② مسند احمد: 137/3.

إِنَّ الَّذِينَ ينادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ④ وَلَوْ أَنَّهُمْ صَبَرُوا

بلاشبہ جو لوگ آپ کو حجروں کے باہر سے پکارتے ہیں، ان میں سے اکثر بے عقل ہیں ④ اور اگر بے شک وہ صبر کرتے،

حَتَّى تَخْرُجَ إِلَيْهِمْ لَكَانَ خَيْرًا لَهُمْ ⑤ وَاللَّهُ عَفُورٌ رَحِيمٌ ⑥

حتیٰ کہ آپ (خود ہی) ان کی طرف نکلے، تو ان کے لیے بہت بہتر ہوتا، اور اللہ بہت بخشنے والا، نہایت رحم کرنے والا ہے ⑤

ہے: [إِنَّ (الرَّجُلَ) لَيْتَكَلَّمُ بِالْكَلِمَةِ مِنْ رَضْوَانِ اللَّهِ لَا يُلْقِي لَهَا بَالًا (فَيَكْتُبُ اللَّهُ لَهُ بِهَا رِضْوَانَهُ) وَإِنَّ

(الرَّجُلَ) لَيْتَكَلَّمُ بِالْكَلِمَةِ مِنْ سَخَطِ اللَّهِ لَا يُلْقِي لَهَا بَالًا يَهْوِي بِهَا فِي (النَّارِ أَبَدًا مَا بَيْنَ السَّمَاءِ وَالْأَرْضِ)]

”آدمی اللہ تعالیٰ کی رضامندی کی ایک بات کہہ دیتا ہے اور وہ اس پر غور بھی نہیں کرتا لیکن اس بات کی وجہ سے اللہ تعالیٰ اس

کے لیے اپنی خوشنودی لکھ دیتا ہے اور ایک شخص اللہ تعالیٰ کی ناراضی کی ایک بات کہتا ہے اور وہ اس پر غور بھی نہیں کرتا لیکن وہ

اس ایک بات کی وجہ سے آگ میں اس سے بھی زیادہ دور جا گرتا ہے جتنا کہ آسمان اور زمین میں فاصلہ ہے۔“ ①

پھر اللہ تعالیٰ نے آپ کے سامنے آواز پست رکھنے کی تلقین فرمائی، اس کی ترغیب دی اور اس کی طرف رہنمائی کرتے

ہوئے فرمایا ہے: ﴿إِنَّ الَّذِينَ يَعْصُونَ أَوْامَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى ⑦﴾

”بے شک جو لوگ اللہ کے رسول کے سامنے اپنی آوازیں پست رکھتے ہیں، یہی لوگ ہیں جن کے دلوں کو اللہ نے تقوے کے

لیے آزمایا ہے۔“ یعنی ان دلوں کو اس نے تقوے کے لیے خالص کر لیا اور تقوے کا اہل و محل قرار دے دیا ہے، ﴿لَهُمْ مَغْفِرَةٌ

وَ أَجْرٌ عَظِيمٌ ③﴾ ”ان کے لیے بخشش اور اجر عظیم ہے۔“ امام احمد نے کتاب الزهد میں مجاہد سے روایت کیا ہے کہ انھوں

نے حضرت عمر رضی اللہ عنہ کی طرف یہ خط لکھا: اے امیر المؤمنین! یہ فرمائیں کہ ایک شخص معصیت چاہتا ہی نہیں اور نہ اس کے مطابق

عمل کرتا ہے، وہ افضل ہے یا وہ جو معصیت کو چاہتا ہے لیکن اس کے مطابق عمل نہیں کرتا؟ حضرت عمر رضی اللہ عنہ نے اس کے جواب

میں لکھا کہ جو لوگ معصیت کو چاہتے مگر اس کے مطابق عمل نہیں کرتے، وہ اس آیت کریمہ کے مصداق ہیں: ﴿أُولَئِكَ الَّذِينَ

امْتَحَنَ اللَّهُ قُلُوبَهُمْ لِلتَّقْوَى ⑦ لَهُمْ مَغْفِرَةٌ وَ أَجْرٌ عَظِيمٌ ③﴾ ”یہی لوگ ہیں جن کے دلوں کو اللہ نے تقوے کے لیے

آزمایا ہے، ان کے لیے بخشش اور اجر عظیم ہے۔“ ②

تفسیر آیات: 5، 4

نبی ﷺ کو حجروں کے باہر سے آواز دینے والوں کی مذمت: اللہ تبارک و تعالیٰ نے ان لوگوں کی مذمت فرمائی ہے جو

نبی ﷺ کو حجروں کے باہر سے آواز دیتے تھے، حُجُرَات سے مراد ازواجِ مطہرات کے گھر ہیں اور یہ باہر سے آواز دینے

① پہلی اور تیسری تو سین والا لفظ مسند احمد: 469/3 اور دوسری تو سین والا جملہ جامع الترمذی، الزهد، باب ماجاء فی قلة

الکلام، حدیث: 2319 عن بلال بن الحارث ؓ جبکہ چوتھی تو سین والے الفاظ صحیح مسلم، الزهد، باب حفظ اللسان،

حدیث: (50) 2988 میں ہیں، البتہ اس میں [السَّمَاءِ وَالْأَرْضِ] کے بجائے [الْمَشْرِقِ وَالْمَغْرِبِ] ہے اور باقی حدیث صحیح

البخاری، الرقاق، باب حفظ اللسان، حدیث: 6478 عن أبی ہریرة ؓ کے مطابق ہے۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ

اے ایمان والو! اگر کوئی نافرمان تمہارے پاس کوئی خبر لائے تو تحقیق کر لیا کرو (تاکہ) تم کسی قوم کو نادانی سے تکلیف (نہ) پہنچاؤ

فَتُصِيبُوا عَلَىٰ مَا فَعَلْتُمْ نَادِمِينَ ﴿٦﴾ وَعَلِمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي

کہ پھر تم اپنے کیے پر بچھتاتے پھر ﴿٦﴾ اور جان لو! بلاشبہ تم میں اللہ کے رسول ہیں، اگر بہت سے معاملات میں وہ تمہاری اطاعت کریں

كثِيرٍ مِّنَ الْأَمْرِ لَعْنَتُهُمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ

(تو) یقیناً تم مشقت میں پڑ جاؤ، لیکن اللہ نے ایمان کو تمہارا محبوب بنا دیا ہے، اور اس نے اسے تمہارے دلوں میں آراستہ پیراستہ کر دیا ہے،

إِلَيْكُمُ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ الرُّشِدُونَ ﴿٧﴾ فَضَلَّ اللَّهُ مَنَ اللَّهُ

اور اس نے تمہارے لیے کفر و فسق اور نافرمانی کو ناپسند بنا دیا ہے (اور) یہی لوگ رشد و ہدایت والے ہیں ﴿٧﴾ اللہ کے فضل اور احسان سے،

وَنِعْمَةً ط وَاللَّهُ عَلِيمٌ حَكِيمٌ ﴿٨﴾

اور اللہ خوب جاننے والا، خوب حکمت والا ہے ﴿٨﴾

والے غیر مہذب بدو تھے، ان کے بارے میں اللہ تعالیٰ نے فرمایا ہے: ﴿اَكْثَرُهُمْ لَا يَعْقِلُونَ﴾ ﴿٤﴾ ”ان میں اکثر بے عقل

ہیں۔“ پھر اللہ تعالیٰ نے اس بارے میں ادب سکھاتے ہوئے فرمایا ہے: ﴿وَلَوْ أَنَّهُمْ صَبَرُوا حَتَّىٰ تَخْرُجَ إِلَيْهِمْ لَكَانَ خَيْرًا

لَهُمْ ط﴾ ”اور اگر وہ یقیناً صبر کیے رہتے یہاں تک کہ آپ خود نکل کر ان کے پاس آتے تو یہ ان کے لیے بہتر تھا۔“ یعنی اس میں

ان کے لیے دنیا و آخرت کی خیر و مصلحت تھی، پھر اللہ تعالیٰ نے توبہ و انابت کی طرف دعوت دیتے ہوئے فرمایا ہے: ﴿وَاللَّهُ

عَفُورٌ رَّحِيمٌ﴾ ﴿٥﴾ ”اور اللہ تو نہایت بخشنے والا، بڑا مہربان ہے۔“ ذکر کیا گیا ہے کہ یہ آیت کریمہ اقرع بن حابس رضی اللہ عنہ کے

بارے میں نازل ہوئی ہے جیسا کہ کئی ایک ائمہ نے ذکر کیا ہے۔ امام احمد رضی اللہ عنہ نے اقرع بن حابس رضی اللہ عنہ سے روایت کیا ہے کہ

اس نے حجروں کے باہر سے رسول اللہ ﷺ کو آواز دیتے ہوئے کہا کہ اے محمد! اے محمد! اور ایک روایت میں ہے کہ اے

اللہ کے رسول! کہا مگر رسول اللہ ﷺ نے اسے کوئی جواب نہ دیا تو اس نے کہا: اللہ کے رسول! میری تعریف زینت اور میری

ذمت بری بات ہے، آپ ﷺ نے فرمایا: [ذَٰكَ اللَّهُ عَزَّوَجَلَّ] ”یہ تو اللہ عزوجل کی شان ہے۔“ ﴿٢﴾

تفسیر آیات: 6-8

بد کردار کی خبر کی تحقیق کا حکم: اللہ تعالیٰ نے حکم دیا ہے کہ بد کردار شخص کی خبر کی تحقیق کر لی جائے، احتیاط سے کام لیا جائے

اور اس کی بات کے مطابق فیصلہ نہ کر لیا جائے، ہو سکتا ہے کہ وہ حقیقت میں جھوٹا یا خطا کار ہو اور اس کی بات کے مطابق فیصلہ

کرنے والا اس کے نقش قدم پر چلنے لگے۔ اللہ تعالیٰ نے مفسدین کے رستے پر چلنے سے منع فرمایا ہے اور اسی آیت کریمہ سے

① مسند أحمد: 394، 393/6، البتہ یہاں يَا مُحَمَّدًا! ایک مرتبہ ہے جبکہ یہ دومرتبہ تفسیر الطبری: 159/26 میں ہے۔

② مسند أحمد: 488/3 اور جامع الترمذی، تفسیر القرآن، باب ومن سورة الحجرات، حدیث: 3267 عن البراء بن

عازب اس حدیث کا شاہد ہے۔

استدلال کرتے ہوئے بہت سے علماء نے مجہول الحال راوی کی روایت کو قبول کرنے سے انکار کیا ہے کیونکہ احتمال ہے کہ فی نفسہ وہ فاسق ہو۔

اس آیت کریمہ کے سبب نزول کے بارے میں بہت سی سندوں سے ایک قصہ بھی بیان کیا جاتا ہے اور ان میں سے سب سے بہتر سند وہ ہے جسے امام احمد نے مسند میں بروایت مالک بن مفضل بن بیان کیا ہے اور مالک بن مفضل سے مراد حارث بن ابوصرار رضی اللہ عنہ ہیں جو ام المؤمنین جویریہ بنت حارث رضی اللہ عنہا کے والد ہیں، انھوں نے کہا کہ میں رسول اللہ ﷺ کی خدمت میں حاضر ہوا تو آپ نے اسلام قبول کر لینے کی دعوت دی، میں نے اسے قبول کر لیا اور اسلام کا اقرار کر لیا، آپ نے مجھے زکاۃ ادا کرنے کی دعوت دی میں نے اس کا اقرار کر لیا اور عرض کی: اے اللہ کے رسول! میں اپنی قوم کے پاس جا رہا ہوں، انھیں اسلام قبول کرنے اور زکاۃ ادا کرنے کی دعوت دوں گا جس نے اس دعوت کو قبول کر لیا، میں اس سے زکاۃ بھی جمع کر لوں گا اور پھر اللہ کے رسول! آپ میری طرف کسی قاصد کو فلاں فلاں وقت میں بھیج دیں جو جمع کی ہوئی زکاۃ کو لا کر آپ کی خدمت میں پیش کر دے۔ جب حارث نے اسلام قبول کرنے والوں سے زکاۃ کو جمع کر لیا اور جب وہ وقت آ گیا جس میں رسول اللہ ﷺ نے کسی کو اس کے پاس بھیجنے کا ارادہ فرمایا تھا، قاصد رک گیا اور وہ اس کے پاس نہ پہنچا تو حارث نے سمجھا کہ شاید اللہ تعالیٰ اور اس کے رسول ﷺ کسی وجہ سے ناراض ہو گئے ہیں، اس نے اپنی قوم کے سرداروں کو بلایا اور ان سے کہا کہ رسول اللہ ﷺ نے ایک مقرر وقت پر میرے پاس قاصد بھیجنے کا وعدہ فرمایا تھا تاکہ وہ مجھ سے جمع کردہ زکاۃ وصول کر لے، رسول اللہ ﷺ وعدے کی خلاف ورزی نہیں فرماتے، لہذا میرا خیال ہے کہ آپ نے کسی ناراضی کی وجہ سے قاصد کو اب تک نہیں بھیجا، لہذا آؤ ہم رسول اللہ ﷺ کی خدمت میں حاضر ہوں۔

دوسری طرف رسول اللہ ﷺ نے ولید بن عقبہ کو حارث سے جمع کردہ زکاۃ وصول کرنے کے لیے روانہ فرمایا تھا، ولید جب رستے میں تھا تو اسے ڈر محسوس ہوا اور وہ واپس آ کر کہنے لگا: اللہ کے رسول! حارث نے مجھے زکاۃ ادا کرنے سے انکار کر دیا اور میرے قتل کا ارادہ کیا ہے، رسول اللہ ﷺ اس سے ناراض ہوئے اور آپ نے حارث کو طلب فرمایا، حارث اپنے ساتھیوں سمیت آیا، ادھر رسول اللہ ﷺ کی طرف سے بھیجا ہوا دستہ جب مدینہ سے روانہ ہو کر حارث کی طرف جا رہا تھا تو اس کی حارث سے ملاقات ہو گئی، لوگ کہنے لگے کہ حارث تو یہ آ رہا ہے، جب حارث کی ان سے ملاقات ہوئی تو حارث نے پوچھا کہ تم کہاں جا رہے ہو؟ انھوں نے کہا: تیری طرف، پوچھا کیوں؟ انھوں نے کہا کہ رسول اللہ ﷺ نے ولید بن عقبہ کو تیرے پاس بھیجا تھا اور اس نے کہا ہے کہ تو نے اسے زکاۃ دینے سے انکار کیا اور اسے قتل کر دینے کا ارادہ کیا ہے۔ حارث رضی اللہ عنہ نے جواب دیا: نہیں، اس ذات پاک کی قسم جس نے محمد ﷺ کو حق کے ساتھ مبعوث فرمایا ہے! میں نے تو اسے بالکل دیکھا ہی نہیں اور نہ وہ میرے پاس ہی آیا ہے۔ حارث جب رسول اللہ ﷺ کی خدمت میں حاضر ہوئے تو آپ نے فرمایا: [مَنْعَتَ الزَّكَاةَ وَأَرَدْتُ قَتْلَ رَسُولِي] ”تم نے زکاۃ دینے سے انکار اور میرے قاصد کو قتل کرنے کا ارادہ کیا ہے۔“ حارث نے

عرض کی: نہیں، اس ذات پاک کی قسم جس نے آپ کو حق کے ساتھ مبعوث فرمایا ہے! میں نے تو اسے دیکھا ہی نہیں اور نہ وہ میرے پاس ہی آیا ہے اور میں تو رسول اللہ ﷺ کے قاصد کے نہ پہنچنے کی وجہ سے حاضر ہوا ہوں کیونکہ مجھے یہ اندیشہ لاحق ہوا کہ شاید اللہ تعالیٰ اور اس کے رسول ﷺ کسی وجہ سے ناراض ہو گئے ہیں، اسی موقع پر سورہ حجرات کی یہ آیت کریمہ: ﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْحَبُوا عَلَىٰ مَا فَعَلْتُمْ لُدْمِينَ ۖ وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ۗ أُولَٰئِكَ هُمُ الرَّشِدُونَ ۗ فَضَلَّ مَن لَّا يَلْتَمِسُ اللَّهَ وَرِعْمَةٌ لِّوَالِدَيْهِ عَلَيْهِمْ حَكِيمٌ ۝۸﴾ نازل ہوئی۔^① اسے ابن ابوقحام اور طبرانی نے بھی روایت کیا ہے۔^②

نبی ﷺ کا حکم ہی سب سے زیادہ بہتر ہے: ارشاد باری تعالیٰ ہے: ﴿وَاعْلَمُوا أَنَّ فِيكُمْ رَسُولَ اللَّهِ ۗ﴾ اور جان لو کہ تم میں اللہ کے پیغمبر ہیں۔“ یعنی جان لو کہ تم میں اللہ کے پیغمبر موجود ہیں، لہذا ان کی تعظیم و توقیر بجالاؤ، ان کے ساتھ ادب سے پیش آؤ اور ان کے حکم کے آگے سراطاعت خم کر دو، وہ تمہاری مصلحتوں کو خوب جانتے اور تم پر تم سے بھی زیادہ شفیق ہیں اور تمہارے بارے میں تمہاری اپنی رائے سے، ان کی تمہارے بارے میں رائے زیادہ موزوں ہے جیسا کہ اللہ تبارک و تعالیٰ نے فرمایا ہے: ﴿الَّتِي أُولَىٰ بِالْمُؤْمِنِينَ مِنْ أُنفُسِهِمْ﴾ (الأحزاب: 33) ”پیغمبر مومنوں پر ان کی جانوں سے بھی زیادہ حق رکھتے ہیں۔“ پھر فرمایا کہ ان کی مصلحتوں کے حوالے سے ان کی اپنی رائے بہت کمزور ہے، اسی لیے فرمایا: ﴿لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ﴾ ”اگر بہت سی باتوں میں وہ تمہارا کہا مان لیا کریں تو تم مشکل میں پڑ جاؤ۔“ یعنی اگر تمام باتوں میں وہ تمہارا کہا مان لیں تو اس سے تم مشکل اور حرج میں مبتلا ہو جاؤ جیسا کہ اللہ سبحانہ و تعالیٰ نے فرمایا ہے: ﴿وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَوَاتُ وَالْأَرْضُ وَمَنْ فِيهِنَّ ۗ بَلْ أَتَيْنَهُمْ بِذِكْرِهِمْ فَهُمْ عَنْ ذِكْرِهِمْ مُعْرِضُونَ ۗ﴾ (المؤمنون: 23: 71) ”اور اگر حق ان کی خواہشوں کی پیروی کرے تو آسمانوں اور زمین اور جو ان میں ہیں سب درہم برہم ہو جائیں بلکہ ہم ان کے پاس ان کی نصیحت (کی کتاب) لے آئے ہیں، پھر وہ اپنی (کتاب) نصیحت سے اعراض کر رہے ہیں۔“ ارشاد باری تعالیٰ ہے: ﴿وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ﴾ ”اور لیکن اللہ نے تمہارے لیے ایمان کو محبوب بنا دیا اور اس کو تمہارے دلوں میں سجا دیا۔“ یعنی اسے تمہارے نفسوں میں محبوب اور تمہارے دلوں میں مزین کر دیا ہے۔

اسلام اور ایمان میں فرق: ارشاد باری تعالیٰ ہے: ﴿وَكُرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ۗ﴾ ”اور کفر اور گناہ اور نافرمانی کو تمہارے لیے ناپسند فرمایا ہے۔“ یعنی کفر اور فسق سے اس نے تم کو بیزار کر دیا ہے، فسوق سے مراد کبیرہ گناہ اور نافرمانی کے کام ہیں اور اس طرح تمام گناہ ہی اس میں آجاتے ہیں اور یہ بھی کمال نصیحت ہی کی بات ہے کہ ایمان کو

① مسند أحمد: 279/4، حارث بن ضرار کے مسلمان ہونے کے واقعے کے علاوہ یہ حدیث شواہد کے ساتھ حسن ہے، دیکھیے الموسوعة

الحدیثیة (مسند أحمد): 406، 405/30. ② تفسیر ابن ابی حاتم: 3303/10 والمعجم الكبير للطبرانی، ترجمة

الحارث بن سرار الخزاعي: 275، 274/3، حدیث: 3395.

پسندیدہ اور کفر و عصیان کو اہل ایمان کے دلوں میں ناپسندیدہ ٹھہرا دیا: **﴿أُولَٰئِكَ هُمُ الرَّشِدُونَ﴾** ”یہی لوگ راہ ہدایت پر ہیں۔“ یعنی جو اس صفت سے متصف ہیں وہی راہ ہدایت پر ہیں اور انھی کو اللہ تعالیٰ نے رشد و بھلائی سے سرفراز فرمایا ہے۔ امام احمد نے ابن رفاعہ زُرّقی کی ان کے والد سے روایت کو بیان کیا ہے کہ جب غزوہ احد کے دن مشرکین کو شکست ہو گئی تو رسول اللہ ﷺ نے صحابہ کرام سے فرمایا: **﴿اسْتَوْوَا حَتَّىٰ أَتَيْنِي عَلَىٰ رَبِّي﴾** ”سیدھے ہو جاؤ تاکہ میں اپنے رب تعالیٰ کی حمد و ثناء بیان کروں۔“ صحابہ کرام نے آپ کے پیچھے صفیں بنا لیں تو رسول اللہ ﷺ نے یہ دعائیں مانگیں:

﴿اللَّهُمَّ! لَكَ الْحَمْدُ كُلُّهُ، اللَّهُمَّ! لَا قَابِضَ لِمَا بَسَطْتَ، وَلَا بَاسِطَ لِمَا قَبَضْتَ، وَلَا هَادِيَ لِمَنْ أَضَلَلْتَ، وَلَا مُضِلَّ لِمَنْ هَدَيْتَ، وَلَا مُعْطِيَ لِمَا مَنَعْتَ، وَلَا مَانِعَ لِمَا أَعْطَيْتَ، وَلَا مُقَرَّبَ لِمَا بَاعَدْتَ، وَلَا مُبَاعِدَ لِمَا قَرَّبْتَ. اللَّهُمَّ! أُبْسِطْ عَلَيْنَا مِنْ بَرَكَاتِكَ وَرَحْمَتِكَ وَفَضْلِكَ وَرِزْقِكَ، اللَّهُمَّ! إِنِّي أَسْأَلُكَ النَّعِيمَ الْمُقِيمَ الَّذِي لَا يَحُولُ وَلَا يَزُولُ. اللَّهُمَّ! إِنِّي أَسْأَلُكَ النَّعِيمَ يَوْمَ الْعَيْلَةِ، وَالْأَمْنَ يَوْمَ الْحَوْفِ. اللَّهُمَّ! إِنِّي عَائِدٌ بِكَ مِنْ شَرِّ مَا أَعْطَيْتَنَا وَمِنْ شَرِّ مَا مَنَعْتَنَا. اللَّهُمَّ! حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكْرَهُ إِلَيْنَا الْكُفْرَ وَالْفُسُوقَ وَالْعِصْيَانَ، وَاجْعَلْنَا مِنَ الرَّاشِدِينَ. اللَّهُمَّ! تَوَفَّنَا مُسْلِمِينَ وَأَحْنِنَا مُسْلِمِينَ وَالْحَقْنَآ بِالصَّالِحِينَ غَيْرَ خَزَايَا وَلَا مَفْتُونِينَ، اللَّهُمَّ! قَاتِلِ الْكُفْرَةَ الَّذِينَ يُكَذِّبُونَ رُسُلَكَ وَيَصُدُّونَ عَن سَبِيلِكَ وَاجْعَلْ عَلَيْهِمْ رِجْزَكَ وَعَذَابَكَ، اللَّهُمَّ! قَاتِلِ الْكُفْرَةَ الَّذِينَ أُوتُوا الْكِتَابَ، إِلَهَ الْحَقِّ!﴾

”اے اللہ! سب تعریف تیرے ہی لیے ہے، اے اللہ! جسے تو کشادہ کر دے اسے کوئی تنگ کرنے والا نہیں اور جسے تو تنگ کر دے اسے کوئی کشادہ کرنے والا نہیں ہے، جسے تو گمراہ کر دے اسے کوئی ہدایت دینے والا نہیں اور جسے تو ہدایت عطا فرما دے اسے کوئی گمراہ کرنے والا نہیں، جسے تو محروم کر دے اسے کوئی دینے والا نہیں اور جسے تو عطا فرما دے اسے کوئی محروم کرنے والا نہیں، جسے تو دور کر دے اسے کوئی قریب کرنے والا نہیں اور جسے تو قریب کر دے اسے کوئی دور کرنے والا نہیں، اے اللہ! تو ہم پر اپنی برکتوں، اپنی رحمت، اپنے فضل اور اپنے رزق کو فراوانی کے ساتھ نازل فرما، اے اللہ! میں تجھ سے اس ہمیشہ قائم رہنے والی نعمت کا سوال کرتا ہوں جو کبھی نہ ختم ہو اور نہ زائل ہو، اے اللہ! میں تجھ سے تنگ دستی کے دن نعمت اور خوف کے دن امن کا سوال کرتا ہوں، اے اللہ! تو نے ہمیں جو عطا فرمایا ہے اس کی برائی سے اور جو عطا نہیں فرمایا اس کی بھی برائی سے تجھ سے پناہ مانگتا ہوں، اے اللہ! ایمان کو ہمارے لیے محبوب بنا دے اور اسے ہمارے دلوں میں سجادے اور کفر اور گناہ اور نافرمانی کو ہمارے لیے ناپسندیدہ بنا دے اور ہمیں ہدایت یافتہ لوگوں میں بنا دے۔ اے اللہ! ہمیں مسلمان فوت کرنا اور مسلمان زندہ رکھنا اور نیک لوگوں کے ساتھ اس طرح شامل کر دینا کہ ہم نہ رسوا ہوں اور نہ کسی فتنے میں مبتلا، اے اللہ! ان کافروں کو قتل کر دے جو تیرے پیغمبروں کی تکذیب کرتے اور تیرے رستے سے روکتے ہیں، ان پر اپنا عذاب نازل فرما، اے اللہ! ان کافروں کو قتل کر دے جنہیں کتاب دی گئی تھی، اے معبود برحق (ہماری دعا قبول فرما!)“^① اسے امام نسائی نے عمل

وَأَنَّ طَائِفَتَيْنِ مِنَ الْمُؤْمِنِينَ ائْتَلَوْا فَاصِلِحًا بَيْنَهُمَا ۖ فَإِنْ بَغَتْ إِحْدَاهُمَا

اور اگر مومنوں کے دو گروہ آپس میں لڑ پڑیں تو تم ان کے درمیان صلح کرا دو، پھر اگر ان (دونوں میں سے ایک گروہ دوسرے پر زیادتی کرے، تو تم

عَلَى الْأُخْرَىٰ فَكَاتِلُوا النَّبِيَّ تَبَعِي سَتِي تَفْعَىٰ إِلَىٰ أَمْرِ اللَّهِ ۗ فَإِنْ فَاءَتْ فَاصِلِحُوا

اس سے لڑو جو زیادتی کرتا ہے، حتیٰ کہ وہ اللہ کے حکم کی طرف لوٹ آئے، پھر اگر وہ لوٹ آئے تو تم ان دونوں کے درمیان عدل (حق) کے

بَيْنَهُمَا بِالْعَدْلِ وَأَقْسِطُوا ۗ إِنَّ اللَّهَ يُحِبُّ الْمُقْسِطِينَ ۙ ﴿٩﴾ إِنَّكُمْ لَلْمُؤْمِنُونَ إِخْوَةٌ

ساتھ صلح کرا دو، اور تم انصاف کرو، بلاشبہ اللہ انصاف کرنے والوں کو پسند کرتا ہے ﴿٩﴾ مومن تو (ایک دوسرے کے) بھائی ہیں،

فَاصِلِحُوا بَيْنَ أَخْوَيْكُمْ وَأَتَّقُوا اللَّهَ لَعَلَّكُمْ تُرْحَمُونَ ﴿١٠﴾

لہذا تم اپنے بھائیوں کے درمیان صلح کرا دو، اور تم اللہ سے ڈرو تاکہ تم پر رحم کیا جائے ﴿١٠﴾

اليوم والليلۃ میں ذکر کیا ہے۔^①

پھر فرمایا: ﴿فَضَلَّ مِنَ اللَّهِ وَنِعْمَةً ۗ﴾ ”اللہ کے فضل اور احسان سے۔“ یعنی یہ عطیہ جو اللہ تعالیٰ نے تمہیں عطا فرمایا ہے یہ اللہ تعالیٰ کا فضل و کرم اور اس کی تم پر نعمت ہے، ﴿وَاللَّهُ عَلِيمٌ حَكِيمٌ ۙ﴾ ”اور اللہ خوب جاننے والا، بڑا حکمت والا ہے۔“ یعنی وہ خوب جانتا ہے کہ ہدایت کا مستحق کون ہے اور گمراہی کا مستحق کون۔ اور وہ اپنے تمام اقوال، افعال اور شرع و قدر میں حکمت والا ہے۔

تفسیر آیات: 10، 9

لڑنے والے مومنوں میں صلح کرا دینے کا حکم: اللہ تعالیٰ نے ایک دوسرے پر زیادتی کرنے والی جماعتوں میں صلح کرا دینے کا حکم دیتے ہوئے فرمایا ہے: ﴿وَأَنَّ طَائِفَتَيْنِ مِنَ الْمُؤْمِنِينَ ائْتَلَوْا فَاصِلِحُوا بَيْنَهُمَا ۖ﴾ ”اور اگر مومنوں میں سے کوئی دو فریق آپس میں لڑ پڑیں تو ان دونوں کی آپس میں صلح کرا دو۔“ لڑائی کے باوجود ان لڑنے والوں کو اللہ تعالیٰ نے مومن قرار دیا ہے، اس آیت کریمہ سے امام بخاری رحمۃ اللہ علیہ اور دیگر کئی ائمہ نے استدلال کیا ہے کہ معصیت خواہ کتنی بڑی ہو اس سے انسان ایمان سے خارج نہیں ہوتا جیسا کہ خوارج اور ان کی اتباع کرنے والے معتزلہ مرتکب معصیت کو دائرہ ایمان سے خارج بتاتے ہیں۔^② صحیح بخاری ہی میں حسن کی ابو بکرہ سے حدیث میں ہے کہ رسول اللہ صلی اللہ علیہ وسلم نے ایک دن خطبہ ارشاد فرمایا اور آپ کے ساتھ منبر پر حسن بن علی رضی اللہ عنہما بھی تھے، آپ کبھی ان کی طرف دیکھتے اور کبھی لوگوں کی طرف اور پھر فرمایا: إِنَّ ابْنِي هَذَا سَيِّدٌ وَلَعَلَّ اللَّهَ (تعالیٰ) أَنْ يُصَلِّحَ بِهِ بَيْنَ فِتْنَتَيْنِ عَظِيمَتَيْنِ مِنَ الْمُسْلِمِينَ ”میرا یہ بیٹا سردار ہے اور شاید اللہ تعالیٰ اس کی وجہ سے مسلمانوں کی دو عظیم جماعتوں میں صلح کرا دے۔“^③ آپ صلی اللہ علیہ وسلم کی یہ پیش گوئی سچ ثابت ہوئی، طویل

① السنن الکبریٰ للنسائی، عمل الیوم واللیلۃ، باب الاستنصار عند اللقاء: 156/6، حدیث: 10445. ② صحیح

البخاری، الإیمان، باب: ﴿وَأَنَّ طَائِفَتَيْنِ مِنَ الْمُؤْمِنِينَ﴾، قبل الحدیث: 31. ③ صحیح البخاری، الصلح، باب

قول النبی صلی اللہ علیہ وسلم للحسن بن علی رضی اللہ عنہما.....، حدیث: 2704.

جنگلوں اور ہولناک واقعات کے بعد اللہ تعالیٰ نے آپ کو اہل شام اور اہل عراق میں صلح کرانے کی توفیق عطا فرمائی۔^①

ارشاد باری تعالیٰ ہے: ﴿فَإِنْ بَعَثَ إِحْدَاهُمَا عَلَى الْآخَرَىٰ فَتَأْتُوا النَّبِيَّ تَتَّبِعِي حَتَّىٰ تَفِيءَ: إِلَىٰ أَمْرِ اللَّهِ﴾ ”پس اگر ایک فریق دوسرے پر زیادتی کرے تو زیادتی کرنے والے سے لڑو یہاں تک کہ وہ اللہ کے حکم کی طرف لوٹ آئے۔“ یعنی اللہ تعالیٰ اور اس کے رسول کی طرف لوٹ آئے، حق کون کرمان لے جیسا کہ صحیح بخاری میں حضرت انس رضی اللہ عنہ سے مروی ہے کہ رسول اللہ ﷺ نے فرمایا: [أَنْصُرُ أَخَاكَ ظَالِمًا أَوْ مَظْلُومًا] ”اپنے بھائی کی مدد کرو، خواہ وہ ظالم ہو یا مظلوم۔“ میں نے عرض کی: اے اللہ کے رسول! مظلوم کی تو مدد کروں گا لیکن ظالم کی مدد کس طرح کروں؟ رسول اللہ ﷺ نے فرمایا: [تَمْنَعُهُ مِنَ الظُّلْمِ (فَذَاكَ نَصْرُكَ إِيَّاهُ)] ”اسے ظلم سے روکو تو یہ تمہارا اس کی مدد کرنا ہی ہوگا۔“^② سعید بن جبیر نے ذکر کیا ہے کہ اوس و خزرج میں ڈنڈوں اور جوتوں کے ساتھ لڑائی ہوتی رہتی تھی۔ اللہ تعالیٰ نے اس آیت کریمہ کو نازل فرما کر انہیں صلح کرنے کا حکم دیا ہے۔^③ سدی کہتے ہیں کہ عمران نامی ایک انصاری تھا، اس کی بیوی کا نام ام زید تھا، عورت نے اپنے میکے جانا چاہا تو اس نے اسے منع کر دیا اور بالا خانے میں بند کر دیا تاکہ اس کے میکے میں سے اس کے پاس کوئی نہ آسکے، عورت نے اپنے خاندان والوں کو پیغام بھیج کر بلایا، وہ آئے اور انہوں نے اسے بالا خانے سے نیچے اتارا تاکہ اسے اپنے ساتھ لے جائیں، آدمی نے باہر نکل کر اپنے خاندان کے لوگوں کو بلایا تو اس کے چچا زاد بھائی آگئے تاکہ وہ عورت کے خاندان والوں کو اسے نہ لے جانے دیں، اس طرح لڑائی جھگڑا شروع ہو گیا اور جوتے چلنے لگے تو ان کے بارے میں اللہ تعالیٰ نے اس آیت کریمہ کو نازل فرما دیا۔ رسول اللہ ﷺ نے پیغام بھیج کر انہیں اپنے پاس بلایا، ان میں صلح کرادی اور یہ سب لوگ اللہ تعالیٰ کے حکم کی طرف لوٹ آئے۔^④

ارشاد باری تعالیٰ ہے: ﴿فَإِنْ قَاءَتْ فَاصْذِخُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ﴾ ”پس جب وہ (فریق) لوٹ آئے تو دونوں فریقوں میں انصاف کے ساتھ صلح کرادو اور انصاف سے کام لو کہ اللہ انصاف کرنے والوں کو پسند کرتا ہے۔“ یعنی بعض نے بعض پر جو زیادتی کی ہو تو ان میں عدل و انصاف کر دیا کرو کیونکہ ﴿إِنَّ اللَّهَ يُحِبُّ الْمُقْسِطِينَ﴾ ”بلاشبہ اللہ انصاف کرنے والوں کو پسند کرتا ہے۔“ امام ابن ابوحاتم نے عبداللہ بن عمرو رضی اللہ عنہما سے روایت کیا ہے کہ رسول اللہ ﷺ نے فرمایا: [إِنَّ الْمُقْسِطِينَ فِي الدُّنْيَا، عَلَىٰ مَنَابِرٍ مِنْ لَوْلُوٍّ بَيْنَ يَدَيِ الرَّحْمَنِ بِمَا أَقْسَطُوا فِي الدُّنْيَا] ”یقیناً دنیا میں عدل و انصاف کرنے والے، دنیا میں اس انصاف کی وجہ سے رحمان عزوجل کے سامنے موتیوں سے بنے ہوئے منبروں پر جلوہ افروز ہوں گے۔“^⑤ اسے امام نسائی نے بھی بیان کیا ہے۔^⑥

① اس صلح کی تفصیل کے لیے ملاحظہ کیجیے صحیح البخاری، الصلح، باب قول النبی ﷺ للحسن بن علیؓ: [إن ابني.....]

حدیث: 2704. ② صحیح البخاری، الإكراه، باب يمين الرجل لصاحبه: أنه أخوه.....، حدیث: 6952 جبکہ ترمذی

والے الفاظ جامع الترمذی، الفتن، باب: [انصر أخاك.....]، حدیث: 2255 میں ہیں۔ ③ تفسیر ابن ابی حاتم:

3304/10 و تفسیر الطبري: 166/26. ④ تفسیر الطبري: 166/26. ⑤ تفسیر ابن ابی حاتم: 3304/10

⑥ السنن الكبرى للنسائي، القضاء، باب ذكر الاختلاف على الزهري في هذا الحديث: 460/3، حدیث: 5917 مزید

يَا أَيُّهَا الَّذِينَ آمَنُوا لَا يَسْخَرْ قَوْمٌ مِّنْ قَوْمٍ عَسَىٰ أَن يَكُونُوا خَيْرًا مِّنْهُمْ وَلَا

اے ایمان والو! مردوں کی کوئی جماعت دوسرے مردوں کا مذاق نہ اڑائے، ہو سکتا ہے کہ وہ لوگ ان سے بہتر ہوں، اور نہ

نِسَاءً مِّنْ نِّسَاءٍ عَسَىٰ أَن يَكُنَّ خَيْرًا مِّنْهُنَّ ۗ وَلَا تَلْمِزُوا أَنفُسَكُمْ وَلَا تَنَابَزُوا

عورتیں دوسری عورتوں کا (مذاق اڑائیں) ہو سکتا ہے کہ وہ (عورتیں) ان سے بہتر ہوں، اور تم آپس میں (ایک دوسرے پر) عیب نہ لگادو،

بِالْأَلْقَابِ ط بَشِّرِ الْأَسْمَاءِ الْفُسُوقِ بَعْدَ الْإِيمَانِ ۗ وَمَنْ لَّمْ يَتُبْ فَأُولَٰئِكَ

اور تم ایک دوسرے کو برے القاب سے نہ پکارو، ایمان (لانے) کے بعد فاسقانہ نام (سے پکارنا) برا ہے۔ اور جس نے توبہ نہ کی، تو وہی

هُمُ الظَّالِمُونَ ﴿١١﴾

(لوگ) ظالم ہیں ﴿١١﴾

اخوت اس کو کہتے ہیں.....: ارشاد باری تعالیٰ ہے: ﴿إِنَّمَا الْمُؤْمِنُونَ إِخْوَةٌ﴾ ”بے شک مومن تو آپس میں بھائی بھائی ہیں۔“ یعنی تمام مومن آپس میں دینی بھائی ہیں جیسا کہ رسول اللہ ﷺ نے فرمایا ہے: [الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ] ”مسلمان، مسلمان کا بھائی ہے، وہ نہ خود اس پر ظلم کرے اور نہ ظلم کے لیے اسے کسی کے سپرد کرے۔“ ﴿١١﴾ اور صحیح حدیث میں ہے کہ رسول اللہ ﷺ نے فرمایا: [وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أُخِيهِ] ”اللہ تعالیٰ اس وقت اپنے بندے کی مدد میں ہوتا ہے، جب بندہ اپنے بھائی کی مدد میں ہوتا ہے۔“ ﴿١٢﴾ یہ بھی صحیح حدیث میں ہے کہ [إِذَا دَعَا (الْمُسْلِمُ) لِأَخِيهِ بظَهْرِ الْغَيْبِ (قَالَ الْمَلِكُ:) آمِينَ! وَلَكَ بِمِثْلِ] ”جب کوئی مسلمان غائبانہ طور پر اپنے بھائی کے لیے دعا کرے تو فرشتہ کہتا ہے: آمین! اور تجھے بھی اللہ تعالیٰ اسی طرح عطا فرمائے۔“ ﴿١٣﴾ اس مفہوم کی اور بھی بہت سی احادیث ہیں اور صحیح حدیث میں ہے کہ رسول اللہ ﷺ نے فرمایا: [مِثْلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَوَاصُلِهِمْ]، (كَمِثْلِ) الْحَسَدِ (الْوَاحِدِ) إِذَا اشْتَكَى مِنْهُ عُضْوٌ تَدَاعَى لَهُ سَائِرُ الْجَسَدِ بِالسَّهْرِ وَالْحُمَّى] ”باہمی محبت، رحمہ لی اور میل جول کے اعتبار سے مومنوں کی مثال ایک جسم کی طرح ہے کہ جب اس کے کسی ایک عضو کو تکلیف ہو تو سارا جسم بیداری اور بخار کی وجہ سے بے قرار ہو جاتا ہے۔“ ﴿١٤﴾ اسی طرح یہ بھی صحیح حدیث میں ہے: [الْمُؤْمِنُ لِلْمُؤْمِنِ كَالْبَنِيَانِ

﴿١١﴾ صحیح البخاری، المظالم، باب: لا يظلم المسلم المسلم.....، حدیث: 2442 و صحیح مسلم، البر والصلوة.....،

باب تحریم الظلم، حدیث: 2580 عن ابن عمر. ﴿١٢﴾ صحیح مسلم، الذکر والدعاء.....، باب فضل الاجتماع

على تلاوة.....، حدیث: 2699 عن أبي هريرة. ﴿١٣﴾ سنن أبي داود، الوتر، باب الدعاء بظهر الغيب، حدیث:

1534 اس میں پہلی قوسین والے لفظ کے بجائے [الرَّجُلُ] ہے جبکہ دوسری قوسین والے الفاظ صحیح مسلم، الذکر والدعاء.....،

باب فضل الدعاء للمسلمین.....، حدیث: (87)-2732 عن أبي الدرداء. میں ہیں۔ ﴿١٤﴾ صحیح البخاری، الأدب،

باب رحمة الناس والبہائم، حدیث: 6011 دوسری قوسین والا لفظ بھی اسی میں ہے، پہلی قوسین والا لفظ شعب الإیمان

للبيهقي، باب فی التعاون علی البر والتقوی: 102/6، حدیث: 7609 میں جبکہ تیسری قوسین والا لفظ آداب الصحبة لأبي

عبدالرحمن السلمی، حدیث: 2 میں ہے اور باقی حدیث صحیح مسلم، البر والصلوة.....، باب تراحم المؤمنین.....،

حدیث: 2586 عن النعمان بن بشير. کے مطابق ہے۔

يَسْتُدُّ بَعْضُهُ بَعْضًا] ”مومن، مومن کے لیے دیوار کے مانند ہے کہ اس کا بعض حصہ بعض کے لیے مضبوطی کا باعث ہوتا ہے۔“ آپ نے یہ بات سمجھانے کے لیے اپنی انگلیوں کو ایک دوسرے میں داخل کر کے دکھایا۔^① ارشاد باری تعالیٰ ہے: ﴿فَاصْلِحُوا بَيْنَ أَخْوِيكُمْ﴾ ”تو اپنے دو بھائیوں میں صلح کرادیا کرو۔“ یعنی لڑنے والی دونوں جماعتوں میں صلح کرادیا کرو۔ ﴿وَ اتَّقُوا اللَّهَ﴾ ”اور اللہ سے ڈرتے رہو۔“ اپنے تمام امور میں، ﴿لَعَلَّكُمْ تَرْحَمُونَ﴾ ”شاید تم پر رحم کیا جائے۔“ اور جو اللہ تعالیٰ سے ڈرے تو اسے یقینی طور پر اللہ تعالیٰ کی رحمت حاصل ہوتی ہے۔

تفسیر آیت: 11

تمسخر کرنے اور حقیر جاننے کی ممانعت: اللہ تعالیٰ نے لوگوں سے تمسخر کرنے، انھیں حقیر جاننے اور ان کا استہزاء کرنے سے منع فرمایا ہے جیسا کہ صحیح حدیث سے ثابت ہے کہ رسول اللہ ﷺ نے فرمایا: [..... لَكِنَّ الْكِبْرَ مَنْ بَطَرَ الْحَقَّ وَ غَمَصَ النَّاسَ] ”..... لیکن جس نے حق کو ٹھکرایا اور لوگوں کو حقیر جانا اس نے تکبر کیا۔“^② اور [..... غَمَطُ النَّاسِ] ”..... لوگوں کو حقیر سمجھنا۔“ بھی روایت کیا گیا ہے۔^③ مراد یہ ہے کہ لوگوں کو حقیر اور ذلیل سمجھنا حرام ہے کیونکہ ہو سکتا ہے کہ جس شخص کو حقیر گردانا جا رہا ہو، اللہ تعالیٰ کے ہاں اسے بڑی قدر و منزلت حاصل ہو اور اسی لیے فرمایا: ﴿يَا أَيُّهَا الَّذِينَ آمَنُوا لَا يَسْخَرُوا قَوْمًا مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءً مِنَ نِسَاءٍ عَسَىٰ أَنْ يَكُنَّ خَيْرًا مِنْهُنَّ﴾ ”مومنو! کوئی قوم کسی قوم سے تمسخر نہ کرے ممکن ہے کہ وہ لوگ ان سے بہتر ہوں اور نہ عورتیں، عورتوں سے تمسخر کریں ممکن ہے کہ وہ ان سے اچھی ہوں۔“ پہلے مردوں کو اسی سے واضح طور پر منع فرمایا اور پھر اسی پر عطف کے ذریعے سے عورتوں کو بھی اس سے منع فرمادیا۔

﴿وَلَا تَلْمِزُوا أَنْفُسَكُمْ﴾ ”اور آپس میں (ایک دوسرے پر) عیب نہ لگاؤ۔“ یعنی لوگوں کو عیب نہ لگاؤ، طعن زنی کرنے والے اور عیب لگانے والے لوگ مذموم اور ملعون ہیں جیسا کہ اللہ تعالیٰ نے فرمایا ہے: ﴿وَيْلٌ لِّكُلِّ هُمَزَةٍ لُّمَزَةٍ﴾ (الہمزہ: 104:1) ”ہر طعن زن، عیب جو کے لیے ہلاکت ہے۔“ ہمز کا تعلق فعل سے اور لمز کا قول سے ہوتا ہے جیسا کہ اللہ تعالیٰ نے فرمایا ہے: ﴿هَمَزًا مَّشَاءً يَنْبِيؤُ﴾ (القلم: 68:11) ”طعن زنی کرنے والا، چنگلیاں لیے پھرنے والا۔“ یعنی لوگوں کو حقیر جانتا، ان پر طعن کرتا، ان پر سرکشی کرتا ہے اور ان میں چنگلیاں لیے پھرتا ہے۔ چغل خوری کا تعلق قول سے ہوتا ہے اسی لیے یہاں فرمایا ہے: ﴿وَلَا تَلْمِزُوا أَنْفُسَكُمْ﴾ ”اور آپس میں (ایک دوسرے پر) عیب نہ لگاؤ۔“ جیسا کہ فرمایا: ﴿وَلَا تَقْتُلُوا أَنْفُسَكُمْ﴾ (النساء: 29:4) ”اور اپنے آپ کو ہلاک نہ کرو۔“ یعنی ایک دوسرے کو قتل نہ کرو۔ ابن عباس رضی اللہ عنہما، مجاہد، سعید بن جبیر، قتادہ اور مقاتل بن حیان رضی اللہ عنہم ﴿وَلَا تَلْمِزُوا أَنْفُسَكُمْ﴾ کے بارے میں فرماتے ہیں کہ اس کے معنی یہ ہیں کہ

① صحیح البخاری، المظالم، باب نصر المظلوم، حدیث: 2446 وصحیح مسلم، البر والصلة، باب تراحم المؤمنین، حدیث: 2585 عن أبي موسى الأشعري. ② جامع الترمذی، البر والصلة، باب ماجاء فی الکبر، حدیث: 1999 عن ابن مسعود. ③ مسند أحمد: 170، 169/2 عن عبد الله بن عمرو. وصحیح ابن حبان، الزينة والتطيب، ذکر الأخبار عن جواز تحسین المرء، حدیث: 281/12، حدیث: 5467 عن أبي هريرة. ④ صحیح مسلم، الإيمان، باب تحريم الكبر وبيانہ، حدیث: 91 عن ابن مسعود.

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا

اے ایمان والو! بہت سی بدگمانیوں سے بچو، بلاشبہ بعض بدگمانیاں گناہ ہیں۔ اور تم ایک دوسرے کی جاسوسی نہ کرو، اور نہ تم میں سے

تَجَسَّسُوا وَلَا يَغْتَبَ بَعْضُكُم بَعْضًا أَيَحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا

کوئی دوسرے کی غیبت کرے، کیا تم میں سے کوئی یہ پسند کرتا ہے کہ وہ اپنے مردہ بھائی کا گوشت کھائے۔ تو (ظاہر ہے کہ) تم اسے ناپسند

فَكَرِهْتُمُوهُ ط وَاتَّقُوا اللَّهَ ط إِنَّ اللَّهَ تَوَّابٌ رَّحِيمٌ ﴿١٢﴾

کرتے ہو، اور اللہ سے ڈرو، بے شک اللہ بہت توبہ قبول کرنے والا، نہایت رحم کرنے والا ہے ﴿١٢﴾

ایک دوسرے پر طعنہ زنی نہ کرو۔^①

برے نام رکھنے اور پکارنے کی ممانعت: ﴿وَلَا تَتَّبِعُوا بِالْأَلْقَابِ ط﴾ ”اور نہ ایک دوسرے کا برانا نام رکھو۔“ یعنی ایک

دوسرے کو ایسے برے القاب سے نہ پکارو جن کا سننا کسی شخص کو برا لگتا ہو۔ امام احمد نے ابو جبرہ بن ضحاک سے روایت کیا ہے

کہ یہ آیت ہم بنو سلمہ کے بارے میں نازل ہوئی ہے۔ رسول اللہ ﷺ نے جب مدینہ منورہ کو قدم مہینت لڑوم سے نوازا تو اس

وقت ہم میں سے ہر شخص کے دو دو یا تین تین نام تھے، آپ ان میں سے کسی کو جب ان میں سے کسی نام سے پکارتے تو لوگ

بتاتے کہ اللہ کے رسول وہ اس نام سے ناراض ہوتا ہے تو اس وقت یہ حکم نازل ہوا: ﴿وَلَا تَتَّبِعُوا بِالْأَلْقَابِ ط﴾ ”اور نہ ایک

دوسرے کا برانا نام رکھو۔“^② اسے امام ابو داؤد نے بھی بیان کیا ہے۔ ﴿بِئْسَ الْإِسْمُ الْفُسُوقُ بَعْدَ الْإِيمَانِ ط﴾

”ایمان لانے کے بعد برانا نام (رکھنا) گناہ ہے۔“ یعنی بری صفت اور برانا نام رکھنا گناہ ہے اور جب تم دائرہ اسلام میں داخل

ہو گئے ہو اور تم نے دین اسلام کو خوب سمجھ لیا ہے تو پھر زمانہ جاہلیت کے لوگوں کی طرح ایک دوسرے کے برے نام نہ

رکھو۔ ﴿وَمَنْ لَّمْ يَتَّخِذْ ط﴾ ”اور جس نے توبہ نہ کی“ اس برے نام رکھنے سے، ﴿فَأُولَٰئِكَ هُمُ الظَّالِمُونَ ﴿١٠﴾﴾ ”تو

یہی ظالم ہیں۔“

تفسیر آیت: 12

بدگمانی کی ممانعت: اللہ تعالیٰ نے اپنے مومن بندوں کو بہت گمان کرنے سے منع فرمایا ہے اور وہ یہ کہ اہل واقارب اور لوگوں

پر ناجائز تہمت لگائی جائے کیونکہ اس طرح کی بعض بدگمانیاں اور تہمتیں محض گناہ ہوتی ہیں، لہذا ازراہ احتیاط اس سے بہت

اجتناب کرنا چاہیے۔ امیر المومنین حضرت عمر فاروق رضی اللہ عنہ فرمایا کرتے تھے کہ جہاں تک ممکن ہو اپنے مومن بھائی کی بات کو

اچھائی پر محمول کرو۔^④ امام احمد نے اس قول کو کتاب الزہد میں ذکر فرمایا ہے۔ امام مالک رضی اللہ عنہ نے حضرت ابو ہریرہ رضی اللہ عنہ سے

روایت کیا ہے کہ رسول اللہ ﷺ نے فرمایا: [إِيَّاكُمْ وَالظَّنَّ، فَإِنَّ الظَّنَّ أَكْذَبُ الْحَدِيثِ وَلَا تَحَسَّسُوا وَلَا

تَحَسَّسُوا وَلَا تَنَافَسُوا وَلَا تَحَاسَدُوا وَلَا تَبَاغَضُوا وَلَا تَدَابَرُوا وَكُونُوا عِبَادَ اللَّهِ إِخْوَانًا] ”گمان سے احتراز

① تفسیر الطبری: 170/26 و تفسیر القرطبی: 327/16. ② مسند أحمد: 69/4 و 260. ③ سنن أبي داود، الأدب،

باب في الألقاب، حديث: 4962. ④ الدر المنثور: 99/6.

کرو کیونکہ گمان سب سے جھوٹی بات ہوتی ہے، ایک دوسرے کی جاسوسی نہ کرو، ایک دوسرے کے عیب تلاش نہ کرو، ایک دوسرے کو نقصان پہنچانے میں رغبت نہ رکھو، ایک دوسرے سے حسد نہ کرو، ایک دوسرے سے بغض نہ رکھو، ایک دوسرے کی پشت پیچھے بات نہ کیا کرو اور سب اللہ تعالیٰ کے بندے اور آپس میں بھائی بھائی بن جاؤ۔^① اسے امام بخاری، مسلم اور ابوداؤد نے بھی بیان کیا ہے۔^②

حضرت انس رضی اللہ عنہ سے روایت ہے، انھوں نے کہا کہ رسول اللہ ﷺ نے فرمایا: [لَا تَقَاطَعُوا وَلَا تَدَابِرُوا وَلَا تَبَاغَضُوا وَلَا تَحَاسَدُوا وَكُونُوا عِبَادَ اللَّهِ إِخْوَانًا وَلَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ [ثَلَاثَةِ أَيَّامٍ]] ”ایک دوسرے سے قطع تعلق نہ کرو، ایک دوسرے کے پس پشت بات نہ کرو، ایک دوسرے سے بغض نہ رکھو، ایک دوسرے سے حسد نہ کرو اور سب اللہ تعالیٰ کے بندے اور آپس میں بھائی بھائی بن جاؤ، کسی مسلمان کے لیے یہ حلال نہیں ہے کہ وہ اپنے کسی بھائی سے تین دن سے زیادہ عرصے تک قطع تعلق کرے۔“ اس حدیث کو امام مسلم اور ترمذی نے بیان کیا اور ترمذی نے اسے صحیح قرار دیا ہے۔^③

﴿وَلَا تَجَسَّسُوا﴾ ”اور ایک دوسرے کی جاسوسی نہ کرو۔“ تجسس کا لفظ اکثر و بیشتر برے مفہوم میں استعمال ہوتا ہے، جاسوس کا لفظ بھی اسی سے ہے اور تجسس کا لفظ اکثر و بیشتر اچھے مفہوم میں استعمال ہوتا ہے جیسا کہ اللہ تعالیٰ نے حضرت یعقوب علیہ السلام کے بارے میں ذکر فرمایا ہے کہ انھوں نے کہا تھا: ﴿يَبْنِي إِذْ هَبُوا فِتْحَتَّسَّسُوا مِنْ يُوسُفَ وَأَخِيهِ وَلَا تَبَايَسُوا مِنْ رُوحِ اللَّهِ﴾ (يوسف 87:12) ”میرے بیٹو! (یوں کرو کہ ایک دفعہ پھر) جاؤ پس یوسف اور اس کے بھائی کو تلاش کرو اور اللہ کی رحمت سے ناامید نہ ہو۔“ البتہ یہ دونوں لفظ برے مفہوم میں بھی استعمال ہوتے ہیں جیسا کہ صحیح حدیث میں ہے کہ رسول اللہ ﷺ نے فرمایا: [لَا تَحَسَّسُوا وَلَا تَجَسَّسُوا وَلَا تَبَاغَضُوا وَلَا تَدَابِرُوا وَكُونُوا عِبَادَ اللَّهِ إِخْوَانًا] ”ایک دوسرے کے عیوب تلاش نہ کرو، ایک دوسرے کی جاسوسی نہ کرو، ایک دوسرے سے بغض نہ رکھو، ایک دوسرے کے پس پشت بات نہ کرو اور تم سب اللہ کے بندے اور بھائی بھائی بن جاؤ۔“^④ امام اوزاعی فرماتے ہیں کہ تجسس کسی چیز کی تلاش کو کہتے ہیں جبکہ تجسس ایسے لوگوں کی بات سننے کی کوشش کرنا جو اسے ناپسند کرتے ہوں یا لوگوں کے دروازوں پر جا کر ان کی باتوں کو سننے کی کوشش کرنا اور تدابیر کے معنی اعراض کرنے کے ہیں۔ امام اوزاعی کے اس قول کو ابن ابی حاتم نے روایت کیا ہے۔^⑤

① الموطأ للإمام مالك، حسن الخلق، باب ماجاء في المهاجرة: 364/2، حديث: 1730. ② صحيح البخاری، الأدب، باب: ﴿يَا أَيُّهَا الَّذِينَ آمَنُوا اجْتَنِبُوا...﴾، حديث: 6066 و صحيح مسلم، البر الوصلة.....، باب تحريم الظن.....، حديث: 2563 و سنن أبي داود، الأدب، باب في الظن، حديث: 4917. ③ صحيح مسلم، البر الوصلة.....، باب تحريم الظن.....، حديث: 2563 و جامع الترمذی، البر الوصلة، باب ماجاء في الحسد، حديث: 1935 و اللفظ له جبکہ تو سین والے الفاظ صحيح البخاری، الأدب، باب ما ينهى عن التحاسد والتدابير، حديث: 6065 میں ہیں۔ ④ صحيح البخاری، الفرائض، باب تعليم الفرائض، حديث: 6724 و صحيح مسلم، البر الوصلة.....، باب تحريم الظن.....، حديث: (30)-2563 عن أبي هريرة. ⑤ تفسير ابن أبي حاتم: 3305/10.

ارشاد باری تعالیٰ ہے: ﴿وَلَا يَغْتَب بَّعْضُكُم بَعْضًا﴾ اور تم میں سے کوئی کسی کی غیبت نہ کرے۔“ اس ارشاد میں غیبت سے منع فرمادیا گیا ہے اور شارع نے اس کی تفسیر اس طرح بیان فرمائی جیسا کہ اس حدیث میں ہے جسے امام ابوداؤد نے حضرت ابو ہریرہ رضی اللہ عنہ سے روایت کیا ہے کہ عرض کی گئی: اے اللہ کے رسول! غیبت کیا ہے؟ رسول اللہ صلی اللہ علیہ وسلم نے فرمایا: [ذِكْرُكَ أَخَاكَ بِمَا يَكْرَهُ] ”تمہارا اپنے بھائی کو اس طرح یاد کرنا جسے وہ ناپسند کرے۔“ عرض کی گئی کہ میرے بھائی میں واقعی وہ خرابی موجود ہو جو میں نے بیان کی ہو۔ رسول اللہ صلی اللہ علیہ وسلم نے فرمایا: [فَإِنْ كَانَ فِيهِ مَا تَقُولُ فَقَدْ اغْتَبْتَهُ، وَإِنْ لَمْ يَكُنْ فِيهِ مَا تَقُولُ فَقَدْ بَهْتَهُ] ”اگر اس میں وہ خرابی موجود ہے جو تم نے بیان کی تو تم نے اس کی غیبت کی اور اگر اس میں وہ بات موجود نہ ہو جو تم کہہ رہے ہو تو تم نے اس پر بہتان لگایا ہے۔“⁽¹⁾ امام ترمذی نے اس حدیث کو بیان کیا اور حسن صحیح قرار دیا ہے۔⁽²⁾ غیبت کے بارے میں سخت سرزنش آئی ہے، اسی وجہ سے اس آیت کریمہ میں اللہ تعالیٰ نے غیبت کو اپنے مردہ بھائی کے گوشت کھانے سے تشبیہ دی ہے، ارشاد باری تعالیٰ ہے: ﴿أَيُّجِبُ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ﴾ ”کیا تم میں سے کوئی اس بات کو پسند کرے گا کہ اپنے مرے ہوئے بھائی کا گوشت کھائے تو اس سے تو تم ضرور نفرت کرو گے (تو غیبت نہ کرو)“، یعنی جس طرح طبعی طور پر اپنے مرے ہوئے بھائی کا گوشت کھانے سے نفرت کرتے ہو، اسی طرح شرعی طور پر اس کی غیبت سے بھی نفرت کرو کیونکہ اس کی سزا اس سے بھی زیادہ شدید ہے، غیبت سے نفرت دلانے اور اس سے احتراز کرنے کے لیے یہ مثال بیان کی گئی ہے جیسا کہ اپنے بہہ کو واپس لینے والے کے لیے آنحضرت صلی اللہ علیہ وسلم نے یہ مثال بیان فرمائی ہے کہ [..... كَالْكَلْبِ يَقِيءُ ثُمَّ (يَرْجِعُ) فِي قَيْئِهِ] ”..... وہ اس کتے کی طرح ہے جو قے کرے اور پھر اسے چاٹ لے۔“⁽³⁾ اور ساتھ ہی آپ نے یہ بھی بیان فرمایا کہ [لَيْسَ لَنَا مِثْلُ السُّوءِ.....] ”ہمارے لیے بری مثال نہیں ہے.....“⁽⁴⁾

صحاح، حسان اور مسانید میں کئی طرق سے یہ ثابت ہے کہ رسول اللہ صلی اللہ علیہ وسلم نے خطبہ حجة الوداع میں فرمایا تھا: [فَإِنَّ دِمَاءَكُمْ وَأَمْوَالَكُمْ وَأَعْرَاضَكُمْ حَرَامٌ عَلَيْكُمْ كَحُرْمَةِ يَوْمِكُمْ هَذَا، فِي بَلَدِكُمْ هَذَا، فِي شَهْرِكُمْ هَذَا] ”بے شک تمہارے خون اور تمہارے اموال اور تمہاری عزتیں تم پر اسی طرح حرام ہیں جس طرح یہ دن تمہارے اس شہر میں اور تمہارے اس مہینے میں، قابل احترام ہے۔“⁽⁵⁾ امام ابوداؤد نے حضرت ابو ہریرہ رضی اللہ عنہ سے روایت کیا ہے انہوں نے کہا کہ رسول اللہ صلی اللہ علیہ وسلم

① سنن أبي داود الأدب، باب في الغيبة، حديث: 4874. ② جامع الترمذی، البر والصلة، باب ماجاء في الغيبة،

حديث: 1934. ③ صحيح البخاری، الهبة وفضلها.....، باب هبة الرجل لا امرأته.....، حديث: 2589 و صحيح

مسلم، الهبات، باب تحريم الرجوع في الصدقة.....، حديث: 1622 جبکہ ترمذی واللفظ سنن ابن ماجه، الصدقات، باب

الرجوع في الصدقة، حديث: 2391 عن ابن عباس رضی اللہ عنہما میں ہے۔ ④ صحيح البخاری، الهبة وفضلها.....، باب لا يحل

لأحد أن يرجع في هبة وصدقة، حديث: 2622 عن ابن عباس رضی اللہ عنہما. ⑤ صحيح البخاری، الحج، باب الخطبة أيام

منى، حديث: 1739 عن ابن عباس رضی اللہ عنہما و صحيح مسلم، الحج، باب حجة النبي صلی اللہ علیہ وسلم، حديث: 1218 عن جابر بن

عبدالله رضی اللہ عنہ و جامع الترمذی، تفسير القرآن، باب ومن سورة التوبة، حديث: 3087 عن عمرو بن الأحوص رضی اللہ عنہ و مستد

أحمد: 230/1 عن ابن عباس رضی اللہ عنہما.

نے فرمایا: [كُلُّ الْمُسْلِمِ عَلَى الْمُسْلِمِ حَرَامٌ: مَالُهُ وَعَرُضُهُ وَدَمُهُ، حَسْبُ امْرِئٍ مِنَ الشَّرِّ أَنْ يَحْقِرَ أَخَاهُ الْمُسْلِمَ] ”مسلمان سارے کا سارا، اس کا مال، اس کی عزت اور اس کا خون دوسرے مسلمان کے لیے حرام ہے، آدمی کے لیے اتنی برائی ہی کافی ہے کہ وہ اپنے مسلمان بھائی کو حقیر سمجھے۔“^① امام ترمذی نے اس حدیث کو بیان کیا اور حسن غریب قرار دیا ہے۔^②

حافظ ابو یعلیٰ نے حضرت ابو ہریرہ رضی اللہ عنہ کے چچا زاد بھائی سے روایت کیا ہے کہ ماعز رسول اللہ صلی اللہ علیہ وسلم کی خدمت میں حاضر ہوا اور اس نے کہا: اللہ کے رسول! میں نے زنا کر لیا ہے، آپ صلی اللہ علیہ وسلم نے اس سے اعراض فرمایا حتیٰ کہ اس نے یہ بات چار دفعہ کہی، جب اس نے یہ بات پانچویں دفعہ کہی تو آپ نے فرمایا: [زَيْتٌ؟] ”تو نے زنا کیا ہے؟“ اس نے کہا: جی ہاں، آپ نے فرمایا: [وَتَدْرِي مَا الزَّوْنِي؟] ”تم جانتے ہو زنا کیا ہوتا ہے؟“ اس نے عرض کی: جی ہاں، آدمی اپنی عورت سے جو کام حلال طریقے سے کرتا ہے میں نے اس کا ارتکاب حرام طریقے سے کیا ہے، آپ نے فرمایا: [مَا تُرِيدُ إِلَى هَذَا الْقَوْلِ؟] ”اس بات سے تمہارا کیا ارادہ ہے؟“ اس نے جواب دیا کہ میرا ارادہ یہ ہے کہ آپ مجھے پاک کر دیں، راوی نے کہا کہ رسول اللہ صلی اللہ علیہ وسلم نے فرمایا: [أَدْخَلْتَ ذَلِكَ مِنْكَ فِي ذَلِكَ مِنْهَا كَمَا يَعِيبُ الْمَيْلُ فِي الْمُكْحَلَةِ (وَالرِّشَاءُ فِي الْبُئْسِ)؟] ”کیا تم نے اپنے عضو خاص کو اس کے مقام مخصوص میں اس طرح داخل کر دیا تھا جس طرح سلائی سرمہ دانی میں یا ڈول کنویں میں غائب ہو جاتا ہے؟“ اس نے جواب دیا: جی ہاں، اللہ کے رسول! راوی کہتے ہیں، پھر آپ نے اسے رجم کرنے کا حکم دے دیا تو اسے رجم کر دیا گیا، نبی اکرم صلی اللہ علیہ وسلم نے دو آدمیوں کو باتیں کرتے ہوئے سنا، ان میں سے ایک اپنے ساتھی سے یہ کہہ رہا تھا: کیا تم نے اس شخص کو نہیں دیکھا جس پر اللہ تعالیٰ نے پردہ ڈالا تھا مگر اس نے اپنے آپ کو اس وقت تک نہ چھوڑا جب تک اسے کتے کی طرح رجم نہ کر دیا گیا، پھر نبی صلی اللہ علیہ وسلم چلتے رہے حتیٰ کہ آپ کا ایک گدھے کی لاش کے پاس سے گزر ہوا، آپ نے فرمایا: [أَيْنَ فُلَانٌ وَفُلَانٌ؟ اِنْزِلَا فَكَلَامًا مِنْ حَيْفَةِ هَذَا الْحِمَارِ] ”فلاں اور فلاں شخص کہاں ہیں؟ اترو اور تم اس گدھے کی لاش کو کھاؤ۔“ وہ بولے کہ اللہ آپ کو معاف فرمائے، اللہ کے رسول! کیا یہ چیز بھی کھائی جاتی ہے؟ رسول اللہ صلی اللہ علیہ وسلم نے فرمایا: [فَمَا نَلْتُمَا مِنْ أَحْيِكُمَا اِنْفَا أَشَدُّ اَكْلًا مِنْهُ، وَالَّذِي نَفْسِي بِيَدِهِ! إِنَّهُ الْآنَ فِي أَنْهَارِ الْحَنَةِ (يَنْغَمِسُ) فِيهَا] ”تم نے اپنے بھائی کی جو ابھی ابھی غیبت کی تھی وہ تو اس کے کھانے سے بھی زیادہ سخت ہے، اس ذات کی قسم جس کے ہاتھ میں میری جان ہے! وہ تو اس وقت جنت کی نہروں میں غوطے لگا رہا ہے۔“^③ اس حدیث کی سند صحیح ہے۔

امام احمد نے جابر بن عبد اللہ رضی اللہ عنہما سے روایت کیا ہے کہ ہم نبی صلی اللہ علیہ وسلم کے ساتھ تھے کہ ایک بد بودار لاش کی بد بو بلند ہوئی تو رسول اللہ صلی اللہ علیہ وسلم نے فرمایا: [أَتَدْرُونَ مَا هَذِهِ الرِّيحُ؟ هَذِهِ رِيحُ الَّذِينَ يَتَعْتَابُونَ الْمُؤْمِنِينَ] ”کیا تم جانتے ہو کہ یہ بد بو کیسی ہے؟ یہ ان کی بد بو ہے جو مومنوں کی غیبت کرتے ہیں۔“^④

① سنن أبي داود، الأدب، باب في الغيبة، حديث: 4882. ② جامع الترمذی، البروالة، باب ماجاء في شفقة المسلم على المسلم، حديث: 1927. ③ مسند أبي يعلى الموصلي 524/10، 525، حديث: 6140 جبکہ دونوں تو سول والے الفاظ سنن أبي داود، الحدود، باب رجم ماعز بن مالك، حديث: 4428 میں ہیں۔ ④ مسند أحمد: 351/3.

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ

اے لوگو! بلاشبہ ہم نے تمہیں ایک مرد اور ایک عورت سے پیدا کیا، اور ہم نے تمہارے خاندان اور قبیلے بنائے تاکہ تم ایک دوسرے کو پہچانو،

لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَىٰكُمْ ۗ إِنَّ اللَّهَ عَلِيمٌ خَبِيرٌ ﴿١٣﴾

بلاشبہ اللہ کے ہاں تم میں سے زیادہ عزت والا (وہ ہے جو) تم میں سے زیادہ متقی ہے، بلاشبہ اللہ بہت علم والا، خوب باخبر ہے ﴿١٣﴾

غیبت اور چغلی کرنے والے کی توبہ کا طریقہ: ارشاد باری تعالیٰ ہے: ﴿وَاتَّقُوا اللَّهَ ۗ﴾ ”اور اللہ سے ڈرو۔“ یعنی اس نے تمہیں جو حکم دیا ہے اور جن باتوں سے منع فرمایا ہے اس کی پابندی کرو اور اس سے ڈرتے رہو۔ ﴿إِنَّ اللَّهَ تَوَّابٌ رَّحِيمٌ﴾ ﴿١٠﴾ ”بے شک اللہ بڑا توبہ قبول کرنے والا، نہایت مہربان ہے۔“ یعنی وہ اس کی توبہ قبول کرتا ہے جو اس کے حضور توبہ کرے اور اس پر رحم فرماتا ہے جو اس کی طرف رجوع کرے اور اس کی ذات پاک پر بھروسہ کرے۔ جمہور علماء کا قول ہے کہ لوگوں کی غیبت کرنے والے کی توبہ کا طریقہ ہے کہ وہ اس سے باز آجائے، پختہ ارادہ کرے کہ وہ آئندہ ایسا نہیں کرے گا۔ پہلے جو کوتاہی ہوئی کیا اس پر ندامت بھی شرط ہے یا نہیں۔ اس کے متعلق علماء میں اختلاف ہے اور اس میں بھی اختلاف ہے کہ جس کی غیبت کی گئی ہو کیا اس سے معاف کرانا بھی شرط ہے یا نہیں۔ دوسرے علماء کا کہنا ہے کہ اس سے معاف کرانا شرط نہیں ہے کیونکہ وہ جب اسے بتائے گا کہ اس نے اس کی غیبت کی ہے تو ہو سکتا ہے کہ علم ہونے کی صورت میں اسے علم نہ ہونے کی صورت سے زیادہ تکلیف پہنچے، لہذا اس کا طریقہ یہ ہے کہ وہ ان مجالس میں اس کی تعریف کرے جن میں اس نے اس کی مذمت کی تھی اور حسب مقدور غیبت کو دور کرنے کی کوشش کرے تاکہ یہ اس کا بدلہ ہو جائے۔

تفسیر آیت: 13

تمام انسان آدم وحواء عليهما السلام کی اولاد ہیں: اللہ تعالیٰ نے لوگوں کو مطلع کرتے ہوئے فرمایا ہے کہ اس نے ان سب کو ایک شخص سے پیدا کیا اور پھر اس سے اس کا جوڑا بنایا، اس سے مراد آدم وحواء عليهما السلام ہیں، پھر انھیں مختلف قومیں بنا دیا، شعوب کا لفظ قبائل کی نسبت زیادہ عام ہے اور قبائل کے بعد بھی کئی مراتب ہیں، مثلاً: فصائل، عشائر، عمائر اور انفاذ وغیرہ۔ یہ بھی کہا گیا ہے کہ شعوب سے مراد قبائل عجم اور قبائل سے مراد قبائل عرب ہیں جیسا کہ اسباط قبائل بنی اسرائیل کو کہا جاتا ہے، ان تمام اشیاء کو میں نے ایک مستقل مقدمے میں بیان کیا ہے جسے ابو عمر بن عبد البر کی کتاب الأشیاء اور کتاب القصد والأهم فی معرفة أنساب العرب والعجم سے استفادہ کر کے مرتب کیا ہے۔ تمام انسان، آدم وحواء عليهما السلام کی طرف خاکی نسبت کی بنا پر شرف و عزت میں برابر ہیں، البتہ دینی امور کے اعتبار سے انہیں ایک دوسرے پر فضیلت حاصل ہے۔ دینی امور سے مراد اللہ تعالیٰ کی اطاعت اور اس کے رسول ﷺ کی اتباع ہے، اس لیے اللہ تعالیٰ نے غیبت اور ایک دوسرے کو حقیر جاننے کی ممانعت کے بعد لوگوں کو متنبہ کرتے ہوئے فرمایا ہے کہ بشریت کے اعتبار سے وہ سب برابر ہیں: ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا ۗ﴾ ”لوگو! بے شک ہم نے تم کو ایک مرد اور ایک عورت سے پیدا کیا اور تمہاری قومیں اور قبیلے بنائے تاکہ ایک دوسرے کو شناخت کرو۔“ تاکہ باہمی طور پر تعارف حاصل ہو جائے کیونکہ ہر شخص

اپنے قبیلے ہی سے پہچانا جاتا ہے۔ امام مجاہد نے ﴿إِتِّعَا رِقْوَاد﴾ کے بارے میں فرمایا ہے کہ جیسے کہا جاتا ہے کہ فلاں بن فلاں کا تعلق فلاں قبیلے سے ہے۔⁽¹⁾ سفیان ثوری فرماتے ہیں کہ خیمہ اپنی اقوام کی طرف اور عرب حجاز اپنے قبائل کی طرف نسبت کرتے تھے۔

اللہ کے ہاں عزت کا معیار تقویٰ ہے: ارشاد باری تعالیٰ ہے: ﴿إِنَّ أَكْرَمَكُمْ عِنْدَ اللَّهِ اتَّقَى اللَّهَ﴾ ”بے شک اللہ کے نزدیک تم میں زیادہ عزت والا وہ ہے، جو زیادہ پرہیزگار ہے۔“ یعنی اللہ تعالیٰ کے نزدیک تمہیں فضیلت تقویٰ کی بنیاد پر حاصل ہے، حسب و نسب کی بنیاد پر نہیں جیسا کہ اس کے بارے میں رسول اللہ ﷺ کی بہت سی احادیث مبارکہ بھی مروی ہیں۔ امام بخاری نے ابو ہریرہ رضی اللہ عنہ سے روایت کیا ہے کہ رسول اللہ ﷺ سے دریافت کیا گیا کہ لوگوں میں سب سے زیادہ معزز کون ہے۔ آپ نے فرمایا: [أَكْرَمُهُمْ عِنْدَ اللَّهِ اتَّقَاهُمْ] ”اللہ تعالیٰ کے نزدیک ان میں سب سے زیادہ عزت والا وہ ہے جو سب سے زیادہ پرہیزگار ہے۔“ صحابہ نے عرض کی: ہمارا آپ سے اس بارے میں سوال نہیں ہے، آپ نے فرمایا: [فَأَكْرَمُ النَّاسِ يُوسُفُ نَبِيُّ اللَّهِ ابْنُ نَبِيِّ اللَّهِ ابْنِ خَلِيلِ اللَّهِ] ”لوگوں میں سب سے زیادہ عزت والے یوسف ہیں جو اللہ کے نبی ہیں، اللہ کے نبی کے بیٹے ہیں اور ان کے دادا اللہ کے نبی خلیل اللہ حضرت ابراہیم علیہ السلام کے صاحبزادے ہیں۔“ صحابہ نے عرض کی: ہمارا آپ سے اس بارے میں بھی سوال نہیں ہے، آپ نے فرمایا: [فَعَنْ مَعَادِنِ الْعَرَبِ تَسْأَلُونِي؟] ”پھر تم مجھ سے قبائل عرب کے بارے میں پوچھتے ہو؟“ صحابہ نے عرض کی: جی ہاں، آپ نے فرمایا: [فَخِيَارُكُمْ فِي الْجَاهِلِيَّةِ خِيَارُكُمْ فِي الْإِسْلَامِ إِذَا فَفَقَهُوْا] ”تم میں سے جو لوگ جاہلیت میں اچھے تھے وہ اسلام میں بھی اچھے ہیں، بشرطیکہ وہ دین کی سمجھ بوجھ حاصل کر لیں۔“⁽²⁾ امام بخاری رضی اللہ عنہ نے اس حدیث کو صحیح بخاری کے کئی ایک مقامات پر بیان فرمایا ہے۔⁽³⁾ امام نسائی نے اسے تفسیر میں روایت کیا ہے۔⁽⁴⁾

ایک اور حدیث: امام مسلم رضی اللہ عنہ نے ابو ہریرہ رضی اللہ عنہ سے روایت کیا ہے، انہوں نے کہا کہ رسول اللہ ﷺ نے فرمایا: [إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ] ”بے شک اللہ تمہاری صورتوں اور تمہارے مالوں کو نہیں دیکھتا بلکہ وہ تو تمہارے دلوں اور تمہارے عملوں کو دیکھتا ہے۔“⁽⁵⁾ اسے ابن ماجہ نے بھی روایت کیا ہے۔⁽⁶⁾

ایک اور حدیث: امام ابن ابی حاتم نے ابن عمر رضی اللہ عنہما سے روایت کیا ہے، انہوں نے کہا کہ رسول اللہ ﷺ نے فتح مکہ کے دن اپنی ناقہ قصو اور طواف کیا، ارکان کو آپ نے اس چھڑی کے ساتھ چھوا جو آپ کے دست مبارک میں تھی، آپ نے مسجد میں اونٹنی

(1) تفسیر الطبری: 181/26. (2) صحیح البخاری، التفسیر، باب قوله: ﴿لَقَدْ كَانَ فِي يُوسُفَ وَإِخْوَتِهِ...﴾ (یوسف)

(7:12)، حدیث: 4689. (3) صحیح البخاری، أحادیث الأنبياء، باب قول الله تعالى: ﴿وَاتَّخَذَ اللَّهُ إِبْرَاهِيمَ خَلِيلًا...﴾

(النساء: 4:125)، حدیث: 3353، 3374، 3383. (4) السنن الكبرى للنسائي، التفسیر، باب قوله تعالى: ﴿لَقَدْ كَانَ

فِي يُوسُفَ وَإِخْوَتِهِ...﴾ (یوسف 7:12) 367/6، حدیث: 11249. (5) صحیح مسلم، البر والصلة...، باب تحریم

ظلم المسلم...، حدیث: (34)-2564. (6) سنن ابن ماجه، الزهد، باب القناعة، حدیث: 4143.

قَالَتِ الْأَعْرَابُ أَمَّا ط قُلْ لَمْ تُوْمِنُوا وَلَكِنْ قُوْلُوْا أَسْلَمْنَا وَلَمَّا يَدْخُلِ

دیہاتیوں نے کہا: ہم ایمان لائے۔ آپ کہہ دیجیے: تم ایمان نہیں لائے، لیکن تم یوں کہو کہ ہم نے اسلام قبول کیا، اور ابھی تک ایمان

الْإِيْمَانُ فِي قُلُوْبِكُمْ ط وَإِنْ تُطِيعُوا اللّٰهَ وَرَسُوْلَهُ لَا يَكْتُمُكُمْ مِّنْ أَعْمَالِكُمْ شَيْئًا ط

تمہارے دلوں میں داخل (راخ) نہیں ہوا، اور اگر تم اللہ اور اس کے رسول کی اطاعت کرو تو وہ تمہارے اعمال (کی جزا) میں سے کچھ بھی کم

إِنَّ اللّٰهَ عَفُوْرٌ رَّحِيْمٌ ۝۱۴ إِنَّمَا الْمُؤْمِنُوْنَ الَّذِينَ آمَنُوا بِاللّٰهِ وَرَسُوْلِهِ ثُمَّ لَمْ

نہیں کرے گا، بلاشبہ اللہ بہت بخشنے والا، نہایت رحم کرنے والا ہے ۝۱۴ بس (سچے) مومن تو وہ ہیں جو اللہ اور اس کے رسول پر ایمان لائے،

يُرْتَابُوا وَجَهَدُوا بِأَمْوَالِهِمْ وَأَنْفُسِهِمْ فِي سَبِيْلِ اللّٰهِ أُولَٰئِكَ هُمُ الصّٰدِقُوْنَ ۝۱۵

پھر انھوں نے شک نہ کیا، اور انھوں نے اپنے مالوں اور اپنی جانوں سے اللہ کی راہ میں جہاد کیا۔ یہی لوگ سچے (مومن) ہیں ۝۱۵

قُلْ أَتَعْلَمُوْنَ اللّٰهَ بِدِيْنِكُمْ ط وَاللّٰهُ يَعْلَمُ مَا فِي السَّمٰوٰتِ وَمَا فِي الْاَرْضِ ط

(اے نبی!) آپ کہہ دیجیے: کیا تم اللہ کو اپنے دین کی خبر دیتے ہو؟ اور اللہ جانتا ہے جو کچھ آسمانوں میں ہے اور جو کچھ زمین میں ہے۔

وَاللّٰهُ بِكُلِّ شَيْءٍ عَلِيْمٌ ۝۱۶ يٰمُنُوْنَ عَلَيْكَ اَنْ اَسْلَمُوْا ط قُلْ لَا تَمْنُوْا عَلَيَّ

اور اللہ ہر چیز کو خوب جاننے والا ہے ۝۱۶ وہ (دیہاتی) آپ پر احسان جتاتے ہیں کہ وہ مسلمان ہوئے، کہہ دیجیے: تم مجھ پر اپنے اسلام

اِسْلَامِكُمْ ؕ بَلِ اللّٰهُ يَمُنُّ عَلَيْكُمْ اَنْ هٰذِكُمْ لِلْإِيْمَانِ اِنْ كُنْتُمْ صٰدِقِيْنَ ۝۱۷ اِنْ

(لانے) کا احسان نہ جتاؤ، بلکہ اللہ تم پر یہ احسان فرماتا ہے کہ اس نے تمہیں ایمان کی ہدایت دی، اگر تم سچے ہو ۝۱۷ بلاشبہ

اللّٰهُ يَعْلَمُ غَيْبِ السَّمٰوٰتِ وَالْاَرْضِ ط وَاللّٰهُ بِصِيْرٍۙ بِمَا تَعْمَلُوْنَ ۝۱۸

اللہ آسمانوں اور زمین کی چھپی باتیں جانتا ہے، اور اللہ خوب دیکھ رہا ہے جو تم عمل کرتے ہو ۝۱۸

کو بٹھانے کے لیے کوئی جگہ نہ پائی حتیٰ کہ آپ لوگوں کے ہاتھوں پر اس سے اترے اور ناقہ کو بطن میل کی طرف لے جا کر بٹھا

ویا گیا، پھر رسول اللہ ﷺ نے سواری پر سوار ہو کر لوگوں کو خطبہ ارشاد فرمایا جس میں آپ نے اللہ تعالیٰ کی وہ حمد و ثناء بیان کی جس

کا وہ اہل ہے، پھر فرمایا: [يٰۤاَيُّهَا النَّاسُ! اِنَّ اللّٰهَ قَدْ اَذْهَبَ عَنْكُمْ (عُبَيْةَ) الْجَاهِلِيَّةِ وَتَعَظَّمَهَا بِآبَائِهَا، فَالنَّاسُ

رَجُلَانِ: رَجُلٌ بَرٌّ تَقِيٌّ كَرِيْمٌ عَلٰى اللّٰهِ وَفَاجِرٌ شَقِيٌّ هِيْنٌ عَلٰى اللّٰهِ، اِنَّ اللّٰهَ يَقُوْلُ: ﴿ يٰۤاَيُّهَا النَّاسُ اِنَّا خَلَقْنٰكُمْ

مِّنْ ذَكَرٍ وَّاُنْثٰى وَجَعَلْنٰكُمْ شُعُوْبًا وَّ قَبٰٓئِلَ لِتَعَارَفُوْۤا اِنْ اَكْرَمَكُمْ عِنْدَ اللّٰهِ اَتْقٰكُمْ ط اِنَّ اللّٰهَ عَلِيْمٌ خَبِيْرٌ ۝۱۹﴾

تَمَّ قَالَ: اَقُوْلُ قَوْلِيْ هٰذَا وَاَسْتَغْفِرُ اللّٰهَ لِيْ وَ لَكُمْ] ”اے لوگو! اللہ تعالیٰ نے تم سے جاہلیت اور اپنے آباء پر فخر و غرور کو دور

دور کر دیا ہے، پس لوگ دو قسم کے ہیں: (1) (ایک) نیکوکار، پرہیزگار، اور اللہ تعالیٰ کے نزدیک معزز اور (2) (دوسرے) گناہ گار،

بد بخت اور اللہ تعالیٰ کے ہاں بے قدر، بے شک اللہ تعالیٰ نے ارشاد فرمایا ہے: ”لوگو! بے شک ہم نے تم کو ایک مرد اور ایک

عورت سے پیدا کیا اور تمہاری قومیں اور قبیلے بنائے تاکہ ایک دوسرے کو شناخت کرو (اور) اللہ کے نزدیک تم میں زیادہ عزت

والا وہ ہے جو زیادہ پرہیزگار ہے، بے شک اللہ سب کچھ جاننے والا، سب سے خبردار ہے۔“ پھر آپ ﷺ نے فرمایا: ”بس میں

تم سے اپنی یہ بات کہتا ہوں اور اللہ تعالیٰ سے اپنے لیے اور تمہارے لیے بخشش کی دعا کرتا ہوں۔“ اسی طرح اسے عبد بن حمید نے بھی ذکر کیا ہے۔^(۱)

ارشاد باری تعالیٰ ہے: ﴿إِنَّ اللَّهَ عَلِيمٌ خَبِيرٌ﴾ ”بے شک اللہ سب کچھ جاننے والا (اور) سب سے خبردار ہے۔“ یعنی وہ تمہیں جانتا اور تمہارے امور سے باخبر ہے جسے چاہتا ہے ہدایت عطا فرماتا ہے اور جسے چاہتا ہے محروم کر دیتا ہے، جس پر چاہتا ہے رحم فرماتا ہے اور جسے چاہتا ہے عذاب میں مبتلا کر دیتا ہے اور جسے چاہتا ہے جس پر چاہتا ہے فضیلت عطا فرمادیتا ہے۔ وہ ان تمام امور و معاملات میں حکیم، علیم اور خیر ہے۔

اس آیت کریمہ اور ان احادیث شریفہ سے ان علماء نے استدلال کیا ہے جو نکاح میں کفو ہونے کو شرط قرار نہیں دیتے اور ان کے نزدیک دین کے سوا اور کوئی شرط نہیں کیونکہ ارشاد باری تعالیٰ ہے: ﴿إِنَّ أَكْرَمَكُمْ عِنْدَ اللَّهِ أَتْقَاهُ﴾ ”اللہ کے نزدیک تم میں سے زیادہ عزت والا وہ ہے، جو زیادہ پرہیزگار ہے۔“

تفسیر آیات: 14-18

مومن اور مسلم میں فرق: اللہ تعالیٰ نے ان اعرابیوں کی تردید کرتے ہوئے فرمایا ہے جنہوں نے اسلام میں داخل ہوتے ہی اپنے لیے مقام ایمان کا دعویٰ کر دیا تھا اور ابھی تک ایمان ان کے دلوں میں پیوست نہیں ہوا تھا: ﴿قَالَتِ الْأَعْرَابُ آمَنَّا قُل لَّمْ نُؤْمِنُوا وَلَكِنْ قَوْلُوا اسْلِمْنَا وَكُنَّا يَدُ خَلِ الْأِيْمَانُ فِي قُلُوبِكُمْ﴾ ”دیہاتی کہتے ہیں کہ ہم ایمان لے آئے ہو۔“ اس آیت کریمہ سے استفادہ کیا گیا ہے کہ ایمان اسلام سے انحصار ہے جیسا کہ اہل سنت والجماعت کا مذہب ہے اور اس کی دلیل حدیث جبریل علیہ السلام بھی ہے کہ جب انہوں نے اسلام، ایمان پھر احسان کے بارے میں پوچھا تو انہوں نے عام سے خاص اور خاص سے انحصار کی طرف ترقی کی تھی۔ امام احمد نے سعد بن ابوقاص رضی اللہ عنہ سے روایت کیا ہے کہ رسول اللہ ﷺ نے کچھ لوگوں کو تو دیا اور ان میں سے ایک آدمی کو کچھ بھی نہ دیا تو سعد رضی اللہ عنہ نے عرض کی: اللہ کے رسول! آپ نے فلاں فلاں آدمی کو تو دیا ہے اور فلاں کو کچھ بھی نہیں دیا، حالانکہ وہ مومن ہے۔ نبی ﷺ نے فرمایا: [أَوْ مُسْلِمٌ] ”یا وہ مسلم ہے۔“ حتیٰ کہ سعد رضی اللہ عنہ نے اپنی بات کو تین بار دوہرایا اور نبی ﷺ نے بھی تین بار فرمایا: [أَوْ مُسْلِمٌ] ”یا وہ مسلم ہے۔“ پھر نبی ﷺ نے فرمایا: [إِنِّي لَأُعْطِي رَجُلًا وَّأَدْعُ مَنْ هُوَ أَحَبُّ إِلَيَّ مِنْهُمْ، فَلَا أُعْطِيهِ شَيْئًا مَخَافَةَ أَنْ يُكْتَبُوا فِي النَّارِ عَلَيَّ وَجُوهِهِمْ] ”یقیناً میں کچھ لوگوں کو تو ضرور دے دیتا ہوں اور اسے چھوڑ دیتا ہوں جو مجھے ان سے زیادہ پسندیدہ ہوتا ہے اور اسے کچھ نہیں

(۱) تفسیر ابن ابی حاتم: 3306/10 تو سین والالفظ سنن ابی داود، الأدب، باب فی التفاضر بالأحساب، حدیث: 5116

عن ابی ہریرۃ رضی اللہ عنہ میں ہے جبکہ ابن ابوقاتم میں حویۃ کا لفظ ہے۔ (۲) مسند عبد بن حمید: 253/1، حدیث: (C.D)795

ومخطوطۃ عبد بن حمید، مسند عبداللہ بن عمر، ص: 106 مزید دیکھیے سنن ابی داود، الأدب، باب فی التفاضر،

حدیث: 5116 وجامع الترمذی، تفسیر القرآن، باب ومن سورۃ الحجرات، حدیث: 3270 و مسند احمد: 361/2.

دیتا اور ان لوگوں کو اس خوف کی وجہ سے دیتا ہوں کہ) کہیں وہ اپنے چہروں کے بل جہنم میں (نہ) گرا دیے جائیں۔“ ① اسے بخاری و مسلم نے بھی بیان کیا ہے۔ ②

اس حدیث میں بھی نبی ﷺ نے مومن اور مسلم میں فرق فرمایا تو یہ بھی اس بات کی دلیل ہے کہ ایمان اسلام سے اخص ہے۔ ہم نے اس مسئلے کو دلائل کے ساتھ صحیح بخاری کی کتاب الإیمان کی شرح کے آغاز میں تفصیل کے ساتھ بیان کیا ہے۔ وَلِلَّهِ الْحَمْدُ وَالْمِنَّةُ۔ اس سے بھی معلوم ہوا کہ اس آیت کریمہ میں مذکور یہ دیہاتی لوگ منافق نہیں تھے بلکہ مسلمان تھے لیکن اسلام ابھی ان کے دلوں میں مستحکم نہیں ہوا تھا، وہ جس مقام تک پہنچے تھے انھوں نے اپنے لیے اس سے زیادہ اعلیٰ مقام کا دعویٰ کر دیا تھا، اس لیے اس بارے میں انھیں ادب سکھایا گیا اور یہی معنی ہیں ابن عباس رضی اللہ عنہما، ابراہیم نخعی اور امام قتادہ رضی اللہ عنہما کے اس قول کے جسے ابن جریر نے بھی اختیار کیا ہے کہ ان سے یہ بات ادب سکھانے کے لیے کہی گئی تھی۔ ③ ﴿قُلْ لَمْ نُؤْمِنُوا وَلَا لَكِن قَوْلُوا اسَلَّمْنَا وَلَا لَمَّا يَدْخُلِ الْإِيمَانُ فِي قُلُوبِكُمْ ط﴾ ”کہہ دیجیے کہ تم ایمان نہیں لائے (بلکہ یوں) کہو کہ ہم اسلام لائے ہیں اور ایمان تو ابھی تک تمہارے دلوں میں داخل ہی نہیں ہوا۔“ یعنی تم ابھی تک ایمان کی حقیقت تک نہیں پہنچے ہو۔

پھر فرمایا: ﴿وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ شَيْئًا ط﴾ ”اور اگر تم اللہ اور اس کے رسول کی فرماں برداری کرو گے تو اللہ تمہارے اعمال میں سے کچھ کم نہیں کرے گا۔“ یعنی تمہارے اجر کو کم نہیں کرے گا جیسا کہ اس نے فرمایا ہے: ﴿وَمَا أَلْتَنَّهُمْ مِنْ عَمَلِهِمْ مِنْ شَيْءٍ ط﴾ (الطور: 52: 21) ”اور ان کے اعمال میں سے کچھ کم نہ کریں گے۔“ ارشاد باری تعالیٰ ہے: ﴿إِنَّ اللَّهَ غَفُورٌ رَحِيمٌ ۝۱۵﴾ ”بے شک اللہ بڑا بخشنے والا، نہایت مہربان ہے۔“ یعنی اس کے لیے جو اس کے سامنے توبہ کرے اور اس کی طرف رجوع کرے، ﴿إِنَّمَا الْمُؤْمِنُونَ﴾ ”بس مومن تو وہ ہیں“ یعنی کامل مومن۔ ﴿الَّذِينَ آمَنُوا بِاللَّهِ وَرَسُولِهِ لَمْ يَبُرُوا﴾ ”جو اللہ اور اس کے رسول پر ایمان لائے، پھر شک میں نہ پڑے۔“ یعنی نہ شک میں پڑے نہ ڈمگائے بلکہ ایک ہی حالت پر ثابت قدم رہے اور وہ ہے خالص تصدیق کی حالت، ﴿وَجَهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ ط﴾ ”اور اللہ کی راہ میں اپنی جانوں اور مالوں سے جہاد کیا۔“ یعنی انھوں نے اپنی جانوں اور اپنے نفیس مالوں کو اللہ تعالیٰ کی اطاعت و خوشنودی میں خرچ کر دیا، ﴿أُولَئِكَ هُمُ الصَّادِقُونَ ۝۱۶﴾ ”یہی لوگ (ایمان کے) سچے ہیں۔“ یعنی اپنی اس بات میں وہ سچے ہیں جب یہ کہتے ہیں کہ ہم مومن ہیں جبکہ یہ بعض اعرابی جنھوں نے ابھی تک صرف ظاہری حکم ہی پڑھا ہے یہ مومن نہیں ہیں۔ اللہ سبحانہ و تعالیٰ نے فرمایا ہے: ﴿قُلْ اتَّعَلِبُونَ اللَّهَ مِنْ دِينِكُمْ ط﴾ ”ان سے کہیں کیا تم اللہ کو اپنی دین داری جتلاتے ہو۔“ یعنی اسے بتلاتے ہو کہ تمہارے دلوں میں کیا ہے، ﴿وَاللَّهُ يَعْلَمُ مَا فِي السُّبُوتِ وَمَا فِي الْأَرْضِ ط﴾ ”اور اللہ تو آسمانوں اور زمین کی سب چیزوں سے واقف ہے۔“ اس سے آسمانوں اور زمین کی ذرہ بھر یا اس سے بڑی چھوٹی کوئی چیز بھی مخفی نہیں ہے۔ ﴿وَاللَّهُ بِكُلِّ شَيْءٍ عَلِيمٌ ۝۱۷﴾ ”اور اللہ ہر چیز کے متعلق خوب جاننے والا ہے۔“ پھر اللہ تعالیٰ

① مسند احمد: 1/176، ② صحیح البخاری، الإیمان، باب: إذا لم يكن الإسلام على الحقيقة.....، حدیث: 27

③ صحیح مسلم، الإیمان، باب تألف قلب من يخاف.....، حدیث: 150، ④ تفسیر الطبری: 26/184.

نے فرمایا: ﴿يَمُنُونَ عَلَيْكَ أَنْ أَسْلَمُوا قُلْ لَا تَمُنُوا عَلَيَّ إِلَّا مَنَّا﴾ ”یہ لوگ آپ پر احسان کرتے ہیں کہ ہم مسلمان ہو گئے ہیں کہہ دیجیے کہ اپنے مسلمان ہونے کا مجھ پر احسان نہ کرو۔“ یعنی یہ اعرابی جنھوں نے اپنے اسلام لانے اور رسول اللہ ﷺ کی اتباع و نصرت کی وجہ سے احسان جتلیا ان کے بارے میں اللہ تعالیٰ نے فرمایا ہے کہ ﴿قُلْ لَا تَمُنُوا عَلَيَّ إِلَّا مَنَّا﴾ ”کہہ دیجیے کہ اپنے مسلمان ہونے کا مجھ پر احسان نہ کرو۔“ کیونکہ اس کا فائدہ تو تمہیں ہی حاصل ہوگا اور یہ اللہ تعالیٰ کا تم پر احسان ہے ﴿بَلِ اللّٰهُ يَمُنُّ عَلَيْكُمْ أَنْ هَدَاكُمْ لِلْإِيمَانِ إِنْ كُنْتُمْ صَادِقِينَ﴾ ﴿١٧﴾ ”بلکہ اللہ کا تم پر احسان ہے کہ اس نے تمہیں ایمان کا راستہ دکھایا، بشرطیکہ تم سچے ہو۔“ یعنی اپنے اس دعوے میں جیسا کہ نبی ﷺ نے حنین کے دن انصار سے فرمایا تھا: يَا مَعْشَرَ الْأَنْصَارِ! أَلَمْ أَجِدْكُمْ ضَالًّا فَهَذَا كُمْ اللَّهُ بِي؟ وَكُنْتُمْ مُتَفَرِّقِينَ فَأَلْفَكُمُ اللَّهُ بِي؟ وَكُنْتُمْ عَائِلَةً فَأَغْنَاكُمْ اللَّهُ بِي؟ [”اے گروہ انصار! کیا میں نے تمہیں گمراہ نہیں پایا تھا، پس اللہ تعالیٰ نے تمہیں میرے ساتھ ہدایت بخشی؟ اور تم الگ الگ تھے، پس اللہ تعالیٰ نے میری وجہ سے تم میں الفت پیدا فرمادی اور تم فقیر تھے تو اللہ تعالیٰ نے میری وجہ سے تم کو غنی کر دیا۔“] آپ جب بھی کوئی بات فرماتے تو انصار کہتے اللہ اور اس کے رسول ہی زیادہ احسان مند ہیں۔^①

حافظ ابو بکر بزار نے ابن عباس رضی اللہ عنہما سے روایت کیا ہے کہ بنو اسد نے رسول اللہ ﷺ کی خدمت میں حاضر ہو کر عرض کی: اے اللہ کے رسول! ہم اسلام لے آئے ہیں جبکہ عربوں نے آپ سے لڑائی کی مگر ہم نے آپ سے لڑائی نہیں کی تو رسول اللہ ﷺ نے فرمایا: إِنَّ (فَقَهُهُمْ) قَلِيلٌ وَإِنَّ الشَّيْطَانَ يَنْطَلِقُ عَلَى أَلْسِنَتِهِمْ] ”بے شک ان میں سمجھ بوجھ بہت کم ہے اور بلاشبہ شیطان ان کی زبانوں میں بولتا ہے۔“ اور اس وقت یہ آیت کریمہ نازل ہو گئی: ﴿يَمُنُونَ عَلَيْكَ أَنْ أَسْلَمُوا قُلْ لَا تَمُنُوا عَلَيَّ إِلَّا مَنَّا﴾ ”یہ لوگ آپ پر احسان کرتے ہیں کہ ہم مسلمان ہو گئے ہیں! کہہ دیجیے کہ اپنے مسلمان ہونے کا مجھ پر احسان نہ کرو بلکہ اللہ کا تم پر احسان ہے کہ اس نے تمہیں ایمان کا راستہ دکھایا، بشرطیکہ تم سچے ہو۔“ پھر اللہ تعالیٰ نے دوبارہ اس بات کا ذکر فرمایا کہ وہ تمام کائنات کے بارے میں علم رکھتا ہے اور تمام مخلوقات کے اعمال کو دیکھتا ہے۔ ارشاد باری تعالیٰ ہے: ﴿إِنَّ اللّٰهَ يَعْلَمُ غَيْبِ السَّمٰوٰتِ وَالْاَرْضِ وَاللّٰهُ بَصِيرٌ﴾ ﴿١٨﴾ ”بے شک اللہ آسمانوں اور زمین کی پوشیدہ باتوں کو جانتا ہے اور جو کچھ تم کرتے ہو اسے دیکھتا ہے۔“^②

سورہ حجرات کی تفسیر مکمل ہو گئی ہے۔

وَلِلّٰهِ الْحَمْدُ وَالْمِنَّةُ وَبِهِ التَّوْفِيقُ وَالْعِصْمَةُ.



① صحیح البخاری، المغازی، باب غزوة الطائف فی شوال.....، حدیث: 4330 عن عبد اللہ بن زید بن عاصم.

② السنن الکبریٰ للنسائی، التفسیر، باب قوله تعالیٰ: ﴿يَمُنُونَ عَلَيْكَ أَنْ أَسْلَمُوا﴾: 467/6، حدیث: 11519 جبکہ

توسین والالفاظ المعجم الأوسط للطبرانی: 127/8، حدیث: 7252 میں ہے، البتہ مسند الجزائر میں یہ روایت نہیں ملی۔

تفسیر سورہ ق

یہ سورت مکی ہے

منفصل سورتوں کا آغاز: یہ سورہ مبارکہ صحیح قول کے مطابق حزب مفصل میں سے پہلی سورت ہے، یہ بھی کہا گیا ہے کہ مفصل سورتوں کا آغاز سورہ حجرات سے ہوتا ہے۔ عوام میں جو یہ بات مشہور ہے کہ اس کا آغاز ﴿عَمَّ﴾ یعنی سورہ نبا سے ہوتا ہے تو یہ بالکل بے اصل ہے، ہمارے علم کے مطابق قابل اعتبار علمائے کرام میں سے کسی نے یہ نہیں کہا۔

سورہ ”ق“ کی فضیلت: امام احمد رضی اللہ عنہ نے روایت کیا ہے کہ حضرت عمر رضی اللہ عنہ نے ابو واقد لیشی سے پوچھا کہ رسول اللہ صلی اللہ علیہ وسلم عید کی نماز میں کیا پڑھا کرتے تھے۔ انھوں نے جواب دیا کہ آپ صلی اللہ علیہ وسلم اور ﴿ق﴾ اور ﴿اِقْتَرَبَتِ﴾ (القمر: 1:54) پڑھا کرتے تھے۔^① اس حدیث کو امام مسلم اور اہل سنن اربعہ نے بھی روایت کیا ہے۔^②

ایک اور حدیث: امام احمد نے ام ہشام بنت حارثہ سے روایت کیا ہے کہ دو سال یا ایک سال اور کچھ عرصہ تک ہمارا اور رسول اللہ صلی اللہ علیہ وسلم کا تنور ایک ہی تھا اور میں نے سورہ ”ق“ کو رسول اللہ صلی اللہ علیہ وسلم کی زبانی سن کر یاد کر لیا تھا، آپ لوگوں کو خطبہ ارشاد فرماتے ہوئے ہر جمعہ منبر پر اس سورہ مبارکہ کی تلاوت فرمایا کرتے تھے۔^③ اسے امام مسلم نے بھی روایت کیا ہے۔^④ امام ابو داؤد نے حارث بن نعمان کی بیٹی سے روایت کیا ہے کہ میں نے سورہ ق کو رسول اللہ صلی اللہ علیہ وسلم کے منہ سے سن کر یاد کیا تھا، آپ ہر جمعہ کے خطبے میں اس کی تلاوت فرمایا کرتے تھے، ہمارا اور رسول اللہ صلی اللہ علیہ وسلم کا تنور ایک ہی تھا۔^⑤ اسی طرح اسے امام مسلم اور نسائی نے بھی روایت کیا ہے۔^⑥ مقصد یہ ہے کہ رسول اللہ صلی اللہ علیہ وسلم عید اور جمعہ جیسے بڑے اجتماعات میں اس سورہ مبارکہ کی تلاوت فرمایا کرتے تھے کیونکہ یہ سورہ مبارکہ ابتدائے آفرینش، بعثت بعد الموت، آخرت، میدان حشر میں قیام، حساب، جنت و دوزخ، ثواب و عذاب اور ترغیب و ترہیب پر مشتمل ہے۔ وَاللَّهُ أَعْلَمُ.

① مسند أحمد: 218,217/5. ② صحیح مسلم، صلاة العیدین، باب ما یقرأ فی صلاة العیدین، حدیث: 891 و سنن ابی داؤد، الصلاة، باب ما یقرأ فی الأضحی والفطر، حدیث: 1154 و جامع الترمذی، أبواب العیدین، باب ماجاء فی القراءة فی العیدین، حدیث: 534 و سنن النسائی، صلاة العیدین، باب القراءة فی العیدین، حدیث: 1568 و سنن ابن ماجہ، إقامة الصلوات، باب ماجاء فی القراءة فی صلاة العیدین، حدیث: 1282. ③ مسند أحمد: 436,435/6. ④ صحیح مسلم، الجمعة، باب تخفیف الصلاة والخطبة، حدیث: (52)-873. ⑤ سنن ابی داؤد، الصلاة، باب الرجل یخطب علی قوس، حدیث: 1100. ⑥ صحیح مسلم، الجمعة، باب تخفیف الصلاة والخطبة، حدیث: 873 و السنن الکبریٰ للنسائی، القراءة فی الخطبة: 532/1، حدیث: 1720.

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

ق تَعَّ وَالْقُرْآنِ الْمَجِیْدِ ① بَلْ عَجِبُوْا اَنْ جَاءَهُمْ مُّنْذِرٌ مِّنْهُمْ فَقَالَ الْكٰفِرُوْنَ

ق! تم ہے قرآن مجید کی ① بلکہ انھوں نے تعجب کیا کہ ان کے پاس انھی میں سے ایک ڈرانے والا آیا، پھر کافروں نے کہا: یہ تو عجیب بات ہے ② کیا

ہذا شَیْءٌ عَجِیْبٌ ② ءَاِذَا مِنْنَا وَكُنَّا تُرَابًا ۚ ذٰلِكَ رَجْعًا بَعِیْدٌ ③ قَدْ عَلِمْنَا

جب ہم مرجائیں گے اور مٹی ہو جائیں گے (تو کیا دوبارہ اٹھائے جائیں گے؟) یہ واپسی تو (عقل سے) بہت بعید ہے ③ یقیناً ہمیں علم ہے جو کچھ

مَا تَنْقُصُ الْاَرْضُ مِنْهُمْ ۗ وَعِنْدَنَا كِتٰبٌ حَفِیْظٌ ④ بَلْ كَذَّبُوْا بِالْحَقِّ لَمَّا جَاءَهُمْ

زمین ان میں سے کم کرتی ہے، اور ہمارے پاس ایک کتاب (ہر چیز کی) حفاظت کرنے والی ہے ④ بلکہ انھوں نے حق کو جھٹلایا جب وہ ان کے پاس

فَهُمْ فِیْ اَمْرِ مَّرِیْحٍ ⑤

آیا، چنانچہ وہ ایک الجھے ہوئے معاملے میں ہیں ⑤

تفسیر آیات: 5-1

﴿ق تَعَّ﴾ بعض سورتوں کے آغاز میں مذکور حروف تہجی میں سے ایک حرف ہے جیسا کہ ﴿ص﴾، ﴿ن﴾، ﴿الْم﴾، ﴿حَمَّ﴾ اور ﴿طس﴾ وغیرہ حروف ہیں، یہ امام مجاہد اور دیگر کئی ائمہ تفسیر کا قول ہے، ان کے بارے میں سورہ بقرہ کے آغاز میں گفتگو ہو چکی ہے۔ ① لہذا اس کی اب ضرورت نہیں ہے۔

کفار کا رسالت و آخرت پر تعجب اور ان کی تردید: ارشاد باری تعالیٰ ہے: ﴿وَالْقُرْآنِ الْمَجِیْدِ﴾ ”قرآن مجید کی قسم!“ یعنی اس قرآن کی قسم جو کریم و عظیم ہے اور ﴿لَا یَأْتِیْهِ الْبَاطِلُ مِنْ بَیْنِ یَدَیْهِ وَلَا مِنْ خَلْفِهِ ط تَنْزِیْلٌ مِّنْ حَکِیْمٍ حَیْمِدٍ﴾ (حَمَّ السَّجْدَةِ 42:41) ”اس پر جھوٹ کا دخل نہ آگے سے ہو سکتا ہے نہ پیچھے سے (اور) بڑے دانہ، نہایت تعریف کیے ہوئے کی طرف سے اتارا ہوا ہے۔“ جواب قسم، قسم کے بعد مضمون کلام ہے اور وہ ہے اثبات نبوت، اثبات آخرت اور اس کا یقینی طور پر وقوع پذیر ہونا، گو قسم یہاں لفظی طور پر مذکور نہیں ہے، قرآن مجید کی قسموں میں یہ اسلوب بکثرت استعمال کیا گیا ہے جیسا کہ قبل ازیں ارشاد باری تعالیٰ: ﴿ص وَالْقُرْآنِ ذِی الدِّکْرِ ط بَلِ الَّذِیْنَ كَفَرُوْا فِیْ عَدُوِّ وَشِقَاقِ﴾ (ص 38:2) کی تفسیر میں بیان کیا جا چکا ہے۔ ② اسی طرح یہاں بھی فرمایا: ﴿ق وَالْقُرْآنِ الْمَجِیْدِ ① بَلْ عَجِبُوْا اَنْ جَاءَهُمْ مُّنْذِرٌ مِّنْهُمْ فَقَالَ الْكٰفِرُوْنَ هٰذَا شَیْءٌ عَجِیْبٌ ②﴾ ”ق، قرآن مجید کی قسم!“ (کہ محمد ﷺ اللہ کے پیغمبر ہیں) لیکن ان لوگوں نے تعجب کیا کہ انھی میں سے ایک ڈرانے والا ان کے پاس آیا تو کافر کہنے لگے: یہ بات تو بڑی عجیب و غریب ہے۔“ یعنی انھوں نے اس بات پر تعجب کیا کہ ایک بشر ہی کو رسول بنا کر ان کی طرف بھیجا گیا ہے جیسا کہ اللہ جل شانہ نے فرمایا ہے:

① دیکھیے البقرہ، آیت: 1 کے تحت عنوان: ”حروف مقطعات کے متعلق بحث“ ② دیکھیے ص، آیات: 1، 2 کے ذیل میں۔

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ ⑥ وَالْأَرْضِ

کیا پھر انھوں نے اپنے اوپر آسمان کی طرف نہیں دیکھا کہ ہم نے اسے کیسا بنایا اور ہم نے اسے آراستہ کیا، اور اس میں کوئی شکاف نہیں ⑥ اور ہم نے

مَدَدْنَاهَا وَأَلْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ زَوْجٍ بَهِيجٍ ⑦ تَبَصَّرَةٌ

زمین پھیلائی، اور ہم نے اس میں مضبوط پہاڑ گاڑ دیے، اور ہم نے اس میں ہر طرح کی خوش نما نباتات اگائی ⑦ (حق کی طرف) رجوع کرنے والے

وَذِكْرَى لِكُلِّ عَبْدٍ مُنِيبٍ ⑧ وَنَزَّلْنَا مِنَ السَّمَاءِ مَاءً مُبْرَكًا فَأَنْبَتْنَا بِهِ جَبْتٍ وَحَبَّ

ہر بندے کی بصیرت اور نصیحت کے لیے ⑧ اور ہم نے آسمان سے بابرکت پانی نازل کیا، پھر ہم نے اس کے ذریعے سے باغات اور اناج کی کاٹی

الْحَصِيدِ ⑨ وَاللَّخْلُ لِسَفْتٍ لَهَا طَلْعٌ نَضِيدٌ ⑩ رِزْقًا لِلْعِبَادِ لِأَحْيَيْنَا بِهِ بَلَدَةً

جانے والی فصل اگائی ⑨ اور کھجور کے بلند وبالادرخت (پیدا کیے) جن کے ٹھونے تہ بہ تہ ہیں ⑩ بندوں کی روزی کے لیے، اور ہم نے اس (پانی) کے

مَيِّتًا ط كَذَلِكَ الْخُرُوجِ ⑪

ذریعے سے مردہ زمین کو زندہ کیا، اسی طرح (مرنے کے بعد قبروں سے) نکلتا ہے ⑪

﴿اَكَانَ لِلنَّاسِ عَجَبًا اَنْ اَوْحَيْنَا اِلَى رَجُلٍ مِّنْهُمْ اَنْ اَنْذِرَ النَّاسَ﴾ (یونس 2:10) ”کیا لوگوں کو تعجب ہوا کہ ہم نے انھی میں سے ایک مرد کو حکم بھیجا کہ لوگوں کو ڈراؤ۔“ یعنی یہ بات کوئی باعث تعجب نہیں ہے کیونکہ اللہ تعالیٰ فرشتوں میں سے پیغام پہنچانے والے منتخب فرما لیتا ہے اور انسانوں میں سے بھی۔

پھر اللہ عزوجل نے یہ بھی بیان فرمایا ہے کہ ان لوگوں نے آخرت سے بھی تعجب کیا اور اس کے وقوع پذیر ہونے کو بہت بعید سمجھتے ہوئے کہا: ﴿اِذَا مِتْنَا وَكُنَّا تُرَابًا ؕ ذٰلِكَ رَجْعٌ بَعِيْدٌ ③﴾ ”بھلا جب ہم مر گئے اور مٹی ہو گئے (تو پھر زندہ ہوں گے؟) یہ لوٹنا (زندہ ہونا عقل سے) بعید ہے۔“ یعنی یہ لوگ ازراہ تعجب کہتے ہیں: جب ہم مر گئے، بوسیدہ ہو گئے، ہمارے جوڑوٹ گئے اور ہم خاک میں مل گئے تو پھر دوبارہ سے اس انسانی ڈھانچے اور جسم کا وجود میں آنا کیونکر ممکن ہوگا؟ ﴿ذٰلِكَ رَجْعٌ بَعِيْدٌ ③﴾ یعنی اس کا وقوع پذیر ہونا تو بہت بعید از قیاس ہے، معنی یہ ہیں کہ وہ یہ عقیدہ رکھتے تھے کہ دوبارہ زندہ ہونا محال اور ناممکن ہے، اللہ تعالیٰ نے ان کی تردید کرتے ہوئے فرمایا ہے: ﴿قَدْ عَلِمْنَا مَا تَنْقُصُ الْاَرْضُ مِنْهُمْ ⑤﴾ ”بلاشبہ ان (کے جسموں) سے زمین جتنا (کھا کھا کر) کم کرتی جاتی ہے، ہم کو معلوم ہے۔“ یعنی زمین ان کے جسموں کو کھا کر جس قدر بوسیدہ اور کم کرتی ہے، ہمیں معلوم ہے اور ہم سے یہ بات ذرہ بھر مخفی نہیں کہ ان کے جسم کس قدر منتشر ہو گئے، کہاں چلے گئے اور کس حالت میں ہو گئے ہیں، ﴿وَعِنْدَنَا كِتٰبٌ حَفِيْظٌ ④﴾ ”اور ہمارے پاس تحریری یادداشت بھی ہے۔“ جو ان سب باتوں کو محفوظ کیے ہوئے ہیں۔

عوفی نے ابن عباس رضی اللہ عنہما سے ارشاد باری تعالیٰ: ﴿قَدْ عَلِمْنَا مَا تَنْقُصُ الْاَرْضُ مِنْهُمْ ⑤﴾ کی تفسیر میں روایت کیا ہے کہ ہم جانتے ہیں کہ زمین ان کے گوشت، جسموں، ہڈیوں اور بالوں کو کھا رہی ہے۔ ① مجاہد، قتادہ، ضحاک اور دیگر کئی ائمہ تفسیر کا بھی یہی قول ہے۔ ② اللہ سبحانہ و تعالیٰ نے ان کے کفر، سرکشی اور جو بات بعید از عقل نہیں ہے، اسے بعید سمجھنے کا سبب بیان

کرتے ہوئے فرمایا ہے: ﴿بَلْ كَذَّبُوا بِالْحَقِّ لَمَّا جَاءَهُمْ فَهُمْ فِي أَمْرٍ مَّرِيجٍ ۝۵﴾ ”بلکہ عجیب بات یہ ہے کہ جب ان کے پاس دین حق آپہنچا تو انہوں نے اس کو جھوٹ سمجھا، سو یہ ایک الجھی ہوئی بات میں (پڑے) ہیں۔“ اور یہی حال اس شخص کا ہوتا ہے جو حق سے دور ہو جائے اور اس کے بعد وہ جو بھی کہے وہ باطل ہے۔ ﴿مَرِيجٍ ۝۵﴾ کے معنی مختلف، مضطرب، ملتبس اور منکر کے ہیں جیسا کہ ارشاد باری تعالیٰ ہے: ﴿إِنَّكُمْ لَعَنَى قَوْلٍ مُّخْتَلِفٍ ۙ يُؤْفِكُ عَنْهُ مَنْ أُؤْفِكُ ۙ﴾ (الذّٰرِیٰتِ 9:8:51) ”(اے اہل مکہ!) بلاشبہ تم ایک متناقض بات میں (پڑے ہوئے) ہو، اس سے وہی پھرتا ہے جو (اللہ کی طرف سے) پھیرا جائے۔“

تفسیر آیات: 6-11

اللہ تعالیٰ کی اس قدرت کا بیان جو آخرت سے بھی بڑی ہے: اللہ تعالیٰ نے اپنے بندوں کی اپنی اس عظیم الشان قدرت کی طرف توجہ مبذول کراتے ہوئے فرمایا ہے جس کے ساتھ اللہ تعالیٰ نے اس سے بھی بڑی چیز کو ظاہر کیا جس کے وقوع پذیر ہونے کو انہوں نے بعید سمجھتے ہوئے اظہارِ تعجب کیا ہے ﴿أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا ۙ﴾ ”تو کیا انہوں نے اپنے اوپر آسمان کی طرف نگاہ نہیں کی کہ ہم نے اس کو کیسے بنایا اور اسے (کیونکر) سجایا ہے، یعنی چراغوں کے ساتھ۔“ ﴿وَمَا لَهَا مِنْ فُرُوجٍ ۝۶﴾ ”اور اس میں کہیں شکاف تک نہیں۔“ مجاہد کہتے ہیں کہ فروج کے معنی شکاف کے ہیں۔^① دیگر علماء نے کہا ہے کہ اس کے معنی دراڑ کے ہیں۔^② کچھ دیگر اہل علم نے کہا ہے کہ اس کے معنی پھٹن کے ہیں۔^③ اور تمام کا مفہوم ایک ہی ہے جیسا کہ اللہ تبارک و تعالیٰ نے فرمایا ہے: ﴿الَّذِي خَلَقَ سَبْعَ سَمَاوَاتٍ طَبَاقًا ۙ مَا تَرَىٰ فِي خَلْقِ الرَّحْمٰنِ مِنْ تَفٰوُتٍ ۙ فَارْجِعِ الْبَصَرَ ۙ هَلْ تَرَىٰ مِنْ فُطُوْرٍ ۙ ثُمَّ ارْجِعِ الْبَصَرَ كَرَّتَيْنِ يَنْقَلِبْ إِلَيْكَ الْبَصَرُ خَاسِئًا وَهُوَ حَسِيْبٌ ۙ﴾ (الملك 4:3:67) ”جس نے سات آسمان اوپر تلے بنائے (اے دیکھنے والے!) کیا تو (اللہ) رحمان کی آفرینش میں کچھ نقص دیکھتا ہے ذرا آنکھ اٹھا کر دیکھ! بھلا تجھ کو (آسمان میں) کوئی شکاف نظر آتا ہے؟ پھر دوبارہ (سہ بارہ) نظر کر! تو نظر (ہر بار) تیرے پاس ناکام اور تھک ہار کر لوٹ آئے گی۔“ یعنی نظر دیکھتے دیکھتے تھک جائے گی مگر آسمان میں کوئی عیب یا نقص نہ دیکھ سکے گی۔ ارشاد باری تعالیٰ ہے: ﴿وَالْاَرْضُ مَدَدْنٰهَا ۙ﴾ ”اور زمین کو (دیکھو اسے) ہم نے پھیلا دیا۔“ یعنی وسعت دے کر ہم نے اسے بچھا دیا ہے، ﴿وَالْقَيْنَا فِيْهَا رَوٰسِي ۙ﴾ ”اور اس میں ہم نے پہاڑ رکھ دیے۔“ رواسی کے معنی پہاڑ کے ہیں اور یہ اس لیے رکھے ہیں تاکہ زمین میں حرکت و اضطراب نہ ہو۔ ﴿وَالْبَنْنَآ فِيْهَا مِنْ كُلِّ ذَوْجٍ ۙ﴾ ”اور اس میں ہم نے ہر طرح کی خوش نما چیزیں لگائیں۔“ یعنی تمام انواع و اقسام کی فصلیں، پھل اور نباتات۔ ﴿وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُوْنَ ۙ﴾ (الذّٰرِیٰتِ 49:51) ”اور ہر چیز کی ہم نے دو قسمیں بنائیں تاکہ تم نصیحت پکڑو۔“ ”بہیج کے معنی خوش نما اور خوش منظر کے ہیں۔“ ﴿تَبَصَّرٰهَا ۙ وَذَكَّرٰى لِكُلِّ عِبْدٍ مُّنِيْبٍ ۙ﴾ ”ہر رجوع کرنے والے بندے کے لیے (اسے) ہدایت اور نصیحت (بنایا۔)“ یعنی آسمانوں

كَذَّبَتْ قَبْلَهُمْ قَوْمُ نُوحٍ وَأَصْحَابُ الرَّسِّ وَشَمُودُ ﴿١٢﴾ وَعَادُ وَفِرْعَوْنُ وَإِخْوَانُ لُوطٍ ﴿١٣﴾

ان سے پہلے قوم نوح نے، اور اصحاب الرس نے اور شمود نے جھٹلایا ﴿١٢﴾ اور عاد اور فرعون اور برادران لوط نے ﴿١٣﴾ اور ایکہ (بستی)

وَأَصْحَابُ الْاِيكَةِ وَقَوْمُ تُبَّعٍ ط كُلٌّ كَذَّبَ الرُّسُلَ فَحَقَّ وَعِيدُ ﴿١٤﴾ أَفَعَيَّبْنَا بِالْخَلْقِ الْأَوَّلِ ط

والوں اور قوم تُبَّع نے، (ان) سب نے رسولوں کو جھٹلایا، لہذا (ان پر) میری وعید ثابت ہوگئی ﴿١٤﴾ کیا پھر ہم پہلی بار پیدا کر کے تھک گئے ہیں؟

بَلْ هُمْ فِي لُبْسٍ مِّنْ خَلْقٍ جَدِيدٍ ﴿١٥﴾

(نہیں!) بلکہ وہ از سر نو تخلیق کے متعلق شک میں ہیں ﴿١٥﴾

اور زمین کی آفرینش کا مشاہدہ اور پھر اللہ تعالیٰ نے ان میں جو عظیم الشان نشانیاں پیدا فرمادی ہیں یہ ہر رجوع کرنے والے بندے کے لیے ہدایت، دلیل اور نصیحت ہیں، یعنی ہر اس بندے کے لیے جو اپنے دل میں اللہ تعالیٰ کا ڈر اور خوف رکھنے والا اور اس کی طرف رجوع کرنے والا ہو۔

ارشاد باری تعالیٰ ہے: ﴿وَنَزَّلْنَا مِنَ السَّمَاءِ مَاءً مُّبْرَكًا﴾ ”اور ہم نے آسمان سے برکت والا پانی اتارا۔“ یعنی جو

بہت ہی نفع بخش ہے۔ ﴿فَأَنْبَتْنَا بِهِ جَبْتًا وَحَبَّ الْعَصِيدِ﴾ ﴿٩﴾ ”پھر ہم نے اس سے باغ وستان اگائے اور کھیتی کا

اناج۔“ اس سے مراد وہ فضلیں ہیں جن کے دانے حاصل کر کے جمع کیے جاتے ہیں۔ ﴿وَالنَّخْلَ بَسِطًا﴾ ”اور لمبی لمبی

کھجوریں۔“ ابن عباس رضی اللہ عنہما، مجاہد، عکرمہ، حسن، قتادہ، سدی اور دیگر کئی ائمہ کا قول ہے کہ باسقات کے معنی ہیں لمبی لمبی۔ ﴿١١﴾

﴿لَهَا طَلْعٌ نَّضِيدٌ﴾ ﴿١٠﴾ ”جن کا گاہتا بہتہ ہوتا ہے۔“ نضید کے معنی ہیں تہ بہ تہ۔ ﴿رَزَقًا لِلْعِبَادِ﴾ ”(یہ سب کچھ)

بندوں کو روزی دینے کے لیے (ہے)۔“ بندوں سے یہاں تمام مخلوقات مراد ہیں۔ ﴿وَاحْيَيْنَا بِهِ بَلْدَةً مَّيْمَنًا﴾ ”اور اس

(پانی) سے ہم نے شہر مردہ (زمین افتادہ) کو زندہ کیا۔“ یعنی اس زمین کو جو بنجر اور مردہ ہو چکی تھی اور پھر جب اس پر بارش کا پانی

برستا ہے تو یہ شاداب ہو جاتی، لہلہانے لگتی اور طرح طرح کی بارونق چیزیں اگانے لگتی ہے، پھل اور پھول وغیرہ جو دیکھنے میں

بہت خوش نما معلوم ہوتے ہیں، حالانکہ پہلے اس میں کوئی نبات نہ تھی مگر بارش برسنے کے بعد یہ سرسبز شاداب ہو کر لہلہانے لگی،

موت و ہلاکت کے بعد دوبارہ جی اٹھنے کی یہی مثال ہے کہ اللہ تعالیٰ نے جس طرح مردہ زمین کو زندہ کر دیا اسی طرح وہ مردہ

انسانوں کو بھی دوبارہ زندہ فرمادے گا۔ اللہ تعالیٰ کی قدرت کے یہ عظیم الشان شاہکار جو دیکھے اور محسوس کیے جا رہے ہیں، ان

سے کہیں بڑھ کر ہیں جن کا بعثت کے منکر انکار کر رہے ہیں جیسا کہ ارشاد باری تعالیٰ ہے: ﴿لَخَلْقِ السَّمَوَاتِ وَالْأَرْضِ

أَكْبَرُ مِنْ خَلْقِ النَّاسِ﴾ ﴿المؤمن 57:40﴾ ”البتہ آسمانوں اور زمین کا پیدا کرنا لوگوں کے پیدا کرنے کی نسبت بڑا (کام)

ہے۔“ اسی طرح ارشاد باری تعالیٰ ہے: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ وَلَمْ يَعْزِبْ عَنْهَا بِقَدْرِ

عَلَىٰ أَنْ يُعْزِبَ الْمَوْتَىٰ بِرَبِّهَا عَلَىٰ كُلِّ شَيْءٍ قَدِيرٌ﴾ ﴿الاحقاف 33:46﴾ ”کیا انھوں نے نہیں دیکھا کہ جس اللہ نے

آسمانوں اور زمین کو پیدا کیا اور ان کے پیدا کرنے سے تھکا نہیں، وہ اس (بات) پر بھی قادر ہے کہ مردوں کو زندہ کر دے۔ ہاں (ہاں) وہ ہر چیز پر قادر ہے۔“ اور فرمایا: ﴿وَمِنْ آيَاتِهِ أَنْتَكَ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ إِنَّ الَّذِي أَحْيَاهَا لَمُجِي الْمَوْتَى طَائِفَةٌ عَلَى كُلِّ شَيْءٍ قَدِيرٌ ۝﴾ (حتم السجدة 39:41) ”اور (اے بندے یہ) اسی (کی قدرت) کے نمونے ہیں کہ تو زمین کو بخر (خشک) دیکھتا ہے جب ہم اس پر پانی برسادیتے ہیں تو شاداب ہو جاتی اور پھلنے پھولنے لگتی ہے تو جس نے زمین کو زندہ کیا وہی مردوں کو زندہ کرنے والا ہے۔ بے شک وہ ہر چیز پر قادر ہے۔“

تفسیر آیات: 12-15

سابقہ امتوں کی ہلاکت اور قریش کو نصیحت: کفار قریش کی طرح پہلے تکذیب کرنے والے لوگوں پر اللہ تعالیٰ نے دنیا میں جو عذاب نازل فرمائے، مثلاً: قوم نوح پر عذاب نازل کر کے تمام اہل زمین کو غرق کر دیا گیا، اسی طرح کنویں والوں پر عذاب نازل کر کے انھیں تباہ و برباد کر دیا گیا جیسا کہ ان کا واقعہ سورہ فرقان میں گزر چکا ہے۔ ① اللہ تعالیٰ نے ان تمام واقعات کی طرف اشارہ فرما کر کفار قریش کو سزائے کی ہے۔ ﴿وَسُودٌ ۝ وَعَادٌ وَفِرْعَوْنٌ وَإِخْوَانُ لُوطٍ ۝﴾ ”اور ثمود (جھٹلا چکے ہیں) اور عاد اور فرعون اور لوط کے بھائی۔“ لوط کے بھائیوں سے مراد ان کی امت کے لوگ اور وہ اہل سدوم ہیں جن کی طرف اللہ تعالیٰ نے انھیں مبعوث فرمایا تھا کہ اللہ تعالیٰ نے کس طرح ان پر پتھروں کی بارش برسائی، انھیں زمین میں دھنسا دیا، ان کی زمین کو ان کے کفر و سرکشی اور ان کی مخالفت حق کی وجہ سے بحر مدار میں تبدیل کر دیا۔ کیونکہ ان کی زمینوں کے پانی گہرے ہو گئے تھے۔ ﴿وَأَصْحَابُ الْإِكْلَکَةِ ۝﴾ ”اور ایکہ والے۔“ ان سے مراد شعیب علیہ السلام کی قوم کے لوگ ہیں۔ ﴿وَقَوْمِ ثَيْبَاطٍ ۝﴾ ”اور تبع کی قوم“ کے لوگ جو یمن کے رہنے والے تھے ان کا واقعہ ہم نے سورہ دخان میں ذکر کیا ہے۔ ② لہذا اس کے اعادے کی ضرورت نہیں۔ وَلِلَّهِ الْحَمْدُ وَالشُّكْرُ.

﴿كُلُّ كَذَّابٍ الرَّسُلُ﴾ ”سب نے پیغمبروں کو جھٹلایا۔“ یعنی ان تمام امتوں اور ان تمام صدیوں کے لوگوں نے اپنے پیغمبروں کو جھٹلایا اور جو کسی ایک پیغمبر کی بھی تکذیب کرے اس نے گویا تمام پیغمبروں کی تکذیب کی جیسا کہ ارشاد باری تعالیٰ ہے: ﴿كَذَّبَتْ قَوْمُ نُوحٍ الْمُرْسَلِينَ ۝﴾ (الشعراء 105:26) ”قوم نوح نے (بھی) پیغمبروں کو جھٹلایا۔“ حالانکہ ان کے پاس ایک ہی پیغمبر آئے تھے، اگر ان کے پاس تمام پیغمبر بھی آتے تو وہ ان سب کو جھٹلا دیتے، اس لیے فرمایا کہ قوم نوح نے بھی پیغمبروں کو جھٹلایا، ﴿فَقَحَىٰ وَعَيْبًا ۝﴾ ”تو میری وعید ثابت ہو کر رہی۔“ یعنی تکذیب کرنے کی پاداش میں اللہ تعالیٰ نے جس عذاب سے انھیں ڈرایا تھا وہ پورا ہو کر رہا، اس لیے قرآن مجید کے مخاطب لوگوں کو بھی ڈرنا چاہیے کہ وہ بھی عذاب الہی کی لپیٹ میں نہ آجائیں جس طرح پہلے لوگ مبتلا ہوئے تھے کیونکہ یہ بھی اپنے پیغمبر کو اس طرح جھٹلا رہے ہیں جس طرح ان لوگوں نے اپنے پیغمبروں کو جھٹلایا تھا۔

① دیکھیے الفرقان، آیت: 38 کے ذیل میں۔ ② دیکھیے الدخان، آیات: 34-37 کے ذیل میں عنوان: ”منکرین قیامت کی تردید“

وَلَقَدْ خَلَقْنَا الْإِنْسَانَ وَنَعَلْمُ مَا تُوسِسُ بِهِ نَفْسُهُ ۗ وَنَحْنُ أَقْرَبُ إِلَيْهِ

اور البتہ تحقیق ہم نے انسان کو پیدا کیا، اور اس کے دل میں ابھرنے والے وسوسوں کو بھی ہم جانتے ہیں، اور ہم (اس کی) شرگ سے بھی زیادہ

مِنْ حَبْلِ الْوَرِيدِ ①۶ اِذْ يَتَلَقَّى الْمُتَلَقِّينَ عَنِ الْيَمِينِ وَعَنِ الشِّمَالِ قَعِيدٌ ①۷

اس کے قریب ہیں ①۶ جب اخذ کرتے (لکھتے) ہیں دو اخذ کرنے (لکھنے) والے (فرشتے)، اس کے دائیں طرف اور بائیں طرف بیٹھے ہوئے ①۷

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ①۸ وَجَاءَتْ سَكْرَةُ الْمَوْتِ بِالْحَقِّ ①۹

(انسان) جو بات بھی (منہ سے) نکالتا ہے (وہ لکھنے کو) اس کے پاس ایک نگران (فرشتہ) تیار ہوتا ہے ①۸ اور موت کی سختی حق الحقیقین

ذَلِكَ مَا كُنْتَ مِنْهُ تَحِيدٌ ①۹ وَنُفِخَ فِي الصُّورِ ②۰ ذَٰلِكَ يَوْمُ الْوَعِيدِ ②۱ وَجَاءَتْ

(موت) کو لے آتی ہے۔ (کہا جاتا ہے): یہی ہے وہ (موت) جس سے تو بھاگتا تھا ②۰ اور صور میں پھونکا جائے گا، یہ وعید (وعدہ عذاب) کا

كُلُّ نَفْسٍ مَّعَهَا سَائِقٌ وَشَهِيدٌ ②۱ لَقَدْ كُنْتَ فِي غَفْلَةٍ مِّنْ هَٰذَا فَكَشَفْنَا

دن ہے ②۱ اور ہر نفس آئے گا، اس کے ساتھ ایک ہانکنے والا اور ایک شہادت دینے والا ہوگا ②۱ البتہ تحقیق تو اس سے غفلت میں تھا، تو ہم نے تجھ

عَنْكَ غَطَاءَكَ فَبَصَرُكَ الْيَوْمَ حَدِيدٌ ②۲

سے تیرا پردہ ہٹا دیا، چنانچہ آج تیری نگاہ بہت تیز ہے ②۲

دوبارہ پیدا کرنا زیادہ آسان ہے: ارشاد باری تعالیٰ ہے: ﴿ اَفَعَيَّبْنَا بِالْخَلْقِ الْاَوَّلِ ط ﴾ ”تو کیا ہم پہلی پیدائش سے تھک

گئے ہیں؟“ یعنی کیا پہلی دفعہ پیدا کرنے نے ہمیں عاجز و در ماندہ کر دیا ہے جس کی وجہ سے دوبارہ پیدا کرنے کے بارے میں

یہ لوگ شک میں مبتلا ہیں؟ ﴿ بَلْ هُمْ فِي لَبْسٍ مِّنْ خَلْقِ جَدِيدٍ ①۵ ﴾ ”نہیں بلکہ یہ از سر نو پیدا کرنے میں شک میں (پڑے

ہوئے) ہیں۔“ معنی یہ ہیں کہ پہلی دفعہ پیدا کرنے نے ہمیں عاجز و در ماندہ نہیں کیا جبکہ دوبارہ پیدا کرنا تو اس سے بھی زیادہ

آسان ہے جیسا کہ ارشاد باری تعالیٰ ہے: ﴿ وَهُوَ الَّذِي يَبْدُؤُاَ الْخَلْقَ ثُمَّ يُعِيدُهُ وَهُوَ اَهْوَنُ عَلَيْهِ ط ﴾ (الروم 27:30)

”اور وہی تو ہے جو خلقت کو پہلی دفعہ پیدا کرتا ہے، پھر اسے لوٹائے گا اور یہ اس کو بہت آسان ہے۔“ ارشاد باری تعالیٰ ہے:

﴿ وَضَرَبَ لَنَا مَثَلًا وَّلَيْسَ خَلْقُهُ ط قَالَ مِّنْ يُعْجِ الْعِظَامَ وَهِيَ رَمِيمٌ ۝ قُلْ يُحْيِيهَا الَّذِي اَنْشَاَهَا اَوَّلَ مَرَّةٍ ط وَهُوَ بِكُلِّ

خَلْقٍ عَلِيمٌ ۝ ﴾ (یس 78:36) ”اور ہمارے بارے میں مثالیں بیان کرنے لگا اور اپنی پیدائش کو بھول گیا، کہنے لگا کہ

جب ہڈیاں بوسیدہ ہو جائیں گی تو اُن کو کون زندہ کرے گا، کہہ دیں کہ ان کو وہ زندہ کرے گا جس نے اُن کو پہلی بار پیدا کیا تھا،

وہ سب قسم کا پیدا کرنا جانتا ہے۔“ یہ صحیح حدیث قبل ازیں بیان کی جا چکی ہے ①: [قَالَ اللّٰهُ تَعَالٰی: (يُؤَدِّيْنِي) اِبْنُ اٰدَمَ.....

فَقَوْلُهُ: لَنْ يُعِيدَنِي كَمَا بَدَأْنِي، وَكَيْسَ اَوَّلُ الْخَلْقِ بِاَهْوَنَ عَلَيَّ مِنْ اِعَادَتِهِ] ”اللہ تعالیٰ ارشاد فرماتا ہے کہ ابن آدم

مجھے ایذا پہنچاتا ہے..... پھر اس کا یہ کہنا کہ جس طرح اس نے مجھے پہلی دفعہ پیدا کیا ہے دوبارہ پیدا نہیں کر سکے گا، (صحیح نہیں) حالانکہ

① دیکھیے مریم، آیات: 66، 67 کے ذیل میں، عنوان: ”انسان کا حیات بعد الممات پر تعجب“ مزید دیکھیے الروم، آیت: 27 کے ذیل

میں، عنوان: ”مخلوق کو دوبارہ پیدا کرنا زیادہ آسان ہے“

میرے لیے پہلی دفعہ پیدا کرنا اسے لوٹانے (دوسری دفعہ پیدا کرنے) سے زیادہ آسان تو نہیں ہے۔“^①

تفسیر آیات: 16-22

انسان کے پاس جو کچھ ہے، اللہ تعالیٰ اس کا احاطہ کیے ہوئے ہے: اللہ تعالیٰ انسان پر اپنی قدرت کے بارے میں ارشاد فرما رہا ہے کہ اس نے انسان کو پیدا فرمایا اور وہ اس کے تمام امور کا اپنے علم کے ساتھ احاطہ کیے ہوئے ہے حتیٰ کہ وہ تو انسانوں کے دلوں میں پیدا ہونے والے اچھے یا برے خیالات سے بھی آگاہ ہے، صحیح حدیث میں ہے کہ رسول اللہ ﷺ نے فرمایا: [إِنَّ اللَّهَ عَزَّوَجَلَّ تَجَاوَزَ لِأُمَّتِي عَمَّا حَدَّثْتُ بِهِ أَنْفُسَهَا مَا لَمْ تَعْمَلْ أَوْ تَتَكَلَّمْ بِهِ] ”بے شک اللہ تعالیٰ نے میری امت کے دلوں میں پیدا ہونے والے وسوسوں کو معاف فرما دیا ہے، جب تک انھیں زبان سے کہہ نہیں دیا جاتا یا ان کے مطابق عمل نہیں کر لیا جاتا۔“^②

ارشاد باری تعالیٰ ہے: ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾^③ ”اور ہم اس کی رگ جان سے بھی زیادہ اس سے قریب ہیں۔“ یعنی اللہ تعالیٰ کے فرشتے انسان سے اس کی شہ رگ سے بھی زیادہ اس کے قریب ہیں۔ جس نے اس آیت کی تاویل کرتے ہوئے اس کا یہ مفہوم بیان کیا ہے کہ ہم علم کے اعتبار سے اس کے زیادہ قریب ہیں تو یہ اس لیے تاکہ حلول یا اتحاد لازم نہ آئے، حالانکہ اس بات پر اجماع ہے کہ اللہ تعالیٰ کی ذات حلول و اتحاد سے پاک ہے اور پھر الفاظ بھی اس مفہوم کا تقاضا نہیں کرتے کیونکہ اللہ جل شانہ نے یہ نہیں فرمایا کہ أَنَا أَقْرَبُ إِلَيْهِ مِنْ حَبْلِ الْوَرِيدِ ”میں اس کی رگ جان سے بھی اس کے زیادہ قریب ہوں۔“ بلکہ یہ فرمایا ہے: ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾^④ ”اور ہم اس کی شہ رگ سے بھی اس سے زیادہ قریب ہیں۔“ جیسا کہ اس شخص کے بارے میں فرمایا جس کی موت کا وقت آ گیا ہو: ﴿وَنَحْنُ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ﴾^⑤ (الواقعة 85:56) ”اور ہم اس مرنے والے سے تم سے بھی زیادہ نزدیک ہوتے ہیں اور لیکن تم دیکھتے نہیں۔“ یہاں بھی اللہ تعالیٰ کے فرشتے مراد ہیں۔ جیسا کہ ارشاد باری تعالیٰ ہے: ﴿إِنَّا نَحْنُ نُزَلِّلُ النَّدَىٰ ذُرًّا وَإِنَّا لَهُ لَحَافِظُونَ﴾^⑥ (الحجر 9:15) ”بے شک یہ (کتاب) نصیحت ہم ہی نے اتاری ہے اور ہم ہی اس کے نگہبان ہیں۔“ فرشتے ہی اس کتاب نصیحت، یعنی قرآن مجید کو لے کر اللہ تعالیٰ کے حکم سے نازل ہوئے تھے، اسی طرح فرشتے ہی انسان سے اس کی رگ حیات سے بھی زیادہ قریب ہوتے ہیں اور اس بات کی اللہ تعالیٰ ہی نے انھیں قدرت عطا فرمائی ہوتی ہے۔ فرشتہ انسان کے دل میں خیال ڈالتا ہے جیسا کہ شیطان انسان کے دل میں وسوسہ پیدا کرتا ہے: ﴿فَإِنَّ الشَّيْطَانَ يَجْرِي مِنَ ابْنِ آدَمَ مَجْرَىٰ الدَّمِ﴾ ”پس بلاشبہ

① صحیح البخاری، التفسیر، باب 1، حدیث: 4974 عن أبي هريرة ؓ، البتة مذکورہ حوالے میں تو سین والے لفظ کے بجائے

[كَذَّبْنِي] ہے جبکہ [يُوذِينِي] اس سیاق میں نہیں ملا، بلکہ یہ لفظ صحیح البخاری، حدیث: 7491 و صحیح مسلم، حدیث:

(2)-2246 میں [يُوذِينِي ابْنُ آدَمَ، يَسُبُّ الذَّهْرَ.....] عن أبي هريرة ؓ کے سیاق میں ہے۔ ② صحیح البخاری، الأيمان

والندور، باب: إذا حنت ناسيا في الأيمان، حدیث: 6664 و صحیح مسلم، الإيمان، باب تجاوز الله عن حدیث

النفس، حدیث: (202)-127 واللفظ له عن أبي هريرة ؓ.

شیطان تو آدم کے بیٹے کے جسم میں اس طرح چلتا ہے جیسے خون کی گردش ہوتی ہے۔“^① جیسا کہ صادق و مصدوق علیہ السلام نے اس کے بارے میں خبر دی ہے اسی لیے اللہ تعالیٰ نے یہاں فرمایا ہے: ﴿إِذْ يَتَلَفَّى الْمَتَلَفِينَ﴾ ”جب دو اخذ کرنے (لکھنے) والے اخذ کرتے ہیں۔“ یعنی وہ دو فرشتے جو انسان کے عمل کو لکھتے ہیں، ﴿عَنِ الْيَمِينِ وَعَنِ الشِّمَالِ قَعِيدٌ﴾ ”جو دائیں اور بائیں بیٹھے ہیں۔“ گھات لگائے ہوئے ﴿مَا يَلْفُظُ مِنْ قَوْلٍ﴾ ”کوئی بات (اس کی زبان سے) نہیں نکلتی۔“ یعنی ابن آدم کوئی لفظ نہیں بولتا ﴿إِلَّا لَدَيْهِ رَقِيبٌ عَتِيدٌ﴾ ”مگر ایک نگہبان اس کے پاس تیار رہتا ہے۔“ یعنی ایک نگہبان مستعد اور تیار رہتا ہے اور وہ اسے فوراً لکھ لیتا ہے، وہ نہ انسان کی زبان سے ادا ہونے والے کسی لفظ کو چھوڑتا ہے اور نہ اس کی کسی حرکت کو جیسا کہ ارشاد باری تعالیٰ ہے: ﴿وَإِنَّ عَلَيْكُمْ لَحَافِظِينَ ۝ كِرَامًا كَاتِبِينَ ۝ يَعْلَمُونَ مَا تَفْعَلُونَ ۝﴾ (الانفطار 12-10:82) ”اور بلاشبہ تم پر نگہبان مقرر ہیں، عالی قدر (تمہاری باتوں کے) لکھنے والے، جو تم کرتے ہو، وہ اسے جانتے ہیں۔“ فرشتہ انسان کی ہر بات کو لکھ لیتا ہے، قلمداد اور حسن کا یہی قول ہے۔^② اس آیت کریمہ سے بظاہر بھی یہی معلوم ہوتا ہے۔ امام احمد رضی اللہ عنہ نے بلال بن حارث رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [إِنَّ الرَّجُلَ لَيَتَكَلَّمُ بِالْكَلِمَةِ مِنْ رِضْوَانِ اللَّهِ عَزَّ وَجَلَّ، مَا يَظُنُّ أَنْ تَبْلُغَ مَا بَلَّغَتْ، يَكْتُمُ اللَّهُ عَزَّ وَجَلَّ لَهُ بِهَا رِضْوَانَهُ إِلَى يَوْمٍ (يَلْقَاهُ)، وَإِنَّ الرَّجُلَ لَيَتَكَلَّمُ بِالْكَلِمَةِ مِنْ سَخَطِ اللَّهِ عَزَّ وَجَلَّ، مَا يَظُنُّ أَنْ تَبْلُغَ مَا بَلَّغَتْ، يَكْتُمُ اللَّهُ عَزَّ وَجَلَّ بِهَا عَلَيْهِ سَخَطُهُ إِلَى يَوْمٍ (يَلْقَاهُ)] ”انسان اللہ تعالیٰ کی رضا اور خوشنودی کی ایک ایسی بات کہہ دیتا ہے جس کے بارے میں اسے یہ گمان نہیں ہوتا کہ وہ بات یہاں تک پہنچ جائے گی جہاں تک وہ پہنچی ہوتی ہے، اللہ تعالیٰ اس بات کی وجہ سے اپنی ملاقات کے دن تک اس کے لیے اپنی رضامندی لکھ دیتا ہے اور انسان اللہ تعالیٰ کی ناراضی کی ایک ایسی بات کہہ دیتا ہے جس کے بارے میں اسے یہ گمان نہیں ہوتا کہ وہ یہاں تک پہنچ جائے گی جہاں تک وہ پہنچی ہوتی ہے، اللہ تعالیٰ اس بات کی وجہ سے اپنی ملاقات کے دن تک اس کے لیے اپنی ناراضی لکھ دیتا ہے۔“ علقمہ فرمایا کرتے تھے کہ کتنی ہی ایسی باتیں ہیں جن سے مجھے حدیث بلال بن حارث رضی اللہ عنہ نے منع کر دیا۔^③ اسے امام ترمذی، نسائی اور ابن ماجہ نے بھی روایت کیا ہے، امام ترمذی نے اسے حسن صحیح قرار دیا ہے۔^④ اور صحیح میں اس کا شاہد بھی ہے۔^⑤

سکرات موت، نفع صورت اور حشر کے ساتھ نصیحت: ارشاد باری تعالیٰ ہے: ﴿وَجَاءَتْ سَكْرَةُ الْمَوْتِ بِالْحَقِّ ۚ ذَٰلِكَ مَا كُنْتُمْ

① صحیح البخاری، الاعتكاف، باب: هل يخرج المعتكف لحوائجه.....، حدیث: 2035 عن علی بن حسین رضی اللہ عنہ و صحیح مسلم، السلام، باب بیان أنه يستحب لمن رؤى خاليا بامرأة.....، حدیث: 2174 عن أنس رضی اللہ عنہ. ② تفسیر الطبری 205/26. ③ مسند أحمد: 469/3 دونوں قوسوں والا لفظ جامع الترمذی، الزهد، باب ماجاء فی قلة الکلام، حدیث: 2319 میں ہے جبکہ مسند احمد میں القیامہ کا لفظ ہے۔ ④ جامع الترمذی، الزهد، باب ماجاء فی قلة الکلام، حدیث: 2319 وسنن ابن ماجہ، الفتن، باب کف اللسان فی الفتنہ، حدیث: 3969، ملحوظ: نسائی شریف میں یہ حدیث نہیں ملی۔ ⑤ صحیح البخاری، الرقاق، باب حفظ اللسان، حدیث: 6478 و صحیح مسلم، الزهد، باب حفظ اللسان، حدیث:

﴿۱۹﴾ ”اور موت کی سختی حق کے ساتھ آپہنچی (اے انسان!) یہی وہ (حالت) ہے جس سے تو بھاگتا تھا۔“ اللہ عزوجل ارشاد فرماتا ہے کہ اے انسان! موت کی بے ہوشی حقیقت واضح کرنے کے لیے طاری ہوگئی ہے، یعنی اس نے تیرے سامنے اس یقین کو واضح کر دیا ہے جس کے بارے میں تو شک میں مبتلا تھا، ﴿ذٰلِكَ مَا كُنْتُمْ مِنْهُ تَجِدُوْنَ﴾ ﴿۱۹﴾ ”یہی وہ (حالت) ہے جس سے تو بھاگتا تھا۔“ اس سے بھاگتا تھا مگر اب جبکہ یہ تیرے پاس آگئی ہے تو اب اسے کسی طرح بھی نہ روکا جاسکتا ہے نہ ٹالا جاسکتا ہے نہ موخر کیا جاسکتا ہے اور نہ اس سے خلاصی حاصل کی جاسکتی ہے۔ صحیح حدیث میں ہے کہ جب نبی ﷺ کو موت (کی سختی) ڈھانپنے لگی تو آپ نے چہرہ اقدس سے پسینہ پونچھنا شروع فرمادیا اور ساتھ ساتھ ارشاد فرما رہے تھے: [لَا إِلَهَ إِلَّا اللَّهُ، إِنَّ لِلْمَوْتِ سَكْرَاتٍ] ”اللہ کے سوا کوئی معبود نہیں، بے شک موت کی بہت سختیاں ہیں۔“ ﴿۱۹﴾

﴿ذٰلِكَ مَا كُنْتُمْ مِنْهُ تَجِدُوْنَ﴾ ﴿۱۹﴾ میں ما کے بارے میں دو قول ہیں: (1) یہ ”ما“ موصولہ ہے اور معنی یہ ہوں گے کہ جس سے تو دور ہوتا، بھاگتا اور راہ فرار اختیار کرتا تھا، وہ چیز تیرے پاس آپہنچی اور تیرے گھر میں اتر چکی ہے۔ (2) یہ ”ما“ نافیہ ہے اور معنی یہ ہیں کہ یہ ہے وہ حالت جس سے بھاگنے اور فرار ہونے کی تجھ میں قدرت نہیں ہے۔ امام طبرانی نے نجم کبیر میں حضرت سرہ رضی اللہ عنہ سے روایت کیا ہے کہ رسول اللہ ﷺ نے فرمایا: [مَثَلُ الَّذِي يَفِرُّ مِنَ الْمَوْتِ كَمَثَلِ الثَّعْلَبِ تَطْلُبُهُ الْأَرْضُ بَدِيْنٍ، فَجَعَلَ يَسْعَى حَتَّىٰ إِذَا أَعْيَىٰ وَانْتَهَرَ دَخَلَ جُحْرَهُ فَقَالَتْ لَهُ الْأَرْضُ: يَا ثَعْلَبُ! ذَنْبِي، فَخَرَجَ وَلَهُ حُصَاصٌ، فَلَمْ يَزَلْ كَذَلِكَ حَتَّىٰ تَقَطَّعَتْ عُنُقُهُ فَمَاتَ] ”موت سے بھاگنے والے کی مثال اس لومڑ کی سی ہے جس سے زمین اپنے قرض کا مطالبہ کرتی ہو، تو وہ دوڑنے لگا حتیٰ کہ تھک ہار کر اور بیدار رہنے کے بعد وہ اپنے بل میں داخل ہو گیا تو پھر بھی زمین نے اس سے کہا: لومڑ! میرا قرض ادا کر، وہ نکلا تو اس کی ہوا خارج ہو رہی تھی، پس اسی حالت میں اس کی گردن ٹوٹ گئی اور وہ مر گیا۔“ ﴿۲۰﴾ اس مثال کا مفہوم یہ ہے کہ جس طرح لومڑ کے لیے زمین کے سوا چارہ کار نہیں، اسی طرح انسان بھی موت سے بچ نہیں سکتا۔ ﴿۲۱﴾ ارشاد باری تعالیٰ ہے: ﴿وَلَفِيْحٌ فِي الصُّوْرَةِ ذٰلِكَ يَوْمَ الْوَعْدِ﴾ ﴿۲۰﴾ ”اور صورتوں میں پھونکا جائے گا۔ یہی (عذاب کی) وعید کا دن ہے۔“ نفع صور، گھبراہٹ، بے ہوشی اور دوبارہ جی اٹھنے سے متعلق حدیث کے بارے میں گفتگو قبل ازیں کی جا چکی ہے۔ ﴿۲۲﴾ اور یہ سب کچھ روز قیامت رونما ہوگا۔ حدیث میں ہے کہ رسول اللہ ﷺ نے فرمایا: [كَيْفَ أَنْعَمُ وَصَاحِبُ الْقَرْنِ قَدِ التَّقَمَ الْقَرْنَ، وَحَنَىٰ جَبْهَتَهُ، يَسْمَعُ مَنَىٰ يَوْمَ فَيَنْفُخُ! فَقَالَ أَصْحَابُ مُحَمَّدٍ: (فَكَيْفَ نَقُولُ يَا رَسُولَ اللَّهِ؟) قَالَ: قُولُوا: حَسْبُنَا اللَّهُ وَنِعْمَ الْوَكِيلُ (فَقَالَ الْمُسْلِمُونَ: حَسْبُنَا اللَّهُ وَنِعْمَ الْوَكِيلُ)]

① صحیح البخاری، المغازی، باب مرض النبی ﷺ ووفاته، حدیث: 4449 عن عائشة رضی اللہ عنہا، ② المعجم الکبیر

للطبرانی، 222/7، حدیث: 6922 یہ حدیث ضعیف ہے۔ ③ الضعفاء الکبیر للعقلمی، 201/4، حدیث: 1781، ④ دیکھیے

الأنعام، آیت: 73 کے ذیل میں عنوان: ”صور میں پھونکنے کا بیان“ والنمل، آیت: 87 کے ذیل میں عنوان: ”قیامت کے دن کی

ہولناکیاں اور نیکی و برائی کا بدلہ“، یس، آیت: 49 کے تحت عنوان: ”کفار کا یوم بعثت کو مجال سمجھنا“ اور الزمر، آیت: 68 کے تحت

عنوان: ”صور میں پھونکنے، فیصلے اور بدلے کا بیان“

ہوں گے اور اس دن وہ بھی استقامت پر ہوں گے لیکن اس سے انھیں کوئی فائدہ نہیں ہوگا۔

ارشاد باری تعالیٰ ہے: ﴿أَسْمِعْ بِهِمْ وَأَبْصِرْ يَوْمَ يَأْتُوُنَا﴾ (مریم: 38) ”وہ جس دن ہمارے سامنے آئیں گے کیسے سننے والے اور کیسے دیکھنے والے ہوں گے!“ اور فرمایا: ﴿وَلَوْ تَرَىٰ إِذِ الْمَجْرُمُونَ نَاكِسُورَاءُ وَسِيْهُمُ عِنْدَ رَبِّهِمْ رَكِبْنَا أَبْصُرْنَا وَسَبَعْنَا فَأَرْجَعْنَا لِنَعْمَلُ صَالِحًا إِنَّا مُوقِنُونَ﴾ (السجدة: 12) ”اور کاش! آپ (اس وقت) دیکھیں جب گناہ گار اپنے پروردگار کے سامنے سر جھکائے ہوں گے (اور کہیں گے کہ) اے ہمارے پروردگار! ہم نے دیکھ لیا اور سن لیا تو ہم کو (دنیا میں) واپس بھیج دے کہ ہم نیک عمل کریں۔ بے شک ہم یقین کرنے والے ہیں۔“

تفسیر آیات: 23-29

فرشتے کی گواہی اور اللہ تعالیٰ کا کافر کو جہنم میں گرانے کا حکم: ابن آدم کے عمل کے ساتھ مقرر کیے ہوئے فرشتے کے بارے میں اللہ تعالیٰ نے فرمایا ہے کہ وہ روز قیامت اس کے اعمال کی گواہی دیتے ہوئے کہے گا: ﴿هَذَا مَا كَدَيْتَ عَنِيدًا﴾ ”یہ (اعمال نامہ) میرے پاس تیار ہے۔“ اور کسی کمی بیشی کے بغیر حاضر ہے تو اس وقت اللہ تعالیٰ اپنی مخلوق کے عدل و انصاف کے ساتھ فیصلے فرمائے گا: ﴿الْقِيَا فِي جَهَنَّمَ كُلَّ كَفَّارٍ عَنِيدٍ﴾ ”(حکم ہوگا کہ) تم دونوں ہر سرکش ناشکرے کو دوزخ میں ڈال دو۔“ بظاہر یوں معلوم ہوتا ہے کہ یہ چلانے والے اور گواہی دینے والے فرشتوں سے خطاب ہے، چلانے والا اسے میدان حشر میں چلا کر لائے گا اور گواہی دے گا تو اللہ تعالیٰ انھیں حکم دیں گے کہ اسے دوزخ میں ڈال دو، جو بدترین ٹھکانا ہے ﴿الْقِيَا فِي جَهَنَّمَ كُلَّ كَفَّارٍ عَنِيدٍ﴾ یعنی حق کا بہت زیادہ انکار اور تکذیب کرنے والا، حق کا دشمن اور علم کے باوجود باطل کے ساتھ حق کا مقابلہ کرنے والا، ﴿مُنَاجٍ لِلْخَيْرِ﴾ ”خیر و بھلائی کو روکنے والا۔“ مال سے متعلق حقوق ادا نہ کرنے والا اور نہ مال کے ساتھ نیکی، صلہ رحمی اور صدقہ کرنے والا، ﴿مُعْتَدٍ﴾ ”حد سے بڑھنے والا۔“ اور جن کاموں میں خرچ کرتا ہے تو حد سے بڑھ جاتا ہے۔ امام قتادہ فرماتے ہیں کہ اس سے مراد وہ ہے جو گفتگو، چال ڈھال اور اپنے حکم میں حد سے بڑھ جائے۔ ﴿مُرِيْبٍ﴾ ”شکی (تھا)“ اپنے معاملے میں شک میں مبتلا تھا، نیز جو اس کے معاملے کا جائزہ لیتا اسے یہ شک و شبہ کی نگاہ سے دیکھتا تھا۔ ﴿الَّذِي جَعَلَ مَعَ اللَّهِ إِلَهًا آخَرَ﴾ ”جس نے اللہ کے ساتھ اور معبود مقرر کر رکھے تھے۔“ یعنی اس نے اللہ تعالیٰ کے ساتھ شرک کیا اور غیر اللہ کی پوجا کی تھی ﴿فَالْقِيَا فِي الْعَذَابِ الشَّدِيدِ﴾ ”تو تم دونوں اس کو سخت عذاب میں ڈال دو۔“ امام احمد رَضِيَ اللهُ عَنْهُ نے حضرت ابو سعید خدری رَضِيَ اللهُ عَنْهُ سے روایت کیا ہے کہ نبی ﷺ نے فرمایا: ﴿يَخْرُجُ عَنُقُ مِنَ النَّارِ، يَتَكَلَّمُ، يَقُولُ: وَكُلْتُ الْيَوْمَ بِنَلَايَةٍ: بِكُلِّ حَبَّارٍ عَنِيدٍ، وَبِمَنْ جَعَلَ مَعَ اللَّهِ إِلَهًا آخَرَ، وَبِمَنْ قَتَلَ نَفْسًا بِغَيْرِ نَفْسٍ فَيَنْصَلِي عَلَيْهِمْ فَيَقْدِفُهُمْ فِي غَمْرَاتِ جَهَنَّمَ﴾ ”آگ سے ایک گردن نکلے گی جو گفتگو کر رہی ہوگی اور کہے گی کہ مجھے تین آدمیوں پر مسلط کر دیا گیا ہے: (1) ہر جا بر سرکش پر (2) ہر اس شخص پر جو اللہ تعالیٰ کے سوا اور (بندگان الہی) کی عبادت

کرے اور (3) جو ناحق کسی انسان کو قتل کرے۔ یہ آگ ان کو سمیٹ کر جہنم کی ہولناکیوں میں گرا دے گی۔^①

اللہ تعالیٰ کے پاس انسان اور شیطان کا جھگڑا: ﴿قَالَ قَرِينُهُ﴾ ”اس کا ساتھی کہے گا“، ابن عباس رضی اللہ عنہما، مجاہد، قتادہ اور دیگر کئی ائمہ تفسیر کا قول ہے کہ ساتھی سے مراد وہ شیطان ہے جو اس کے ساتھ مقرر کیا گیا تھا۔ ﴿رَبَّنَا مَا أَطَعَيْنَاكَ﴾ ”اے ہمارے پروردگار! میں نے اس کو گمراہ نہیں کیا تھا۔“ یعنی وہ اس انسان کے بارے میں کہے گا جسے وہ قیامت کے دن کافر پائے گا اور اس سے وہ براءت کا اظہار کر دے گا اور کہے گا کہ میں نے اس کو گمراہ نہیں کیا تھا ﴿وَلٰكِنْ كَانَ فِي ضَلٰلٍ بَعِيْبٍ﴾ ”بلکہ یہ آپ ہی دور دراز کی گمراہی میں تھا۔“ بلکہ یہ خود ہی گمراہ، باطل کا قائل اور حق کا دشمن تھا جیسا کہ اللہ تعالیٰ نے ایک دوسری آیت کریمہ میں فرمایا ہے: ﴿وَ قَالَ الشَّيْطٰنُ لَمَّا قُضِيَ الْاَمْرُ اِنَّ اللّٰهَ وَعَدَّكُمْ وَعَدَّ الْحَقُّ وَعَدَّكُمْ فَاخْلَفْتُمْ ط وَمَا كَانَ لِيْ عَلَيْكُمْ مِّنْ سُلْطٰنٍ اِلَّا اَنْ دَعَوْتُكُمْ فَاَسْتَجَبْتُمْ لِيْ فَلَآ تَلُوْا مَوٰنِيْ وَلَوْ مَوٰا اَنْفُسِكُمْ ط مَا اَنَا بِمُبْصِرٍ خِيْكُمْ وَمَا اَنْتُمْ بِمُبْصِرِيْ خِي ط اِنِّيْ كَفَرْتُ بِمَا اَشْرَكْتُمْ مِّنْ قَبْلُ ط اِنَّ الظّٰلِمِيْنَ لَهُمْ عَذَابٌ اَلِيْمٌ ۝﴾ (ابراہیم 14: 22) ”جب (حساب کتاب کا) کام فیصل ہو چکے گا تو شیطان کہے گا (جو) وعدہ اللہ نے تم سے کیا تھا (وہ تو) سچا تھا اور (جو) وعدہ میں نے تم سے کیا تھا تو میں نے تم سے وعدہ خلافی کی اور میرا تم پر کسی طرح کا زور نہیں تھا۔ ہاں، میں نے تم کو (گمراہی اور باطل کی طرف) بلایا تو تم نے (جلدی سے اور بے دلیل) میرا کہنا مان لیا تو (آج) مجھے ملامت نہ کرو اور اپنے آپ ہی کو ملامت کرو، نہ میں تمہاری فریاد رسی کر سکتا ہوں اور نہ تم میری فریاد رسی کر سکتے ہو، میں اس بات سے انکار کرتا ہوں کہ تم پہلے مجھے شریک بناتے تھے۔ بے شک جو ظالم ہیں، ان کے لیے درد دینے والا عذاب ہے۔“ ﴿قَالَ لَا تَخْصِمُوْا اللّٰهِي﴾ ”اللہ کہے گا کہ میرے حضور میں ردو کد نہ کرو۔“ یہ اللہ عزوجل انسان اور اس کے ساتھی جن سے فرمائے گا، اس لیے کہ وہ دونوں حق تعالیٰ جل شانہ کے سامنے جھگڑا کریں گے۔ انسان کہے گا کہ اے میرے رب! نصیحت آنے کے بعد اس نے مجھے گمراہ کر دیا تھا اور شیطان کہے گا: ﴿رَبَّنَا مَا أَطَعَيْنَاكَ وَ لٰكِنْ كَانَ فِي ضَلٰلٍ بَعِيْبٍ﴾ ”اے ہمارے پروردگار! میں نے اس کو گمراہ نہیں کیا تھا بلکہ یہ آپ ہی دور دراز کی گمراہی میں تھا۔“ اللہ عزوجل ارشاد فرمائے گا: ﴿لَا تَخْصِمُوْا اللّٰهِي﴾ ”میرے حضور میں ردو کد نہ کرو۔“ یعنی میرے پاس، ﴿وَقَدْ قَدَّمْتُ إِلَيْكُمْ بِالْوَعْدِ﴾ ”حالانکہ ہم تمہارے پاس پہلے ہی (عذاب کی) وعید بھیج چکے تھے۔“ یعنی ہم نے رسولوں کی زبانی تمہارے حیلے بہانے ختم کر دیے تھے، ہم نے تمہاری طرف اپنی کتابیں نازل کیں اور تمہارے خلاف دلائل و براہین ثابت ہو چکے ہیں۔ ﴿مَا يَبْدُلُ الْقَوْلُ لَدُنِّي﴾ ”میرے ہاں بات بدلنا نہیں کرتی۔“ مجاہد رضی اللہ عنہ فرماتے ہیں، یعنی میں نے جو فیصلہ کرنا تھا وہ کر دیا ہے۔^② ﴿وَمَا اَنَا بِظٰلِمٍ لِّلْبَعِيْبِ﴾ ”اور میں اپنے بندوں پر ظلم نہیں کیا کرتا۔“ یعنی میں کسی کو کسی دوسرے کے گناہ کی وجہ سے سزا نہیں دیا کرتا بلکہ ہر شخص کو اتنا جت کے بعد اس کے گناہ ہی کی وجہ سے عذاب دیا کرتا ہوں۔

① مسند أحمد: 40/3 جبکہ توسین والالفظ جامع الترمذی، أبواب صفة جهنم، باب ماجاء فی صفة النار، حدیث:

2574 عن أبي هريرة ؓ، میں ہے۔ ② تفسیر الطبری: 215/26، ③ تفسیر الطبری: 217، 216/26.

يَوْمَ نَقُولُ لِجَهَنَّمَ هَلِ امْتَلَأَتْ وَتَقُولُ هَلْ مِنْ مَزِيدٍ ③٠ وَأَزْلَفَتْ الْجَنَّةُ

(یاد کرو!) جس دن ہم جہنم سے کہیں گے: کیا تو بھر گئی ہے؟ اور وہ کہے گی: کیا کچھ مزید ہے؟ ③٠ اور جنت متیقن کے قریب کی جائے گی، (وہ) دور

لِلْمُتَّقِينَ غَيْرَ بَعِيدٍ ③١ هَذَا مَا تُوْعَدُونَ لِكُلِّ أَوَّابٍ حَفِيظٍ ③٢ مَنْ خَشِيَ الرَّحْمَنَ

نہیں ہوگی ③١ (کہا جائے گا:) یہ ہے وہ جس کا تم سے وعدہ کیا جاتا تھا، خوب رجوع کرنے والے، (امر الہی کی) حفاظت کرنے والے ہر شخص

بِالْغَيْبِ وَجَاءَ بِقَلْبٍ مُنِيبٍ ③٣ ادْخُلُوهَا بِسَلَامٍ ③٤ ذَلِكَ يَوْمُ الْخُلُودِ ③٤

سے ③٢ جو رحمن سے بن دیکھے ڈرتا تھا اور وہ رجوع کرنے والا دل لیے آیا ہے ③٣ (کہا جائے گا:) تم اس (جنت) میں سلامتی سے داخل ہو جاؤ، یہی

لَهُمْ مَا يَشَاءُونَ فِيهَا وَلَدَيْنَا مَزِيدٌ ③٥

بیشد رہنے کا دن ہے ③٤ وہ جو کچھ چاہیں گے ان کے لیے ہوگا، اور ہمارے پاس اور بھی بہت کچھ ہے ③٥

تفسیر آیات: 30-35

جنت و جہنم کے حالات: اللہ تعالیٰ نے بیان فرمایا ہے کہ وہ روز قیامت دوزخ سے پوچھے گا: کیا تو بھر گیا ہے؟ یہ اس لیے کہ اللہ تعالیٰ نے اس سے یہ وعدہ کیا ہے کہ وہ روز قیامت اسے جنوں اور انسانوں سے بھرے گا۔ اللہ سبحانہ و تعالیٰ جن لوگوں کے لیے جہنم رسید ہونے کا حکم دے گا، انھیں جہنم میں ڈال دیا جائے گا تو جہنم کہے گا: کیا اور بھی ہے؟ یعنی کیا کوئی چیز باقی رہ گئی ہے جو تو مجھے دے گا؟ آیت کریمہ کے سیاق سے بظاہر یہی معنی معلوم ہو رہے ہیں اور پھر احادیث بھی اسی معنی پر دلالت کرتی ہیں۔

امام احمد رضی اللہ عنہ نے انس رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [لَا تَزَالُ جَهَنَّمُ يُلْفَى فِيهَا وَتَقُولُ: هَلْ مِنْ مَزِيدٍ؟ حَتَّى يَضَعَ رَبُّ الْعِزَّةِ فِيهَا قَدَمَهُ فَيَنْزِي بِبَعْضِهَا إِلَى بَعْضٍ وَتَقُولُ: قَطُّ قَطُّ وَعِزَّتِكَ وَكَرَمِكَ، وَلَا يَزَالُ فِي الْجَنَّةِ فَضْلٌ حَتَّى يُنْشِئَ اللَّهُ لَهَا خَلْقًا (آخَرَ فَيَسْكِنُهُمْ فِي فَضُولِ الْجَنَّةِ)] ”جہنم میں لوگوں کو مسلسل ڈالا جائے گا اور وہ کہے گا: کیا کچھ اور بھی ہے؟ حتیٰ کہ رب العزت اپنے قدم مبارک کو اس میں رکھ دے تو اس کے بعض حصے بعض کی طرف سمٹ جائیں گے اور جہنم کہے گا: بس، بس، تیری عزت و کرم کی قسم! البتہ جنت میں جگہ باقی بچی رہے گی جس کے لیے اللہ تعالیٰ اور مخلوق پیدا فرمائے گا، پھر انھیں جنت کے باقی ماندہ مقامات میں بسا دے گا۔“ ① اور اسے امام مسلم نے بھی بیان کیا ہے۔ ②

دوسری حدیث: امام بخاری رضی اللہ عنہ نے ابو ہریرہ رضی اللہ عنہ سے روایت کیا ہے اور اسے مرفوع روایت کیا ہے جبکہ ابوسفیان اسے اکثر موقوف روایت کیا کرتے تھے: يُقَالُ لِجَهَنَّمَ: هَلِ امْتَلَأَتْ؟ وَتَقُولُ: هَلْ مِنْ مَزِيدٍ؟ فَيَضَعُ الرَّبُّ تَبَارَكَ وَتَعَالَى قَدَمَهُ عَلَيْهَا، فَتَقُولُ: قَطُّ قَطُّ ”جہنم سے کہا جائے گا: کیا تو بھر گیا ہے؟ وہ کہے گا: کیا کچھ اور بھی ہے؟ اللہ تبارک و تعالیٰ اس

① مسند احمد: 3/234 جبکہ ترمذی والے الفاظ بھی مسند احمد: 3/141، 141 میں ہیں۔ ② صحیح مسلم، الجنة وصفة

پراپنا قدم مبارک رکھ دیں گے تو وہ کہے گا: بس بس۔^①

ایک اور روایت: امام بخاری رضی اللہ عنہ نے ابو ہریرہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [تَحَاجَّتِ النَّارُ وَالنَّارُ، فَقَالَتِ النَّارُ: أُوثِرْتُ بِالْمُتَكَبِّرِينَ وَالْمُتَجَبِّرِينَ. وَقَالَتِ الْحَنَّةُ: مَا لِي لَا يَدْخُلُنِي إِلَّا ضِعْفَاءُ النَّاسِ وَسَقَطُهُمْ؟ قَالَ اللَّهُ تَبَارَكَ وَتَعَالَى لِلْحَنَّةِ: أَنْتِ رَحِمْتِي أَرْحَمُ بِكَ مِنْ أَشَاءِ مِنْ عِبَادِي، وَقَالَ لِلنَّارِ: إِنَّمَا أَنْتِ عَذَابِي أُعَذِّبُ بِكَ مِنْ أَشَاءِ مِنْ عِبَادِي وَلِكُلِّ وَاحِدَةٍ مِّنْكُمْ مِْلُوْهَا، فَأَمَّا النَّارُ فَلَا تَمْتَلِي حَتَّى يَضَعَ رِجْلَهُ (فِيهَا) فَتَقُولُ: قَطُ قَطُ، فَهَذَا لِكَ تَمْتَلِي وَيَنْزُوِي بَعْضُهَا إِلَى بَعْضٍ، وَلَا يَظْلِمُ اللَّهُ عَزَّ وَجَلَّ مِنْ خَلْقِهِ أَحَدًا، وَأَمَّا الْحَنَّةُ فَإِنَّ اللَّهَ عَزَّ وَجَلَّ يُنْشِئُ لَهَا خَلْقًا (آخِر)] ”جنت اور دوزخ نے آپس میں جھگڑا کیا، تو دوزخ نے کہا کہ مجھے متکبر اور جاہر لوگوں کے لیے مخصوص کیا گیا ہے، جنت نے کہا: مجھے کیا ہوا ہے کہ مجھ میں کمزور اور ناتواں لوگ ہی داخل ہوتے ہیں؟ اللہ تعالیٰ نے جنت سے فرمایا تو میری رحمت ہے، اپنے بندوں میں سے جس پر میں چاہوں تیرے ذریعے سے رحمت کروں اور دوزخ سے فرمایا کہ تو میرا عذاب ہے، اپنے بندوں میں سے جس کو چاہوں تیرے ذریعے سے عذاب دوں، البتہ تم دونوں میں سے ہر ایک کو بھردیا جائے گا، دوزخ اس وقت تک نہیں بھرے گا جب تک اللہ جل شانہ اپنا قدم مبارک اس میں نہ رکھیں گے تو وہ پکاراٹھے گا: بس بس۔ اس وقت دوزخ بھر جائے گا اور اس کے بعض حصے بعض کی طرف سمٹ جائیں گے اور اللہ عزوجل اپنی مخلوق میں سے کسی پر ظلم نہیں فرمائے گا جبکہ جنت کے لیے اللہ عزوجل اور مخلوق پیدا فرمادے گا۔“^②

ارشاد باری تعالیٰ ہے: ﴿وَأَزَلَّتِ الْجَنَّةُ لِلْمُتَّقِينَ غَيْرَ بَعِيدٍ ۝۱۱﴾ ”اور بہشت پر ہیزگاروں کے قریب کر دی جائے گی (کہ مطلق) دور نہ ہوگی۔“ قادمہ، ابو مالک اور سدی کا قول ہے: ﴿وَأَزَلَّتِ﴾ کے معنی ہیں کہ اسے پر ہیزگاروں کے قریب کر دیا جائے گا۔^③ ﴿غَيْرَ بَعِيدٍ ۝۱۱﴾ ”دور نہ ہوگی۔“ یہ قیامت کا دن ہے اور قیامت دور نہیں ہوگی کیونکہ وہ لامحالہ آنے ہی والی ہے اور ہر وہ چیز جو آنے والی ہو، قریب ہوتی ہے۔ ﴿هَذَا مَا تَعْدُونَ لِكُلِّ أَوَّابٍ حَفِيظٍ ۝۱۲﴾ ”یہی وہ (چیز) ہے جس کا تم سے وعدہ کیا جاتا تھا ہر رجوع کرنے والے، حفاظت کرنے والے سے۔“ ﴿أَوَّابٍ﴾ کے معنی رجوع کرنے والا، توبہ کرنے والا اور گناہ سے رک جانے والا اور ﴿حَفِيظٍ ۝۱۲﴾ سے مراد وہ جو عہد کی حفاظت کرے، نہ اسے توڑے اور نہ اس کی خلاف ورزی کرے، ﴿مَنْ خَشِيَ الرَّحْمَنَ الْغَيْبِ﴾ ”جو رحمن سے بن دیکھے ڈرتا رہا۔“ یعنی وہ خلوت میں بھی اللہ تعالیٰ سے ڈرتا رہا جبکہ اللہ تعالیٰ کے سوا اسے کوئی دیکھنے والا نہ تھا جیسا کہ آنحضرت صلی اللہ علیہ وسلم نے بھی فرمایا روز قیامت عرش الہی کے سائے تلے جگہ پانے والے سات قسم کے سعادت مند لوگوں میں سے [وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ] ”ایک وہ شخص

① صحیح البخاری، التفسیر، باب قوله: ﴿وَتَقُولُ هَلْ مِنْ قُرْآنٍ﴾ (ق: 50: 30)، حدیث: 4849. ② صحیح

البخاری، التفسیر، باب قوله: ﴿وَتَقُولُ هَلْ مِنْ قُرْآنٍ﴾ (ق: 50: 30)، حدیث: 4850 البتہ پہلی اور تیسری توسین والے الفاظ صحیح بخاری میں نہیں ملے جیسا کہ تفسیر ابن کثیر کے بعض نسخوں میں بھی نہیں ہیں جبکہ دوسری توسین والا لفظ صحیح بخاری میں [يَنْزُوِي] کے

جائے [يَنْزُوِي] ہے۔ ③ تفسیر الطبری: 220/26.

وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَشَدُّ مِنْهُمْ بَطْشًا فَنَقَّبُوا فِي الْبِلَادِ هَلْ مِنْ

ان سے پہلے ہم نے کتنی ہی قومیں ہلاک کر دیں، وہ ان سے قوت میں زیادہ سخت تھیں، پھر وہ شہروں میں گشت کرنے لگے، کیا انہیں (ہمارے عذاب سے)

مَحِيصٍ ③۶ إِنَّ فِي ذَٰلِكَ لَذِكْرًا لِّمَن كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ ③۷

کوئی بچ نکلنے کی جگہ ملی؟ ③۶ بلاشبہ اس میں اس شخص کے لیے نصیحت ہے جو (آگاہ) دل رکھتا ہے، یا وہ کان لگائے جبکہ وہ (دل و دماغ سے) حاضر ہو ③۷

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۖ وَمَا مَسَّنَا مِنْ لُّغُوبٍ ③۸

اور البتہ تحقیق ہم نے آسمانوں اور زمین کو، اور جو کچھ ان دونوں کے درمیان ہے، چھ دنوں میں پیدا کیا، اور ہمیں کسی قسم کی تھکاوٹ نے چھو اتنا نہیں ③۸

فَأَصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ ③۹

چنانچہ (اے نبی!) جو وہ کہتے ہیں اب آپ اس پر صبر کریں، اور اپنے رب کی حمد کے ساتھ تسبیح کریں، طلوع آفتاب سے پہلے اور غروب آفتاب سے پہلے ③۹

وَمِنَ اللَّيْلِ فَسَبِّحْهُ وَادْبَارَ السُّجُودِ ④۰

اور رات کے کچھ حصے میں پھر آپ اس کی تسبیح کریں، اور جود (نمازوں) کے بعد بھی ④۰

بھی ہوگا جس نے خلوت میں اللہ تعالیٰ کا ذکر کیا اور اس کی آنکھیں اشکبار ہو گئیں۔“ ① ﴿وَجَاءَ بِقَلْبٍ مُّنِينٍ﴾ ② ”اور رجوع کرنے والا دل لے کر آیا۔“ یعنی قیامت کے دن اللہ تعالیٰ سے ایسے دل کے ساتھ ملے گا جو اس کی طرف رجوع کرنے والا، سب سے پاک اور اس کے سامنے جھکنے والا ہوگا۔

﴿ادْخُلُوهَا﴾ ”اس میں داخل ہو جاؤ۔“ یعنی جنت میں، ﴿بِسَلَامٍ﴾ ”سلامتی کے ساتھ۔“ قنادر کہتے ہیں کہ وہ اللہ تعالیٰ کے عذاب سے سلامتی میں ہوں گے اور اللہ تعالیٰ کے فرشتے ان پر سلام بھیجیں گے۔ ② ﴿ذَٰلِكَ يَوْمَ الْخُلُودِ﴾ ”یہ بیشک کا دن ہے۔“ یعنی وہ جنت میں ہمیشہ رہیں گے اور کبھی نہیں مریں گے، نہ وہاں سے کوچ کریں گے اور نہ وہاں سے نقل مکانی کرنا چاہیں گے، ﴿لَهُمْ مَا يَشَاءُونَ فِيهَا﴾ ”وہاں وہ جو چاہیں گے ان کے لیے ہوگا۔“ یعنی جس چیز کو پسند کریں گے اپنے سامنے موجود پائیں گے، لذت کے جس قسم کے سامان کو طلب کریں گے، حاضر پائیں گے ﴿وَلَدَيْنَا مَزِيدٌ﴾ ”اور ہمارے ہاں اور بھی بہت کچھ ہے۔“ جیسا کہ اللہ عزوجل کا ارشاد ہے: ﴿لِّلَّذِينَ أَحْسَنُوا الْحُسْنَىٰ وَزِيَادَةٌ﴾ (یونس 26:10) ”جن لوگوں نے نیکو کاری کی ان کے لیے بھلائی ہے مزید برآں اور بھی۔“ صحیح مسلم میں صہیب بن سنان رومی سے روایت ہے کہ ﴿وَزِيَادَةٌ﴾ سے مراد اللہ کریم کے چہرہ اقدس کا دیدار ہے۔ ③

تفسیر آیات: 36-40

کفار کو عذاب کی دھمکی اور نبی ﷺ کو صبر اور نماز کا حکم: ارشاد باری تعالیٰ ہے: ﴿وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَشَدُّ

① صحیح البخاری، الأذان، باب من جلس فی المسجد.....، حدیث: 660 وصحیح مسلم، الزکاة، باب فضل

إخفاء الصدقة، حدیث: 1031 عن أبی ہریرةؓ. ② تفسیر الطبری: 222/26. ③ صحیح مسلم، الإیمان، باب

إثبات رؤیة المؤمنین فی الآخرة.....، حدیث: (297، 298، 299، 300، 301، 302، 303، 304، 305، 306، 307، 308، 309، 310، 311، 312، 313، 314، 315، 316، 317، 318، 319، 320، 321، 322، 323، 324، 325، 326، 327، 328، 329، 330، 331، 332، 333، 334، 335، 336، 337، 338، 339، 340، 341، 342، 343، 344، 345، 346، 347، 348، 349، 350، 351، 352، 353، 354، 355، 356، 357، 358، 359، 360، 361، 362، 363، 364، 365، 366، 367، 368، 369، 370، 371، 372، 373، 374، 375، 376، 377، 378، 379، 380، 381، 382، 383، 384، 385، 386، 387، 388، 389، 390، 391، 392، 393، 394، 395، 396، 397، 398، 399، 400، 401، 402، 403، 404، 405، 406، 407، 408، 409، 410، 411، 412، 413، 414، 415، 416، 417، 418، 419، 420، 421، 422، 423، 424، 425، 426، 427، 428، 429، 430، 431، 432، 433، 434، 435، 436، 437، 438، 439، 440، 441، 442، 443، 444، 445، 446، 447، 448، 449، 450، 451، 452، 453، 454، 455، 456، 457، 458، 459، 460، 461، 462، 463، 464، 465، 466، 467، 468، 469، 470، 471، 472، 473، 474، 475، 476، 477، 478، 479، 480، 481، 482، 483، 484، 485، 486، 487، 488، 489، 490، 491، 492، 493، 494، 495، 496، 497، 498، 499، 500، 501، 502، 503، 504، 505، 506، 507، 508، 509، 510، 511، 512، 513، 514، 515، 516، 517، 518، 519، 520، 521، 522، 523، 524، 525، 526، 527، 528، 529، 530، 531، 532، 533، 534، 535، 536، 537، 538، 539، 540، 541، 542، 543، 544، 545، 546، 547، 548، 549، 550، 551، 552، 553، 554، 555، 556، 557، 558، 559، 560، 561، 562، 563، 564، 565، 566، 567، 568، 569، 570، 571، 572، 573، 574، 575، 576، 577، 578، 579، 580، 581، 582، 583، 584، 585، 586، 587، 588، 589، 590، 591، 592، 593، 594، 595، 596، 597، 598، 599، 600، 601، 602، 603، 604، 605، 606، 607، 608، 609، 610، 611، 612، 613، 614، 615، 616، 617، 618، 619، 620، 621، 622، 623، 624، 625، 626، 627، 628، 629، 630، 631، 632، 633، 634، 635، 636، 637، 638، 639، 640، 641، 642، 643، 644، 645، 646، 647، 648، 649، 650، 651، 652، 653، 654، 655، 656، 657، 658، 659، 660، 661، 662، 663، 664، 665، 666، 667، 668، 669، 670، 671، 672، 673، 674، 675، 676، 677، 678، 679، 680، 681، 682، 683، 684، 685، 686، 687، 688، 689، 690، 691، 692، 693، 694، 695، 696، 697، 698، 699، 700، 701، 702، 703، 704، 705، 706، 707، 708، 709، 710، 711، 712، 713، 714، 715، 716، 717، 718، 719، 720، 721، 722، 723، 724، 725، 726، 727، 728، 729، 730، 731، 732، 733، 734، 735، 736، 737، 738، 739، 740، 741، 742، 743، 744، 745، 746، 747، 748، 749، 750، 751، 752، 753، 754، 755، 756، 757، 758، 759، 760، 761، 762، 763، 764، 765، 766، 767، 768، 769، 770، 771، 772، 773، 774، 775، 776، 777، 778، 779، 780، 781، 782، 783، 784، 785، 786، 787، 788، 789، 790، 791، 792، 793، 794، 795، 796، 797، 798، 799، 800، 801، 802، 803، 804، 805، 806، 807، 808، 809، 810، 811، 812، 813، 814، 815، 816، 817، 818، 819، 820، 821، 822، 823، 824، 825، 826، 827، 828، 829، 830، 831، 832، 833، 834، 835، 836، 837، 838، 839، 840، 841، 842، 843، 844، 845، 846، 847، 848، 849، 850، 851، 852، 853، 854، 855، 856، 857، 858، 859، 860، 861، 862، 863، 864، 865، 866، 867، 868، 869، 870، 871، 872، 873، 874، 875، 876، 877، 878، 879، 880، 881، 882، 883، 884، 885، 886، 887، 888، 889، 890، 891، 892، 893، 894، 895، 896، 897، 898، 899، 900، 901، 902، 903، 904، 905، 906، 907، 908، 909، 910، 911، 912، 913، 914، 915، 916، 917، 918، 919، 920، 921، 922، 923، 924، 925، 926، 927، 928، 929، 930، 931، 932، 933، 934، 935، 936، 937، 938، 939، 940، 941، 942، 943، 944، 945، 946، 947، 948، 949، 950، 951، 952، 953، 954، 955، 956، 957، 958، 959، 960، 961، 962، 963، 964، 965، 966، 967، 968، 969، 970، 971، 972، 973، 974، 975، 976، 977، 978، 979، 980، 981، 982، 983، 984، 985، 986، 987، 988، 989، 990، 991، 992، 993، 994، 995، 996، 997، 998، 999، 1000

”وَمِنْهُمْ بَطْشًا“ اور ہم نے ان سے پہلے کئی امتیں ہلاک کر ڈالیں وہ اُن سے قوت میں کہیں بڑھ کر تھے۔ یعنی ان تکذیب کرنے والوں سے پہلے جو ان سے تعداد میں زیادہ تھے اور قوت میں شدید تھے، انھوں نے زمین میں نشانات بنائے اور ان کی نسبت زمین کو زیادہ آباد کیا، اسی لیے اللہ تعالیٰ نے یہاں فرمایا ہے: ﴿فَنَقَّبُوا فِي الْبِلَادِ هَلْ مِنْ مَّجْنُونٍ﴾ (1) ”تو وہ شہروں میں گشت کرنے لگے، کیا کہیں بھاگنے کی جگہ ہے؟“ ابن عباس رضی اللہ عنہما نے کہا ہے کہ اس کے معنی یہ ہیں کہ انھوں نے شہروں میں نشانات بنائے۔ (2) قنادہ کہتے ہیں کہ اس کے معنی یہ ہیں کہ انھوں نے شہروں میں گشت کی، رزق اور مال و دولت کو تلاش کیا اور تمھاری نسبت انھوں نے شہروں میں زیادہ سیر و سیاحت کی۔ (3)

ارشاد باری تعالیٰ ہے: ﴿هَلْ مِنْ مَّجْنُونٍ﴾ (4) ”کیا کہیں بھاگنے کی جگہ ہے؟“ کیا اللہ تعالیٰ کی قضا و قدر سے بھاگنے کی ان کے پاس کوئی صورت تھی۔ انھوں نے جو مال و دولت جمع کیا وہ ان کے کچھ کام آسکا اور نہ اللہ تعالیٰ کے رسولوں کی تکذیب کی وجہ سے آنے والے عذاب کو ان سے ٹال سکا۔ اسی طرح تمھارے لیے بھی کوئی بجا و ماویٰ، بھاگنے اور رفرار اختیار کرنے کی کوئی جگہ نہیں ہے، ﴿إِنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ﴾ (5) ”جو شخص دل (آگاہ) رکھتا ہے یا متوجہ ہو کر سننے کے لیے کان لگاتا ہے، اس کے لیے یقیناً اس میں نصیحت ہے۔“ ذکریٰ کے معنی عبرت اور نصیحت کے ہیں اور قلب سے مراد عقل ہے جیسا کہ امام مجاہد نے کہا ہے۔ (6) ﴿أَوْ أَلْقَى السَّمْعَ وَهُوَ شَهِيدٌ﴾ (7) سے مراد یہ ہے کہ وہ کلام کو سنتا، اسے یاد رکھتا اور عقل کے ساتھ اسے سمجھنے کی کوشش کرتا ہے۔ امام مجاہد فرماتے ہیں کہ ﴿أَوْ أَلْقَى السَّمْعَ﴾ کے معنی ہیں دل کے ساتھ اپنے نفس سے بات نہ کرے ﴿وَهُوَ شَهِيدٌ﴾ (8) اور اس کا دل بھی حاضر ہو۔ (9) ضحاک کا قول ہے کہ عرب اَلْفِي فَلَانٌ سَمِعَهُ اس وقت کہتے ہیں جب کوئی اپنے دونوں کانوں کے ساتھ غور سے سنے اور وہ دل کے ساتھ حاضر ہو اور غائب نہ ہو۔ (10) ثوری اور کئی ایک ائمہ نے اسی طرح کہا ہے۔ (11)

ارشاد باری تعالیٰ ہے: ﴿وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ وَمَا مَسَّنَا مِنْ لُغُوبٍ﴾ (12) ”اور البتہ تحقیق ہم نے آسمانوں اور زمین کو اور جو مخلوقات ان میں ہیں سب کو چھ دن میں بنا دیا اور ہم کو ذرا بھی تنکان نہیں ہوئی۔“ اس میں گویا آخرت کا اثبات ہے کیونکہ جو آسمانوں اور زمین کے پیدا کرنے پر قادر ہے اور اسے ان کے پیدا کرنے سے کوئی تنکان نہیں ہوئی وہ مردود کو دوبارہ پیدا کرنے پر بطریق اولیٰ قادر ہے۔ قنادہ کہتے ہیں کہ یہودیوں کا کہنا تھا۔ اللہ تعالیٰ ان پر لعنت کرے۔ اللہ تعالیٰ نے آسمانوں اور زمین کو چھ دن میں پیدا کیا اور پھر ساتویں دن، یعنی ہفتے کے دن آرام کیا اور اسے وہ آرام کے دن سے موسوم کرتے تھے۔ اللہ تعالیٰ نے ان کی تکذیب کرتے ہوئے فرمایا: ﴿وَمَا مَسَّنَا مِنْ لُغُوبٍ﴾ (13) ”اور ہم کو ذرا بھی تنکان نہیں ہوئی۔“ (14) یعنی در ماندگی اور نہ کوئی تھکاؤ اور نہ تکلیف ہوئی جیسا کہ اللہ تبارک و تعالیٰ نے ایک دوسری آیت

(1) تفسیر القرطبی: 22/17 و تفسیر الطبری: 227/26. (2) تفسیر القرطبی: 22/17 ملخصاً. (3) تفسیر القرطبی:

23/17 اور یہی قول ابن عباس رضی اللہ عنہما کا بھی ہے، دیکھیے زاد المسیر: 244/7. (4) تفسیر الطبری: 228/26. (5) تفسیر الطبری:

228/26. (6) تفسیر القرطبی: 23/17. (7) تفسیر الطبری: 230/26.

میں فرمایا ہے: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزُبْ عَنْهُم مِّنْ قَدْرٍ شَيْءٌ قَدِيرٌ﴾ (الأحقاف: 33) ”کیا انہوں نے نہیں دیکھا کہ جس اللہ نے آسمانوں اور زمین کو پیدا کیا اور ان کے پیدا کرنے سے تھکا نہیں، وہ اس (بات) پر قادر ہے کہ مردوں کو زندہ کر دے، کیوں نہیں! وہ ہر چیز پر قادر ہے۔“ جیسا کہ اللہ عزوجل نے فرمایا ہے: ﴿لَخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ﴾ (المؤمن: 57:40) ”آسمانوں اور زمین کا پیدا کرنا لوگوں کے پیدا کرنے کی نسبت بڑا کام ہے۔“ اور فرمایا: ﴿ءَأَنْتُمْ أَشَدُّ خَلْقًا أَمِ السَّمَاءُ طَبَقًا﴾ (الزمر: 27:79) ”بھلا تمہارا بنانا مشکل ہے یا آسمان کا؟ اسی نے اس کو بنایا۔“

ارشاد باری تعالیٰ ہے: ﴿فَاصْبِرْ عَلَىٰ مَا يَقُولُونَ﴾ ”تو جو کچھ یہ کفار کہتے ہیں اس پر صبر کرو۔“ یعنی ان تکذیب کرنے والے کفار کی باتوں پر صبر کریں اور اچھے طریق سے ان سے کنارہ کشی اختیار کریں، ﴿وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلِ الْغُرُوبِ﴾ ”اور آفتاب کے طلوع ہونے سے پہلے اور اس کے غروب ہونے سے پہلے اپنے پروردگار کی تعریف کے ساتھ تسبیح کرتے رہیں۔“ معراج سے پہلے دو نمازیں فرض تھیں، ایک طلوع آفتاب سے قبل فجر کے وقت اور دوسری غروب آفتاب سے قبل عصر کے وقت، رات کا قیام ایک سال تک نبی ﷺ اور آپ کی امت پر واجب تھا، پھر امت کے حق میں اس کے وجوب کو منسوخ کر دیا گیا، پھر شب معراج پانچ نمازوں کو فرض قرار دے کر اس سب کچھ کو منسوخ کر دیا گیا، البتہ طلوع وغروب آفتاب سے قبل نماز فجر اور نماز عصر کو باقی رہنے دیا گیا۔

امام احمد رحمہ اللہ نے جریر بن عبد اللہ رضی اللہ عنہما سے روایت کیا ہے کہ ہم نبی ﷺ کے پاس بیٹھے تھے، آپ ﷺ نے چودھویں رات کے چاند کی طرف دیکھا تو فرمایا: [أَمَّا إِنَّكُمْ سَتَعْرَضُونَ عَلَيَّ رَبِّكُمْ عَزَّوَجَلَّ، فَتَرَوْنَهُ كَمَا تَرَوْنَ هَذَا الْقَمَرَ لَا تَضَامُونَ فِيهِ، فَإِنْ اسْتَطَعْتُمْ أَنْ لَا تَغْلَبُوا عَلَيَّ صَلَاةَ قَبْلِ طُلُوعِ الشَّمْسِ وَقَبْلِ غُرُوبِهَا فَافْعَلُوا، ثُمَّ قَرَأَ: ﴿وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلِ الْغُرُوبِ﴾] ”خبردار! تم اپنے رب کے سامنے پیش کیے جاؤ گے تو تم اسے اس طرح دیکھو گے جس طرح اس چاند کو دیکھ رہے ہو اور اس دیکھنے میں از دہام میں مبتلا نہیں ہو گے، پس اگر تمہیں استطاعت ہو کہ طلوع آفتاب اور غروب آفتاب سے قبل نماز سے مغلوب نہ ہو جاؤ تو ایسا کرو، پھر آپ نے اس آیت کریمہ کی تلاوت فرمائی: ﴿وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلِ الْغُرُوبِ﴾ ”اور آفتاب کے طلوع ہونے سے پہلے اور اس کے غروب ہونے سے پہلے اپنے پروردگار کی تعریف کے ساتھ تسبیح کرتے رہیں۔“ اسے امام بخاری و مسلم اور دیگر جماعت محدثین نے بروایت اسماعیل بیان کیا ہے۔^②

① مسند أحمد: 366,365/4 . ② صحيح البخاری، مواقيت الصلاة، باب فضل صلاة العصر، حديث: 554 و

صحيح مسلم، المساجد، باب فضل صلاتي الصبح.....، حديث: 633 وسنن أبي داود، السنة، باب في الرؤية،

حديث: 4729 وجامع الترمذی، صفة الجنة، باب ماجاء في رؤية الرب تبارك و تعالیٰ، حديث: 2551 وسنن ابن

ماجه، السنة، باب فيما أنكرت الجهمية، حديث: 177 .

وَأَسْتَبِيعُ يَوْمَ يُنَادِ الْمُنَادُ مِنْ مَّكَانٍ قَرِيبٍ ﴿٤١﴾ يَوْمَ يَسْمَعُونَ الصَّيْحَةَ

اور توجہ سے سینے! جس دن منادی کرنے والا قریب کے مقام سے ندا دے گا ﴿٤١﴾ جس دن وہ اس جج (نخچہ ثانیہ) کوئی الواقع سنیں گے،

بِالْحَقِّ ط ذَلِكِ يَوْمِ الْخُرُوجِ ﴿٤٢﴾ إِنَّا نَحْنُ نُحْيِي وَنُمِيتُ وَإِلَيْنَا الْمَصِيرُ ﴿٤٣﴾

یہی (قبروں سے) نکلنے کا دن ہوگا ﴿٤٢﴾ بلاشبہ ہم ہی زندہ کرتے اور ہم ہی مارتے ہیں، اور ہماری ہی طرف (سب کی) واپسی ہے ﴿٤٣﴾

يَوْمَ تَشْهَقُ الْأَرْضُ عَنْهُمْ سِرَاعًا ط ذَلِكِ حَشْرٌ عَلَيْنَا يَسِيرٌ ﴿٤٤﴾

جس دن ان کے اوپر سے زمین پھٹ جائے گی (وہ اس میں سے) تیزی سے (نکل رہے ہوں گے) یہ حشر (برپا کرنا) ہم پر نہایت آسان ہے ﴿٤٤﴾

نَحْنُ أَعْلَمُ بِمَا يَقُولُونَ وَمَا أَنْتَ عَلَيْهِمْ بِجَبَّارٍ فَذَكَرْ بِالْقُرْآنِ

ہم اسے خوب جانتے ہیں جو وہ (مشرکین) کہتے ہیں، اور آپ ان پر زبردستی کرنے والے نہیں، لہذا آپ اس قرآن کے ذریعے سے اس شخص

مَنْ يَخَافُ وَعَبِيدٌ ﴿٤٥﴾

کو نصیحت کرتے رہیں، جو میری وعید سے ڈرتا ہے ﴿٤٥﴾

3
16
17

ارشاد باری تعالیٰ ہے: ﴿وَمَنْ أَيْدِي فَسَبِّحْهُ﴾ ”اور رات کے بعض اوقات میں بھی اس کی تسبیح کیا کریں۔“ یعنی اس کے لیے نماز پڑھا کرو جیسا کہ فرمایا: ﴿وَمَنْ أَيْدِي فَتَهَجَّدْ بِهِ نَافِلَةً لَكَ عَسَىٰ أَنْ يَبْعَثَكَ رَبُّكَ مَقَامًا مَحْمُودًا﴾ (بتیٰ إسرائاء، ج 17: 79) ”اور آپ رات کے بعض حصے میں اس (قرآن) کے ساتھ شب بیداری کیا کریں (اور یہ) آپ کے لیے نفل ہے قریب ہے کہ آپ کا رب آپ کو مقام محمود پر فائز کرے۔“ ﴿وَأَذْبَارَ السُّجُودِ﴾ ”اور نمازوں کے بعد (بھی)۔“ ابن ابونجیح نے مجاہد سے اور انھوں نے ابن عباس رضی اللہ عنہما سے روایت کیا ہے کہ اس سے مراد نماز کے بعد تسبیح پڑھنا ہے۔ ﴿١﴾ اس کی تائید صحیحین کی حدیث ابو ہریرہ رضی اللہ عنہ سے بھی ہوتی ہے کہ فقراء مہاجرین نے حاضر ہو کر عرض کی: اے اللہ کے رسول! صاحب ثروت لوگوں نے بلند درجات اور ہمیشہ رہنے والی نعمتوں کو حاص کر لیا، نبی ﷺ نے فرمایا: [وَمَا ذَاكَ؟] ”وہ کیسے؟“ انھوں نے عرض کی کہ وہ بھی نماز پڑھتے ہیں جس طرح ہم نماز پڑھتے ہیں، وہ روزے بھی رکھتے ہیں جیسے ہم رکھتے ہیں اور وہ صدقہ کرتے ہیں لیکن ہم صدقہ نہیں کر سکتے، وہ گردنیں آزاد کرتے ہیں جبکہ ہم نہیں کر سکتے۔ آنحضرت ﷺ نے فرمایا: [أَفَلَا أَعَلَّمَكُمُ شَيْئًا تَدْرِكُونَ بِهِ مِنْ سَبْقِكُمْ وَتَسْبِقُونَ بِهِ مِنْ بَعْدِكُمْ وَلَا يَكُونُ أَحَدًا أَفْضَلَ مِنْكُمْ إِلَّا مَنْ صَنَعَ مِثْلَ مَا صَنَعْتُمْ؟ قَالُوا: بَلَىٰ، يَا رَسُولَ اللَّهِ! قَالَ: تَسْبِحُونَ وَتُكَبِّرُونَ وَتُحَمِّدُونَ فِي دُبُرِ كُلِّ صَلَاةٍ، ثَلَاثًا وَثَلَاثِينَ مَرَّةً] ”کیا میں تمہیں ایک ایسی چیز نہ سکھا دوں کہ جو تم سے آگے ہوں ان کو تم پالو اور اپنے سے پیچھے والوں کے ہمیشہ آگے رہو اور تم سے کوئی بھی افضل نہیں ہوگا سوائے اس کے جو اسی طرح کرے جیسے تم کرو۔ اور وہ یہ کہ تم ہر نماز کے بعد تینتیس (تینتیس) مرتبہ سبحان اللہ، الحمد للہ اور اللہ اکبر پڑھو۔“ راوی نے کہا کہ انھوں نے عرض کی: اے اللہ کے رسول! ہمارے مال دار بھائیوں نے بھی یہ بات سن لی ہے اور انھوں نے بھی اسی طرح کرنا شروع کر دیا ہے جس طرح ہم کرتے

”جس دن وہ تمہیں پکارے گا تو تم اس کی تعریف کے ساتھ جواب دو گے اور خیال کرو گے کہ تم دنیا میں بہت کم مدت رہے۔“ (52:17)

صحیح مسلم میں حضرت انس رضی اللہ عنہ سے روایت ہے کہ رسول اللہ ﷺ نے فرمایا: [فَأَكُونُ أَوَّلَ مَنْ تَنْشَقُّ عَنْهُ الْأَرْضُ] ”سب سے پہلا میں ہوں جس سے زمین پھٹے گی۔“ (1) ارشاد باری تعالیٰ ہے: ﴿ذَلِكَ حَشْرٌ عَلَيْنَا يَسِيرٌ﴾ ”یہ جمع کرنا ہمیں آسان ہے۔“ یعنی یہ دوبارہ پیدا کرنا ہمیں کچھ مشکل نہیں بلکہ بہت آسان ہے جیسا کہ اللہ جل جلالہ نے فرمایا ہے: ﴿وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ﴾ (القمر 54:50) ”اور ہمارا حکم تو آنکھ کے جھپکنے کی طرح ایک بات ہوتی ہے۔“ اللہ سبحانہ و تعالیٰ نے فرمایا ہے: ﴿مَا خَلَقَكُمْ وَلَا بَعَثَكُمْ إِلَّا كَنَفْسٍ وَاحِدَةً إِنَّ اللَّهَ سَبِيحٌ بَصِيرٌ﴾ (لقمن 28:31) ”(اللہ کو) تمہارا پیدا کرنا اور جلا اٹھانا محض ایک شخص (کے پیدا کرنے اور جلا اٹھانے) کی طرح ہے۔ بے شک اللہ بڑا سننے والا، خوب دیکھنے والا ہے۔“

نبی ﷺ کو تسلی: اللہ جل جلالہ نے فرمایا: ﴿نَحْنُ أَعْلَمُ بِمَا يَقُولُونَ﴾ ”یہ (لوگ) جو کچھ کہتے ہیں ہمیں خوب معلوم ہے۔“ یعنی مشرک آپ کی تکذیب کرتے ہوئے جو کہتے ہیں، ہمارا علم اس سب کچھ کا احاطہ کیے ہوئے ہے، لہذا اس سے دل آزرہ نہ ہوں جیسا کہ فرمایا: ﴿وَلَقَدْ نَعْلَمُ أَنَّكَ يَضِيقُ صَدْرَكَ بِمَا يَقُولُونَ ۚ فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ ۚ وَاعْبُدْ رَبَّكَ حَتَّىٰ يَأْتِيَكَ الْيَقِينُ ۝﴾ (الحجر 97:99) ”اور البتہ تحقیق ہم جانتے ہیں کہ ان کی باتوں سے آپ کا سینہ تنگ ہوتا ہے تو آپ اپنے پروردگار کی تسبیح کہتے (اور اس کی خوبیاں بیان کرتے) رہیں اور سجدہ کرنے والوں میں رہیں اور اپنے پروردگار کی عبادت کرتے رہیں یہاں تک کہ آپ کو موت آجائے۔“ اللہ تبارک و تعالیٰ نے فرمایا ہے: ﴿وَمَا أَنْتَ عَلَيْهِمْ بِجَبَّارٍ ۙ﴾ ”اور آپ ان پر زبردستی کرنے والے نہیں۔“ یعنی انھیں ہدایت قبول کرنے کے لیے زبردستی آمادہ نہیں کرتے اور نہ ہی یہ بات آپ کے ذمے عائد کی گئی ہے کہ انھیں زبردستی ہدایت یافتہ بنا دیں، پھر فرمایا: ﴿فَذَكِّرْ بِالْقُرْآنِ مَن يَخَافُ وَعِيدِ ۙ﴾ ”پس جو میری وعید سے ڈرے اس کو قرآن سے نصیحت کرتے رہیں۔“ یعنی آپ اپنے رب کے پیغام کو پہنچا دیں جو شخص اللہ تعالیٰ اور اس کی وعید سے ڈرتا اور اس کے وعدے کی امید رکھتا ہے وہ ضرور نصیحت حاصل کرے گا جیسا کہ فرمایا: ﴿فَاتَّبَعْنَا عَلَيْكَ الْبَلْغُ وَعَلَيْنَا الْحِسَابُ ۝﴾ (الرعد 13:40) ”پس آپ کا کام صرف (ہمارے احکام) پہنچا دینا ہے اور ہمارا کام حساب لینا ہے۔“ اور فرمایا: ﴿فَذَكِّرْهُم بِمَا كَانُوا يُكْفَرُونَ ۚ لَسْتَ عَلَيْهِمْ بِمُصَيِّرٍ ۙ﴾ (الغاشیہ 21:22) ”تو آپ نصیحت کرتے رہیں بس آپ تو نصیحت کرنے والے ہیں، آپ ان پر داروغہ نہیں ہیں۔“ اور فرمایا: ﴿لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَن يَشَاءُ ۙ﴾ (البقرہ 2:272) ”(اے محمد ﷺ!) آپ ان لوگوں کی ہدایت کے ذمہ دار نہیں ہیں بلکہ اللہ ہی جس کو چاہتا ہے

(1) صحیح البخاری، الخصومات، باب ما يذكر في الأشخاص.....، حديث: 2412 عن أبي سعيد الخدري.

نوٹ: صحیح مسلم میں حضرت انس رضی اللہ عنہ سے یہ حدیث ہمیں نہیں ملی۔ البتہ صحیح مسلم میں [أَوَّلَ مَنْ تَنْشَقُّ عَنْهُ الْقَبْرُ] ”سب سے پہلے جس

سے قبر پھٹے گی“ دیکھیے صحیح مسلم، الفضائل، باب تفضیل نبینا.....، حدیث: 2278 عن أبي هريرة.

ہدایت بخشتا ہے۔“ اور فرمایا: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ (القصص: 28) ”(اے محمد ﷺ!) آپ جس کو پسند کرتے ہیں اسے ہدایت نہیں دے سکتے بلکہ اللہ ہی جس کو چاہتا ہے ہدایت کرتا ہے۔“ اسی لیے اللہ جل شانہ نے یہاں فرمایا: ﴿وَمَا أَنْتَ عَلَيْهِمْ بِجَبَّارٍ فَذَكَرْ بِالْقُرْآنِ مَنْ يَخَافُ وَعَبِيدٌ﴾ ”اور آپ ان پر زبردستی کرنے والے نہیں، پس جو میری وعید سے ڈرے اس کو اس قرآن سے نصیحت کرتے رہیں۔“

امام قتادہ یہ دعا کیا کرتے تھے: اَللّٰهُمَّ! اجْعَلْنَا مِمَّنْ يَخَافُ وَعَبِدُكَ وَيَرْجُو مَوْعِدَكَ يَا بَارُّ! يَا رَحِيمُ!

”اے اللہ! ہمیں اپنے ان بندوں میں سے بنا دے جو تیری وعید سے ڈرتے اور تیرے وعدے کی امید رکھتے ہیں،“⁽¹⁾ اے احسان کرنے والے! اے رحم فرمانے والے!

سورہ ق کی تفسیر مکمل ہوگئی۔

وَالْحَمْدُ لِلَّهِ وَحْدَهُ وَحَسْبُنَا اللَّهُ وَنِعْمَ الْوَكِيلُ.



تفسیر سورہ ذریت

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

وَالذَّرِیَّتِ ذُرَّوًا ۱ ۱ فَاَلْحَلِیْتِ وِقْرًا ۲ ۲ فَاَلْجَرِیَّتِ یُسْرًا ۳ ۳ فَاَلْمَقْسِیَّتِ

قسم ہے ان ہواؤں کی جو (مٹی وغیرہ کو) اڑا کر بکھیرنے والی ہیں ① پھر ان بادلوں کی (قسم) جو (پانی کا) بوجھ اٹھانے والے ہیں ② پھر ان کشتیوں کی

اَمْرًا ۴ ۴ اِنَّمَا تُوعَدُوْنَ لَصَادِقٌ ۵ ۵ وَاِنَّ الدِّیْنَ لَوَاقِعٌ ۶ ۶ وَالسَّمَاءِ ذَاتِ

(قسم) جو آسانی سے طے والی ہیں ③ پھر ان فرشتوں کی (قسم) جو کاتم تقسیم کرنے والے ہیں ④ بلاشبہ تمہیں جو وعدہ دیا جاتا ہے وہ ضرور سچا ہے ⑤ اور

الْحُبِّكَ ۷ ۷ اِنَّكُمْ لَبِیْ قَوْلٍ مُّخْتَلِفٍ ۸ ۸ یُؤْفِكُ عَنْهُ مَنْ اُفِیْكَ ۹ ۹ قَتَلَ الْخُرَّصُوْنَ ۱۰ ۱۰

بلاشبہ (اعمال کی) جزا ضرور طے والی ہے ⑥ قسم ہے آسمان کی جو راستوں والا ہے ⑦ بلاشبہ تم (باہم) مختلف باتوں میں (پڑے) ہو ⑧ اس سے

الذِّیْنَ هُمْ فِیْ عَمْرَةٍ سَاهُوْنَ ۱۱ ۱۱ یَسْأَلُوْنَ اَیَّانَ یَوْمِ الدِّیْنِ ۱۲ ۱۲ یَوْمَ هُمْ

پھیرا جاتا ہے جو شخص (بھلائی سے) پھیرا گیا ⑨ انکل بچو لگانے والے مارے گئے ⑩ جو لاپرواہی میں پڑے ہیں ⑪ وہ پوچھتے ہیں: جزا کا دن کب

عَلَى النَّارِ یُفْتَنُوْنَ ۱۳ ۱۳ ذُوْقُوا فِتْنَتَكُمْ ۱۴ ۱۴ هَذَا الَّذِیْ كُنْتُمْ بِهٖ تَسْتَعْجِلُوْنَ ۱۴ ۱۴

ہوگا؟ ⑫ جس دن وہ آگ میں جلائے جائیں گے ⑬ (کہا جائے گا): تم اپنا عذاب چکھو، یہ وہ عذاب ہے جسے تم جلدی مانگتے تھے ⑭

تفسیر آیات: 1-14

آخرت اور حساب کی خبر کی صداقت: امیر المؤمنین حضرت علی بن ابوطالب رضی اللہ عنہ سے روایت ہے کہ آپ کوفہ میں منبر پر

چڑھے، پھر آپ نے فرمایا کہ تم اللہ تعالیٰ کی کتاب کی جس آیت اور رسول اللہ صلی اللہ علیہ وسلم کی جس سنت کے بارے میں بھی مجھ سے

پوچھو گے تو میں تمہیں بتا دوں گا، ابن کواء نے کھڑے ہو کر پوچھا: امیر المؤمنین ارشاد باری تعالیٰ: ﴿ وَالذَّرِیَّتِ ذُرَّوًا ۱ ۱ ﴾

کے کیا معنی ہیں؟ حضرت علی رضی اللہ عنہ نے فرمایا: اس کے معنی ہوا کے ہیں، اس نے پوچھا: ﴿ فَاَلْحَلِیْتِ وِقْرًا ۲ ۲ ﴾ کے معنی؟ آپ

نے فرمایا: بادل، اس نے پوچھا: ﴿ فَاَلْجَرِیَّتِ یُسْرًا ۳ ۳ ﴾ کے معنی؟ آپ نے جواب دیا: کشتیاں، اس نے سوال کیا:

﴿ فَاَلْمَقْسِیَّتِ اَمْرًا ۴ ۴ ﴾ کے معنی؟ آپ نے فرمایا: فرشتے۔ ①

بعض نے کہا ہے: ﴿فَالْجَبْرِيَّتِ يُسْرًا﴾ سے ستارے مراد ہیں جو اپنے دائروں میں آسانی کے ساتھ چلتے ہیں تاکہ ادنیٰ سے اعلیٰ اور اعلیٰ سے اعلیٰ ترین کی طرف ترقی ہو کیونکہ ہواؤں کے اوپر بادل ہیں، بادلوں کے اوپر ستارے ہیں اور ﴿فَالْمَقْسِمَاتِ﴾ سے مراد فرشتے ہیں جو ستاروں سے اوپر ہیں اور اللہ تعالیٰ کے شرعی اور کوئی احکام لے کر نازل ہوتے ہیں، اللہ تعالیٰ نے آخرت کے وقوع پذیر ہونے پر یہ قسمیں کھائی ہیں، اسی لیے فرمایا ہے: ﴿إِنَّمَا تُوعَدُونَ لَصَادِقٍ﴾ ﴿١﴾ ”بلاشبہ جس چیز کا تم سے وعدہ کیا جاتا ہے وہ سچا ہے۔“ یعنی وہ ایک سچی خبر ہے، ﴿ذَاتِ الدِّينِ﴾ یعنی حساب کا دن ﴿لَوَاقِعٍ﴾ ﴿٢﴾ ”ضرور واقع ہوگا۔“ یعنی وہ یقینی طور پر وقوع پذیر ہونے والا ہے۔ پھر فرمایا: ﴿وَالسَّمَاءِ ذَاتِ الْجُبُكِ﴾ ﴿٣﴾ ”اور آسمان کی قسم! جس میں رستے ہیں۔“ ابن عباس رضی اللہ عنہما فرماتے ہیں کہ ﴿ذَاتِ الْجُبُكِ﴾ کے معنی ہیں حسن و جمال، رونق اور مضبوطی والا۔ ﴿١﴾ مجاہد، عکرمہ، سعید بن جبیر، ابو مالک، ابوصالح، سدیی، قتادہ، عطیہ عوفی، ربیع بن انس اور دیگر کئی ائمہ کا بھی یہی قول ہے۔ ﴿٢﴾ ضحاک اور منہال بن عمرو وغیرہ کا قول ہے کہ ہوا جب پانی، ریت اور کھیتی پر چل کر الگ الگ رستے بنا دیتی ہے، انہیں جبک کہا جاتا ہے۔ ﴿٣﴾ ان سب اقوال کا خلاصہ یہ ہے کہ اس کے معنی حسن و جمال کے ہیں کہ یہ اپنے حسن کی وجہ سے بلند، صاف شفاف، مضبوط و مستحکم اور وسیع و عریض ہے جسے ثوابت اور سیاروں کا تاج پہنایا گیا اور شمس و قمر اور روشن ستاروں کے ساتھ مزین کیا گیا ہے۔

مشرکین کی باتوں میں اختلاف: ارشاد باری تعالیٰ ہے: ﴿إِنَّكُمْ لَبِئْسَ قَوْمٌ مُّخْتَلِفُونَ﴾ ﴿١﴾ ”بلاشبہ (اے اہل مکہ!) تم ایک متناقض بات میں پڑے ہوئے ہو۔“ یعنی اے مشرک اور پیغمبروں کی تکذیب کرنے والو! تم ایک ایسی مختلف اور مضطرب بات میں پڑے ہو جو بے جوڑ اور بے سرو پا ہے۔ قتادہ کہتے ہیں کہ اس کے معنی یہ ہیں کہ تم ایک متناقض بات پھاڑے ہو جس سے قرآن مجید کی تصدیق بھی ہوتی ہے اور تکذیب بھی۔ ﴿١﴾ ﴿يُؤْفِكُ عَنْهُ مَنْ أُوْفِكَ﴾ ﴿٢﴾ ”اس سے وہی پھرتا ہے جو (بھلائی سے) پھیرا جائے۔“ یعنی یہ بات اس شخص کے ہاں پذیرائی حاصل کر سکتی ہے جو واقعی گمراہ ہو کیونکہ یہ ایک بالکل باطل بات ہے اسے صرف وہ صحیح مان سکتا اور اسے صحیح ماننے کی وجہ سے گمراہ ہو سکتا ہے جو واقعی سر پھرا، گمراہ اور حد درجہ احمق ہو جو فہم و بصیرت سے بالکل عاری ہو جیسا کہ ارشاد باری تعالیٰ ہے: ﴿فَاتَّكُمُ وَمَا تَعْبُدُونَ ۚ مَا أَنْتُمْ عَلَيْهِ بِفِتْنِينَ ۚ إِنَّ الْاٰمَنَ هُوَ صٰلِحِ الْجَبْرِ ۝﴾ (الصَّفٰتِ: 37-161-163) ”سو تم اور جن کو تم پوجتے ہو، اللہ کے خلاف بہکانہیں سکتے مگر اس کو جو جہنم میں جانے والا ہے۔“ ابن عباس رضی اللہ عنہما اور سدیی کا قول ہے کہ ﴿يُؤْفِكُ عَنْهُ مَنْ أُوْفِكَ﴾ کے معنی ہیں کہ اس سے وہ بھٹکے گا جو گمراہ ہوگا۔ ﴿٢﴾ ﴿قَتِيلَ الْخَرَّاصُونَ﴾ ﴿٣﴾ ”انگل دوڑانے والے ہلاک ہوں۔“ مجاہد کہتے ہیں کہ اس سے مراد کذاب لوگ ہیں، یہ آیت ایسے ہے جیسے سورہ عیس کی یہ آیت: ﴿قَتِيلَ الْاِنْسَانِ مَا الْفَرَّكَطُ﴾ (عبس: 80:17) ”انسان ہلاک ہو جائے

① تفسیر الطبری: 246-244/26. ② تفسیر القرطبی: 31/17 و تفسیر الطبری: 245, 244/26. ③ تفسیر القرطبی:

32, 31/17 و تفسیر الطبری: 245/26. ④ تفسیر الطبری: 246/26. ⑤ فتح القلیدی: 103/5 و تفسیر الماوردی: 363/5.

إِنَّ الْمُتَّقِينَ فِي جَنَّاتٍ وَعُيُونٍ ۝۱۵ اخذِينَ مَا اتَّهَمُوا رَبَّهُمْ إِنَّهُمْ كَانُوا قَبْلَ ذَلِكَ

بلاشبہ متقین باغات اور چشموں میں ہوں گے ۱۵ جو کچھ ان کا رب انہیں دے گا، وہ اسے لے رہے ہوں گے۔ بلاشبہ وہ اس سے پہلے نیکو کرتے تھے ۱۵ وہ

مُحْسِنِينَ ۝۱۶ كَانُوا قَلِيلًا مِّنَ الَّذِينَ مَا يَهْجَعُونَ ۝۱۷ وَالْأَسْحَارَ هُمْ يَسْتَغْفِرُونَ ۝۱۸ وَفِي

رات کو بہت ہی تھوڑا سوتے تھے ۱۷ اور وہ سحری کے وقت مغفرت مانگا کرتے تھے ۱۸ اور ان کے مالوں میں سوالی اور محروم (نما نکلنے والے) شخص کا حق

أَمْوَالِهِمْ حَتَّىٰ لِّلسَّائِلِ وَالْمَحْرُومِ ۝۱۹ وَفِي الْأَرْضِ آيَاتٌ لِّلْمُوقِنِينَ ۝۲۰ وَفِي أَنفُسِكُمْ ط

(حصہ) ہوتا تھا ۱۹ اور یقین کرنے والوں کے لیے زمین میں (بہت سی) نشانیاں ہیں ۲۰ اور (خود) تمہارے نفسوں میں بھی، کیا پھر تم دیکھتے نہیں؟ ۲۰

أَفَلَا تُبْصِرُونَ ۝۲۱ وَفِي السَّمَاءِ رِزْقُكُمْ وَمَا تُوعَدُونَ ۝۲۲ فَوَرَبِّ السَّمَاءِ وَالْأَرْضِ إِنَّهُ

اور آسمان میں تمہارا رزق ہے، اور وہ چیز بھی جس کا تم سے وعدہ کیا جا رہا ہے ۲۲ پھر قسم ہے آسمان اور زمین کے رب کی! بلاشبہ یہ (مذکورہ امور اسی

لَحَقَّ مِثْلَ مَا أَنْتُمْ تَنْطِقُونَ ۝۲۳

طرح) حق ہیں، جیسے تم بولتے ہو ۲۳

کیسا ناشکرا ہے! ۱۶﴾ ﴿الْخَرَّاصُونَ ۝۱۰﴾ سے مراد وہ لوگ ہیں جو کہتے کہ ہمیں دوبارہ زندہ نہیں کیا جائے گا اور نہ وہ آخرت ہی

پر یقین رکھتے ہیں۔ ۲ علی بن ابوظلمہ نے ابن عباس رضی اللہ عنہما سے روایت کیا ہے کہ ﴿قِتِلَ الْخَرَّاصُونَ ۝۱۰﴾ کے معنی ہیں کہ شک

کرنے والوں پر لعنت ہو۔ ۳ حضرت معاذ رضی اللہ عنہ بھی اپنے خطبے میں کہا کرتے تھے کہ شک کرنے والے ہلاک ہوں۔ ۴ قنادہ

کہتے ہیں کہ ﴿الْخَرَّاصُونَ ۝۱۰﴾ سے فریب اور ظنون میں مبتلا لوگ مراد ہیں۔ ۵ اللہ تبارک و تعالیٰ نے فرمایا: ﴿الَّذِينَ

هُمْ فِي عَمْرٍةٍ سَاهُونَ ۝۱۱﴾ ”جو بے خبری میں بھولے ہوئے ہیں۔“ ابن عباس رضی اللہ عنہما اور کئی ایک ائمہ تفسیر نے فرمایا ہے کہ

اس کے معنی یہ ہیں کہ وہ کفر اور شک میں مبتلا غافل اور لاپرواہ ہیں۔ ۶

﴿يَسْتَلُونَ أَيَّانَ يَوْمِ الدِّينِ ۝۱۲﴾ ”پوچھتے ہیں کہ جزا کا دن کب ہوگا۔“ اور یہ بات وہ تکذیب، سرکشی، شک اور اس

کے وقوع پذیر ہونے کو بعید سمجھنے کی بنا پر کہتے ہیں، ارشاد باری تعالیٰ ہے: ﴿يَوْمَ هُمْ عَلَى النَّارِ يُفْتَنُونَ ۝۱۳﴾ ”اس دن

(ہوگا) جب ان کو آگ میں عذاب دیا جائے گا۔“ ابن عباس رضی اللہ عنہما مجاہد، حسن اور کئی ایک ائمہ کا قول ہے کہ ﴿يُفْتَنُونَ ۝۱۳﴾

کے معنی ہیں کہ ان کو عذاب دیا جائے گا۔ ۷ مجاہد کہتے ہیں کہ اس طرح جیسے سونے کو آگ میں گر مایا جاتا ہے۔ ۸ ائمہ تفسیر

کی ایک دوسری جماعت جس میں عکرمہ، ابراہیم نخعی، زید بن اسلم، سفیان ثوری اور مجاہد رضی اللہ عنہم بھی شامل ہیں، نے کہا ہے کہ

﴿يُفْتَنُونَ ۝۱۳﴾ کے معنی ہیں کہ انہیں جلا یا جائے گا۔ ۹ ﴿ذُوقُوا فِتْنَتَكُمْ ط﴾ ”اپنا عذاب چکھو۔“ مجاہد کہتے ہیں کہ اس کے

معنی یہ ہیں کہ اپنے جلنے کا مزہ چکھو۔ ۱۰ دیگر ائمہ تفسیر نے بھی اس کے معنی یہ کیے ہیں کہ تم اپنے عذاب کے مزے چکھو۔ ۱۱

① تفسیر الطبری: 248/26. ② تفسیر الطبری: 248/26 عن مجاهد. ③ تفسیر الطبری: 247/26. ④ سنن أبي داود،

السننة، باب من دعا إلى السننة، حدیث: 4611 و المستدرک للحاکم: 460/4، حدیث: 8422. ⑤ تفسیر الطبری:

248/26. ⑥ تفسیر الطبری: 249، 248/26. ⑦ تفسیر الطبری: 250، 249/26. ⑧ تفسیر الطبری: 250/26.

⑨ تفسیر الطبری: 250/26. ⑩ تفسیر الطبری: 252/26. ⑪ تفسیر الطبری: 252/26.

﴿ هَذَا الَّذِي كُنْتُمْ بِهِ تَسْتَعْجِلُونَ ﴾ ﴿١٥﴾ ”یہ وہی ہے جس کے لیے تم جلدی مچایا کرتے تھے۔“ یہ انھیں سرزنش، زجر و توبیخ، حقیر اور سوا کرنے کے لیے کہا جائے گا۔ وَاللَّهُ أَعْلَمُ.

تفسیر آیات: 15-23

پرہیز گاروں کی جزا اور ان کی صفات: اللہ تعالیٰ نے اپنے پرہیز گار بندوں کے بارے میں فرمایا ہے کہ وہ آخرت میں باغات اور چشموں میں ہوں گے جبکہ ان کے برعکس بد بخت لوگ عذاب، آتش دوزخ اور بیڑیوں میں جکڑے ہوں گے۔ ﴿ اخذین ما آتھم ربھم ﴾ ﴿١٥﴾ ”اور جو جو نعمتیں ان کا پروردگار انھیں دیتا ہوگا ان کو لے رہے ہوں گے۔“ ﴿ اخذین ﴾ اللہ کے اس فرمان: ﴿ فی جنت و عیون ﴾ ﴿١٥﴾ سے حال ہے، یعنی پرہیز گار جنتوں اور چشموں میں ہونے کی حالت میں وہ سب کچھ لینے والے ہوں گے جو ان کا رب انھیں عطا فرمائے گا، یعنی نعمتیں، خوشیاں اور مسرتیں۔ ﴿ انھم كانوا قبل ذلك ﴾ ”بے شک وہ اس سے پہلے، یعنی دنیا میں ﴿ محسین ﴾ ﴿١٥﴾ ”نیکیاں کرتے تھے۔“ جیسا کہ ارشاد باری تعالیٰ ہے: ﴿ كلوا واشربوا هنيئًا بما أسلفتم في الأيام الخالية ﴾ ﴿١٥﴾ (الحاقہ: 24:69) ”جو عمل تم ایام گزشتہ میں آگے بھیج چکے ہو اس کے صلے میں مزے سے کھاؤ اور پیو۔“

پھر اللہ تعالیٰ نے ان کے حسن عمل کو بیان کرتے ہوئے فرمایا: ﴿ كانوا قلیلاً من الیل ما ینھجون ﴾ ﴿١٧﴾ ”وہ رات کے تھوڑے سے حصے میں سوتے تھے۔“ ﴿ ما ﴾ کے بارے میں مفسرین کے دوقول ہیں، ایک یہ کہ یہ ﴿ ما ﴾ نافیہ ہے، یعنی رات کا کم حصہ ایسا ہوتا تھا جس میں وہ سوتے نہیں تھے۔^① ابن عباس رضی اللہ عنہما فرماتے ہیں کہ اس کے معنی یہ ہیں کہ کوئی ایسی رات نہ ہوتی تھی جس میں وہ اللہ کی عبادت نہ کرتے ہوں، خواہ تھوڑے سے وقت ہی کے لیے کیوں نہ ہو۔^② قتادہ نے مُطَرَّف بن عبد اللہ سے روایت کیا ہے کہ کم راتیں ہی ایسی ہوں گی جن میں انھوں نے اللہ تعالیٰ کے لیے نماز نہ پڑھی ہو، خواہ رات کے ابتدائی حصے میں پڑھی ہو یا درمیانی حصے میں۔^③ مجاہد کہتے ہیں کہ اس کا مفہوم یہ ہے کہ کم راتیں ایسی ہوں گی جن میں وہ صبح تک سوئے رہے، ہوں اور انھوں نے تہجد نہ پڑھی ہو۔^④ قتادہ کا بھی یہی قول ہے۔^⑤ انس بن مالک رضی اللہ عنہما اور ابو العالیہ کا قول ہے کہ وہ مغرب و عشاء کے مابین نماز پڑھتے تھے۔^⑥ دوسرا قول یہ ہے کہ یہ ﴿ ما ﴾ مصدر یہ ہے اور اس کے معنی یہ ہیں کہ وہ رات کے تھوڑے سے حصے میں سوتے تھے۔ ابن جریر نے بھی اسی قول کو اختیار کیا ہے۔^⑦ حسن بصری رضی اللہ عنہما فرماتے ہیں کہ انھوں نے قیام اللیل کو اپنا معمول بنا لیا تھا جس کی وجہ سے وہ رات کے تھوڑے سے حصے میں سوتے تھے، ان کا قیام سپیدہ سحر نمودار ہونے تک طویل ہو جاتا تھا حتیٰ کہ بوقت سحر وہ استغفار کیا کرتے تھے۔^⑧

عبد اللہ بن سلام نے کہا ہے کہ رسول اللہ ﷺ جب ہجرت فرما کر مدینہ میں تشریف لے آئے تو لوگ کشاں کشاں آپ

① تفسیر القرطبی: 36/17 و تفسیر الطبری: 253/26. ② تفسیر الطبری: 254/26. ③ تفسیر الطبری: 254/26.

④ تفسیر الطبری: 254/26. ⑤ تفسیر الطبری: 254/26. ⑥ تفسیر الطبری: 254, 253/26. ⑦ تفسیر الطبری:

258/26. ⑧ تفسیر الطبری: 255/26.

کے پاس کھچے چلے آئے، ان لوگوں میں میں بھی شامل تھا، میں نے جب آپ کا چہرہ اقدس دیکھا تو مجھے معلوم ہو گیا کہ یہ چہرہ کسی جھوٹے شخص کا نہیں ہے، میں نے پہلی بات جو آپ کو فرماتے ہوئے سنی وہ یہ تھی: [يَا أَيُّهَا النَّاسُ! أَفْشُوا السَّلَامَ، وَأَطِعُوا الطَّعَامَ، وَصَلُّوا الْأَرْحَامَ، وَصَلُّوا (بِاللَّيْلِ) وَالنَّاسُ نِيَامًا، تَدْخُلُوا الْحَنَّةَ بِسَلَامٍ] ”لوگو! سلام پھیلاؤ، کھانا کھاؤ، صلہ رحمی کرو، رات کو نماز پڑھو جبکہ لوگ سوئے ہوئے ہوں تو تم سلامتی کے ساتھ جنت میں داخل ہو جاؤ گے۔“⁽¹⁾

امام احمد نے عبد اللہ بن عمرو رضی اللہ عنہما سے روایت کیا ہے کہ رسول اللہ ﷺ نے فرمایا: [إِنَّ فِي الْحَنَّةِ (عُرْفًا) يُزِي ظَاهِرُهَا مِنْ بَاطِنِهَا، وَبَاطِنُهَا مِنْ ظَاهِرِهَا. فَقَالَ أَبُو مُوسَى الْأَشْعَرِيُّ: لِمَنْ هِيَ يَا رَسُولَ اللَّهِ؟ قَالَ: لِمَنْ أَلَانَ الْكَلَامَ، وَأَطَعَمَ الطَّعَامَ، وَبَاتَ لِلَّهِ قَائِمًا وَالنَّاسُ نِيَامًا] ”بے شک جنت میں کچھ ایسے بالا خانے ہوں گے جن کے اندر سے باہر کا منظر دیکھا جاسکے گا اور باہر سے اندر کا۔ ابو موسیٰ اشعری رضی اللہ عنہ نے عرض کی: اے اللہ کے رسول (ﷺ)! یہ کن کے لیے ہوں گے؟ فرمایا: اس کے لیے جو نرم کلام کرے، کھانا کھائے اور اللہ کے لیے قیام میں رات بسر کر دے جبکہ (دوسرے) لوگ سوئے ہوئے ہوں۔“⁽²⁾

ارشاد باری تعالیٰ ہے: ﴿وَيَا أَيُّهَا الَّذِينَ آمَنُوا اسْتَعِذُوا بِاللَّيْلِ وَاللَّيْلُ فَسَوْفَ يَأْتِي الْغُفْرَانُ﴾⁽³⁾ ”اور اوقات سحر میں وہ بخشش مانگا کرتے تھے۔“ مجاہد اور دیگر کئی ائمہ نے کہا ہے کہ وہ ان اوقات میں نماز پڑھتے تھے۔⁽⁴⁾ دیگر مفسرین نے کہا ہے کہ وہ رات کو قیام کیا کرتے اور استغفار کو اوقات سحر تک مؤخر کر دیتے تھے۔⁽⁵⁾ جیسا کہ اللہ تبارک و تعالیٰ نے اپنے نیک بندوں کے اوصاف میں یہ بھی ذکر فرمایا ہے: ﴿وَالْمُسْتَغْفِرِينَ بِالْأَسْحَارِ﴾ (ال عمران 3: 17) ”اور اوقات سحر میں بخشش مانگا کرتے ہیں۔“ اور اگر استغفار نماز ہی میں ہو تو وہ اور بھی اچھا ہے۔ کتب صحاح وغیرہ میں بہت سے صحابہ کرام سے مروی ہے کہ رسول اللہ ﷺ نے فرمایا: [يَنْزِلُ رَبُّنَا تَبَارَكَ وَتَعَالَى كُلَّ لَيْلَةٍ إِلَى سَمَاءِ الدُّنْيَا حِينَ يَنْفِي ثُلُثَ اللَّيْلِ (الْأَخِيرُ فَيَقُولُ:)]، [هَلْ مِنْ سَائِلٍ فَيُعْطِي سُؤْلَهُ؟ هَلْ مِنْ مُسْتَغْفِرٍ فَأَغْفِرَ لَهُ؟ هَلْ مِنْ تَائِبٍ (فَأَتُوبُ عَلَيْهِ؟)]، [حَتَّى يَطْلُعَ الْفَجْرُ] ”بے شک اللہ تعالیٰ ہر رات اس وقت آسمان دنیا پر نزول فرماتا ہے (جیسا اس کی ذات پاک کے شایان شان ہے) جب رات کا آخری ثلث باقی رہ جاتا ہے تو وہ فرماتا ہے: کوئی ہے سوال کرنے والا کہ اس کے سوال کو پورا کر دیا جائے۔ کوئی ہے بخشش طلب کرنے والا کہ میں اسے بخش دوں۔ کیا ہے کوئی توبہ کرنے والا کہ میں اس کی توبہ قبول کر لوں، یہ اعلان طلوع فجر تک ہوتا

(1) پہلی توسین والے الفاظ جامع الترمذی، صفة القيامة، باب حدیث: [أفشوا السلام.....]، حدیث: 2485 اور دوسری توسین والے الفاظ سنن ابن ماجہ، إقامة الصلوات، باب ماجاء فی قیام اللیل، حدیث: 1334 جبکہ باقی حدیث مسند احمد: 451/5 میں ہے۔ (2) مسند احمد: 173/2 اور توسین والالفظ جامع الترمذی، البر الوصلة، باب ماجاء فی قول المعروف، حدیث: 1984 عن علی رضی اللہ عنہ میں ہے۔ (3) تفسیر الطبری: 258/26۔ (4) تفسیر الطبری: 258/26 عن حسن۔

رہتا ہے۔“ ① بہت سے مفسرین نے لکھا ہے کہ حضرت یعقوب علیہ السلام نے اپنے بیٹوں سے جو یہ فرمایا تھا: ﴿سَوْفَ أَسْتَغْفِرُ لَكُمْ رَبِّي﴾ (یوسف 12: 98) ”میں اپنے پروردگار سے تمہارے لیے بخشش مانگوں گا۔“ تو انھوں نے اسے وقت سحر تک مؤخر کر دیا تھا۔

ارشاد باری تعالیٰ ہے: ﴿وَقِيَ أَمْوَالَهُمْ حَقَّ لِلسَّائِلِ وَالْمَحْرُومِ﴾ ② ”اور ان کے مالوں میں مانگنے والے اور نہ مانگنے والے (دونوں) کا حق ہوتا ہے۔“ پہلے ان کی تعریف میں کہا کہ نماز پڑھتے ہیں اور اب ان کی تعریف میں یہ بتایا جا رہا ہے کہ وہ زکاۃ دیتے اور نیکی اور صلہ رحمی کے کام کرتے ہیں، ﴿وَقِيَ أَمْوَالَهُمْ حَقَّ﴾ ”اور ان کے مالوں میں حق ہوتا ہے۔“ یعنی انھوں نے ان کے لیے ایک طے شدہ حصے کو الگ کر دیا ہوتا ہے، ﴿لِلسَّائِلِ وَالْمَحْرُومِ﴾ ”مانگنے والے اور نہ مانگنے والے کے لیے۔“ سائل تو معروف ہے کہ جو خود سوال کرے اسے سائل کہتے ہیں اور اس کا حق ہے اور محروم کے بارے میں ابن عباس رضی اللہ عنہما اور مجاہد نے کہا ہے کہ اس سے مراد وہ ہے جس کا بیت المال میں حصہ نہ ہو اور نہ اپنی روزی کے لیے کمائی کر سکتا ہو۔ ③ ام المؤمنین حضرت عائشہ رضی اللہ عنہا سے روایت ہے کہ محروم سے مراد وہ ہے جس کے لیے کمانا ممکن نہ ہو۔ ④ امام قتادہ و زہری کا قول ہے کہ محروم سے مراد وہ ہے جو لوگوں سے سوال نہ کرے۔ ⑤ امام زہری نے کہا ہے کہ رسول اللہ ﷺ نے فرمایا: [لَيْسَ الْمُسْكِينُ (بِالطَّوَّافِ) الَّذِي تَرُدُّهُ اللَّقْمَةُ وَاللُّقْمَتَانِ وَالتَّمْرَتَانِ، وَلَكِنَّ الْمُسْكِينُ الَّذِي لَا يَجِدُ غَنِيَّ يُغْنِيهِ، وَلَا يُفْطِنُ لَهُ فَيَتَصَدَّقُ عَلَيْهِ] ”مسکین وہ چکر لگانے والا نہیں ہے جسے ایک لقمہ یا دو لقمے، ایک کھجور یا دو کھجوریں لوٹا دیتی ہیں بلکہ مسکین وہ ہے کہ جس کے پاس بے نیاز کر دینے کے لیے کچھ نہ ہو اور نہ ضرورت مند سمجھ کر اس پر صدقہ کیا جائے۔“ ⑥ اسے شیخین نے ایک دوسری سند سے مرفوع بھی روایت کیا ہے۔ ⑦

① پہلا حصہ صحیح البخاری، التهجید، باب الدعاء والصلاة.....، حدیث: 1145 جبکہ قوسین والے الفاظ السنن الکبریٰ للنسائی: 420/4، حدیث: 7768 میں، دوسرا حصہ مسند ابی یعلیٰ الموصلی: 342/10، حدیث: 5936 قوسین والا لفظ مسند أحمد: 433/2 میں اور تیسرا حصہ سنن ابن ماجہ، إقامة الصلوات، باب ماجاء فی ای ساعات اللیل أفضل؟ حدیث: 1367 عن رفاعۃ الجھنی میں ہے۔ مزید دیکھیے صحیح مسلم، صلاة المسافرین.....، باب الترغیب فی الدعاء.....، حدیث: 758 وستن ابی داود، التطوع، باب ای اللیل أفضل؟ حدیث: 1315 وجامع الترمذی، الصلاة، باب ماجاء فی نزول الرب تبارک و تعالیٰ.....، حدیث: 446. ② تفسیر الطبری: 260,259/26. ③ تفسیر ابن ابی حاتم: 3312/10. ④ تفسیر الطبری: 262,261/26. ⑤ امام طبری نے بایں الفاظ: [لَيْسَ الْمُسْكِينُ الَّذِي تَرُدُّهُ التَّمْرَةُ وَالتَّمْرَتَانِ وَالْأُكْلَةُ وَالْأُكْلَتَانِ. قَالُوا: فَمَنْ الْمُسْكِينُ يَا رَسُولَ اللَّهِ؟ قَالَ: الَّذِي لَا يَجِدُ غَنِيَّ، وَلَا يُعْلَمُ بِحَاجَتِهِ فَيَتَصَدَّقُ عَلَيْهِ، فَذَلِكَ الْمَحْرُومُ] سے مرسل بیان کیا ہے۔ تفسیر الطبری: 261/26 جبکہ سنن ابی داود، الزکاۃ، باب من یعطی من الصدقة؟ حدیث: 1632 میں اس سے ملتی جلتی روایت موجود ہے اور اس میں صرف لفظ المحروم کی زیادت امام زہری کی طرف سے اوثق رواۃ کی مخالفت ہے۔ ⑥ صحیح البخاری، الزکاۃ، باب قول اللہ عزوجل: ﴿لَا يَسْتَكُونُ النَّاسَ الْحَاقَاتِ﴾ (البقرہ: 273)، حدیث: 1479 و صحیح مسلم، الزکاۃ، باب المسکین الذی لا یجدغنی.....، حدیث: 1039 جبکہ قوسین والا لفظ مسند أحمد: 469/2 عن ابی ہریرۃ رضی اللہ عنہ میں ہے۔

هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ ﴿٢٤﴾ إِذْ دَخَلُوا عَلَيْهِ فَقَالُوا سَلَامًا

(اے نبی!) کیا آپ کے پاس ابراہیم کے گرامی قدر مہمانوں کی خبر آئی ہے؟ ﴿٢٤﴾ جب وہ اس کے پاس پہنچے تو انھوں نے سلام کہا، ابراہیم نے بھی کہا:

قَالَ سَلَامٌ عَلَيْكُمْ مُنكُرُونَ ﴿٢٥﴾ فَرَاغَ إِلَىٰ أَهْلِهِ فَجَاءَ بِعَجَلٍ سِينِينَ ﴿٢٦﴾ فَقَبَّلَهَا إِلَيْهِمْ

(تم پر) سلام ہو، (پھر دل میں کہاتم) لوگ تو اجنبی ہو ﴿٢٥﴾ پھر وہ اپنے اہل کی طرف بڑھا، اور ایک موٹا تازہ پھنڑا (بھون کر) لے آیا ﴿٢٦﴾ پھر وہ انھیں

قَالَ الْآتَاكُلُونَ ﴿٢٧﴾ فَأَوْجَسَ مِنْهُمْ خِيفَةً ﴿٢٨﴾ قَالُوا لَا تَخَفْ ط وَبَشْرُوهُ بِغُلْمٍ عَلِيمٍ ﴿٢٨﴾

پیش کیا (اور) کہا: تم کھاتے کیوں نہیں؟ ﴿٢٧﴾ تب اس نے (دل میں) ان سے خوف محسوس کیا۔ انھوں نے کہا: تو نہ ڈر۔ اور انھوں نے اسے بڑے ذی

فَأَقْبَلَتْ امْرَأَتُهُ فِي صَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ ﴿٢٩﴾ قَالُوا كَذَلِكَ

علم بیٹے کی بشارت دی ﴿٢٩﴾ پس ابراہیم کی عورت چیخنی چلاتی سامنے آئی، پھر اس نے (تعجب سے) اپنے چہرے پر ہاتھ مارا اور کہا: (میں) بانجھ، بڑھیا

قَالَ رَبِّكَ ط إِنَّهُ هُوَ الْحَكِيمُ الْعَلِيمُ ﴿٣٠﴾

(ہوں) اولاد کیسے؟ ﴿٣٠﴾ انھوں نے کہا: تیرے رب نے اسی طرح کہا ہے، بلاشبہ وہ بڑی حکمت والا، خوب جاننے والا ہے ﴿٣٠﴾

زمین اور نفس میں اللہ تعالیٰ کی نشانیاں اللہ عزوجل نے فرمایا ہے: ﴿وَفِي الْأَرْضِ آيَاتٌ لِلْمُوقِنِينَ ﴿٢٠﴾﴾ اور یقین کرنے

والوں کے لیے زمین میں بہت سی نشانیاں ہیں۔ یعنی زمین میں ایسی بہت سی نشانیاں ہیں جو اپنے خالق کی عظمت اور اس

کی قدرت کی دلیل ہیں اور وہ یہ کہ اس نے زمین میں انواع و اقسام کی نباتات، حیوانات، چٹیل میدان، پہاڑ، صحرا، دریا اور

سمندر پیدا فرمادیے ہیں۔ لوگوں کو مختلف زبانیں اور رنگ عطا کیے، انھیں مختلف ارادوں اور قوتوں سے نوازا، عقل و فہم،

حرکت و ارادہ اور سعادت و شقاوت کے اعتبار سے ان میں تفاوت پیدا فرمایا، ان کے اعضاء جسم میں سے ایک ایک عضو کو

وہاں رکھا جہاں اس کی ضرورت تھی، اسی لیے ارشاد فرمایا ہے: ﴿وَفِي أَنْفُسِكُمْ أَفَلَا تُبْصِرُونَ ﴿٢١﴾﴾ اور خود تمہارے نفوس

میں بھی (نشانیاں ہیں) تو کیا تم دیکھتے نہیں؟، امام قزاقی فرماتے ہیں کہ جو شخص اپنے نفس کی تخلیق کے بارے میں غور کرے گا

تو اسے معلوم ہو جائے گا کہ اسے عبادت ہی کے لیے پیدا کیا گیا اور اسی مقصود کو سامنے رکھتے ہوئے اس کے جوڑوں کو چکدار

بنایا گیا ہے۔ ①

پھر فرمایا: ﴿وَفِي السَّمَاءِ رِزْقُكُمْ ﴿٢٢﴾﴾ اور تمہارا رزق آسمان میں ہے۔ یعنی بارش، ﴿وَمَا نُوعَدُونَ ﴿٢٣﴾﴾ اور جس چیز

کا تم سے وعدہ کیا جاتا ہے، یعنی جنت جیسا کہ ابن عباس رضی اللہ عنہما، مجاہد اور کئی ایک ائمہ تفسیر کا قول ہے۔ ﴿قَوْلِ السَّمَاءِ

وَالْأَرْضِ إِنَّهُ لَحَقٌّ مِّثْلَ مَا أَنَّكُمْ تَنْطِفُونَ ﴿٢٤﴾﴾ تو آسمانوں اور زمین کے مالک کی قسم! یہ اسی طرح قابل یقین ہے جس

طرح تم بولتے ہو۔ اللہ تعالیٰ نے اپنی ذات پاک کی قسم کھا کر فرمایا کہ اس نے تم سے قیامت، بعث بعد الموت اور جزا کا جو

وعدہ فرمایا ہے وہ یقین طور پر پورا ہونے والا ہے۔ وہ وعدہ حق ہے اور اس میں کوئی شک نہیں، لہذا تم بھی شک نہ کرو جیسا کہ

تمہیں اپنے بولنے میں شک نہیں ہے۔ حضرت معاذ رضی اللہ عنہ جب کوئی بات کرتے تو اپنے مخاطب سے کہتے: إِنَّ هَذَا لَحَقٌّ كَمَا

أَنْتَ هَهُنَا” یہ بات اسی طرح حق ہے جیسا کہ تمہارا وجود یہاں حق ہے۔^①

تفسیر آیات: 24-30

حضرت ابراہیم علیہ السلام کے مہمانوں کا قصہ: یہ قصہ قبل ازیں سورۃ ہود اور حجر میں بھی بیان ہو چکا ہے۔^② ارشاد باری تعالیٰ ہے: ﴿هَلْ أَتَاكَ حَدِيثٌ ضَيْفٍ إِبْرَاهِيمَ الْمُكْرَمِينَ﴾ ”بھلا تمہارے پاس ابراہیم کے معزز مہمانوں کی خبر پہنچی ہے؟“ یعنی جن کے لیے عزت و کرامت کو مقدر کر دیا گیا تھا، ﴿فَقَالُوا سَلَامًا قَالَ سَلَامٌ﴾ ”پھر انہوں نے سلام کہا تو (جواب میں)

ابراہیم نے بھی سلام کہا۔“ رفع، نصب کی نسبت زیادہ قوی اور ثابت ہے، لہذا ابراہیم علیہ السلام نے جواب میں افضل صورت اختیار فرمائی جیسا کہ اللہ تعالیٰ نے فرمایا ہے: ﴿وَإِذَا أُحْضِيتُمْ بِتَجَارِعِكُمْ فَأَحْسِنَ مِنْهَا أَوْ رُدُّوْهَا﴾ (النساء: 86) ”اور جب

تم کو کوئی دعاء تو جواب میں تم اس سے بہتر کلمے سے اسے دعا دیا انھی لفظوں سے دعا دو۔“ پس حضرت ابراہیم خلیل اللہ نے افضل صورت کو اختیار فرمایا۔ ﴿قَوْمٌ مُّنْكَرُونَ﴾ ”ایسے لوگ کہ نہ جان نہ پہچان۔“ کیونکہ فرشتے، یعنی جبریل، میکائیل اور اسرافیل آپ کے پاس ایسے خوبصورت جوانوں کی صورت میں آئے تھے جو بہت بارعب تھے۔ اسی لیے آپ نے فرمایا کہ یہ

ایسے لوگ ہیں جن سے جان پہچان نہیں ہے، ﴿فَرَأَى إِلَىٰ أَهْلِهِ فَجَاءَ بِعِجْلٍ سَمِينٍ﴾ ”پھر انہوں نے اپنے اہل خانہ کا رخ کیا تو ایک (بھنا ہوا) موٹا بچھڑا لائے۔“ یعنی چپکے سے اور جلدی سے گھر چلے گئے اور اپنے مال میں سے پسندیدہ بچھڑے کا بھنا ہوا گوشت لے آئے جیسا کہ دوسری آیت میں ہے: ﴿فَمَا كَيْفَ أَنْ جَاءَ بِعِجْلٍ حَنِينٍ﴾ (ہود: 69) ”پھر کچھ

دیر نہ گزری کہ ابراہیم ایک بھنا ہوا بچھڑا لے آئے۔“ یعنی جو گرم پتھروں پر بھنا ہوا تھا، ﴿فَقَرَّبَهُ إِلَيْهِمْ﴾ ”پھر اس نے اسے (کھانے کے لیے) ان کے نزدیک کر دیا۔“ ﴿قَالَ أَلَا تَأْكُلُونَ﴾ ”کہنے لگے: آپ اسے تناول کیوں نہیں کرتے؟“ آپ نے بہت شائستہ انداز میں کھانے کی دعوت دی۔ اس آیت کریمہ سے آدابِ ضیافت بھی معلوم ہوتے ہیں، آپ بہت جلد کھانا

لے آئے کہ مہمانوں کو معلوم بھی نہ ہونے دیا، مہمانوں پر احسان جتلاتے ہوئے یہ نہیں فرمایا کہ ہم تمہارے لیے کھانا لاتے ہیں بلکہ چپکے سے جا کر جلدی سے کھانا لے آئے، اس وقت موجود مال میں سے سب سے بہتر مال لے کر آئے اور وہ ایک موٹے بچھڑے کا بھنا ہوا گوشت تھا، کھانا مہمانوں کے قریب کر دیا، یہ نہیں کہ کھانا رکھ کر کہا ہو کہ قریب ہو جاؤ بلکہ کھانا مہمانوں کے آگے

رکھ دیا اور پھر مہمانوں کو کھانے کا حکم اس انداز سے نہیں دیا جو ساعت پر گراں گزرتا ہو بلکہ ادب و شائستگی کے ساتھ فرمایا کہ آپ تناول کیوں نہیں کرتے جیسا کہ آج کہنے والا یہ کہتا ہے کہ اگر آپ مہربانی، احسان اور صدقہ کرنا چاہیں تو ایسا ضرور کریں۔

ارشاد باری تعالیٰ ہے: ﴿فَأَوْجَسَ مِنْهُمْ خِيفَةً﴾ ”پھر اس نے (دل میں) ان سے خوف محسوس کیا۔“ جیسا کہ دوسری سورت میں فرمایا ہے: ﴿فَلَبَّأ رَأً ائِدِيَهُمْ لَا تَقْصِلُ إِلَيْهِ نَكَرَهُمْ وَأَوْجَسَ مِنْهُمْ خِيفَةً﴾ ”پھر جب اس نے ان کے ہاتھوں کو دیکھا کہ وہ کھانے

① سنن أبی داؤد، الملاحم، باب فی أمارات الملاحم، حدیث: 4294 عن معاذ بن عمرو بن لؤلؤ: یہ الفاظ مرفوع ہیں جبکہ معاذ رضی اللہ عنہما سے متوفی نہیں ملے۔ اللہ أعلم بالصواب۔

② دیکھیے ہود، آیات: 69-73 اور الحجر، آیات: 51-60 کے ذیل میں۔

قَالَ فَمَا خَطْبُكُمْ أَيُّهَا الْمُرْسَلُونَ ﴿٣١﴾ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ﴿٣٢﴾ لِنُرْسِلَ

ابراہیم نے کہا: اچھا تو تمہارا مقصد کیا ہے، اے قاصدو! (فرشتو؟) ﴿٣١﴾ انہوں نے کہا: بلاشبہ ہم ایک مجرم قوم کی طرف بھیجے گئے ہیں ﴿٣٢﴾ تاکہ ہم ان پر

عَلَيْهِمْ جَارَةٌ مِّنْ طِينٍ ﴿٣٣﴾ مُّسَوَّمَةٌ عِنْدَ رَبِّكَ لِلْمُسْرِفِينَ ﴿٣٤﴾ فَأَخْرَجْنَا مَنْ كَانَ فِيهَا

مٹی کے پتھر (کھنگر) برسا ئیں ﴿٣٣﴾ جو آپ کے رب کے ہاں حد سے گزر جانے والوں کے لیے نامزد ہو چکے ہیں ﴿٣٤﴾ پھر وہاں جو بھی مومن تھے،

مِنَ الْمُؤْمِنِينَ ﴿٣٥﴾ فَمَا وَجَدْنَا فِيهَا غَيْرَ بَيْتٍ مِّنَ الْمُسْلِمِينَ ﴿٣٦﴾ وَتَرَكْنَا فِيهَا آيَةً

ہم نے انہیں نکال لیا ﴿٣٥﴾ اور ہم نے وہاں مسلمانوں کا صرف ایک ہی گھرانہ پایا ﴿٣٦﴾ اور ہم نے وہاں ان لوگوں کے لیے ایک نشانی چھوڑی

لِّلَّذِينَ يَخَافُونَ الْعَذَابَ الْأَلِيمَ ﴿٣٧﴾

جو دردناک عذاب سے خوف کھاتے ہیں ﴿٣٧﴾

کی طرف نہیں پہنچتے (وہ کھانا نہیں کھاتے اور) ان کو اجنبی سمجھ کر ان سے (دل میں) خوف محسوس کیا۔ انہوں نے کہا کہ خوف نہ کیجیے، ہم قوم لوط کی طرف (ان کے ہلاک کرنے کو) بھیجے گئے ہیں اور ابراہیم کی عورت جو (پاس) کھڑی تھی ہنس پڑی۔ یعنی وہ قوم کی ہلاکت کی خبر سن کر خوش ہوئی کیونکہ وہ اللہ تعالیٰ کی نافرمانی میں حد سے بڑھ گئی تھی۔ اس کے ساتھ فرشتوں نے انہیں اسحاق کی اور ان کے بعد یعقوب کی بشارت سنائی تو ﴿قَالَتْ يٰوَيْلَيْكِيْ ءَا لِدُوْا۟ وَاَنَا عَجُوْزٌ وَّهٰذَا بَعْلِيْ شَيْخًا ط اِنَّ هٰذَا لَشَيْءٌ عَجِيْبٌ ۝۰ قَالُوْۤا اَتَعْجَبِيْنَ مِنْ اَمْرِ اللّٰهِ رَحْمَتُ اللّٰهِ وَبَرَكَتُهٗ عَلَيْكُمْ اَهْلَ الْبَيْتِ ط اِنَّهٗ حَبِيْبٌ هٰجِيْدٌ ۝۰﴾ (ہود 11: 72, 73) ”اس نے کہا: اے ہے! میں (بچہ) جنوں گی! میں تو بڑھیا ہوں اور یہ میرے میاں بھی بوڑھے ہیں، یہ تو بڑی عجیب بات ہے! انہوں نے کہا: کیا تم اللہ کی قدرت سے تعجب کرتی ہو؟ اہل بیت! تم پر اللہ کی رحمت اور اس کی برکتیں ہوں، وہ سزاوار تعریف، نہایت بزرگوار ہے۔“

یہاں اللہ سبحانہ و تعالیٰ نے فرمایا ہے: ﴿وَبَشِّرُوْۤا بَغْلَمٍ عَلِيْمٍ ۝۰﴾ ”اور انہوں نے اس کو ایک دانش مند لڑکے کی بشارت بھی سنائی۔“ حضرت ابراہیم ؑ کے لیے بشارت حضرت سارہ کے لیے بھی بشارت تھی کیونکہ بیٹے نے دونوں سے جنم لینا تھا، لہذا بشارت دونوں کے لیے تھی۔ ﴿فَاَقْبَلَتْ اِمْرَاَتُهٗ فِي صَرَۢةٍ﴾ ”تو ابراہیم کی عورت (جیرت سے) چیختی ہوئی آئی۔“ یعنی اس نے بہت شور کیا جیسا کہ ابن عباس رضی اللہ عنہما، مجاہد، عکرمہ، ابوصالح، ضحاک، زید بن اسلم، ثوری اور سدی رحمہم نے اس کے یہی معنی بیان کیے ہیں۔ ﴿٣١﴾ اور انہوں نے شور مچاتے ہوئے کہا: ﴿يٰوَيْلَيْكِيْ﴾ (ہود 11: 72) ”اے ہے!“ ﴿فَصَلَّتْ وَجْهَهَا﴾ ”پھر اپنا چہرہ پیٹ کر کہنے لگی:“ یعنی اس نے اپنا ہاتھ اپنی پیشانی پر مارا جیسا کہ مجاہد اور ابن سابط نے کہا ہے۔ ﴿٣٢﴾ ابن عباس رضی اللہ عنہما کا قول ہے کہ اس نے ازراہ تعجب اپنے چہرے پر طمانچہ مارا جیسا کہ عورتیں عجیب و غریب بات سن کر اپنے منہ پر طمانچہ مارتی ہیں۔ ﴿٣٣﴾ ﴿وَقَالَتْ عَجُوْزٌ عَقِيْمٌ﴾ ”اور اس نے کہا: (اے ہے! ایک تو) بڑھیا اور (دوسری) بانجھ۔“ یعنی میرے ہاں بچہ

کیسے ہوگا کہ میں تو بڑھیا ہوں اور پھر بچپن ہی سے بانجھ بھی ہوں کہ مجھے حمل قرار نہیں پاتا۔ ﴿قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ﴾ ”انھوں نے کہا: (ہاں) تیرے پروردگار نے یوں ہی فرمایا ہے، بے شک وہ بڑا صاحب حکمت، خوب خبردار ہے۔“ یعنی تم جس عزت و کرامت کے مستحق ہو اسے وہ جانتا ہے اور اپنے اقوال و افعال میں بڑا پر حکمت ہے۔

تفسیر آیات: 31-37

قوم لوط کی تباہی کے لیے فرشتوں کی آمد: اللہ تعالیٰ نے حضرت ابراہیم علیہ السلام کا ذکر کرتے ہوئے فرمایا تھا: ﴿فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبُشْرَىٰ يُجَادِلُنَا فَنَوَىٰ قَوْمَ لُوطٍ ۗ إِنَّ إِبْرَاهِيمَ لَحَلِيمٌ أَوَّاهٌ مُّنتَبِهٌ ۚ يَا إِبْرَاهِيمُ اعْرَضْ عَنْ هَذَا ۖ إِنَّهُ قَدْ جَاءَ أَمْرُ رَبِّكَ ۖ وَإِنَّهُمْ لَأَبْغَاءُ بِعَدَابِ رَبِّكَ غَيْرُ مَرْدُودٍ ۝﴾ (ہود: 74-76) ”پس جب ابراہیم سے خوف جاتا رہا اور ان کو خوش خبری بھی مل گئی تو قوم لوط کے بارے میں لگے ہم سے بحث کرنے، بے شک ابراہیم بڑے محل والے، نرم دل اور رجوع کرنے والے تھے۔ اے ابراہیم! اس بات کو جانے دو، تیرے پروردگار کا حکم آپہنچا ہے اور ان لوگوں پر عذاب آنے والا ہے جو کبھی ٹلنے والا نہیں۔“

اور یہاں فرمایا: ﴿قَالَ فَمَا خَطْبُكُمْ أَيُّهَا الْمُرْسَلُونَ ۝﴾ ”اس (ابراہیم) نے کہا کہ فرشتو! تمہارا مدعا کیا ہے؟“ یعنی تمہاری آمد کا مقصد کیا ہے اور تم کس لیے آئے ہو؟ ﴿قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ۝﴾ ”انھوں نے کہا کہ ہم گناہ گاروں کی طرف بھیجے گئے ہیں۔“ یعنی قوم لوط کی طرف، ﴿يُنزِلُ عَلَيْهِمْ جِجَارَةً مِّنْ طِينٍ ۝ مَسْوَمَةٌ ۖ عِنْدَ رَبِّكَ لِلْمُؤْسِفِينَ ۝﴾ ”تا کہ ان پر کھنگر برسائیں جن پر حد سے بڑھ جانے والوں کے لیے تمہارے پروردگار کے ہاں سے نشان کر دیے گئے ہیں۔“ یعنی اللہ تعالیٰ کے ہاں ان پتھروں پر ان کے نام اس طرح لکھے ہوئے ہیں کہ ہر ایک پتھر پر اس شخص کا نام لکھا ہوا ہے جسے لگ کر وہ تباہ کر دے گا۔ سورہ عنکبوت میں ہے: ﴿قَالَ إِنَّ فِيهَا لُوطًا طَائِفًا لَّوَلَوْ أَنَّهُمْ فَبَهُمْ رَبَّنَا لَنُنَبِّئَهُنَّ وَأَهْلَهُنَّ إِلَّا أُمَّرَاتَهُنَّ لَئِن كَانَتْ مِنَ الْغَابِرِينَ ۝﴾ (العنکبوت: 29-32) ”اس (ابراہیم) نے کہا کہ اس میں تو لوط بھی ہیں۔ وہ کہنے لگے کہ جو لوگ وہاں رہتے ہیں ہم ان کو اور ان کے گھر والوں کو بچالیں گے بجز ان کی بیوی کے کہ وہ پیچھے رہنے والوں میں ہوگی۔“ اور یہاں اللہ سبحانہ و تعالیٰ نے فرمایا: ﴿فَاخْرَجْنَا مَنْ كَانَ فِيهَا مِنَ الْمُؤْمِنِينَ ۝﴾ ”پھر وہاں جتنے مومن تھے ان کو ہم نے نکال لیا۔“ مومنوں سے مراد حضرت لوط علیہ السلام اور ان کی بیوی کے سوا دیگر اہل خانہ ہیں، ﴿فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ ۝﴾ ”تو وہاں ہم نے ایک گھر کے سوا مسلمانوں کا کوئی گھر نہ پایا۔“ ﴿وَوَرَكْنَا فِيهَا آيَةً لِلَّذِينَ يَخَافُونَ الْعَذَابَ الْأَلِيمَ ۝﴾ ”اور جو لوگ عذاب الیم سے ڈرتے ہیں ان کے لیے ہم نے وہاں نشانی چھوڑ دی۔“ یعنی ہم نے ان پر جس عذاب، سزا اور پتھروں کو نازل کیا، اسے باعِثِ عَمْرٍ بِنَادٍ اور ان کے مقام کو خبیث سحر مردار بنادیا، بلاشبہ اس میں مومنوں کے لیے عبرت ہے ﴿لِلَّذِينَ يَخَافُونَ الْعَذَابَ الْأَلِيمَ ۝﴾ ”ان لوگوں کے لیے جو دردناک عذاب سے ڈرتے ہیں۔“

وَفِي مُوسَىٰ إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ﴿٣٨﴾ فَتَوَلَّىٰ بِرُكْنِهِ وَقَالَ سِحْرٌ

اور موسیٰ (کے قصے) میں (عظیم نشانی ہے) جب ہم نے اسے فرعون کی طرف ایک کھلے معجزے کے ساتھ بھیجا ﴿٣٨﴾ تو وہ اپنی قوت کے بل پر (حق سے)

أَوْ مَجْنُونٌ ﴿٣٩﴾ فَأَخَذْنَاهُ وَجُودًا فَنَبَذْنَاهُمْ فِي الْيَمِّ وَهُوَ مُلِيمٌ ﴿٤٠﴾ وَفِي عَادٍ إِذْ أَرْسَلْنَا

پھر اور کہا: (موسیٰ) جادوگر یاد یوانہ ہے ﴿٣٩﴾ پھر ہم نے اسے اور اس کے لشکروں کو پکڑا اور انہیں سمندر میں پھینک دیا جبکہ وہ قابل ملامت (کام کرتا) تھا ﴿٤٠﴾

عَلَيْهِمُ الرِّيحُ الْعَقِيمَ ﴿٤١﴾ مَا تَذَرُ مِنْ شَيْءٍ أَتَتْ عَلَيْهِ إِلَّا جَعَلْتَهُ كَالرِّيمِ ﴿٤٢﴾ وَفِي

اور عاد (کے قصے) میں (نشانی ہے) جب ہم نے ان پر بے نیرو و برکت ہوا بھیجی ﴿٤١﴾ وہ جس چیز پر سے بھی گزرتی اسے گلی سڑی ہڈی کے مانند ریزہ ریزہ

ثَمُودَ إِذْ قِيلَ لَهُمْ تَمَتَّعُوا حَتَّىٰ حِينٍ ﴿٤٣﴾ فَتَعَتُوا عَنْ أَمْرِ رَبِّهِمْ فَأَخَذْتَهُمُ الصَّيْقَةَ وَهُمْ

کڑا ہی تھی ﴿٤٣﴾ اور ثمود (کے قصے) میں (نشانی ہے)، جب ان سے کہا گیا: تم ایک وقت (تین دن) تک فائدہ اٹھاؤ ﴿٤٣﴾ پھر انہوں نے اپنے رب کے

يَنْظُرُونَ ﴿٤٤﴾ فَمَا اسْتَطَاعُوا مِنْ قِيَامٍ وَمَا كَانُوا مُنْتَصِرِينَ ﴿٤٥﴾ وَقَوْمٌ نُّوحٍ مِنْ قَبْلُ ط

حکم سے سرکشی کی تو انہیں کڑک نے آ پکڑا جبکہ وہ دیکھ رہے تھے ﴿٤٤﴾ پھر نہ تو ان میں اٹھنے کی سکت تھی اور نہ وہ بدل ہی لینے والے تھے ﴿٤٥﴾ اور ان سے پہلے

إِنَّهُمْ كَانُوا قَوْمًا فَسِقِينَ ﴿٤٦﴾

(ہم نے) تو م نوح کو (ہلاک کیا)، بلاشبہ وہ لوگ نافرمان تھے ﴿٤٦﴾

تفسیر آیات: 38-46

باعث عبرت واقعات: ارشاد باری تعالیٰ ہے: ﴿ وَفِي مُوسَىٰ إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ﴿٣٨﴾ ﴾ اور موسیٰ کے

حال میں بھی نشانی ہے جب ہم نے ان کو فرعون کی طرف کھلی کھلی دلیل دے کر بھیجا۔ ”یعنی مضبوط دلیل اور ان کے دلائل کو قطع

کردینے والی حجت کے ساتھ، ﴿ فَتَوَلَّىٰ بِرُكْنِهِ ﴾ ”تو وہ اپنی قوت کے گھمنڈ پر پھرا۔“ یعنی موسیٰ ﷺ جس واضح حق کو لے کر

آئے، فرعون نے ازراہ تکبر و سرکشی اس سے اعراض کیا جیسا کہ ارشاد باری تعالیٰ ہے: ﴿ فَأَنَّىٰ عَظِفَهُ لِيُضِلَّ عَنْ سَبِيلِ

اللَّهُ ط ﴾ (الحج 9:22) ”تکبر سے گردن موڑ لیتا ہے تاکہ (لوگوں کو) اللہ کے رستے سے گمراہ کرے“ یعنی حق سے اعراض

کرنے والا تکبر کر دے۔ ﴿ وَقَالَ سِحْرٌ أَوْ مَجْنُونٌ ﴿٣٩﴾ ﴾ اور کہنے لگا (یہ تو) جادوگر ہے یاد یوانہ۔“ یعنی تم میرے پاس جو

چیز لے کر آئے ہو اس سے معلوم ہوتا ہے کہ تم جادوگر ہو یا مجنون۔ ارشاد باری تعالیٰ ہے: ﴿ فَأَخَذْنَاهُ وَجُودًا فَنَبَذْنَاهُمْ فِي

الْيَمِّ وَهُوَ مُلِيمٌ ﴿٤٠﴾ ﴾ ”تو ہم نے اس کو اور اس کے لشکروں کو پکڑ لیا پھر ان کو دریا میں پھینک دیا اور وہ (کام ہی) قابل ملامت

(کرتا) تھا۔“ یعنی وہ ملامت زدہ، کافر، منکر، بدکار اور سرکش تھا۔

پھر اللہ تعالیٰ نے فرمایا: ﴿ وَفِي عَادٍ إِذْ أَرْسَلْنَا عَلَيْهِمُ الرِّيحَ الْعَقِيمَ ﴿٤١﴾ ﴾ اور عاد (کی قوم کے حال) میں بھی نشانی

ہے جب ہم نے ان پر بے نیرو و برکت خشک ہوا چلائی۔ ”یعنی اس طرح تباہ و برباد کر دینے والی ہوا کہ جس کے چلنے کے بعد

کچھ بھی پیدا نہیں ہوتا، ضحاک، قتادہ اور دیگر ائمہ تفسیر نے اس کے یہی معنی بیان کیے ہیں۔ ﴿٤١﴾ اسی لیے اللہ تعالیٰ نے فرمایا:

وَالسَّمَاءَ بَيْنَهُمَا بِأَيِّدٍ وَإِنَّا لَمُوسِعُونَ ﴿٤٧﴾ وَالْأَرْضَ فَرَشْنَاهَا فَنِعْمَ الْبَهْدُونَ ﴿٤٨﴾ وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ ﴿٤٩﴾ فَفِرُّوْا إِلَى اللَّهِ ط إِنِّي لَكُمْ مِّنْهُ نَذِيرٌ مُّبِينٌ ﴿٥٠﴾

اور ہم نے آسمان کو قوت کے ساتھ بنایا، اور بلاشبہ ہم بہت وسعت والے ہیں ﴿47﴾ اور ہم نے زمین کو بچھایا، تو (ہم) کیا ہی خوب بچھانے والے ہیں! ﴿48﴾ اور ہم

شئیٰ خَلَقْنَا زَوْجَيْنِ لَعَلَّكُمْ تَذَكَّرُونَ ﴿49﴾ فَفِرُّوْا إِلَى اللَّهِ ط إِنِّي لَكُمْ مِّنْهُ نَذِيرٌ مُّبِينٌ ﴿50﴾

نے ہر (جاندار) چیز سے جوڑے پیدا کیے تاکہ تم نصیحت حاصل کرو ﴿49﴾ لہذا تم اللہ کی طرف دوڑو، بلاشبہ میں تمہیں اس کی طرف سے کھلا ڈرانے والا

وَلَا تَجْعَلُوا مَعَ اللَّهِ إِلَهًا آخَرَ ط إِنِّي لَكُمْ مِّنْهُ نَذِيرٌ مُّبِينٌ ﴿٥١﴾

ہوں ﴿50﴾ اور تم اللہ کے ساتھ کسی اور کو معبود نہ بناؤ، بلاشبہ میں تمہیں اس کی طرف سے کھلا ڈرانے والا ہوں ﴿51﴾

﴿ مَا تَذَكَّرُ مِنْ شَيْءٍ ۗ اِنَّكَ عَلَيْهِ اِلَّا جَعَلْتَهُ كَالرِّمِيِّ ۝ ﴾ ”جس چیز پر چلتی اس کو ریزہ ریزہ کیے بغیر نہ چھوڑتی۔“ یعنی اسے

تباہ و برباد اور بوسیدہ چیز کی طرح کر دیتی۔ سعید بن مسیب اور دیگر کئی ائمہ تفسیر نے اس آیت کی تفسیر میں لکھا ہے کہ ”ریح عقیم“

سے مراد باد جنوب ہے۔ ﴿ صحیح بخاری میں بروایت شعبہ، از حکم، از مجاہد، از ابن عباس رضی اللہ عنہم مروی ہے کہ رسول اللہ ﷺ نے

فرمایا: [نُصِرْتُ بِالصَّبَا، وَأُهْلِكْتُ عَادًا بِالذَّبُورِ] ”میری باد صبا کے ساتھ مدد کی گئی ہے جبکہ قوم عاد کو باد صبر کے ساتھ

ہلاک کر دیا گیا تھا۔“ ﴿2﴾

﴿ وَفِي ثَمُودَ إِذْ قِيلَ لَهُمْ تَبِعُوا حَتَّىٰ حِينٍ ﴿٥١﴾ ﴾ ”اور (قوم) ثمود (کے حال) میں بھی نشانی ہے جب ان سے کہا گیا کہ

ایک وقت تک فائدے اٹھا لو۔“ جیسا کہ ارشاد باری تعالیٰ ہے: ﴿ وَأَمَّا ثَمُودُ فَهَدَيْنَاهُمْ فَاسْتَجَبُوا أَلْعَنَىٰ عَلَى الْهَدَىٰ

فَأَخَذَتْهُمُ صُحُفَةُ الْعَذَابِ الْهُونِ ﴿حتم السجدة 41: 17﴾ ”اور جو ثمود تھے تو ان کو ہم نے سیدھا راستہ دکھادیا تھا مگر انہوں

نے ہدایت کے مقابلے میں اندھا رہنا پسند کیا تو ذلت کے عذاب کی کڑک نے انہیں آپکڑا۔“ اسی طرح یہاں فرمایا: ﴿ وَفِي

ثَمُودَ إِذْ قِيلَ لَهُمْ تَبِعُوا حَتَّىٰ حِينٍ ﴿٥١﴾ فَتَوَّأ عَنْ أَمْرِ رَبِّهِمْ فَآخَذَتْهُمْ الصُّحُفَةُ وَهُمْ يَنْظُرُونَ ﴿٥٢﴾ ”اور (قوم) ثمود

کے حال میں بھی نشانی ہے، پھر جب ان سے کہا گیا کہ ایک وقت تک فائدہ اٹھا لو تو انہوں نے اپنے پروردگار کے حکم سے سرکشی

کی تو ان کو کڑک نے آپکڑا اور وہ دیکھ رہے تھے۔“ انہوں نے تین دن تک عذاب کا انتظار کیا اور پھر جو تھے دن صبح سویرے

عذاب آ گیا، ﴿ فَمَا اسْتَطَاعُوا مِنْ قِيَاوِهِ ﴾ ”پھر وہ نہ تو اٹھنے کی طاقت رکھتے تھے۔“ یعنی کھڑے ہو سکے اور نہ بھاگ سکے،

﴿ وَمَا كَانُوا مُنْتَصِرِينَ ﴿٥٢﴾ ﴾ ”اور نہ وہ ایک دوسرے کی مدد کر سکتے تھے۔“ یعنی اس حالت میں وہ ایک دوسرے کی مدد بھی

نہیں کر سکتے تھے۔ ارشاد باری تعالیٰ ہے: ﴿ وَقَوْمِ نُوحٍ مِّن قَبْلُ ط ﴾ ”اور اس سے پہلے (ہم) نوح کی قوم (کو ہلاک کر چکے

تھے۔“ یعنی ان لوگوں سے پہلے ہم نے قوم نوح کو بھی ہلاک کر دیا تھا، ﴿ إِنَّهُمْ كَانُوا قَوْمًا فَاسِقِينَ ﴿٥٣﴾ ﴾ ”بے شک وہ

نافرمان لوگ تھے۔“ یہ تمام واقعات قبل ازیں مختلف سورتوں کے بہت سے مقامات پر تفصیل کے ساتھ بیان کیے جا چکے ہیں۔

وَاللَّهُ تَعَالَىٰ أَعْلَمُ.

① تفسیر الطبری: 7/27. ② صحیح البخاری، المغازی، باب غزوة الخندق وهي الأحزاب، حدیث: 4105

و صحیح مسلم، صلاة الاستسقاء، باب فی ریح الصبا والذبور، حدیث: 900.

كَذَلِكَ مَا آتَى الَّذِينَ مِنْ قَبْلِهِمْ مِنْ رَسُولٍ إِلَّا قَالُوا سَاحِرٌ أَوْ مَجْنُونٌ ﴿٥٢﴾ اتَّوَصُوا

اسی طرح ان سے پہلے لوگوں کے پاس جو بھی رسول آیا تو انھوں نے بس یہی کہا کہ (یہ) جادوگر ہے یا دیوانہ ﴿٥٢﴾ کیا وہ ایک دوسرے کو اس بات کی نصیحت

بِهَا بَلْ هُمْ قَوْمٌ طَآغُونَ ﴿٥٣﴾ فَتَوَلَّ عَنْهُمْ فَمَا أَنْتَ بِسَلُومٍ ﴿٥٤﴾ وَذَكَرْنَا فَإِنَّ الذِّكْرَى تَنْفَعُ

کرتے آئے ہیں؟ (نہیں) بلکہ وہ (سب) لوگ سرکش ہیں ﴿٥٣﴾ لہذا آپ ان سے پھر جائیں تو آپ پر کچھ ملامت نہیں ﴿٥٤﴾ اور آپ نصیحت کرتے رہیں، اس

الْمُؤْمِنِينَ ﴿٥٥﴾ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٥٦﴾ مَا أُرِيدُ مِنْهُمْ مِنْ رِزْقٍ

لیے کہ بے شک نصیحت مومنوں کو نفع دیتی ہے ﴿٥٥﴾ اور میں نے جن اور انسان اسی لیے تو پیدا کیے ہیں کہ وہ میری ہی عبادت کریں ﴿٥٦﴾ میں ان سے کوئی رزق

وَمَا أُرِيدُ أَنْ يُطْعَمُوا ﴿٥٧﴾ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ﴿٥٨﴾ فَإِنَّ لِلَّذِينَ

نہیں چاہتا، اور نہ یہ چاہتا ہوں کہ وہ مجھے کھلائیں ﴿٥٧﴾ بلاشبہ اللہ تو خود رزق دینے والا ہے، بڑی قوت والا، نہایت طاقت ور ہے ﴿٥٨﴾ پھر بے شک جن لوگوں نے

ظَلَمُوا ذُنُوبًا مِثْلَ ذُنُوبِ أَصْحَابِهِمْ فَلَا يَسْتَعْجِلُونَ ﴿٥٩﴾ فَوَيْلٌ لِلَّذِينَ كَفَرُوا

ظلم کیا ان کے نصیب میں (عذاب) ہے جیسا ان کے ساتھیوں کے نصیب میں (تھا)، لہذا وہ مجھ سے (عذاب) جلدی نہ مانگیں ﴿٥٩﴾ چنانچہ کافروں کے لیے

مَنْ يَوْمِهِمُ الَّذِي يُوعَدُونَ ﴿٦٠﴾

ان کے اس دن (کے آنے) سے تباہی ہے جس کا ان سے وعدہ کیا جا رہا ہے ﴿٦٠﴾

تفسیر آیات: 47-51

توحید باری تعالیٰ کے دلائل: اللہ تعالیٰ نے عالم علوی و سفلی کی تخلیق کی طرف توجہ مبذول کراتے ہوئے فرمایا ہے: ﴿وَالسَّمَاءَ

بَيْنَ يَدَيْهَا﴾ ”اور آسمانوں کو ہم ہی نے بنایا۔“ یعنی اسے ہم نے ایک محفوظ اور بلند چھت بنا دیا ہے ﴿بَيْنَ يَدَيْ﴾ ”قوت کے

ساتھ۔“ ابن عباس رضی اللہ عنہما، مجاہد، قتادہ، ثوری اور کئی ایک ائمہ تفسیر مجتہدین کا یہی قول ہے کہ اس کے معنی ہیں قوت کے ساتھ۔ ﴿١﴾

﴿وَأَنَا لَكُمُوسِعُونَ﴾ ﴿١٧﴾ ”اور بلاشبہ ہم کو سب مقدور ہے۔“ یعنی ہم نے اس کی حدود کو وسیع کر دیا اور اسے ستونوں کے بغیر کھڑا

کر دیا ہے حتیٰ کہ یہ اس طرح قائم دائم ہو گیا ہے جیسا کہ نظر آ رہا ہے، ﴿وَالْأَرْضَ قَرَشْنَهَا﴾ ”اور زمین کو ہم ہی نے بچھایا۔“

یعنی اسے مخلوقات کے لیے بچھونا بنا دیا ہے، ﴿فَنِعْمَ الْهَادُونَ﴾ ﴿١٨﴾ ”تو (دیکھو ہم) کیا خوب بچھانے والے ہیں!“ یعنی اسے

ہم نے اہل زمین کے لیے بچھا دیا ہے، ﴿وَمِنْ كُلِّ شَيْءٍ خَلَقْنَا زَوْجَيْنِ﴾ ”اور ہر چیز کی ہم نے دو قسمیں بنائیں۔“ یعنی

تمام مخلوقات آسمان و زمین، رات دن، سورج چاند، بروج، روشنی اور تاریکی، ایمان و کفر، موت و حیات، شقاوت و سعادت،

جنت و جہنم حتیٰ کہ تمام حیوانات و نباتات بھی جوڑے جوڑے بنائے ہیں، اسی لیے فرمایا ہے: ﴿لَعَلَّكُمْ تَذَكَّرُونَ﴾ ﴿١٩﴾

”تا کہ تم نصیحت حاصل کرو۔“ یعنی تاکہ تم یہ خوب جان لو کہ خالق واحد ہے، اس کا کوئی شریک نہیں۔ ﴿فَقَرُّوْا إِلَى اللَّهِ﴾ ﴿٢٠﴾

”تو تم لوگ اللہ کی طرف بھاگ چلو۔“ اسی کی طرف لپکو اور اپنے تمام امور و معاملات میں صرف اسی کی ذات پاک پر بھروسا

رکھو۔ ﴿إِنِّي لَكُمْ مِنْهُ نَذِيرٌ مُبِينٌ﴾ ﴿٢١﴾ ”بلاشبہ میں اس (کی طرف) سے تم کو کھلا کھلا ڈرانے والا ہوں۔“ اور ارشاد باری تعالیٰ:

﴿وَلَا تَجْعَلُوا مَعَ اللَّهِ إِلَهًا آخَرَ﴾ ”اس کے ساتھ کسی چیز کو شریک نہ بناؤ۔“ ﴿إِنِّي لَكُمْ فَنَهُ نُذِيرٌ مُّبِينٌ﴾ ﴿٥١﴾ ”بلاشبہ میں اس (کی طرف) سے تم کو کھلا کھلا ڈرانے والا ہوں۔“

تفسیر آیات: 52-60

ہر قوم نے اپنے رسول کی ایک ہی طرح تکذیب کی ہے۔ اللہ تعالیٰ نے اپنے نبی ﷺ کو تسلی دیتے ہوئے فرمایا کہ جو بات یہ مشرکین آپ سے کہتے ہیں، پہلے رسولوں کی تکذیب کرنے والوں نے بھی اسی طرح کہا تھا: ﴿كَذَّبَكَ مَا آتَى الَّذِينَ مِنْ قَبْلِهِمْ فَمَنْ رَسُولٌ إِلَّا قَالُوا سَاحِرٌ أَوْ مُجْتَوٍ﴾ ﴿٥٢﴾ ”اسی طرح ان سے پہلے لوگوں کے پاس جو پیغمبر آتا وہ اس کو جادوگر یا دیوانہ کہتے۔“ اللہ تعالیٰ نے ان کے بارے میں فرمایا ہے: ﴿أَتَوَصَّوهُمْ﴾ ”کیا یہ لوگ ایک دوسرے کو اسی بات کی وصیت کرتے آئے ہیں؟“ کیا ان لوگوں نے ایک دوسرے کو اسی بات کی وصیت کی ہے؟ ﴿بَلْ هُمْ قَوْمٌ طَٰغَوْنَ﴾ ﴿٥٣﴾ ”بلکہ یہ شریر و سرکش لوگ ہیں۔“ یہ سرکش لوگ ہیں، ان کے دل، یعنی سوچ اور فکر کا انداز ایک دوسرے کے مشابہ ہے، ان کے پچھلے بھی وہی بات کہہ رہے ہیں جو ان کے اگلوں نے کہی تھی۔ ارشاد باری تعالیٰ ہے: ﴿قَوْلَ عَنَّهُمْ﴾ ”تو ان سے اعراض کریں۔“ یعنی اے محمد (ﷺ) ان سے اعراض کرو، ﴿فَمَا أَنْتَ بِسَلْمٍ﴾ ”سو آپ کو (ہماری طرف سے) ملامت نہ ہوگی۔“ یعنی اس کی وجہ سے ہم آپ کو ملامت نہیں کریں گے، ﴿وَذَكِّرْ فَإِنَّ الذِّكْرَى تَنْفَعُ الْبُؤْسِينَ﴾ ﴿٥٤﴾ ”اور نصیحت کرتے رہیں کہ نصیحت مومنوں کو نفع دیتی ہے۔“ یعنی نصیحت سے صرف وہ دل ہی نفع حاصل کر سکتے ہیں جو ایمان سے لبریز ہوں۔

جنوں اور انسانوں کو اللہ تعالیٰ کی عبادت کے لیے پیدا کیا گیا ہے۔ اللہ جل جلالہ نے فرمایا ہے: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿٥٥﴾ ”اور میں نے جنوں اور انسانوں کو اس لیے پیدا کیا ہے کہ میری عبادت کریں۔“ یعنی میں نے انھیں اس لیے پیدا کیا ہے تاکہ انھیں یہ حکم دوں کہ وہ میری عبادت کریں، میں نے انھیں اس لیے پیدا نہیں کیا کہ میں ان کا محتاج ہوں۔ علی بن ابوطالح نے ابن عباس رضی اللہ عنہما سے روایت کیا ہے کہ ﴿إِلَّا لِيَعْبُدُونِ﴾ ﴿٥٥﴾ کے معنی یہ ہیں کہ وہ میری عبادت کا اقرار کریں، خواہ پسندیدگی سے یا اسے ناپسند کرتے ہوئے۔^①

ارشاد باری تعالیٰ ہے: ﴿مَّا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُوا﴾ ﴿٥٦﴾ ﴿إِنَّ اللَّهَ هُوَ الرَّزَّاقُ ذُو الْقُوَّةِ الْبَتِينُ﴾ ﴿٥٦﴾ ”میں ان سے طالب رزق نہیں اور نہ یہ چاہتا ہوں کہ مجھے (کھانا) کھلائیں، اللہ ہی تو رزق دینے والا زور آور، مضبوط ہے۔“ امام احمد نے عبد اللہ بن مسعود رضی اللہ عنہ سے روایت کیا ہے کہ رسول اللہ ﷺ نے یہ آیت مجھے اس طرح پڑھائی تھی: [إِنِّي أَنَا الرَّزَّاقُ ذُو الْقُوَّةِ الْبَتِينُ] ”بلاشبہ میں ہی رزق دینے والا، زور آور، مضبوط ہوں۔“^② اسے امام ابوداؤد، ترمذی اور نسائی نے روایت کیا اور امام ترمذی نے حسن صحیح قرار دیا ہے۔^③ آیت کریمہ کے معنی یہ ہیں کہ اللہ سبحانہ و تعالیٰ نے اپنے بندوں کو اس

① تفسیر الطبری: 16/27. ② مسند أحمد: 418/1. ③ سنن أبي داود، الحروف والقراءات، باب، حديث: 3993


وجامع الترمذی، القراءات، باب ومن سورة الذاریات، حديث: 2940 والمسنن الکبیر للسنائی، النعوت، باب قول الله

عز وجل: ﴿هُوَ الرَّزَّاقُ﴾: 406/4، حديث: 7707.

لیے پیدا فرمایا ہے کہ وہ اسی وحدہ لا شریک کی عبادت کریں جو اس کی اطاعت کرے گا، اسے وہ پوری پوری جزا عطا فرمائے گا اور جو اس کی نافرمانی کرے گا تو اسے وہ شدید ترین عذاب میں مبتلا کر دے گا۔ اللہ جل شانہ نے یہاں یہ بھی بیان فرمایا ہے کہ وہ ان کا محتاج نہیں ہے۔ بلکہ وہ اپنے تمام حالات میں اس کی ذات پاک کے محتاج ہیں اور وہ ان کا خالق بھی ہے اور رازق بھی۔ امام احمد رضی اللہ عنہ نے حضرت ابو ہریرہ رضی اللہ عنہ کی روایت کو بیان کیا ہے کہ رسول اللہ صلی اللہ علیہ وسلم نے فرمایا: [قَالَ اللَّهُ عَزَّ وَجَلَّ: يَا ابْنَ آدَمَ! تَفَرَّغْ لِعِبَادَتِي، أَمَلًا صَدْرَكَ غِنَى، وَأَسَدَّ فَقْرَكَ، وَإِلَّا تَفْعَلْ مَلَائُتُ صَدْرَكَ شُغْلًا، وَلَمْ أُسَدِّ فَقْرَكَ] ”اللہ تعالیٰ ارشاد فرماتا ہے: اے ابن آدم! اپنے آپ کو میری عبادت کے لیے فارغ کر لے، میں تیرے سینے کو بے نیازی سے بھر دوں گا اور تیرا فقر دور کر دوں گا اور اگر تو ایسا نہیں کرے گا تو میں تیرا سینہ مشاغل سے بھر دوں گا اور تیرا فقر بھی دور نہیں کروں گا۔“^① اسے امام ترمذی اور ابن ماجہ نے روایت کیا اور امام ترمذی نے حسن غریب قرار دیا ہے۔^②

ارشاد باری تعالیٰ ہے: ﴿فَإِنَّ لِلَّذِينَ ظَلَمُوا ذُنُوبًا مِّثْلَ ذُنُوبِ أَصْحَابِهِمْ فَلَا يَسْتَعْجِلُونَ﴾^③ ”پس کچھ شک نہیں کہ ان ظالموں کے لیے بھی ان کے ساتھیوں کے (عذاب کے) حصے جیسا (عذاب کا) حصہ مقرر ہے، سو وہ جلدی نہ مچائیں۔“ وہ جلدی نہ کریں یہ یقیناً وقوع پذیر ہونے والا ہے۔ ﴿قَوْلِ لِلَّذِينَ كَفَرُوا مِنْ يَوْمِهِمُ الَّذِي يُوعَدُونَ﴾^④ ”تو جس دن کا ان کافروں سے وعدہ کیا جاتا ہے اس سے ان کے لیے ہلاکت و بربادی ہے۔“ اس سے مراد قیامت کا دن ہے۔

سورہ ذاریات کی تفسیر مکمل ہو گئی ہے۔
وَلِلَّهِ الْحَمْدُ وَالْمِنَّةُ.



① مسند احمد: 358/2. ② جامع الترمذی، صفة القيامة، باب أحاديث: ابتلينا بالضراء،، حدیث: 2466

وسنن ابن ماجہ، الزهد، باب الهم بالدين، حدیث: 4107.

تفسیر سورۃ طُور

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

وَ الطُّورِ ① وَ كَتَبَ مَسْطُورًا ② فِي رَقٍّ مَّنشُورٍ ③ وَ الْبَيْتِ الْمَعْمُورِ ④ وَ السَّقْفِ الْمَرْفُوعِ ⑤

قسم ہے طور (پہاڑ) کی ① اور ایک کتاب کی (قسم) جو لکھی ہوئی ہے ② کھلے کاغذ میں ③ اور بیت معمور کی (قسم) ④ اور اونچی چھت کی (قسم) ⑤ اور

وَالْبَحْرِ الْمَسْجُورِ ⑥ إِنَّ عَذَابَ رَبِّكَ لَوَاقِعٌ ⑦ مَا لَهُ مِنْ دَافِعٍ ⑧ يَوْمَ تَمُورُ السَّمَاءُ

بھڑکائے ہوئے سمندر کی (قسم) ⑥ بے شک آپ کے رب کا عذاب ضرور واقع ہونے والا ہے ⑦ اسے کوئی روکنے والا نہیں ⑧ (وہ واقع ہوگا) جس

مَوْرًا ⑨ وَ تَسِيرُ الْجِبَالُ سَيْرًا ⑩ فَوَيْلٌ يَوْمَئِذٍ لِلْمُكَذِّبِينَ ⑪ الَّذِينَ هُمْ فِي

دن آسمان زور سے حرکت کرنے لگے گا ⑨ اور پہاڑ تیزی سے چلنے لگ جائیں گے ⑩ چنانچہ اس دن جھٹلانے والوں کے لیے تباہی ہے ⑪ جو

خَوْضٍ يَلْعَبُونَ ⑫ يَوْمَ يَدْعُونَ إِلَى نَارِ جَهَنَّمَ دَعَاً ⑬ هَذِهِ النَّارُ الَّتِي كُنْتُمْ

(تکذیب حق کی) سخن سازی میں بڑے کھیل رہے ہیں ⑫ جس دن انہیں نہایت سختی سے دھکے دے دے کر جہنم کی آگ کی طرف دھکیلا جائے گا ⑬

بِهَا تُكذِّبُونَ ⑭ أَفَسِحْرٌ هَذَا أَمْ أَنْتُمْ لَا تُبْصِرُونَ ⑮ اِصْلُوهَا فَاصْبِرُوا أَوْ لَا تَصْبِرُوا ⑯

(کہا جائے گا): یہی ہے وہ آگ جسے تم جھٹلایا کرتے تھے ⑭ کیا پھر یہ جادو ہے؟ یا تم دیکھتے ہی نہیں؟ ⑮ تم اس (دوزخ) میں داخل ہو جاؤ، اب تم

سَوَاءٌ عَلَيْكُمْ ط إِنَّمَا تُجْزَوْنَ مَا كُنْتُمْ تَعْمَلُونَ ⑰

صبر کرو یا صبر نہ کرو تمہارے لیے برابر ہے، تمہیں بس اسی کی سزا دی جائے گی جو تم عمل کیا کرتے تھے ⑰

وَقَدْ

فضیلت: امام مالک رضی اللہ عنہ نے جبیر بن مطعم رضی اللہ عنہ کی روایت کو بیان کیا ہے کہ میں نے نماز مغرب میں نبی اکرم صلی اللہ علیہ وسلم کو سورہ طور کی تلاوت فرماتے ہوئے سنا، میں نے کسی اور کو نہیں سنا جس کی آواز یا قراءت آپ سے زیادہ اچھی ہو۔ ① امام بخاری و مسلم نے اس حدیث کو بطریق امام مالک رضی اللہ عنہ بیان فرمایا ہے۔ ② امام بخاری رضی اللہ عنہ نے حضرت ام سلمہ رضی اللہ عنہا کی روایت کو بیان

① الموطأ للإمام مالك، الصلاة، باب القراءة في المغرب والعشاء: 25/1، حديث: 175. ② صحيح البخاری،

الأذان، باب الجهر في المغرب، حديث: 765 و 3050 و صحيح مسلم، الصلاة، باب القراءة في الصبح، حديث:

463. **توضیح:** مَا سَمِعْتُ أَحَدًا أَحْسَنَ صَوْتًا مِنْهُ أَوْ قِرَاءَةً كَ الْفَاطَا اس حدیث کے سیاق میں نہیں ملے بلکہ یہ الفاظ کسی اور حدیث

کے سیاق میں ہیں، دیکھیے **صحيح البخاری**، الأذان، باب القراءة في العشاء، حديث: 769 و صحيح مسلم، الصلاة، باب

القراءة في العشاء، حديث: (177)-464 عن البراء رضی اللہ عنہ.

کیا ہے کہ میں نے رسول اللہ ﷺ کی خدمت میں عرض کی کہ میں بیمار ہوں، آپ نے فرمایا: [طوفی من وراء الناس وَأَنْتَ رَاكِبَةٌ] ”تم لوگوں کے پیچھے پیچھے سواری پر سوار ہو کر طواف کر لو۔“ میں نے طواف کیا اور رسول اللہ ﷺ نے بیت اللہ کے پاس نماز پڑھائی جس میں آپ نے ﴿وَالطُّورِ ۝۱ وَكِتَابٍ مَّسْطُورٍ ۝۲﴾ کی تلاوت فرمائی۔^①

تفسیر آیات: 16-1

عذاب کے وقوع پذیر ہونے پر اللہ تعالیٰ کی قسم: اللہ تعالیٰ نے اپنی عظیم الشان قدرت پر دلالت کرنے والی اپنی مخلوقات کی قسم کھا کر بیان فرمایا ہے کہ اس کے دشمنوں پر وہ عذاب واقع ہونے والا ہے جو ان سے کوئی نہیں ٹال سکے گا۔ طور اس پہاڑ کو کہتے ہیں جس پر بہت سے درخت ہوں جیسا کہ وہ پہاڑ جس پر اللہ تعالیٰ نے موسیٰ علیہ السلام سے کلام فرمایا تھا اور جس سے عیسیٰ علیہ السلام کو بھیجا گیا تھا۔ جس پہاڑ پر درخت نہ ہوں اسے طور نہیں کہا جاتا بلکہ اسے جبل کہا جاتا ہے۔ ﴿وَكِتَابٍ مَّسْطُورٍ ۝۲﴾ ”اور لکھی ہوئی کتاب کی۔“ ایک قول کے مطابق اس سے مراد لوح محفوظ ہے اور دوسرے قول کے مطابق اس سے مراد وہ کتب ہیں جنہیں آسمان سے نازل کیا گیا ہے جنہیں لکھا جاتا ہے اور جنہیں بلند آواز کے ساتھ پڑھ کر لوگوں کو سنایا جاتا ہے، اسی لیے فرمایا ہے: ﴿فِي رَقِيٍّ مَّسْجُورٍ ۝۳ وَالْبَيْتِ الْمَعْمُورِ ۝۴﴾ ”کشادہ جھلی (کے اوراق) میں اور آباد گھر کی۔“ صحیحین میں ہے کہ رسول اللہ ﷺ نے حدیث اسراء میں ساتویں آسمان سے تجاوز کر جانے کے بعد کے حالات بیان کرتے ہوئے فرمایا: [ثُمَّ رُفِعَ لِيَ الْبَيْتِ الْمَعْمُورُ..... يَدْخُلُهُ كُلُّ يَوْمٍ سَبْعُونَ أَلْفَ مَلَكٍ، إِذَا خَرَجُوا مِنْهُ لَمْ يَمُودُوا فِيهِ آخِرُ مَا عَلَيْهِمْ] ”پھر میرے لیے بیت معمور اٹھایا گیا..... اس میں روزانہ ستر ہزار فرشتے داخل ہوتے ہیں، جب وہ اس سے نکل گئے تو پھر وہ آخر وقت تک اس میں لوٹ نہیں سکیں گے۔“^② یعنی فرشتے اسی گھر میں اللہ تعالیٰ کی عبادت کرتے ہیں، اس کا طواف کرتے ہیں جیسا کہ اہل زمین کعبۃ اللہ کا طواف کرتے ہیں اسی وجہ سے حضرت ابراہیم خلیل اللہ علیہ السلام کو ایسی مسند عطا کی گئی ہے جس کی پشت بیت معمور کے ساتھ ہے کیونکہ وہ زمینی کعبہ کے بانی ہیں اور جزا عمل کے مطابق ہوتی ہے۔ بیت معمور کعبۃ اللہ کی سمت پر ہے، اسی طرح ہر آسمان میں بھی اللہ تعالیٰ کا ایک گھر ہے جس میں اس آسمان والے اللہ تعالیٰ کی عبادت کرتے اور نماز پڑھتے ہیں، آسمان دنیا پر اللہ تعالیٰ کا جو گھر ہے، اس کا نام بیت العزت ہے۔ وَاللَّهُ أَعْلَمُ.

ارشاد باری تعالیٰ ہے: ﴿وَالسَّقْفِ الْمَرْفُوعِ ۝۵﴾ ”اور اونچی چھت کی۔“ سفیان ثوری، شعبہ اور ابوالأحوص نے سماک سے، انھوں نے خالد بن عَزْرَه سے اور انھوں نے حضرت علی رضی اللہ عنہ سے روایت کیا ہے کہ اس سے مراد آسمان ہے۔^③ سفیان نے کہا کہ پھر حضرت علی رضی اللہ عنہ نے اس کی تائید میں اس آیت کی تلاوت فرمائی: ﴿وَجَعَلْنَا السَّمَاءَ سَقْفًا مَّحْفُوظًا ۖ وَهُمْ

① صحیح البخاری، الصلاة، باب إدخال البعير في المسجد لليلة، حدیث: 464 وصحیح مسلم، الحج، باب جواز الطواف علی بعیر وغیرہ.....، حدیث: 1276. ② صحیح البخاری، بدء الخلق، باب ذکر الملائكة صلوات الله عليهم، حدیث: 3207 وصحیح مسلم، الإیمان، باب الإسرائاء برسول الله ﷺ.....، حدیث: (264)-164 واللفظ له عن مالك بن صعصعة. ③ تفسیر الطبری: 25/27.

عَنْ آيَتِهَا مُعْرُضُونَ ○ (الأنبياء: 21، 32) ”اور ہم نے آسمان کو محفوظ چھت بنایا اور وہ اس (آسمان) کی نشانیوں سے اعراض کر رہے ہیں۔“ ① مجاہد، قتادہ، سدی، ابن جریر اور ابن زید کا بھی یہی قول ہے، امام ابن جریر طبری رحمۃ اللہ علیہ نے بھی اسی قول کو اختیار کیا ہے۔ ② ارشاد باری تعالیٰ ہے: ﴿وَالْبَحْرِ الْمَسْجُورِ﴾ ③ ”اور بھڑکائے ہوئے سمندر کی۔“ جمہور کہتے ہیں کہ بحر مسجور سے مراد یہی سمندر ہے اور مسجور سے مراد یہ ہے کہ قیامت کے دن اسے آگ لگا دی جائے گی جیسا کہ فرمایا: ﴿وَإِذَا الْبِحَارُ سُجُوتٌ﴾ (النکویر: 81، 6) ”اور جب سمندر بھڑکا دیے جائیں گے۔“ یعنی جب ان کو بھڑکا دیا جائے گا تو یہ آگ ہو جائیں گے جو شدت کے ساتھ بھڑکے گی اور میدان حشر میں کھڑے لوگوں کو ہر طرف سے گھیر لے گی۔ اسے سعید بن مسیب نے حضرت علی رضی اللہ عنہ سے روایت کیا ہے۔ ④ حضرت ابن عباس رضی اللہ عنہما، سعید بن جبیر، مجاہد، عبد اللہ بن عبید بن عمیر اور دیگر کئی ائمہ رضم اللہ عنہم سے بھی اسی طرح مروی ہے۔ ⑤ قتادہ کہتے ہیں کہ ﴿الْمَسْجُورِ﴾ کے معنی بھرے ہوئے کے ہیں۔ ⑥ امام ابن جریر نے بھی اسی قول کو اختیار کیا ہے اور اس کی توجیہ یہ بیان کی ہے کہ یہ آج بھڑک نہیں رہا بلکہ آج تو پانی سے بھرا ہوا ہے۔ ⑦ ارشاد باری تعالیٰ ہے: ﴿إِنَّ عَذَابَ رَبِّكَ لَوَاقِعٌ﴾ ⑧ ”بلاشبہ آپ کے پروردگار کا عذاب واقع ہو کر رہے گا۔“ یہ ہے وہ چیز جس کے بارے میں یہ قسمیں کھائی گئی ہیں اور یہ عذاب کافروں کے لیے واقع ہونے والا ہے جیسا کہ دوسری آیت میں فرمایا: ﴿مَالَهُ مِنْ دَافِعٍ﴾ ⑨ ”اس کو کوئی روک نہیں سکے گا۔“ یعنی کوئی نہیں ہوگا جو ان سے اس عذاب کو دور کر سکے، جب اللہ تعالیٰ انھیں بتلائے عذاب کرنے کا ارادہ فرمالے۔ حافظ ابوبکر بن ابودنیانے جعفر بن زید عبدی سے روایت کیا ہے کہ حضرت عمر رضی اللہ عنہ ایک رات مدینہ میں بھیس بدل کر نکلے، ان کا گزر مسلمانوں کے ایک ایسے گھر کے پاس سے ہوا جس میں اللہ تعالیٰ کا ایک بندہ کھڑا نماز پڑھ رہا تھا، آپ نے اس کی قراءت کو بغور سننا شروع کیا تو دیکھا کہ وہ پڑھ رہا تھا: ﴿وَالطُّورِ﴾ ⑩ حتی کہ وہ اس آیت پر پہنچا ﴿إِنَّ عَذَابَ رَبِّكَ لَوَاقِعٌ﴾ ⑪ ﴿مَالَهُ مِنْ دَافِعٍ﴾ ⑫ تو انھوں (حضرت عمر) نے کہا کہ رب کعبہ کی قسم! یہ عذاب برحق ہے، پھر اپنے گدھے سے نیچے اتر آئے اور دیوار کے ساتھ ٹیک لگا کر کھڑے ہو گئے اور خاصی دیر تک کھڑے رہے، پھر اپنے گھر کی طرف لوٹ آئے اور ایک مہینے تک بیمار رہے، لوگ آپ کی بیمار پرسی کے لیے آتے تھے مگر جانتے نہیں تھے کہ آپ کا مرض کیا ہے۔ ⑬

یوم عذاب، یعنی روز قیامت کا حال: ارشاد باری تعالیٰ ہے: ﴿يَوْمَ تَوَدُّ السَّمَاءُ مَوًّا﴾ ⑭ ”جس دن آسمان بری طرح لرزنے لگے گا۔“ ابن عباس رضی اللہ عنہما اور قتادہ کہتے ہیں کہ اس کے معنی یہ ہیں کہ اس دن آسمان زور زور سے ہلے گا۔ ⑮ ابن عباس رضی اللہ عنہما یہ بھی فرماتے ہیں کہ اس سے مراد آسمان کا پھٹنا ہے۔ ⑯ مجاہد کا قول ہے کہ آسمان زور سے گھومنے لگے گا۔ ⑰

① تفسیر الطبری: 25/27، ② تفسیر الطبری: 25/27، ③ تفسیر الطبری: 26/27، ④ تفسیر البغوی:

290، 289/4 و تفسیر الطبری: 26/27، ⑤ تفسیر الطبری: 26/27، ⑥ تفسیر الطبری: 27، 26/27، ⑦ تاریخ

دعشق لابن عساکر، ترجمة عمر بن الخطاب رضی اللہ عنہ.....: 239/47، ⑧ تفسیر الطبری: 29/27، ⑨ تفسیر الطبری:

29/27، ⑩ تفسیر الطبری: 29/27

إِنَّ الْمُتَّقِينَ فِي جَنَّاتٍ وَنَعِيمٍ ﴿١٧﴾ فَاكِهِينَ بِمَا آتَاهُمْ رَبُّهُمْ ۖ وَوَقِهِمُ رَبُّهُمْ

بِالْمَشَابِهِ مَنقِيينَ وَأَبْغَاتٍ اور نعمتوں میں ہوں گے ﴿١٧﴾ وہ ان چیزوں سے لطف اٹھا رہے ہوں گے جو ان کے رب نے انہیں دیں، اور ان کے

عَذَابِ الْجَحِيمِ ﴿١٨﴾ كَلُوا وَاشْرَبُوا هَنِيئًا بِمَا كُنْتُمْ تَعْمَلُونَ ﴿١٩﴾ مُتَّكِنِينَ

رب نے انہیں جہنم کے عذاب سے بچالیا ﴿١٨﴾ (انہیں کہا جائے گا:) خوب مزے سے کھاؤ اور پیو، ان اعمال کے بدلے میں جو تم کیا کرتے تھے ﴿١٩﴾ جبکہ

عَلَى سُرُرٍ مَّصْفُوفَةٍ ۖ وَزَوَّجْنَاهُمْ بِحُورٍ عِينٍ ﴿٢٠﴾

وہ باہم برابر بچھے تختوں پر رکھے لگائے ہوں گے، اور ہم انہیں غزال چشم حوروں سے بیاہ دیں گے ﴿٢٠﴾

ضحاک کہتے ہیں کہ آسمان کا گھومنا اور حرکت کرنا اللہ تعالیٰ کے حکم اور آسمان کے بعض حصوں کے بعض میں ضم ہو جانے کی وجہ سے ہوگا۔^① ابن جریر رضی اللہ عنہ نے بھی اسی قول کو اختیار کیا ہے کہ اس سے مراد گھومتے ہوئے حرکت کرنا ہے۔^② ﴿وَأَسْبِرُوا الْجِبَالَ سَبْرًا﴾ ﴿١٥﴾ ”اور پہاڑ تیز تیز چلنے لگیں گے۔“ یعنی پہاڑ بھی چلنے لگیں گے اور چلتے چلتے غبار کی طرح اڑنے لگیں گے۔ ﴿قَوْلِيلٌ يَوْمَئِذٍ لِّلْمُكَذِّبِينَ﴾ ﴿١١﴾ ”تو اس دن جھٹلانے والوں کے لیے خرابی ہے۔“ یعنی اس دن اللہ تعالیٰ کے عذاب، اس کی سخت سزاؤں اور مضبوط پکڑ کی وجہ سے ان کے لیے خرابی ہوگی، ﴿الَّذِينَ هُمْ فِي حُوضٍ يَلْعَبُونَ﴾ ﴿١٢﴾ ”وہ لوگ جو (مکذیب حق کے) مشغلے میں پڑے کھیل تماشا کرتے رہے۔“ یعنی دنیا میں یہ باطل میں کھوئے ہوئے تھے اور دین کو کھیل تماشا بنا رکھا تھا، ﴿يَوْمَ يُدْعَوْنَ﴾ یعنی اس دن انہیں دھکے دے کر لے جایا جائے گا۔ ﴿إِلَىٰ نَارِ جَهَنَّمَ دَعَا﴾ ﴿١٦﴾ ”آتش جہنم کی طرف دھکیل دھکیل کر (لے جائے جائیں گے۔)“ مجاہد، شععی، محمد بن کعب، ضحاک، سدی اور ثوری رضی اللہ عنہم کا قول ہے کہ اس سے مراد یہ ہے کہ انہیں آتش دوزخ میں دھکا دے کر گرا دیا جائے گا۔ ﴿هٰذِهِ النَّارُ الَّتِي كُنْتُمْ بِهَا تُكذَّبُونَ﴾ ﴿١٤﴾ ”یہی وہ آگ ہے جس کو تم جھٹلاتے تھے۔“ یعنی ڈانٹ ڈپٹ کرتے ہوئے زبانی فرشتے ان سے یہ کہیں گے: ﴿أَفَسِحْرٌ هٰذَا أَمْ أَنْتُمْ لَا تُبْصِرُونَ﴾ ﴿١٥﴾ ”تو کیا یہ جادو ہے یا تم دیکھتے ہی نہیں؟ اس میں داخل ہو جاؤ۔“ اب اس میں داخل ہو جاؤ کہ آتش دوزخ تمہیں ہر طرف سے گھیر لے گی، ﴿فَاصْبِرُوا أَوْ لَا تَصْبِرُوا سَوَاءٌ عَلَيْنَا ۗ﴾ ”پھر صبر کرو یا نہ کرو تمہارے لیے یکساں ہے۔“ یہ برابر ہے کہ تم اس سزا اور عذاب پر صبر کرو یا نہ کرو، تمہیں اس سے کوئی نہیں بچا سکے گا، تم اس سے ہرگز خلاصی نہیں پاسکو گے۔ ﴿إِنَّمَا تُجْزَوْنَ مَا كُنْتُمْ تَعْمَلُونَ﴾ ﴿١٦﴾ ”جو کام تم کیا کرتے تھے تمہیں صرف انہی کا بدلہ دیا جائے گا۔“ یعنی اللہ تعالیٰ کسی پر ظلم نہیں فرمائے گا بلکہ ہر ایک کو اس کے عمل کے مطابق بدلہ دے گا۔

تفسیر آیات: 17-20

سعادت مندوں کا انجام: اللہ تعالیٰ نے سعادت مندوں کا حال بیان کرتے ہوئے فرمایا ہے: ﴿إِنَّ الْمُتَّقِينَ فِي جَنَّاتٍ وَنَعِيمٍ﴾ ﴿١٧﴾ ”بلاشبہ جو پرہیزگار ہیں وہ باغوں اور نعمتوں میں ہوں گے۔“ یہ صورت حال اس سزا اور عذاب کے برعکس ہے جس میں بد بخت لوگ مبتلا ہوں گے، ﴿فَاكِهِينَ بِمَا آتَاهُمْ رَبُّهُمْ﴾ ﴿١٧﴾ ”جو کچھ ان کے پروردگار نے ان کو بخشا اس (کی وجہ)

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا

اور جو لوگ ایمان لائے اور ان کی اولاد نے بھی ایمان کے ساتھ ان کی پیروی کی، تو ہم ان کی اولاد کو (جنت میں) ان سے ملا دیں گے، اور ہم ان کے

الْتَنَّهُمْ مِنْ عَمَلِهِمْ مِنْ شَيْءٍ ط كُلُّ أَمْرٍ إِسْمًا كَسَبَ رَهِيْنٌ 21) وَأَمَدَدْنَاهُمْ

عمل میں سے کچھ بھی کم نہیں کریں گے۔ ہر شخص اس کے عوض جو اس نے کمایا گروی ہے 21) اور وہ جو چاہیں گے ان میں سے ہم انہیں (ہر طرح کے)

بِفَاكِهَةٍ وَّلَحْمٍ مِّمَّا يَشْتَهُونَ 22) يَتَنَازَعُونَ فِيهَا كَأْسًا لَا لَغْوٌ فِيهَا

پھل اور گوشت وافر دیں گے 22) وہاں وہ (شراب کے چمکتے) جام ایک دوسرے سے جھپٹ رہے ہوں گے، اس میں نہ بے ہودہ گوئی ہوگی اور نہ گناہ

وَلَا تَأْتِيهِمْ 23) وَيُطَوَّفُ عَلَيْهِمْ غِلْمَانٌ لَهُمْ كَأَنَّهُمْ لَوْلَاهُ مَكْنُونٌ 24) وَأَقْبَلَ بَعْضُهُمْ

کا کام 23) اور ان (کی خدمت) کے لیے ان کے آس پاس نو عمر لڑکے پھر رہے ہوں گے (ایسے حسین) جیسے وہ چھپا کر رکھے گئے موتی ہیں 24) اور وہ

عَلَى بَعْضٍ يَتَسَاءَلُونَ 25) قَالُوا إِنَّا كُنَّا قَبْلُ فِي أَهْلِنَا مُشْفِقِينَ 26) فَسَنَّ

(اہل جنت) ایک دوسرے کی طرف متوجہ ہو کر باہم (حال) پوچھیں گے 25) وہ کہیں گے: بلاشبہ ہم (اس سے) پہلے اپنے اہل و عیال میں (اللہ سے)

اللَّهُ عَلَيْنَا وَوَقَفْنَا عَذَابَ السُّوْمِ 27) إِنَّا كُنَّا مِنْ قَبْلُ نَدْعُوهُ ط إِنَّهُ هُوَ الْبَرُّ

ڈرا کرتے تھے 26) پھر اللہ نے ہم پر احسان کیا اور اس نے ہمیں (جھلسا دینے والی) لو کے عذاب سے بچالیا 27) بلاشبہ ہم پہلے ہی اس (اللہ) کو

الرَّحِيمِ 28)

پکارا کرتے تھے، بے شک وہی خوب احسان کرنے والا، نہایت رحم کرنے والا ہے 28)

سے خوش حال ہوں گے۔“ اللہ تعالیٰ انہیں جن انواع و اقسام کی لذت بخش نعمتوں، مثلاً: ماکولات، مشروبات، ملبوسات، نفیس

رہائش گاہوں اور عمدہ سواریوں سے سرفراز فرمائیں گے، ان سے وہ فیض یاب ہوں گے، ﴿وَوَقَّهْمُ رَهْمُ عَذَابِ الْجَحِيمِ 19﴾

”اور ان کے پروردگار نے ان کو دوزخ کے عذاب سے بچالیا۔“ اللہ تعالیٰ نے انہیں عذاب دوزخ سے نجات عطا فرما رکھی

ہوگی، یہ بذات خود مستقل طور پر ایک بہت بڑی نعمت ہوگی لیکن اس پر مستزاد یہ کہ انہیں جنت میں داخل کر دیا جائے گا جس میں

فرحت و مسرت کے ایسے سامان ہوں گے کہ کسی آنکھ نے دیکھا نہیں، کسی کان نے سنا نہیں اور کسی انسان کے دل میں ان کا

تصور تک نہیں آسکتا۔ ارشاد باری تعالیٰ ہے: ﴿كُلُوا وَاشْرَبُوا هَنِيئًا بِمَا كُنْتُمْ تَعْمَلُونَ 19﴾ ”اپنے اعمال کے صلے میں

مزے سے کھاؤ اور پیو۔“ جیسا کہ دوسری جگہ فرمایا ہے: ﴿كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ 24﴾

(الحاقہ 69: 24) ”جو (عمل) تم ایام گزشتہ میں آگے بھیج چکے ہو اس کے صلے میں مزے سے کھاؤ اور پیو۔“ یعنی یہ اللہ تعالیٰ کے

فضل و احسان کی وجہ سے ہے۔

ارشاد باری تعالیٰ ہے: ﴿مُتَّكِنِينَ عَلَى سُرُرٍ مَصْفُوفَةٍ﴾ ”متختوں پر جو برابر بچھے ہوئے ہیں تکیہ لگائے ہوئے (بیٹھے) ہوں

گے۔“ امام ثوری نے حسین سے، انہوں نے مجاہد سے اور انہوں نے ابن عباس رضی اللہ عنہما سے روایت کیا ہے کہ تحت جگہ عز و سی میں

ہوں گے۔ اور ﴿مَصْفُوفَةٍ﴾ کے معنی یہ ہیں کہ ان کے چہرے ایک دوسرے کی طرف ہوں گے جیسا کہ دوسری جگہ

فرمایا: ﴿عَلَىٰ سُرُرٍ مُّتَقَابِلِينَ ۝﴾ (الصَّفَّت 37:44) ”ایک دوسرے کے سامنے تختوں پر (بیٹھے ہوں گے۔)“ ﴿وَرَوْحُهُمْ مَبْجُورٍ عَيْنٍ ۝﴾ ”اور ہم انھیں موٹی موٹی (سفید، سیاہ) آنکھوں والی حوروں سے بیاہ دیں گے۔“ یعنی ہم نے ان کی ہم نشین صالح اور ان کی بیویاں ایسی خوب صورت حوروں کو بنایا ہوگا جن کی آنکھیں موٹی موٹی ہوں گی۔ مجاہد کہتے ہیں کہ اس کے معنی یہ ہیں کہ ہم موٹی موٹی آنکھوں والی حوروں سے ان کا نکاح کر دیں گے۔ حوروں کے اوصاف کا تذکرہ قبل ازیں کئی ایک مقامات پر ہو چکا ہے، لہذا اس کے اعادے کی یہاں ضرورت نہیں ہے۔^①

تفسیر آیات: 21-28

مومن کی اولاد بھی اسی کے ہم مرتبہ ہوگی: اللہ تعالیٰ نے اپنی مخلوق پر اپنے فضل و کرم اور لطف و احسان کے بارے میں مطلع کرتے ہوئے فرمایا ہے کہ مومنوں کی اولاد نے اگر ایمان میں ان کی اتباع کی ہوگی تو وہ انھیں ان کے آباء کے مقام و مرتبہ میں ان کے ساتھ ملا دے گا، خواہ وہ اپنے عمل کے اعتبار سے اس مقام و مرتبہ کے مستحق نہ بھی ہوں تاکہ اپنی اولاد کو اپنے مقام و مرتبہ میں اپنے ساتھ پا کر ان کی آنکھیں ٹھنڈی ہوں، اللہ تعالیٰ انھیں احسن انداز میں یکجا فرمادے گا کہ ناقص عمل والے کو کامل عمل والے کے ساتھ سر بلندی عطا فرمادے گا اور وہاں دونوں میں برابری کی وجہ سے اس کے عمل و مرتبہ میں کمی نہیں کرے گا، اسی لیے اللہ جل شانہ نے فرمایا ہے: ﴿الْحَقْنَا بِهِمْ ذُرِّيَّتَهُمْ وَمَا أَلَتْنَهُمْ مِنْ عَمَلِهِمْ مِنْ شَيْءٍ ۝﴾ ”ہم ان کی اولاد کو بھی ان کے (درجے کے) ساتھ ملا دیں گے اور ان کے اعمال میں سے کچھ کم نہ کریں گے۔“ ثوری نے حضرت ابن عباس رضی اللہ عنہما سے روایت کیا ہے کہ اللہ تعالیٰ مومن کی اولاد کو بھی اس کے درجے میں سر بلند کر دے گا، خواہ وہ عمل میں اس سے کم تر ہوتا کہ اس کی اپنی اولاد کی وجہ سے آنکھیں ٹھنڈی ہوں، پھر انھوں نے اس آیت کریمہ کی تلاوت کی: ﴿وَالَّذِينَ آمَنُوا وَابْتَغَاهُمْ ذُرِّيَّتَهُمْ بَابِئِنَّ الْاَلْحَقْنَا بِهِمْ ذُرِّيَّتَهُمْ وَمَا أَلَتْنَهُمْ مِنْ عَمَلِهِمْ مِنْ شَيْءٍ ۝﴾^② ابن جریر اور ابن ابوحاتم نے بھی حدیث سفیان ثوری کو اسی طرح بیان کیا ہے۔^③ ابن ابوحاتم نے حضرت ابن عباس رضی اللہ عنہما سے اس آیت کی تفسیر میں روایت کیا ہے کہ اس سے مراد مومن کی وہ اولاد ہے جو ایمان کے ساتھ فوت ہو، اگر ان کے آباء کے مراتب ان کے مراتب سے بلند ہوئے تو انھیں بھی اپنے آباء کے مراتب میں پہنچا دیا جائے گا اور ان کے اعمال میں کوئی کمی نہیں کی جائے گی۔^④

عبداللہ بن امام احمد نے حضرت علی رضی اللہ عنہ سے روایت کیا ہے کہ حضرت خدیجہ رضی اللہ عنہا نے نبی کریم ﷺ سے اپنے ان دو بیٹوں کی بابت پوچھا جو زمانہ جاہلیت میں فوت ہو گئے تھے، رسول اللہ ﷺ نے فرمایا: [هُمَا فِي النَّارِ] ”وہ دوزخ میں ہیں۔“ پھر آپ نے جب حضرت خدیجہ رضی اللہ عنہا کے چہرے پر ناگواری کے اثرات دیکھے تو فرمایا: [لَوْرَأَيْتِ مَكَانَهُمَا لَا بَعْضُهُمَا] ”اگر تم ان کی جگہ کو دیکھ لو تو انھیں ناپسند کرو۔“ حضرت خدیجہ رضی اللہ عنہا نے عرض کی: اے اللہ کے رسول! آپ سے میرے دو بیٹے فوت ہوئے ہیں، ان کے بارے میں کیا ارشاد ہے؟ فرمایا: [فِي الْجَنَّةِ] ”وہ جنت میں ہیں۔“ راوی کہتے ہیں

① دیکھے الصَّفَّت، آیات: 48، 49 کے ذیل میں۔ ② تفسیر الثوری: 283/1 (C.D). ③ تفسیر الطبری: 33/27

و تفسیر ابن ابی حاتم: 3316/10. ④ تفسیر ابن ابی حاتم: 3316/10.

کہ پھر رسول اللہ ﷺ نے فرمایا: [إِنَّ الْمُؤْمِنِينَ وَأَوْلَادَهُمْ فِي الْجَنَّةِ، وَإِنَّ الْمُشْرِكِينَ وَأَوْلَادَهُمْ فِي النَّارِ] ”مومن اور ان کی اولاد جنت میں جائے گی اور مشرک اور ان کی اولاد جہنم رسید ہوگی۔“ پھر رسول اللہ ﷺ نے اس آیت کی تلاوت فرمائی: ﴿وَالَّذِينَ آمَنُوا وَابْتَغَوْا ذِرْيَةً لَهُمُ بِرِئْيَانٍ﴾ الآية (1) آباء کے عمل کی برکت سے یہ اللہ تعالیٰ کا ان کی اولاد پر فضل و کرم ہوگا اور اولاد کی دعا کی برکت سے ان کے آباء پر اللہ تعالیٰ کا جو فضل و کرم ہوگا اس کا ذکر اس حدیث میں ہے جسے امام احمد نے حضرت ابو ہریرہ رضی اللہ عنہما سے روایت کیا ہے کہ رسول اللہ ﷺ نے فرمایا: [إِنَّ اللَّهَ عَزَّوَجَلَّ لِكِرْفَعُ الدَّرَجَةِ لِلْعَبْدِ الصَّالِحِ فِي الْجَنَّةِ، فَيَقُولُ: يَا رَبِّ! أُنْسِي لِي هَذِهِ؟ فَيَقُولُ: بِاسْتِغْفَارِ وَلَدِكَ لَكَ] ”اللہ تعالیٰ ایک عبد صالح کا جنت میں درجہ بلند فرمادے گا تو وہ عرض کرے گا: اے میرے رب! میرا یہ درجہ کس وجہ سے بلند کیا گیا ہے؟ اللہ تعالیٰ ارشاد فرمائے گا: تمہارے لیے تمہارے بیٹے کے بخشش طلب کرنے کی وجہ سے۔“ (2) اس حدیث کی سند صحیح ہے، دیگر ائمہ نے اسے اس طرح بیان نہیں کیا، البتہ صحیح مسلم میں اس کا شاہد موجود ہے اور وہ حضرت ابو ہریرہ رضی اللہ عنہما سے یہ روایت ہے کہ رسول اللہ ﷺ نے فرمایا: [إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ] ”جب انسان فوت ہو جاتا ہے تو تین چیزوں کے سوا اس کا عمل منقطع ہو جاتا ہے: (1) صدقہ جاریہ (2) ایسا علم جس سے نفع حاصل کیا جاتا ہو اور (3) نیک اولاد جو اس کے لیے دعا کرتی ہو۔“ (3)

گناہ گاروں کے ساتھ اللہ تعالیٰ کا عدل: ارشاد باری تعالیٰ ہے: ﴿كُلُّ أَمْرٍ إِيمًا كَسَبَ رَهِينًا﴾ (4) ”ہر شخص اس کے بدلے میں گرو ہوگا جو اس نے کمایا۔“ اللہ جل شانہ نے پہلے مقام فضل کا ذکر فرمایا اور وہ یہ کہ کسی عمل کے تقاضے کے بغیر اولاد کا درجہ ان کے آباء کے درجے تک بلند کر دیا جائے گا اور اب مقام عدل کا تذکرہ کیا جا رہا ہے کہ کسی کے عمل کی وجہ سے کسی دوسرے شخص سے مواخذہ نہیں کیا جائے گا، پس ارشاد باری تعالیٰ ہے: ﴿كُلُّ أَمْرٍ إِيمًا كَسَبَ رَهِينًا﴾ (5) یعنی ہر شخص صرف اپنے عمل کے عوض گروی ہے کسی دوسرے انسان کے گناہ کا جو اس پر نہیں ڈالا جائے گا، خواہ وہ باپ ہو یا بیٹا جیسا کہ ارشاد فرمایا: ﴿كُلُّ نَفْسٍ بِمَا كَسَبَتْ رَهِينَةٌ ۗ إِلَّا أَصْحَابَ الْيَمِينِ ۗ فِي جَنَّاتٍ يَدْخُلُونَ فِيهَا بِسَاءِ لُؤْلُؤٍ ۖ عَنِ الْمُجْرِمِينَ ۗ﴾ (المدثر: 74-38-41) ”ہر شخص اپنے اعمال کے بدلے میں گروی ہے، مگر دائیں طرف والے (نیک لوگ) کہ وہ باغباغی بہشت میں (ہوں گے اور) پوچھتے ہوں گے (آگ میں جلنے والے) گناہ گاروں سے۔“

جنت کی شراب اور اہل جنت کی نعمتوں کا تذکرہ: ارشاد باری تعالیٰ ہے: ﴿وَأَمَّا دَرْتُهُمْ بِفَاكِهَةٍ ۖ وَ لَحْمٍ مِّنَّا يَشْتَهُونَ﴾ (6) ”اور جس طرح کے پھل اور گوشت وہ چاہیں گے ہم ان کو پے در پے عطا کریں گے۔“ یعنی ہم انہیں انواع و اقسام کے پاکیزہ اور پسندیدہ پھلوں اور گوشت سے نوازیں گے، ﴿يَتَنَزَّاعُونَ فِيهَا كَالسَّاءِ﴾ ”وہاں وہ ایک دوسرے سے جام شراب جھپٹ لیا کریں گے۔“ ایک دوسرے سے چھینیں گے۔ یہ ضحاک کا قول ہے۔ ﴿لَا لَغْوٍ فِيهَا وَلَا تَأْنِيمٌ﴾ (7)

(1) مسند احمد: 1/135، 134/1 اس حدیث کی سند ضعیف ہے۔ (2) مسند احمد: 2/509/2. (3) صحیح مسلم، الوصیة،

”جس (کے پینے) سے نہ بہرہ بردہ کوئی ہوگی اور نہ کوئی گناہ کی بات۔“ وہ بہشتوں میں کوئی ایسی گفتگو نہیں کریں گے جو لغو یا ہرزہ سرائی پر مبنی ہو یا اس میں گناہ اور فحش ہو جیسا کہ دنیا میں شرابیوں کی گفتگو ہوتی ہے۔ ابن عباس رضی اللہ عنہما فرماتے ہیں کہ ﴿لَعْنَةُ﴾ سے مراد باطل اور ﴿تَأْتِيكُمْ﴾ سے مراد جھوٹ ہے۔^① مجاہد نے کہا ہے کہ وہ گالی گلوچ نہیں دیں گے اور نہ گناہ کا ارتکاب کریں گے۔^② قتادہ نے کہا کہ ان باتوں کا تعلق دنیا سے تھا جن کا ارتکاب شیطان نے ان سے کرایا لیکن آخرت کی شراب کو اللہ تعالیٰ نے ان گندگیوں اور ایذا رسانیوں سے پاک کر دیا ہے جو دنیا کی شراب کا خاصہ تھیں۔^③ جیسا کہ پہلے بھی گزر چکا ہے کہ اللہ تعالیٰ نے آخرت کی شراب سے اس بات کی نفی کی ہے کہ اس کی وجہ سے سردرد، پیٹ درد ہو یا اس سے عقل زائل ہو،^④ اللہ تعالیٰ نے یہ بھی بیان فرمایا ہے کہ آخرت کی شراب انھیں بری، فائدہ سے خالی اور فضول گفتگو و فحش پر مبنی بات پر آمادہ نہ کرے گی، نیز اس نے ہمیں اس کے حسن منظر اور عمدہ ذائقے کے بارے میں مطلع کرتے ہوئے فرمایا ہے: ﴿بَيْضَاءَ لَذَّةٍ لِشَرِّبِينَ ۗ لَا فِيهَا غَوْلٌ ۚ وَلَا هُمْ عَنْهَا يُنْزَفُونَ ۗ﴾ (الصَّفْتُ: 37، 46، 47) ”جو چوٹی سفید (اور) پینے والوں کے لیے (سراسر) لذت ہوگی، نہ اس سے سردرد ہوگا اور نہ وہ اس سے متوالے ہوں گے۔“ اور فرمایا ﴿لَا يُصَدَّ عَنْهَا ۚ وَلَا يُنْزَفُونَ ۗ﴾ (الواقعة: 56، 19) ”وہ اس سے نہ سردرد میں مبتلا ہوں گے اور نہ مدہوش ہوں گے۔“ اور یہاں فرمایا: ﴿يَتَنَازَعُونَ فِيهَا كَأَسَا لَا لَعْنُ فِيهَا وَلَا تَأْتِيكُمْ ۗ﴾ ”وہاں وہ ایک دوسرے سے جام شراب جھپٹ لیا کریں گے، جس (کے پینے) سے نہ ہرزہ سرائی ہوگی اور نہ کوئی گناہ کی بات۔“

ارشاد باری تعالیٰ ہے: ﴿وَيَطُوفُ عَلَيْهِمْ غِلْمَانٌ لَهُمْ كَأَنَّهُمْ لُؤْلُؤٌ مَّكْنُونٌ ۗ﴾ ”اور نوجوان خدمت گار (جو ایسے ہوں گے) جیسے چھپائے ہوئے موتی، ان کے آس پاس پھریں گے۔“ اللہ تعالیٰ نے جنت کے خدم و حشم کا ذکر کرتے ہوئے فرمایا ہے کہ وہ اپنے حسن، رعنائی و زیبائی، نظافت اور خوب صورت لباس کی وجہ سے یوں معلوم ہوں گے گویا تازہ اور چھپے ہوئے موتی ہوں جیسا کہ فرمایا ہے: ﴿يَطُوفُ عَلَيْهِمْ وِلْدَانٌ مُّخَلَّدُونَ ۚ ذَاتُ بَاقٍ ۗ أَبَدًا ۚ وَكَأَنَّهُمْ مِنْ مَّعِينٍ ۗ﴾ (الواقعة: 17، 18) ”نوجوان خدمت گزار جو ہمیشہ ایک ہی حالت میں رہیں گے، ان کے آس پاس پھریں گے آفتابے اور آنخورے اور شراب کے جاری چشمے سے لبریز جام لے لے کر۔“ ارشاد باری تعالیٰ ہے: ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ۗ﴾ ”اور ایک دوسرے کی طرف رخ کر کے آپس میں (حال) پوچھیں گے۔“ یعنی وہ ایک دوسرے کی طرف متوجہ ہو کر آپس میں باتیں کریں گے اور دنیا میں ان کے اعمال اور احوال کی بابت پوچھیں گے جیسا کہ شرابی اس وقت ایک دوسرے سے پوچھتے ہیں، جب شراب کا دور چل رہا ہو، ﴿قَالُوا إِنَّا كُنَّا قَبْلَ فِي أَهْلِنَا مُشْفِقِينَ ۗ﴾ ”کہیں گے کہ اس سے پہلے یقیناً ہم اپنے اہل و عیال میں (اللہ سے) ڈرتے رہتے تھے۔“ یعنی دنیا میں جب ہم اپنے اہل و عیال میں رہتے تھے تو ہم اپنے رب تعالیٰ سے ڈرتے اور اس کے عذاب و عقاب کا اپنے دلوں میں خوف رکھتے تھے، ﴿فَمِنَ اللَّهِ عَلَيْنَا وَوَقْنَا عَذَابَ السُّورِ ۗ﴾ ”تو اللہ نے ہم پر احسان فرمایا اور ہمیں لو کے عذاب سے بچالیا۔“ اللہ تعالیٰ نے ہم پر صدقہ کیا اور ہمیں ان تمام چیزوں سے

① تفسیر ابن ابی حاتم: 3316/10 و تفسیر الطبری: 39/27. ② تفسیر الطبری: 39/27. ③ تفسیر الطبری:

39/27 مختصراً. ④ دیکھیے الصَّفْتُ: 37، آیات: 47، 46 کے ذیل میں عنوان: ”مشرکین کی سزا اور مخلصین کی جزا“

فَذَكِّرْ فَمَا أَنْتَ بِنِعْمَتِ رَبِّكَ بِكَاهِنٍ وَلَا مَجْنُونٍ ﴿٢٩﴾ أَمْ يَقُولُونَ شَاعِرٌ نَتَرَبَّصُّ

تو (اے نبی!) آپ نصیحت کرتے رہیں کہ آپ اپنے رب کے فضل سے نہ تو کاہن ہیں اور نہ دیوانے ﴿٢٩﴾ کیا وہ (کافر) کہتے ہیں: (یہ نبی) شاعر ہے

بِهِ رَيْبَ الْمُنُونِ ﴿٣٠﴾ قُلْ تَرَبَّصُوا فَإِنِّي مَعَكُمْ مِنَ الْمُنْتَرِبِينَ ﴿٣١﴾ أَمْ تَأْمُرُهُمْ أَحْلَامُهُمْ

(اور) ہم اس کے بارے میں حوادث زمانہ (موت) کا انتظار کر رہے ہیں؟ ﴿٣٠﴾ کہہ دیجیے: تم انتظار کرو، یقیناً میں بھی تمہارے ساتھ انتظار کرنے والوں

بِهَذَا أَمْ هُمْ قَوْمٌ طَاعُونَ ﴿٣٢﴾ أَمْ يَقُولُونَ تَقْوَلُهَا بَلْ لَا يُؤْمِنُونَ ﴿٣٣﴾ فَلْيَأْتُوا بِحَدِيثٍ

میں سے ہوں ﴿٣١﴾ کیا ان کی عقلیں انہیں یہ سبق دیتی ہیں یا پھر وہ لوگ ہی سرکش ہیں؟ ﴿٣٢﴾ کیا وہ کہتے ہیں کہ اس نے خود ہی یہ (قرآن) گھڑا ہے؟ بلکہ

مَثَلَهُ إِن كَانُوا صَادِقِينَ ﴿٣٤﴾

وہ ایمان نہیں لاتے ﴿٣٣﴾ پھر (انہیں) چاہیے کہ اس (قرآن) جیسی ایک بات لے آئیں اگر وہ سچے ہیں ﴿٣٤﴾

بچا لیا ہے جن سے ہم ڈرتے تھے، ﴿إِنَّا كُنَّا مِنْ قَبْلُ نَدْعُوهُ﴾ ”اس سے پہلے بلاشبہ ہم اس سے دعائیں کیا کرتے تھے۔“ ہم اس کے حضور الحاح و زاری کرتے تھے، اس نے ہماری دعاؤں کو شرف قبولیت سے نوازتے ہوئے ہمیں وہ سب کچھ عطا فرما دیا ہے جس کا ہم سوال کیا کرتے تھے، ﴿إِنَّهُ هُوَ الْبَرُّ الرَّحِيمُ﴾ ”بے شک وہ بڑا احسان کرنے والا، نہایت مہربان ہے۔“

تفسیر آیات: 29-34

مشرکین کی بہتان بازیوں سے رسول اللہ ﷺ کی براءت: اللہ تعالیٰ نے اپنے رسول ﷺ کو حکم دیتے ہوئے فرمایا ہے

کہ وہ ہندگان الہی تک اس کے پیغام کو پہنچادیں، ان پر جو نازل کیا گیا ہے اس کے ساتھ انہیں نصیحت کریں اور پھر اللہ سبحانہ و تعالیٰ نے

اہل بہتان و فجور کی بہتان طرازیوں کی نفی کرتے ہوئے فرمایا ہے: ﴿فَذَكِّرْ فَمَا أَنْتَ بِنِعْمَتِ رَبِّكَ بِكَاهِنٍ وَلَا مَجْنُونٍ﴾

”تو (اے پیغمبر!) آپ نصیحت کرتے رہیں آپ اپنے پروردگار کے فضل سے نہ تو کاہن ہیں اور نہ دیوانے۔“ آپ بحمد اللہ کاہن

نہیں ہیں جیسا کہ جاہل کفار قریش کہتے ہیں۔ کاہن اسے کہتے ہیں جس کے پاس نظر آنے والا جن وہ بات لے کر آئے جسے

اس نے آسمان سے سن لیا ہو اور نہ آپ مجنون ہیں، مجنون وہ ہوتا ہے جسے شیطان نے چھو کر باؤلا کر دیا ہو، پھر اللہ تعالیٰ نے

رسول اللہ ﷺ کی بابت ان کی بات کی تردید کرتے ہوئے فرمایا ہے: ﴿أَمْ يَقُولُونَ شَاعِرٌ نَتَرَبَّصُّ بِهِ رَيْبَ الْمُنُونِ﴾

”کیا وہ (کافر) کہتے ہیں کہ شاعر ہے (اور) ہم اس کے حق میں زمانے کے حوادث کا انتظار کر رہے ہیں۔“ یعنی حوادث زمانہ

اور منون کے معنی موت کے ہیں، وہ کہتے ہیں کہ ہم انتظار اور صبر کرتے ہیں حتیٰ کہ یہ فوت ہو جائیں اور ہم اس سے اور اس کے

معاملے سے آرام پا جائیں گے، اللہ تعالیٰ نے فرمایا: ﴿قُلْ تَرَبَّصُوا فَإِنِّي مَعَكُمْ مِنَ الْمُنْتَرِبِينَ﴾ ”کہہ دیجیے کہ انتظار

کیے جاؤ تو بے شک میں بھی تمہارے ساتھ انتظار کرتا ہوں۔“ یعنی تم انتظار کرو، میں بھی تمہارے ساتھ انتظار کرتا ہوں اور پھر تم

عنقریب یہ جان لو گے کہ دنیا و آخرت میں فتح و نصرت کسے حاصل ہوتی ہے۔

محمد بن اسحاق نے عبداللہ بن ابونجیح سے، انھوں نے مجاہد سے اور انھوں نے ابن عباس رضی اللہ عنہما سے روایت کیا ہے کہ

قریش جب نبی ﷺ کے معاملے میں غور کے لیے دار الندوہ میں جمع ہوئے تو ان میں سے ایک نے کہا کہ انہیں زنجیروں سے

أَمْ خَلِقُوا مِنْ غَيْرِ شَيْءٍ أَمْ هُمْ الْخَالِقُونَ ﴿٣٥﴾ أَمْ خَلَقُوا السَّمَوَاتِ وَالْأَرْضَ

کیا وہ بغیر کسی شے کے پیدا کیے گئے ہیں، یا وہی (خود اپنے) خالق ہیں؟ ﴿35﴾ کیا انھوں نے آسمانوں اور زمین کو پیدا کیا؟ بلکہ وہ یقین نہیں رکھتے ﴿36﴾ کیا

بَلْ لَا يُوقِنُونَ ﴿٣٦﴾ أَمْ عِنْدَهُمْ خَزَائِنُ رَحْمَتِ رَبِّكَ أَمْ هُمْ الْمَصْطَرُونَ ﴿٣٧﴾ أَمْ لَهُمْ

ان کے پاس آپ کے رب کے خزانے ہیں؟ یا وہ (ان پر) محافظ و نگران ہیں؟ ﴿37﴾ کیا ان کے لیے کوئی سیرھی ہے کہ وہ اس کے ذریعے سے (چڑھ

سَلَّمَ يَسْتَمِعُونَ فِيهِ ﴿٣٨﴾ فَلْيَاتِ مُسْتَبْعِمَهُمْ بِسُلْطِنٍ مُبِينٍ ﴿٣٨﴾ أَمْ لَهُ الْبَنَاتُ وَلَكُمْ

کراہان کی باتیں) سن لیتے ہیں؟ پھر چاہیے کہ ان کا سننے والا کوئی واضح دلیل لے آئے ﴿38﴾ کیا اس (اللہ) کے لیے بیٹیاں ہیں اور تمہارے لیے

الْبَنُونَ ﴿٣٩﴾ أَمْ تَسْأَلُهُمْ أَجْرًا فَهُمْ مِنْ مَغْرَمٍ مُثْقَلُونَ ﴿٤٠﴾ أَمْ عِنْدَهُمُ الْغَيْبُ فَهُمْ

بیتے؟ ﴿39﴾ کیا آپ ان سے کوئی اجر مانگتے ہیں کہ وہ (اس کے) تادان سے بوجھ تلے دب گئے ہیں؟ ﴿40﴾ یا ان کے پاس (علم) غیب ہے، تو وہ لکھتے

يَكْتُبُونَ ﴿٤١﴾ أَمْ يَرِيدُونَ كَيْدًا ط فَالَّذِينَ كَفَرُوا هُمُ الْمَكِيدُونَ ﴿٤٢﴾ أَمْ لَهُمُ إِلَهٌ غَيْرُ اللَّهِ ط

ہیں ﴿41﴾ کیا وہ کسی فریب کا ارادہ کرتے ہیں؟ تو جن لوگوں نے کفر کیا وہی فریب خوردہ ہیں ﴿42﴾ کیا ان کے لیے اللہ کے سوا اور کوئی معبود ہے؟ اللہ پاک

سُبْحَانَ اللَّهِ عَمَّا يُشْرِكُونَ ﴿٤٣﴾

ہے اس سے جو وہ شریک ٹھہراتے ہیں ﴿43﴾

باندھ دو، پھر ان کی موت کا انتظار کرو حتیٰ کہ یہ فوت ہو جائیں جیسا کہ ان سے قبل کے شعراء ڈہیر اور نابغہ بھی فوت ہو گئے تھے، کیونکہ یہ بھی تو انہی کی طرح کا ایک شاعر ہے، تو اللہ تعالیٰ نے ان کی اس بات کی تردید کرتے ہوئے یہ آیت نازل فرمائی: ﴿أَمْ يَقُولُونَ شَاعِرٌ مَتَرْتَهُمْ بِهِ رِبِّ الْمُنُونَ﴾ ﴿39﴾ ”یا وہ (کافر یہ) کہتے ہیں کہ شاعر ہے (اور) ہم اس کے حق میں زمانے کے حوادث کا انتظار کر رہے ہیں۔“ ﴿40﴾

پھر فرمایا: ﴿أَمْ تَأْمُرُهُمْ أَحْلَامُهُمْ بِهَذَا﴾ ”کیا ان کی عقلیں ان کو یہی سکھاتی ہیں؟“ یعنی آپ کے بارے میں جو یہ باطل باتیں کرتے ہیں، ان کی عقلیں ایسا کرنے کا انھیں حکم دیتی ہیں، حالانکہ یہ خود بھی جانتے ہیں کہ ان کی یہ باتیں سراسر جھوٹی ہیں، ﴿أَمْ هُمْ قَوْمٌ طَاغُونَ﴾ ﴿37﴾ ”بلکہ یہ لوگ ہیں ہی شریر۔“ بات یہ ہے کہ یہ سرکش، گمراہ، اور معاند ہیں اور اسی بات نے انھیں آپ کے بارے میں ان بہتان طرازیوں پر آمادہ کیا ہے، ﴿أَمْ يَقُولُونَ نَقُولُهُ﴾ ”کیا وہ (کفار) کہتے ہیں کہ اس (پیغمبر) نے یہ (قرآن) از خود بنا لیا ہے۔“ یعنی یہ کہتے ہیں کہ محمد ﷺ نے اپنی طرف سے قرآن بنا لیا ہے، اس کے جواب میں اللہ تعالیٰ نے فرمایا ہے: ﴿بَلْ لَا يُؤْمِنُونَ﴾ ﴿38﴾ ”بلکہ (بات یہ ہے کہ) وہ (اللہ پر) ایمان نہیں رکھتے۔“ یعنی ان کا کفر انہیں اسی بات پر آمادہ کرتا ہے۔ ﴿فَلْيَأْتُوا بِحَدِيثٍ مَثَلِهِ إِنْ كَانُوا صَادِقِينَ﴾ ﴿40﴾ ”اگر یہ سچے ہیں تو ایسا کلام بنا تو لائیں۔“ یعنی اگر یہ اپنی اس بات میں سچے ہیں کہ اس قرآن کو محمد ﷺ نے خود بنایا ہے تو یہ بھی اسی طرح کا قرآن بنا کر دکھادیں جس طرح کا قرآن محمد ﷺ لے کر آئے ہیں لیکن اگر یہ سب اور ان کے ساتھ روئے زمین کے تمام جن اور انسان بھی مل جائیں تو اس طرح

کا قرآن کبھی بھی نہیں لاسکتے بلکہ اس جیسی دس سورتیں بلکہ اس جیسی ایک سورت بھی بنا کر نہیں لاسکتے۔

تفسیر آیات: 35-43

توحید باری تعالیٰ کے اثبات اور مشرکین کی حیلہ سازیوں کی نفی کے بارے میں چند سوالات: قرآن مجید کا یہ مقام ربوبیت اور توحید الوہیت کے اثبات کے بارے میں ہے، ارشاد باری تعالیٰ ہے: ﴿أَمْ خَلِقُوا مِنْ غَيْرِ شَيْءٍ ۗ أَمْ هُمُ الْخَالِقُونَ﴾^① ”کیا یہ کسی چیز (خالق) کے بغیر ہی پیدا ہو گئے ہیں یا یہ خود (اپنے آپ کو) پیدا کرنے والے ہیں؟“ یعنی کیا یہ کسی ایجاد کرنے والے کے بغیر از خود وجود میں آ گئے ہیں؟ یا انھوں نے اپنے آپ کو خود پیدا کیا ہے؟ نہیں نہیں، ان میں سے کوئی بات بھی درست نہیں، کیونکہ اللہ تعالیٰ ہی کی وہ پاک ذات ہے جس نے انھیں پیدا فرمایا اور جو بدبختا ہے جبکہ اس سے پہلے ان کا ذکر تک مذکور نہ تھا۔

امام بخاری رحمۃ اللہ علیہ نے جبیر بن مطعم رضی اللہ عنہ کی روایت کو بیان کیا ہے کہ میں نے نبی اکرم صلی اللہ علیہ وسلم کو نماز مغرب میں سورہ طور کی تلاوت فرماتے ہوئے سنا، آپ جب اس آیت کریمہ پر پہنچے: ﴿أَمْ خَلِقُوا مِنْ غَيْرِ شَيْءٍ ۗ أَمْ هُمُ الْخَالِقُونَ﴾^② ”کیا یہ کسی چیز (خالق) کے بغیر ہی پیدا ہو گئے ہیں یا یہ خود (اپنے آپ کو) پیدا کرنے والے ہیں؟ یا انھوں نے آسمانوں اور زمین کو پیدا کیا ہے؟ (نہیں) بلکہ یہ یقین ہی نہیں رکھتے، کیا ان کے پاس آپ کے پروردگار کے خزانے ہیں یا یہ (کہیں کے) داروغے ہیں؟“ تو قریب تھا کہ میرا دل اڑ جاتا۔^① یہ حدیث صحیحین میں مختلف طرق سے مروی ہے۔^② جبیر بن مطعم رضی اللہ عنہ غزوہ بدر کے بعد بدر کے قیدیوں کے فدیے کے بارے میں بات چیت کے لیے نبی صلی اللہ علیہ وسلم کی خدمت میں حاضر ہوئے تھے اور اس وقت یہ مشرک تھے اور اس سورہ مبارکہ کی اسی آیت کریمہ کا سننا ان کے مشرف بہ اسلام ہونے کا ایک سبب تھا۔

پھر اللہ سبحانہ و تعالیٰ نے فرمایا: ﴿أَمْ خَلِقُوا السَّمَوَاتِ وَالْأَرْضِ ۗ بَلْ لَا يُؤْقِنُونَ﴾^③ ”یا انھوں نے آسمانوں اور زمین کو پیدا کیا ہے؟ (نہیں) بلکہ یہ یقین ہی نہیں رکھتے۔“ کیا انھوں نے آسمانوں اور زمین کو پیدا کیا ہے؟ یہ اللہ تعالیٰ کے ساتھ شرک کی تردید ہے کہ یہ جانتے ہیں کہ وہ وحدہ لا شریک ہی خالق ہے لیکن اس بات پر ان کا عدم یقین انھیں شرک پر آمادہ کرتا ہے، ﴿أَمْ عِنْدَهُمْ خَزَائِنُ رَبِّكَ ۗ أَمْ هُمُ الْمُضْطَبَّرُونَ﴾^④ ”کیا ان کے پاس آپ کے پروردگار کے خزانے ہیں یا وہ داروغے ہیں؟“ یعنی کیا کائنات میں یہ تصرف کر رہے ہیں اور ان کے ہاتھوں میں خزانوں کی چابیاں ہیں یا یہ مخلوقات سے حساب لینے والے ہیں؟ حالانکہ ان میں سے کوئی چیز بھی صحیح نہیں ہے کیونکہ اللہ جل شانہ ہی مالک، متصرف اور اپنے ارادے کے مطابق کر گزرنے والا ہے۔

① صحیح البخاری، التفسیر، باب: 1، حدیث: 4854. ② صحیح البخاری، الأذان، باب الجهر فی المغرب،

حدیث: 765 والجهاد.....، باب فداء المشركين، حدیث: 3050 والمغازی، باب: 12، حدیث: 4023 و صحیح

مسلم، الصلاة، باب القراءة فی الصبح، حدیث: 463.

وَأَنْ يَرَوْا كِسْفًا مِّنَ السَّمَاءِ سَاقِطًا يَقُولُوا سَحَابٌ مَّرْكُومٌ ﴿٤٤﴾ فَذَرَهُمْ حَتَّىٰ

اور اگر وہ آسمان سے گرتا ہوا کوئی ٹکڑا بھی دیکھیں تو وہ کہیں گے: (یہ) تہ بہ تہ بادل ہے ﴿٤٤﴾ لہذا (اے نبی!) آپ انہیں (ان کے حال پر) چھوڑ دیجیے،

يَلْقُوا يَوْمَهُمُ الَّذِي فِيهِ يُصْعَقُونَ ﴿٤٥﴾ يَوْمَ لَا يُغْنِي عَنْهُمْ كَيْدُهُمْ شَيْئًا وَلَا هُمْ

حتیٰ کہ وہ اپنے اس دن سے ملیں جس میں وہ بے ہوش کیے جائیں گے ﴿٤٥﴾ اس دن انہیں ان کا فریب کچھ فائدہ نہیں دے گا، اور نہ ان کی مدد ان کی جانے

يُنْصَرُونَ ﴿٤٦﴾ وَإِنَّ لِلَّذِينَ ظَلَمُوا عَذَابًا دُونَ ذَلِكَ وَلَكِنَّ أَكْثَرَهُمْ لَا يَعْلَمُونَ ﴿٤٧﴾

گی ﴿٤٦﴾ اور بلاشبہ جن لوگوں نے ظلم کیا، ان کے لیے اس (عذاب) کے علاوہ (دنیا میں) بھی ایک عذاب ہے، لیکن ان میں سے اکثر نہیں جانتے ﴿٤٧﴾ اور

وَأَصْبِرْ لِحُكْمِ رَبِّكَ فَإِنَّكَ بِأَعْيُنِنَا وَسَبِّحْ بِحَمْدِ رَبِّكَ حِينَ تَقُومُ ﴿٤٨﴾ وَمِنَ

(اے نبی!) اپنے رب کے حکم کے علم (آنے) تک صبر کیجیے، بلاشبہ آپ ہماری آنکھوں کے سامنے ہیں، اور جب آپ کھڑے ہوں، تو اپنے رب کی حمد کے

الْبَيْتِ فَسَبِّحْهُ وَإِدْبَارَ النُّجُومِ ﴿٤٩﴾

ساتھ تسبیح کیجیے ﴿٤٩﴾ اور (کچھ حصہ) رات میں بھی، پس آپ اس کی تسبیح کیجیے، اور ستارے غروب ہونے کے بعد بھی ﴿٤٩﴾

ارشاد باری تعالیٰ ہے: ﴿أَمْ لَهُمْ سُلْمٌ يَسْتَمِعُونَ فِيهِ﴾ ”یا ان کے پاس کوئی سیڑھی ہے جس پر (چڑھ کر آسمان سے

باتیں) سن آتے ہیں۔“ کیا ان کے پاس ملاء اعلیٰ تک پہنچنے کے لیے کوئی سیڑھی ہے؟ ﴿فَلَيَأْتِيَنَّكَ مَسْئَلُهُمْ بِسُلْطٰنٍ مُّبِينٍ ﴿٣٨﴾

”ان میں سے جو سن آتا ہے وہ صریح سند لے کر آئے۔“ یعنی جو ان کے لیے ملاء اعلیٰ کی باتیں سننے کا دعویٰ کرتا ہے وہ کوئی

ایسی مضبوط دلیل پیش کرے جس سے معلوم ہو کہ یہ اپنے قول و فعل میں سچے ہیں لیکن ان کے پاس ایسی کوئی دلیل نہیں، یہ کسی

صحیح بات پر نہیں ہیں، ان کے پاس کوئی رستہ نہیں ہے۔ اس کے بعد اللہ تعالیٰ نے ان کی اس بات کی تردید فرمائی ہے جو انہوں

نے اللہ تعالیٰ کی طرف بیٹیوں کو منسوب کیا، فرشتوں کو اللہ تعالیٰ کی بیٹیاں قرار دیا، اپنے لیے بیٹیوں کے بجائے بیٹوں کو پسند کیا

حتیٰ کہ ان میں سے کسی کو جب اس کے ہاں بیٹی کی ولادت کی بشارت سنائی جاتی تو شدتِ غم کی وجہ سے اس کا چہرہ کالا اور وہ

انتہائی غمزدہ ہوتا لیکن اس سب کچھ کے باوجود انہوں نے فرشتوں کو اللہ تعالیٰ کی بیٹیاں قرار دیا اور اللہ تعالیٰ کے ساتھ ان کی بھی

عبادت کی، ان کی ان سب باتوں کی تردید کرتے ہوئے اللہ سبحانہ و تعالیٰ نے فرمایا ہے: ﴿أَمْ لَهُ الْبَنَاتُ وَلَكُمُ الْبَنُونَ ﴿٣٩﴾

”کیا اس (اللہ) کی تو بیٹیاں ہیں اور تمہارے لیے بیٹے؟“ یہ زبردست ڈانٹ ڈپٹ اور سرزنش ہے۔

﴿أَمْ سَأَلْتَهُمُ أَجْرًا﴾ ”(اے پیغمبر!) کیا آپ ان سے صلہ مانگتے ہیں؟“ آپ اللہ تعالیٰ کا پیغام جو انہیں پہنچا رہے ہیں

کیا ان سے اس کی اجرت مانگتے ہیں؟ حالانکہ آپ تو ان سے اس کی بابت کچھ بھی مطالبہ نہیں کرتے، ﴿فَهُمْ مِّنْ مَّغْرَمٍ

مُتَقَلَّبُونَ ﴿٤٠﴾ ”تو وہ تاوان کے بوجھ تلے دے جا رہے ہیں“ کہ یہ تاوان ان پر بہت گراں اور شاق گزرتا ہو، ﴿أَمْ عِنْدَهُمُ

الْغَيْبُ فَهُمْ يَكْتُمُونَ ﴿٤١﴾ ”یا ان کے پاس غیب (کا علم) ہے کہ وہ (اسے) لکھ لیتے ہیں؟“ معاملہ اس طرح بھی نہیں ہے کیونکہ

اللہ تعالیٰ کے سوا آسمانوں اور زمین والوں میں سے کوئی بھی غیب نہیں جانتا، ﴿أَمْ يُرِيدُونَ كَيْدًا فَالَّذِينَ كَفَرُوا هُمْ

”یہ کوئی چال چلنا چاہتے ہیں؟ تو کافر تو خود داؤ میں آنا چاہتے ہیں۔“ اللہ تعالیٰ فرماتے ہیں کہ کیا کافر لوگ رسول اور دین کے بارے میں اپنی اس طرح کی بات سے لوگوں کو دھوکا دینا اور رسول اللہ ﷺ اور صحابہ کرام کے بارے میں مکرو فریب سے کام لینا چاہتے ہیں، حالانکہ ان کے مکرو فریب کا وبال انھیں پر ہوگا کیونکہ کافر ہی مکرو فریب کی زد میں آتے ہیں: ﴿أَمْ لَهُمْ آلِهَةٌ غَيْرُ اللَّهِ هُ سُبْحٰنَ اللَّهِ عَمَّا يُشْرِكُوْنَ ۝۱۴﴾ ”کیا اللہ کے سوا ان کا کوئی اور معبود ہے، اللہ ان کے شریک بنانے سے پاک ہے۔“ یہ مشرکین کے بتوں اور غیر اللہ کی عبادت کرنے کی زبردست تردید ہے۔ پھر اللہ تعالیٰ نے اپنی ذات اقدس کو ان کے شرک اور ان کی افتراء پر داز یوں سے پاک قرار دیتے ہوئے فرمایا: ﴿سُبْحٰنَ اللَّهِ عَمَّا يُشْرِكُوْنَ ۝۱۵﴾ ”اللہ ان کے شریک بنانے سے پاک ہے۔“

تفسیر آیات: 44-49

مشرکین کے سرکشی کی وجہ سے مبتلائے عذاب ہونے کا بیان: اللہ تعالیٰ نے مشرکین کی سرکشی اور ایک محسوس چیز کو دیکھنے کے بعد بھی ضد اور ہٹ دھرمی کا مظاہرہ کرنے کا ذکر کرتے ہوئے فرمایا: ﴿وَلَنْ يَّرَوْا كِسْفًا مِّنَ السَّمَاءِ سَاقِطًا﴾ ”اور اگر یہ آسمان سے (عذاب کا) کوئی ٹکڑا گرتے ہوئے دیکھیں۔“ یعنی اگر یہ آسمان کے ٹکڑے کو عذاب کے طور پر اپنے اوپر گرتا ہوا دیکھیں تو پھر بھی تصدیق اور یقین نہیں کریں گے بلکہ کہیں گے کہ یہ تو ایک گھنا بادل ہے جیسا کہ دوسرے مقام پر فرمایا: ﴿وَلَوْ فَتَحْنَا عَلَيْهِمُ بَابًا مِّنَ السَّمَاءِ فَظَلُّوا فِيهِ يَعْرُجُونَ ۝۱۵﴾ ”اور اگر ہم آسمان کا کوئی دروازہ ان پر کھول دیں اور وہ اس میں چڑھنے بھی لگیں تو بھی یہی کہیں گے کہ ہماری آنکھیں محمور ہوگئی ہیں بلکہ ہم پر جادو کر دیا گیا ہے۔“ ﴿فَذَرَهُمْ﴾ یعنی اے نبی (ﷺ)! آپ انھیں ان کے حال پر چھوڑ دیجیے ﴿حَتَّىٰ يَلْقَوا يَوْمَهُمُ الَّذِي فِيهِ يَصْعَقُونَ ۝۱۶﴾ ”حتیٰ کہ اپنے اس دن سے ملیں جس میں وہ بے ہوش کیے جائیں گے۔“ اس سے مراد روز قیامت ہے۔ ﴿يَوْمَ لَا يُغْنِي عَنْهُمْ كَيْدُهُمْ شَيْئًا﴾ ”جس دن ان کا کوئی داؤ ان کے کچھ بھی کام نہ آئے گا۔“ یہ دنیا میں جس مکرو فریب سے کام لے رہے ہیں آخرت میں یہ ان کے کچھ کام نہ آئے گا، ﴿وَلَا لَهُمْ يُنصَرُونَ ۝۱۷﴾ ”اور نہ ان کو (کہیں سے) مدد ملے گی۔“

پھر فرمایا: ﴿وَإِنَّ لِلَّذِينَ ظَلَمُوا عَذَابًا دُونَ ذَلِكَ﴾ ”اور بے شک ظالموں کے لیے اس کے سوا اور عذاب بھی ہے۔“ یعنی آخرت کے عذاب سے قبل دنیا میں بھی ان کے لیے عذاب ہے جیسا کہ ارشاد باری تعالیٰ ہے: ﴿وَلَنْذِيْقًا لَهُمْ مِّنَ الْعَذَابِ الْاَدْنٰى دُونَ الْعَذَابِ الْاَكْبَرِ لَعَلَّهُمْ يَرْجِعُوْنَ ۝۲۱﴾ (السجدة 21:32) ”اور ہم ان کو ضرور (قیامت کے) بڑے عذاب کے سوا عذاب دنیا (کا) بھی (مزہ) چکھائیں گے تاکہ وہ (ہماری طرف) لوٹ آئیں۔“ یعنی دنیا میں ہم انھیں عذاب دیں گے اور مصائب کے ساتھ آزمائش کریں گے، شاید یہ حق کی طرف پلٹ آئیں اور اسی لیے اللہ تعالیٰ نے فرمایا:

”اور لیکن ان کے اکثر نہیں جانتے۔“ یعنی ان کے ساتھ جو معاملہ کیا جا رہا ہے یہ اسے سمجھنے ہی سے عاری ہیں اور پھر جب عذاب یا آزمائش کو ختم کر دیا جاتا ہے تو یہ پہلے سے بھی زیادہ بری حالت کو اختیار کر لیتے ہیں۔

رسول اللہ ﷺ کو تسبیح اور صبر کا حکم: ارشاد باری تعالیٰ ہے: ﴿وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا﴾ ”اور آپ اپنے پروردگار کے حکم کے انتظار میں صبر کیے رہیں آپ تو ہماری آنکھوں کے سامنے ہیں۔“ یعنی ان کی طرف سے پہنچائی جانے والی تکلیفوں پر صبر کریں، ان کی پروا نہ کریں ہمارے سامنے اور ہماری نگہداشت میں ہیں، اللہ تعالیٰ آپ کو لوگوں سے بچائے گا، ﴿وَسَبِّحْ بِحَمْدِ رَبِّكَ حِينَ تَقُومُ﴾ ”اور جب اٹھا کریں تو اپنے پروردگار کی تعریف کے ساتھ تسبیح کیا کریں۔“ ضحاک کہتے ہیں کہ اس کے معنی یہ ہیں کہ جب تم نماز کے لیے کھڑے ہونے لگو تو پڑھو: [سُبْحَانَكَ اللَّهُمَّ! وَبِحَمْدِكَ وَتَبَارَكَ اسْمُكَ وَتَعَالَى جَدُّكَ] وَلَا إِلَهَ غَيْرُكَ ”اے اللہ! تو اپنی تعریف کے ساتھ پاک ہے، تیرا نام بابرکت ہے، تیری شان بہت بلند ہے، تیرے سوا کوئی معبود نہیں۔“ ①

صحیح مسلم میں حضرت عمر رضی اللہ عنہ سے روایت ہے کہ وہ نماز کی ابتدا میں ان کلمات کو پڑھا کرتے تھے۔ ② امام احمد اور اہل سنن نے ابوسعید رضی اللہ عنہ اور دیگر سے روایت کیا ہے کہ نبی ﷺ بھی ان کلمات کو پڑھا کرتے تھے۔ ③ ابو جوزاء کہتے ہیں کہ ﴿وَسَبِّحْ بِحَمْدِ رَبِّكَ حِينَ تَقُومُ﴾ ”اور جب آپ اٹھا کریں تو اپنے پروردگار کی تعریف کے ساتھ تسبیح کیا کریں۔“ سے مراد ہے کہ جب آپ نیند کے بعد اپنے بستر سے اٹھنے لگیں۔ ④ ابن جریر نے بھی اسی قول کو اختیار کیا ہے۔ ⑤ اس قول کی تائید اس حدیث سے بھی ہوتی ہے جسے امام احمد نے عبادہ بن صامت رضی اللہ عنہ سے روایت کیا ہے کہ رسول اللہ ﷺ نے فرمایا کہ جو شخص رات کو بیدار ہو اور اس نے یہ کلمات پڑھ لیے: [لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، سُبْحَانَ اللَّهِ، وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ] ”اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، (ساری) بادشاہت اسی کی اور (ساری) تعریفیں بھی اسی کے لیے ہیں اور وہ ہر چیز پر قادر ہے، اللہ پاک ہے، سب تعریفیں اللہ تعالیٰ ہی کے لیے ہیں، اللہ تعالیٰ کے سوا کوئی معبود نہیں، اللہ سب سے بڑا ہے، اللہ تعالیٰ کی مشیت کے بغیر نہ حرکت ہے اور نہ قوت۔“ پھر کہے: [رَبِّ! اغْفِرْ لِي] ”اے میرے رب! مجھے بخش دے۔“ یا آپ نے فرمایا: [ثُمَّ دَعَا، أَسْتَجِيبَ لَهُ، فَإِنْ عَزَمَ وَتَوَضَّأَ ثُمَّ صَلَّى قَبِلَتْ صَلَاتُهُ] ”پھر دعا کرے تو اللہ تعالیٰ اس کی دعا کو قبول فرماتا ہے، اگر وہ عزیمت کو اختیار کرتے ہوئے وضو کر لے اور پھر نماز پڑھے تو اس کی نماز کو قبول

① تفسیر الطبری: 51/27 تو سین والا جملہ مذکورہ حوالے میں نہیں ہے۔ ② صحیح مسلم، الصلاة، باب حجة من قال: لا يحجر بالبسملة، حدیث: (52)-399. ③ مسند أحمد: 50/3 و سنن أبي داود، الصلاة، باب من رأى الاستفتاح بسبحانك اللهم! وبحمدك، حدیث: 775 و جامع الترمذی، الصلاة، باب ما يقول عند افتتاح الصلاة، حدیث: 242 و سنن النسائی، الافتتاح، نوع آخر من الذكر بين افتتاح الصلاة وبين القراءة، حدیث: 900 و سنن ابن ماجه، إقامة الصلوات.....، باب افتتاح الصلاة، حدیث: 804. ④ تفسیر القرطبی: 79/17. ⑤ تفسیر الطبری: 51/27.

کر لیا جائے گا۔“^① اسے امام بخاری نے اپنی صحیح میں اور اہل سنن نے بھی روایت کیا ہے۔^②

ابن ابونجیح نے مجاہد سے ﴿وَسَبِّحْ بِحَمْدِ رَبِّكَ حِينَ تَقُومُ﴾^③ کے بارے میں روایت کیا ہے کہ جب آپ کسی بھی مجلس سے اٹھیں تو اللہ تعالیٰ کی تسبیح کریں۔ امام ثوری نے ابواسحاق سے اور انھوں نے ابوالاحوص سے روایت کیا ہے کہ جب آدمی اپنی مجلس سے اٹھنے کا ارادہ کرے تو وہ یہ کلمات پڑھے: [سُبْحَانَكَ اللَّهُمَّ! وَبِحَمْدِكَ] ”اے اللہ! تو اپنی تعریف کے ساتھ پاک ہے۔“^④ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: [مَنْ جَلَسَ فِي مَجْلِسٍ فَكَثُرَ فِيهِ لَعْنَةُ؟ فَقَالَ قَبْلَ أَنْ يَقُومَ مِنْ مَجْلِسِهِ (ذَلِكَ): سُبْحَانَكَ اللَّهُمَّ! وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ، أَسْتَغْفِرُكَ وَأَتُوبُ إِلَيْكَ إِلَّا غُفِرَ لَهُ مَا كَانَ فِي مَجْلِسِهِ (ذَلِكَ)] ”جو شخص کسی ایک مجلس میں بیٹھا جس میں کثرت سے بے ہودہ باتیں ہوئیں اور پھر اس نے اس مجلس سے اٹھنے سے پہلے یہ کلمات پڑھ لیے: اے اللہ! تو اپنی تعریف کے ساتھ پاک ہے، میں اس بات کی گواہی دیتا ہوں کہ تو ہی معبود ہے، میں تجھ سے بخشش طلب کرتا ہوں اور تیرے حضور تو بہ کرتا ہوں تو اللہ تعالیٰ اس سب کچھ کو معاف فرمادے گا جو اس مجلس میں ہوا۔“ اسے امام ترمذی نے روایت کیا ہے اور یہ الفاظ ترمذی ہی کی روایت کے مطابق ہیں، امام نسائی نے اسے عمل الیوم واللیلۃ میں روایت کیا ہے، امام ترمذی نے اس کو حسن صحیح قرار دیا ہے جبکہ امام حاکم نے اسے مستدرک میں بیان کیا اور کہا ہے کہ اس کی سند شرط مسلم کے مطابق ہے۔^⑤

ارشاد باری تعالیٰ ہے: ﴿وَمِنَ اللَّيْلِ فَسَبِّحْهُ﴾ ”اور رات (کے بعض اوقات) میں اس کی تسبیح کیا کریں۔“ یعنی رات کو تلاوت اور نماز کی صورت میں اس کا ذکر اور اس کی عبادت کرو جیسا کہ ارشاد باری تعالیٰ ہے: ﴿وَمِنَ اللَّيْلِ فَتَهَجَّدْ بِهِ نَافِلَةً لَكَ عَلَىٰ أَنْ يُبْعَثَنَّكَ رَبُّكَ مَقَامًا مَحْمُودًا﴾ (بنی اسرائیل 79: 17) ”اور رات کے کسی حصے میں پس اس (قرآن) کے ساتھ شب بیداری کیا کریں (یہ) آپ کے لیے نفل ہے ہو سکتا ہے کہ آپ کا پروردگار آپ کو مقام محمود پر فائز کر دے۔“ ارشاد باری تعالیٰ ہے: ﴿وَإِذَا هَارَ النُّجُومُ﴾ ”اور ستاروں کے غروب ہونے کے بعد۔“ حدیث ابن عباس رضی اللہ عنہما یہ ہے کہ اس سے نماز فجر سے قبل کی دو رکعتیں مراد ہیں کہ وہ ستاروں کے غروب ہونے کے وقت مشروع

① مسند احمد: 313/5، البتہ الفاظ جامع ترمذی کے آمدہ حوالے کے مطابق ہیں۔ ② صحیح البخاری، التہجد، باب فضل

من تعار من اللیل فصلی، حدیث: 1154 وسنن ابی داؤد، الأدب، باب ما یقول الرجل إذا تعار من اللیل؟ حدیث:

5060 وجامع الترمذی، الدعوات، باب ماجاء فی الدعاء إذا انتبه من اللیل، حدیث: 3414 والسنن الکبریٰ للنسائی،

عمل الیوم واللیلۃ، باب ما یقول إذا انتبه من منامہ؟ 215/6، حدیث: 10697 وسنن ابن ماجہ، الدعاء، باب ما یدعو بہ

إذا انتبه من اللیل، حدیث: 3878. ③ تفسیر القرطبی: 78/17. ④ جامع الترمذی، الدعوات، باب ما یقول إذا قام

من مجلسہ؟ حدیث: 3433 والسنن الکبریٰ للنسائی، عمل الیوم واللیلۃ، 106، 105/6، حدیث: 10230 والمستدرک


للحاکم: 537، 536/1 حدیث: 1969، اسی حدیث کی سند کے بارے میں مفید بحث پڑھیے، فتح الباری، حدیث: 7563 کے

ذیل میں، نیز توسین والالفظ تفسیر ابن کثیر میں نہیں ہے۔

ہیں۔^(۱) صحیحین میں حضرت عائشہ رضی اللہ عنہا سے روایت ہے کہ رسول اللہ ﷺ کسی بھی نفل کی اس قدر شدت کے ساتھ پابندی نہیں فرمایا کرتے تھے جس طرح فجر کی دو رکعتوں کی پابندی فرمایا کرتے تھے۔^(۲) مسلم کی روایت میں ہے: [رُكْعَتَا الْفَجْرِ خَيْرٌ مِنَ الدُّنْيَا وَمَا فِيهَا] ”فجر کی دو رکعتیں دنیا و ما فیہا سے بہتر ہیں۔“^(۳)

سورہ طور کی تفسیر مکمل ہو گئی ہے۔

وَلِلَّهِ الْحَمْدُ وَالْمِنَّةُ.



(۱) حدیث ابن عباس یوں ہے عن ابن عباس عن النبی ﷺ قال: [«وَأَدْبَارَ التُّجُورِ»] الرُّكْعَتَانِ قَبْلَ الْفَجْرِ، وَأَدْبَارَ السُّجُودِ (ق: 40:50) الرُّكْعَتَانِ بَعْدَ الْمَغْرِبِ [جامع الترمذی، تفسیر القرآن، باب ومن سورۃ الطور، حدیث: 3275، یہ حدیث ضعیف ہے۔ (۲) صحیح البخاری، التہجد، باب تعاهد رکعتی الفجر.....، حدیث: 1169 و صحیح مسلم، صلاۃ المسافرین، باب استحباب رکعتی سنۃ الفجر.....، حدیث: (94)-724. (۳) صحیح مسلم، صلاۃ المسافرین، باب استحباب رکعتی سنۃ الفجر.....، حدیث: 725 عن عائشہ رضی اللہ عنہا.

تفسیر سُورَةُ النَّجْمِ

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

وَالنَّجْمِ إِذَا هَوَىٰ ① مَا ضَلَّ صَاحِبُكُمْ وَمَا غَوَىٰ ② وَمَا يَنْطِقُ عَنِ الْهَوَىٰ ③ إِنَّ هُوَ

قسم ہے ستارے کی جب وہ گرتا ہے ① تمہارا ساتھی نہیں بہکا اور نہ وہ بھٹکا ہے ② اور وہ (اپنی) خواہش سے نہیں بولتا ③ وہ وحی ہی تو ہے جو (اس کی

إِلَّا وَحْيٌ يُوحَىٰ ④

طرف) بھیجی جاتی ہے ④

یہ پہلی سورت ہے جس میں سجدہ تلاوت نازل کیا گیا: امام بخاری رحمہ اللہ نے حضرت عبداللہ بن مسعود رضی اللہ عنہما سے روایت کیا ہے کہ سب سے پہلی سورت جس میں سجدہ نازل ہوا، وہ ﴿وَالنَّجْمِ﴾ ہے، انہوں نے بیان کیا کہ نبی ﷺ نے سجدہ کیا اور آپ کے پیچھے دیگر سب لوگوں نے بھی سجدہ کیا، سوائے ایک شخص کے کہ میں نے دیکھا کہ اس نے مٹی کی ایک مٹھی لی اور اس پر سجدہ کیا، پھر بعد میں میں نے دیکھا کہ وہ حالت کفر میں مارا گیا تھا اور وہ امیہ بن خلف تھا۔ ① امام بخاری رحمہ اللہ نے اس حدیث کو کئی ایک مقامات پر روایت کیا ہے۔ ② نیز اسے امام مسلم، ابوداؤد اور نسائی نے کئی سندوں کے ساتھ ابواسحاق سے اسی طرح روایت کیا ہے۔ ③

تفسیر آیات: 4-1

رسول اللہ ﷺ کے برحق ہونے پر اللہ تعالیٰ کی قسم: امام شعیب اور دیگر کئی اہل علم نے کہا ہے کہ خالق اپنی مخلوق میں سے جس کی چاہے قسم کھا سکتا ہے، مگر مخلوق کو خالق کے سوا اور کسی کی قسم نہیں کھانی چاہیے، اسے ابن ابوحاتم نے

① صحیح البخاری، التفسیر، باب: ﴿فَأَسْجُدْ لِلَّهِ وَاعْبُدْهُ وَإِذَا﴾ (النجم: 53: 62)، حدیث: 4863. ② صحیح

البخاری، سجود القرآن،، باب ماجاء فی سجود القرآن،، حدیث: 1067 و باب سجدة النجم،،

حدیث: 1070، مناقب الأنصار، باب مالقی النبی وأصحابه،، حدیث: 3853 والمغازی، باب قتل أبي جهل،

حدیث: 3972. ③ صحیح مسلم، المساجد ومواضع الصلاة، باب سجود التلاوة، حدیث: 576 و سنن أبي داود

سجود القرآن، باب من رأى فيها سجودا، حدیث: 1406 و السنن الكبرى للنسائی، التفسیر، باب قوله تعالى:

﴿فَأَسْجُدْ لِلَّهِ وَاعْبُدْهُ وَإِذَا﴾ (النجم: 53: 62)، حدیث: 11549.

روایت کیا ہے۔^① ارشاد باری تعالیٰ ہے: ﴿وَالنَّجْمِ إِذَا هَوَىٰ﴾ ”تارے کی قسم! جب غائب ہونے لگے۔“ ابن ابونعیم نے مجاہد سے روایت کیا ہے کہ نجم سے مراد ستارہ ثریا ہے، جو سپیدہ سحر نمودار ہونے کے ساتھ ہی غائب ہو جاتا ہے۔^② ضحاک کہتے ہیں کہ نجم سے مراد وہ ستارہ ہے جس کے ساتھ شیاطین کو مارا جائے۔^③ یہ آیت اس آیت کریمہ کی طرح ہے: ﴿فَلَا أُقْسِمُ بِمَوْجِعِ النُّجُومِ ۖ وَإِنَّهُ لَقَسَمٌ لَّو تَعْلَمُونَ عَظِيمٌ ۚ إِنَّهُ لَقُرْآنٌ كَرِيمٌ ۚ فِي كِتَابٍ مَّكْنُونٍ ۚ لَا يَسْخَرُ مِنْهُ إِلَّا الْمُنْظَرُونَ ۗ تَنْزِيلٌ مِّن رَّبِّ الْعَالَمِينَ ۝﴾ (الواقعة: 56: 75-80) ”مجھے تاروں کی منزلوں کی قسم! اور اگر تم سمجھو تو یہ بہت بڑی قسم ہے (کہ بے شک) یہ بڑے رتبے کا قرآن ہے (جو) کتاب محفوظ میں (لکھا ہوا ہے)، اس کو صرف وہی ہاتھ لگاتے ہیں جو پاک ہیں، پروردگار عالم کی طرف سے اتارا گیا ہے۔“ ارشاد باری تعالیٰ ہے: ﴿مَا صَلَّ صَلَّاجَتُكُمْ وَمَا غَاوَىٰ﴾ ”تمہارے رفیق (محمد ﷺ) نہ رستہ بھولے ہیں اور نہ بھٹکے ہیں۔“ یہ ہے وہ بات جس پر قسم کھائی گئی ہے، یہ رسول اللہ ﷺ کے بارے میں گواہی ہے کہ آپ راشد اور تابع حق ہیں، رستہ بھولے ہوئے نہیں ہیں۔ ضال اس جاہل کو کہتے ہیں جو بغیر علم کے غلط رستے پر چلے اور غاوی اس کو کہتے ہیں جو حق کو جانتا تو ہو لیکن جاننے کو جھنے کے باوجود قصد و ارادہ کے ساتھ حق سے اعراض کرے، اللہ سبحانہ و تعالیٰ نے اپنے رسول کو اور آپ کے دین و شریعت کو اہل ضلال، مثلاً: نصاریٰ کی مشابہت سے پاک قرار دیا ہے، نیز یہودیوں کے طریقوں سے بھی اور وہ یہ کہ کسی چیز کو جاننے کے باوجود چھپا لینا اور عمل اس کے خلاف کرنا، جبکہ آپ صَلَوَاتُ اللَّهِ وَسَلَامُهُ عَلَيْهِ اور جس عظیم الشان شریعت کے ساتھ اللہ تعالیٰ نے آپ کو مبعوث فرمایا، حد درجہ کی استقامت، اعتدال اور درستی پر ہیں۔

رحمۃ للعالمین ﷺ خواہش نفس سے گفتگو نہیں فرماتے: ارشاد باری تعالیٰ ہے: ﴿وَمَا يَنْطِقُ عَنِ الْهَوَىٰ﴾ ”اور نہ وہ خواہش نفس سے بولتے ہیں۔“ یعنی آپ کوئی بات بھی خواہش نفس یا نفسانی غرض سے نہیں فرماتے ﴿إِنْ هُوَ إِلَّا وَحْيٌ يُوحَىٰ﴾ ”یہ (قرآن) تو صرف وحی ہے (جو اس کی طرف) نازل کی جاتی ہے۔“ بلکہ آپ جو بھی فرماتے ہیں، وہ ہے جس کا آپ کو حکم دیا گیا ہے کہ کسی کمی بیشی کے بغیر بلا کم و کاست بندگان الہی تک پہنچا دیں، جیسا کہ امام احمد نے ابو امامہ رضی اللہ عنہما سے روایت کیا ہے کہ انھوں نے رسول اللہ ﷺ کو یہ ارشاد فرماتے ہوئے سنا: [لِيَذْخُلَنَّ الْجَنَّةَ بِشَفَاعَةِ رَجُلٍ لَيْسَ بِنَبِيِّ مِثْلُ الْحَيِّينِ أَوْ مِثْلُ أَحَدِ الْحَيِّينِ: رَبِيعَةٌ وَمُضَرٌّ] ”ایک شخص کی شفاعت کے ساتھ، جو نبی نہیں ہوگا، ربیعہ و مضر جیسے دو قبیلوں یا ان میں سے ایک قبیلے کے برابر لوگ جنت میں ضرور داخل ہوں گے۔“ ایک شخص نے عرض کی: اے اللہ کے رسول! کیا ربیعہ کا تعلق بھی قبیلہ مضر ہی سے نہیں ہے؟ آپ نے فرمایا: [إِنَّمَا أَقُولُ مَا أَقُولُ] ”میں جو کچھ کہتا ہوں وہ وحی الہی کی روشنی میں کہتا ہوں۔“^④

امام احمد رضی اللہ عنہما نے عبد اللہ بن عمرو رضی اللہ عنہما سے روایت کیا ہے کہ میں رسول اللہ ﷺ سے سننے والی ہر بات کو لکھ لیتا تھا تاکہ اسے حفظ کر سکوں، قریش نے مجھے منع کیا اور کہا: تم رسول اللہ ﷺ سے سننے والی ہر بات کو لکھ لیتے ہو، حالانکہ رسول اللہ ﷺ

① شرح ابن بطلان، باب: (6): (103/11: C.D). ② تفسیر القرطبی: 82/17. ③ تفسیر الماوردی: 390/5 و تفسیر

القرطبی: 82/17. ④ مسند أحمد: 257/5.

عَلَيْهِ شَدِيدُ الْقُوَى ⑤ ذُو مِرَّةٍ ⑥ فَاسْتَوَى ⑥ وَهُوَ بِالْأُفُقِ الْأَعْلَى ⑦ ثُمَّ دَنَا

اسے مضبوط قوتوں والے (جبریل) نے سکھایا ⑤ جو نہایت طاقتور ہے، سو وہ (اپنی اصلی صورت میں) سیدھا کھڑا ہو گیا ⑥ جبکہ وہ (آسمان کے) بلند

فَتَدَلَّى ⑧ فَكَانَ قَابَ قَوْسَيْنِ أَوْ أَدْنَى ⑨ فَأَوْحَى إِلَى عَبْدِهِ مَا أَوْحَى ⑩

کنارے پر تھا ⑦ پھر وہ قریب ہوا، اور اتر آیا ⑧ تو وہ دو کمانوں جتنا بلکہ اس سے بھی قریب ہو گیا ⑨ پھر اس نے اللہ کے بندے کی طرف وحی کی جو وحی

مَا كَذَبَ الْفُؤَادُ مَا رَأَى ⑪ أَفَتَسْمُرُونَ عَلَى مَائِرِي ⑫ وَلَقَدْ رَاهُ

کی ⑩ اس (رسول) نے جو کچھ دیکھا، اس کے دل نے (اس کے متعلق) جھوٹ نہیں بولا ⑪ کیا پھر تم اس چیز پر اس (نبی) سے جھگڑتے ہو جو وہ دیکھتا

نَزَلَهُ آخْرَى ⑬ عِنْدَ سِدْرَةِ الْمُنْتَهَى ⑭ عِنْدَهَا جَنَّةُ الْمَأْوَى ⑮

ہے ⑩ اور البتہ تحقیق اس (رسول) نے اس (جبریل) کو ایک بار اور بھی اترتے دیکھا ⑭ سدرۃ المنتہیٰ (آخری حد کی بیڑی) کے قریب ⑮ اس کے

إِذْ يَغْشَى السِّدْرَةَ مَا يَغْشَى ⑯ مَا رَآعَ الْبَصَرَ وَمَا طَغَى ⑰ لَقَدْ رَأَى مِنْ آيَاتِ

نزدیک ہی جنت الماویٰ ہے ⑮ اس وقت بیڑی پر چھار ہاتھا جو کچھ چھار ہاتھا ⑯ نگاہ نہ تو بہکی اور نہ حد سے بڑھی ⑰ البتہ تحقیق اس (رسول) نے اپنے

رَبِّهِ الْكُبْرَى ⑱

رب کی بعض بڑی بڑی نشانیاں دیکھیں ⑱

تو بشر ہیں، آپ کبھی ناراضی کے عالم میں بھی گفتگو فرماتے ہیں اور کبھی خوشی کی حالت میں، پس میں لکھنے سے رک گیا اور میں نے اس کا رسول اللہ ﷺ کی خدمت میں ذکر کیا، تو آپ نے فرمایا: [اُكْتُبْ، فَوَالَّذِي نَفْسِي بِيَدِهِ! مَا خَرَجَ مِنِّي إِلَّا حَقًّا] ”تم لکھ لیا کرو، اس ذات پاک کی قسم جس کے ہاتھ میں میری جان ہے! میرے منہ سے حق کے سوا اور کوئی بات نہیں نکلتی۔“ ① اور اسے ابوداؤد نے بھی روایت کیا ہے۔ ②

تفسیر آیات: 5-18

رسول امین ﷺ کے معلم روح الامین: اللہ تعالیٰ نے اپنے عبد و رسول حضرت محمد ﷺ کے بارے میں فرمایا ہے کہ آپ لوگوں کے پاس جو قرآن لے کر آئے، اسے آپ کو اس نے سکھایا ہے جو ﴿شَدِيدُ الْقُوَى ⑤﴾ ”زبردست قوتوں والا ہے۔“ یعنی جبریل علیہ السلام، جیسا کہ ارشاد باری تعالیٰ ہے: ﴿إِنَّهُ لَقَوْلُ رَسُولٍ كَرِيمٍ ① ذِي قُوَّةٍ عِنْدَ ذِي الْعَرْشِ مَكِينٍ ② وَمَطَافِعِ ③ ثُمَّ آمَنَ ④﴾ (التکویر 81: 19-21) ”بے شک یہ (قرآن) رسول (جبریل) عالی مقام کی زبان کا پیغام ہے، (جو) صاحب قوت ہے، عرش والے کے نزدیک بلند مرتبہ ہے، وہاں (آسمانوں میں) اس کی بات مانی جاتی ہے (اور) امانت دار ہے۔“ اور یہاں فرمایا: ﴿ذُو مِرَّةٍ ⑤﴾ ”بڑی طاقت والا ہے۔“ ﴿ذُو مِرَّةٍ ⑤﴾ کے معنی ہیں طاقت ور۔ یہ مجاہد، حسن اور ابن زید رضی اللہ عنہما کا قول ہے۔ ③ حدیث صحیح میں بروایت ابن عمر و ابو ہریرہ رضی اللہ عنہما ہے کہ نبی ﷺ نے فرمایا: [لَا تَحِلُّ الصَّدَقَةُ لِغَنِيِّ وَلَا

لِذِي مِرَّةٍ سَوِيًّا] ”صدق کسی دولت مند کے لیے حلال ہے نہ کسی طاقت ور اور تندرست و توانا کے لیے۔“^① ارشاد باری تعالیٰ ہے: ﴿فَاسْتَوِيَ﴾ ”پھر وہ سیدھے (کھڑے) ہو گئے۔“ یعنی جبریل علیہ السلام، جیسا کہ حسن، مجاہد، قتادہ اور ربیع بن انس کا قول ہے۔^② ﴿وَهُوَ بِالْأُفُقِ الْأَعْلَى﴾ ”اور وہ (آسمان کے) اونچے کنارے پر تھے۔“ یعنی جبریل علیہ السلام اُفقِ اعلیٰ میں سیدھے ہو کر کھڑے ہو گئے، جیسا کہ عکرمہ اور دیگر کئی ائمہ تفسیر کا قول ہے۔ عکرمہ نے یہ بھی کہا ہے کہ اُفقِ اعلیٰ سے مراد وہ ہے جہاں سے سپیدہ سحر نمودار ہوتا ہے۔ امام مجاہد کا قول ہے کہ اس سے سورج کے طلوع ہونے کی جگہ مراد ہے۔^③ امام قتادہ کہتے ہیں کہ اس سے مراد وہ مقام ہے جہاں سے دن آتا ہے۔^④ ابن زید اور دیگر کئی ائمہ تفسیر نے بھی یہی کہا ہے۔

امام احمد رحمہ اللہ نے عبداللہ (ابن مسعود) رضی اللہ عنہما سے روایت کیا ہے کہ رسول اللہ ﷺ نے جبریل علیہ السلام کو ان کی (اصلی) صورت میں دیکھا کہ ان کے چھ سو پر ہیں اور ان میں سے ہر پر نے اُفق کو گھیر رکھا ہے، ان کے پر سے ایسے رنگارنگ موتی اور یاقوت گرتے ہیں جنھیں اللہ تعالیٰ ہی بہتر جانتا ہے۔^⑤ اس روایت کو صرف امام احمد رحمہ اللہ ہی نے روایت کیا ہے، نیز انھوں نے ابن عباس رضی اللہ عنہما سے روایت کیا ہے کہ نبی ﷺ نے جبریل علیہ السلام سے فرمایا کہ وہ آپ کو اپنی اصل شکل و صورت دکھائیں، جبریل نے عرض کی: آپ اپنے رب تعالیٰ سے دعا کریں، آپ نے اللہ جل شانہ سے دعا فرمائی تو مشرق کی طرف سے ایک سیاہی نمودار ہوئی جس نے بلند ہونا اور پھیلنا شروع کر دیا، نبی ﷺ نے جب اسے دیکھا تو بے ہوش ہو گئے تو جبریل آپ کے پاس آئے اور انھوں نے آپ کو ہوش میں لانا اور آپ کی باجھوں سے لعاب دہن صاف کرنا شروع کر دیا۔^⑥ اسے روایت کرنے میں بھی امام احمد متفرد ہیں۔

﴿قَابَ قَوْسَيْنِ﴾ کی تفسیر: ارشاد باری تعالیٰ ہے: ﴿فَكَانَ قَابَ قَوْسَيْنِ أَوْ أَدْنَىٰ﴾ ”تو ہو گیا وہ دو کمانوں کے فاصلے پر بلکہ (اس سے بھی) کم۔“ یعنی جبریل محمد ﷺ کے، اس وقت جب زمین پر نازل ہوئے، اس قدر قریب ہو گئے کہ ان کے اور محمد ﷺ کے درمیان فاصلہ دو کمانوں کے برابر تھا۔ یہ مجاہد اور قتادہ رضی اللہ عنہما کا قول ہے۔^⑦ اور ﴿قَابَ قَوْسَيْنِ﴾ سے مراد دونوں کمانوں کے درمیان کا فاصلہ ہے جب انھیں کھینچا جائے، اور ایک قول یہ ہے کہ اس سے مراد کمان کی تندی سے لے کر اس کے درمیان تک کا فاصلہ ہے۔ ارشاد باری تعالیٰ ہے: ﴿أَوْ أَدْنَىٰ﴾ ”بلکہ (اس سے بھی) کم۔“ قبل ازیں یہ بیان کیا جا چکا ہے کہ لغت میں یہ لفظ مخبر عنہ (جس کے بارے میں خبر دی جا رہی ہے) کے (مذکورہ وصف کے) اثبات کے لیے اور اس سے زائد مفہوم کی نفی کے لیے استعمال کیا جاتا ہے۔ (یعنی یہ فاصلہ دو قوس یا اس سے کم تو ہو سکتا ہے اس سے زیادہ نہیں)، جیسا کہ ارشاد باری

① سنن ابی داؤد، الزکاة، باب من يعطى من الصدقة.....؟ حدیث: 1634/1 وجامع الترمذی، الزکاة، باب ماجاء من لا تحل له الصدقة، حدیث: 652/1 و مسند أحمد: 164/2 عن ابن عمرو ؓ و 389/2 عن ابی ہریرة ؓ و سنن ابن ماجہ، الزکاة، باب من سأل عن ظہور غنی، حدیث: 1839. ② تفسیر الطبری: 59-57/27 و تفسیر القرطبی: 86، 85/17. ③ تفسیر القرطبی: 88/17. ④ تفسیر الطبری: 59/27. ⑤ مسند أحمد: 395/1. یہ حدیث ایک دوسری سند کے ساتھ حسن ہے، دیکھیے مسند أحمد: 412/1. ⑥ مسند أحمد: 322/1. اس حدیث کی سند ضعیف ہے۔ ⑦ تفسیر الطبری: 60/27.

تعالیٰ ہے: ﴿ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدُّ قَسْوَةً ط﴾ (البقرة: 2: 74) ”پھر اس کے بعد تمہارے دل سخت ہو گئے، گویا وہ پتھر ہیں بلکہ (ان سے بھی) زیادہ سخت۔“ یعنی یہ پتھروں سے نرم نہیں ہیں بلکہ یہ پتھروں جیسے ہیں یا شدت اور سختی میں ان سے بھی زیادہ ہیں، اسی طرح یہ ارشاد باری تعالیٰ بھی ہے: ﴿يَخْشَوْنَ النَّاسَ كَخَشِيَةِ اللَّهِ أَوْ أَشَدَّ خَشْيَةً ط﴾ (النساء: 77: 4) ”وہ لوگوں سے یوں ڈرنے لگے جیسے اللہ سے ڈرا کرتے ہیں بلکہ (اس سے بھی) زیادہ ڈرنا۔“ اور ارشاد باری تعالیٰ: ﴿وَأَرْسَلْنَاهُ إِلَى مِائَةِ أَلْفٍ أَوْ يَزِيدُونَ ۝﴾ (الصّٰفّٰتِ: 37: 147) ”اور ہم نے ان کو ایک لاکھ بلکہ (اس سے بھی) زیادہ کی طرف (پینمبر بنا کر) بھیجا۔“ کا مفہوم یہ ہے کہ قوم یونس کے لوگوں کی تعداد ایک لاکھ سے کم نہیں تھی بلکہ حقیقت میں وہ ایک لاکھ یا اس سے بھی زیادہ ہی تھے۔ پس یہ ﴿أَوْ﴾ محبر بہ (جس کے ساتھ خبر دی جا رہی ہے) کی تحقیق کے لیے ہے، نہ کہ شک و تردد کے لیے کیونکہ شک و شبہ یہاں محال ہے، اور اسی طرح یہ آیت کریمہ ہے: ﴿فَكَانَ قَابَ قَوْسَيْنِ أَوْ أَدْنَىٰ ۝﴾ ”تو ہو گیا وہ دو کمانوں کے فاصلے پر بلکہ (اس سے بھی) کم۔“ ہم نے جو یہ کہا ہے کہ اس قریب ہونے والے سے مراد جبریل ہیں حتیٰ کہ ان کے اور حضرت محمد رسول اللہ ﷺ کے مابین دو کمانوں کے برابر فاصلہ رہ گیا، یہ أم المؤمنین حضرت عائشہ، ابن مسعود، ابو ذر اور ابو ہریرہ رضی اللہ عنہم کا قول ہے۔^① جیسا کہ ان کی احادیث کو ہم ان شاء اللہ تعالیٰ عنقریب بیان کریں گے۔ ابن جریر نے حضرت عبداللہ بن مسعود رضی اللہ عنہ سے اس آیت کریمہ کی تفسیر میں بیان کیا ہے کہ رسول اللہ ﷺ نے فرمایا: [رَأَيْتُ جِبْرِيلَ لَهُ سِتْمِائَةٌ جَنَاحَ] ”میں نے جبریل کو دیکھا کہ ان کے چھ سو پر تھے۔“^②

امام بخاری نے طلح بن غنّام سے، انھوں نے زائدہ سے اور انھوں نے شیبانی سے روایت کیا ہے کہ میں نے زب سے اس آیت کریمہ کے بارے میں پوچھا تو انھوں نے کہا کہ ہم سے عبداللہ نے بیان کیا کہ حضرت محمد ﷺ نے جبریل کو دیکھا کہ ان کے چھ سو پر تھے۔^③

ارشاد باری تعالیٰ ہے: ﴿فَأَوْحَىٰ إِلَىٰ عَبْدِهِ مَا أَوْحَىٰ ۝﴾ ”پھر اس نے وحی پہنچائی اس (اللہ) کے بندے کی طرف جو وحی پہنچائی۔“ اس کے معنی یہ ہیں کہ جبریل نے اللہ کے بندے حضرت محمد ﷺ کو وحی پہنچائی جو پہنچائی یا اللہ تعالیٰ نے اپنے بندے محمد رسول اللہ ﷺ پر جبریل کے واسطے سے جو چاہی وحی نازل فرمائی، یہ دونوں معنی صحیح ہیں۔ سعید بن جبیر سے ارشاد باری تعالیٰ: ﴿فَأَوْحَىٰ إِلَىٰ عَبْدِهِ مَا أَوْحَىٰ ۝﴾ کے بارے میں مذکور ہے کہ اللہ تعالیٰ نے آپ پر یہ وحی نازل فرمائی: ﴿اللَّهُ يَجِدُكَ يَتِيمًا فَآوَىٰ ۝﴾ (الضحىٰ: 6: 93) ”کیا اس (آپ کے رب) نے آپ کو یتیم پایا تو ٹھکانا نہیں دیا؟“ ﴿وَرَفَعْنَا لَكَ ذِكْرَكَ ۝﴾ (الانشراح: 4: 94) ”اور ہم نے آپ کے لیے آپ کا ذکر بلند کیا۔“^④ سعید بن جبیر کے علاوہ دیگر سے مروی ہے کہ اللہ تعالیٰ نے آپ کی طرف یہ وحی نازل فرمائی کہ انبیاء کے لیے جنت حرام ہے حتیٰ کہ آپ ان سب سے پہلے داخل ہوں،

① تفسیر الطبری: 62, 61/27. ② تفسیر الطبری: 61/27. ③ صحیح البخاری، التفسیر، باب قوله تعالیٰ: ﴿فَأَوْحَىٰ

إِلَىٰ عَبْدِهِ مَا أَوْحَىٰ ۝﴾ (النجم: 53: 10)، حدیث: 4857. ④ تفسیر البغوی: 303/4.

اور امتوں کے لیے بھی حرام ہے حتیٰ کہ آپ کی امت سب سے پہلے داخل ہو۔^①

کیا نبی ﷺ نے شبِ معراج اپنے رب کا دیدار کیا؟ ارشاد باری تعالیٰ ہے: ﴿مَا كَذَبَ الْفُؤَادُ مَا رَأَىٰ ۖ أَكْتَثِرُونَ وَلَا عَلَىٰ مَا يَظُنُّ ۖ﴾ ”جو کچھ انھوں نے دیکھا (ان کے) دل نے جھوٹ نہ بولا، کیا جو کچھ وہ دیکھتے ہیں، تم اس پر ان سے جھگڑتے ہو؟“ امام مسلم نے حضرت ابن عباس رضی اللہ عنہما سے ﴿مَا كَذَبَ الْفُؤَادُ مَا رَأَىٰ ۖ﴾ ”جو کچھ انھوں نے دیکھا (ان کے) دل نے جھوٹ نہ بولا۔“ اور ﴿وَلَقَدْ رَأَوْا نَزْلَةَ أَهْرَىٰ﴾ ”اور بلاشبہ انھوں نے اس کو ایک اور بار بھی دیکھا ہے“ کے بارے میں روایت کیا ہے کہ آپ ﷺ نے رب تعالیٰ کا اپنے دل کے ساتھ دومرتبہ دیدار کیا۔^② سماک نے بھی عکرمہ سے اور انھوں نے ابن عباس رضی اللہ عنہما سے اسی طرح روایت کیا ہے۔^③ ابوصالح، سدی اور دیگر کئی ائمہ تفسیر کا بھی یہی قول ہے کہ آپ نے دل کے ساتھ دومرتبہ دیدار کیا۔^④

مسروق کہتے ہیں کہ میں حضرت عائشہ رضی اللہ عنہا کے پاس گیا اور میں نے عرض کی: کیا محمد ﷺ نے اپنے رب تعالیٰ کا دیدار کیا تھا؟ انھوں نے فرمایا: تم نے ایک بہت بڑی چیز کے بارے میں گفتگو کی ہے جس سے میرے روگٹنے کھڑے ہو گئے ہیں، میں نے عرض کی: ذرا ٹھہر جائیں! پھر میں نے یہ آیت پڑھی: ﴿لَقَدْ رَأَىٰ مِنْ آيَاتِ رَبِّهِ الْكُبْرَىٰ﴾ ”بلاشبہ انھوں نے اپنے پروردگار کی (قدرت کی) کتنی ہی بڑی بڑی نشانیاں دیکھیں۔“ انھوں نے فرمایا: تم کہاں جا رہے ہو؟ اس سے مراد تو جبریل ہیں، جو تم سے یہ کہے کہ حضرت محمد ﷺ نے اپنے رب تعالیٰ کو دیکھا ہے یا جس کے پہنچا دینے کا آپ کو حکم دیا گیا تھا آپ نے اس میں سے کچھ چھپایا یا آپ ان پانچ باتوں کو جانتے ہیں جن کے بارے میں اللہ تعالیٰ نے فرمایا ہے: إِنَّ اللَّهَ عِنْدَهُ عِلْمُ السَّاعَةِ ۖ وَيُنزِلُ الْغَيْثَ ۖ ﴿٣٤﴾ (لقمن 31: 34) ”بلاشبہ اللہ ہی کو قیامت کا علم ہے اور وہی مینہ برساتا ہے۔“ تو اس نے اللہ تعالیٰ پر بہت بڑا بہتان باندھا۔ البتہ آپ نے جبریل کو ضرور دیکھا تھا، آپ نے جبریل کو ان کی اصلی شکل و صورت میں صرف دو بار ہی دیکھا ہے، ایک بار سدرۃ المنتہیٰ کے پاس اور دوسری بار جباریہ میں کہ ان کے چھ سو پر تھے جنھوں نے افق کو ڈھانپ رکھا تھا۔^⑤

اور صحیح مسلم میں حضرت ابو ذر رضی اللہ عنہ سے روایت ہے کہ میں نے رسول اللہ ﷺ سے سوال کیا: کیا آپ نے اپنے رب کا دیدار فرمایا ہے؟ آپ نے فرمایا: [نُورٌ أُنِّي أَرَاهُ!] ”وہ تو سراپا نور ہے میں اسے کیسے دیکھ سکتا ہوں!“^⑥ اور ایک روایت میں ہے: [رَأَيْتُ نُورًا] ”میں نے نور دیکھا ہے۔“^⑦

① تفسیر البغوی: 303/4. ② صحیح مسلم، الإیمان، باب معنی قول اللہ عزوجل: ﴿وَلَقَدْ رَأَوْا نَزْلَةَ أَهْرَىٰ﴾

.....، حدیث: (285)-176. ③ تفسیر الطبری: 69/27. ④ تفسیر الطبری: 65، 64/27. ⑤ صحیح البخاری، التفسیر، سورۃ

والتَّجْوِیۡمِ، باب: 1، حدیث: 4855. ⑥ صحیح مسلم، الإیمان، باب معنی قول اللہ عزوجل: ﴿وَلَقَدْ رَأَوْا نَزْلَةَ أَهْرَىٰ﴾

.....، حدیث: 177. ⑦ جامع الترمذی، تفسیر القرآن، باب ومن سورۃ ﴿وَالنَّجْمِ﴾، حدیث: 3278 واللفظ له.

⑧ صحیح مسلم، الإیمان، باب فی قوله علیہ السلام: نوراً انی أراه.....، حدیث: 178. ⑨ صحیح مسلم، الإیمان،

باب فی قوله علیہ السلام: نوراً انی أراه.....، حدیث: (292)-178.

ارشاد باری تعالیٰ ہے: ﴿وَلَقَدْ رَآهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ ۖ عِنْدَ حَاجَتِ الْوَالِدِ الْيَاسْمِينِ ۗ﴾ ”اور بلاشبہ انہوں نے اس کو ایک اور بار بھی دیکھا ہے، آخری حد کی بیری کے پاس، اس کے پاس رہنے کی بہشت ہے۔“ یہ وہ دوسری بار ہے جب رسول اللہ ﷺ نے حضرت جبریل کو ان کی اس اصلی شکل و صورت میں دیکھا جس میں انھیں اللہ تعالیٰ نے پیدا فرمایا ہے اور یہ شب معراج کا واقعہ ہے۔ اسراء سے متعلق احادیث اپنے مختلف طرق اور الفاظ کے ساتھ ہم قبل ازیں سورہ سبحان (بنی اسرائیل) کے آغاز میں بیان کر آئے ہیں۔^① لہذا یہاں ان کے اعادے کی ضرورت نہیں ہے۔

جبریل علیہ السلام کے کتنے پر ہیں؟ امام احمد رحمہ اللہ نے ابن مسعود رضی اللہ عنہ سے اس آیت کریمہ: ﴿وَلَقَدْ رَآهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ ۗ﴾ ”اور بلاشبہ انہوں نے اس کو ایک اور بار بھی دیکھا ہے آخری حد کی بیری کے پاس۔“ کی تفسیر میں روایت کیا ہے کہ رسول اللہ ﷺ نے فرمایا: [رَأَيْتُ جِبْرِيلَ وَكَهْ سِتُّ مِائَةِ حَنَاحٍ، يَنْتَبِهُ مِنْ رِيشِهِ التَّهَاقُوتُ وَالْيَاقُوتُ] ”میں نے جبریل کو دیکھا، ان کے چھ سو پر تھے اور ان کے پروں سے موتیوں اور یاقوت کے ٹکڑے گر رہے تھے۔“^② اس حدیث کی سند جید اور قوی ہے۔ امام احمد رحمہ اللہ نے اس حدیث کو عبد اللہ رضی اللہ عنہ سے بھی روایت کیا ہے کہ رسول اللہ ﷺ نے جبریل کو ان کی اصل شکل و صورت میں دیکھا اور ان کے چھ سو پر تھے اور ان میں سے ہر پر نے افق کو ڈھانپ رکھا تھا اور ان کے پروں سے موتیوں اور یاقوت کے اتنے ٹکڑے گر رہے تھے کہ جنھیں اللہ تعالیٰ کے سوا کوئی نہیں جانتا۔^③ اس حدیث کی سند بھی حسن ہے۔

امام احمد رحمہ اللہ نے ابن مسعود رضی اللہ عنہ سے یہ حدیث بھی روایت کی ہے کہ رسول اللہ ﷺ نے فرمایا: [رَأَيْتُ جِبْرِيلَ عَلِي سِدْرَةِ الْمُنْتَهَىٰ وَكَهْ سِتُّ مِائَةِ حَنَاحٍ] ”میں نے جبریل کو سدرة المنتہیٰ کے پاس دیکھا، ان کے چھ سو پر تھے۔“ میں نے عاصم سے پروں کی بابت پوچھا تو انہوں نے جواب دینے سے انکار کر دیا، راوی کا بیان ہے کہ مجھے ان کے بعض شاگردوں نے بتایا کہ ایک پر مشرق و مغرب کے درمیانی فاصلے کے برابر ہے۔“^④ اس حدیث کی سند بھی جید ہے۔ امام احمد رحمہ اللہ نے ابن مسعود رضی اللہ عنہ سے اس حدیث کو بھی روایت کیا ہے کہ رسول اللہ ﷺ نے فرمایا: [أَتَانِي جِبْرِيلُ فِي خُضْرٍ مُّعَلَّقٍ بِهِ الدُّرُّ] ”جبریل میرے پاس ایسے سبز لباس میں آئے جسے موتی لگے ہوئے تھے۔“^⑤ اس حدیث کی سند بھی جید ہے۔

حضرت عائشہ رضی اللہ عنہا کا دیدار الہی کے متعلق موقف: امام احمد رحمہ اللہ نے عامر سے روایت کیا ہے کہ مسروق حضرت عائشہ رضی اللہ عنہا کے پاس آئے اور انہوں نے عرض کی: ام المؤمنین! کیا حضرت محمد ﷺ نے اپنے رب تعالیٰ کا دیدار فرمایا تھا؟ انہوں نے فرمایا: سبحان اللہ! تمہاری بات سن کر میرے رونگٹے کھڑے ہو گئے ہیں، تمہیں وہ تین باتیں کیوں یاد نہیں کہ ان کے بارے میں جو بھی تم سے بیان کرے تو وہ جھوٹ بولتا ہے، جو شخص تم سے یہ بیان کرے کہ حضرت محمد ﷺ نے اپنے رب کا دیدار

① دیکھیے بنی اسرائیل، آیت: 1 کے تحت عنوان: ”معراج سے متعلق احادیث مبارکہ“ ② مسند أحمد: 460/1. ③ مسند

أحمد: 395/1. اس حدیث کی سند ضعیف ہے، البتہ ایک دوسری سند کے ساتھ یہ حدیث حسن ہے۔ دیکھیے مسند أحمد: 460/1.

④ مسند أحمد: 407/1. ⑤ مسند أحمد: 407/1.

کیا ہے تو وہ جھوٹ بولتا ہے، پھر انھوں نے اس آیت کریمہ کی تلاوت فرمائی: ﴿لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ﴾ (الأنعام: 103) ”نگاہیں اس کا ادراک نہیں کر سکتیں اور وہ نگاہوں کا ادراک کر سکتا ہے۔“ ﴿وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحِيًّا أَوْ مِنْ دُونِ حِجَابٍ﴾ (الشوریٰ: 51: 42) ”اور کسی آدمی کے لیے ممکن نہیں کہ اللہ اس سے بات کرے مگر البہام کے ذریعے یا پردے کے پیچھے سے۔“ اور جو تم سے یہ کہے کہ آپ جانتے تھے کہ کل کیا رونما ہونے والا ہے تو وہ بھی جھوٹ بولتا ہے، پھر انھوں نے اس آیت کریمہ کو پڑھا: ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ﴾ (لقمن: 31: 34) ”بلاشبہ اللہ ہی کو قیامت کا علم ہے اور وہی مینہ برساتا ہے اور وہی جانتا ہے جو (ماؤں کے) پیٹوں میں ہے۔“ اور جو شخص یہ کہے کہ حضرت محمد ﷺ نے دین کی کچھ باتوں کو چھپایا ہے تو وہ بھی جھوٹ بولتا ہے، پھر انھوں نے اس آیت کریمہ کو پیش فرمایا: ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ط﴾ (المائدہ: 67) ”اے پیغمبر! جو (ارشادات) آپ کے رب کی طرف سے آپ پر نازل ہوئے ہیں (وہ سب لوگوں کو) پہنچادیں۔“ البتہ آپ نے جبریل کو دوباراً ان کی اصلی شکل و صورت میں ضرور دیکھا تھا۔^①

محمد رسول اللہ ﷺ نے جبریل علیہ السلام کو کتنی دفعہ دیکھا؟ امام احمد رحمہ اللہ نے مسروق سے یہ بھی روایت کیا ہے کہ میں حضرت عائشہ رضی اللہ عنہا کی خدمت میں حاضر تھا، میں نے عرض کی: کیا اللہ تعالیٰ نے یہ نہیں فرمایا: ﴿وَلَقَدْ رَأَاهُ بِالْأَفْقِ الْمُبِينِ﴾ (التکویر: 81: 23) ”بے شک انھوں نے اس (فرشتے) کو (آسمان کے) کھلے (مشرقی) کنارے پر دیکھا ہے۔“ ﴿وَلَقَدْ رَأَاهُ نَزْلَةً أُخْرَى﴾ اور بلاشبہ انھوں نے اس کو ایک اور بار بھی دیکھا ہے۔“ حضرت عائشہ رضی اللہ عنہا نے فرمایا کہ امت میں سے سب سے پہلے میں نے اس بارے میں سوال کیا تھا تو آپ نے جواب میں فرمایا: اس سے مراد جبریل ہیں، آپ نے جبریل کو ان کی اصلی شکل و صورت میں صرف دو بار دیکھا تھا، آپ نے انھیں آسمان سے زمین پر اترتے ہوئے اس طرح دیکھا کہ ان کے جسم کی عظمت نے آسمان و زمین کے درمیان کے خلا کو بھر رکھا تھا۔^② صحیحین میں یہ روایت بطریق شعی اسی طرح ہے۔^③

سدرۃ المنتہیٰ پر فرشتوں، روشنیوں اور رنگوں کا جھگھٹ: ارشاد باری تعالیٰ ہے: ﴿إِذْ يُغَشِّى السَّدْرَةَ مَا يَغْشَى﴾ ”جبکہ اس بیری پر چھار ہا تھا جو چھار ہا تھا۔“ احادیث معراج میں اس سے قبل یہ بیان کیا جا چکا ہے کہ فرشتوں نے سدرۃ المنتہیٰ کو اس طرح ڈھانپ رکھا تھا جیسے کوؤں کے جھنڈ کے جھنڈ ہوں، اسے رب تعالیٰ کے نور نے بھی ڈھانپ رکھا تھا۔^④ نیز کچھ ایسے رنگوں نے بھی ڈھانپ رکھا تھا جن کے بارے میں (رسول اللہ ﷺ نے فرمایا تھا کہ) مجھے معلوم نہیں کہ وہ کیا تھے۔^⑤ امام احمد نے

① مسند أحمد: 50, 49/6. مزید دیکھیے صحیح البخاری، التفسیر، باب: 1، حدیث: 4855 و صحیح مسلم، الإیمان،

باب معنی قول اللہ عزوجل: ﴿وَلَقَدْ رَأَاهُ نَزْلَةً أُخْرَى﴾، حدیث: 177. ② مسند أحمد: 241/6. ③ صحیح

البخاری، التفسیر، باب: 1، حدیث: 4855 والتوحید، باب قول اللہ تعالیٰ: ﴿عَلِمَ الْغَيْبِ فَلَا يظْهَرُ عَلَى غَيْبِهِ أَحَدًا﴾

(الجن: 26: 72)، حدیث: 7380 و 7531 و صحیح مسلم، الإیمان، باب معنی قول اللہ عزوجل: ﴿وَلَقَدْ رَأَاهُ نَزْلَةً

أُخْرَى﴾، حدیث: 177. ④ تفسیر الطبری: 75/27. یہ الفاظ حضرت ابو ہریرہ رضی اللہ عنہما اور ربیع بن انس سے مروی ہیں۔

⑤ مسند أحمد: 144/5. مزید دیکھیے بنی اسرائیل، آیت: 1 کے تحت عنوان: ”معراج سے متعلق احادیث مبارکہ“

أَفَرَأَيْتُمُ اللَّاتَ وَالْعُزَّىٰ ۚ (19) وَمِنۡهُ الثَّالِثَةَ الْأُخْرَىٰ ۚ (20) أَلَمْ يَكُ الذَّكَرُ وَلَهُ الْأُنثَىٰ (21) تِلْكَ إِذًا قِسْمَةٌ

کیا تم نے لات اور عزیٰ کو دیکھا؟ (19) اور تیسری (دیوی) مناتہ کو جو گھٹیا ہے (20) کیا تمہارے لیے بیٹے ہیں اور اللہ کے لیے بیٹیاں؟ (21) یہ تو پھر بڑی ہی

ضیضی (22) إِنَّ هِيَ إِلَّا أَسْمَاءُ سَبَّيْتُمُوهَا أَنْتُمْ وَآبَاؤُكُمْ مَّا أَنْزَلَ اللَّهُ بِهَا مِنْ سُلْطٰنٍ ط

بے انصافی کی تقسیم ہے (22) یہ تو محض چند نام ہی ہیں جو تم نے اور تمہارے باپ دادوں نے رکھ لیے ہیں، اللہ نے ان کی کوئی دلیل و برہان نازل نہیں کی،

إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ ۖ وَلَقَدْ جَاءَهُمْ مِنَ رَبِّهِمُ الْهُدَىٰ ط (23) أَمْ لِلنَّاسِ

وہ لوگ تو گمان ہی کی پیروی کرتے ہیں اور اس چیز کی جو ان کے دل چاہتے ہیں، حالانکہ ان کے رب کی طرف سے ان کے پاس یقیناً ہدایت آچکی

مَا تَمَلَّئُ ۚ (24) فَلِلَّهِ الْآخِرَةُ وَالْأُولَىٰ ط (25) وَكَمْ مِنْ مَلَكٍ فِي السَّمٰوٰتِ لَا تُعْزِي شَفَاعَتُهُمْ شَيْئًا ط

ہے (23) کیا انسان کے لیے (ہر چیز میسر) ہے جو وہ تمنا کرے؟ (24) چنانچہ اللہ ہی کے لیے ہے آخرت اور دنیا (25) اور آسمانوں میں کتنے ہی فرشتے ہیں

إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَىٰ ط (26)

جن کی سفارش کچھ بھی فائدہ نہیں دے گی مگر بعد ازاں کہ اللہ اجازت دے جس کے لیے چاہے اور پسند کرے (26)

عبداللہ بن مسعود رضی اللہ عنہ سے روایت کیا ہے کہ شب معراج رسول اللہ صلی اللہ علیہ وسلم کو سدرۃ المنتہیٰ تک لے جایا گیا، یہ چھٹے آسمان میں ہے، زمین سے جو کچھ اوپر لے جایا جاتا ہے وہ اس مقام تک لے جایا جاتا ہے اور اسے قبضے میں لے لیا جاتا ہے اور اس کے اوپر سے جو کچھ زمین پر نازل کیا جاتا ہے، اسے بھی اس مقام پر نازل کر کے یہاں سے وصول کر لیا جاتا ہے ﴿إِذْ يُغَشِّى السِّدْرَةَ مَا يُغَشِّى ۙ﴾ ”جبکہ اس بیڑی پر چھارہا تھا جو چھارہا تھا۔“ اس سے مراد سونے کے پتنگے ہیں، راوی کہتے ہیں کہ رسول اللہ صلی اللہ علیہ وسلم کو تین چیزیں عطا کی گئیں: (1) آپ کو پانچ نمازیں عطا کی گئیں (2) سورہ بقرہ کی آخری آیات عطا فرمائی گئیں اور (3) آپ کی امت میں سے جو شخص اللہ تعالیٰ کے ساتھ کسی چیز کو شریک نہ بناتا ہو، اس کے بڑے بڑے گناہوں کو بھی معاف کر دیا جائے گا۔ (1) اسے صرف امام مسلم ہی نے بیان کیا ہے (امام بخاری نے نہیں۔) (2)

ارشاد باری تعالیٰ ہے: ﴿مَا زَاغَ الْبَصَرُ وَمَا طَغَىٰ﴾ ”ان کی نگاہ نہ بہکی اور نہ وہ حد سے آگے بڑھی۔“ ابن عباس رضی اللہ عنہما فرماتے ہیں کہ آپ کی نظر دائیں بائیں نہیں گئی۔ (3) اور جس بات کا آپ کو حکم دیا گیا تھا، آپ نے اس سے تجاوز نہیں فرمایا، ثبات اور اطاعت کے اعتبار سے یہ آپ کی ایک عظیم الشان صفت ہے کہ آپ نے صرف وہ کیا جس کا آپ کو حکم دیا گیا تھا اور جو کچھ آپ کو عطا فرمایا گیا، اس سے زیادہ کا آپ نے سوال نہیں کیا۔ ارشاد باری تعالیٰ ہے: ﴿لَقَدْ دَامَىٰ مِنْ آيَاتِ رَبِّهِ الْكُبْرَىٰ﴾ ”بلاشبہ انھوں نے اپنے پروردگار کی (قدرت کی) کتنی ہی بڑی بڑی نشانیاں دیکھیں۔“ جیسا کہ فرمایا: ﴿لِيُرِيَهُ مِنْ آيَاتِنَا﴾ ”بنی اسرائیل (1:17)“ ”تا کہ ہم اسے اپنی (قدرت کی) نشانیاں دکھائیں۔“ یعنی ایسی نشانیاں جو ہماری قدرت و عظمت کی دلیل ہوں، ان دونوں آیات کریمہ سے ان ائمہ اہل سنت نے استدلال کیا ہے جن کا مذہب یہ ہے کہ اس رات رویت وقوع پذیر

① مسند أحمد: 422/1. ② صحيح مسلم، الإيمان، باب في ذكر سدرة المنتهى، حديث: 173. ③ تفسير

نہیں ہوئی، اس لیے کہ اللہ جل شانہ نے فرمایا ہے: ﴿لَقَدْ آتَىٰ مِنْ آيَاتِ رَبِّهِ الْكُبْرَىٰ﴾ ﴿٥٣﴾ بلاشبہ انھوں نے اپنے پروردگار کی (قدرت کی) کتنی ہی بڑی بڑی نشانیاں دیکھیں۔“ اگر آپ نے اپنے رب تعالیٰ کے دیدار کی سعادت حاصل کی ہوتی تو اس کا بھی ذکر کیا جاتا اور اس کے بارے میں بھی لوگوں کو بتایا جاتا۔

تفسیر آیات: 19-26

بتوں کے پجاریوں کی تردید اور لات، عزی اور منات کا بیان: اللہ تعالیٰ نے مشرکین کے اصنام وانداد اور بتوں کی پوجا کرنے اور ابراہیم خلیل اللہ کے بنائے ہوئے کعبہ کے بالمقابل بتوں کے لیے گھر بنانے پر سرزنش کرتے ہوئے فرمایا ہے: ﴿أَفَرَأَيْتُمُ اللَّاتَ﴾ ”بھلا تم (لوگوں) نے لات کو دیکھا؟“ لات سفید رنگ کی نقش و نگار کی ہوئی ایک چٹان تھی جس پر طائف میں گھر بنایا گیا تھا جس پر پردے ڈالے جاتے اور باقاعدہ محافظ مقرر کیے گئے تھے، اس کے گرد اگر داہل طائف کے لیے ایک بہت بڑا صحن تھا، طائف میں خاندان ثقیف اور ان کے قبیح لوگ رہتے تھے، قریش کے بعد دیگر قبائل عرب پر وہ اپنے اس گھر کی وجہ سے فخر کیا کرتے تھے۔ ابن جریر کہتے ہیں کہ انھوں نے ذات باری تعالیٰ کے اسم پاک اللہ سے لات کے نام کو مشتق کیا تھا، یعنی اسے انھوں نے اللہ کی مؤنث بنا لیا تھا، حالانکہ اللہ تعالیٰ کی ذات گرامی ان کی اس بات سے بہت بلند و بالا اور ارفع و اعلیٰ ہے۔^(۱) ابن عباس رضی اللہ عنہما، مجاہد اور ربیع بن انس سے مروی ہے کہ یہ لات کو ”تا“ کی تشدید کے ساتھ پڑھتے تھے اور اس کی وضاحت انھوں نے یہی کی کہ ایک شخص زمانہ جاہلیت میں حاجیوں کو ستوپلایا کرتا تھا، جب وہ مر گیا تو لوگوں نے اس کی قبر کو مزار بنا کر اس کی پوجا شروع کر دی۔^(۲)

امام بخاری رضی اللہ عنہ نے ابن عباس رضی اللہ عنہما سے اس آیت کریمہ کی تفسیر میں روایت کیا ہے کہ لات ایک شخص تھا جو حاجیوں کے لیے ستوپ تیار کیا کرتا تھا۔^(۳) ابن جریر کہتے ہیں کہ اسی طرح عزی کو عزیز سے مشتق کیا گیا ہے، یہ نخلہ میں ایک درخت تھا جس پر عمارت بنا کر اس پر پردے ڈال دیے گئے تھے، یہ مکہ اور طائف کے درمیان تھا، قریش اس گھر کی تعظیم بجالاتے تھے۔^(۴) جیسا کہ ابوسفیان نے بھی احد کے دن کہا تھا کہ لَنَا الْعُزَّىٰ وَلَا عُزَّىٰ لَكُمْ ”ہماری عزی ہے اور تمھاری کوئی عزی نہیں۔“ تو رسول اللہ ﷺ نے فرمایا کہ تم اس کے جواب میں یہ کہو: [اللَّهُ مَوْلَانَا وَلَا مَوْلَىٰ لَكُمْ] ”اللہ تعالیٰ ہمارا کارساز ہے اور تمھارا کوئی کارساز نہیں۔“^(۵)

منات مکہ و مدینہ کے درمیان مقام مُشَکَّل میں قَدید کے پاس تھا۔ زمانہ جاہلیت میں خزاعہ، اوس اور خزرج اس بت کدے کی تعظیم بجالاتے اور اس کے پاس سے حج کے لیے کعبہ جاتے ہوئے احرام باندھا کرتے تھے۔ امام بخاری رضی اللہ عنہ نے حضرت عائشہ رضی اللہ عنہا سے اسی طرح روایت کیا ہے۔^(۶) جزیرۃ العرب اور دیگر مقامات پر کچھ اور طاغوت بھی تھے جن کی عرب

① تفسیر الطبری: 77/27. ② تفسیر الطبری: 78, 77/27. ③ صحیح البخاری، التفسیر، باب: ﴿أَفَرَأَيْتُمُ اللَّاتَ

وَالْعُزَّىٰ﴾ (النجم: 53: 19)، حدیث: 4859. ④ تفسیر الطبری: 77/27. ⑤ صحیح البخاری، المغازی، باب

غزوة أحد، حدیث: 4043. ⑥ صحیح البخاری، التفسیر، باب: ﴿وَمَوْلَاةَ الْيَاقِثَةَ الْأَحْزَرَىٰ﴾ (النجم: 53: 20)،

کعبہ کی تعظیم کی طرح تعظیم کیا کرتے تھے جو ان تین کے علاوہ تھے جن کا اللہ جل شانہ نے اپنی کتاب عزیز میں ذکر فرمایا ہے اور ان تین کا ذکر اس لیے کیا گیا ہے کہ یہ دیگر بت کدوں کی نسبت زیادہ مشہور تھے۔

امام نسائی نے ابوظہیل سے روایت کیا ہے کہ جب رسول اللہ ﷺ نے مکہ فتح کر لیا تو آپ نے خالد بن ولید رضی اللہ عنہ کو مقام نخلہ کی طرف روانہ فرمایا، جہاں عڑی تھی، خالد وہاں گئے تو وہاں بؤل کے تین درخت تھے، انھوں نے ان درختوں کو کاٹ دیا اور وہاں بنے ہوئے مزار کو منہدم کر دیا، پھر انھوں نے نبی ﷺ کی خدمت میں حاضر ہو کر آپ کو اس کی اطلاع دی تو آپ نے فرمایا: [ارْجِعْ، فَإِنَّكَ لَمْ تَصْنَعْ شَيْئًا] ”واپس جاؤ، تم نے کچھ نہیں کیا۔“ خالد واپس گئے، جب اس مزار کے دربانوں نے انھیں دیکھا تو انھوں نے حیلہ سازیوں کے لیے خوب خوب غور کیا اور یا عڑی! یا عڑی! کہہ کر اسے اپنی مدد کے لیے پکارنا شروع کر دیا، خالد اس کے پاس گئے تو انھوں نے دیکھا کہ وہاں ایک عورت جو عریاں اور سر کے بال کھولے ہوئے ہے اور اپنے سر پر مٹی ڈال رہی ہے، خالد نے اسے تلوار کی ایسی ضرب کاری لگائی جس نے اس کا کام تمام کر دیا، پھر انھوں نے رسول اللہ ﷺ کی خدمت میں حاضر ہو کر آپ کو اس کی اطلاع دی، تو آپ نے فرمایا: [تِلْكَ الْعُزَّى] ”یہی عڑی تھی۔“^①

ہر ایک قبیلے کا صنم خانہ: ابن اسحاق نے لکھا ہے کہ لات طائف میں خاندان ثقیف کا بت کدہ تھا۔ اس کے نگہبان اور متولی بنو مُعْتَب تھے۔^② میں کہتا ہوں کہ اس کی طرف رسول اللہ ﷺ نے مغیرہ بن شعبہ اور ابوسفیان صحز بن حرب رضی اللہ عنہما کو بھیجا تھا، انھوں نے اسے منہدم کر کے اس کی جگہ طائف میں مسجد بنا دی۔ ابن اسحاق کہتے ہیں کہ مناة اوس، خزرج اور اہل یثرب ہی سے ان کے ہم مذہب لوگوں کا بت کدہ تھا اور یہ ساحل سمندر پر مُشْتَل کی جانب سے قدید کے مقام پر تھا، رسول اللہ ﷺ نے اسے منہدم کرنے کے لیے ابوسفیان صحز بن حرب رضی اللہ عنہما کو بھیجا تھا، انھوں نے اسے پیوند خاک کر دیا، یہ بھی کہا جاتا ہے کہ یہ کام حضرت علی بن ابوطالب رضی اللہ عنہ نے سرانجام دیا تھا۔ ذوالخصلہ،^③ نخعم،^④ دوس اور بجیلہ قبیلوں کا بت کدہ تھا، نیز ان کے علاقوں کے جو عرب بئالہ کے مقام پر مقیم تھے، وہ بھی اسی بت کے پجاری تھے۔^⑤ میں (مصنف) کہتا ہوں کہ اسے کعبہ یمانہ اور کعبہ مکہ کو کعبہ شامیہ کہا جاتا تھا، اس کی طرف رسول اللہ ﷺ نے جریر بن عبداللہ بن جحلی رضی اللہ عنہما کو بھیجا تھا، انھوں نے اسے گرا دیا تھا۔ فلس خاندان طے اور جبل طے کے ساتھ قبائل سلمی اور آجا کا بت کدہ تھا۔

① السنن الكبرى للمنسائي، التفسير، باب قوله تعالى: ﴿أَفَرَأَيْتُمُ اللَّاتَ وَالْعُزَّىٰ﴾ 474/6، حديث: 11547، مزید دیکھیے

مسند أبي يعلى المؤدبلي: 197، 196/2، حديث: 902. اس حدیث کی سند متابعت کے ساتھ صحیح ہے۔ ② السيرة النبوية لابن

إسحاق، حديث عمرو بن لحي وذكر أصنام العرب 60/1-65 والسيرة النبوية لابن هشام، قصة عمرو بن لحي:

89-76/1. ③ ابن اسحاق نے اسے خُلَصَه (خاء اور لام کے ضمہ کے ساتھ) پڑھا ہے، جبکہ ابن ہشام کے نزدیک یہ خُلَصَه (خاء اور لام کے

فتح کے ساتھ) ہے۔ ④ السيرة النبوية لابن إسحاق، حديث عمرو بن لحي وذكر أصنام العرب 60/1-65 والسيرة

النبوية لابن هشام، قصة عمرو بن لحي: 89-76/1. ⑤ ابن اثیر نے اپنی کتاب النہایة فی غریب الحدیث والأثر:

470/3، مادة: فلس میں لکھا ہے کہ فلس فاء کے ضمہ اور لام کے سکون کے ساتھ بنو طے کے بت کا نام ہے، جبکہ صاحب تاج العروس

(مادة: فلس) نے ابن درید کے حوالے سے لکھا ہے کہ یہ فلس، یعنی کسر سے قبیلہ بنو طے کا بت تھا، واللہ أعلم بالصواب.

ابن ہشام کہتے ہیں کہ مجھ سے بعض اہل علم نے بیان کیا کہ اس بت کو توڑنے کے لیے رسول اللہ ﷺ نے حضرت علی بن ابوطالب رضی اللہ عنہ کو روانہ فرمایا تھا، انھوں نے اسے تباہ و برباد کر دیا۔ حضرت علی رضی اللہ عنہ نے یہاں سے رسوب اور مخمذ نامی دو تلواریں بھی حاصل کیں جو رسول اللہ ﷺ نے حضرت علی رضی اللہ عنہ کو ہی عطا فرمادی تھیں، بعد میں یہ حضرت علی رضی اللہ عنہ کی تلواروں کے طور پر مشہور ہوئیں۔^① ابن اسحاق کہتے ہیں کہ خمیر اور اہل یمن کا صنعا میں ایک بت کدہ تھا، جسے رِیام کہا جاتا تھا۔^② انھوں نے ذکر کیا ہے کہ یہاں ایک کالا کتا تھا، تبع کے ساتھ جانے والے دونوں عالموں نے اسے نکال کر قتل کر دیا اور اس بت کدے کو گرا دیا تھا۔^③

ابن اسحاق کہتے ہیں کہ رضاء بنی ربیعہ بن کعب بن سعد بن زید مناة بن تمیم کابت کدہ تھا۔ اسی کے بارے میں مستوغر بن ربیعہ بن کعب بن سعد نے کہا تھا، جب اسلام لانے کے بعد انھوں نے اسے گرا دیا تھا۔

وَلَقَدْ شَدَّدْتُ عَلَى رُضَاءِ شَدَّةً فَنَرَكْتُهَا قَفْرًا بِقَاعِ أُسْحَمَا

”میں نے رضاء پر زوردار حملہ کیا تو میں نے اسے چٹیل میدان میں سیاہ (وحشت ناک) اور ویران کر کے چھوڑا۔“^④

ابن اسحاق کہتے ہیں کہ ذوالکعبات بکر اور تغلب۔ جو وائل اور ایاد کے بیٹے تھے۔ کابت کدہ مقام سنداد میں تھا، اس کے بارے میں اُشی بن قیس بن ثعلبہ نے کہا تھا۔

بَيْنَ الْخَوْرُنِقِ وَالسَّيْرِ وَبَارِقِ وَالْبَيْتِ ذِي الْكُعْبَاتِ مِنْ سِنْدَادِ

”خورنق، سدیر اور بارق کے درمیان سنداد کے مقام پر وہ بت کدہ ہے جسے ذوالکعبات کہا جاتا ہے۔“^⑤

معبودان باطلہ کو مذکور اور فرشتوں کو مؤمنان قرار دینے پر مشرکین کی تردید: ارشاد باری تعالیٰ ہے: ﴿أَفَرَأَيْتُمُ اللَّاتَ وَالْعُزَّىٰ ۖ وَمَنَاةَ الثَّالِثَةَ الْأُخْرَىٰ ۗ﴾ ﴿١٥﴾ ”بھلا تم لوگوں نے لات و عزی کو دیکھا اور تیسرے منات کو جو گھٹیا ہے؟“ پھر فرمایا: ﴿الَّذِينَ دَعَوْا لَهُ الْأُنثَىٰ ۗ﴾ ﴿١٦﴾ ”(مشرک!) کیا تمہارے لیے تو بیٹے اور اللہ کے لیے بیٹیاں ہیں؟“ یعنی تم اللہ تعالیٰ کے لیے اولاد قرار دیتے ہو اور اولاد بھی مادینہ جبکہ تم اپنے لیے زینہ اولاد پسند کرتے ہو، اگر تم اور تمہارے جیسے لوگ اس طرح کی تقسیم کریں تو یہ ﴿قِسْمَةٌ ضِيزَىٰ﴾ ﴿١٧﴾ ”بہت بے انصافی کی تقسیم ہے۔“ یعنی یہ تقسیم ظلم اور باطل ہے، اپنے رب تعالیٰ کے لیے تم اس طرح کی تقسیم کیوں کرتے ہو؟ حالانکہ اگر دو مخلوقوں میں بھی اس طرح تقسیم کی جائے تو یہ ظالمانہ اور احمقانہ تقسیم ہوگی، پھر اللہ تعالیٰ نے ان کی تردید فرمائی کہ انھوں نے بتوں کی پوجا کر کے کذب و افتراء اور کفر کا مظاہرہ کرتے ہوئے اپنے بتوں کا نام الہ رکھ دیا، حالانکہ ﴿إِن هِيَ إِلَّا أَسْنَاءٌ سَمِيحُوا بِهَا الْأَبَاؤُكُمْ﴾ ”وہ تو صرف نام ہی نام ہیں جو تم نے اور تمہارے

① السيرة النبوية لابن هشام، قصة عمرو بن لحي.....: 89-76/1 والسيرة النبوية لابن إسحاق، حديث عمرو بن

لحي.....: 65-60/1. ② السيرة النبوية لابن إسحاق، حديث عمرو بن لحي.....: 65-60/1. ③ السيرة النبوية

لابن إسحاق، هدم البيت المسمى رثام . 31/1 والسيرة النبوية لابن هشام، رثام وما صار إليه: 28، 27/1. ④ السيرة

النبوية لابن إسحاق، حديث عمرو بن لحي.....: 65-60/1. ⑤ السيرة النبوية لابن إسحاق، حديث عمرو بن

لحي.....: 65-60/1. مزید دیکھیے السيرة النبوية لابن هشام، قصة عمرو بن لحي.....: 89-76/1.

باپ دادا نے رکھ لیے ہیں۔“ یعنی یہ نام تم نے از خود ایجاد کر لیے ہیں ﴿مَا أَنْزَلَ اللَّهُ بِهَا مِنْ سُلْطٰنٍ﴾ ”اللہ نے تو ان کی کوئی دلیل نازل نہیں کی۔“ سلطان کے معنی حجت اور دلیل کے ہیں۔ ﴿إِنْ يَتَّبِعُونَ إِلَّا الْقَوْلَ وَمَا تَهْوَى الْأَنْفُسُ﴾ ”یہ لوگ محض ظن (فاسد) اور جس کی طرف (ان کے) دل مائل ہوں (اس) کے پیچھے چل رہے ہیں۔“ یعنی ان کے پاس اپنے ان آباء و اجداد کے ساتھ حسن ظن کے بغیر اور کوئی دلیل نہیں، جنہوں نے ان سے پہلے اس باطل مسلک کو اختیار کیا تھا، ان کی دلیل بس یہی ہے کہ ان کے دلوں میں اپنے آباء و اجداد کی تعظیم اور محبت رچی بسی ہوئی ہے ﴿وَلَقَدْ جَاءَهُمْ مِنْ رَبِّهِمْ الْهُدٰى﴾ ”اور (حالانکہ) بلاشبہ ان کے پروردگار کی طرف سے ان کے پاس ہدایت آچکی ہے۔“ اب تو اللہ تعالیٰ نے ان کی طرف روشن حق اور دلیل قاطع کے ساتھ اپنے رسول کو مبعوث فرما دیا ہے لیکن اس کے باوجود انہوں نے اس رسول کی اتباع کی اور نہ آپ کے لائے ہوئے دین و شریعت کو قبول کیا۔

خواہشات سے خیر حاصل نہیں ہوتی: ارشاد باری تعالیٰ ہے: ﴿أَمْ لِلْإِنْسَانِ مَا تَمَنَّى﴾ ”کیا جس چیز کی انسان آرزو کرتا ہے وہ اسے ضرور ملتی ہے؟“ یعنی ہر شخص جس خیر و بھلائی کی تمنا کرے، اسے حاصل نہیں کر سکتا جیسا کہ فرمایا: ﴿كَيْفَ يَمٰكُرُ بِمَا يَكْمُرُ وَلَا أَمٰكِنِ أَهْلَ الْكِتٰبِ﴾ (النساء: 123) ”(نجات) نہ تو تمہاری آرزوؤں پر ہے اور نہ اہل کتاب کی آرزوؤں پر۔“ یعنی ہر شخص جو اپنے بارے میں یہ گمان کرے کہ وہ ہدایت یافتہ ہے، ہدایت یافتہ نہیں ہو سکتا، ہر شخص جس چیز کو پسند کرے، اسے حاصل نہیں کر سکتا۔

امام احمد رحمۃ اللہ علیہ نے حضرت ابو ہریرہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [إِذَا تَمَنَّى أَحَدُكُمْ، فَلْيَنْظُرْ مَا يَتَمَنَّى، فَإِنَّهُ لَا يَدْرِي مَا يَكْتَسِبُ لَهُ مِنْ أَمْنِيَّتِهِ] ”جب تم میں سے کوئی تمنا کرے تو اسے چاہیے کہ وہ دیکھے کہ وہ کیا تمنا کر رہا ہے کیونکہ وہ نہیں جانتا کہ اس کی خواہش و تمنا میں سے کیا لکھا جائے گا۔“ امام احمد رحمۃ اللہ علیہ اس حدیث کے روایت کرنے میں متفرد ہیں۔ ارشاد باری تعالیٰ ہے: ﴿فَبَلِّغْهُ الْاٰخِرَةَ وَالْاٰوَّلٰى﴾ ”آخرت اور دنیا تو اللہ ہی کے لیے ہیں۔“ یعنی سب امور اللہ تعالیٰ کے ہاتھ میں ہیں، وہی دنیا و آخرت کا مالک ہے، دنیا و آخرت میں صرف اسی کا تصرف کارفرما ہے، وہ جو چاہتا ہے وہی ہوتا ہے اور جو نہیں چاہتا نہیں ہو سکتا۔

اللہ تعالیٰ کی اجازت کے بغیر شفاعت نہیں: ارشاد باری تعالیٰ ہے: ﴿وَكَمْ مِنْ مَلَكٍ فِي السَّمٰوٰتِ لَا تُغْنِيْ شَفَاعَتُهُمْ شَيْئًا اِلَّا مِنْ بَعْدِ اَنْ يَّاْذَنَ اللّٰهُ لِمَنْ يَّشَآءُ وَيَرْضٰى﴾ ”اور آسمانوں میں بہت سے فرشتے ہیں جن کی سفارش کچھ بھی فائدہ نہیں دیتی مگر اس وقت کہ اللہ جس کے لیے چاہے اجازت بخشے اور (سفارش) پسند کرے۔“ جیسا کہ ارشاد فرمایا ہے: ﴿مَنْ ذَا الَّذِي يَشْفَعُ عِنْدَآلِآيٰذِنِهٖ﴾ (البقرہ: 255) ”کون ہے کہ اس کی اجازت کے بغیر اس سے (کسی کی) سفارش کر سکے۔“ اور فرمایا: ﴿وَلَا تُنْفَعُ الشَّفَاعَةُ عِنْدَآلِآيٰذِنِهٖ﴾ (سبا: 23) ”اور اس (اللہ) کے ہاں (کسی کے لیے) سفارش فائدہ نہ دے گی مگر اس کے لیے جس کے بارے میں وہ اجازت بخشے۔“ جب ملائکہ مقررین کی یہ صورت حال ہے تو اے جاہلو! تم

إِنَّ الَّذِينَ لَا يُؤْمِنُونَ بِالْآخِرَةِ لَيَسْئُونَ الْمَلَائِكَةَ تَسْبِيَةً الْأُنثَى ۗ وَمَا لَهُمْ بِهِ مِنْ

بلاشبہ جو لوگ آخرت پر ایمان نہیں لاتے وہ فرشتوں کے نام عورتوں کے سے رکھتے ہیں ﴿۲۷﴾ حالانکہ انھیں اس کا کوئی علم نہیں، وہ تو بس گمان کی پیروی

عِلْمٌ إِنَّ يَتَّبِعُونَ إِلَّا الظَّنَّ ۗ وَإِنَّ الظَّنَّ لَا يُغْنِي مِنَ الْحَقِّ شَيْئًا ﴿۲۸﴾ فَأَعْرَضَ عَنْ مَنْ

کرتے ہیں، اور بلاشبہ گمان حق کے مقابلے میں کچھ بھی فائدہ نہیں دیتا ﴿۲۸﴾ لہذا (اے نبی!) آپ اس سے اعراض کر لیں جو ہمارے ذکر سے

تَوَلَّى ۗ عَنْ ذِكْرِنَا وَلَمْ يُرِدْ إِلَّا الْحَيَاةَ الدُّنْيَا ﴿۲۹﴾ ذَلِكَ مَبْلَغُهُمْ مِنَ الْعِلْمِ إِنَّ رَبَّكَ

پھرے (اور منہ موڑے) اور وہ صرف دنیاوی زندگی چاہتا ہو ﴿۲۹﴾ ان کے علم کی یہی انتہا ہے، بلاشبہ آپ کا رب ہی اس شخص کو خوب جانتا ہے جو اس کے

هُوَ أَعْلَمُ بِمَنْ ضَلَّ عَنْ سَبِيلِهِ ۗ وَهُوَ أَعْلَمُ بِمَنْ اهْتَدَى ﴿۳۰﴾

راستے سے بھٹک گیا، اور وہی اس شخص کو خوب جانتا ہے جس نے ہدایت پائی ﴿۳۰﴾

یہ کیسے امید کر سکتے ہو کہ یہ بت اور تمہارے دوسرے معبود اللہ تعالیٰ کے ہاں تمہاری شفاعت کریں گے؟ اللہ تعالیٰ نے ان بتوں اور معبودوں میں سے کسی کی عبادت کو مشروع قرار نہیں دیا اور نہ اس کی اجازت دی ہے بلکہ تمام رسولوں کی زبانی اس سے منع فرمایا اور اپنی تمام کتابوں میں بھی اس کی ممانعت نازل فرمائی ہے۔

تفسیر آیات: 27-30

فرشتوں کو اللہ تعالیٰ کی بیٹیاں قرار دینے پر مشرکین کی تردید: اللہ تعالیٰ نے مشرکین کی اس بات کی تردید فرمائی ہے کہ

انہوں نے فرشتوں کے عورتوں جیسے نام رکھے، اور انھیں اللہ تعالیٰ کی بیٹیاں قرار دیا، حالانکہ اللہ تعالیٰ کی ذات اقدس اولاد

سے پاک ہے جیسا کہ ارشاد باری تعالیٰ ہے: ﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَاثًا أَتَشْهَدُونَ خَلَقَهُمْ ط

سَتَكْتَبُ شَهَادَتَهُمْ وَيَسْأَلُونَ ۗ﴾ (الزحرف: 19:43) ”اور انہوں نے فرشتوں کو کہ وہ بھی اللہ کے بندے ہیں (اللہ کی)

بیٹیاں مقرر کیا، کیا یہ ان کی پیدائش کے وقت حاضر تھے؟ عنقریب ان کی شہادت لکھ دی جائے گی اور ان سے باز پرس کی جائے

گی۔“ اسی لیے فرمایا ہے: ﴿وَمَا لَهُمْ بِهِ مِنْ عِلْمٍ﴾ ”حالانکہ ان کو اس کی کچھ خبر نہیں۔“ یعنی ان کے پاس ایسا صحیح علم نہیں

ہے جو ان کی بات کی تصدیق کرے بلکہ یہ جو کچھ کہہ رہے ہیں، وہ کذب، جھوٹ، افتراء پر دازی اور بدترین کفر ہے ﴿إِنَّ يَتَّبِعُونَ

إِلَّا الظَّنَّ ۗ وَإِنَّ الظَّنَّ لَا يُغْنِي مِنَ الْحَقِّ شَيْئًا﴾ ”وہ صرف ظن کی پیروی کرتے ہیں اور ظن یقین کے مقابلے میں کچھ کام

نہیں آتا۔“ یعنی ظن کوئی فائدہ نہیں دے سکتا اور نہ کبھی حق کے قائم مقام ہو سکتا ہے۔ صحیح حدیث میں ہے کہ رسول اللہ ﷺ نے

فرمایا: [يَا كُمْ وَالظَّنَّ، فَإِنَّ الظَّنَّ كُذِّبَ الْحَدِيثِ] ”اپنے آپ کو ظن سے بچاؤ کیونکہ ظن سب سے جھوٹی بات ہے۔“ ﴿۱﴾

اہل باطل سے اعراض کا حکم: ارشاد باری تعالیٰ ہے: ﴿فَأَعْرَضَ عَنْ مَنْ تَوَلَّى ۗ عَنْ ذِكْرِنَا﴾ ”تو جو ہماری یاد سے

روگردانی کرے اس سے آپ بھی اعراض کریں۔“ جو شخص حق سے اعراض کرے، تم اس سے اعراض کرو اور اسے چھوڑ دو ﴿وَلَمْ

① صحیح البخاری، الأدب، باب: ﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ ذِ﴾ (الحجرات: 12:49)، حدیث:

6066 و صحیح مسلم، البر الوصلة، باب تحريم الظن والتجسس.....، حدیث: 2563 عن أبي هريرة ؓ.

وَلِلّٰهِ مَا فِي السَّمٰوٰتِ وَمَا فِي الْاَرْضِ ۗ لِيَجْزِيَ الَّذِيْنَ اَسَاءُوْا بِمَا عَمِلُوْا وَيَجْزِيَ الَّذِيْنَ

اور اللہ ہی کے لیے ہے جو کچھ آسمانوں میں اور جو کچھ زمین میں ہے تاکہ وہ ان لوگوں کو جنہوں نے برے کام کیے، ان کے اعمال کی سزا دے، اور ان

اَحْسَنُوْا بِالْحَسَنٰتِ ﴿٣١﴾ الَّذِيْنَ يَجْتَنِبُوْنَ كَبِيْرَ الْاِثْمِ وَالْفَوَاحِشِ اِلَّا اللَّمَمَ ۗ اِنَّ رَبَّكَ وَّاسِعٌ

لوگوں کو جنہوں نے اچھائیاں کیں، اچھا بدلہ دے ﴿31﴾ وہ لوگ جو کبیرہ گناہوں اور بے حیائی کے کاموں سے بچتے ہیں الا یہ کہ کوئی صغیرہ گناہ (سرزد) ہو،

الْمَغْفِرَةَ ۗ هُوَ اَعْلَمُ بِكُمْ اِذْ اَنْشَاكُمْ مِّنَ الْاَرْضِ وَاِذْ اَنْتُمْ اِحْنَةٌ فِي بُطُوْنِ اُمَّهَاتِكُمْ ۗ

بے شک آپ کا رب بڑی وسیع مغفرت والا ہے، وہ تمہیں (اس وقت سے) خوب جانتا ہے جب اس نے تمہیں زمین سے پیدا کیا اور جب تم اپنی

فَلَا تُرْكُوْا اَنْفُسَكُمْ ۗ هُوَ اَعْلَمُ بِمَنْ اَتَقٰى ﴿٣٢﴾

ماؤں کے پیٹوں میں بچے تھے، لہذا تم اپنے آپ کی پاکی بیان نہ کرو، وہ اسے (بھی) خوب جانتا ہے جس نے تقویٰ اختیار کیا ﴿32﴾

يُرِدُ اِلَّا الْحَيٰوةَ الدُّنْيَا ۗ ﴿٣٢﴾ ”اور صرف دنیا ہی کی زندگی کا خواہاں ہو۔“ اس کا تمام تر مقصود اور اس کے علم کی انتہا دنیا ہی ہے

اور یہ وہ مطلوب و مقصود ہے جس میں کوئی خیر و بھلائی نہیں، اسی لیے فرمایا: ﴿ذٰلِكَ مَبْلَغُهُمْ مِّنَ الْعٰلَمِ ۗ﴾ ”ان کے علم کی یہی

انتہا ہے۔“ دنیا کی طلب اور اس کے حصول کے لیے جدوجہد ہی ان کا منہائے مقصود ہے۔ نبی اکرم ﷺ کی ایک دعا میں یہ

الفاظ بھی ہیں: [اللّٰهُمَّ! لَا تَجْعَلِ الدُّنْيَا اَكْبَرَ هَمِّنَا، وَلَا مَبْلَغَ عِلْمِنَا] ”اے اللہ! ہمارا بڑا مقصود اور ہمارے علم کی

انتہا دنیا ہی کو نہ بنا دینا۔“ ﴿اِنَّ رَبَّكَ هُوَ اَعْلَمُ بِمَنْ صَلَّى عَنْ سَبِيْلِهِ وَهُوَ اَعْلَمُ بِمَنْ اهْتَدٰى﴾ ﴿٣٢﴾

”یقیناً آپ کا پروردگار اس کو بھی خوب جانتا ہے جو اس کے رستے سے بھٹک گیا اور اس سے بھی خوب واقف ہے جس نے

ہدایت پائی۔“ وہ تمام مخلوق کو پیدا فرمانے والا اور اپنے بندوں کی مصلحتوں کو خوب جاننے والا ہے، وہ جسے چاہے ہدایت عطا

فرمادے اور جسے چاہے راہ ہدایت سے ہٹا دے، یہ سب کچھ اس کی قدرت، علم اور حکمت پر مبنی ہے وہ ایسا عادل ہے کہ کبھی بھی

شرع یا قدر میں ظلم نہیں کرتا۔

تفسیر آیات: 31، 32

اللہ تعالیٰ ہر چھوٹی بڑی چیز کو جانتا ہے: اللہ تعالیٰ نے ارشاد فرمایا کہ وہ آسمانوں اور زمین کا مالک ہے، وہ اپنے سوا ہر چیز

سے بے نیاز ہے، وہ اپنی مخلوق میں عدل کے ساتھ فیصلہ فرماتا ہے اور اس نے تمام مخلوق کو حق کے ساتھ پیدا فرمایا ہے ﴿لِيَجْزِيَ

الَّذِيْنَ اَسَاءُوْا بِمَا عَمِلُوْا وَيَجْزِيَ الَّذِيْنَ اَحْسَنُوْا بِالْحَسَنٰتِ﴾ ﴿٣١﴾ ”تاکہ جن لوگوں نے برے کام کیے ہیں ان کو ان کے

اعمال کا (برا) بدلہ دے اور جنہوں نے نیکیاں کیں ان کو اچھا بدلہ دے۔“ یعنی وہ ہر شخص کو اس کے عمل کے مطابق بدلہ دیتا ہے،

عمل اچھا ہو تو اچھا بدلہ عطا فرماتا ہے اور اگر عمل برا ہو تو وہ برا بدلہ دیتا ہے۔

محسنین کے اوصاف: محسنین کی وضاحت کرتے ہوئے فرمایا کہ یہ وہ لوگ ہیں جو کبیرہ گناہوں اور فواحش و منکرات سے

اجتناب کرتے ہیں، یعنی کبیرہ گناہوں اور محرّمات کا ارتکاب نہیں کرتے اور اگر ان سے صغیرہ گناہوں کا ارتکاب ہو جائے تو وہ

انھیں معاف کر دیتا اور ان کی پردہ پوشی فرماتا ہے جیسا کہ دوسری آیت کریمہ میں فرمایا: ﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ لَنُكَفِّرَنَّ عَنْكُمْ سَيِّئَاتِكُمْ وَنُدْخِلَنَّكُمْ مَدْخَلًا كَرِيمًا ۝﴾ (النساء: 31) ”اگر تم بڑے گناہوں سے جن سے تم کو منع کیا جاتا ہے اجتناب کرو گے تو ہم تمہارے (چھوٹے چھوٹے) گناہ معاف کر دیں گے اور تمہیں عزت کی جگہ میں داخل کریں گے۔“ اور فرمایا ہے: ﴿الَّذِينَ يَجْتَنِبُونَ كَبِيرَ الْإِثْمِ وَالْفَوَاحِشَ إِلَّا اللَّغَمَ ۗ﴾ ”جو لوگ صغیرہ گناہوں کے سوا بڑے بڑے گناہوں اور بے حیائی کی باتوں سے اجتناب کرتے ہیں۔“ یہ استثناء منقطع ہے کیونکہ ﴿اللَّغَمَ ۗ﴾ صغیرہ گناہوں اور حقیر اعمال کو کہتے ہیں۔

امام احمد نے ابن عباس رضی اللہ عنہما سے روایت کیا ہے کہ میں نے کوئی چیز نہیں دیکھی جو لمم کے ساتھ اس سے زیادہ مشابہت رکھتی ہو جو ابو ہریرہ رضی اللہ عنہ نے نبی صلی اللہ علیہ وسلم سے یہ روایت کیا ہے: ﴿إِنَّ اللَّهَ عَزَّ وَجَلَّ كَتَبَ عَلَى ابْنِ آدَمَ حَظَّهُ مِنَ الرَّزْقِ، أَذْرَكَ (ذَلِكَ) لَا مَحَالَةَ، وَزِنَى الْعَيْنِ النَّظْرُ، وَزِنَى اللِّسَانِ النَّطْقُ، وَالنَّفْسُ تَمَنَّى وَتَشْتَهَى، وَالْفَرْجُ يُصَدِّقُ ذَلِكَ أَوْ يُكَذِّبُهُ﴾ ”بے شک اللہ تعالیٰ نے ابن آدم پر زنا میں سے اس کا حصہ لکھ دیا ہے جسے وہ یقیناً پالے گا، آنکھ کا زنا دیکھنا ہے، زبان کا زنا بولنا ہے، نفس تمنا اور خواہش کرتا ہے اور شرم گاہ اس کی تصدیق یا تکذیب کرتی ہے۔“^① اسے امام بخاری اور مسلم نے بھی روایت کیا ہے۔^② ابن جریر رضی اللہ عنہ نے ابن مسعود رضی اللہ عنہ سے روایت کیا ہے کہ آنکھوں کا زنا دیکھنا، ہونٹوں کا زنا چومنا، ہاتھوں کا زنا پکڑنا، پاؤں کا زنا چلنا اور فرج اس سب کچھ کی تصدیق کرتی ہے یا تکذیب کرتی ہے، اگر وہ شرم گاہ کے ساتھ بھی پیش قدمی کرے تو یہ زنا ہے ورنہ لمم۔^③ مسروق اور شععی کا بھی یہی قول ہے۔^④ اور عبدالرحمن بن نافع، جسے ابن لہبابہ طائفی کہا جاتا ہے، نے کہا ہے کہ میں نے ابو ہریرہ رضی اللہ عنہ سے ارشاد باری تعالیٰ: ﴿إِلَّا اللَّغَمَ ۗ﴾ کے بارے میں پوچھا تو انہوں نے فرمایا: بوسہ، چھیڑ چھاڑ، دیکھنا اور جسم سے جسم لگانا لمم ہے لیکن جب ختنے کے مقام سے ختنے کا مقام لگ جائے تو غسل واجب ہو جاتا ہے اور یہ زنا ہے۔^⑤

توبہ کی ترغیب اور اپنے آپ کو پاک قرار دینے کی ممانعت: ارشاد باری تعالیٰ ہے: ﴿إِنَّ رَبَّكَ وَاسِعٌ الْمَغْفِرَةِ ۗ﴾ ”بے شک آپ کا پروردگار وسیع بخشش والا ہے۔“ اس کی رحمت ہر چیز سے وسیع ہے اور اس کی مغفرت توبہ کرنے والے کے تمام گناہوں کو اپنے دامن میں لے لیتی ہے جیسا کہ ارشاد باری تعالیٰ ہے: ﴿قُلْ لِيَعْبُدِيَ الَّذِينَ يُؤْمِنُونَ عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْعَفُورُ الرَّحِيمُ ۝﴾ (الزمر: 39) ”(اے پیغمبر! میری طرف سے لوگوں کو) کہہ دیں: اے میرے بندو! جنہوں نے اپنی جانوں پر زیادتی کی ہے، اللہ کی رحمت سے ناامید نہ ہونا، بے شک اللہ تو سب گناہوں کو بخش دیتا ہے (اور) بے شک وہ تو بخشنے والا، مہربان ہے۔“ ارشاد باری تعالیٰ ہے: ﴿هُوَ أَعْلَمُ بِكُمْ إِذْ أَنْشَأَكُمْ مِّنَ الْأَرْضِ ۗ﴾ ”وہ تم کو خوب جانتا ہے جب اس نے تم کو زمین سے پیدا کیا۔“ یعنی وہ تمہیں دیکھتا اور تمہارے تمام احوال،

① مسند أحمد: 276/2، البتہ تو سین والا لفظ بخاری و مسلم کے آمدہ حوالے میں ہے۔ ② صحیح البخاری، القدر، باب:

﴿وَحَرَّمَ عَلَىٰ قَوْمِي أَنْ يَحْكُمُوا بِكُلِّ بَدْعٍ مِنْ دُونِ اللَّهِ﴾ (الأنبياء: 21: 95)، حدیث: 6612 و صحیح مسلم، القدر، باب قدر علی ابن آدم حظہ

.....، حدیث: 2657، ③ تفسیر الطبری: 86/27، ④ تفسیر الطبری: 87/27، ⑤ تفسیر الطبری: 87/27.

افعال اور اقوال کو خوب جانتا ہے اور ان کو اسی وقت سے جانتا ہے، جب اس نے تمہارے باپ آدم کو مٹی سے پیدا فرمایا، ان کی پشت سے ان کی ساری اولاد کو نکلتی چوٹیوں کے مانند نکالا اور پھر انہیں دو گروہوں میں تقسیم کر دیا ایک گروہ جنت کے لیے اور ایک گروہ جہنم کے لیے، اسی طرح ارشاد باری تعالیٰ ہے: ﴿وَإِذْ أَنْتُمْ أَحْبَبْتُمْ فِي بَطْنِ أُمَّهَاتِكُمْ﴾ اور جب تم اپنی ماؤں کے پیٹوں میں بچے تھے۔ اور مقرر کیے ہوئے فرشتے نے رزق، اجل، عمل اور یہ کہ بد بخت ہے یا خوش بخت لکھ دیا تھا۔

ارشاد باری تعالیٰ ہے: ﴿فَلَا تَزُولُوا أَنْفُسَكُمْ﴾ ”پس تم اپنے آپ کو پاک صاف نہ جتاؤ۔“ یعنی اپنے آپ کی تعریفیں نہ کرو، انہیں مستحق شکر قرار نہ دو اور اپنے اعمال کے ساتھ امیدیں وابستہ نہ کر لو ﴿هُوَ أَعْلَمُ بِئِنَّ أَنْفِي﴾ ”جو پرہیزگار ہے وہ اس سے خوب واقف ہے۔“ جیسا کہ دوسرے مقام پر فرمایا: ﴿أَلَمْ تَرَ إِلَى الَّذِينَ يَزْكُونَ أَنْفُسَهُمْ طَبِيلُ اللَّهِ يُزَكِّي مَنْ يَشَاءُ وَلَا يُظْلِمُونَ قَوْلًا﴾ (النساء: 49) ”کیا تم نے ان لوگوں کو نہیں دیکھا جو اپنے آپ کو پاکیزہ کہتے ہیں؟ (نہیں!) بلکہ اللہ ہی جس کو چاہتا ہے پاکیزہ کرتا ہے اور ان پر ایک دھاگے کے برابر (بھی) ظلم نہیں کیا جائے گا۔“

صحیح مسلم میں محمد بن عمرو بن عطا سے روایت ہے کہ میں نے اپنی بیٹی کا نام برہ رکھا، تو زینب بنت ابوسلمہ نے مجھ سے کہا کہ رسول اللہ ﷺ نے اس نام سے منع فرمایا ہے، میرا نام برہ رکھا گیا تھا تو رسول اللہ ﷺ نے فرمایا: [لَا تَزْكُوا أَنْفُسَكُمْ، اللَّهُ أَعْلَمُ بِأَهْلِ الْبَرِّ مِنْكُمْ] ”تم اپنے آپ کو پاک قرار نہ دو، اللہ تعالیٰ تم میں سے اہل بر کو خوب جانتا ہے۔“ عرض کی گئی: اے اللہ کے رسول! ہم اس کا کیا نام رکھیں؟ آپ نے فرمایا: [سَمُوهَا زَيْنَب] ”اس کا نام زینب رکھ دو۔“ اس حدیث سے بھی ثابت ہے جسے امام احمد نے عبدالرحمن بن ابوبکرہ سے اور انھوں نے اپنے والد سے روایت کیا ہے کہ ایک شخص نے دوسرے کی نبی ﷺ کے پاس تعریف کی تو رسول اللہ ﷺ نے فرمایا: [وَيْلَكَ! قَطَعْتَ عُنُقَ صَاحِبِكَ مِرَارًا] إِذَا كَانَ أَحَدُكُمْ مَادِحًا صَاحِبَهُ لَا مَحَالَةَ، فَلْيَقُلْ: أَحْسَبُ فَلَانًا، وَاللَّهُ حَسِيْبُهُ، وَلَا أُزَكِّي عَلَى اللَّهِ أَحَدًا، إِنْ كَانَ يَعْلَمُ ذَلِكَ، أَحْسَبُهُ كَذَا وَكَذَا] ”تم پر افسوس! تم نے تو اپنے ساتھی کی گردن کو توڑ دیا۔ آپ نے یہ بات کئی بار ارشاد فرمائی۔ اگر تم میں سے کوئی اپنے ساتھی کی ضرورت تعریف کرنا چاہے تو اسے یہ کہنا چاہیے کہ میں فلاں شخص کو ایسا خیال کرتا ہوں اور اللہ تعالیٰ اس سے حساب کرنے والا ہے اور میں اللہ تعالیٰ کے سامنے کسی کو پاک قرار نہیں دیتا، البتہ میں اسے ایسا ایسا خیال کرتا ہوں، بشرطیکہ وہ اس کے بارے میں ایسا جانتا ہو۔“ اسی طرح اسے امام بخاری، امام مسلم، ابوداؤد اور ابن ماجہ رحمہم نے روایت کیا ہے۔^③

امام احمد رحمہ اللہ نے ہمام بن حارث سے روایت کیا ہے کہ ایک شخص حضرت عثمان رضی اللہ عنہ کے پاس آیا اور اس نے آپ کے

① صحیح مسلم، الآداب، باب استجاب تغییر الاسم الفبیح.....، حدیث: (19)-2142 . ② مسند احمد:

46/5 . ③ صحیح البخاری، الشهادات، باب: إذا زکی رجل رجلا کفاه.....، حدیث: 2662 صحیح مسلم،

الزهد، باب النهی عن المدح.....، حدیث: (65)-3000 وسنن أبی داؤد، الأدب، باب فی کراهیة التمداح، حدیث:

اَفَرَأَيْتَ الَّذِي تَوَلَّى ﴿٣٣﴾ وَاَعْطَى قَلِيلًا وَاَكْذَى ﴿٣٤﴾ اَعِنْدَهُ عِلْمُ الْغَيْبِ فَهوَ يَرَى ﴿٣٥﴾

کیا پھر آپ نے اسے دیکھا جو پھرا (اور جس نے حق سے روگردانی کی) ﴿٣٣﴾ اور اس نے تھوڑا سا (مال) دیا، اور (پھر دینا) روک دیا ﴿٣٤﴾ کیا اس کے پاس

اَمْ لَمْ يُنَبِّأْ بِمَا فِي صُحُفِ مُوسَى ﴿٣٦﴾ وَاِبْرَاهِيمَ الَّذِي وَفَّى ﴿٣٧﴾ اَلَّا تَزِرُ وَازِرَةٌ

علم غیب ہے کہ وہ (سب کچھ) دیکھ رہا ہے؟ ﴿٣٣﴾ کیا اسے ان (باتوں) کی خبر نہیں دی گئی جو موسیٰ کے صحیفوں میں ہیں؟ ﴿٣٦﴾ اور ابراہیم جس نے (صحیفوں

وَزَّرَ اُخْرَى ﴿٣٨﴾ وَاَنْ لِّيْسَ لِلْاِنْسَانِ اِلَّا مَا سَعَى ﴿٣٩﴾ وَاَنْ سَعِيَهُ سَوْفَ يُرَى ﴿٤٠﴾ ثُمَّ

میں جو بائیں تھیں، انھیں) ٹھیک ٹھیک پہنچا دیا؟ ﴿٣٧﴾ یہ کہ کوئی بوجھ اٹھانے والا کسی دوسرے کا بوجھ نہیں اٹھائے گا ﴿٣٨﴾ اور یہ کہ انسان کے لیے بس وہی کچھ

يُجْزَاهُ الْجَزَاءُ الْاَوْفَى ﴿٤١﴾

ہے جس کی اس نے سعی کی ﴿٣٨﴾ اور بلاشبہ اس کی سعی جلد دیکھی جائے گی ﴿٣٩﴾ پھر اسے پوری پوری جزا دی جائے گی ﴿٤١﴾

منہ پر آپ کی تعریف شروع کر دی تو مقداد بن اسود نے اس کے منہ پر مٹی پھینکنی شروع کر دی اور کہا کہ رسول اللہ ﷺ نے ہمیں حکم دیا تھا کہ جب ہم تعریف کرنے والوں سے ملیں تو ان کے چہروں پر مٹی پھینک دیں۔ ﴿٤١﴾ اسے امام مسلم اور امام ابوداؤد نے بھی بیان کیا ہے۔ ﴿٢﴾

تفسیر آیات: 33-41

اطاعت سے روگردانی اور بخل کرنے والے کی مذمت: اللہ تعالیٰ کی اطاعت سے روگردانی کرنے والے کی مذمت کرتے ہوئے اللہ تعالیٰ نے فرمایا: ﴿فَلَا صَدَقَ وَلَا صَلَّى﴾ وَلٰكِنْ كَذَّبَ وَتَوَلَّى ﴿٣٣﴾ (القیمة: 32, 31: 75) ”تو اس

(عاقبت ناندیش) نے نہ تو (اللہ کے کلام کی) تصدیق کی اور نہ نماز پڑھی بلکہ جھٹلایا اور منہ پھیر لیا۔“ اور یہاں فرمایا ہے:

﴿وَاَعْطَى قَلِيلًا وَاَكْذَى﴾ ﴿٣٤﴾ ”اور تھوڑا سا دیا اور (پھر) ہاتھ روک لیا۔“ ابن عباس رضی اللہ عنہما فرماتے ہیں کہ اس کے معنی یہ ہیں کہ

تھوڑا سا دیا اور پھر دینا بند کر دیا۔ ﴿٣٣﴾ مجاہد، سعید بن جبیر، عکرمہ، قتادہ اور کئی ایک ائمہ تفسیر رضی اللہ عنہم نے یہی فرمایا ہے۔ ﴿٤٠﴾ عکرمہ اور

سعید نے کہا ہے کہ ان کی مثال ان لوگوں کی طرح ہے جو کھوٹے ہیں اور کھوٹے ہوئے وہ ایک ایسی چٹان اپنے سامنے پاتے ہیں جو کام کی تکمیل میں حائل ہو جاتی ہے تو وہ کہتے ہیں کہ اَكْذَيْنَا ﴿٣٤﴾ ”ہم رک گئے“ اور پھر کام چھوڑ دیتے ہیں۔ ﴿٤٠﴾

ارشاد باری تعالیٰ ہے: ﴿اَعِنْدَهُ عِلْمُ الْغَيْبِ فَهوَ يَرَى﴾ ﴿٣٥﴾ ”کیا اس کے پاس غیب کا علم ہے کہ وہ (اسے) دیکھ رہا ہے؟“

کیا یہ شخص جس نے خرچ ہو جانے کے ڈر سے اپنا ہاتھ روک لیا اور نیکی کو ختم کر دیا کیا اسے غیب کا علم ہے کہ اس کے پاس جو کچھ ہے وہ ختم ہو جائے گا کہ اس نے نیکی سے ہاتھ روک لیا ہے کیونکہ وہ مال کو ختم ہوتے ہوئے دیکھ رہا ہے؟ حالانکہ بات اس طرح

① مسند أحمد: 5/6 . ② صحيح مسلم، الزهد، باب النهي عن المدح.....، حديث: 3002 وسنن أبي داود،

الأدب، باب في كراهية التمداح، حديث: 4804. ③ تفسير الطبري: 93/27. ④ تفسير الطبري: 94, 93/27.

⑤ تمام نسخوں میں یہ لفظ اسی طرح ہے لیکن شاید یہ لفظ اَكْذَيْنَا ہے ”تا“ کے ساتھ اور یہ ضمیر غائب ہے یا مخاطب، مزید ملاحظہ فرمائیں تفسیر

الطبري: 94/27. ⑥ تفسير القرطبي: 112/17 وتفسير الطبري: 94/27 نحوہ.

نہیں ہے بلکہ یہ صدقہ، نیکی اور صلہ رحمی سے بخل اور کنجوسی کی وجہ سے رکا ہے، اسی وجہ سے حدیث میں آیا ہے کہ رسول اللہ ﷺ نے فرمایا: [أَنْفَقُ يَا بِلَالُ! وَلَا تَحْشَ مِنْ ذِي الْعُرْشِ إِفْلَاحًا] [بلال! بخل! خرچ کرو اور عرش والے کی طرف سے فقر و فاقہ سے نہ ڈرو۔] ① ارشاد باری تعالیٰ ہے: ﴿وَمَا أَنْفَقْتُمْ مِنْ شَيْءٍ فَهُوَ يُخْلِفُهُ، وَهُوَ خَيْرُ الرَّازِقِينَ﴾ (سبا 34: 39) ”اور تم جو چیز خرچ کرو گے وہ اسی کا تمہیں عوض دے گا اور وہ سب رزق دینے والوں سے بہتر (رزق دینے والا) ہے۔“

صحف موسیٰ و ابراہیم علیہ السلام کا بیان: ارشاد باری تعالیٰ ہے: ﴿أَمْ لَمْ يُنَبِّأْ بِمَا فِي صُحُفِ مُوسَىٰ ۖ وَإِبْرَاهِيمَ الَّذِي وَفَّىٰ ۗ﴾ ”کیا جو باتیں موسیٰ کے صحیفوں میں ہیں ان کی اس کو خبر نہیں پہنچی اور ابراہیم جس نے (اللہ کے احکام کو) پورا کر دکھایا؟“ سعید بن جبیر اور ثوری کہتے ہیں کہ اس کے معنی یہ ہیں کہ ابراہیم علیہ السلام نے ان تمام کاموں کو پورا کر دیا جن کا آپ کو حکم دیا گیا تھا۔ ② ابن عباس رضی اللہ عنہما کہتے ہیں کہ اس کے معنی یہ ہیں کہ انھوں نے اللہ کے لیے دین کے پہنچانے کے فریضے کو پورا کر دیا۔ ③ سعید بن جبیر کا قول ہے کہ جس کا آپ کو حکم دیا گیا، آپ نے اسے پورا کر دیا۔ ④ قتادہ کہتے ہیں کہ انھوں نے اللہ تعالیٰ کی اطاعت اور مخلوق کی طرف اس کے پیغام کو پہنچانے کے فرض کو پورا فرما دیا۔ ⑤ امام ابن جریر رضی اللہ عنہ نے بھی اسی قول کو اختیار کیا ہے۔ ⑥ اور یہ سابقہ تمام اقوال پر بھی مشتمل ہے اور اس کی تائید حسب ذیل ارشاد باری تعالیٰ سے بھی ہوتی ہے: ﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَتْهُنَّ قَالَ إِنِّي جَاعِلُكَ لِلنَّاسِ إِمَامًا ۗ﴾ (البقرہ 2: 124) ”اور جب پروردگار نے چند باتوں میں ابراہیم کی آزمائش کی تو وہ ان میں پورے اترے (اللہ نے) فرمایا کہ میں تم کو لوگوں کا پیشوا بناؤں گا۔“ آپ نے تمام اوامر کو پورا کیا، تمام نواہی کو ترک کر دیا اور اللہ تعالیٰ کے پیغام کو تمام و کمال پہنچا دیا، اسی وجہ سے وہ اس بات کے مستحق قرار پائے کہ انسانیت کی امامت کا تاج ان کے فزق ناز پر سجا دیا جائے اور انھیں لوگوں کا ایسا امام بنا دیا جائے کہ تمام احوال، اقوال اور افعال میں انھی کے نقش قدم پر چلا جائے۔

ارشاد باری تعالیٰ ہے: ﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ (النحل 16: 123) ”پھر ہم نے آپ کی طرف وحی بھیجی کہ دین ابراہیم کی پیروی اختیار کریں جو ایک (اللہ کی) طرف ہو جانے والے تھے اور مشرکوں میں سے نہ تھے۔“ جامع ترمذی میں ابو درداء اور ابو ذر رضی اللہ عنہما سے روایت ہے کہ رسول اللہ ﷺ نے فرمایا کہ اللہ تعالیٰ ارشاد فرماتے ہیں: [إِبْنِ آدَمَ! اِرْكَعْ لِي اَرْبَعَ رَكَعَاتٍ مِّنْ أَوَّلِ النَّهَارِ، اَكْخُفِكَ آخِرَهُ] ”ابن آدم! دن کے ابتدائی حصے میں میرے لیے چار رکعات پڑھ لو، میں دن کے آخری حصے تک تجھے کفایت کروں گا۔“ ⑦

① المعجم الأوسط للطبرانی: 75/2، حدیث: 2572 عن أبي هريرة رَضِيَ اللهُ عَنْهُ، مزید دیکھیے مسند البزار، ترجمة أسلم مولی عمر عن

عمر رَضِيَ اللهُ عَنْهُ: 396/1، حدیث: 273 عن عمر رَضِيَ اللهُ عَنْهُ اور بیہمی نے معجم الزوائد: 126/3، الزکاة، باب فی الادخار، حدیث: 4701

کے ذیل میں کہا ہے کہ امام طبرانی نے اسے المعجم الأوسط میں حسن سند کے ساتھ بیان کیا ہے۔ ② تفسیر الطبری: 95/27، الدر

المثور: 168/6، ③ تفسیر الطبری: 95/27، ④ تفسیر الطبری: 95/27، ⑤ تفسیر الطبری: 95/27، ⑥ تفسیر الطبری: 97، 96/27، ⑦ جامع الترمذی،

الوتر، باب ماجاء فی صلاة الضحی، حدیث: 475، اور ترمذی کے بعض نسخوں میں عن ابي الدرداء وأبي ذر میں ”و“ کے بجائے

”أو“ ہے۔ مزید دیکھیے سنن ابي داود، التلوع، باب صلاة الضحی، حدیث: 1289، مسند أحمد: 287/5 عن نعيم بن همار رَضِيَ اللهُ عَنْهُ.

قیامت کے دن کوئی کسی کا بوجھ نہیں اٹھائے گا: اب اللہ تعالیٰ نے اس بات کو بیان کرنا شروع فرمایا ہے کہ اس نے صحف ابراہیم و موسیٰ میں کیا وحی نازل فرمائی تھی، پس ارشاد ہے: ﴿أَلَمْ نَزِدْكَ وِزْرًا ذُرًّا أُخْرَىٰ﴾ ”یہ کہ کوئی بوجھ اٹھانے والا نفس دوسرے (کے گناہ) کا بوجھ نہیں اٹھائے گا۔“ یعنی ہر وہ انسان جس نے کفر یا کسی گناہ کا ارتکاب کر کے اپنے آپ پر ظلم کیا تو اس کا بوجھ خود اسی کو اٹھانا پڑے گا، اس کی طرف سے کوئی دوسرا انسان اس کے بوجھ کو نہیں اٹھائے گا جیسا کہ ارشاد فرمایا ہے: ﴿وَأَنْ تَكُنْ مَثْقَلَةً إِلَىٰ حِمْلِهَا لَا يَحْمِلُ مِنْهُ شَيْءٌ وَلَوْ كَانَ ذَا قُرْبَىٰ﴾ (فاطر: 35: 18) ”اور اگر کوئی بوجھ تلے دبا ہوا اپنا بوجھ بٹانے کے لیے کسی کو بلائے تو کوئی اس میں سے کچھ نہ اٹھائے گا اگرچہ قربت دار ہی ہو۔“ اور یہاں فرمایا: ﴿وَأَنْ تَلِيسَ لِلإِنْسَانِ إِلَّا مَا سَعَىٰ﴾ ”اور یہ کہ انسان کے لیے وہی ہے جس کی اس نے کوشش کی۔“ یعنی جس طرح کسی دوسرے کے گناہوں کا بوجھ اس پر لادنا نہیں جائے گا، اسی طرح اسے اجر و ثواب بھی صرف انہی اعمال کا ملے گا جو اس نے اپنے لیے کمائے تھے اور وہ حدیث جسے امام مسلم نے صحیح میں حضرت ابو ہریرہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [إِدَامَاتِ الْإِنْسَانِ انْفَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ] ”جب انسان فوت ہو جاتا ہے تو تین کے سوا اس کا ہر عمل منقطع ہو جاتا ہے: (1) بیا صدقہ جو (اس کے بعد بھی) جاری رہنے والا ہو یا (2) ایسا علم جس سے نفع حاصل کیا جاتا ہو یا (3) نیک اولاد جو اس کے لیے دعا کرے۔“^① تو یہ تینوں چیزیں درحقیقت اس کی اپنی ہی سعی و کوشش اور اپنا ہی عمل ہیں جیسا کہ حدیث میں ہے: [إِنَّ أَطْيَبَ مَا أَكَلَ الرَّجُلُ مِنْ كَسْبِهِ، وَإِنَّ وِلْدَانَهُ مِنْ كَسْبِهِ] ”سب سے پاکیزہ کھانا وہ ہے جو انسان اپنی کمائی سے کھائے اور اس کی اولاد بھی اس کی کمائی ہے۔“^② اور صدقہ جاریہ، مثلاً: وقف وغیرہ تو یہ بھی اس کے عمل کے آثار ہیں۔

ارشاد باری تعالیٰ ہے: ﴿إِنَّا نَحْنُ نُحْيِي الْمَوْتَىٰ وَنَكْتُبُ مَا قَدَّمُوا وَآثَارَهُمْ﴾ (نہل: 36: 12) ”بے شک ہم مردوں کو زندہ کریں گے اور جو کچھ وہ آگے بھیج چکے ہیں اور (جو) ان کے نشان (پیچھے رہ گئے) ہم قلم بند کرتے ہیں۔“ اور علم جو اس نے لوگوں میں پھیلایا اور لوگوں نے اس کے بعد بھی اس کی پیروی کی یہ اس کی کوشش اور اس کا عمل ہے۔ حدیث صحیح میں ہے: [مَنْ دَعَا إِلَىٰ هُدًى، كَانَ لَهُ مِنَ الأَجْرِ مِثْلُ أُجُورِ مَنْ تَبِعَهُ (مِنْ غَيْرِ أَنْ يُنْقِصَ) مِنْ أُجُورِهِمْ شَيْئًا] ”جس نے ہدایت کی طرف دعوت دی تو اسے ان سب لوگوں کے اجر کے برابر ثواب ملے گا جو اس کی پیروی کریں گے اور ان کے اجر و ثواب میں بھی کوئی کمی نہیں کی جائے گی۔“^③

① صحیح مسلم، الوصیة، باب ما يلحق الإنسان من الثواب بعد وفاته، حدیث: 1631. ② سنن النسائی، البیوع، باب الحث علی الکسب، حدیث: 4457 و سنن ابن ماجه، التجارات، باب الحث علی المکاسب، حدیث: 2137، عن عائشة رضی اللہ عنہا. ③ صحیح مسلم، العلم، باب من سن سنة حسنة.....، حدیث: 2674 عن أبي هريرة رضی اللہ عنہ. جبکہ توسین والے الفاظ کے بجائے مذکورہ حوالے میں [لَا يُنْقِصُ ذَلِكَ] جملہ ہے۔ اور توسین والے الفاظ صحیح مسلم، الزکاة، باب الحث علی الصدقة.....، حدیث: 1017 عن جریر بن عبد اللہ رضی اللہ عنہ. [مَنْ سَنَّ فِي الإسلام سَنَةً حَسَنَةً.....] کے سیاق میں آتے ہیں۔

وَأَنَّ إِلَىٰ رَبِّكَ الْمُنْتَهَىٰ ﴿٤٢﴾ وَأَنَّ هُوَ أَضْحَكَ وَأَبْكَىٰ ﴿٤٣﴾ وَأَنَّ هُوَ آمَاتٌ وَآحِيَا ﴿٤٤﴾

اور بے شک (سب کا) آپ کے رب ہی کے پاس ٹھکانا ہے ﴿٤٢﴾ اور بلاشبہ وہی ہنساتا اور وہی رلاتا ہے ﴿٤٣﴾ اور بے شک وہی مارتا اور وہی زندہ کرتا

وَأَنَّ هُوَ خَلَقَ الذُّوْجَيْنِ الذَّكَرَ وَالْأُنثَىٰ ﴿٤٥﴾ مِنْ تُطْفِئَةٍ إِذَا تُنْسِي ﴿٤٦﴾ وَأَنَّ عَلَيْهِ النُّشَاةَ

ہے ﴿٤٤﴾ اور بلاشبہ اسی نے جوڑا (یعنی) نر اور مادہ پیدا کیے ﴿٤٥﴾ نطفے سے جب وہ (رحم میں) ڈالا جاتا ہے ﴿٤٦﴾ اور بلاشبہ دوسری (بار) پیدا کس ہی اسی کے

الْآخِرَىٰ ﴿٤٧﴾ وَأَنَّ هُوَ أَعْنَىٰ وَاقِفَىٰ ﴿٤٨﴾ وَأَنَّ هُوَ رَبُّ الشُّعْرَىٰ ﴿٤٩﴾ وَأَنَّ هُوَ أَهْلَكَ

ذمے ہے ﴿٤٧﴾ اور بے شک وہی غنی کرتا اور سربامیدار بناتا ہے ﴿٤٨﴾ اور یقیناً وہی شعری (ستارے) کا رب ہے ﴿٤٩﴾ اور بلاشبہ اسی نے پہلے عادیوں کو ہلاک

عَادًا الْأُولَىٰ ﴿٥٠﴾ وَشَمُودًا فَمَا أَبْقَىٰ ﴿٥١﴾ وَقَوْمَ نُوحٍ مِّنْ قَبْلُ إِنَّهُمْ كَانُوا هُمْ

کیا ﴿٥٠﴾ اور شمود کو بھی، پھر اس نے (کسی کو بھی) باقی نہ چھوڑا ﴿٥١﴾ اور (ان سے) پہلے قوم نوح کو بھی، بلاشبہ وہ نہایت ظالم اور بڑے سرکش تھے ﴿٥٢﴾ اور اس

أَظْلَمَ وَأَطْعَىٰ ﴿٥٢﴾ وَالْمُؤْتَفِكَةَ أَهْوَىٰ ﴿٥٣﴾ فَغَشَّهَا مَا عَشَىٰ ﴿٥٤﴾ فَبِأَيِّ آلَاءِ رَبِّكَ

نے الٹی ہوئی بستیوں کو (زمین پر) دے مارا ﴿٥٢﴾ پھر اسی بستی کو ڈھانپ لیا جس (سنگ باری) نے ڈھانپ لیا ﴿٥٣﴾ پھر (اے انسان!) تو اپنے رب کی کون

تَتَمَّارَىٰ ﴿٥٥﴾

کون سی نعمتوں میں شک کرے گا؟ ﴿٥٥﴾

ارشاد باری تعالیٰ ہے: ﴿وَأَنَّ سَعْيَهُ سَوْفَ يُرَىٰ ﴿٥٥﴾﴾ ”اور (یہ کہ) بلاشبہ اس کی کوشش دیکھی جائے گی۔“ یعنی قیامت کے دن جیسا کہ ارشاد باری تعالیٰ ہے: ﴿وَقُلْ أَعْمَلُوا فَسَيَرَىٰ اللَّهُ عَمَلَكُمْ وَرَسُولُهُ وَالْمُؤْمِنُونَ وَسَتُرَدُّونَ إِلَىٰ عَلَيْهِمُ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ﴿٥٦﴾﴾ (التوبة: 105-9) ”اور (ان سے) کہہ دیں کہ عمل کیے جاؤ پس عنقریب اللہ اور اس کا رسول اور مومن (سب) تمہارے عملوں کو دیکھ لیں گے اور تم غائب و حاضر جاننے والے (اللہ واحد) کی طرف لوٹائے جاؤ گے، پھر جو تم کرتے رہے ہو وہ سب تم کو بتا دے گا۔“ یعنی قیامت کے، ان وہ تمہیں تمہارے اعمال کی خبر بھی دے گا اور تمہیں پوری پوری جزا بھی عطا فرمائے گا کہ اعمال اچھے ہوئے تو اچھی جزا اور اگر اعمال برے ہوئے تو بدترین سزا، اسی طرح یہاں بھی فرمایا: ﴿ثُمَّ يُجْزَاهُ الْجَزَاءَ الْأُولَىٰ ﴿٥٧﴾﴾ ”پھر اس کو (اس کا) پورا پورا بدلہ دیا جائے گا۔“

تفسیر آیات: 42-55

اللہ تعالیٰ کی بعض صفات کا ذکر: ارشاد باری تعالیٰ ہے: ﴿وَأَنَّ إِلَىٰ رَبِّكَ الْمُنْتَهَىٰ ﴿٥٥﴾﴾ ”اور (یہ کہ) بے شک آپ کے پروردگار ہی کے پاس پہنچنا ہے۔“ یعنی قیامت کے دن رب تعالیٰ کے پاس ہی لوٹ کر جانا ہے۔ ابن ابوحاتم نے عمرو بن میمون اؤدی سے روایت کیا ہے کہ معاذ بن جبل رضی اللہ عنہما سے پاس کھڑے ہوئے اور انھوں نے کہا: اے بنی اؤد! میں رسول اللہ ﷺ کا تمہارے پاس قاصد ہوں، تم جانتے ہو کہ آخرت میں سب کو اللہ تعالیٰ کے پاس جانا ہے اور پھر جنت کی طرف جانا ہوگا یا

دوزخ کی طرف۔ ﴿٥٧﴾

ارشاد باری تعالیٰ ہے: ﴿وَأَنْتَ هُوَ أَضْحَكَ وَأَبْكَى﴾ (اور یہ کہ) بے شک وہی ہنساتا اور رلاتا ہے۔“ اس نے اپنے بندوں میں ہنسنے، رونے اور ان کے اسباب کو پیدا فرمایا، جو مختلف ہیں، ﴿وَأَنْتَ هُوَ أَمَاتَ وَأَحْيَا﴾ (اور یہ کہ) بے شک وہی مارتا اور جلا بخشتا ہے۔“ جیسا کہ ارشاد فرمایا: ﴿الَّذِي خَلَقَ الْمَوْتَ وَالْحَيَاةَ﴾ (الملک: 67: 2) ”اسی نے موت اور زندگی کو پیدا کیا۔“ ﴿وَأَنْتَ خَلَقَ الزَّوْجَيْنَ الذَّكَرَ وَالْأُنثَى﴾ (مِنْ لُطْفِكَ إِذَا تُنَبِّئُنِي) (اور یہ کہ) بے شک وہی نر اور مادہ (کا) جوڑا پیدا کرتا ہے (یعنی) نطفے سے جو (رحم میں) ڈالا جاتا ہے۔“ جیسا کہ ارشاد باری تعالیٰ ہے: ﴿أَيَحْسَبُ الْإِنْسَانُ أَنْ يُتْرَكَ سُدًى﴾ اَلَمْ يَكُ نَظْفَةً مِّن مَّتْرِي يُنْمَى ۖ ثُمَّ كَانَ عَلَقَةً فَخَلَقَ فَسَوَّى ۖ فَجَعَلَ مِنْهُ الزَّوْجَيْنِ الذَّكَرَ وَالْأُنثَى ۗ اَلَيْسَ ذَلِكَ بِقَدْرِ عَلَىٰ أَنْ يُنْعِمَ ۗ اَلَمْ يُوْتَىٰ ۙ﴾ (القیمة: 75: 36-40) ”کیا انسان خیال کرتا ہے کہ اسے یوں ہی چھوڑ دیا جائے گا؟ کیا وہ منی (رحم میں) ڈالی جاتی ہے، ایک قطرہ نہ تھا، پھر لوٹوٹھا ہوا، پھر (اللہ نے) اس کو بنایا، پھر (اس کے اعضاء کو) درست کیا، پھر اس سے جوڑا (ایک) مرد اور (ایک) عورت بنایا، کیا اس کو اس بات پر قدرت نہیں کہ مردوں کو زندہ کر دے؟“

ارشاد باری تعالیٰ ہے: ﴿وَأَنَّ عَلَيْهِ النَّشْأَةَ الْأُخْرَى﴾ (اور یہ کہ) بے شک (قیامت کو) اسی پر دوبارہ اٹھانا لازمی ہے۔“ یعنی جس طرح اس نے ابتدا میں پیدا فرمایا، اسی طرح وہ ان کے دوبارہ پیدا کرنے پر بھی قادر ہے، اس سے مراد قیامت کے دن دوبارہ پیدا کرنا ہے ﴿وَأَنْتَ هُوَ أَعْنَىٰ وَأَقْنَى﴾ (اور یہ کہ) بے شک وہی دولت مند اور مفلس کرتا ہے۔“ یعنی اس نے اپنے بندوں کو مال کا مالک بنا دیا اور اسے ان کے پاس رہنے والا بنا دیا کہ انھیں اس کے فروخت کرنے کی ضرورت نہیں ہوتی اور یہ بھی اللہ تعالیٰ کی اپنے بندوں پر تمام نعمت ہے، اس آیت کریمہ کی تفسیر میں بہت سے مفسرین کے اقوال کا یہی خلاصہ ہے جن میں سے ابوصالح اور ابن جریر بطور خاص قابل ذکر ہیں۔^① مجاہد کہتے ہیں کہ ﴿أَعْنَى﴾ کے معنی ہیں کہ اس نے مال دار بنایا اور ﴿أَقْنَى﴾ کے معنی ہیں کہ اس نے خدمت گزار عطا کیے۔^② قتادہ کا بھی یہی قول ہے۔^③ ابن عباس رضی اللہ عنہما اور مجاہد نے یہ بھی کہا ہے کہ ﴿أَعْنَى﴾ کے معنی اس نے دیا اور ﴿أَقْنَى﴾ کے معنی اس نے راضی کر دیا۔^④

﴿وَأَنْتَ هُوَ رَبُّ الشُّعْرَى﴾ (اور یہ کہ) بے شک وہی شعری کا مالک ہے۔“ ابن عباس رضی اللہ عنہما، قتادہ، ابن زید اور دیگر کئی مفسرین رضی اللہ عنہم کا قول ہے کہ شعری سے مراد وہ بہت زیادہ چمکنے والا ستارہ ہے جسے مزرم جوڑا کہا جاتا ہے اور عربوں کا ایک گروہ اس ستارے کی پوجا کیا کرتا تھا۔^⑤ ﴿وَأَنْتَ أَهْلَكَ عَادًا الْأُولَى﴾ (اور یہ کہ) بے شک اسی نے عاد اول کو ہلاک کر ڈالا۔“ عاد حضرت ہود علیہ السلام کی قوم تھی، انھیں عاد بن ارم بن سام بن نوح بھی کہا جاتا ہے جیسا کہ ارشاد باری تعالیٰ ہے: ﴿اَلَمْ تَرَ كَيْفَ فَعَلَ رَبُّكَ بِعَادٍ ۗ اِِرْمَ ذَاتِ الْعِمَادِ ۗ اَلَّتِي لَمْ يُخْلَقْ مِثْلُهَا فِي الْبِلَادِ ۗ﴾ (الفجر: 89: 8-6) ”کیا آپ نے نہیں دیکھا کہ آپ کے پروردگار نے عاد کے ساتھ کیا کیا (جو) ارم (کہلاتے تھے) ستونوں والے (اتنے دراز قد کہ) شہروں میں ان جیسے پیدا نہیں ہوئے تھے۔“ وہ اللہ اور اس کے رسول کی مخالفت کرنے والوں میں سب سے بڑھ کر، سب سے قوی

① تفسیر الطبری: 99/27. ② تفسیر الطبری: 99/27. ③ تفسیر الطبری: 99/27. ④ تفسیر الطبری: 100/27.

⑤ تفسیر الطبری: 101/27.

هَذَا نَذِيرٌ مِّنَ النُّذُرِ الْأُولَىٰ ﴿٥٦﴾ اِزْفَتِ الْأَرْزَاقُ ﴿٥٧﴾ لَيْسَ لَهَا مِنْ دُونِ اللَّهِ كَاشِفَةٌ ﴿٥٨﴾

یہ (رسول) تو پہلے ڈرانے والوں میں سے ایک ڈرانے والا ہے ﴿٥٦﴾ قریب آنے والی (قیامت) قریب آگئی ﴿٥٧﴾ اس (قیامت) کو اللہ کے سوا کوئی

اَقِينُ هَذَا الْحَدِيثِ تَعْجَبُونَ ﴿٥٩﴾ وَتَضْحَكُونَ وَلَا تَبْكُونَ ﴿٦٠﴾ وَأَنْتُمْ سَاهِدُونَ ﴿٦١﴾

ہٹانے والا نہیں ﴿٥٩﴾ کیا پھر اس بات (قرآن) پر تم تعجب کرتے ہو؟ ﴿٥٩﴾ اور تم ہنستے ہو، اور رو تے نہیں ﴿٦٠﴾ اور تم غفلت و اعراض کرنے والے ہو ﴿٦١﴾ اب تم

فَاسْجُدُوا لِلَّهِ وَاعْبُدُوا ﴿٦٢﴾

(باز آ جاؤ اور اللہ کو سجدہ کرو اور (اسی کی) عبادت کرو ﴿٦٢﴾)

اور سب سے زیادہ سرکش تھے، پس اللہ تعالیٰ نے انہیں ہلاک کر دیا ﴿٦٢﴾ بِرِيحٍ صَوَّيْحَاتٍ لَّيَالٍ وَكُنُيَاةٍ أَيَّامٍ حُسُومًا ﴿٦٣﴾ (الحاقہ 7,6:69) ”نہایت مخ تیز آندھی سے (ان کا ستیاناس کر دیا گیا) اس (اللہ) نے اس کو سات راتیں اور آٹھ دن مسلسل ان پر چلائے رکھا۔“ یعنی مسلسل سات راتیں اور آٹھ دن تک ان پر باہر صر چلائے رکھی۔

﴿٦٤﴾ وَتَسُودًا فَمَا أَتَبَى ﴿٦٥﴾ ”اور شہود کو (بھی) پس (کسی کو) باقی نہ چھوڑا۔“ یعنی انہیں بھی تباہ و برباد کر دیا اور ان میں سے

کسی ایک کو بھی باقی نہ چھوڑا۔ ﴿٦٦﴾ وَقَوْمٌ نُوحٍ مِّن قَبْلُ ﴿٦٧﴾ ”اور اس سے پہلے قوم نوح کو (بھی)۔“ یعنی ان سب سے پہلے

اس نے قوم نوح کو ہلاک کر دیا تھا ﴿٦٨﴾ إِنَّهُمْ كَانُوا هُمْ أَظْلَمَ وَأَطْغَى ﴿٦٩﴾ ”کچھ شک نہیں کہ وہ بڑے ہی ظالم اور بڑے ہی

سرکش تھے۔“ یعنی بعد میں آنے والوں سے زیادہ سرکش تھے۔ ﴿٧٠﴾ وَالْمُؤْتَفِكَةَ أَهْوَى ﴿٧١﴾ ”اور اسی نے الٹی ہوئی بستیوں کو

دے پٹھا۔“ یعنی اس نے قوم لوط کی بستیوں کو تہ و بالا کر کے تباہ و برباد کر دیا اور ان کے اوپر تہ بہ تہ کھٹنگر کے پتھر برسائے، اسی

لیے فرمایا: ﴿٧٢﴾ فَغَشَّيْنَا مَا غَشَّى ﴿٧٣﴾ ”پھر ان پر چھایا جو چھایا۔“ یعنی ان پتھروں نے جو ان پر برسائے گئے، ﴿٧٤﴾ وَأَمْطَرْنَا

عَلَيْهِمْ مَطَرًا فَسَاءَ مَطَرُ الْمُنْذَرِينَ ﴿٧٥﴾ (النمل 58:27) ”اور ہم نے ان پر مینہ برسایا سو جو مینہ ان (لوگوں) پر برسایا جو

ڈرائے گئے تھے وہ برا تھا۔“ پھر فرمایا: ﴿٧٦﴾ قِيَامِي الْآرِزِقِ تَتَّارِي ﴿٧٧﴾ ”تو (اے انسان!) تو اپنے پروردگار کی کون کون سی نعمت

پر جھگڑے گا؟“ اے انسان! تجھے اپنے بارے میں اللہ تعالیٰ کی کن نعمتوں کے بارے میں شک ہے، یہ قول تمہادہ کا ہے۔ ﴿٧٨﴾ اور

ابن جریج کہتے ہیں کہ اس کے مخاطب حضرت محمد رسول اللہ ﷺ ہیں، یعنی اے محمد (ﷺ)! آپ اپنے بارے میں اپنے رب کی

کن نعمتوں کے بارے میں شک کریں گے؟ ﴿٧٩﴾ لیکن اس آیت کریمہ کا پہلا مفہوم زیادہ درست ہے کہ اس آیت کا مخاطب ہر

انسان ہے، امام ابن جریر نے بھی اسی قول کو اختیار کیا ہے۔ ﴿٨٠﴾

تفسیر آیات: 62-56

انذار و تنبیہ اور سجدہ و خضوع کا حکم: ﴿٥٦﴾ هَذَا نَذِيرٌ ﴿٥٧﴾ ”یہ ایک ڈرانے والے ہیں۔“ یعنی حضرت محمد رسول اللہ ﷺ ﴿٥٨﴾ مِّنَ

النُّذُرِ الْأُولَىٰ ﴿٥٩﴾ ”اگلے ڈرانے والوں میں سے۔“ یعنی یہ بھی انہی کی جنس میں سے مبعوث کیے گئے ہیں جس طرح کہ سابقہ

انبیائے کرام مبعوث کیے گئے تھے، جیسا کہ ارشاد باری تعالیٰ ہے: ﴿قُلْ مَا كُنْتُ بِدْعًا مِّنَ الرُّسُلِ﴾ (الأحقاف: 9:46) ”کہہ دیں کہ میں رسولوں میں سے کوئی نیا (پیغمبر) نہیں ہوں۔“ ﴿أَزِفَتِ الْأَزْفَةُ﴾ یعنی قریب آنے والی قیامت قریب آگئی۔ ﴿كَيْسَ لَهَا مِنْ دُونِ اللَّهِ كَاشِفَةٌ﴾ ”اس (دن کی تکلیفوں) کو اللہ کے سوا کوئی ہٹا نہیں سکے گا۔“ یعنی جب آجائے گی تو اللہ تعالیٰ کے سوا اسے کوئی ٹال نہیں سکے گا اور نہ ہی اس کے بارے میں کسی کو علم ہے کہ وہ کب آئے گی اور ﴿نَذِيرٌ﴾ اس ڈرانے والے کو کہتے ہیں جو اس شر کو گویا اپنی آنکھوں سے دیکھ رہا ہوتا ہے جو وقوع پذیر ہونے والا ہو جیسا کہ ارشاد باری تعالیٰ ہے: ﴿إِنَّهُوَ إِلَّا نَذِيرٌ لَّكُمْ بَيْنَ يَدَيْ عَذَابٍ شَدِيدٍ﴾ (سبا: 46) ”وہ تو تم کو سخت عذاب (کے آنے) سے پہلے صرف ڈرانے والے ہیں۔“ اور حدیث میں ہے: [أَنَا النَّذِيرُ الْعُرْيَانُ] ”میں (تم کو) کھلم کھلا ڈرانے والا ہوں۔“ ﴿النذير العريان سے مراد ایسا ڈرانے والا جسے اس شر کی شدت کی وجہ سے، جسے اس نے دیکھا ہو، ڈرانے کی بہت جلدی ہو اور وہ اس کے آنے سے پہلے انھیں ڈرا رہا ہو، لہذا وہ ان کے پاس جلدی میں واضح طور پر ہی آجائے اور یہی بات ﴿أَزِفَتِ الْأَزْفَةُ﴾ سے مطابقت رکھتی ہے کہ روز قیامت قریب آگیا ہے جیسا کہ اس کے بعد آنے والی سورت کے آغاز میں فرمایا: ﴿إِذَا فَتَبَتِ السَّاعَةُ﴾ (القمر: 54:11) ”قیامت قریب آ پہنچی۔“

امام احمد رضی اللہ عنہ نے سہل بن سعد رضی اللہ عنہما سے روایت کیا ہے کہ رسول اللہ ﷺ نے فرمایا: [إِنِّي أَكُمُّ وَمُحَقَّرَاتِ الدُّنُوبِ، فَإِنَّمَا مَثَلُ مُحَقَّرَاتِ الدُّنُوبِ كَقَوْمٍ نَزَلُوا فِي بَطْنٍ وَّادٍ، فَجَاءَ ذَا بَعُودٍ وَجَاءَ ذَا بَعُودٍ حَتَّى أَنْصَجُوا خُبْزَ نَهْمٍ، وَإِنَّ مُحَقَّرَاتِ الدُّنُوبِ مَتَى يُؤَخِّدُهَا صَاحِبُهَا تُهْلِكُهَا] ”چھوٹے چھوٹے گناہوں سے بھی اپنے آپ کو بچاؤ، چھوٹے گناہوں کی مثال ان لوگوں کی سی ہے جو کسی وادی میں اترے، ان میں سے ایک شخص ایک لکڑی لے آیا اور دوسرا شخص دوسری لکڑی حتیٰ کہ اس سے انھوں نے اپنی روٹی پکالی، اسی طرح چھوٹے چھوٹے گناہوں کے ارتکاب کرنے والے کا جب محاسبہ ہوگا تو وہ اسے ہلاک کر دیں گے۔“ ﴿پھر اللہ تعالیٰ نے مشرکین کے قرآن سن کر اس سے اعراض کرنے اور غافل ہو جانے کی تردید کرتے ہوئے فرمایا: ﴿تَعْجَبُونَ﴾ ”تم تعجب کرتے ہو“ اس بات سے کہ یہ صحیح ہے ﴿وَلَفْظُكُمْ﴾ ”اور ہنستے ہو۔“ اس سے ازراہ مذاق ہنستے ہو ﴿وَلَا تَبْكُونَ﴾ ”اور روتے نہیں ہو۔“ جیسا کہ اس پر ایمان و یقین رکھنے والوں کا عمل ہے اور اللہ تعالیٰ نے ان کے بارے میں فرمایا ہے: ﴿وَيَخْرُجُونَ لِلدُّقَّانِ يَبْكُونَ وَيَزِيدُهُمْ خُشُوعًا﴾ (بنی اسرائیل: 109:17) ”اور وہ ٹھوڑیوں کے بل گر پڑتے ہیں (اور) روتے جاتے ہیں اور یہ ان کو عجز و انکسار میں زیادہ کرتا ہے۔“


ارشاد باری تعالیٰ ہے: ﴿وَأَنْتُمْ سِيدُونَ﴾ ”اور تم غفلت میں پڑے ہوئے ہو۔“ امام سفیان ثوری نے اپنے والد سے اور انھوں نے ابن عباس رضی اللہ عنہما سے روایت کیا ہے کہ اس سے مراد گانا بجانا ہے، یعنی زبان میں اُسْمِدَلْنَا کے معنی ہوتے ہیں

① صحیح البخاری، الرقاق، باب الانتهاء عن المعاصي، حديث: 6482 وصحيح مسلم، الفضائل، باب شفقتہ

على أمته.....، حديث: 2283 عن أبي موسى. ② مستند أحمد: 331/5.

کہ ہمارے لیے گانا گاؤ۔^① عکرمہ کا بھی یہی قول ہے۔^② ابن عباس رضی اللہ عنہما سے دوسری روایت کے مطابق ﴿سَمِذُونَ﴾^④ کے معنی اعراض کرنے والوں کے ہیں۔^③ مجاہد اور عکرمہ کا بھی یہی قول ہے۔^④ پھر اللہ تعالیٰ نے اپنے بندوں کو حکم دیا کہ وہ بھی اس کے رسول ﷺ کی اتباع کرتے ہوئے اللہ تعالیٰ کو سجدہ کریں، اس کی عبادت بجلائیں، توحید اور اخلاص کے ساتھ اس کی بندگی کو اختیار کریں ﴿فَاسْجُدْ وَابْتَدِعْ﴾^⑤ ”تو تم اللہ کے آگے سجدہ کرو اور (اس کی) عبادت کرو۔“ اس کے آگے جھک جاؤ، اخلاص کے ساتھ اسی کی بندگی کرو اور اس کی توحید کو اختیار کرو۔ امام بخاری رضی اللہ عنہ نے ابن عباس رضی اللہ عنہما سے روایت کیا ہے کہ نبی ﷺ نے سورہ نجم کی اس آیت پر سجدہ کیا تو آپ کے ساتھ مسلمانوں، مشرکوں، جنوں اور انسانوں نے سجدہ کیا۔^⑥ یہ حدیث صحیح بخاری میں ہے، مسلم میں نہیں ہے۔ امام احمد رضی اللہ عنہ نے مطلب بن ابوداؤد رضی اللہ عنہ سے روایت کیا ہے کہ رسول اللہ ﷺ نے مکہ مکرمہ میں سورہ نجم کی تلاوت فرمائی تو سجدہ کیا اور آپ کے پاس موجود لوگوں نے بھی سجدہ کیا، میں نے اپنے سر کو اٹھایا اور سجدہ کرنے سے انکار کر دیا، مطلب ان دنوں ابھی تک مشرف بہ اسلام نہیں ہوئے تھے، اس کے بعد وہ جس کو بھی اس سورت کی تلاوت کرتے ہوئے سنتے تو اس کے ساتھ سجدہ کرتے۔^⑦ امام نسائی نے اسے کتاب الصلاة میں روایت کیا ہے۔^⑧

سورہ نجم کی تفسیر مکمل ہو گئی ہے۔
وَلِلَّهِ الْحَمْدُ وَالْمِنَّةُ.



① تفسیر الطبری: 108/27 . ② تفسیر الفرطبی: 123/17 . ③ تفسیر عبدالرزاق: 257/3 ، رقم: 3052 .
④ تفسیر البغوی: 319/4 . ⑤ صحیح البخاری، التفسیر، باب: ﴿فَاسْجُدْ وَابْتَدِعْ﴾ (النجم 53:62)،
حدیث: 4862 . ⑥ مسند أحمد: 400/6 . ⑦ سنن النسائی، الافتتاح، السجود فی ﴿وَالنَّجْمِ﴾ (النجم 53:1)،
حدیث: 959 .

تحقیق و تخریج کے مصادر و مراجع

تاریخ الطبع	مقام	المطبعة	اسم المصنف	اسم الكتاب
۱۴۱۰ھ ۱۹۹۰م	طنطا مصر	دار الصحابة للتراث (C.D)	لأبي عبدالرحمن السلمي	آداب الصحبة
	بيروت لبنان	دار المعرفة	للإمام جلال الدين أبي الفضل عبدالرحمن السيوطي (849-911هـ)	الإتقان
۱۴۱۹ھ ۱۹۹۸م	بيروت دمشق عمان	المكتب الإسلامي	للمحافظ سليمان بن أحمد الطبراني (260-360هـ)	الأحاديث الطوال
۱۴۲۱ھ ۲۰۰۱م	بيروت لبنان	دار خضر	لأبي عبدالله محمد بن عبدالواحد بن أحمد الحنبلي المقدسي (567-643هـ)	الأحاديث المختارة
۱۴۲۱ھ ۲۰۰۰م	بيروت لبنان	دار الكتاب العربي	للإمام أبي بكر محمد بن عبدالله المعروف بابن العربي (468-543هـ)	أحكام القرآن
	بيروت	دار الكتب العلمية (C.D)	لمحمد بن إدريس الشافعي أبو عبدالله (المتوفى 204هـ)	أحكام القرآن
۱۴۱۹ھ ۱۹۹۸م	الرياض	مكتبة المعارف	للإمام أبي عبدالله محمد بن إسماعيل البخاري (194-256هـ)	الأدب المفرد
۱۴۱۶ھ ۱۹۹۶م	بيروت لبنان	دار الكتب العلمية	للإمام شهاب الدين أبي العباس أحمد بن محمد الشافعي القسطلاني (المتوفى 923هـ)	إرشاد الساري
۱۴۰۵ھ ۱۹۸۵م	بيروت	المكتب الإسلامي	للشيخ محمد ناصر الدين الألباني (المتوفى 1420هـ)	إرواء الغليل

1414هـ 1993م	حلب القاهرة	دار الوعي	لأبي عمر يوسف بن عبد الله بن عبد البر النمرى الأندلسي (5368-5463هـ)	الاستذكار
1417هـ 1996م	بيروت لبنان	دار الكتب العلمية	لعز الدين ابن الأثير أبي الحسن علي بن محمد الحزري (المتوفى 630هـ)	أسد الغابة
1421هـ 2000م	عمان (اردن)	المكتبة الإسلامية	لمحمد ناصر الدين الألباني (المتوفى 1420هـ)	الإسراء والمعراج
1415هـ 1995م	بيروت لبنان	دار الكتب العلمية	للإمام الحافظ أحمد بن علي بن حجر العسقلاني (773-852هـ)	الإصابة
2005م	بيروت لبنان	دار العلم للملايين	لخير الدين الزركلي	الأعلام
1419هـ 1998م	بيروت لبنان	دار الوفاء	للإمام الحافظ أبي الفضل عياض بن موسى بن عياض اليحصبي (المتوفى 544هـ)	إكمال المعلم بفوائد مسلم
1420هـ 2000م	بيروت لبنان	دار إحياء التراث العربي	للإمام أبي عبد الله محمد بن إدريس الشافعي القرشي (المتوفى 204هـ)	الأم
1999م	لاهور باكستان	نكاشات	موريس بوكائى	بايبل، قرآن اور سائنس (اردو)
1409هـ 1988م	بيروت المدينة المنورة	مؤسسة علوم القرآن ومكتبة العلوم والحكم	للإمام أبي بكر أحمد بن عمرو بن عبد الخالق العتكي البزاز (المتوفى 292هـ)	البحر الزخار المعروف بمسند البزاز
1408هـ 1988م	القاهرة	دار الريان للتراث	لأبي الفداء الحافظ ابن كثير الدمشقي (المتوفى 774هـ)	البداية والنهاية
1414هـ 1994م	الكويت	مركز المخطوطات	لأبي عمرو عثمان بن سعيد الأموي الداني (371-444هـ)	البيان في عدّ آي القرآن
1414هـ 1994م	بيروت لبنان	دار الفكر	للإمام محب الدين أبي فيض السيد محمد مرتضى الحسيني الزبيدي (المتوفى 1205هـ)	تاج العروس

1413هـ	بيروت	دارالكتب العلمية	لعبد الرحمن بن خلدون (732-808هـ / 1332-1406م)	تاريخ ابن خلدون
1992م	لبنان			
1418هـ	بيروت	دارالفكر	للمحافظ أبي بكر أحمد بن علي الخطيب البغدادي (المتوفى 463هـ)	تاريخ بغداد
1998م	لبنان			
1421هـ	بيروت	دار إحياء التراث العربي	للإمام المحافظ أبي القاسم علي بن الحسن الدمشقي الشافعي المعروف بابن عساكر (499-571هـ)	تاريخ دمشق
2001م	لبنان			
1358هـ	القاهرة	مطبعة الاستقامة	لأبي جعفر محمد بن جرير الطبري (المتوفى 310هـ)	تاريخ الطبري
1939م				
1414هـ	بيروت	دارالكتب العلمية	للإمام أبي عبدالله محمد بن إسماعيل بن إبراهيم الجعفي (194-256هـ)	التاريخ الكبير
1993م	لبنان			
1415هـ	بيروت	دارالفكر	للإمام المحافظ أبي العلاء محمد عبدالرحمن بن عبدالرحيم المبار كفوري (المتوفى 1353هـ)	تحفة الأحوذى
1995م	لبنان			
1420هـ	الرياض	داربلنسية	لأبي جعفر أحمد بن محمد بن سلامة الطحاوي (239-321هـ)	تحفة الأخيار
1999م	السعودية			
1999م	بيروت	دارالغرب الإسلامي	للمحافظ جمال الدين أبي الحجاج يوسف المزي (654-742هـ)	تحفة الأشراف
1399هـ	دمشق	مكتبة دارالبيان (C.D)	لأبي الفرج عبدالرحمن بن أحمد، الشهير بابن رجب الحنبلي (المتوفى 795هـ)	التخويف من النار
1414هـ	بيروت	دارالكتاب العربي	للمحافظ جلال الدين عبدالرحمن بن أبي بكر السيوطي (849-911هـ)	تدريب الراوي
1993م	لبنان			
1419هـ	بيروت	دارالكتب العلمية	للإمام شمس الدين محمد بن أحمد بن عثمان الذهبي (المتوفى 748هـ)	تذكرة الحفاظ
1998م	لبنان			

٥1407 ٢1987	القاهرة	دار الحديث	للإمام الحافظ زكي الدين عبدالعظيم بن عبدالقوي المنذري (المتوفى ٥656هـ)	الترغيب والترهيب
٥1470 ٢1999	بيروت دمشق	المكتب الإسلامي	لأحمد بن علي بن حجر العسقلاني (المتوفى ٥852هـ)	تغليق التعليق
		(C.D)	لابي حيان محمد بن يوسف بن علي بن يوسف بن حيان الأندلسي ٥745-654هـ ٢1344-1256هـ	تفسير البحر المحيط
٥1420 ٢2000	بيروت لبنان	دار إحياء التراث العربي	للإمام أبي محمد الحسين بن مسعود الفراء البغوي الشافعي (المتوفى ٥516هـ)	تفسير البغوي
٥1418 ٢1998	بيروت لبنان	دار إحياء التراث العربي	للإمام ناصر الدين أبي الخير عبدالله بن عمر بن محمد الشيرازي الشافعي البيضاوي (المتوفى ٥691هـ)	تفسير البيضاوي
٥1416 ٢1996	بيروت لبنان	دار الكتب العلمية	للإمام عبدالرحمن الثعالبي	تفسير الثعالبي (الجواهر الحسان)
٥1403	بيروت لبنان	دار الكتب العلمية (C.D)	لسفيان بن سعيد بن مسروق الثوري أبو عبدالله (المتوفى ٥161هـ)	تفسير الثوري
٥1417 ٢1997	الرياض مكة المكرمة	مكتبة نزار مصطفى الباز	للإمام الحافظ عبدالرحمن بن محمد بن إدريس الرازي ابن أبي حاتم (المتوفى ٥327هـ)	تفسير ابن أبي حاتم
٥1415 ٢1995	بيروت لبنان	دار إحياء التراث العربي	للإمام فخر الدين الرازي (المتوفى ٥606هـ)	تفسير الرازي
٥1418 ٢1997	الرياض	دار الوطن	للإمام أبي المظفر منصور بن محمد بن عبدالجبار التميمي المروزي الشافعي (٥489-426هـ)	تفسير السمعاني

٥1415	بيروت	دار الفكر	لأبي جعفر محمد بن حرير الطبري (المتوفى ٥310هـ)	تفسير الطبري
٣1995	لبنان			
٥1419	بيروت	دار الكتب العلمية	للإمام المحدث عبد الرزاق بن همام الصنعاني (المتوفى ٥211هـ)	تفسير عبد الرزاق
٣1999	لبنان			
٥1413	بيروت	دار الكتب العلمية	لأبي عبد الله محمد بن أحمد الأنصاري القرطبي (المتوفى ٥671هـ)	تفسير القرطبي
٣1993	لبنان			
٥1412	بيروت	دار الكتب العلمية	لأبي الحسن علي بن محمد بن حبيب الماوردي البصري (364-٥450هـ)	تفسير الماوردي
٣1992	لبنان			
٥1409	مكة المكرمة	جامعة أم القرى (C.D)	للنحاس (المتوفى ٥338هـ)	تفسير معاني القرآن
٥1406	بيروت	دار المعرفة	للإمام الحافظ أبي الفضل أحمد بن علي بن حجر العسقلاني (المتوفى ٥852هـ)	تلخيص الحبير
٣1986	لبنان			
	باكستان	ادارة إحياء السنة گهر جا كه گو جرانواله	للإمام عبدالرحمن بن الجوزي ٥597-508-١11١-١204م	تلقيح فهوم أهل الأثر في عيون التاريخ والسير
٥1417	الرياض السعودية	دار الراية	للشيخ محمد ناصر الدين الألباني (المتوفى ٥1420هـ)	تمام المنة
٥1387	جدة	مكتبة السوادى	للإمام الحافظ أبي عمر يوسف بن عبد الله بن محمد بن عبد البر النمري الأندلسي (368-٥463هـ)	التمهيد
٣1967				
٥1401	بيروت	دار الكتب العلمية	لأبي الحسن علي بن محمد بن عراق الكناني (907-٥963هـ)	تنزيه الشريعة المرفوعة عن الأحاديث الشنيعة الموضوعة
٣1981	لبنان			

قم ايران	مطبعة الأمير	للإمام السيد حبر الأمة عبدالله بن عباس الهاشمي القرشي (المتوفى 68هـ)	تنوير المقباس من تفسير ابن عباس
ملتان باكستان	نشر السنة	للدكتور محمود الطحان	تيسير مصطلح الحديث
بيروت لبنان	دار إحياء التراث العربي	للإمام أبي السعادات مبارك بن محمد ابن الأثير الجزري (544-606هـ)	جامع الأصول
الرياض السعودية	دار السلام	للإمام الحافظ أبي عيسى محمد بن عيسى بن سورة الترمذي (200-279هـ)	جامع الترمذي
بيروت لبنان	مؤسسة الرسالة	لأبي الفرج عبدالرحمن بن أحمد، الشهير بابن رجب الحنبلي (736-795هـ)	جامع العلوم والحكم
بيروت	دار الفكر	للإمام عماد الدين أبي الفداء إسماعيل بن عمر بن كثير القرشي الدمشقي الشافعي (700-774هـ)	جامع المسانيد والسنن
بيروت لبنان	دار الكتب العلمية	للإمام الحافظ أبي نعيم أحمد بن عبدالله الأصفهاني الشافعي (المتوفى 430هـ)	حلية الأولياء
المدينة المنورة	مكتبة العلوم والحكم (C.D)	للإمام بقي بن مخلد القرطبي (201-276هـ)	الحوض والكوثر
بيروت لبنان	دار الكتب العلمية	للإمام جلال الدين عبدالرحمن بن أبي بكر السيوطي (المتوفى 911هـ)	الدر المنثور في التفسير المأثور
بيروت لبنان	دار الكتب العلمية	لأبي بكر أحمد بن الحسين بن علي البيهقي (384-458هـ)	دلائل النبوة
بيروت لبنان	شركة دار الأرقم بن أبي الأرقم	للحافظ جلال الدين عبدالرحمن السيوطي (849-911هـ)	الدِّياج علي صحيح مسلم بن الحجاج

٥1416	لاهور	المكتبة السلفية	للشيخ صفى الرحمن مبار كפורى (المتوفى 2006م)	الرحيق المختوم (اردو)
٢1995	پاكستان			
٥1417	بيروت	دار الفكر	للعامة أبى الفضل شهاب الدين السيد محمود الألوسى البغدادى (المتوفى ٥127هـ)	روح المعانى
٢1997	لبنان			
٥1422	بيروت	دار الكتاب العربى	للإمام أبى عبدالله محمد بن أبى بكر الدمشقى، الشهير بابن قيم الجوزية (المتوفى ٥751هـ)	الروح
٢2001				
	بيروت لبنان	دار الكتب العلمية	للإمام أبى القاسم عبدالرحمن بن عبدالله بن أحمد بن أبى الحسن الختعمى السهلبى (المتوفى ٥581هـ)	الروض الأنف فى تفسير السيرة النبوية لابن هشام
٥1405	بيروت	المكتب الإسلامى، دار عمار	لحافظ أبى القاسم سليمان بن أحمد الطبرانى (٥260 - ٥360هـ)	الروض الدانى إلى المعجم الصغير للطبرانى
٢1985	عمان			
٥1425	بيروت	دار الكتاب العربى	للإمام أحمد بن حنبل (164-٥241هـ)	الزهد
٢2004	لبنان			
٥1414	الرياض	دار الكتب العلمية	للإمام أبى الفرج جمال الدين عبدالرحمن بن على بن محمد الجوزى (المتوفى ٥597هـ)	زاد المسير
٢1994				
٥1415	دمشق	مؤسسة الرسالة	للإمام شمس الدين أبى عبدالله محمد بن أبى بكر الزرعى الدمشقى المشهور بابن قيم الجوزية (691-٥751هـ)	زاد المعاد
٢1995	بيروت			
٥1415	الرياض	مكتبة المعارف	للشيخ محمد ناصر الدين الألبانى (المتوفى ٥1420هـ)	سلسلة الأحاديث الصحيحة
٢1995	السعودية			
٥1420	∥	∥	∥ ∥ ∥	سلسلة الأحاديث الضعيفة
٢2000				

سنن الدارقطني	للإمام الحافظ علي بن عمر الدارقطني (المتوفى 385هـ)	دار الكتب العلمية	بيروت لبنان	51417 1996م
سنن الدارمي	للإمام أبي محمد عبدالله بن عبد الرحمن بن الفضل بن بهرام التميمي السمرقندي الدارمي (المتوفى 255هـ)	دار الكتب العلمية	بيروت لبنان	51417 1996م
سنن أبي داود	للإمام الحافظ أبي داود سليمان بن الأشعث السجستاني (المتوفى 275هـ)	دار السلام	الرياض السعودية	51420 1999م
سنن سعيد بن منصور	للحافظ سعيد بن منصور الخراساني (المتوفى 227هـ)	دار الصمعي	الرياض السعودية	51420 2000م
السنن الكبرى	للإمام أبي بكر أحمد بن الحسين بن علي البيهقي (384-458هـ)	إدارة تأليفات أشرفية	ملتان باكستان	51414 1993م
السنن الكبرى	للإمام أبي عبدالرحمن أحمد بن شعيب النسائي (المتوفى 303هـ)	دار الكتب العلمية	بيروت لبنان	51411 1991م
سنن ابن ماجه	للإمام الحافظ أبي عبدالله محمد بن يزيد الربيعي ابن ماجه القزويني (209-273هـ)	دار السلام	الرياض السعودية	51420 1999م
سنن النسائي	للإمام الحافظ أبي عبد الرحمن أحمد بن شعيب بن علي النسائي (215-303هـ)	دار السلام	الرياض السعودية	51420 1999م
السيرة النبوية	لولي الدين أبي زيد عبدالرحمن بن محمد بن عبدالرحيم الحضرمي الأشبيلي المالكي المعروف بابن خلدون (723-808هـ)	مكتبة المعارف	الرياض السعودية	51418 1998م
السيرة النبوية	لابن إسحاق (المتوفى 151هـ)	دار الكتب العلمية	بيروت لبنان	51424 2004م
السيرة النبوية	لأبي محمد عبدالملك بن هشام بن أيوب الحميري (المتوفى 218هـ)	دار إحياء التراث العربي	بيروت لبنان	51415 1995م

	بيروت لبنان	دار المعرفة (C.D)	للإمام ابن كثير	السيرة النبوية
1403هـ 1983م	بيروت	المكتب الإسلامي	للإمام الحافظ محي السنة أبي محمد الحسين بن مسعود الفراء البغوي (436-516هـ)	شرح السنة
1423هـ 2003م	بيروت لبنان	المكتبة الإسلامية	للإمام العلامة محمد ناصر الدين الألباني <small>رحمته الله</small> المتوفى 1420هـ 1999م	شرح صحيح الأدب المفرد
1420هـ 2000م	الرياض السعودية	مكتبة الرشد	لابن بطال أبي الحسن علي بن خلف بن عبد الملك (المتوفى 449هـ)	شرح صحيح البخاري
1408هـ 1988م	بيروت	المكتب الإسلامي	للعلامة ابن أبي العز الحنفى، بتحقيق وتخريج محمد ناصر الدين الألباني	شرح العقيدة الطحاوية
1407هـ 1987م	بيروت لبنان	دار الكتب العلمية	لأبي جعفر أحمد بن محمد بن سلامة الطحاوي (239-321هـ)	شرح معاني الآثار
1414هـ 1994م	بيروت لبنان	مؤسسة قرطبة	لمحي الدين أبوزكريا يحيى بن شرف بن مري الحزامي الحوراني الشافعي (المتوفى 676هـ)	شرح النووي
1410هـ 1990م	بيروت لبنان	دار الكتب العلمية	للإمام أبي بكر أحمد بن الحسين البيهقي (384-458هـ)	شعب الإيمان
1428هـ 2007م	المدينة المنورة	دار اليسر	للإمام أبي عيسى محمد بن عيسى الترمذي (209-279هـ)	الشمائل المحمدية
1419هـ 1999م	بيروت لبنان	دار إحياء التراث العربي	لأبي نصر إسماعيل بن حماد الجوهري الفارابي (المتوفى 398هـ)	الصحاح
1419هـ 1999م	الرياض السعودية	دار السلام	للإمام أبي عبد الله محمد بن إسماعيل البخاري الجعفي (194-256هـ)	صحيح البخاري

٥1421 ٢000م	الرياض	مكتبة المعارف	للشيخ محمد ناصر الدين الألباني (المتوفى ١420هـ-1999م)	صحيح الترغيب والترهيب
٥1408 ٢1988م	بيروت لبنان	المكتب الإسلامي	للشيخ محمد ناصر الدين الألباني (المتوفى ١420هـ-1999م)	صحيح الجامع الصغير وزيادته
٥1414 ٢1993م	بيروت لبنان	مؤسسة الرسالة	للإمام الحافظ محمد بن حبان بن أحمد بن حبان	صحيح ابن حبان بترتيب ابن بلبان الفارسي
٥1412 ٢1992م	بيروت لبنان	المكتب الإسلامي	للإمام أبي بكر محمد بن إسحاق بن خزيمة السلمى النيسابوري (المتوفى ٣11هـ)	صحيح ابن خزيمة
٥1423 ٢2002م	الكويت	مؤسسة غراس	للإمام المحدث الشيخ محمد ناصر الدين الألباني (المتوفى ١420هـ-1999م)	صحيح سنن أبي داود
٥1421 ٢2000م	عمّان أردن	المكتبة الإسلامية	للشيخ محمد ناصر الدين الألباني (المتوفى ١420هـ-1999م)	صحيح السيرة النبوية ما صحح من "سيرة رسول الله ﷺ ذكر أيامه وغزواته وسراياه والوفود إليه" للحافظ ابن كثير
٥1419 ٢1998م	الرياض السعودية	دارالسلام	للإمام أبي الحسين مسلم بن الحجاج القشيري النيسابوري (204-٥261هـ)	صحيح مسلم
٥1406 لبنان	بيروت لبنان	دار المأمون للتراث (C.D)	لأبي نعيم أحمد بن عبدالله بن أحمد بن إسحاق بن موسى بن مهران الأصفهاني (336-٥430هـ)	صفة الجنة
٥1410 ٢1990م	بيروت لبنان	المكتب الإسلامي	للإمام المحدث الشيخ محمد ناصر الدين الألباني (المتوفى ١420هـ-1999م)	ضعيف الجامع الصغير وزيادته
٥1415 ٢1994م	بيروت	المكتب الإسلامي	للشيخ محمد ناصر الدين الألباني (المتوفى ١420هـ-1999م)	ضعيف سنن ابن ماجه

٥1418	بيروت	دار صادر	للحافظ محمد بن سعد بن منيع (المتوفى ٥230هـ)	الطبقات الكبرى
٣1998				
٥1412	بيروت	مؤسسة الرسالة (C.D)	لعبد الله بن محمد بن جعفر بن حيان أبي محمد الأنصاري (٥369-274هـ)	طبقات المحدثين بأصبهان
٣1992				
	شيخوپوره پاكستان	المكتبة الأثرية	للإمام ابن أبي حاتم الرازي (٥327-240هـ)	علل الحديث
٥1418	بيروت	دار الفكر	للشيخ الإمام العلامة بدر الدين أبي محمد محمود بن أحمد العيني (المتوفى ٥855هـ)	عمدة القاري
٣1998	لبنان			
٥1410	بيروت	دار الكتب العلمية	للعلامة أبي الطيب محمد شمس الحق العظيم آبادي	عون المعبود
٣1990	لبنان			
٥1405	مكة المكرمة	جامعة أم القرى (C.D)	لإبراهيم بن إسحاق الحربي أبي إسحاق (٥285-198هـ)	غريب الحديث
٥1401	لاهور	دار نشر الكتب الإسلامية	للإمام الحافظ أحمد بن علي بن حجر العسقلاني (٥852-773هـ)	فتح الباري
٣1981	پاكستان			
٥1420	بيروت	دار الكتب العلمية	لأبي الطيب صديق بن حسن بن علي الحسيني القنوجي البخاري (المتوفى ٥1307هـ)	فتح البيان
٣1999	لبنان			
٥1414	دمشق	دار ابن كثير، دار الكلم الطيب	لمحمد بن علي بن محمد الشوكاني (٥1250-1173هـ)	فتح القدير
٣1994	بيروت			
٥1424	الرياض	مدار الوطن للنشر.....	للإمام الحافظ عماد الدين أبي الفداء إسماعيل ابن كثير (المتوفى ٥774هـ)	الفصول في سيرة الرسول ﷺ
٣2003				
٥1420	دمشق	دار ابن كثير	لأبي عبيد القاسم بن سلام الهروي (٥224-157هـ)	فضائل القرآن
٣1999	بيروت			

١٤١٨هـ 1998	السعودية	أضواء السلف (C.D)	لأبي بكر جعفر بن محمد بن الحسن بن المستفاض (207-٣٠١هـ)	القدر
١٤١٨هـ ١٩٩٧م	بيروت لبنان	دار الكتب العلمية	للإمام الحافظ أبي أحمد عبدالله بن عدى الجرجاني (المتوفى ٣٦٥هـ)	الكامل في ضعفاء الرجال
١٤١٥هـ ١٩٩٥م	بيروت لبنان	دار الكتب العلمية	للإمام أبي الحسن علي بن أبي الكرم محمد بن محمد بن عبدالكريم بن عبدالواحد الشيباني المعروف "بابن الأثير" الجزري (المتوفى ٦٣٠هـ)	الكامل في التاريخ
	بيروت لبنان	دار إحياء التراث العربي	للإمام الحافظ أبي بكر أحمد بن الحسين بن علي البيهقي (المتوفى ٤٥٨هـ)	كتاب الأسماء والصفات
١٤٠٩هـ ١٩٨٩م	المدينة المنورة	مكتبة العلوم و الحكم	لابن أبي عاصم (206-287هـ)	كتاب الجهاد
١٤١٩هـ ١٩٩٨م	بيروت دمشق عمان	المكتب الإسلامي	للإمام الشيخ عبد الله بن المبارك المروزي (المتوفى ١٨١هـ)	كتاب الزهد
١٤١٩هـ ١٩٩٨م	بيروت دمشق عمان	المكتب الإسلامي	لأبي بكر عمرو بن أبي عاصم الضحاك بن مخلد الشيباني (المتوفى ٢٨٧هـ)	كتاب السنة ومعه ظلال الحنة في تخريج السنة
١٤٢٠هـ ١٩٩٩م	الرياض السعودية	مكتبة أضواء السلف	لأبي عبدالله محمد بن أحمد بن عثمان الذهبي (المتوفى ٧٤٨هـ)	كتاب العرش
١٤١٩هـ ١٩٩٨م	الرياض السعودية	دار العاصمة	لأبي محمد عبدالله بن محمد بن جعفر بن حيان (274-٣٦٩هـ)	كتاب العظمة
١٤٠٥هـ	قُم إيران	دار الهجرة	لأبي عبدالرحمن الخليل بن أحمد الفراهيدي (100-١٧٥هـ)	كتاب العين

٥١٤٢٤ ٢٠٠٤م	بيروت لبنان	دار الكتب العلمية	لأبي عبد الله محمد بن عمر بن واقد الواقدي (المتوفى ٥٢٠هـ)	كتاب المغازي
	لاهور	اناركلي	بايبل سوسائتي	كتاب مقدس
٥١٤٠٧ ١٩٨٧م	القاهرة	دار الريان للتراث	للإمام محمود بن عمر الزمخشري (المتوفى ٥٢٨هـ)	الكشاف
٥١٣٩٩ ١٩٧٩م	بيروت لبنان	مؤسسة الرسالة	للمحافظ نور الدين علي بن أبي بكر الهيثمي (٧٣٥-٨٠٧هـ)	كشف الأستار عن زوائد البزار
	بيروت لبنان	دار إحياء التراث العربي	للمؤرخ الكامل مصطفى بن عبد الله المشهور بحاجي خليفة (١٠١٧-١٠٦٧هـ)	كشف الظنون
٥١٤١٧ ١٩٩٦م	بيروت لبنان	دار الكتب العلمية	للإمام جلال الدين أبي الفضل عبدالرحمن بن الكمال السيوطي (٨٤٩-٩١١هـ)	الآلآي المصنوعة في الأحاديث الموضوعية
٥١٤١٤ ١٩٩٤م	بيروت لبنان	دار الفكر	للمحافظ نور الدين علي بن أبي بكر الهيثمي (المتوفى ٨٠٧هـ)	مجمع الزوائد
٥١٤١٥ ١٩٩٥م	الرياض	دار النفائس	للإمام أبي زكريا محي الدين بن شرف النووي (المتوفى ٦٧٦هـ)	المجموع شرح المهذب للشيرازي
٥١٤١٩ ١٩٩٨م	الرياض السعودية	مكتبة العبيكان	لشيخ الإسلام تقي الدين أحمد بن تيمية الحراني (المتوفى ٧٢٨هـ)	مجموعة الفتاوى
٥١٤١٣ ١٩٩٣م	بيروت لبنان	دار الكتب العلمية	لغالب بن عطية الأندلسي (المتوفى ٥٤٦هـ)	المحرر الوجيز
	بيروت	دار الجيل دار الآفاق	لأبي محمد علي بن أحمد بن سعيد بن حزم (المتوفى ٤٥٦هـ)	المحلي
٥١٤١٢ ١٩٩٢م	بيروت لبنان	مؤسسة الكتب الثقافية	للمحافظ شهاب الدين أبي الفضل أحمد بن حجر العسقلاني (المتوفى ٨٥٢هـ)	مختصر زوائد مسند البزار

٥1423 ٢002م	القاهرة	مكتبة السنة المحمدية مكتبة ابن تيمية	عبدالعظيم بن عبدالقوى بن عبدالله بن سلامة بن سعد زكى الدين أبو محمد المنذرى الشامى المصرى (المتوفى ٥656هـ)	مختصر سنن أبى داود
٥1413 ١993م	الأردن	مكتبة المنار	للشيخ أبى عبدالله محمد بن نصر المروزى (المتوفى 294هـ)	مختصر قيام الليل
٥1418 ١998م	بيروت لبنان	مؤسسة الرسالة	للإمام الحافظ أبى داود سليمان بن الأشعث السجستاني (المتوفى 275هـ)	المراسيل
٥1425 ٢004م	الرياض السعودية	دارالهجرة للنشر والتوزيع	رواية إسحاق بن منصور الكوسج حنبل وإسحاق ابن راهويه	مسائل الإمام أحمد بن حنبل وإسحاق ابن راهويه
٥1413 ١993م	بيروت لبنان	الكتب الثقافية (C.D)	للإمام أبى بكر محمد بن جعفر بن محمد بن سهل بن شاکر الخرائطى	مساوئ الأخلاق وطرائق مكروهاها
٥1420 ٢000م	مكة المكرمة السعودية	مكتبة نزار مصطفى الباز	للإمام أبى عبدالله محمد بن عبدالله الحاكم النيسابورى (المتوفى 405هـ)	المستدرک
٥1403 ١983م	بيروت دمشق	المكتب الإسلامى	للإمام الحافظ أبى عبدالله أحمد بن محمد بن حنبل الشيبانى البغدادى (164-241هـ)	مسند أحمد (طبع ميمنية)
٥1419 ١998م	الرياض السعودية	بيت الأفكار الدولية	للإمام الحافظ أبى عبدالله أحمد بن محمد بن حنبل الشيبانى البغدادى (164-241هـ)	مسند أحمد (مجلد واحد)
٥1417 ١996م	بيروت لبنان	دارالكتب العلمية	لأبى الحسن على بن الجعد بن عبيد الجوهرى (214-317هـ)	مسند ابن الجعد
٥1419 ١999م	إمبابة	هجر	لسليمان بن داود بن الجارود (المتوفى 204هـ)	مسند أبى داود الطيالسى

1412هـ 1991م	المدينة المنورة	مكتبة الإيمان (C.D)	للإسحاق بن إبراهيم بن مخلد بن راهويه الحنظلي (161-238هـ)	مسند إسحاق ابن راهويه
1409هـ 1988م	بيروت لبنان	دار الكتب العلمية	للإمام الحافظ الكبير أبي بكر عبد الله بن الزبير (المتوفى 219هـ)	مسند الحميدى
.....	مكتبة الثقافة الدينية	للإمام الربيع بن حبيب	مسند الربيع
1422هـ 2001م	مكة المكرمة السعودية	مكتبة نزار مصطفى الباز	للإمام أبي جعفر محمد بن عمرو بن وهبي بن حماد العقيلي (المتوفى 322هـ)	المسند الضعيف
1419هـ 1998م	بيروت لبنان	دار المعرفة	للإمام أبي عوانه يعقوب بن إسحاق الإسفرائيني (المتوفى 316هـ)	مسند أبي عوانه
1412هـ 1992م	بيروت دمشق	دار الثقافة العربية	للإمام الحافظ أحمد بن علي بن المشني التميمي (210-307هـ)	مسند أبي يعلى الموصلي
1408هـ 1988م	القاهرة	مكتبة السنة	لعبد بن حميد بن نصر أبو محمد الكسبي	مسند عبد بن حميد
1406هـ 1986م	بيروت لبنان	دار الكتب العلمية	لأبي شجاع شيرويه بن شهر دار بن شيرويه الديلمي الهمداني، الملقب 'إلكيا' (445-509هـ / 1053-1115م)	مسند الفردوس بمأثور الخطاب
1416هـ 1995م	بيروت دمشق	دار الكتب العلمية	للإمام الحافظ أبي بكر عبد الله بن محمد بن أبي شيبة (المتوفى 235هـ)	المصنف
1403هـ 1983م	بيروت دمشق	المكتب الإسلامي	للحافظ الكبير أبي بكر عبد الرزاق بن همام الصنعاني (المتوفى 211هـ)	المصنف
1414هـ 1993م	بيروت دمشق	دار المعرفة	للحافظ ابن حجر أحمد بن علي العسقلاني (773-852هـ)	المطالب العالية

1420هـ 1999م	بيروت لبنان	دار الكتب العلمية	لأبي القاسم سليمان بن أحمد الطبراني (260-360هـ)	المعجم الأوسط
1993م	بيروت	دار صادر	للإمام شهاب الدين أبي عبد الله ياقوت بن عبد الله الحموي الرومي البغدادي (المتوفى 626هـ)	معجم البلدان
1421هـ 2000م	الكويت	مكتبة دار البيان	لأبي القاسم عبد الله بن محمد بن عبد العزيز البغوي (المتوفى 773هـ)	معجم الصحابة
1420هـ 2000م	موصل	مكتبة العلوم والحكم	للمحافظ أبي القاسم سليمان بن أحمد الطبراني (260-360هـ)	المعجم الكبير
	كراچی پاکستان	إدارة القرآن والعلوم الإسلامية	محمد رؤاس قلعه جي و حامد صادق قنبي	معجم لغة الفقهاء
1403هـ 1983م	بيروت	عالم الكتب	لعبد الله بن عبدالعزيز البكري الأندلسي (المتوفى 487هـ)	معجم ما استعجم
1414هـ 1994م	بيروت لبنان	دار الفكر	للإمام موفق الدين أبي محمد عبد الله بن أحمد بن قدامة (المتوفى 620هـ)	المغني
1414هـ 1994م	بيروت لبنان	دار الكتاب العربي	للشيخ محمد عبدالرحمن السخاوي (831-902هـ)	المقاصد الحسنة
	شیخوپورہ پاکستان	المكتبة الأثرية	لأبي محمد عبد الله بن علي بن الحارود النيسابوري (المتوفى 307هـ)	المنتقى
1406هـ 1986م	بيروت لبنان	دار المعرفة	لأبي العباس تقي الدين أحمد بن عبد الحليم ابن تيمية الحراني الدمشقي (المتوفى 728هـ)	منهاج السنة النبوية
1419هـ 1998م	الرياض	مكتبة الرشد	محمد إسحاق كندو	منهج الحفاظ ابن حجر العسقلاني في العقيدة من خلال كتابه (فتح الباري)

1412هـ 1992م	بيروت دمشق	دار الثقافة العربية	للمحافظ نور الدين علي بن أبي بكر الهيثمي (735-807هـ)	موارد الظمآن إلى زوائد ابن حبان
1419هـ 1999م	الرياض	مكتبة المعارف	على حسن علي الحلبي، الدكتور إبراهيم طه القيسي، الدكتور حمدي محمد مراد	موسوعة الأحاديث والآثار الضعيفة والموسوعة
1426هـ 2005م	بيروت لبنان	دار النفائس	المشاركون في التحرير عدد من المؤلفين	موسوعة الأديان (الميسرة)
1420هـ 1999م	بيروت لبنان	مؤسسة الرسالة	للجماعة من العلماء، تحت إشراف عبدالله بن عبدالمحسن التركي	الموسوعة الحديثية (مسند الإمام أحمد)
1407هـ 1987م	القاهرة	مكتبة ابن تيمية	لأبي الفرج عبدالرحمن بن علي بن الجوزي القرشي (510-597هـ)	الموضوعات
1420هـ 1999م	بيروت لبنان	دار المعرفة	للإمام مالك بن أنس	الموطأ
1411هـ 1990م	دمشق بيروت	دار الثقافة العربية	للمحافظ عبدالرحمن بن علي بن عبدالله ابن الجوزي (510-597هـ)	ناسخ القرآن ومنسوخه تواسخ القرآن
	مصر	وزارة الثقافة	لجمال الدين أبي المحاسن يوسف بن تغري بُردى (813-874هـ)	النجوم الزاهرة في ملوك مصر والقاهرة
1403هـ 1983م	بيروت، الهند	المكتب الإسلامي الدار القيمة	للمحافظ ابن حجر العسقلاني (المتوفى 852هـ)	النكت الظراف على الأطراف في ذيل تحفة الأشراف بمعرفة الأطراف
1364هـ 1985م	قم، إيران	مؤسسة إسماعيليان	للإمام مجد الدين أبي السعادات المبارك بن محمد الجزري، ابن الأثير (544-606هـ)	النهاية في غريب الحديث والأثر
	بيروت	دار صادر	لأبي عبدالله محمد الحكيم الترمذي	نوادير الأصول في معرفة أحاديث الرسول

	بيروت لبنان	دار إحياء التراث العربي	للشيخ محمد بن علي بن محمد الشوكانى (1172-1250هـ)	نيل الأوطار
1422هـ 2001م	الدمام القاهرة	دار ابن القيم، و دار ابن عفا	للحافظ أحمد بن علي بن حجر العسقلانى (المتوفى 852هـ)	هداية الرواة

